



॥ श्रीगणेशाय नमः ॥

॥ काशिका ॥

वृत्तौ भाष्ये तथा धातुनामपारायणादिषु ।

विप्रकीर्णस्य तन्त्रस्य क्रियते सारसग्रहः ॥ १ ॥

इष्टुपसंख्यानवती शुद्धगणा विवृतगूढसूत्रार्था ।

व्युत्पन्नरूपसिद्धिर्वृत्तिरियं काशिका नाम ॥ २ ॥

व्याकरणस्य शरीरं परिनिष्ठितशास्त्रकार्यमेतावत् ।

शिष्टः परिकरबन्धः क्रियते ऽस्य ग्रन्थकारेण ॥ ३ ॥

॥ अथ शब्दानुशासनम् ॥

केषां शब्दानाम् । लौकिकानां वैदिकानां च । कथमनुशासनम् ।

प्रकृत्यादिविभागकल्पनया सामान्यविशेषवता लक्षण्येन । अथ किमर्थो वर्णानामुपदेशः । प्रत्याहारार्थः । प्रत्याहारो लाघवेन शास्त्रप्रवृत्त्यर्थः ॥

अ इ उ ण् ॥ १ ॥

अ इ उ इत्यनेन क्रमेण वर्णानुपदिश्यान्ते अकारमितं करोति प्रत्याहारार्थम् । तस्य ग्रहणं भवत्येकेन उरण् रपर इत्यकारेण । इत्स्वमवर्णं प्रयोगे संवृतम् । दीर्घप्लुतयोस्तु विवृतत्वम् । तेषां सावर्ण्यप्रसिद्धार्थमकार इह शास्त्रे विवृतः प्रतिज्ञायते । तस्य प्रयोगार्थम् अ अ इति शास्त्रान्ते प्रत्यापत्तिः करिष्यते ॥

क्व लृ क् ॥ २ ॥

क्व लृ इत्येतौ वर्णानुपदिश्य पूर्वांश्चान्ते ककारमितं करोति प्रत्याहारार्थम् । तस्य ग्रहणं भवति त्रिभिः । अकः सवर्णे दीर्घ इत्यकारेण । इको गुणवृद्धौ इतीकारेण । उगितश्चेत्युकारेण । अकारादयो वर्णाः प्रचुरप्रयोगविप्रयास्तेषां सुज्ञानमुपदेशे प्रयोजनम् । लृकारस्तु कृपिस्य एव प्रयुज्यते कृपेश्च पूर्वत्रासिद्धमिति लत्वमसिद्धम् । तस्यासिद्धत्वाद् चकारएव

* 'कृत्य' पाठान्तरम् ।

अच्कार्याणि भविष्यन्तीति किमर्थम् लृकार उपदिश्यते । लत्वविधाना-
 द्यानि पराण्यच्कार्याणि तानि-लृकारे यथा स्युरिति । कानि पुनस्तानि ।
 पुनः स्वरितो द्विर्वचनम् । कृप्तशिखः प्रकृतवानिति । यच्चाशक्तिजम-
 साधुशब्दरूपं तदनुकरणस्यापि साधुत्वमिष्यते । तत्स्थस्यापि लृकारस्या-
 च्कार्यप्रतिपत्त्यर्थम् लृकारोपदेशः क्रियते । अतक इति प्रयोक्तव्ये शक्तिवै-
 कल्यात् कुमारी लृतक इति प्रयुङ्गे तदन्यो ऽनुकरोति कुमार्हृतक इत्या-
 हेति ॥

ए ओ ङ् ॥ ३ ॥

ए ओ इत्येतौ वर्णानुपदिश्य अन्ते ङकारमितं करोति प्रत्याहारा-
 र्थम् । तस्य ग्रहणं भवत्येकेन । एङि पररूपमित्येकारेण ॥

ऐ औ च् ॥ ४ ॥

ऐ औ इत्येतौ वर्णानुपदिश्य पूर्वांश्चान्ते चकारमितं करोति प्रत्या-
 हारार्थम् । तस्य ग्रहणं भवति चतुर्भिः । अचः परस्मिन्पूर्वविधावित्येकारेण ।
 इच एकाचो ऽम् प्रत्ययवच्चेति इकारेण । एचो ऽयत्रायाव इति एकारेण ।
 वृद्धरादैजिति ऐकारेण ।

प्रत्याहारेणुबन्धानां कथमज्यग्रहणेषु न ।

आचारादप्रधानत्वाल्लोपश्च बलवत्तरः ॥

वर्णेषु ये वर्णैकदेशा वर्णान्तरसमानाकृतयस्तेषु तत्कार्यं न भवति
 तच्छायानुकारिणो हि ते न पुनस्तएव । पृथक्प्रयत्ननिर्वर्त्य हि वर्णमिच्छ-
 न्याचार्याः । नुद्धिधिलादेशविनामेषु अकारे प्रतिविधातव्यम् । नुद्धिधौ
 अकारग्रहणम् । आनृधतुः । आनृधुः । लादेशे अकारग्रहणम् । कृप्तः कृप्त-
 वान् । विनामे अकारग्रहणम् । कर्तृणाम् ॥

ह य व र ट् ॥ ५ ॥

ह य व र इत्येतान्वर्णानुपदिश्य पूर्वांश्चान्ते टकारमितं करोति प्र-
 त्याहारार्थम् । तस्य ग्रहणं भवत्येकेन । शश्छेऽटौत्यकारेण । अयं रेफो यका-
 रात्पर उपदिश्यते । तस्य ग्रहणेन ययग्रहणेन च ग्रहणे सति स्वनयति

प्रातर्नयतीत्यत्र यरो ऽनुनासिके ऽनुनासिको वेति अनुनासिकः प्राप्नोति । मद्रुद्रो भद्रुद्र इत्यत्र द्विर्वचनं प्राप्नोति अचो रहाभ्यां द्वे इति । कुण्डं रथेन वनं रथेनेत्यत्रानुस्वारस्य ययि परसवर्णे इति परसवर्णः प्राप्नोति । नैप दोषः । आकृतौ पदार्थं समुद्राये सकललक्ष्ये लक्षणं प्रवर्ततइत्येतस्मिन् दर्शने यरो ऽनुनासिके ऽनुनासिको वा ऽन्तरतमो भवतीत्येवमेतत्प्रवर्तते । तदनेन गकारादीनां ङकारादयो ये यथा स्वस्थानतो गुणतश्चान्तरतमास्ते सर्वे विहिताः । ये तु न स्थानतः नापि गुणतः स्थानमात्रेण गुणमात्रेण वा अन्तरतमास्ते सर्वे निर्वातता इति स्थानमात्रान्तरतमो रेफस्य णकारो न भवति । द्विर्वचनेपि रेफस्य यरन्तर्भावे सति यत्कार्यत्वं प्राप्तं तत्साक्षाच्छिष्टेन निमित्तभावेन बाध्यत इति न द्विरुच्यते रेफः । अनुस्वारस्य ययि परसवर्णे इत्येतदप्यनुस्वारान्तरतमं सकृदेव परसवर्णे विदधाति । न च रेफस्यानुस्वारान्तरतमः सवर्णो ऽस्तीति न भविष्यति कुण्ड रथेन वनं रथेनेत्यत्र । अटां मध्ये विसर्जनीर्याजिह्वामूलीयोपध्मानीयानामप्युपदेशः कर्तव्यः । किं प्रयोजनम् । उरक्षेण । उरःक्षेण । उरक्षेण । उरःपेण । अत्राङ्गव्यवाय इति णत्व यथा स्यादिति ।

ल ण् ॥ ६ ॥

ल इत्येकं वर्णमुपदिश्य पूर्वाश्चान्ते णकारमितं करोति प्रत्याहारार्थम् । तस्य ग्रहणं भवति त्रिभिः । अणुदित्सवर्णस्य चाप्रत्यय इत्यकारेण । इण्कोरितीकारेण । इको यणचोति यकारेण । इण्यहणानि सर्वाणि परेण णकारेण अण्यहणानि तु पूर्वण । अणुदित्सवर्णस्य चाप्रत्यय इत्येतदेकमनेन । अथ किमर्थमङ्गहणमेवैतन्न क्रियते । नैवं शक्यम् । अन्तःस्थानामपि हि सवर्णानां ग्रहणमिष्यते सय्यन्ता । सव्वत्सरः । यल्लो कम् । तल्लोकमित्यत्रानुस्वारस्यानुनासिके ययि परसवर्णे कृते तस्य ग्रहणेन ग्रहणाद् द्विर्वचनं यथा स्यादिति । हकारादिष्वकार उच्चारणार्थो नानुबन्धः । लकारे त्वनुनासिकः प्रतिज्ञायते । तेन उरण् रपर इत्यत्र प्रत्याहारग्रहणाल्लपरत्वमपि भवति ॥

अ म ङ ण न म् ॥ ७ ॥

अ म ङ ण न इत्येतान्वर्णानुपदिश्य पूर्वाश्चान्ते मकारमितं करोति प्रत्याहारार्थम् । तस्य ग्रहणं भवति त्रिभिः । पुमः खय्यम्परइत्यकारेण । हलो यमां यमि लोप इति यकारेण । ङमो ह्रस्वादचि ङमुण् नित्यमिति ङकारेण । अमन्ताहु इति अकारेणापि ग्रहणमस्य दृश्यते । केचित्तु सर्वाण्येतानि प्रत्याहारग्रहणानि अकारेण भवन्तिवति मकारमनुबन्धं प्रत्याचक्षते । तथा तु सति ङमो ह्रस्वादचि ङमुण् नित्यमित्यत्रागमिनोर्भभोरभावादागमाभावप्रतिपत्तौ प्रतिपत्तिगौरवं भवति ॥

भ भ ज् ॥ ८ ॥

भ भ इत्येतौ वर्णानुपदिश्य पूर्वाश्चान्ते अकारमितं करोति प्रत्याहारार्थम्, तस्य ग्रहणं भवत्येकेन, अतो दीर्घा यजीति यकारेण ॥

घ ङ ध ष् ॥ ९ ॥

घ ङ ध इत्येतान्वर्णानुपदिश्य पूर्वाश्चान्ते घकारमितं करोति प्रत्याहारार्थम् । तस्यग्रहणं भवति द्वाभ्याम् । एकाचो वशो भष् भषन्तस्य सध्वोरिति भकारभकाराभ्याम् ॥

ज ब ग ङ द श् ॥ १० ॥

ज ब ग ङ द इत्येतान्वर्णानुपदिश्य पूर्वाश्चान्ते शकारमितं करोति प्रत्याहारार्थम् । तस्य ग्रहणं भवति षड्भिः । भोभगोअघोअपूर्वस्य योशीति अकारेण । हशि चेति हकारेण । नेह्वशि कृतीति वकारेण । भलां जश् भशीति जकारभकाराभ्याम् । एकाचो वशो भष् भषन्तस्य सध्वोरिति वकारेण ॥

ख फ क्ठ थ च ट त व् ॥ ११ ॥

ख फ क्ठ थ च ट त इत्येतान्वर्णानुपदिश्यान्ते वकारमितं करोति प्रत्याहारार्थम् । तस्य ग्रहणं भवत्येके न नशक्व्यप्रशानिति क्कारेण । खफग्रहणमुत्तरार्थम् ॥

क प य् ॥ १२ ॥

क प इत्येतौ वर्णौपदिश्य पूर्वाश्वान्ते यकारमितं करोति प्रत्या-
हारार्थम् । तस्य ग्रहणं भवति चतुर्भिः । अनुस्वारस्य ययि परसवर्ण इति
यकारेण । मय उजो वो वेति मकारेण । भयो हो अन्यतरस्यामिति भ-
कारेण । पुमः खय्यम्पर इति खकारेण ॥

श ष स र् ॥ १३ ॥

श ष स इत्येतान्वर्णानुपदिश्य पूर्वाश्वान्ते रेफमितं करोति प्र-
त्याहारार्थम् । तस्य ग्रहणं भवति पञ्चभिः । यरो ऽनुनासिके ऽनुनासि-
को वेति यकारेण । भरो भरि सवर्णे इति भकारेण । खरि चेति खका-
रेण । अभ्यासे चर्च्चेति चकारेण । शर्पूर्वाः खय इति शकारेण ॥

ह ल् ॥ १४ ॥

ह इत्येक वर्णमुपदिश्य पूर्वाश्वान्ते लकारमितं करोति प्रत्याहा-
रार्थम् । तस्य ग्रहणं भवति षड्भिः । अलो ऽन्त्यात्पूर्वं उपधेति अकारेण ।
हलो ऽनन्तराः संयोग इति हकारेण । लोपो व्योर्वलीति वकारेण । रलो
व्युपधादुलादेः संश्वेति रेफेण । भलो भलीति भकारेण । शल द्गुपधा-
दनिटः क्स इति शकारेण । अथ किमर्थमुपदिष्टो ऽपि हकारः पुनरुप-
दिश्यते । कित्त्वविकल्पक्सेद्विधयो यथा स्युरिति । स्निहित्वा स्नेहित्वेत्यत्र
रलो व्युपधादुलादेः संश्वेति कित्त्व वा यथा स्यात् । लिहेरलित्वादिति
शल द्गुपधादनिटः क्स इति क्सो यथा स्यात् । रुदिहि स्वपिहीति घ-
लादिलक्षण इदमथा स्यात् । अदाग्धाम् । भलग्रहणेषु च हकारस्य ग्रहणं
यथा स्यात् । यद्वेवं ह य व र इत्यत्र तर्हि किमर्थमुपदिश्यते । महौ-
हि सः देवा हसन्तीत्यत्राङ्यग्रहणेषु चाश्यग्रहणेषु च ग्रहणं यथा स्यात् ।
हशि चेति हकारस्य ग्रहणं यथा स्यात् । ब्रह्मणो हसति । हशि चेति
उत्वं यथा स्यात् ।

एकस्मान् ङ्गणवटा द्वाभ्यां पस्त्रिभ्य एव कणमाः स्युः ।

त्रेयौ चयौ चतुर्भ्यो रः पञ्चभ्यः शलौ षड्भ्यः ॥

इति । इति प्रत्याहारः ॥

॥ अथ प्रथमाध्यायस्य प्रथमः पादः ॥

वृद्धिरादैच् ॥ १ ॥

वृद्धिशब्दः संज्ञात्वेन विधीयते प्रत्येकमादैचां वर्णानां सामान्येन तद्वावितानामतद्वावितानां च । तपरकरणमैजर्थं तादृपि परस्तपर इति खट्वैडकादिषु त्रिमात्रचतुर्मात्रप्रसङ्गनिवृत्तये । आश्वलायनः । ऐतिकायनः । औपगवः । औपमन्यवः । शालीयो मालीयः । वृद्धिप्रदेशाः सिचि वृद्धिः परस्मैपदेष्वित्येवमादयः ॥

अदेङ् गुणः ॥ २ ॥

गुणशब्दः संज्ञात्वेन विधीयते प्रत्येकमदेङां वर्णानां सामान्येन तद्वावितानामतद्वावितानां च । तपरकरणं त्विह सर्वार्थम् । तरिता । चेता । स्तोता । पचति । जयति । अहं पचे । गुणप्रदेशा मिदेर्गुण इत्येवमादयः ॥

इको गुणवृद्धी ॥ ३ ॥

परिभाषेयं स्थानिनियमार्था । अनियमप्रसङ्गे नियमो विधीयते । वृद्धिगुणौ स्वसंज्ञया शिष्यमाणाविक एव स्याने वेदितव्यौ * ॥ वक्ष्यति सार्वधातुकार्द्धधातुकयोः अङ्गस्य गुण इति स इक एव स्याने वेदितव्यः । तरति । नयति । भवति । वृद्धिः खल्वपि । अकार्षीत् । अहार्षीत् । अचैपीत् । अनैपीत् । अलावीत् । अस्तावीत् । गुणवृद्धी स्वसंज्ञया विधीयेते तत्र इक इति एतदुपस्थितं द्रष्टव्यम् । किं कृतं भवति । द्वितीया षष्ठी प्रादुर्भाव्यते । मिदिमृजिपुगन्तलघूपधर्चिर्दृशित्तिप्रसुद्वेष्वङ्गेनेग्विशेष्यते । जुसिसार्वधातुकादिगुणेष्विकाङ्गं विशेष्यते । मेदयते । अभिभयुः † । इक इति किम् । आत्सन्ध्यक्षरव्यञ्जनाना मा भूत् । यानम् । ग्लायति । उम्भिता । पुनर्गुणवृद्धियहणं स्वसंज्ञया विधाने नियमार्थम् । इह माभूत् । द्यौः । पन्याः । सः । इममिति ॥

* भवत इति वेदितव्यम् । पा० ।

† गुणवृद्धी इत्यारभ्याविभयुरित्यन्तः पाठो बहुषु पुस्तकेषु नेपलभ्यते ।

न धातुलोपआर्धधातुके ॥ ४ ॥

धात्वैकदेशे धातुस्तस्य लोपो यस्मिन्नार्धधातुके तदार्धधातुकं धातुलोपं तत्र ये गुणवृद्धी प्राप्नुतस्ते न भवतः । लोलुवः । पोपुवः । मरीमृजः । लोलूयादिभ्यो यङन्तेभ्यः पचाद्यचि किङ्किते यङोचि चेति यङो लुकि कृते तमेषाचमाश्रित्य ये गुणवृद्धी प्राप्ते तयोः प्रतिषेधः । धातुयहणं किम् । लूज् । लविता । रेङसि । पर्णं नयेः । अनुबन्धप्रत्ययलोपे मा भूत् । रिषेर्हिंसार्थस्य विच्प्रत्ययलोपउदाहरणं रेङिति । आर्धधातुक इति किम् । त्रिधा वृद्धो वृषभो रोरवीति । सार्वधातुके मा भूत् । इक इत्येव । अभाजि । रागः ॥

क्रिति च ॥ ५ ॥

निमित्तसम्प्रत्येपा । क्रिन्निमित्ते ये गुणवृद्धी प्राप्नुतस्ते न भवतः । चितः । चितवान् । स्तुतः । स्तुतवान् । भिन्नः । भिन्नवान् । मृष्टः । मृष्टवान् । ङिति खल्वपि । चिनुतः । चिन्वन्ति । मृष्टः । मृजन्ति । गकारोऽप्यत्र चत्वं भूतो निर्दिश्यते । ग्लानिस्थश्च क्तुः । जिष्णुः । भूष्णुः । इक इत्येव । कामयते । लैगवायनः । मृजेरजादौ संक्रमे विभाषा वृद्धिरिष्यते । संक्रमो नाम गुणवृद्धिप्रतिषेधविषयः । परिमृजन्ति । परिमार्ज्जन्ति । परिमृजन्तु । परिमार्ज्जन्तु । लघूपधगुणस्याप्यत्र प्रतिषेधः । अचिनवमसुनवमित्यादौ लकारस्य सत्यपि ङित्वे यासुटो ङिट्वचन ज्ञापकं ङिति यत्कार्यं तल्लकारे ङिति न भवतीति ॥

दीधीवेवीटाम् ॥ ६ ॥

दीधीवेयोरिटश्च ये गुणवृद्धी प्राप्नुतस्ते न भवतः । आदीध्यनम् । आदीध्यकः । आवेव्यनम् । आवेव्यकः । इटः खल्वपि । श्वः कणिता । श्वो रणिता । वृद्धिरिटो न संभवतीति लघूपधगुणस्यात्र प्रतिषेधः ॥

हलो ऽनन्तराः संयोगः ॥ ७ ॥

भिन्नजातीयैरभिगव्यवहिताः श्लिष्टेच्चारिता हलः संयोगसज्ञा भवन्ति समुदायः सज्ञी । जातौ चेदं बहुवचनं तेन द्वयोर्बहूनां च सं

योगसंज्ञा सिद्धा भवति । अग्निरिति गनौ । अश्व इति शवौ । कर्ण इति रणौ । इन्द्रश्चन्द्रो मन्द्र इति नदराः । उष्ट्रो राष्ट्रं भाष्ट्रमिति षट्-
राः । तिलान्स्त्र्यावपतीति नसतरयाः । नतसतरया वा । हल इति
किम् । तितउच्छत्रम् । संयोगान्तस्य लोप इति लोपः स्यात् । अनन्तरा
इति किम् । पचति पनसम् । स्कोः संयोगाद्योरिति लोपः स्यात् । सं-
योगप्रदेशाः संयोगान्तस्य लोप इत्येवमादयः ॥

मुखनासिकावचनो ऽनुनासिकः ॥ ८ ॥

मुखसहिता नासिका मुखनासिका तथा य उच्चार्यते वर्णः सो
ऽनुनासिकसंज्ञो भवति । आङोऽनुनासिकश्छन्दसि । अन्न्रँ अणः । गभी-
रँ उयपुत्रे । चन अँ इन्द्रः* । मुखग्रहणं किम् । अनुस्वारस्यैव हि
स्यात् । नासिकाग्रहणं किम् । कचटतपानां माभूत् । अनुनासिकप्रदे-
शाः । आङोऽनुनासिकश्छन्दसीत्येवमादयः ॥

तुल्यास्यप्रयत्नं स्वर्णम् ॥ ९ ॥

तुल्य शब्दः सदृशपर्याय, आस्ये भवमास्यं तात्त्वादिस्थानं, प्रयतनं
प्रयत्नः स्पृष्टतादिवर्णगुणः । तुल्य आस्ये प्रयत्नो यस्य वर्णस्य येन वर्णेन
सह स समानजातीयं प्रति सवर्णसंज्ञो भवति । चत्वार आभ्यन्तराः प्रय-
त्नाः सवर्णसंज्ञायामाश्रीयन्ते । स्पृष्टता ईषत्स्पृष्टता संवृतता विवृतता
चेति । अन्न्रँ इति त्रयो ऽकारा उदात्तानुदात्तस्वरिताः प्रत्येकं सानुना-
सिका निरनुनासिकाश्च ह्रस्वदीर्घप्लुतभेदादष्टादशधा भिद्यन्ते । तथेव-
र्णः । तथोवर्णः । तथा ऋवर्णः । लवर्णस्य दीर्घो न सन्ति । तं द्वादश-
प्रभेदमाचक्षते । सन्ध्यक्षराणां ह्रस्वा न सन्ति तान्यपि द्वादशप्रभेदानि ।
अन्तःस्था द्विप्रभेदा रेफवर्जिता यवलाः सानुनासिका निरनुनासिका-
श्च । रेफोष्मणां सवर्णा न सन्ति । वर्यावर्येण सवर्णः । दण्डायम् ।
खट्वायम् । आस्यग्रहणं किम् । कचटतपानां भिन्नस्थानानां तुल्यप्रयत्नानां
मा भूत् । किं च स्यात् । तर्प्ता तर्प्नुमित्यत्र भरोभरि सवर्णइति प्रकार-

स्य तकारे लोपः स्यात् । प्रयवग्रहणं किम् । इद्युशानां तुल्यस्यानानां भिन्नप्रयवानां मा भूत् । किं च स्यात् । अरुश्च्योततीत्यत्र भरोभरि सवर्णइति शकारस्य चकारे लोपः स्यात् ॥ अकारलृकारयोः सवर्णसंज्ञा वक्तव्या ॥ * ॥ होतृलृकारः । होतृकारः । उभयोर्चवर्णस्य लृवर्णस्य चान्तरतमः सवर्णो दीर्घो नास्तीति अकार एव दीर्घो भवति । सवर्णप्रदेशा अकः सवर्णो दीर्घ इत्येवमादयः ॥

नाञ्भलौ ॥ १० ॥

अच्च हल् च अञ्भलौ तुल्यास्यप्रयत्नावपि अञ्भलौ परस्परं सवर्णसंज्ञौ न भवतः । अवर्णहकारौ दण्डहस्तः । इवर्णशकारौ दधिशीतम् । सवर्णदीर्घत्वं न भवति । वैपाशो मत्स्यः । आनडुहं चर्ममिति यस्येति चेति लोपो न भवति ॥

ईदूदेद्विवचनं प्रगृह्यम् ॥ ११ ॥

ईत् कत् एत् इत्येवमन्तं द्विवचनं शब्दरूपं प्रगृह्यसंज्ञं भवति । अग्नी इति । वायू इति । माले इति । पचेते इति । पचेथे इति । ईदूदेदिति किम् । वृक्षावत्र । प्लक्षावत्र । द्विवचनमिति किम् । कुमार्यत्र । किशोर्यत्र । तपरकरणमसदेहार्थम् । प्रगृह्यप्रदेशाः । प्लुतप्रगृह्या अचीत्येवमादयः । ईदादीनां प्रगृह्यत्वे मणीवादीनां प्रतिषेधो वक्तव्यः ॥

मणीवोष्टस्य लम्बते प्रियौ वत्सतरौ मम ।

दम्पतीव जम्पतीव रोदसीव ॥

अदसो मात् ॥ १२ ॥

अदसः संबन्धी यो मकारस्तस्मात्परईदूदेतः प्रगृह्यसंज्ञा भवन्ति । अमी अत्र । अमी आसते । अमू अत्र । अमू आसाते । एकारस्य नास्त्युदाहरणम् । अदस इति किम् । शम्यत्र । दाडिम्यत्र । मादिति किम् । अमुके ऽत्र ॥

शे ॥ १३ ॥

शे इत्येतत्प्रगृह्यसंज्ञं भवति । किमिदं शे इति । सुपामादेशशब्द-

न्दसि । न युष्मे वाजबन्धवः । अस्मे इन्द्राबृहस्पती । युष्मे इति । अस्म
इति । त्वे रायः । मे रायः । त्वे इति । मे इति । छान्दसमेतदेवैकमुदाह-
रणम् अस्मे इन्द्राबृहस्पती इति । तत्र तथा पाठात् । इतरत्तु लौकिकम-
नुकरणम् । युष्मे इति । अस्मे इति । त्वे इति । मे इति ॥

निपात एकाजनाङ् ॥ १४ ॥

एकश्चासावच्च एकाच् निपातो य एकाच् आङ्वाजितः स प्र-
ह्यसंज्ञो भवति । अ अपेहि । इ इन्द्रं पश्य । उ उत्तिष्ठ । आ एवं नु
मन्यसे । आ एवं किल तत् । निपात इति किम् । चकारात्र । एकाजिति
किम् । प्राग्नये वाचमीर्य । अनाडिति किम् । आ उदकान्तात् ओद-
कान्तात् ।

ईपदर्थे क्रियायोगे मर्यादाभिविधौ च यः ।

एतमातं डितं विआङ्वाक्यस्मरणयोरडित् ॥

ओत् ॥ १५ ॥

निपात इति वर्तते । तस्यैकारेण तदन्तविधिः । ओदन्तो यो
निपातः स प्रह्यसंज्ञो भवति । आहो इति । उताहो इति ॥

संबुद्धौ शाकल्यस्येतावनार्थे ॥ १६ ॥

ओदिति वर्तते । संबुद्धिनिमित्तो य ओकारः स शाकल्यस्याचार्यस्य
मतेन प्रह्यसंज्ञो भवति । इतिशब्दे ऽनार्थे अवैदिके परतः । वायो
इति । वायविति । भानो इति । भानविति । संबुद्धाविति किम् । गवि-
त्ययमाह । अत्रानुकार्यानुकरणयोर्भेदस्याविवक्षितत्वात् । असत्यर्थवत्त्वे
विभक्तिर्न भवति । शाकल्यग्रहणं विभाषार्थम् । इताविति किम् । वायोत्र ।
अनार्थेति किम् । एता गा ब्रह्मबन्धवित्यब्रवीत् ॥

उजः ॥ १७ ॥

शाकल्यस्येताविति वर्तते । उजः प्रह्यसंज्ञो भवति इतौ शाक-
ल्यस्याचार्यस्य मतेन । शाकल्यस्येति विभाषार्थम् । उ इति । विति ॥

ऊँ ॥ १८ ॥

उज इति वर्तते । उज इतावनार्पे ऊँ इत्ययमादेशो भवति दीर्घा
ऽनुनासिकः शाकल्यस्य मतेन प्रगृह्यसंज्ञकश्च । शाकल्यस्य ग्रहणं विभा-
षार्थमिहाप्यनुवर्तते, तेन त्रीणि रूपाणि भवन्ति । उ इति । विति ।
ऊँ इति ॥

ईदूतौ च सप्तम्यर्थे ॥ १९ ॥

शाकल्यस्येतावनार्पे इति निवृत्तम् । ईदन्तमूदन्तं च शब्दरूपं
सप्तम्यर्थे वर्तमानं प्रगृह्यसंज्ञ भवति । अध्यस्यां मामकी तनू । मामक्या
तन्वामिति प्राप्ते । मामक्या, मामकी इति । तन्वां, तनू इति । सोमो
गौरी अधिश्रितः । ईदूताविति किम् । प्रियः सूर्ये प्रियो अग्रा भवति ।
अग्निशब्दात्परस्याः सप्तम्या डादेशः । सप्तमीग्रहणं किम् । धीती मनी
सुष्टुती । धीत्या मत्या सुष्टुत्या इति प्राप्ते । अर्थग्रहणं किम् । वायश्चो
नद्यातिः । तपरकरणमसन्देहार्थम् ॥

ईदूतौ सप्तमीत्येव लुप्ते ऽर्थग्रहणाद्वेत् ।

पूर्वस्य चेत्सवर्णोसावाडाम्भावः प्रसज्यते ॥ १ ॥

वचनादत्र दीर्घत्वं तत्रापि सरसी यदि ।

ज्ञापकं स्यात्तदन्तत्वे मा वा पूर्वपदस्य भूत् ॥ २ ॥

दाधा ध्वदाप् ॥ २० ॥

दारूपाश्चत्वारो धातवो धारूपौ च द्वौ दाब्दैपौ वर्जयित्वा घुसं-
ज्ञका भवन्ति । डुदाज्, प्रणिददाति । दाण् दाने, प्रणिदाता । दौ, प्रणि-
दयति । देङ्, प्रणिदयते । डुधाज्, प्रणिदधाति । धेट्, प्रणिधयति वत्सो
मातरम् । अदाबिति किम् । दाप् लवने, दातं बर्हिः । दैप् शोधने, अव-
दातं मुखम् । घुप्रदेशाः घुमास्यागापाजहातिसां हलीत्येवमादयः * ॥

आद्यन्तवदेकस्मिन् ॥ २१ ॥

असहायस्य आद्यन्तोपदिष्टानि कार्याणि न सिद्ध्यन्तीत्ययमतिदेश

आरभ्यते । सप्तम्यर्थे वतिः । आदाविव अन्तइव एकस्मिन्नपि कार्ये भवति । यथा कर्तव्यमित्यत्र प्रत्ययाद्युदात्तत्वं भवति एवमौपगवमित्यत्रापि यथा स्यात् । यथा वृक्षाभ्यामित्यत्रातोङ्गस्य दीर्घत्वमेवमाभ्यामित्यत्रापि यथा स्यात् । एकस्मिन्निति किम् । सभासन्नयने भवः साभासन्नयनः । आकारमाश्रित्य वृद्धसंज्ञा न भवति ॥

तरप्तमपौ घः ॥ २२ ॥

तरप् तमप् इत्येतौ प्रत्ययौ घसंज्ञौ भवतः । कुमारितरा । कुमारितमा । ब्राह्मणितरा । ब्राह्मणितमा । घप्रदेशा घरूपकल्पचेतद्ब्रुवगोत्रमतहतेषु ड्यो ऽनेकाचो ह्रस्व इत्येवमादयः ॥

बहुगणवतुडति संख्या ॥ २३ ॥

बहुगणवतुडति इत्येते संख्यासंज्ञा भवन्ति । बहुकृत्वः । बहुधा । बहुकः । बहुशः । गणकृत्वः । गणधा । गणकः । गणशः । तावत्कृत्वः । तावद्वा । तावच्छः । कतिकृत्वः । कतिधा । कतिकः । कतिशः । बहुगणशब्दयोर्वैपुल्ये सङ्के च वर्तमानयोरिह ग्रहणं नास्ति । संख्यावाचिनोरेव । भूर्यादीनां निवृत्त्यर्थे संख्या संज्ञा विधीयते ॥ अर्धपूर्वपदश्च पूरणप्रत्ययान्तः संख्यासंज्ञो भवतीति वक्तव्यं समासकन्विध्यर्थम् ॥ * ॥ अर्धपञ्चमशूर्पः । अर्द्धः पञ्चमो येषामिति बहुव्रीहौ कृते ऽर्द्धपञ्चमैः शूर्पैः क्रीतः । तद्वितार्थेति समासः । तत्र दिक्संख्ये संज्ञायामिन्यनुवृत्तेस्ततः संख्यापूर्वस्य द्विगुसंज्ञायां शूर्पादजन्यतरस्यामित्यञ् ठञ्च । अर्द्धार्द्धपूर्वद्विगोरिति लुक् । अर्धपञ्चमकः । संख्याप्रदेशाः । संख्यावश्येनेत्येवमादयः * ॥

षणान्ता षट् ॥ २४ ॥

स्त्रीलिङ्गनिर्देशात्संख्येति संबध्यते । पकारान्ता नकारान्ता च या संख्या सा षट्संज्ञा भवति । पकारान्तास्तावत् । षट् तिष्ठन्ति । षट् पश्य । नकारान्ताः । पञ्च । सप्त । नव । दश । अन्तग्रहणमौपदेशिका-

र्थम् । तेनेह न भवति । शतानि । सहस्राणि । अष्टानामित्यत्र नुद् भ-
वति । षट्प्रदेशाः षड्यो लुगित्येवमादयः ॥

इति च ॥ २५ ॥

इत्यन्ता या संख्या सा षट्संज्ञा भवति । कति तिष्ठन्ति । कति
पश्य ॥

क्तवतू निष्ठा ॥ २६ ॥

क्तश्च क्तवतुश्च क्तवतू प्रत्ययौ निष्ठासंज्ञौ भवतः । क्तः । क्त-
तवान् । भुक्तः । भुक्तवान् । ककारः कित्कार्यार्थः । उकार उगित्कार्या-
र्थः । निष्ठाप्रदेशाः श्वीदितो निष्ठायामित्येवमादयः ॥

सर्वादीनि सर्वनामानि ॥ २७ ॥

सर्वशब्द आदिर्येषां तानीमानि सर्वादीनि सर्वनामसंज्ञानि भव-
न्ति । सर्वः । सर्वो । सर्वे । सर्वस्मै । सर्वस्मात् । सर्वेषाम् । सर्वस्मिन् ।
सर्वकः । विश्वः । विश्वौ । विश्वे । विश्वस्मै । विश्वस्मात् । विश्वेषा-
म् । विश्वस्मिन् । विश्वक । उभ । उभय । उभशब्दस्य सर्वनामत्वे प्र-
योजनं सर्वनाम्नस्तृतीया चेति । उभये । उभयस्मै । उभयस्मात् । उभये-
षाम् । उभयस्मिन् । इतर । इतम । कतर । कतम । कतरस्मै । कतमस्मै ।
इतर । अन्य । अन्यतर । इतरस्मै । अन्यस्मै । अन्यतरस्मै । त्वशब्देन्यवा
ची स्वरभेदाद् द्विःपठितः । एक उदात्तो द्वितीयो ऽनुदात्तः । के चित्त-
कारान्तमेकं पठन्ति । त्वत्त्वदिति द्वावपि चानुदात्ताविति स्मरन्ति । नेम ।
नेमस्मै । वक्ष्यमाणेन जसि विभाषा भवति । नेमे, नेमाः, इति । समः ।
समस्मै । कथं यथासंख्यमनुदेशः समाना समे देशे यजेतेति । समस्य स-
र्वशब्दपर्यायस्य सर्वनामसंज्ञेयते न सर्वत्र । सिम । सिमस्मै । पूर्वपराव-
रदतिणोत्तरापराधराणि व्यवस्थायामसंज्ञायाम् । स्वमज्ञातिधनाख्यायाम् ।
अन्तरं बहिर्योगोपसंख्यानयोः । त्यद् । तद् । यद् । एतद् । इदम् ।
अदस् । एक । द्वि । युष्मद् । अस्मद् । भवतु । किम् । सर्वादिः ॥ सर्व
नामप्रदेशाः सर्वनाम्नः स्मै इत्येवमादयः ॥

विभाषा दिक्समासे बहुव्रीहौ ॥ २८ ॥

न बहुव्रीहविति प्रतिषेधं वक्ष्यति तस्मिन्नित्ये प्रतिषेधे प्राप्ते विभाषेयमारभ्यते । दिशां समासो दिक्समासो द्विगुपदिष्टे समासे बहुव्रीहौ विभाषा सर्वादीनि सर्वनामसंज्ञानि भवन्ति । उत्तरपूर्वस्यै । उत्तरपूर्वायै । दक्षिणपूर्वस्यै । दक्षिणपूर्वायै । दिग् ग्रहणं किम् । न बहुव्रीहविति प्रतिषेधं वक्ष्यति तत्र न ज्ञायते क्व विभाषा क्व प्रतिषेध इति । दिग्ग्रहणे पुनः क्रियमाणे ज्ञायते द्विगुपदिष्टसमासे विभाषा ऽन्यत्र प्रतिषेध इति । समासग्रहणं किम् । समास एव यो बहुव्रीहिस्तत्र विभाषा यथा स्यात् । बहुव्रीहिवद्भावेन यो बहुव्रीहिस्तत्र मा भूत् । दक्षिणदक्षिणस्यै देहि । बहुव्रीहविति किम् । द्वन्द्वे विभाषा मा भूत् । दक्षिणोत्तरपूर्वाणामिति । द्वन्द्वे चेति नित्यं प्रतिषेधो भवति ॥

न बहुव्रीहौ ॥ २९ ॥

सर्वनामसंज्ञायां तदन्तविधेरभ्युपगमाद्बहुव्रीहेरपि सर्वाद्यन्तस्य संज्ञा स्यादिति प्रतिषेध आरभ्यते । बहुव्रीहौ समासे सर्वादीनि सर्वनामसंज्ञानि न भवन्ति । प्रियविश्वाय । प्रियोभयाय । द्वयन्याय । अन्ययाय । इह च त्वत्कपितृको मत्कपितृक इत्येकज्ज भवति । बहुव्रीहविति वर्तमाने पुनर्बहुव्रीहियहणं भूतपूर्वमात्रेपि प्रतिषेधो यथा स्यात् । वस्त्रान्तरा वसनान्तरा इति ॥

तृतीयासमासे ॥ ३० ॥

तृतीयासमामे सर्वादीनि सर्वनामसंज्ञानि न भवन्ति । मासपूर्वाय । संवत्सरपूर्वाय । द्युहपूर्वाय । ग्रहपूर्वाय । समासइति वर्तमाने पुनः समासग्रहणं तृतीयासमासार्थवाक्ये ऽपि प्रतिषेधो यथा स्यात् । मासेन पूर्वाय । पूर्वसदृशसमोनार्थेति तृतीयासमासं प्रतिषेधं वक्ष्यति तस्येदं ग्रहणं न यस्य कस्य चित्तृतीयासमासस्य कर्तृकरणे कृता बहुलमिति । त्वयका कृतम् । मयका कृतम् ॥

द्वन्द्वे च ॥ ३१ ॥

द्वन्द्वे च समासे सर्वादीनि सर्वनामसंज्ञानि न भवन्ति । पूर्वापराणाम् । कतरकतमानाम् ॥

विभाषा जसि ॥ ३२ ॥

पूर्वेण नित्ये प्रतिषेधे प्राप्ते जसि विभाषा ऽऽरभ्यते । द्वन्द्वे समासे जसि विभाषा सर्व्वादीनि सर्वनामसंज्ञानि न भवन्ति । कतरकतमे । कतरकतमाः । जसः कार्यं प्रति विभाषा ऽकजिह न भवति । कतरकतमकाः ॥

प्रथमचरमतयाल्याद्धकतिपयनेमाश्च ॥ ३३ ॥

विभाषाजसीति वर्तते । द्वन्द्वइति निवृत्तम् । प्रथम चरम तय अल्प अर्द्ध कतिपय नेम इत्येते जसि विभाषा सर्वना मसंज्ञा भवन्ति । प्रथमे । प्रथमाः । चरमे । चरमाः । द्वितये । द्वितयाः । अल्पे । अल्पाः । अर्धे । अर्धाः । कतिपये । कतिपयाः । नेमे । नेमाः । तय इति तयप्रत्ययः । शिष्टानि प्रातिपदिकानि । तत्र नेम इति सर्वादिषु पठ्यते तस्य प्राप्ते विभाषा ऽन्येषामप्राप्ते । उभयशब्दस्य तयप्रत्ययान्तस्य गणे पाठान्नित्या सर्वनामसंज्ञा इहापि जस्कार्यं प्रति विभाषा । काकचोर्यथायोगं वृत्तिः ॥

पूर्वपरावरदक्षिणोत्तरापराधराणि व्यवस्थायामसंज्ञायाम् ॥ ३४ ॥

पूर्व पर अवर दक्षिण उत्तर अपर अधर इत्येतेषां गणे पाठात्पूर्वेण नित्यायां सर्वनामसंज्ञायां प्राप्तायां जसि विभाषा ऽऽरभ्यते । पूर्वादीनि विभाषा जसि सर्वनामसंज्ञानि भवन्ति व्यवस्थायामसंज्ञायाम् । स्वाभिधेयापेक्षावधिनियमो व्यवस्था* । पूर्वे पूर्वाः । परे पराः । अवरे अवराः ।

* अत्र स्वाभिधेयापेक्षावधीति बहुषु पुस्तकेषूपलभ्यमानः पदमञ्जरीस्वरसहिद्धोऽपि व्यस्तः पाठोऽसमञ्जस इत्यनादृतः ।

दक्षिणे दक्षिणाः । उत्तरे उत्तराः । अपरे अपराः । अधरे अधराः । व्यव-
स्यायामिति किम् । दक्षिणा इमे गायकाः । प्रवीणा इत्यर्थः । असंज्ञा-
यामिति किम् । उत्तराः कुरवः । सत्यामेव व्यवस्यायामियं तेषां संज्ञा ॥

स्वमज्ञातिधनाख्यायाम् ॥ ३५ ॥

अत्रापि नित्या सर्वनामसंज्ञा प्राप्ता जसि विभाष्यते । स्वमित्येत-
च्छब्दरूपं जसि विभाषा सर्वनामसंज्ञं भवति न चेज् ज्ञातिधनयोः संज्ञा-
रूपेण वर्तते । स्वे पुत्राः । स्वाः पुत्राः । स्वे गावः । स्वा गावः । आ-
त्मीया इत्यर्थः । ज्ञातिप्रतिषेधः किम् ।

धूमायन्तइवाश्लिष्टाः प्रज्वलन्तीषु संहताः ।

उल्मुकानीषु मे ऽमी स्वा ज्ञातयो भरतर्षभ ॥

अधनाख्यायामिति किम् । प्रभूताः स्वा न दीयन्ते । प्रभूताः स्वा
न भुज्यन्ते । प्रभूतानि धनानीत्यर्थः ॥

अन्तरं बहिर्योगोपसंव्यानयोः ॥ ३६ ॥

अत्रापि पूर्वण नित्या सर्वनामसंज्ञा प्राप्ता सा जसि विभाष्यते ।
अन्तरमित्येतच्छब्दरूपं विभाषा जसि सर्वनामसंज्ञं भवति बहिर्योगोपसं-
व्याने च गम्यमाने । अन्तरे गृहाः । अन्तरा गृहाः । नगरबाह्याश्चाण्डा-
लादिगृहा उच्यन्ते । अन्तरे शाटकाः । अन्तराः शाटकाः । उपसंव्यानं
परिधानीयमुच्यते न प्रावरणीयम् । बहिर्योगोपसंव्यानयोरिति किम् । अ-
नयोर्यामयोरन्तरे तापसः प्रतिवसति । तस्मिन्नन्तरे शीतान्युदकानि । म-
ध्यप्रदेशवचनोन्तरशब्दः । गणसूत्रस्य चेदं प्रत्युदाहरणम् ॥ अपुरीति च
वक्तव्यम् ॥ * ॥ अन्तराया पुरि वसति । विभाषाप्रकरणे तीयस्य वा द्वित्सु
सर्वनामसंज्ञेत्युपसंव्यानम् ॥ * ॥ द्वितीयाय । द्वितीयस्मै । तृतीयाय ।
तृतीयस्मै ॥

स्वरादिनिपातमव्ययम् ॥ ३७ ॥

स्वरादीनि शब्दरूपाणि निपाताश्चाव्ययसंज्ञानि भवन्ति । स्वर ।

अन्तर् । प्रातर् । एते अन्तोदात्ताः पठन्ते । पुनर् आद्युदात्तः । सनुतर् ।
उच्चैस् । नीचैस् । शनैस् । ऋधक् । आरात् । ऋते । युगपत् । पृथक् ।
एतेपि सनुतर्प्रभृतयोन्तोदात्ताः पठन्ते । ह्यस् । श्वस् । दिवा । रात्रौ ।
सायम् । चिरम् । मनाक् । ईषत् । जोषम् । तूष्णीम् । बहिस् । आवि-
स् । अवस् । अधस् । समया । निकषा । स्वयम् । मृषा । नक्तम् । नञ् ।
हैतौ । अद्वा । इद्वा । सामि । एतेपि ह्यसप्रभृतयोन्तोदात्ताः पठन्ते ।
वत् । वदन्तमव्ययसंज्ञं भवति । ब्राह्मणवत् । तत्रियवत् । सन् । सनात् ।
सनत् । तिरस् । एते आद्युदात्ताः पठन्ते । अन्तरा । अयमन्तोदात्तः ।
अन्तरेण । ज्योक् । कम् । शम् । सना । सहसा । विना । नाना । स्व-
स्ति । स्वधा । अलम् । वषट् । अन्यत् । अस्ति । उपांशु । क्षमा ।
विहायसा । दोषा । मुधा । मिथ्या । त्क्वातोऽसुन्कसुनः कृन्मकारान्तः
सन्ध्यक्षरान्तोऽव्ययीभावश्च । पुरा । मिथो । मिथस् । प्रबाहुकम् । आ-
र्यहलम् । अभीक्ष्णम् । साकम् । सार्द्धम् । समम् । नमस् । हिरुक् । त-
सिलादिस्तद्धित एधाच्यर्थन्तः । शक्तसी । कृत्वसुच् । सुच् । आद्यथालौ ।
च्यर्थश्च । अम् । आम् । प्रतान् । प्रशान् । स्वरादिः । निपाता वक्ष्य-
न्ते । प्रायीश्वरान्निपाता इति । च । वा । ह । अह । एव । एवमित्या-
दयः । अव्ययप्रदेशा अव्ययादाप्सुप इत्येवमादयः ।

सदृशं त्रिषु लिङ्गेषु सर्वेषु च विभक्तिषु ।

वचनेषु च सर्वेषु यत्र ज्येति तदव्ययम् ॥

तद्धितश्चासर्वविभक्तिः ॥ ३८ ॥

तद्धितान्तः शब्दो ऽसर्वविभक्तिरव्ययसंज्ञो भवति । यस्माच्च सर्व-
विभक्तैस्तत्पत्तिः सो ऽसर्वविभक्तिः । ततः । यतः । तत्र । यत्र । तदा ।
यदा । सर्वदा । सदा । तद्धित इति किम् । एकः । द्वौ । बहवः । अ-
सर्वविभक्तिरिति किम् । औपगवः । औपगवौ । औपगवाः ॥

कृन्मेजन्तः ॥ ३९ ॥

कृद्धो मकारान्त एजन्तश्च तदन्त शब्दरूपमव्ययसंज्ञं भवति ।

स्वादुंकारं भुङ्क्ते । संपन्नकारं भुङ्क्ते । लवणंकारं भुङ्क्ते । एजन्तः । वत्ते रा-
यः । ता वामेपे रथानाम् । कृत्वे दत्ताय जीवसे । ज्योक्च सूर्ये दृशे ।
वत्ते इति, वत्तेस्तुमर्थे, सेसेनिति सेप्रत्यये कृत्वे पत्वे च कृते रूपम् । एपे
इति इणः से, प्रत्यये गुणे पत्वे च कृते रूपम् । जीवसे इति जीवसे प्र-
त्यये रूपम् । दृशे इति दृशेः केन्प्रत्यये निप्रात्यति । दृशे विख्ये, चेति ।
अन्तर्गृहणमैपदेशिकप्रतिपत्त्यर्थम् । इह मा भूत् । आधये । चिकीर्षवे ।
कुम्भकारेभ्य इति, ॥

क्वातोसुन्कसुनः ॥ ४० ॥

तथा तोसुन्कसुन् इत्येवमन्तं शब्दरूपमव्ययसंज्ञं भवति । कृत्वा ।
हत्वा । तोसुन् । पुरा सूर्यस्योदेतोराधेयः । पुरा, वत्सनामपाकर्त्ताः । भा-
वत्तव्ये स्थेण्कृज्ज्वद्रीतिः इणः कृजश्च तोसुन्प्रत्ययः । कसुन् । सुपितृदोः
कसुन् । पुरा, क्रूरस्य, विसृपो विरपृशिन् । पुरा, जर्घभ्य, आतृदः ॥

अव्ययीभावश्च ॥ ४१ ॥

अव्ययीभावसमासोऽव्ययसंज्ञो भवति । किं प्रयोजनम् । लुङ्मु-
खस्वरोपचाराः । लुक् । उपाग्नि, प्रत्यग्नि, शलभाः पतन्ति । मुखस्वर ।
उपाग्निमुखः । प्रत्यग्निमुखः । मुखं स्वाङ्गमित्युत्तरपदान्तोदात्तत्वं प्राप्तं
नाव्ययदिक्छन्देति प्रतिषिध्यते । तस्मिन् प्रतिषिद्धे पूर्वपदप्रकृतिस्वर ए-
व भवति । उपचार । उपपयःकारः । उपपयःकामः । विमर्जनीयस्थानि-
कस्य सकारस्य उपचार इति संज्ञा । तत्राव्ययीभावस्याव्ययत्वे ऽतः कृ-
कमिकंसकुम्भपात्रकुशाकर्णोष्वनव्ययस्येति पर्युदासः सिद्धो भवति । सर्व-
मिदं काण्डं स्वरादावपि पठ्यते । पुनर्वचनमनित्यत्वज्ञापनार्थं तेनायं
कार्यनियमः सिद्धो भवति । इह, च, पुरा सूर्यस्योदेतोराधेयः, पुरा क्रूरस्य
विसृप, इति, न, लोकाव्ययनिष्ठेति षष्ठीप्रतिषेधो न, भवति, ॥

शि सर्वनामस्थानम् ॥ ४२ ॥

शि इत्येतत्सर्वनामस्थानसंज्ञं भवति । किमिदं शि इति । जश-
सोः शिरादेशः । कुण्डानि तिष्ठन्ति । कुण्डानि, पश्य, दधीनि । मधूनि ।

त्रूपणि । जतूनि । सर्वनामस्थानप्रदेशाः । सर्वनामस्थाने चासंबुद्धावित्येव-
मादयः ॥

सुडनपुंसकस्य ॥ ४३ ॥

सुडिति पञ्च वचनानि सर्वनामस्थानसंज्ञानि भवन्ति नपुंसकाद-
न्यत्र । नपुंसके न विधिर्न प्रतिषेधस्तेन जसंशे सर्वनामस्थानसंज्ञा पूर्वण
भवत्येव । राजा । राजानौ । राजानः । राजानम् । राजानौ । सुडिति
किम् । राज्ञः पश्य । अनपुंसकस्येति किम् । सामनी । वेमनी ॥

न वेति विभाषा ॥ ४४ ॥

नेति प्रतिषेधो वेति विकल्पस्तयोः प्रतिषेधविकल्पयोर्विभाषेति-
संज्ञा भवति । इतिकरणोर्थनिर्द्देशार्थः । विभाषाप्रदेशेषु प्रतिषेधविकल्पा-
वुपतिष्ठेते । तत्र प्रतिषेधेन समीकृते विषये पश्चाद्विकल्पः प्रवर्तते । उ-
भयत्र विभाषाः प्रयोजयन्ति । विभाषां श्वेः । शुशाव । शिश्वाय । शुशुवतुः ।
शिश्वयतुः । विभाषाप्रदेशाः । विभाषा श्वेरित्येवमादयः ॥

इग्यणः संप्रसारणम् ॥ ४५ ॥

इग्यो यणः स्थाने भूतो भावी वा तस्य संप्रसारणमित्येषा संज्ञा
भवति । यज् । इष्टम् । वप् । उप्तम् । गृह् । गृहीतम् । के चिदुभयथा
सूत्रमिदं व्याचक्षते । वाक्यार्थः संज्ञी वर्णश्चेति । इग्यण इति यो वा-
क्यार्थः स्यान्त्यादेशसंबन्धलक्षणः स संप्रसारणसंज्ञो भवति यणस्यानिक-
इवर्णः स संप्रसारणसंज्ञो भवतीति । तत्र विधौ वाक्यार्थ उपतिष्ठते ।
प्यङ्गुः संप्रसारणं वसोः संप्रसारणमिति । अनुवादे वर्णः, संप्रसारणाच्चेति ।
संख्यातानुदेशादिह न भवति । अदुहितरामिति । * संप्रसारणप्रदेशाः ।
वसोः संप्रसारणमित्येवमादयः ॥

आद्यन्तौ टकितौ ॥ ४६ ॥

आदिष्टिद्ववति अन्तः किद्ववति पष्ठीनिर्द्दिष्टस्य । लविता । मु-
ण्डो भीषयते । टित्प्रदेशाः । आर्धधातुकस्येड्गलादेरित्येवमादयः । कि-
त्प्रदेशाः । भियो हेतुभये पुगित्येवमादयः ॥

* द्युभ्यामित्यत्र दिव उदिति तपरकरणाद्वीची नोति क्व चित्पाठः ।

मिदचो ऽन्त्यात्परः ॥ ४७ ॥

अच इति निर्धारणे षष्ठी । जातौ चेदमेकवचनम् । अचां संनि-
विष्टानामन्त्यादचः परो मिद्ववति । स्थानयोगप्रत्ययपरत्वस्यायमपवादः ।
विरुणद्धि । मुञ्चति । पयांसि । मित्प्रदेशाः । रुधादिभ्यः श्नमित्येवमादयः ।
मस्जेरन्त्यात्पूर्वं नुममिच्छन्त्यनुषङ्गसंयोगादिनोपार्थम् । मग्नः । मग्नवान् ।
मङ्गा । मङ्गुम् ॥

एच इगग्रस्वादेशे ॥ ४८ ॥

एचो ह्रस्वादेशे कर्तव्यइगेव ह्रस्वो भवति नान्यः । रै । अतिरि ।
नौ । अतिनु । गो । उपगु । एच इति किम् । अतिखट्वः । अतिमालः ।
ह्रस्वादेशइति किम् । देवदत्त । देवदत्त ॥

षष्ठी स्थानयोगा ॥ ४९ ॥

परिभाषेयं योगनियमार्थः । इह शास्त्रे या षष्ठी अनियतयोगा
श्रूयते सा स्थानयोगैव भवति नान्ययोगा स्थानयोगनिमित्तभूते सति सा
प्रतिपत्तव्या । स्थानशब्दश्च प्रसङ्गवाची । यथा दर्भाणां स्थाने शरैः प्रस्त-
रितव्यमिति दर्भाणां प्रसङ्गइति गम्यते । एवमिहापि अस्तेः स्थाने प्रसङ्गे
भूर्भवति । भविता । भवितुम् । भवितव्यम् । ब्रुवः प्रसङ्गे वचिर्भवति ।
वक्ता । वक्तुम् । वक्तव्यम् । प्रसङ्गे संबन्धस्य निमित्तभूते ब्रुव इति षष्ठी ।
बहवो हि पञ्चार्थाः स्वस्वाम्यनन्तरसमीपसमूहविकारावयवाद्यास्तत्र या-
वन्तः शब्दे संभवन्ति तेषु सर्वेषु प्राप्तेषु नियमः क्रियते षष्ठी स्थानयोगेति ।
स्थाने योगो ऽस्या इति व्यधिकरणो बहुव्रीहिः । अत एव निपातनाच्च
सप्तम्या अनुक्त ॥

स्थानेन्तरतमः ॥ ५० ॥

स्थाने प्राप्यमाणानामन्तरतम आदेशो भवति सदृशतमः । कुतश्च
शब्दस्यान्तर्यम् । स्थानार्थगुणप्रमाणतः । स्थानतः । अकः सवर्णे दीर्घः ।
दण्डायम् । यूपायम् । द्वयोरकारयोः कण्ठ एव दीर्घ आकारो भवति ।
अर्थतः । वतण्डी चासौ युवतिश्च वातण्डयुवतिः । पुंवद्भावेनान्तरतमः पुंश-

ब्धो ऽतिदिश्यते। गुणतः। पाकः। त्यागः। रागः। चक्षोः कु घिषण्यतेरिति
 चकारस्याल्पप्राणस्याघोषस्य तादृश एव ककारो भवति जकारस्य घोषवतो
 ऽल्पप्राणस्य तादृश एव गकारः। प्रमाणतः। अमुष्मै। अमूभ्याम्। अद-
 सोसेर्दादु दो म इति ह्रस्वस्य ह्रस्वः दीर्घस्य दीर्घः। स्यान्इति वर्त्त-
 माने पुनः स्यानेयहणं किम्। यत्रानेकमान्तर्यं संभवति तत्र स्यान्त एवा-
 न्तर्यं बलीयो यथा स्यात्। चेता। स्तोता। प्रमाणतो ऽकारो गुणः प्राप्तस्तत्र
 स्यान्त आन्तर्यादेकारौकारौ भवतः। तमव्यहणं किम्। वाग्धसति।
 त्रिष्टुब्धसति। भयो होन्यतरस्यामिति हकारस्य पूर्वसवर्णे क्रियमाणे
 सोष्मणः सोष्माण इति द्वितीयाः प्रसक्ताः, नादवतो नादवन्त इति तृतीयाः,
 तमव्यहणादो सोष्माणो नादवन्तश्च ते भवन्ति चतुर्थाः ॥

उरण् रपरः ॥ ५१ ॥

उः स्याने ऽण् प्रसज्यमान एव रपरो वेदितव्यः। कर्त्ता। हर्त्ता।
 किरति। गिरति। द्वैमातुरः। त्रैमातुरः। उरिति किम्। खेयम्। गेयम्। अण्-
 यहणं किम्। सुधातुरकङ् च। सौधानकिः ॥

अलो ऽन्त्यस्य ॥ ५२ ॥

पष्ठीनिर्दिष्टस्य य उच्यते आदेशः सान्त्यस्यालः स्याने वेदितव्यः।
 इद्गोण्याः। पञ्चगोणिः। दशगोणिः ॥

डिच्च ॥ ५३ ॥

डिच्च य आदेशः सो ऽनेकालपि अलान्त्यस्य भवति। आनदृतो
 हुन्ते। होतापोतारौ। मातापितरौ। तातडि डिक्करणस्य गुणवृद्धिप्रतिषे-
 धार्थत्वात्सर्वादेशस्ताड् भवति। जीवताद्वान्। जीवतात्त्वम् ॥

आदेः परस्य ॥ ५४ ॥

परस्य कार्यं शिष्यमाणमादेरलः प्रत्येतव्यम्। क्व च परस्य कार्यं
 शिष्यते। यत्र पञ्चमीनिर्देशः। तद्वथा। ईदासः। आसीनो यजते। दृन्ता-
 रुपसर्गभ्यो ऽप ईत्। द्वीपम्। अन्तरीपम्। प्रतीपम्। समीपम् ॥

अनेकांशित्सर्वस्य ॥ ५५ ॥

अनेकाल् य आदेशः शिच सवस्य पष्ठीर्निर्द्वष्टस्य स्थाने भवति ।
अस्तेभूः । भविता । भवितुम् । भवितव्यम् । शित्वत्वपि । जश्शसोः शिः ।
कुण्डाति तिष्ठन्ति । कुण्डानि प्रश्य ॥

स्थानिवदादेशानल्विधौ ॥ ५६ ॥

स्थान्यादेशयोः पृथक्त्वात् स्थान्याश्रयं कार्यमादेशे न प्राप्नोतीत्यय-
मतिदेश आरभ्यते । स्थानिना तुल्यं वर्त्ततइति स्थानिवत् । स्थानिवदा-
देशो भवति स्थान्याश्रयेषु कार्येष्वनलाश्रयेषु स्थान्यलाश्रयाणि कार्याणि
वर्जयित्वा । अनल्विधिरनेकाल्विधिरित्यर्थः । किमुदाहरणम् । धात्वङ्ग-
कृतद्विताव्ययसुप्रिङ्पदादेशाः । धात्वदेशो धातुवद्भवति । अस्तेभूः ।
ब्रुवो वचिः । आर्धधातुकविषये प्रागेवादेशेषु कृतेषु धातोरिति तव्यादयो
भवन्ति । भविता । भवितुम् । भवितव्यम् । वक्ता । वक्तुम् । वक्तव्यम् ।
अङ्गादेशो ऽङ्गवद्भवति । केन । क्राभ्याम् । कैः । किम् । कादेशे कृते ऽङ्गा-
श्रया इनदीर्घत्वैस्भावा भवन्ति । कृदादेशः कृद्वद्भवति । प्रकृत्य । प्रकृत्य ।
ल्यबादेशे कृते ह्रस्वस्य पिति कृति तुगिति तुग्भवति । तद्वितादेशस्तद्वि-
तवद्भवति । दाधिकम् । अद्यतनम् । कृतद्वितसमासाश्चेति प्रातिपदिक-
संज्ञा भवति । अव्ययादेशो ऽव्ययवद्भवति । प्रस्तुत्य । प्रकृत्य । उपस्तुत्य ।
अध्ययादिति सुबुङ् भवति । सुबादेशः सुब्बवद्भवति । वृत्ताय । पूत्ताय ।
सुपि चेति दीर्घत्वं भवति । तिङादेशस्तिङ्गवद्भवति । अकुरुतम् । अकुरुत ।
सुप्रिङन्तं प्रदमिति पदसंज्ञा भवति । पदादेशः पदवद्भवति । ग्रामो वः
स्वम् । जनपदो नः स्वम् । पदस्येति स्त्वं भवति । वत्करणं किम् ।
स्थानी आदेशस्य संज्ञा मा विज्ञायीति स्वाश्रयमपि यथा स्यात् । आङो
यमहनः । आहत । आवधिष्टेत्यात्मनेपदमुभयत्रापि भवति । आदेशग्रहणं
किम् । आनुमानिकस्याप्यादेशस्य स्थानिवद्भावो यथा स्यात् । पचतु ।
एरुः । अनल्विधाविति किम् । द्युपयितदादेशा न स्थानिवद्भवन्ति ।
द्वौः । पन्याः । स इति ह्रस्वमिति सुलोपो न भवति ॥

अचः परस्मिन्पूर्वविधौ ॥ ५७ ॥

पूर्वेणानल्विधौ स्यानिवद्वाव उक्तः । अल्विध्यर्थमिदमारभ्यते ।
 आदेशः स्यानिवदिति वर्तते । अच इति स्यानिनिर्देशः । परस्मिन्निति
 निमित्तसप्तमी । पूर्वविधाविति विषयसप्तमी । अजादेशः परनिमित्तकः
 पूर्वविधौ कर्तव्ये स्यानिवद्भवति । पठयति । अवधीत् । बहुखट्वकः ।
 पठुमाचष्टइति णिचि टिलोपे कृते तस्य स्यानिवद्वावादत उपधाया इति
 वृद्धिर्न भवति । अवधीत् । अतो लोपस्य स्यानिवद्वावादतो हलादेर्लघो-
 रिति हलन्तलक्षणो वृद्धिर्न भवति । बहुखट्वक इति आपोन्यतरस्यामिति
 ह्रस्वस्य स्यानिवद्वावाद् ह्रस्वान्ते ऽन्यात्पूर्वमिति स्वरो न भवति । अच
 इति किम् । प्रश्नः । अक्राष्टाम् । आगत्य । प्रश्न इति प्रच्छेर्नङ्प्रत्यये क्वोः
 शूडनुनासिके चेति ककारस्य शकारः परनिमित्तकस्तुकि कर्तव्ये न स्यानि-
 वद्भवति । अक्राष्टामिति भलो भलीति सिचौ लोपः परनिमित्तकः कृपेः
 पकारस्य पठोः कः सीति ककारे कर्तव्ये न स्यानिवद्भवति । आगत्येति
 वां ल्यपीति अनुनासिकलोपः परनिमित्तकस्तुकि कर्तव्ये न स्यानिवद्भवति ।
 परस्मिन्निति किम् । युवजानिः । वधूटीजानिः । वैयाघ्रपद्यः । आदीध्ये ।
 युवजानिरिति जायाया निङ् न परनिमित्तकस्तेन यलोपे न स्यानिवद्भ-
 वति । वैयाघ्रपद्य इति न परनिमित्तकः पादस्यान्तलोपः पद्मावं न प्रति-
 बध्नाति । आदीध्ये इति दीधीङ् उत्तमपुरुषैकवचने टरेत्वस्यापरनिमि-
 त्तकत्वाद् यीवर्णयोर्दीधीवेव्योरिति लोपो न भवति । पूर्वविधाविति
 किम् । हे गौः । बाभ्रवीयाः । नैधेयः । हे गौरिति वृद्धिरजादेशः संवृद्धि-
 लोपे कर्तव्ये न स्यानिवद्भवति । बाभ्रवीया इति बाभ्रव्यस्यामीच्चात्रा
 इति वृद्धाच्छ इति कः हलस्तद्धितस्येति यकारलोपे कर्तव्ये ऽवादेशे न
 स्यानिवद्भवति । नैधेयः । आतो लोप इटि चेत्याकारलोप इतश्चानिज
 इति द्रुजलक्षणे प्रत्ययविधौ न स्यानिवद्भवति ॥

न पदान्तद्विर्वचनवरेयलोपस्वरसंवरणानुस्वार-

दीर्घजश्चार्विधिषु ॥ ५८ ॥

पूर्वेणातिप्रसक्तः स्यानिवद्वाव एतेषु विधिषु प्रतिषिध्यते । पदान्ते-

विधिं प्रत्यजादेशो न स्यानिवद्भवति । कौ स्तः । यौ स्तः । तानि सन्ति ।
 यानि सन्ति । श्नसोरल्लोपः कृति सार्वधातुकइति परनिमित्तकः स पूर्व-
 विधावावादेशे यणादेशे च कर्तव्ये स्यानिवत्स्यात्, अस्माद्वचनाच्च भव-
 ति । द्विर्वचनविधिं प्रति न स्यानिवद्भवति । दद्वुत्र । मद्वुत्र । यणादेशः
 परनिमित्तकस्तस्य स्यानिवद्वाधादनचि चेति धकारस्य द्विर्वचनं न स्या-
 दस्माद्वचनाद्भवति । वरे योजादेशः स पूर्वविधिं प्रति न स्यानिवद्भवति ।
 अप्सु यायावरः प्रवपेत पिण्डान् । यातिर्यङन्ताद्वाञ्च यङ् इति वरचि कृते
 ऽतो लोपः परनिमित्तकस्तस्य स्यानिवत्त्वादातो लोप इटि चेत्याकारलो-
 पः स्यादस्माद्वचनाच्च भवति । यलोप । यलोपविधिं प्रत्यजादेशो न स्या-
 निवद्भवति । कण्डूतिः । कण्डूयतेः क्तिचि कृते ऽतोलोपः परनिमित्तको
 लोपो व्यावर्त्तनीति यलोपे स्यानिवत्स्यादस्माद्वचनाच्च भवति । स्वर । स्वर-
 विधिं प्रति अजादेशो न स्यानिवद्भवति । चिकीर्षकः । जिहीर्षकः ।
 ण्वुलि कृते ऽतो लोपः परनिमित्तको लिति प्रत्ययात्पूर्वमुदात्तमिति स्वरं
 कर्तव्ये न स्यानिवद्भवतीति । सवर्णे । सवर्णविधिं प्रति अजादेशो न
 स्यानिवद्भवति । शिण्ड । पिण्ड । शिपेः पिपेश्च लोपमध्यमपुरुषैकवचने
 रुधादिभ्यः श्नम् हित्वधित्वष्टुत्वजश्त्वेषु कृतेषु श्नसोरल्लोपः कृति सार्व-
 धातुके परनिमित्तको ऽनुस्वारस्य ययि परमवर्णे कर्तव्ये न स्यानिवद्भव-
 ति । अनुस्वार । अनुस्वारविधिं प्रत्यजादेशो न स्यानिवद्भवति । शिंप-
 न्ति । पिंपन्ति । नश्चापदान्तस्य झलीति अनुस्वारे कर्तव्ये श्नसोरल्लोपो
 न स्यानिवद्भवति । दीर्घ । दीर्घविधिं प्रति अजादेशो न स्यानिवद्भवति ।
 प्रतिदीव्ना । प्रतिदीव्ने । प्रतिदिवन्नित्येतस्य भस्येत्यधिकृत्य तृतीयैकव-
 चने चतुर्थैकवचने च अल्लोपो ऽन इति अकारलोपः परनिमित्तकस्तस्य
 स्यानिवद्वावाटुलि चेति दीर्घत्वं न स्यात्, नह्ययं वकारो हल्पर इति
 अस्माद्वचनाद्भवति । जश् । जश्चिधिं प्रत्यजादेशो न स्यानिवद्भवति ।
 सग्धिश्च मे सपीतिश्च मे । बन्धान्ते हरी धानाः । अदेः क्तिनि बहुलं
 छन्दपीति घस्लादेशः, घसिभसोर्हलि चेति उपधालोपः, झलो झलीति
 सकारलोपः, झपस्तथोर्द्धाध इति धत्वम्, उपधालोपस्य स्यानिवत्त्वात्

भलां जश् भशीति धकारस्य जश्त्वं न स्यादस्माद्वचनाद्भवति । समाना
 गिधः, समानस्य सभावः । सगिधः । वब्धामिति । भसेर्लोङ्द्विवचने शपः
 श्लुः, द्विवचन, मभ्यासकार्यं, घसिभसेर्हलि चेति उपधा लोपः, भलो भ-
 लीति सकारलोपः, भपस्तथोद्धाध इति धत्वम्, उपधालोपस्य स्यानिव-
 त्त्वात् भलां जश् भशीति जश्त्वं न स्यादस्माद्वचनाद्भवति । चर् । चर्-
 विधिं प्रत्यजादेशो न स्यानिवद्भवति । जज्ञतुः । जज्ञुः । अत्रचमीमदन्त
 पितरः । लिङ्द्विवचनबहुवचनयोरर्द्धस्लादेशः, गमहनजनखनघसामित्यु-
 पधालोपः, द्विवचन, मभ्यासकार्यं, तत्रोपधालोपस्य स्यानिवत्त्वात् खरि
 चेति घकारस्य चत्वं न स्यादस्माद्वचनाद्भवति । शासिवसिघसोना चेति
 पत्वम् । अक्षान्नित्यदेर्लुङ्बहुवचने घस्लादेशश्चैरागतस्य मन्त्रे घसहुरेति
 लुक्, गमहनजनखनघसामित्युपधालोपः, तस्य स्यानिवत्त्वात् खरि चेति
 चत्वं न स्यादस्माद्वचनाद्भवति । स्वरदीर्घयलोपेषु लोपाज्जादेशो न स्या-
 निवद्भवति । अन्यत्र तु स्यानिवदेव । तेन बहुखट्वकः । किर्याः । गिर्याः ।
 वाय्वोरिति स्यानिवत्त्वात् स्वरदीर्घयलोपा न भवन्ति ॥

द्विवचनेचि ॥ ५८ ॥

द्विवचननिमित्ते ऽचि अजादेशः स्यानिवद्भवति द्विवचनएव क-
 र्तव्ये । रूपातिदेशश्चायं नियतकालस्तेन कृते द्विवचने पुनरादेशरूपमे-
 वावतिष्ठते । आल्लोपोपधालोपणिलोपयणयवायावादेशाः प्रयोजनम् ।
 आल्लोपः । पपतुः । पपुः । आतो लोप इटि चेत्याकारलोपे कृते तस्य
 स्यानिवद्वात्रादेकाच इति द्विवचनं भवति । उपधालोपः । जज्ञतुः । ज-
 ग्नुः । गमहनजनखनघसामित्युपधालोपे कृते ऽनच्क्त्वाद् द्विवचनं न
 स्यात्, अस्माद्वचनाद्भवति । णिलोपः । आटिटत् । अटर्तिर्णचि लुङि च-
 ङि णिलोपे कृते तस्य स्यानिवत्त्वाद्जादोर्द्वितीयस्येति टिशब्दस्य द्विव-
 चनं भवति । यण् । चक्रतुः । चक्रुः । करोतेरतुसि उसि च यणादेशे कृते
 ऽनच्क्त्वाद् द्विवचनं न स्यात् स्यानिवत्त्वाद्भवति । अयवायावादेशाः ।
 निनय । निनाय । लुलव । लुलाव । नयतेर्लुनातेश्चोत्तमे णलि गुणे कृते

वृद्धौ चायवायावादेशास्तेषां स्यानिवत्त्वान्नैलौनैलाविति द्विर्वचनं भव-
ति । द्विर्वचनइति किम् । जगले । मगले । अवणमाकारस्य न भवति ।
द्विर्वचननिमित्तइति किम् । दुदूषति । ऊठि घणादेशो न स्यानिवद्वव-
ति । अचीति किम् । जेघ्रीयते । द्वेघ्रीयते । ईघ्राभ्योर्यङि चेति ईकारा-
देशस्तस्य स्यानिवद्वावादाकारस्य द्विर्वचनं स्यात् । अज्यहृणाञ भवति ॥

अदर्शनं लोपः ॥ ६० ॥

अदर्शनमश्रवणमनुच्चारणमनुपलब्धिरभावो वर्णविनाश इत्यनर्था-
न्तरमेतैः शब्दैर्यौर्थाभिधीयते तस्य लोप इतीयं संज्ञा भवति । अर्थस्येयं
संज्ञा न शब्दस्य । प्रसक्तस्यादर्शनं लोपसंज्ञं भवति । गोधाया द्रक् । गौ-
धेरः । पंचेरन् । जीवे रदानुक् । जीरदानुः । स्त्रिवेर्मनिन् । आस्त्रेमाणम् ।
यकारवकारयोरदर्शनमिहोदाहरणम् । अपरस्यानुबन्धादेः प्रसक्तस्य । लो-
पप्रदेशाः लोपो व्योर्वलीत्येवमादयः ॥

प्रत्ययस्य लुक्श्लुलुपः ॥ ६१ ॥

अदर्शनमिति वर्त्तते । प्रत्ययादर्शनस्य लुक् श्लु लुप् इत्येताः सं-
ज्ञा भवन्ति । अनेकसंज्ञाविधानाच्च तद्भावितग्रहणमिह विज्ञायते । लु-
क्संज्ञाभावितं प्रत्ययादर्शनं लुक्संज्ञं भवति । श्लुसंज्ञाभावितं श्लुसंज्ञं भ-
वति । लुप्संज्ञाभावितं लुप्संज्ञं भवति । तेन संज्ञानां संकरो न भवति ।
विधिप्रदेशेषु च भाविनी संज्ञा विज्ञायते । अस्ति । जुहोति । वरणाः ।
प्रत्ययग्रहणं किम् । अगस्तयः । कुण्डिनाः । लुक्श्लुलुपप्रदेशाः लुक्श्लु-
तलुकि, जुहोत्यादिभ्यः श्लुः, जनपदे लुबित्येवमादयः ॥

प्रत्ययलोपे प्रत्ययलक्षणम् ॥ ६२ ॥

प्रत्ययनिमित्तं कार्यमसत्यपि प्रत्यये कथं तु नाम स्यादिति सूत्र-
मिदमारभ्यते । प्रत्ययलोपे कृते प्रत्ययलक्षणं प्रत्ययहेतुकं कार्यं भवति ।
अग्निचित्, सोमसुत्, अधोगित्यत्र सुप्रिडोर्लुप्तयोः सुप्रिडन्तं पदमिति
पदसंज्ञा भवति । अधोगिति दुहेर्लुङि तिपि शब्लुकि तिलोपे घत्वभ-
भावजशत्वचत्वेपु कृतेषु रूपम् । प्रत्ययइति वर्त्तमाने पुनः प्रत्ययग्रहणं

किम् । कृत्स्नप्रत्ययलोपे यथा स्यात् । इह मा भूत् । आघ्नीय । सङ्गमि-
य । हनिगम्योर्लिङात्मनेपदे लिङः स लोपोनन्त्यस्येति सीयुट्सकारलोपः
प्रत्ययैकदेशलोपस्तत्र प्रत्ययलक्षणं भलीत्यनुनासिकलोपो न भवति ।
प्रत्ययलक्षणमिति किम् । रायः कुलं रैकुलम् । गवे हितं गोहितम् । आ-
यवादेशौ न भवतो वर्णाश्रयत्वात् ॥

न लुमताङ्गस्य ॥ ६३ ॥

पूर्वेणातिप्रसक्तं प्रत्ययलक्षणमिति विशेषे प्रतिषेध उच्यते । लुमता
शब्देन लुप्ते प्रत्यये यदङ्गं तस्य प्रत्ययलक्षणं कार्यं न भवति । गर्गाः ।
भृष्टः । जुहुतः । शव्यजो * लुमता लुप्तेरङ्गस्य गुणवृद्धी न भवतः ।
लुमतेति किम् । कार्यते । अङ्गस्येति किम् । पञ्च । सप्त । पयः । सा-
म ॥

अचोन्त्यादि टि ॥ ६४ ॥

अच इति निर्द्धारणे पठ्ठी । जातावेकवचनम् । अचां संनिविष्टानां
योन्त्याच् तदादि शब्दरूपं टिमञ्जं भवति । अग्निचित् । इच्छब्दः । सो-
मसुत् । उच्छब्दः । आताम् । आथाम् । आम्शब्दः । पचेते । पचेथे ।
टिप्रदेशः । टित आत्मनेपदानां टेइत्येवमादयः ॥

अलोन्त्यात्पूर्व उपधा ॥ ६५ ॥

धात्वादौ वर्णसमुदाये ऽन्त्यादलः पूर्वा यो वर्णः सोलेवोपधासं-
ज्ञो भवति । पच् । पठ् । अकारः । भिद् । छिद् । इकारः । बुध् । युध् ।
उकारः । वृत् । वृध् । ऋकारः । अल इति किम् । शिष्टः । शिष्टवान् ।
समुदायात्पूर्वस्य मा भूत् । उपधाप्रदेशः । अत उपधाया इत्येवमादयः ॥

तस्मिन्निति निर्दिष्टे पूर्वस्य ॥ ६६ ॥

तस्मिन्निति सप्तम्यर्थनिर्देशे पूर्वस्यैव कार्यं भवति नोत्तरस्य ।
इको यणचि । दध्युदकम् । मध्विदम् । पचत्योदनम् । निर्दिष्टग्रहणमा-
नन्तर्यार्थम् । अग्निचिदत्रेति व्यवहितस्य मा भूत् ॥

* यज्ञशपोरिति कुत्र चित्युस्तके उपलभ्यमानः पाठ एव समीचीनः ।

तस्मादित्युत्तरस्य ॥ ६७ ॥

निर्दिष्टग्रहणमनुवर्त्तते । तस्मादिति पञ्चम्यर्थनिर्देशउत्तरस्यैव कार्यं भवति न पूर्वस्य । तिङ्गुतिङः । ओदनं पचति । इह न भवति । पचत्योदनमिति ॥

स्वं रूपं शब्दस्याशब्दसंज्ञा ॥ ६८ ॥

शास्त्रे स्वमेव रूपं शब्दस्य ग्राह्यं बोध्यं प्रत्याप्यं भवति न बाह्यो ऽर्थः, शब्दसंज्ञा वर्जयित्वा । शब्देनार्थावगतिरर्थे कार्यस्यासंभवात् तद्वाचिना शब्दानां संप्रत्ययो मा भूदिति सूत्रमिदमारभ्यते । अग्नेर्दृक् । आग्नेयमष्टाकपालं निर्वपेत् । अग्निशब्दो ऽग्निशब्दस्यैव ग्राहको भवति न ज्वलनः पावको धूमकेतुरिति नातः प्रत्ययो भवति । उदश्वितो ऽन्यतरस्याम् । औदश्वित्कम् । औदश्वितम् । तत्क्रमरिष्टं कालशेषं दण्डाहतं मथितमिति नातः प्रत्ययो भवति । अशब्दसंज्ञेति किम् । दाधा ध्वदाप् । तरप्तमपौ घः । घुग्रहणेपु घग्रहणेपु च संज्ञिना ग्रहणं न संज्ञायाः ॥ सित्तद्विशेषाणां वृत्ताद्वर्थम् ॥ * ॥ सिन्निर्देशः कर्तव्यः । ततो वक्तव्यं तद्विशेषाणां ग्रहणं भवतीति । किं प्रयोजनम् । वृत्ताद्वर्थम् । विभाषा वृत्तमृगतृणेति । प्लुतन्ययोधम् । प्लुतन्ययोधाः । पितृपर्यायवचनस्य च स्वाद्वर्थम् ॥ - ॥ पिन्निर्देशः कर्तव्यः । ततो वक्तव्यं पर्यायवचनस्य ग्रहणं भवति, चकारात् स्वस्य रूपस्य तद्विशेषाणां चेति । किं प्रयोजनम् । स्वाद्वर्थम् । स्वे पुपः । स्वपोषं पुष्टः । रैपोपम् । धनपोपम् । अश्वपोपम् । गोपोपम् । जित् पर्यायवचनस्यैव राजाद्वर्थम् ॥ * ॥ जिन्निर्देशः कर्तव्यः । ततो वक्तव्यं पर्यायवचनस्यैव ग्रहणं भवतीति, न स्वरूपस्य नापि तद्विशेषाणाम् । किं प्रयोजनम् । राजाद्वर्थम् । सभा राजामनुष्य-पूर्वा । इनसभम् । ईश्वरसभम् । तस्यैव न भवति । राजसभा । तद्विशेषाणां च न भवति । पुष्यमित्रसभा । चन्द्रगुप्तसभा । भित्तद्विशेषाणां च मत्स्याद्वर्थम् ॥ * ॥ भित्तिर्निर्देशः कर्तव्यः । ततो वक्तव्यं तस्य च ग्रहणं भवति तद्विशेषाणां चेति । किं प्रयोजनम् । मत्स्याद्वर्थम् । पक्षिमत्स्य-

मृगान् हन्तीति ठक् । पाक्षिकः । मात्स्यिकः । तद्विशेषाणाम् । शाकु-
निकः । पर्यायाणां न भवति । अजिह्वान् हन्तिः । अनिमिपान् हन्ती-
ति । अस्येष्यते । मीनान् हन्तीति मैनिकः ॥

अणुदित्सवर्णस्य चाप्रत्ययः ॥ ६९ ॥

परेण णकारेण प्रत्याहारग्रहणम् । अणु गृह्यमाण उदिच्च सव-
र्णानां ग्राहको भवति स्वस्य च रूपस्य प्रत्ययं वर्णयित्वा । आद्रुणः ।
अस्य च्चौ । यस्येति च । स्वरानुनासिक्यकालभिन्नस्य ग्रहणं भवति ।
उदित्वत्त्वपि । चुटू । लशक्वतद्धिते । चवर्गटवर्गयोः कवर्गस्य च ग्रहणं
भवति । अप्रत्यय इति किम् । सनाशंसभिन्न उः । अ सांप्रतिके । दीर्घा
न भवति ॥

तपरस्तत्कालस्य ॥ ७० ॥

तः परो यस्मात्स्वायं तपरः तादृपि परस्तपरः । तपरो वर्णस्त-
त्कालस्यात्मना तुल्यकालस्य गुणान्तरयुक्तस्य सवर्णस्य ग्राहको भवति
स्वस्य च रूपस्य । विध्यर्थमिदम् । अणिति नानुवर्तते । अणामन्येषां च
तपराणाम् इदमेव ग्रहणकशास्त्रम् । अतो भिस ऐसित्येवमादिषु पूर्व-
ग्रहणकशास्त्रं न प्रवर्ततएव । अतपरा अणस्तस्यावकाशः । किमुदाहर-
णम् । अतो भिस ऐस् । वृत्तैः । प्लुत्तैः । विड्वनोरनुनासिकस्यात् । अज्जाः ।
गोजाः । तत्कालस्येति किम् । खट्वाभिः । मालाभिः ॥

आदिरन्त्येन सहेता ॥ ७१ ॥

आदिरन्त्यनेत्संज्ञकेन सह गृह्यमाणस्तन्मध्यपतितानां वर्णानां
ग्राहको भवति स्वस्य च रूपस्य । अण् । अक् । अच् । हल् । सुप् । ति-
ङ् । अन्त्येनेति किम् । सुडिति तृतीयैकवचनेन टा इत्यनेन ग्रहणं मा
भूत् ॥

येन विधिस्तदन्तस्य ॥ ७२ ॥

येन विशेषणेन विधिर्विधीयते स तदन्तस्यात्मान्तस्य समुदायस्य
ग्राहको भवति स्वस्य च रूपस्य । एरच् । द्वर्णान्तादच्प्रत्ययो भवति ।

चयः । जयः । अयः । ओरावश्यकै । उवर्णान्ताद् एयद्ववति । अवश्यला-
 व्यम् । अवश्यभाव्यम् ॥ समासप्रत्ययविधौ तदन्तविधेः प्रतिषेधो व-
 क्तव्यः ॥ * ॥ द्वितीयान्तं श्रितादिभिः सह समस्यते । कष्टश्रितः ।
 इह मा भूत् । कष्टं परमश्रित इति । प्रत्ययविधौ । नडादिभ्यः फक् ।
 नडस्यापत्यं नाडायनः । इह मा भूत् । सूत्रनडस्यापत्यं सौत्रनाडिः ।
 किमविशेषेण । नेत्याह ॥ उगिद्वर्ण्यहणवर्जमिति वाच्यम् ॥ * ॥ उगि-
 तश्चेति ङीप्प्रत्ययस्तदन्तादपि भवति । भवती । अतिभवती । वर्ण्य-
 हणम् । अत इज् । दात्तिः । प्लात्तिः ॥ यस्मिन्विधिस्तदादावल्गुहणे
 ॥ * ॥ अल्यहणेपु यस्मिन्विधिस्तदादाविति वक्तव्यम् । अचि शुधा-
 तुभुवां य्योरियडुवडाविति । श्रियः । भुवः ॥

वृद्धिर्यस्याचामादिस्तद्वृद्धम् ॥ ७३ ॥

यस्येति समुदाय उच्यते । अचां मध्ये यस्य वृद्धिसंज्ञक आदिभू-
 तस्तच्छब्दरूपं वृद्धसंज्ञं भवति । अचामिति जातौ बहुवचनम् । शाली-
 यः । मालीयः । औपगवीयः । कापटवीयः । आदिरिति किम् । सभा-
 संनयने भवः साभासचयनः ॥ वा नामधेयस्य वृद्धसंज्ञा वक्तव्या ॥ * ॥
 देवदत्तीयाः । देवदत्ताः ॥ गोत्रान्तादसमस्तवत्प्रत्ययो भवतीति वक्त-
 व्यम् ॥ * ॥ घृतप्रधानो रौढिः घृतरौढिः । तस्य क्वात्रा घृतरौढीयाः ।
 ओदनप्रधानः पाणिनिरोदनपाणिनिस्तस्य क्वात्रा ओदनपाणिनीयाः ।
 वृद्धाग्नीयाः । वृद्धकाश्यपीयाः ॥ जिह्वाकात्यहरितकात्यवर्जम् ॥ * ॥
 जैह्वाकाताः । हारितकाताः ॥

त्यदादीनि च ॥ ७४ ॥

यस्याचामादिग्रहणमुत्तरार्थमनुवर्तते । इह न संबध्यते । त्यदा-
 दीनि शब्दरूपाणि वृद्धसंज्ञानि भवन्ति । त्यदीयम् । तदीयम् । एतदी-
 यम् । इदमीयम् । अदसीयम् । त्वदीयम् । मदीयम् । त्वादायनिः ।
 मादायनिः । भवदीयम् । किमीयम् ॥

एङ् प्राचां देशे ॥ ७५ ॥

यस्याचामादियहणमनुवर्तते । एङ् यस्याचामादिस्तत्प्रादेशाभिधाने वृद्धसज्जं भवति । एणीपचनीयम् । भोजकटीयः । गोमर्दीयः । एङिति किम् । आहिच्छत्रः । कान्यकुब्जः । प्राचामिति किम् । देवदत्तो नाम वाहीकेषु यामः । तत्र भवो दैवदत्तः । देशइति किम् । गोमत्यां भवा मत्स्या गौमताः ।

प्रागुदञ्चौ विभजते हंसः क्षीरोदके यथा ।

विदुषां शब्दसिद्ध्यर्थं सा नः पातु शरावती ॥

इति श्रीजयादित्यविरचितायां काशिकायां वृत्तौ प्रथमाध्यायस्य प्रथमः पादः ॥

॥ अथ प्रथमाध्यायस्य द्वितीयः पादः ॥

गाङ्कुटादिभ्यो ऽङिण्डित् ॥ १ ॥

अतिदेशायम् । गाङिति-इडादेशो यङ्गते, न गाङ् गताविति । इङ्कारस्यानन्यार्थत्वात् । कुटादयोपि-कुटकौटित्यइत्येतद्वारभ्य यावत् कुङ्शब्दे इति । एभ्यो-गाङ्कुटादिभ्यः परे ऽङिणितः प्रत्यया ङितो भवन्ति ङिट्ठवन्तीत्यर्थः । गाङ् । अङ्गगीष्ट । अङ्गगीषाताम् । अङ्गगीषत । कुटादिभ्यः । कुटिता । कुटितुम् । कुटितव्यम् । उत्पुटिता । उत्पुटितुम् । उत्पुटितव्यम् । अङिणदिति किम् । उत्कोटयति । उत्पुकोट । उत्कोटकः । उत्कोटो वर्तते ॥ व्यचेः कुटादित्वमनसीति-वक्तव्यम् ॥ * ॥ विचिता । विचितुम् । विचितव्यम् । अनसीति किम् । उरुव्याः ॥

विज-इट् ॥ २ ॥

ओविजी भयचलनयोः, अस्मात्पर इडादिः प्रत्ययो ङिट्ठवति ।

उद्विजिता । उद्विजितुम् । उद्विजितव्यम् । इडिति किम् । उद्वेजनम् ।
उद्वेजनीयम् ॥

विभाषाः ॥ ३ ॥

इडिति वर्तते । ऊर्णुञ् आच्छादने, अस्मात्पर इडादिः प्रत्ययो
विभाषा इड्भवति । प्रोर्णुविता । प्रोर्णविता । इडित्येव । प्रोर्णवनम् ।
प्रोर्णवनीयम् ॥

सार्वधातुकमपित् ॥ ४ ॥

सार्वधातुकं यदपित्तिङ्इद्ववति । कुरुतः । कुर्वन्ति । चिनुतः ।
चिन्वन्ति । सार्वधातुकमिति किम् । कर्त्ता । कर्तुम् । कर्त्तव्यम् । अपिदिति
किम् । करोति । करोषि । करोमि ॥

असंयोगास्त्रिद्वित् ॥ ५ ॥

अपिदिति वर्तते । असंयोगान्ताद्वातोः परो लिट्प्रत्ययो ऽपित्
किद्ववति । बिभिदतुः । बिभिदुः । चिच्छिदतुः । चिच्छिदुः । ईजतुः ।
ईजुः । असंयोगादिति किम् । ससंसे । दध्वंसे । अपिदित्येव । बिभेद * ॥

इन्धिभवतिभ्यां च ॥ ६ ॥

इन्धिभवतीत्येताभ्यां परो लिट्प्रत्ययः किद्ववति । समीधे दस्यु-
हन्तमम् । पुत्र ईधे अथर्वणः । भवतेः खल्वपि । बभूव । बभूविथ ।
इन्धेः संयोगार्थं ग्रहणम् । भवतेः पिदर्थम् । अत्रेष्टिः । अन्यग्रन्थिदग्नि-
स्वज्जीनामिति वक्तव्यम् ॥ २ ॥ अथेतुः । अथुः । अथेतुः । अथुः । देभतुः ।
देभुः । परिपस्वजे । परिपस्वजाते ॥

मृडमृदगुधकुपक्लिशवद्वसः क्त्वा ॥ ७ ॥

मृड मृद गुध कुप क्लिश वद वस् इत्येतेभ्यः परः क्त्वाप्रत्ययः किद्व-
वति । न क्त्वामेडिति प्रतिषेधं वक्ष्यति तस्यायं पुरस्तादपकर्षः । गुधकुप-
क्लिशीनां तु रलो व्युपधादिति विकल्पे प्राप्ते नित्यार्थं वचनम् । मृडित्वा ।
मृदित्वा । गुधित्वा । कुपित्वा । क्लिशित्वा । उदित्वा । उषित्वा ॥

रुद्विदमुषग्रहिस्वपिप्रच्छः संश्च ॥ ८ ॥

रुद विद मुष ग्रहि स्वपि प्रच्छ इत्येतेभ्यः सश्च त्वा च कितौ भवतः । रुद्विदमुषीणां रलो व्युपधादिति विकल्पे प्राप्ते नित्यार्थं ग्रहणम् । ग्रहेर्विध्यर्थमेव । स्वपिप्रच्छेयोः सचर्थं ग्रहणम् । किदेव हि त्वा । उदित्वा । रुद्विदपति । विदित्वा । विविद्विपति । मुपित्वा । मुमुपिपति । गृहीत्वा । जिघृक्षति । सुप्त्वा । सुपुप्सति । पृष्ट्वा । पिपृच्छिपति । यहादीनां कित्वात्सप्रसारणं भवति । किरश्च पञ्चभ्य इति प्रच्छेरिडागमः ॥

इको भल् ॥ ९ ॥

सन्नित्यनुवर्तते । त्वेति निवृत्तम् । इगन्ताद्वातोः परो भलादिः सन् किद्ववति । चिचीपति । तुष्टुपति । चिकीर्षति । इक इति किम् । पिपासति । तिष्ठासति । भलिति किम् । शिशयिपते । किमर्थमिदमुच्यते । गुणो मा भूदिति । अङ्भनगमा सनीति दीर्घत्वं गुणस्य बाधकं भविष्यति । यथैव तर्हि दीर्घत्वं गुणं बाधते तथा णिलोपमपि बाधेत । तस्माद्दीर्घत्वस्यावकाशदानाय कित्वमिदमारभ्यते । चिचीपतीत्यादिषु साधकाथं दीर्घत्वं परत्वाद् णिलोपेन बाध्यते । जीप्सति ॥

इकः कित्त्वं गुणो मा भूद्दीर्घारम्भात्कृते भवेत् ।

अनर्थकं तु ह्रस्वार्थं दीर्घाणां तु प्रसज्यते ॥

सामर्थ्याद्धि पुनर्भाव्यमूदित्वं दार्घसंश्रयम् ।

दीर्घाणां नाकृते दीर्घे णिलोपस्तु प्रयोजनम् ॥

हलन्ताच्च ॥ १० ॥

इकः सन् भल्किदिति वर्तते । समीपवचनान्तशब्दः । हल् चासावन्तश्च हलन्तः । इगन्तादिकसमीपादुलः परः सन् भलादिः किद्ववति । विभित्सति । लुभुत्सते । इक इत्येव । पिपत्तते । भलित्येव । विवर्त्तिपते । दम्भेर्ह्रस्वग्रहणस्य जातिवाचकत्वात्सिद्धम् । धीप्सति । धिप्सति ॥

लिङ्सिचावात्मनेपदेषु ॥ ११ ॥

हलन्तादिको भल्किदिति वर्तते । सनिति निवृत्तम् । इगन्तादिक-

मीपाद्गुलः परौ भलादी लिङ्सिचौ आत्मनेपदेषु परतः कितौ भवतः । भित्सीष्ट । भुत्सीष्ट । सिचि खल्वपि । अभित्त । अबुद्दु । इक इत्येव । यत्तीष्ट । अयष्ट । संप्रसारणं हि स्यात् । आत्मनेपदेष्विति किम् । अस्मात्तीत् । अद्रात्तीत् । सृजिदृशोर्भक्त्यमकितौत्यमागमो न स्यात् । हलन्तादित्येव । चेपीष्ट । अचेष्ट । गुणो न स्यात् । भलित्येव । वर्त्तिपीष्ट । अवर्त्तिष्ट । गुणो न स्यात् । लिङ्सिचाविति किम् । द्वेष्टा । द्वेष्ट्यति ॥

उश्च ॥ १२ ॥

ऋवर्णान्ताद्वातोः परौ लिङ्सिचावात्मनेपदेषु भलादी कितौ भवतः । हृपीष्ट । हृपीष्ट । सिचः खल्वपि । अकृत । अकृत । भलित्येव । वरिपीष्ट । अवरिष्ट । वृत्तो वा । अवरीष्ट ॥

वा गमः ॥ १३ ॥

लिङ्सिचावात्मनेपदेष्विति वर्त्तते । गमेर्धातोः परौ लिङ्सिचौ आत्मनेपदेषु भलादी वा कितौ भवतः । संगंसीष्ट । संगंसीष्ट । सिचः खल्वपि । समगत । समगंस्त । कित्वपत्ते अनुनासिकलोपो भवति अनुदात्तोपदेशवनतितनोत्यादीनामिति ॥

हनः सिच् ॥ १४ ॥

हन्तेर्धातोः परः सिच् किद्ववति । आहत । आहसाताम् । आहसत । सिचः कित्वादनानासिकलोपः । सिज्यहणं लिङ्गिवृत्त्यर्थम्, उत्तर-जानुवृत्तिर्मा भूत् । आत्मनेपदग्रहणमुत्तरार्थमनुवर्त्तते । इह तु परस्मैपदे हन्तेर्वधभावस्य नित्यत्वात्किञ्चस्य प्रयोजनं नास्ति ॥

यमो गन्धने ॥ १५ ॥

सिच आत्मनेपदेष्विति वर्त्तते । यमेर्धातोर्गन्धने वर्त्तमानात्परः सिच् प्रत्ययः किद्ववति आत्मनेपदेषु परतः । गन्धनं सूचनं, परेण प्रच्छाद्यमानस्यावद्यस्याविष्करणम् । अनेकार्थत्वाद्वातूनां यमिस्तत्र वर्त्तते ।

* आत्मनेपदेष्वित्येव । अकार्षीत् । इति क्वाचित्कः पाठः ।

उदायत । उदायसाताम् । उदायसत । सूचितवानित्यर्थः । सिचः कित्वा-
दनुनासिकलोपः । आङो यमहन इत्यात्मनेपदम् । गन्धनइति किम् ।
उदायंस्त पादम् । उदायंस्त कृपादुदकम्* उद्धृतवानित्यर्थः । सकर्मक-
त्वेपि समुदाङ्भ्यो यमो ऽयन्यइत्यात्मनेपदम् ॥

॥ विभाषोपयमने ॥ १६ ॥

यमः सिजात्मनेपदेष्विति वर्तते । यमेर्धातोःपयमने वर्तमानात्
परः सिचप्रत्ययो विभाषा किद्ववति आत्मनेपदेषु परतः । उपायत कन्या-
म् । उपायंस्त कन्याम् । उपायत भार्याम् । उपायंस्त भार्याम् । उपयमनं
स्वीकरणं विवाहः दारकर्म पाणियहणमित्यर्थः । उपाद्यमः स्वकरणइत्या-
त्मनेपदम् ॥

स्थाध्वोरिच्च ॥ १७ ॥

सिजात्मनेपदेष्विति वर्तते । तिष्ठतेर्धातोः घुसंज्ञकानां च इकार-
श्चान्तादेशः सिच्च किद्ववति आत्मनेपदेषु परतः । उपास्यत । उपास्य-
पाताम् । उपास्यपत । घुसंज्ञकानाम् । अदित । अधित ॥

इच्च कस्य तकारेत्त्वं दीर्घो मा भूदृतेपि सः ।

अनन्तरे पूतो मा भूत् पूतश्च विषये स्मृतः ॥

न क्त्वा सेट् ॥ १८ ॥

त्वाप्रत्ययः सेणन किद्ववति । देवित्वा । वर्त्तित्वा । सेडिति किम् ।
कृत्वा । हुत्वा † । त्वायहणं किम् । निरुहीतिः । उपसिद्धितिः । निरु-
चितिः ॥

न सेडिति कृते ऽकित्त्वे निष्ठायामवधारणात् ।

ज्ञापकाच्च परोक्षायां सनि भ्रत्यहणं त्रिदुः ॥

इत्त्वं कित्सनियोगेन रेण तुल्यं सुधीवनि ।

वस्वर्थे किदतीदेशाच्चिरुहीतिः प्रयोजनम् ॥

* रज्जुम् । पा० ।

† हृत्वेति पाठान्तरम् ।

निष्ठा शीङ्स्विदिमिदित्विदिधृषः ॥ १९ ॥

न सेडिति वर्त्तते † । शीङ् स्विदि मिदि त्विदि धृप् इत्येतेभ्यः परो निष्ठाप्रत्ययः सेण किद्ववति । शयितः । शयितवान् । प्रस्वेदितः । प्रस्वेदितवान् । प्रमेदितः । प्रमेदितवान् । प्रत्वेदितः । प्रत्वेदितवान् । प्रधर्षितः । प्रधर्षितवान् । सेडित्येव । स्विन्नः । स्विन्नवान् । स्विदादीनामादितश्चेति निष्ठायामिट् प्रतिषिध्यते । विभाषा भावादिकर्मणोरिति पक्षेभ्यनुज्ञायते स विषयः किञ्चप्रतिषेधस्य ॥

मृषस्तिनिज्ञायाम् ॥ २० ॥

मृषेर्धातोः तितिज्ञायामर्थे निष्ठा सेण किद्ववति । तितिज्ञा क्षमा । मर्षितः । मर्षितवान् । तितिज्ञायामिति किम् । अपमृषितं वाक्यमाह ॥

उदुपधाङ्गावादिकर्मणोरन्यतरस्याम् ॥ २१ ॥

निष्ठा सेण किदिति वर्त्तते । उदुपधाङ्गातोः परो भावे आदिकर्मणि च वर्त्तमानो निष्ठाप्रत्ययः सेडन्यतरस्यां न किद्ववति । द्युतितमनेन । द्योतितमनेन । प्रद्योतितः । प्रद्युतितः । मुदितमनेन । मोदितमनेन । प्रमुदितः । प्रमोदितः । उदुपधादिति किम् । लिखितमनेन । भावादिकर्मणोरिति किम् । रुचितं कार्पापणं ददाति । सेडित्येव । प्रभुक्त आदनः । व्यवस्थितविभाषा चेत्यम् । तेन शब्दिकरणानामेव भवति । गुधपरिवेष्टने । गुधितमित्यत्र न भवति ॥

पूङ्ः क्त्वा च ॥ २२ ॥

अन्यतरस्यामिति न स्वर्यते । उत्तरसूत्रे पुनर्वाचवचनात् । न सेडिति वर्त्तते । पूङ्श्चेतीद्विहितः क्लिशः त्वानिष्ठयोः पूङ्श्चेति । पूङ्ः परो निष्ठाप्रत्ययः त्वा च सेण न किद्ववति । पवितः । पवितवान् । त्वाप्रत्ययस्य न त्वा सेडिति सिद्ध एव प्रतिषेधः । तस्य ग्रहणमुत्तरार्थम् । तथा चोक्तम् । नित्यमकिञ्चमिहाद्योः त्कानिष्ठयोः त्वाग्रहणमुत्तरार्थमिति ॥

नोपधात्थफान्ताद्वा ॥ २३ ॥

निष्ठेति निवृत्तम् । नकारोपधाद्वातोस्यकारान्तात्फकारान्ताच्च परः त्वाप्रत्ययः सेद्धा न किद्ववति । यथित्वा । यन्यित्वा । अथित्वा । अन्यित्वा । गुफित्वा । गुम्फित्वा । नोपधादिति किम् । रेफित्वा । गोफित्वा । थफान्तादिति किम् । खंसित्वा । ध्वंसित्वा ॥

वञ्चिलुञ्च्युतश्च ॥ २४ ॥

वञ्चि लुञ्चि चत् इत्येतेभ्यः परः त्वाप्रत्ययः सेद्धा न किद्ववति । वचित्वा । वञ्चित्वा । लुचित्वा । लुञ्चित्वा । चतित्वा । अर्तित्वा । चते-रीयडार्धधातुको विकल्पितः । स यत्र पठे नास्ति तत्रेदमुदाहरणम् । सेडित्येव । वत्त्वा ॥

तृषिन्मृषिकृशेः काश्यपस्य ॥ २५ ॥

न त्वा सेडिति प्रतिषेधे प्राप्ते कित्त्वं विकल्प्यते । तृषि मृषि कृशि इत्येतेभ्यः परः त्वाप्रत्ययः सेट् काश्यपस्याचार्यस्य मते वा न किद्ववति । तृषित्वा । तर्षित्वा । मृषित्वा । मर्षित्वा । कृषित्वा । कर्षित्वा । काश्यपग्रहणं पूजार्थं वेत्येव हि वर्तते ॥

रलो व्युपधाद्दलादेः संश्च ॥ २६ ॥

वेति वर्तते । सेडिति च । उश्च दश्च वी । वी उपधे यस्य स व्युपधः । उकारोपधादिकारोपधाच्च धातो रलन्ताद्दलादेः परः संश्च त्वा च सेटौ वा कितौ भवतः । द्युतित्वा । द्योतित्वा । दिद्युतिपते । दिद्योतिपते । लिखित्वा । लेखित्वा । लिलिखिपति । लिलेखिपति । रल इति किम् । देवित्वा । दिदेविपति । व्युपधादिति किम् । वर्त्तित्वा । विवर्त्तिपते । हलादेरिति किम् । एषित्वा । एषिपिपति । सेडित्येव । भुत्त्वा । बुभुत्तते ॥

ऊकालो ऽज् ह्रस्वदीर्घक्षुतः ॥ २७ ॥

ऊइति त्रयाणामयं मात्रिकद्विमात्रिकत्रिमात्रिकाणां प्रश्लिष्टनिर्देशः । ह्रस्वदीर्घक्षुत इति द्वन्द्वैकवद्भावे पुल्लिङ्गनिर्देशः । उऊऊ ३ इत्येवं

कालोज् यथाक्रमं ह्रस्वदीर्घप्लुत इत्येवं संज्ञा भवति । उकालो ह्रस्वः । दधि । मधु । उकालो दीर्घः । कुमारी । गौरी । ऊ३ कालः प्लुतः । देव-
दत्ता३ अन्वसि । कालग्रहणं परिमाणार्थम् । दीर्घप्लुतयोः ह्रस्वसंज्ञा मा
भूत् । आलूय । प्रलूय । ह्रस्वस्य पिति कृति तुर्गिति तुङ्ग भवति । अज्-
ग्रहणं संयोगाच्समुदायनिवृत्त्यर्थम् । प्रतल्य । परतल्य । ह्रस्वाश्रयस्तुङ्गा भूत् ।
तितउच्छत्रम् । दीर्घात्पदान्ताद्वेति विभाषा तुङ्गा भूत् । ह्रस्वदीर्घप्लुतप्र-
देशाः । ह्रस्वो नपुंसके प्रातिपदिकस्य । अकृत्सार्वधातुकयोर्दीर्घः । वाक्यस्य
टेः प्लुत उदात्तः ॥

अचश्च ॥ २८ ॥

परिभाषेयं स्थानिनियमार्था । ह्रस्वदीर्घप्लुताः स्वसंज्ञया शिष्य-
माणा अच एव स्थाने वेदितव्याः । वक्ष्यति ह्रस्वो नपुंसके प्रातिपदि-
कस्य । ई । अतिरि । नौ । अतिनु । गो । उपगु । अच इति किम् ।
सुवाग् ब्राह्मणकुलम् । अकृत्सार्वधातुकयोर्दीर्घः । चीयते । श्रूयते । अच
इति किम् । भिद्यते । क्लिद्यते । वाक्यस्य टेः प्लुत उदात्तः । देवदत्ता३ ।
यज्ञदत्ता-३ । अच इति किम् । अग्निची३त् । सोमसू३त् । तकारस्य मा
भूत् । स्वसंज्ञया विधाने नियमः । अजिति वर्त्तते । इह मा भूत् । द्वौः ।
पत्न्याः । सः । द्युभ्याम् । द्युभिः । अत्र नियमो नास्ति ॥

उच्चैरुदात्तः ॥ २९ ॥

अजिति वर्त्तते । उदात्तादिशब्दः स्वरे वर्णधर्मे लोकवेदयोः प्रसिद्धा
एव तद्वह तद्गुणेचि परिभाष्यन्ते । उच्चैरुपलभ्यमानो यो ऽच् स उदा-
त्तसंज्ञो भवति । उच्चैरिति च श्रुतिप्रकर्षो न गृह्यते । उच्चैर्भाष्यते । उच्चैः
पठतीति । किं तर्हि, स्थानश्रुतमुच्चत्वं संज्ञिनो विशेषणम् । तात्त्वादिषु
हि भागवत्सु स्थानेषु वर्णा निष्यद्यन्ते तत्र यः समाने स्थाने ऊर्ध्व-
भागनिष्यन्नो ऽच् स उदात्तसंज्ञो भवति यस्मिन्नुच्चार्यमाणे गात्राणामायामो
नियहो भवति । रुद्धता अस्त्रिधता स्वरस्य । संवृतता कण्ठविवरस्य ।
ये । ते । के । उदात्तप्रदेशा आद्युदात्तश्चेत्येवमादयः ॥

नीचैरनुदात्तः ॥ ३० ॥

अजिति वर्तते । नीचैरुपलभ्यमानो योच् सोनुदात्तसंज्ञो भवति । समाने स्थाने नीचभागे निष्पन्नो ऽच् अनुदात्तः । यस्मिन्नुच्चार्यमाणे गात्राणामन्ववसर्गो भवति । मर्दवम् । स्वरस्य मृदुता स्निग्धता । कण्ठविवरस्यो-
रुता महत्ता । त्वसमसिमनेमेत्यनुच्चानि । नमस्ते रुद्र नीलकण्ठ सहस्रान्न ।
अनुदात्तप्रदेशा अनुदात्तौ सुप्तितावित्येवमादयः ॥

समाहारः स्वरितः ॥ ३१ ॥

अजिति वर्तते । उदात्तानुदात्तस्वरसमाहारो योच् स स्वरिता संज्ञो भवति । सामर्थ्याच्चात्र लोकवेदयोः प्रसिद्धौ गुणावेव वर्णधर्माबु-
दात्तानुदात्तौ गृह्येते नाचौ । तौ समाह्रियेते यस्मिन्नचि तस्य स्वरित इत्येषा संज्ञा विधीयते । शिष्यम् । कन्या । सामन्यः । क् । स्वरितप्रदेशाः
तित्स्वरितमित्येवमादयः ॥

तस्यादित उदात्तमर्धह्रस्वम् ॥ ३२ ॥

उदात्तानुदात्तस्वरसमाहारः स्वरित इत्युक्तम् । तत्र न ज्ञायते कस्मिन्देशे उदात्तः कस्मिन्नुदात्तः, कियान्वा उदात्तः कियान्वा अनुदात्त इति । तदुभयमनेनाख्यायते । तस्य स्वरितस्य आदावर्धह्रस्वमुदात्तम् । परिशिष्टमनुदात्तम् । अर्धह्रस्वमिति चार्द्धमात्रोपलक्ष्यते । ह्रस्वग्रहणम-
तन्त्रम् । सर्वेषामेव ह्रस्वदीर्घप्लुतानां स्वरितानामेष स्वरविभागः, शिष्य-
मित्यत्रार्द्धमात्रादित उदात्ता ऽपरार्धमात्रा ऽनुदात्ता, एकश्रुतिर्वा । कन्या इत्यत्रार्द्धमात्रा ऽऽदित उदात्ता ऽध्यर्धमात्रा ऽनुदात्ता । माणवका ३ मा-
णवकेत्यत्रार्धमात्रा ऽऽदित उदात्ता ऽर्धतृतीयमात्रा अनुदात्ता ॥

एकश्रुति दूरात्संबुद्धौ ॥ ३३ ॥

त्रैस्वर्ये पदानां प्राप्ते दूरात्संबुद्धावैकश्रुत्यं विधीयते । एका श्रुति-
र्यस्य तदिदमेकश्रुति । एकश्रुति वाक्यं भवति । दूरात्संबोधयति येन वा-
क्येन तत्संबोधनं संबुद्धिः, नैकवचनं संबुद्धिः । स्वराणामुदात्तादीनामि-

भागो ऽभेदः तिरोधानमेकश्रुतिः । आगच्छ भो माणवक देवदत्ता ३ ।
दूरादिति किम् । आगच्छ भो माणवक देवदत्त ॥

यज्ञकर्मण्यजपन्यूहसामसु ॥ ३४ ॥

त्रैस्वर्येण वेदे मन्त्राः पठ्यन्ते तेषां यज्ञक्रियायामपि तथैव प्रयोगे
प्राप्ते एकश्रुतिर्विधीयते । जपन्यूहसामानि वर्जयित्वा यज्ञकर्मणि मन्त्रा-
णामैकश्रुत्यं भवति । अग्निर्मूर्द्धा दिवः ककुत्पतिः पृथिव्या अयम् । अपा
रेतांसि जिन्वतोऽम् । यज्ञकर्मणीति किम् । संपाठे मा भूत् । अजपेष्वि-
ति किम् । ममान्ने वर्ज्या विहवेष्वस्तु । जपो ऽनुकरणमन्त्रः । उपांशु-
प्रयोगः । अन्यह्वेति किम् । न्यूह्वा ओकाराः षोडश । तेषु के चिदुदात्ताः
के चिदनुदात्ताः । असामस्विति किम् । ए३ विश्वं समन्त्रिणं दहा३ ।
सामानि वाक्यविशेषस्यगीतय उच्यन्ते । तत्रैकश्रुतिर्न भवति ॥

उच्चैस्तरां वा वषट्कारः ॥ ३५ ॥

यज्ञकर्मणीति वर्तते । यज्ञकर्मणि वषट्कारः उच्चैस्तरां वा भव-
ति एकश्रुतिर्वा । वषट्शब्देनात्र वौषट्शब्दो लक्ष्यते, वौषडित्यस्यैवेदं
स्वरविधानम् । यद्येवं वौषट्शब्दमेव कस्मान्न कृतम् । वैचित्र्यार्थम् ।
विचित्रा हि सूत्रस्य कृतिः पाणिनेः । सोमस्याग्ने वीही ३ वौ ३ षट् ।
सोमस्याग्ने वाही ३ वौ ३ षट् ॥

॥ विभाषा कृन्दसि ॥ ३६ ॥

कृन्दसि विषये विभाषा एकश्रुतिर्भवति, पदान्तरे त्रैस्वर्यमेव
भवति । वेति प्रकृते विभाषाग्रहणं यज्ञकर्मणीत्यस्य निवृत्त्यर्थम् । तेनायं
स्वाध्यायकालेपि पात्रिक ऐकश्रुत्यविधिर्भवति । इषे त्वाज्ज् त्वा । इषे
त्वाज्ज् त्वा । अग्नयायाहि वीतये । अग्नयायाहि वीतये । अग्निमीळे
पुरोहितम् । अग्निमीळे पुरोहितम् । शन्नो देवीरभिष्टये । शन्नो देवीरभि-
ष्टये । * व्यवस्थितविकल्पोयमिति के चित् । व्यवस्था च वेदे मन्त्रदले
नित्यं त्रैस्वर्यं ब्राह्मणदले नित्यमैकश्रुत्यमिति ।

* व्यवस्थितेत्यारभ्य सिद्धमित्यन्तः पाठः केपु चित्पुस्तकेषु ने, पलभ्यते ।

“इच्छासहितयोरार्षे कृन्दो वेदे च कृन्दसि”

इति नानार्थकोशात् कृन्दसि वर्णसहितायामिति भट्टाचार्यचर-
णा इति । भाषायामप्येकश्रुतिर्विभाषा भवतीति सिद्धम् ॥

न सुब्रह्मण्यायां स्वरितस्य तूदात्तः ॥ ३७ ॥

सुब्रह्मण्या नाम निगदस्तत्र यज्ञकर्मणीति विभाषा कृन्दसीति च
एकश्रुतिः प्राप्ता प्रतिपिध्यते । सुब्रह्मण्यायानेकश्रुतिर्न भवति । यस्तु
लक्षणप्राप्तः स्वरितस्तस्योदात्त आदेशो भवति । सुब्रह्मण्या ३ मिन्द्रा-
गच्छ हरिव आगच्छ मेधातिथेर्मेष वृषणश्वस्य मेने गौरावस्कन्दिचह-
ल्यायै जार कौशिकब्राह्मण गौतमब्रुवाण श्वः सुत्यामागच्छ मधवन् ।
अत्र सुब्रह्मण्यामित्योकारस्तित्स्वरेण स्वरितस्तस्योदात्तो विधीयते । इन्द्र
आगच्छेत्यामन्त्रितमाद्युदात्त द्वितीयो वर्णो ऽनुदात्तः । उदात्तादनुदात्त-
स्य स्वरित इति स्वरितः प्रसक्तस्तस्यानेनोदात्तः क्लियते । तेन द्वावप्यु-
दात्तौ संपन्नौ । आगच्छेत्याकार उदात्तः । ततः परानुदात्तः स्वरितस्त-
स्यानेनोदात्तः क्लियते । तदेवमिन्द्र आगच्छेति चत्वार उदात्ताः । पश्चिम
एकोनुदात्तः । हरिव आगच्छेत्यनयैव प्रक्रियया चत्वार उदात्ताः द्वावनु-
दात्तौ । मेधातिथेरिति पृष्ठन्तं परमामन्त्रितमनुप्रविशति । सुवामन्त्रिते
पराङ्मुखत्वे इति । ततः सकलस्यामन्त्रिताद्युदात्तत्वे कृते द्वितीयमन्त्र-
रमनुदात्तं तस्योदात्तादनुदात्तस्य स्वरित इति स्वरितत्वे प्राप्ते इदमुदा-
त्तत्वं विधीयते । तेन द्वावप्युदात्तौ भवतः । शेषमनुदात्तम् । वृषणश्वस्य
मेनेइति समानं पूर्वण । गौरावस्कन्दिचित्ति तथैव द्वे आद्ये अक्षरे उदात्ते
शेषमनुदात्तम् । अहल्यायै जारेति सुबन्तस्यामन्त्रितानुप्रवेशात् तद्वदेव
स्वरः । द्वावुदात्तौ शेषमनुदात्तम् । कौशिकब्राह्मणेति समस्तमामन्त्रित-
माद्युदात्तं तत्र पूर्ववद् द्वावुदात्तौ । शेषमनुदात्तम् । एवं गौतमब्रुवाणे-
ति द्वावुदात्तौ शेषमनुदात्तम् । श्वः सुत्यामागच्छ मधवन्निति श्वः शब्द
उदात्तः सुत्यामित्यन्तोदात्तः । संज्ञायां समजनिपदेति क्यपो विधाने

उदात्त इति वर्तते । आगच्छेति द्वाबुदात्तौ । अन्यो ऽनुदात्तः । मध्वन्निति पदात्परमामन्त्रितं निहन्यते ॥

देवब्रह्मणोरनुदात्तः ॥ ३८ ॥

सुब्रह्मण्यायामेव देवा ब्रह्माण इति पठ्यते, तत्र पूर्वेण स्वरित-
स्योदात्ते प्राप्ते ऽनेनानुदात्तो विधीयते । देवब्रह्मणोः स्वरितस्यानुदात्त
आदेशो भवति । देवा ब्रह्माण आगच्छत । द्वयोरपि पदयोरामन्त्रिताद्युदा-
त्तत्वे शेषनिघाते चोदात्तादनुदात्तस्य स्वरितः कृतस्तस्यानुदात्तो भवति ॥

स्वरितात्संहितायामनुदात्तानाम् ॥ ३९ ॥

एकश्रुतिरिति वर्तते । संहितायां विषये स्वरितात्परेषामनुदात्तानामे-
कश्रुतिर्भवति । इमं मे गङ्गे यमुने सरस्वति शुतुद्रि । माणवक जटिल-
काध्यापक क्व गमिष्यसि । इममित्यन्तोदात्तं, मे इति अनुदात्तं, विधिकाल-
एव निघातविधानात् । तत्पुनरुदात्तादनुदात्तस्य स्वरित इति स्वरितं
संपद्यते । तस्मात्स्वरितात्परेषामनुदात्तानां गङ्गेप्रभृतीनामेकश्रुतिर्भवति ।
सर्वएते आमन्त्रितनिघातेनानुदात्ताः । माणवक जटिलकेति प्रथममामन्त्रित-
माद्युदात्तं तस्य द्वितीयमक्षरं स्वरितं ततः परेषामनुदात्तानामेकश्रुतिर्भवति ।
संहिताग्रहणं किम् । अवयहे मा भूत् । इमं मे गङ्गे यमुने सरस्वति ॥

उदात्तस्वरितपरस्य सन्नतरः ॥ ४० ॥

अनुदात्तग्रहणमनुवर्तते । उदात्तः परो यस्मात्स उदात्तपरः, स्वरितः
परो यस्मात्स स्वरितपरः, उदात्तपरस्य स्वरितपरस्य चानुदात्तस्य सन्नतर
आदेशो भवति । अनुदात्ततर इत्यर्थः । देवा मरुतः पृश्निमातरोपः । मा-
तर इत्यनुदात्तः । अप इत्यन्तोदात्तः । ऊडिदंपदाद्यप्युमैद्युभ्य इति ।
तत्रानुदात्तयोरेकादेश आकारोऽनुदात्तः । तस्योदात्ते परभूते सन्नतर आदे-
शो भवति । इमं मे गङ्गे यमुने सरस्वति शुतुद्रि । इकारोऽनुदात्तः शुतुद्रि-
इत्येतदामन्त्रितं पादादौ तस्माच्च निहन्यते, अनुदात्तं सर्वमपादादाविति
तस्य प्रथममक्षरमुदात्तं तस्मिन्यरभूते पूर्वस्य सरस्वतीती कारस्य सन्नतर आ-

देशो भवति । माणवक जटिलकाध्यापक क्व गमिष्यसि । क्व इति स्वरि-
तस्तस्मिन्परभूते क इति अनुदात्तस्तस्य सन्नतर आदेशो भवति ॥

अपृक्त एकात्प्रत्ययः ॥ ४१ ॥

अपृक्त इतीयं संज्ञा भवति एकात् यः प्रत्ययस्तस्य । असहायवाची
एकशब्दः । स्पृशानुदके क्तिन् । घृतस्पृक् । भजो शिवः । अर्धभाक् । पा-
दभाक् । एकालिति किम् । दर्विः । जाण्विः । प्रत्यय इति किम् । सुराः ।
अपृक्तप्रदेशः वेरपृक्तस्येत्येवमादयः ॥

तत्पुरुषः समानाधिकरणः कर्मधारयः ॥ ४२ ॥

तत्पुरुष इति समासविशेषस्य संज्ञां वक्ष्यति । स तत्पुरुषः समाना-
धिकरणपदः कर्मधारयसंज्ञो भवति । अधिकरणशब्दोभिधेयवाची । स-
मानाधिकरणः समानाभिधेयः । परमराज्यम् । उत्तमराज्यम् । कर्मधारये
राज्यमित्युत्तरपदाद्युदात्तं न भवति । पाचकवृन्दारिका । तत्पुरुष इति
किम् । पाचिकाभार्यः । समानाधिकरण इति किम् । ब्राह्मणराज्यम् ।
कर्मधारयप्रदेशः कर्मधारये निष्ठेत्येवमादयः * ॥

प्रथमानिर्दिष्टं समासउपसर्जनम् ॥ ४३ ॥

प्रथमया विभक्त्या यच्चिर्दिश्यते समासशास्त्रे तदुपसर्जनसंज्ञं भवति ।
समासइति समासविधायि शास्त्रे गृह्यते । वक्ष्यति द्वितीया श्रितातीतप-
तितगतात्यस्तप्राप्तापन्नैरिति द्वितीयासमासे द्वितीयेत्येतत्प्रथमानिर्दिष्टं
तृतीयासमासे तृतीयेति चतुर्थीसमासे चतुर्थीति पञ्चमीसमासे पञ्चमीति
षष्ठीसमासे षष्ठीति सप्तमीसमासे सप्तमीति । कष्टश्रितः । शङ्कुलाखण्डः ।
यूपदारु । वृकभयम् । राजपुरुषः । अक्षशैखण्डः । उपसर्जनप्रदेशो उपसर्जनं
पूर्वमित्येवमादयः ॥

एकविभक्ति चापूर्वनिपाते ॥ ४४ ॥

एका विभक्तिर्यस्य तदिदमेकविभक्तिः समासे विधीयमाने यच्चिप-

* कर्मधारयप्रदेशः पुंवत्कर्मधारयजातीयदेशीयेष्वित्येवमादय इति पाठान्तरम् ।

तविभक्तिकं द्वितीये सवन्धिनि बहुभिर्विभक्तिभिर्युज्यमानेप्येकयैव विभक्त्या युज्यते तदुपसर्जनसंज्ञं भवति अपूर्वनिपाते, पूर्वनिपातं पूर्वनिपाताख्यमुपसर्जनकार्यं वर्ज्ययित्वा । निरादयः क्रान्ताद्वर्थे पञ्चम्या । पूर्वपदे नानाविभक्तिकेषुत्तरपदं पञ्चम्यन्तमेव भवति । निष्क्रान्तः कौशाम्ब्या निष्क्रौशाम्बिः । निष्क्रान्तं कौशाम्ब्या निष्क्रौशाम्बिम् । निष्क्रान्तेन कौशाम्ब्या निष्क्रौशाम्बिना । निष्क्रान्ताय कौशाम्ब्या निष्क्रौशाम्बये । निष्क्रान्तात् कौशाम्ब्या निष्क्रौशाम्बेः । निष्क्रातस्य कौशाम्ब्याः निष्क्रौशाम्बेः । निष्क्रान्ते कौशाम्ब्या निष्क्रौशाम्बौ । एवं निर्वाणसिः । एकविभक्तीति किम् । राजकुमारी । अपूर्वनिपातइति किम् । नहि भवति कौशाम्बीनिरिति ॥

अर्थवदधातुरप्रत्ययः प्रातिपदिकम् ॥ ४५ ॥

अभिधेयवचनो ऽर्थशब्दः । अर्थवच्छब्दरूपं प्रातिपदिकसंज्ञं भवति धातुप्रत्ययौ वर्ज्ययित्वा । हित्यः । कपित्यः । कुण्डम् । पीठम् । अर्थवदिति किम् । वनं धनमिति नान्तस्यावधेर्मा भूत् । न लोपो हि स्यात् । अधातुरिति किम् । हन्तेर्लङ् । अहन् । नलोपः स्यात् । अप्रत्यय इति किम् । काण्डे । कुड्ये । ह्रस्वो नपुंसके प्रातिपदिकस्येति ह्रस्वः स्यात् । * अनर्थकस्यापि निपातस्य प्रातिपदिकसंज्ञेऽप्यते । अध्यागच्छति । प्रलम्बते । प्रातिपदिकप्रदेशाः ह्रस्वो नपुंसके प्रातिपदिकस्येत्येवमादयः ॥

कृतञ्चितसमासाश्च ॥ ४६ ॥

कृतस्तादृताः समासाश्च प्रातिपदिकसंज्ञा भवन्ति । अप्रत्यय इति पूर्वत्र पर्युदासात्कृतन्तस्य तद्वितान्तस्य चानेन प्रातिपदिकसंज्ञा विधीयते । अर्थवत्समुदायानां समासग्रहणं नियमार्थम् । कृत् । कारकः । हारकः । कर्त्ता । हर्त्ता । तद्वितः । औपगवः । कापटवः । समासः । राजपुरुषः । ब्राह्मणकम्बलः । समासग्रहणस्य नियमार्थत्वाद्वाक्यस्यार्थवतः संज्ञा न भवति ॥

ह्रस्वो नपुंसके प्रातिपदिकस्य ॥ ४७ ॥

* अनर्थकस्येत्यारभ्य प्रलम्बते इत्यन्तः पाठो बहुषु पुस्तकेषु न दृश्यते ।

नपुंसकलिङ्गे ऽर्थे यत्प्रातिपदिकं वर्तते तस्य ह्रस्वो भवति आदे-
शोलोन्त्यस्याचः । अतिरि कुलम् । अतिलु कुलम् । नपुंसकइति किम् ।
यामणीः । सेनानीः । प्रातिपदिकस्येति किम् । काण्डे तिष्ठतः । कुण्डे
तिष्ठतः । प्रातिपदिकग्रहणसामर्थ्यादेकादेशः पूर्वस्यान्तवच भवति ॥

गोस्त्रियोरुपसर्जनस्य ॥ ४८ ॥

प्रातिपदिकस्येति वर्तने । गोइति स्वरूपग्रहणं, स्त्रीति प्रत्ययग्र-
हणं, स्वरितत्वात् । उपसर्जनग्रहणं तयोर्विशेषणं, गोस्यसर्जनस्य स्त्री-
प्रत्ययान्तस्योपसर्जनस्येति । ताभ्यां प्रातिपदिकस्य तदन्तविधिः । उप-
सर्जनगोशब्दान्तस्य उपसर्जनस्त्रीप्रत्ययान्तान्तस्य च प्रातिपदिकस्य ह्रस्वो
भवति । चित्रगुः । शबलगुः । स्त्रियाः । निष्कौशाम्बिः । निर्वाणसिः ।
अतिखट्वः । अतिमालः । उपसर्जनस्येति किम् । राजकुमारी । स्वरितत्वं
किम् । अतितन्त्रीः । अतिलक्ष्मीः । अतिश्रीः । ईयसे बहुव्रीहेः प्रतिपेधा
वक्तव्यः ॥ * ॥ बहुश्रेयसी । विद्यमानश्रेयसी ॥

लुक्लङितलुकि ॥ ४९ ॥

स्त्रीग्रहणमनुवर्तते उपसर्जनस्येति च । पूर्वेण ह्रस्वत्वे प्राप्ते लुक्वि-
धीयते । तद्धितलुकि सति स्त्रीप्रत्ययस्य उपसर्जनस्य लुग्भवति । पञ्चे-
न्द्राण्यो देवता अस्य पञ्चेन्द्रः । दशेन्द्रः । पञ्चभिः शङ्कुलीभिः क्रीतः
पञ्चशङ्कुलिः । आमलक्याः फलमामलकम् । बकुलम् । वदरम् । तद्धि-
तग्रहणं किम् । गार्ग्याः कुलं गार्गीकुलम् । लुकीति किम् । गार्गीत्वम् ।
उपसर्जनस्येत्येव । अवन्ती । कुन्ती । कुरुः ॥

इदोण्याः ॥ ५० ॥

पूर्वेण लुकि प्राप्ते इकारो विधीयते । गोण्यास्तद्धितलुकि सति
इकारादेशो भवति । पञ्चभिर्गाणीभिः क्रीतः पटः पञ्चगोणिः । दशगो-
णिः । इदिति योगविभागः । पञ्चभिः सूचीभिः क्रीतः पञ्चसूचिः । दश-
सूचिः । स च एवंविध एव ॥

लुपि युक्तवद्भक्तिवचने ॥ ५१ ॥

लुपीति लुप्संज्ञया लुप्तस्य प्रत्ययस्यार्थ उच्यते । तत्र लुपि युक्तवद् व्यक्तिवचने भवतः । युक्तवदिति निष्ठाप्रत्ययेन क्तवतुना प्रकृत्यर्थ उच्यते । स हि प्रत्ययार्थमात्मना युनक्ति तस्य युक्तवतो व्यक्तिवचने लुवर्थे विधीयेते । अथ वा युक्तः प्रकृत्यर्थः प्रत्ययार्थेन संबद्धस्तास्मिन्निव व्यक्तिवचने लुवर्थे भवतः । सप्तम्यर्थे वतिः । व्यक्तिवचने इति च लिङ्गसंख्ययोः पूर्वाचार्यत्रिद्वंशस्तदीयमेवेदं सूत्रम् । तथा चास्य प्रत्याख्यानं भविष्यति । तदशिष्यं संज्ञाप्रमाणत्वादिति । व्यक्तिः स्त्रीपुंनपुंसकानि, वचनमेकत्वद्वित्वबहुत्वानि । पञ्चालाः क्षत्रियाः । पुंलिङ्गाः बहुवचनविषयाः । तेषां निवासो जनपदः यथा तेषु क्षत्रियेषु व्यक्तिवचने तद्वज्जनपदे भवतः । पञ्चालाः । कुरवः । मगधाः । मत्स्याः । अङ्गाः । वङ्गाः । सुह्वाः । पुण्ड्राः । लुपीति किम् । लुकि मा भूत् । लवणः सूपः । लवणा यवागूः । लवणं शाकम् । व्यक्तिवचने इति किम् । शिरीषाणामदूरभवो यामः शिरीषास्तस्य वनं शिरीषवनम् । विभाषौपधिवनस्यतिभ्य इति यात्वं न भवति ॥ हरीतक्यादिषु व्यक्तिः ॥ * ॥ हरीतक्याः फलानि हरीतक्यः फलानि ॥ खलतिकादिषु वचनम् ॥ * ॥ खलतिकस्य पर्वतस्यादूरभवानि वनानि खलतिकं वनानि ॥

विशेषणानां चाजातेः ॥ ५२ ॥

लुपीति वर्त्तते । लुवर्थस्य यानि विशेषणानि तेषामपि व्यक्तिवचने भवतो जातं वर्जयित्वा । पञ्चालाः रमणीयाः । बहुचाः बहुक्षीरघृताः बहुमाल्यफलाः । गोदौ रमणीयौ । बहुचौ बहुक्षीरघृतौ बहुमाल्यफलौ । अजातेरिति किम् । पञ्चालाः जनपदः । गोदौ यामः । जात्यर्थस्य चायं युक्तवद्भावप्रतिषेधः । तेन जातिद्वारेण यानि विशेषणानि तेषामपि युक्तवद्भावो न भवति । पञ्चालाः जनपदो रमणीयो बहुचः । गोदौ यामो रमणीयो बहुच इति ॥ मनुष्यलुपि प्रतिषेधो वक्तव्यः ॥ * ॥ चञ्चाभिरूपः । वद्विका दर्शनीयः ॥

तदशिष्यं संज्ञाप्रमाणत्वात् ॥ ५३ ॥

तदिति प्रकृतं युक्तवद्भावलक्षणं निर्दिश्यते, तदशिष्यं न वक्तव्यं कस्मात्संज्ञाप्रमाणत्वात् । संज्ञाशब्दा हि नानालिङ्गसंख्याः । प्रमाणं पञ्चाला वरणा इति च । नैते योगशब्दाः । किं तर्हि जनपदादीनां संज्ञा एताः । तत्र लिङ्गं वचनं च स्वभावसिद्धमेव न यत्नप्रतिपाद्यम् । यथा आपो दाराः एहाः सिकता वर्षा इति ॥

लुब्धोगाप्रख्यानात् ॥ ५४ ॥

लुब्धशिष्यः । योयं जनपदे लुप् वरणादिभ्यश्चेति लुबुध्यते अयं न वक्तव्यः, किं कारणं योगाप्रख्यानात् । नहि पञ्चाला वरणा इति योगः संबन्धः प्रख्यायते नैतदुपलभामहे वृत्तयोगान्नगरे वरणा इति । किं तर्हि संज्ञा एताः । तस्मादत्र तस्य निवासः अदूरभवश्चेति तद्वित्तो नैवोत्पद्यते किं लुपो विधानेन ॥

योगप्रमाणे च तदभावे ऽदर्शनं स्यात् ॥ ५५ ॥

पञ्चालादयः संज्ञा शब्दा न योगनिमित्ता इत्युक्तं, तच्चावश्यमेवाभ्युपगन्तव्यं योगप्रमाणे हि तदभावे ऽदर्शनं स्यात् यदि पञ्चालादिशब्दे योगस्य प्रमाणं योगस्य वाचकः स्यात् ततस्तदभावे ऽदर्शनमप्रयोगः स्यात् । दृश्यते च संप्रति विनैव क्षत्रियसंबन्धेन जनपदेषु पञ्चालादिशब्दस्ततो ऽवसीयते नायं योगनिमित्तकः किं तर्हि रूढिरूपेणैव तत्र प्रवृत्त इति ॥

प्रधानप्रत्ययार्थवचनमर्थस्यान्यप्रमाणत्वात् ॥ ५६ ॥

अशिष्यमिति वर्तते, प्रधानं समासे किं चित्पदं प्रत्ययस्तव्यदादिः ताभ्यामर्थवचनमर्थोभिधानमनेन प्रकारेण भवतीति पूर्वाचार्यैः परिभाषितम् । प्रधानोपसर्जने प्रधानार्थं सह ब्रूतः प्रकृतिप्रत्ययौ सहाय्यं ब्रूत इति । तत्प्राणिनिराचार्यः प्रत्याचष्टे । अशिष्यमेतत् अर्थस्यान्यप्रमाणत्वादिति । अन्य इति शास्त्रापेक्षया लोको व्यपदिश्यते, शब्दैरर्थोभिधानं स्वाभा-

विकं न पारिभाषिकमशक्यत्वात्, लोकत एवार्थावगतेः । यैरपि व्याकरणं न श्रुतं ते ऽपि राजपुरुषमानयेत्युक्ते राजविशिष्टं पुरुषमानयन्ति न राजानं नापि पुरुषमात्रम् । औपगवमानयेत्युक्ते उपगुविशिष्टमपत्यमानयन्ति नोपगुं नाप्यपत्यमात्रं नोभौ । यश्च लोकतो ऽर्थः सिद्धुः किं तत्र यत्नेन ॥

कालोपसर्जने च तुल्यम् ॥ ५७ ॥

अशिष्यमिति वर्तते । कालोपसर्जने चाशिष्ये कस्मादर्थस्यान्यप्रमाणत्वात् । तुल्यशब्दो हेत्यनुकर्षणार्थः । अशिष्यविशेषणं चैतत् । कालोपसर्जने च तुल्यमशिष्ये भवतः । इहान्ये वैयाकरणाः कालोपसर्जनयोः परिभाषा कुर्वन्ति । आन्याय्यादुत्थानादान्याय्याच्च संवेशनात् । एषोद्व्यतनः कालः । अपरे पुनराहुः । अहुरुभयतोर्द्विरात्रं एषोद्व्यतनः काल इति । तथोपसर्जनपरिभाषां कुर्वन्ति अप्रधानमुपसर्जनमिति । तत्पाणिनिराचार्यः प्रत्याचष्टे लोकतो ऽर्थावगतेः । यैरपि व्याकरणं न श्रुतं तेषाहुरिदमस्माभिरद्व्य कर्तव्यमिदं श्वः कर्तव्यमिदं ह्यः कृतमिति । नैवं व्युत्पाद्यन्ते । तथोपसर्जनं वयमत्र गृहे ग्रामे वा उपसर्जनमप्रधानमिति गम्यते । यश्च लोकतो ऽर्थः सिद्धुः किं तत्र यत्नेन । यद्येवं पूर्वसूत्रएव कालोपसर्जनयद्वयं कस्माच्च क्रियते, किमर्थो योगविभागः । प्रदर्शनार्थः । अन्यदप्येवं जातीयकमशिष्यमिति । तथा च पूर्वाचार्याः परिभाषन्ते मत्वर्थे बहुव्रीहिः, पूर्वपदार्थप्रधानो ऽव्ययीभावः, उभयपदार्थप्रधानो द्वन्द्व इत्येवमादि, तदशिष्यमिति ॥

जात्याख्यायामेकस्मिन्बहुवचनमन्यतरस्याम् ॥ ५८ ॥

अशिष्यमिति निवृत्तम् । जातिर्नामायमेकोऽर्थः तदाभिधाने एकवचनमेव प्राप्तमत इदमुच्यते जातेराख्या जात्याख्या जात्याख्यायामेकस्मिन्नर्थे बहुवचनमन्यतरस्यां भवति । जात्यर्थो बहुवद् भवतीति यावत् । तेन तद्विशेषणानामजातिशब्दानामपि संपन्नादीनां बहुवचनमुपपद्यते । संपन्ना यवः । संपन्ना यवाः । संपन्ना ब्रीहिः । संपन्ना ब्रीहयः । पूर्ववया

ब्राह्मणः प्रत्युत्थेयः । पूर्ववयसो ब्राह्मणाः प्रत्युत्थेयाः । जातिग्रहणं किम् ।
देवदत्तो यज्ञदत्तः । आत्मायामिति किम् । काश्यपप्रतिकृतिः काश्यपः ।
भवत्ययं जातिशब्दो न त्वनेन जातिराख्यायते किं तर्हि प्रतिकृतिः ।
एकस्मिन्निति किम् । ग्रीह्यवै ॥ संख्याप्रयोगे प्रतिषेधो वक्तव्यः ॥ * ॥
एको ग्रीहिः संपन्नः सुभितं करोति ॥

॥ अस्मदो द्वयोश्च ॥ ५८ ॥

अस्मदो यार्थस्तस्यैकत्वे द्वित्वे च बहुवचनमन्यतरस्यां भवति ।
अहं ब्रवीमि । वयं ब्रूमः । आवा ब्रुवः । वयं ब्रूमः ॥ सविशेषणस्य प्रति-
षेधो वक्तव्यः ॥ * ॥ अहं देवदत्तो ब्रवीमि । अहं गार्ग्यो ब्रवीमि । अहं
पटुर्ब्रवीमि । युष्मद्भि गुरावेकेषाम् । त्वं मे गुरुः । यूय मे गुरवः ॥

॥ फल्गुनीप्रोष्ठपदानां च नक्षत्रे ॥ ६० ॥

चकारो द्वयोरित्यनुकर्षणार्थः । फल्गुन्योर्द्वयोः प्रोष्ठपदयोश्च द्वयोरन-
क्षत्रयोर्बहुवचनमन्यतरस्यां भवति । कदा पूर्वं फल्गुन्यौ, कदा पूर्वाः फल्गु-
न्यः । कदा पूर्वं प्रोष्ठपदे, कदा पूर्वाः प्रोष्ठपदाः । नक्षत्रइति किम् । फल्गु-
न्यौ माणविके ॥

॥ छन्दसि पुनर्वसोरेकवचनम् ॥ ६१ ॥

अन्यतरस्यामित्यनुवर्तते । द्वयोर्द्विवचने प्राप्ते पुनर्वसोश्छन्दसि
विषये एकवचनमन्यतरस्यां भवति । पुनर्वसुर्नक्षत्रमदितिर्देवता । पुनर्वसू
नक्षत्रमदितिर्देवता । नक्षत्रइत्येव । पुनर्वसू माणविकौ । छन्दसीति किम् ।
पुनर्वसू इति ॥

विशाखयोश्च ॥ ६२ ॥

छन्दसीति वर्तते, द्विवचने प्राप्ते छन्दसि विषये विशाखयोरेकव-
चनमन्यतरस्यां भवति । विशाखा नक्षत्रमिन्द्राग्नी देवता । विशाखे नक्षत्र-
मेन्द्राग्नी देवता ॥

तिष्ठपुनर्वसोर्नक्षत्रद्वन्द्वे बहुवचनस्य द्विवचनं नित्यम् ॥ ६३ ॥

विकं न पारिभाषिकमशक्यत्वात्, लोकेत एवार्थावगतेः । यैरपि व्या-
न श्रुतं ते ऽपि राजपुरुषमानयेत्युक्ते राजविशिष्टं पुरुषमानयन्ति न
जान नापि पुरुषमात्रम् । औपगवमानयेत्युक्ते उपगुविशिष्टमपत्यम्
न्ति नोपगुं नाप्यपत्यमात्र नोभौ । यश्च लोकेतो ऽर्थः सिद्धः किं
यत्नेन ॥

कालोपसर्जने च तुल्यम् ॥ ५७ ॥

अशिष्यमिति वर्तते । कालोपसर्जने चाशिष्ये कस्मादर्थस्यान्या-
यात्वात् । तुल्यशब्दे हेत्यनुकर्षणार्थः । अशिष्यविशेषणं चैतत् । का-
पसर्जने च तुल्यमशिष्ये भवतः । इहान्ये वैयाकरणाः कालोपसर्जन-
परिभाषा कुर्वन्ति । आन्याय्यादुत्थानादान्याय्याच्च संवेशनात् । त-
द्व्यतनः कालः । अपरे पुनराहुः । अहुरुभयतोर्द्विरात्रं एषोद्व्यतनः
इति । तथोपसर्जनपरिभाषां कुर्वन्ति अप्रधानमुपसर्जनमिति । ता-
णिनिराचार्यः प्रत्याचष्टे लोकेतो ऽर्थावगतेः । यैरपि व्याकरणं न
तेषां हुरिदमस्माभिरद्व कर्तव्यमिदं श्वः कर्तव्यमिदं ह्यः कृतमिति ।
व्युत्पाद्यन्ते । तथोपसर्जनं वयमत्र गृहे ग्रामे वा उपसर्जनमप्रधान-
गम्यते । यश्च लोकेतो ऽर्थः सिद्धः किं तत्र यत्नेन । यद्येवं पूर्वं
कालोपसर्जनग्रहणं कस्माच्च क्रियते, किमर्थो योगविभागः । प्रदर्शना-
अन्यदप्येवं जातीयकमशिष्यमिति । तथा च पूर्वाचार्याः परिभाषन्ते
त्वर्थं बहुव्रीहिः, पूर्वपदार्थप्रधानो ऽव्ययीभावः, उभयपदार्थप्रधानो
इत्येवमादि, तदशिष्यमिति ॥

जात्याख्यायामेकस्मिन्बहुवचनमन्यतरस्याम् ॥ ५८ ॥

अशिष्यमिति निवृत्तम् । जातिर्नामायमेकार्थः तदाभिधाने एकव-
मेव प्राप्तमत इदमुच्यते जातेराख्या जात्याख्या जात्याख्यायामेकस्मि-
बहुवचनमन्यतरस्या भवति । जात्यर्थो बहुवद् भवतीति यावत् ।
तद्विशेषणानामजातिशब्दानामपि संपन्नादीनां बहुवचनमुपपद्यते ।
पन्ना यवः । संपन्ना यवाः । संपन्ना व्रीहिः । संपन्ना ब्रीहयः । पूर्व-

ब्राह्मणः प्रत्युत्थेयः । पूर्ववयसो ब्राह्मणाः प्रत्युत्थेयाः । जातियहणं किम् ।
 देवदत्तो यज्ञदत्तः । आख्यायामिति किम् । काश्यपप्रतिष्ठातिः काश्यपः ।
 भवत्ययं जातिशब्दो न त्वनेन जातिराख्यायते किं तर्हि प्रतिष्ठातिः ।
 एकस्मिन्निति किम् । व्रीहियवौ ॥ संख्याप्रयोगे प्रतिषेधो वक्तव्यः ॥ * ॥
 एको व्रीहिः संपन्नः सुभितं करोति ॥

॥ अस्मदो द्वयोश्च ॥ ५८ ॥

अस्मदो योर्यस्तस्यैकत्वे द्वित्वे च बहुवचनमन्यतरस्यां भवति ।
 अहं ब्रवीमि । वयं ब्रूमः । आवां ब्रुवः । वयं ब्रूमः ॥ सविशेषणस्य प्रति-
 षेधो वक्तव्यः ॥ * ॥ अहं देवदत्तो ब्रवीमि । अहं गार्ग्यो ब्रवीमि । अहं
 पटुर्ब्रवीमि । युष्मदि गुरावेकेषाम् । त्वं मे गुरुः । यूयं मे गुरवः ॥

॥ फल्गुनीप्रोष्ठपदानां च नक्षत्रे ॥ ६० ॥

चकारो द्वयोरित्यनुकर्षणार्थः । फल्गुन्योर्द्वयोः प्रोष्ठपदयोश्च द्वयोर्न-
 क्षत्रयोर्वहुवचनमन्यतरस्यां भवति । कदा पूर्वं फल्गुन्यौ । कदा पूर्वाः फल्गु-
 न्यः । कदा पूर्वं प्रोष्ठपदे, कदा पूर्वाः प्रोष्ठपदाः । नक्षत्रइति किम् । फल्गु-
 न्यौ माणविके ॥

॥ छन्दसि पुनर्वस्वोरेकवचनम् ॥ ६१ ॥

अन्यतरस्यामित्यनुवर्तते । द्वयोर्द्विवचने प्राप्ते पुनर्वस्वोश्छन्दसि
 विषये एकवचनमन्यतरस्यां भवति । पुनर्वसुर्नक्षत्रमदितिर्देवता । पुनर्वसू
 नक्षत्रमदितिर्देवता । नक्षत्रइत्येव । पुनर्वसू माणविकौ । छन्दसीति किम् ।
 पुनर्वसू इति ॥

विशाखयोश्च ॥ ६२ ॥

छन्दसीति वर्तते, द्विवचने प्राप्ते छन्दसि विषये विशाखयोरेकव-
 चनमन्यतरस्यां भवति । विशाखा नक्षत्रमिन्द्राग्नी देवता । विशाखे नक्षत्र-
 मिन्द्राग्नी देवता ॥

तिष्ठपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् ॥ ६३ ॥

छन्दमीति निवृत्तम् । तिष्य एकः पुनर्वसू द्वौ तेषां द्वन्द्वौ च
 तत्र बहुवचने प्राप्ते द्विवचनं विधीयते । तिष्यपुनर्वसोर्नतत्रविषये
 बहुवचनप्रसङ्गे नित्यं द्विवचनं भवति । उदितौ तिष्यपुनर्वसू द्वौ
 तिष्यपुनर्वसोर्वारिति किम् । विशाखानुराधाः । नतत्रइति किम् । ति
 माणवक्रः पुनर्वसू माणवक्रौ तिष्यपुनर्वसवो माणवक्राः । ननु च प्र
 नतत्रयद्वयं किमर्थं पुनरुच्यते । पर्यायाणामपि यथा स्यात् । तिष्यपु
 न्व्यपुनर्वसू । मिष्ट्यपुनर्वसू । द्वन्द्वइति किम् । यस्तिष्यस्तौ पुनर्वसू
 तदमे तिष्यपुनर्वसवः । उन्मुग्धास्तिष्यादय एव विपर्ययेण दृश्यमान
 ब्रीहिणोच्यन्ते । तेन नतत्रममास एवायम् । बहुवचनस्येति किम् ।
 चनस्य मा भूत्, तिष्यपुनर्वसु इदमिति । सर्वौ द्वन्द्वौ विभाषा
 द्ववतीत्यस्यैतदेव ज्ञापकम् । नित्यग्रहणं विकल्पनिवृत्त्यर्थम् ॥

सरूपाणामेकशेष एकविभक्तौ ॥ ६४ ॥

समान रूपमेवामिति सरूपाः । सरूपाणां शब्दाना एक
 परत एकशेषो भवति । एकः शिष्यते इतरे निवर्तन्ते । वृत्तश्च
 वृत्तौ । वृत्तश्च वृत्तश्च वृत्तश्च वृत्ताः । प्रत्यये शब्दनिवेशाच्चैकेनां
 भिधानं, तत्रानेकार्थाभिधाने ऽनेकशब्दत्व प्राप्तं तस्मादेकशेषः ।
 लामिति किम् । प्रत्यययोधाः । रूपग्रहणं किम् । भिन्नेष्वर्थे यथा
 अताः । पादाः । मापाः । एकग्रहणं किम् । द्विवद्भेदः शेषो मा
 जेपग्रहणं किम् । आदेशो मा भूत् । एकविभक्ताविति किम् । प
 ररयति । ब्राह्मणाभ्यां च कृत ब्राह्मणाभ्यां च देहि ॥

वृद्धो यूना तल्लक्षणश्चेदेव विशेषः ॥ ६५ ॥

शेष इति वृत्तंते । यूनेति सहयोगे तृतीया । वृद्धो यूना
 शिष्यते युया निवर्तन्ते । वृद्धशब्दः पूर्वाचार्यमञ्जा गोत्रस्य । अपत्य
 वृद्धमिति । वृद्धयूनाः सन्वचने वृद्धः शिष्यते तल्लक्षणश्चेदेव
 तदिति वृद्धयूनां निर्देशः । लक्षणशब्दो निमित्तपर्यायः । चेच्छब्दे
 ग्यकारो ऽवधारणे । विशेषो वैरूप्यम् । वृद्धयुवनमित्तकमेव या

भवति ततो वृद्धः शिष्यते युवा निवर्तते । समानायामाकृतौ वृद्धयुवप्र-
त्ययौ भिद्येते । गार्ग्यश्च गार्ग्यायणश्च गार्ग्यौ । वात्स्यश्च वात्स्यायनश्च
वात्स्यौ । वृद्ध इति किम् । गर्गश्च गार्ग्यायणश्च गर्गगार्ग्यायणौ । यूनेति
किम् । गार्ग्यश्च गर्गश्च गार्ग्यगर्गौ । तल्लक्षण इति किम् । गार्ग्यवात्स्या-
यनौ । एवकारः किमर्थः । भागवित्तिश्च भागवित्तिकश्च भागवित्तिभाग-
वित्तिकौ । कुत्सा सौवीरत्वं च भागवित्तिकस्यापरो विशेषो विद्यते ॥

स्त्री पुंवच्च ॥ ६६ ॥

शेष इति वर्तते, वृद्धो यूनेति च सर्वे, स्त्री वृद्धा यूना सहवचने-
शिष्यते तल्लक्षणश्चेदेव विशेषो भवति । पुंसइवास्याः कार्यं भवति ।
स्यर्थः पुमर्थवद्भवति । गार्गी च गार्ग्यायणश्च गार्ग्यौ । वात्सी च वात्स्या-
यनश्च वात्स्यौ । दाक्षी च दाक्षायणश्च दाक्षी ॥

पुमान् स्त्रिया ॥ ६७ ॥

तल्लक्षणश्चेदेव विशेष इति वर्तते । वृद्धो यूनेति निवृत्तम् ।
स्त्रिया सहवचने पुमान् शिष्यते स्त्री निवर्तते । स्त्रीपुसलक्षणश्चेदेव वि-
शेषो भवति । ब्राह्मणश्च ब्राह्मणी च ब्राह्मणौ । कुक्कुटश्च कुक्कुटी च कु-
क्कुटौ । तल्लक्षणश्चेदेव विशेष इत्येव । कुक्कुटश्च मयूरी च कुक्कुटमयूर्यौ ।
एवकारः किमर्थः । इन्द्रश्च इन्द्राणी चेन्द्रेन्द्राण्यौ । पुंयोगादाख्यायामि-
त्यपरो विशेषः । पुमानिति किम् । प्राक्च प्राची च प्राक्प्राच्यौ । प्रागित्य
व्ययमलिङ्गम् ॥

भ्रातृपुत्रौ स्वस्तदुहितृभ्याम् ॥ ६८ ॥

यथासंख्यं भ्रातृपुत्रशब्दौ शिष्यते सहवचने स्वस्तदुहितृभ्याम् ।
स्वस्रा सहवचने भ्रातृशब्दः शिष्यते । भ्राता च स्वसा च भ्रातरौ । दुहित्रा
सहवचने पुत्र शब्दः शिष्यते । पुत्रश्च दुहिता च पुत्रौ ॥

नपुंसकमनपुंसकेनैकवच्चास्यान्यतरस्याम् ॥ ६९ ॥

तल्लक्षणश्चेदेव विशेष इति वर्तते । नपुंसकानपुंसकमात्रकृते विशेषे

अनपुमकेन सहवचने नपुमकं शिष्यते एकवच्चास्य कार्यं भव
म्याम् । शुक्रश्च कम्बलः शुक्रा च वृद्धतिका शुक्रं च वस्त्रं ता
तानीमानि शुक्रानि । अनपुमकेनेति किम् । शुक्र च शुक्रं च शुक्र
प्रवृज्जेति न भवति ॥

पिता मात्रा ॥ ७० ॥

अन्यतरस्यामिति वर्तते नैकवदिति । मात्रा सहवचने
क्षिप्यते अन्यतरम्याम् । माता च पिता च पितरौ । मातापितरौ

श्वशुरः श्वश्रवा ॥ ७१ ॥

अन्यतरस्यामिति वर्तते । श्वश्रवा सहवचने श्वशुरश्च
अन्यतरम्याम् । श्वशुरश्च श्वश्रुश्च श्वशुरौ । श्वश्रुश्च श्वशुरावि

त्यदादीनि सर्वैर्नित्यम् ॥ ७२ ॥

त्यदादीनि शब्दरूपाणि सर्वैः सहवचने नित्यं शिष्य
भिरन्यैश्च । सर्वग्रहणं साकल्यार्थं, नित्यग्रहणं विकल्पनिवृत्त्य
द्वेष्टतश्च तौ । यश्च द्वेष्टतश्च यौ । त्यदादीना मिथो य
क्षिप्यते ॥ * ॥ स च यश्च यौ । यश्च कश्च कौ ॥

ग्राम्यपशुसंघेष्टतरुणेषु स्त्री ॥ ७३ ॥

ग्राम्याणां पशूनां संघाः ग्राम्यपशुसंघाः । एतेषु सह वि
शिष्यते । पुमान् स्त्रियेति पुंसः शेषे प्राप्ते स्त्रीशेषो विधीयते
यत्नं नामर्यात्पशुविशेषणम् । गाव इमाः । अजा इमाः ।
किम् । ररश्च इमे । एषता इमे । पशुष्विति किम् । ब्राह्मणाः
मयेष्विति किम् । एतौ गावौ चरतः । अतरुणेष्विति किम् ।
अनेरा इमे । अनेरुणेष्विति वक्तव्यम् ॥ * ॥ इह मा भूत् । अ

इति श्रौतयादित्यविरचितायां काशिकाया वृत्तौ प्रथ
द्विर्दशः पादः ॥ :: ॥ :: ॥ :: ॥ :: ॥

॥ अथ प्रथमाध्यायस्य तृतीयः पादः ॥

॥ भूवादयो धातवः ॥ १ ॥

भू इत्येवमादयः शब्दाः क्रियावचना धातुसंज्ञा भवन्ति । भू । भवति । एध । एधते । स्पृष्टु । स्पृष्टुते । धातुशब्दः पूर्वाचार्यसंज्ञा । ते च क्रियावचनानां संज्ञां कृतवन्तः । तदिहापि पूर्वाचार्यसंज्ञाश्रयात् क्रिया-
वाचिनामेव भूवादीना धातुसंज्ञा विधीयते ॥

भूवादीना वकारोयं मङ्गलार्थः प्रयुज्यते ।

भुवो वार्थं वदन्तीति भ्वर्था वा वादयः स्मृताः ॥

धातुप्रदेशा धातोरित्येवमादयः ॥

॥ उपदेशेजनुनासिक इत् ॥ २ ॥

उपदिश्यतेनेनेत्युपदेशः शास्त्रवाक्यानि सूत्रपाठः खिलपाठश्च तत्र योजनुनासिकः स इत्संज्ञो भवति । एध । स्पृष्टु । प्रतिजानुनासिक्याः पाणिनीयाः । उपदेशइति किम् । अभ्रञ्चा अपः । अजिति किम् । आतो मनिन् क्वनिव्वनिपश्च । अनुनासिक इति किम् । सर्वस्याचो मा भूत् । इत्युपदेशा आदितश्चेत्येवमादयः ॥

॥ हलन्त्यम् ॥ ३ ॥

उपदेशइति वर्तते । अन्ते भवमन्त्यम् । धात्वादेः समुदायस्य य-
दन्त्यं हल् तदित्संज्ञ भवति । अ इ उ ण् । णकारः । ऋ लृ क् । ककारः ।
ए ओ ङ् । ङकारः । ऐ औ च् । चकारः । उपदेशइत्येव । अग्निचित् ।
सोमसुत् । हस्य ल् हलिति * द्वितीयमत्र हल्यहणं तन्त्रेणोपात्तं द्रष्टव्यम् ।
तेन प्रत्याहारपाठे हलित्यत्र लकारस्य इत्संज्ञा क्रियते । तथा च सति
हलन्त्यमित्यत्र प्रत्याहारे नेतरैतराश्रयदोषो भवति ॥

न विभक्तौ तुस्माः ॥ ४ ॥

पूर्वेण प्राप्तायामित्संज्ञाया विभक्तौ वर्त्तमानानां तवर्गसकारमका-

प्रतिपेध इत्येते । नर्तन । टाडमिडुमामिनोत्स्याः । वृक्षात् । मृक्षात् ।
 वज्रात् । इम् । ब्राह्मणाः । तम् । यम् । पचतः । पचयः । मकार । अप-
 चयत् । चञ्चयत् । विभक्त्याविनि किम् । अचो यत् । ऊर्णाया युस् ।
 अनादिभ्यः कम् । क्रिमो ऽन् । इटो ऽदित्यत्र प्रतिपेधो न भवति । अनि-
 त्वादिभ्यः प्रतिपेधस्य । इदमन्युमुत्सुकारानुवन्धनिर्देशादनित्यत्वमुप-
 नन्दते ।

आदिर्जिटुडवः ॥ ५ ॥

इदिति वर्णते । आदिशब्दः प्रत्येकमभिसंबध्यते । जि टु डु इत्येतेषां
 ममुदायानामादितो वर्तमानानामित्मज्ञा भवति । जिमिदा । मित्रः ।
 जिध्या । धृष्टः । जित्त्रिदा । त्रिणः । जिद्व्यी । इद्वः । दुवेष्ट । वे-
 पयुः । दुष्टोष्टि । खययुः । दुपचष्ट । पक्षिमम् । डुवष्ट । उष्टिमम् ।
 दुष्टम् । द्विमम् । आदिरिति क्रिम् । पठूयति । कण्डूयति । उपदेश-
 इत्येव । जिकारयति ॥

पः प्रत्ययस्य ॥ ६ ॥

पजारः प्रत्ययस्यादिरित्मज्ञा भवति । शिल्पिनि प्नुन् । नर्तकी ।
 रत्तकी । प्रत्ययस्येति क्रिम् । पौडः । पडिकः । आदिरित्येव । अविम-
 प्योष्टिपञ्च । अविपः । महिपः ॥

चुट्ट ॥ ७ ॥

चयगटवर्गा प्रत्ययस्यादी इत्सज्ञौ भवतः । गोत्रे कुञ्जादिभ्य-
 ञ्कृष्ट । कौञ्जायन्यः । कृम्य ईयादेशं वत्यति । जस् । ब्राह्मणाः । भ-
 म्यानादेशं वत्यति । शण्डिकादिभ्यो ज्यः । शण्डिक्यः । टवर्ग । चरे-
 टः । कुम्बरी । मद्रचर्ग । टस्य इकादेशं वत्यति । सप्तम्यां जनेर्डः । उ-
 पमानः । मन्दुरज्ज । ठम्यैयादेशं वत्यति । अत्राणः । अत्रः । पृथयो-
 रजादमस्य विधेरनित्यत्वज्ञापनार्थम् । तेन वित्तश्चुञ्चुपचणपौ । केशचु-
 ञ्चुः । केशचणः । अवात्कुटारञ्च । नते नासिकायाः संज्ञायां टीटञ्जा-
 टञ्चटवः । अष्टटीटः । आदिरित्येव । कर्मणि घटो ऽठच् । कर्मटः ॥

लशक्वतद्धिते ॥ ८ ॥

तद्धितवर्जितस्य प्रत्ययस्यादितो वर्त्तमाना लकारशकारकवर्गा
इत्संज्ञा भवन्ति । लकार । ल्युट् । चयनम् । जयनम् । शकार । कर्त्तरि
शप् । भवति । पचति । कवर्ग । क्तवतू निष्ठा । भुक्तः । भुक्तवान् ।
प्रियवशे वदः खच् । प्रियंवदः । वशवदः । ग्लानिस्थश्च ग्लुः । ग्लानुः ।
जिष्णुः । भूष्णुः । भञ्जभासमिदो घुरच् । भङ्गुरम् । टाडसिङ्सामिना-
त्स्याः । वृत्तात् । वृत्तस्य । अतद्धितइति किम् । चूडालः । लोमशः ।
कार्षिका ॥

तस्य लोपः ॥ ९ ॥

तस्येत्संज्ञकस्य लोपो भवति । तथा चैवोदाहृतम् । तस्य ग्रहणं
सर्वलोपार्थम् । अलोन्त्यस्य मा भूत् । आदिर्जिटुडव इति ॥

यथासंख्यमनुदेशः समानाम् ॥ १० ॥

संख्याशब्देन क्रमो लक्ष्यते । यथासंख्य यथाक्रममनुदेशो भवति ।
अनुदिश्यतइत्यनुदेशः । पश्चादुच्चार्यतइत्यर्थः । समानां समसंख्यानां स-
मपरिपठितानामुद्देशिनामनुदेशिना च यथाक्रममुद्देशिभिरनुदेशिनः संब-
ध्यन्ते । तूदीशलातुरवर्मतीकूचवाराडुकृदण्डज्यकः । प्रथमात्प्रथमः । द्वि-
तीयाद् द्वितीय इत्यादि । तौदेयः । शालातुरीयः । वार्मतेयः । कौच-
वार्यः । समानामिति किम् । लक्षणेभ्यभूताख्यानभागवीप्सासु प्रतिपर्यन-
वः । लक्षणादयश्चत्वारो ऽर्थाः । प्रत्यादयस्त्रयः । सर्वथा सर्वत्र कर्मप्र-
वचनीयसंज्ञा भवति । इह कस्माच्च भवति । वेशोयशआदेर्भगाद्वल् । ख
चेति । स्वरितेन लिङ्गेन यथासंख्यं, यत्र नेष्यते तत्र स्वरितत्वं न प्रति-
ज्ञायते । स्वरितेनाधिकार इति स्वरितग्रहणं पूर्वेषां सबध्यते ॥

॥ स्वरितेनाधिकारः ॥ ११ ॥

स्वरितेनेति इत्यभूतलक्षणे तृतीया । स्वरितो नाम स्वरविशेषो
वर्णधर्मः * । तेन चिह्नेनाधिकारो वेदितव्यः । अधिकारो विनियोगः ।

* वर्णधर्मो न स्वरधर्म इति क्व चित्पाठः ।

स्वरितगुणयुक्तं शब्दरूपमधिकृतत्वादुत्तरत्रोपतिष्ठते । प्रतिज्ञास्वरिताः
पाणिनीयाः । प्रत्ययः । धातोः । इयाप्प्रातिपदिकात् । अङ्गस्य । भस्य ।
पदस्य ॥

॥ अनुदात्तङित आत्मनेपदम् ॥ १२ ॥

अविशेषेण धातोर्यात्मनेपदं परस्मैपदं च विधास्यते तत्रायं नियमः
क्रियते । अनुदात्तेतो ये धातवो ङितश्च तेभ्य एव आत्मनेपदं भवति
नान्येभ्यः । अनुदात्तेद्भ्यः । आस् । आस्ते । वस् । वस्ते । डिद्वाः खल्व-
पि । यूङ् । मूते । शीङ् । शेते ॥

॥ भावकर्मणोः ॥ १३ ॥

लः कर्मणि च भावे चाकर्मकेभ्य इति भावकर्मणोर्विहितस्य
लस्य तिवाद्यः सामान्येन वक्ष्यन्ते तत्रेदमुच्यते । भावे कर्मणि चात्म-
नेपदं भवति । भावे । ग्लायते भवता । सुष्यते भवता । आस्यते भवता ।
कर्मणि । क्रियते कटः । द्वियते भारः । कर्मकर्त्तरि । लूयते केदारः
स्वयमेवेति परस्मैपदं न भवति । तस्य विधाने द्वितीयं कर्तृग्रहणमनुव-
र्त्तते । तेन कर्त्तैव यः कर्त्ता तत्र परस्मैपदं भवति ॥

कर्त्तरि कर्मव्यतिहारे ॥ १४ ॥

कर्मशब्दः क्रियावाची व्यतिहारो विनिमयः । यत्रान्यसंबन्धिनीं
क्रियामन्यः करोति इतरसंबन्धिनीं चेतारः स कर्मव्यतिहारः । तद्विशिष्ट-
क्रियावचनादुत्तरात्मनेपदं भवति । व्यतिलुनते । व्यतिपुनते । कर्मव्य-
तिहारइति क्रिम् । लुनन्ति । कर्तृग्रहणमुत्तरार्थं शेषात्कर्त्तरि परस्मैपद-
मिति ॥

॥ न गतिहिंसार्थेभ्यः ॥ १५ ॥

पूर्वेणात्मनेपदं प्राप्तं प्रतिषिध्यते । गत्यर्थेभ्यो हिंसार्थेभ्यश्च धातु-
भ्यः कर्मव्यतिहारे आत्मनेपदं न भवति । व्यतिगच्छन्ति । व्यतिसर्पन्ति ।
हिंसार्थेभ्यः । व्यतिहिंसन्ति । व्यतिघ्नन्ति । प्रतिषेधे हसादीनामुपसंख्या-

नम् ॥ * ॥ व्यतिहसन्ति । व्यतिजल्पन्ति । व्यतिपठन्ति । हरतेरप्रति-
षेधः ॥ * ॥ सप्रहरन्ते राजानः ॥

इतरेतरान्योन्योपपदाच्च ॥ १६ ॥

इतरेतरो ऽन्योन्य इत्येवमुपपदाद्वातोः कर्मव्यतिहारे आत्मनेपदं
न भवति । इतरेतरस्य व्यतिलुनन्ति । अन्योन्यस्य व्यतिलुनन्ति । परस्पर-
ोपपदाच्चेति वक्तव्यम् ॥ * ॥ परस्परस्य व्यतिलुनन्ति ॥

नेर्विशः ॥ १७ ॥

शेषात्कर्तरीति परस्मैपदे प्राप्ते निपूर्वाद्दिश आत्मनेपदं विधीयते
नेः परस्माद्दिश आत्मनेपदं भवति । निविशते । निविशन्ते । नेरिति
किम् । प्रविशति । यदागमास्तद्ब्रह्मणेन गृह्यन्ते तेनाटा नास्ति व्यव-
धानम् । न्यविशत । नेरुपसर्गस्य ग्रहणम् अर्थवद्ब्रह्मणे नानर्थक्यस्यति तस्मा-
दिह न भवति । मधुनि विशन्ति भ्रमराः ॥

परिव्यवेभ्यः क्रियः ॥ १८ ॥

डुक्रीञ् द्रव्यविनिमये जित्वात्कर्त्रभिप्राये क्रियाफले सिद्धमात्मने-
पदम्, अकर्त्रभिप्रायार्थोयमारम्भः । परिव्यवेभ्य उत्तरात्क्रीणातेरात्मनेपद
भवति । परिक्रीणीति । विक्रीणीति । अवक्रीणीति । पर्यादय उपसर्गा गृह्यन्ते
तेनेह न भवति । बहुविक्रीणाति वनम् ॥

विपराभ्यां जेः ॥ १९ ॥

शेषात्कर्तरि परस्मैपदमित्यस्यापवादः । विपरापूर्वाज्जयते धातोरा-
त्मनेपदं भवति । विजयते । पराजयते । विपराशब्दावुपसर्गा गृह्येते सा-
हचर्यात्, तेनेह न भवति । बहु विजयति वनम् । परा जयति सेनेति ॥

आङो दो ऽनास्यविहरणे ॥ २० ॥

अकर्त्रभिप्रायार्थोयमारम्भः । आङ्पूर्वाद्वातेरनास्यविहरणे वत्तमा-
नाद्वात्मनेपदं भवति । विद्यामादत्ते । अनास्यविहरणइति किम् । आस्य
व्याददाति ॥ आस्यविहरणसमानक्रियादपि प्रतिषेधो वक्तव्यः ॥ * ॥ वि-

पादिकां व्याददाति । कूलं व्याददाति । स्वाङ्गकर्मकाच्चेति वक्तव्यम् ॥ * ॥
इह मा भूत् । व्याददते पिपीलिकाः पतङ्गस्य मुखम् ॥

क्रीडो ऽनुसंपरिभ्यश्च ॥ २१ ॥

क्रोडु विहारं एतस्माद् अनु सम् परि इत्येवंपूर्वाद् आङ्पूर्वाच्चात्मने-
पदं भवति । अनुक्रीडते । संक्रीडते । परिक्रीडते । आङः खल्वपि । आक्री-
डते । समो ऽकूजने इति वक्तव्यम् ॥ * ॥ संक्रीडन्ति शकटानि । समा
साहचर्यादन्वादिस्वमर्गो गृह्यते तेनेह कर्मप्रवचनीयप्रयोगे न भवति ।
माणवकमनुक्रीडति । आगमेः क्षमायामात्मनेपदं वक्तव्यम् ॥ * ॥ क्षमा
उपेक्षा कालहरणमिति यावत् । आगमयस्व तावन्माणवकम् । शित्ते-
र्जिज्ञामायाम् ॥ * ॥ विद्यासु शित्ते । आशिपि नाथः ॥ * ॥ सर्पिषो
नायते । मधुनो नायते । आशिपीति किम् । माणवकमनुनाशति । हर-
तेर्गतताच्छीत्ये ॥ * ॥ पैतृकमश्वा अनुहरन्ते । मातृकं गावोऽनुहरन्ते ।
गतताच्छीत्य इति किम् । मातुरनुहरति । किरतेर्हर्षजीविकाकुलायकर-
णेष्विति वक्तव्यम् ॥ * ॥ अपस्किरते वृषभो हृष्टः । जीविकायाम् ।
अपस्किरते कुक्कुटो भक्षार्यो । कुलायकरणे । अपस्किरते श्वा ऽऽश्रयार्थी ।
हर्षादिष्विति किम् । अपस्किरति कुसुमम् । आङि नुप्रच्छोरूपसंख्यानम् ॥ * ॥
आनुते गगालः । आपृच्छते गुरुम् । शप उपलम्भनइति वक्तव्यम् ॥ * ॥
वाचा शरीरस्पर्शनमुपलम्भनम् । देवदत्ताय शपते । यज्ञदत्ताय शपते ।
उपलम्भनइति किम् । शपति ॥

समवप्रविभ्यः स्यः ॥ २२ ॥

सम् अव प्र वि इत्येवंपूर्वात् तिष्ठतेरात्मनेपदं भवति । संतिष्ठ-
न्ते । अवतिष्ठते । प्रतिष्ठते । वितिष्ठते ॥ आङः स्यः प्रतिज्ञानइति वक्त-
व्यम् ॥ * ॥ अस्ति मकारमात्रमातिष्ठते । आगमो गुणवृद्धी आतिष्ठते ॥

प्रकाशनस्येयाख्ययोश्च ॥ २३ ॥

स्वाभिप्रायकयनं प्रकाशन, स्येयस्याख्या स्येयाख्या । तिष्ठत्यस्मि-
न्विति स्येयः । विद्यादपदनिर्णयता लोके स्येय इति प्रसिद्धस्तस्य प्रतिपत्त्य-

र्थमाख्यायहणम् । प्रकाशने स्थेयाख्यायां च तिष्ठतेरात्मनेपदं भवति । प्रकाशने तावत् । तिष्ठते कन्या ह्यत्रेभ्यः । तिष्ठते वृषलो यामपुत्रेभ्यः । प्रकाशयत्यात्मानमित्यर्थः । स्थेयाख्यायाम् । त्वयि तिष्ठते । मयि तिष्ठते । संशय्य कर्णादिषु तिष्ठते यः ॥

उदो ऽनूर्ध्वकर्मणि ॥ २४ ॥

उत्पूर्वात्तिष्ठतेनूर्ध्वकर्मणि वर्त्तमानादात्मनेपदं भवति । कर्म-
शब्दः क्रियावाची अनूर्ध्वताविशिष्टक्रियावचनात्तिष्ठतेरात्मनेपदं भवति ।
गेहे उत्तिष्ठते । कुटुम्बे उत्तिष्ठते । तदर्थं यततइत्यर्थः । उद ईहायामिति
वक्तव्यम् ॥ * ॥ इह मा भूत् । अस्माद्वामात् शतमुत्तिष्ठति । शतमुत्प-
द्यतइत्यर्थः । ईहायहणमनूर्ध्वकर्मण एव विशेषणं नापवादः । अनूर्ध्वक-
र्मणीति किम् । आसनादुत्तिष्ठति ॥

उपान्मन्त्रकरणे ॥ २५ ॥

उपपूर्वात्तिष्ठतेर्मन्त्रकरणे ऽर्थे वर्त्तमानादात्मनेपदं भवति । ऐन्द्रा
गार्हपत्यमुपतिष्ठते । आग्नेय्या ऽऽग्नीध्रमुपतिष्ठते । मन्त्रकरणइति किम् ।
भर्तारमुपतिष्ठति यौवनेन । उपाद्वैवपूजासंगतिकरणमित्रीकरणपथिष्विति
वाच्यम् ॥ * ॥ देवपूजायाम् । आदित्यमुपतिष्ठते । संगतिकरणे । रथि-
कानुपतिष्ठते । मित्रकरणे । महामात्रानुपतिष्ठते । मित्रकरणसंगतिकर-
णयोः को विशेषः । संगतिकरणमुपश्लेषः । तद्वथा । गङ्गा यमुनामुपति-
ष्ठते । मित्रकरणं तु विनाप्युपश्लेषेण मैत्रीसबन्धः । पथि । अयं पन्थाः
सुघ्नमुपतिष्ठते । वा लिप्सायामिति वक्तव्यम् ॥ * ॥ भित्तुको ब्राह्मणकुलमु-
पतिष्ठते । उपतिष्ठतीति वा ॥

अकर्मकाच्च ॥ २६ ॥

उपादिति वर्त्तते । उपपूर्वात् तिष्ठतेरकर्मकादकर्मकक्रियावचनादा-
त्मनेपदं भवति । यावदुक्तमुपतिष्ठते । यावदोदनमुपतिष्ठते । भुक्तमिति
भावे क्तप्रत्ययः । भोजनेभोजने सन्निधीयतइत्यर्थः । अकर्मकादिति किम् ।
राजानमुपतिष्ठति ॥

॥ उद्भिभ्यां तपः ॥ २७ ॥

अकर्मकादिति वर्तते । उद्भि इत्येवंपूर्वात् तपनेरकर्मकक्रियावचनादात्मनेपदं भवति । उक्तपने । वित्तपने । दीप्यत इत्यर्थः । अकर्मकादित्येव । उक्तपनि सुवर्तं सुवर्तकारः । वित्तपनि पृष्टं भविता । स्वाङ्गकर्मकाच्चेति वक्तव्यम् ॥ १ ॥ उक्तपते पाणिम् । उक्तपते पृष्टम् । वित्तपते पाणिम् । वित्तपते पृष्टम् । स्वाङ्गं चेह न पारिभाषिकं गृह्यते उद्भवं मूर्तिमन् स्वाङ्गमिति । किं तर्हि, स्वमङ्गं स्वाङ्गम् । तेनेह न भवति । देवदत्तो यज्ञदत्तस्य पृष्टमुक्तपतीति । उद्भिभ्यामिति किम् । निवृत्तिरिति ॥

॥ आडो यमहनः ॥ २८ ॥

अकर्मकादिति वर्तते । यम उपरमे हनः हिमागत्येतिरिति परस्मैपदिनौ । ताभ्यामकर्मकक्रियावचनाभ्यामनाङ्गपूर्वाभ्यामात्मनेपदं भवति । आयच्छने । आयच्छेने । आयच्छन्ते । हनः कृत्वाणि । आहते । आह्राते । आह्राने । अकर्मकादित्येव । आयच्छनि कृगद्रज्जुम् । आहन्ति दृश्यते पादेन । स्वाङ्गकर्मकाच्चेति वक्तव्यम् । आयच्छने पाणिम् । आहते शिरः । स्वाङ्गं चेह न पारिभाषिकं गृह्यते किं तर्हि, स्वमङ्गं स्वाङ्गं । तेनेह न भवति । आहन्ति शिरः परकीयमिति ॥

॥ समो गम्यच्छिप्रच्छिस्वरत्यतिशुविदिभ्यः ॥ २९ ॥

अकर्मकादिति वर्तते । शेषात् कर्त्तरि परस्मैपदे प्राप्ते संपूर्वेभ्यो गमि चच्छि प्रच्छ स्वरानि अतिं शु विदि इत्येतेभ्यो उक्तनेकेभ्यो धातुभ्य आत्मनेपदं भवति । संगच्छने । समृच्छने । संगच्छते । संस्वरते । संकृत्या कथ्य मनसि । अतिशुदि श्लेः सतिगाम्यतिभ्यश्चेत्यङ्गादेशः । तत्र परस्मैपदोऽस्त्वित्येनद्राशोने बहुने ह्रस्वम्याङ्गाङ्गोऽपीत्याह प्रतिषिध्यते । चट्टुगोऽडि दुर इति गुणः । मनसि । संकृत्यते । संविते । चच्छेनादेशस्य ग्रहणम् । समृच्छिष्यते । अन्यदेशस्य त्वनेरित्येव मित्रमात्मनेपदम् । अतिरुभयत्र पठने, च गतिप्राप्तयोऽपि भावौ च मृ गताविति जुहोत्यादौ, विभेदाभावाद् द्वयोर्गपि ग्रहणम् । विदेवोनायेत्य ग्रहणं, परस्मैपदिभिर्गमा-

दिभिः साहचर्यान्न लाभार्थस्य स्वरितेत्त्वादुभयतोभाषस्य । दृशेत्वेति वक्तव्यम् ॥ * ॥ सपश्यते । अकर्मकादित्येव । यामं संपश्यति ॥

निसमुपविभ्यो ह्वः ॥ ३० ॥

अकर्मकादिति निवृत्तम् । अतः परं सामान्येनात्मनेपदविधानं प्रतिपत्तव्यम् । नि सम् उप वि इत्येवंपूर्वाद् ह्वयतेर्द्धातोरात्मनेपदं भवति । निह्वयते । संह्वयते । उपह्वयते । विह्वयते । अकर्त्रभिप्रायार्थायमारम्भः । अन्यत्र हि जित्वात्सिद्धमेवात्मनेपदम् । उपसर्गादस्यत्यूहोर्वा वचनम् ॥ * ॥ निरस्यति । निरस्यते । समूहते । समूहति ॥

स्पृष्टायामाङः ॥ ३१ ॥

अकर्त्रभिप्रायार्थायमारम्भः । स्पृष्टायां विषये आङ्पूर्वाद् ह्वयतेरात्मनेपदं भवति । स्पृष्टा संघर्षः पराभिभवेच्छा स विषयो धात्वर्थस्य । धातुस्तु शब्दक्रिय एव । मल्लो मल्लमाह्वयते । छात्रश्छात्रमाह्वयते । स्पृष्टुमानस्तस्याह्वानं करोतीत्यर्थः । स्पृष्टायामिति किम् । गामाह्वयति गोपालः ॥

गन्धनावक्षेपणसेवनसाहसिक्यप्रतियत्नप्रकथनोपयोगेषु

छजः ॥ ३२ ॥

कर्त्रभिप्राये क्रियाफले सिद्धमेवात्मनेपदम् । अकर्त्रभिप्रायार्थायमारम्भः । गन्धनादिष्वर्थेषु वर्तमानात्करोतेरात्मनेपदं भवति । गन्धनमपकारप्रयुक्तं हिंसात्मकं सूचनम् । तथाहि, वस्तु गन्ध अर्द्धने, अर्द्ध हिंसायाम्, इति । चुरादौ पठ्यते । अवक्षेपणं भर्त्सनम् । सेवनमनुवृत्तिः । साहसिक्यं साहसिकं कर्म । प्रतियत्नः सतो गुणान्तराधानम् । प्रकथनं प्रकर्षणं कथनम् । उपयोगो धर्मादिप्रयोजनो विनियोगः । गन्धने तावत् । उत्कुस्ते । उदाकुस्ते । सूचयतीत्यर्थः । अवक्षेपणे । श्येनो वर्त्तिकामुदाकुस्ते । भर्त्सयतीत्यर्थः । सेवने । गणकानुपकुस्ते । महाभ्रात्रानुपकुस्ते । सेवतइत्यर्थः । साहसिक्ये । परदारान्पकुस्ते । तेषु सहसा प्रवर्ततइत्यर्थः । प्रतियत्ने । एधो दकस्योपकुस्ते । काण्डं गुडस्योपकुस्ते । तस्य सतो गुणान्तराधानं करोतीत्यर्थः ।

पठ्ठीमुटौ करोतिः प्रतियवएव विधीयेते * । प्रकथने । गाथाः प्रकुरुते । जना-
पवादान्प्रकुरुते । प्रकर्षेण कथयतीत्यर्थः । उपयोगे । शतं प्रकुरुते । सहस्रं प्रकु-
रुते । धर्मार्थं शतं विनियुङ्गन्त्यर्थः । एतेष्विति किम् । कटं करोति ॥

अधेः प्रसहने ॥ ३३ ॥

अकर्त्रभिप्रायार्थो ऽयमारम्भः । अधिपूर्वात् करोतिः प्रसहने वर्त्त-
मानादात्मनेपदं भवति । प्रसहनमभिभवः, अपराजयो वा । तमधिचक्रे ।
तमभिवभूव, न तेन पराजित, इति वा । प्रसहनइति किम् । अर्थमधि-
करोति । पृथग्योगकरणमुपसर्गविशेषणार्थम् ॥

वेः शब्दकर्मणः ॥ ३४ ॥

कृज इत्यनुवर्त्तते । विपूर्वात्करोतिरकर्त्रभिप्राये क्रियाफले शब्दक-
र्मण आत्मनेपदं भवति । कर्मशब्द इह कारकाभिधायी न क्रियावचनः ।
क्लोष्टा विकुरुते स्वरान् । ध्वाङ्क्षो विकुरुते स्वरान् । शब्दकर्मण इति
किम् । विकरोति पयः ॥

अकर्मकाच्च ॥ ३५ ॥

वेः कृज इत्यनुवर्त्तते । विपूर्वात्करोतिरकर्मकादकर्मकक्रियावचना-
दात्मनेपदं भवति । विकुर्वन्ते सैन्यवाः । साधुदान्ताः शोभनं वल्गन्ती-
त्यर्थः । ओदनस्य पूर्णाशुक्लात्रा विकुर्वते । निष्फलं चेष्टन्तइत्यर्थः ॥

संमाननोत्सञ्जनाचार्यकरणज्ञानभृतिविगणनव्ययेषु नियः । ३६ ।

शीज् प्रापणे ऽस्मात् कर्त्रभिप्राये क्रियाफले सिद्धमेवात्मनेपदम् ।
अकर्त्रभिप्रायार्थायमारम्भः । शीज् प्रापणे इत्येतस्मादुत्तरात्मनेपदं भवति
सम्माननादिषु विशेषणेषु सत्सु । संमाननं पूजनम् । नयते चार्वा लोका-
यते । चार्वा बुद्धिः तत्संबन्धादाचार्यैपि चार्वा, स लोकायते शास्त्रे पदा-
र्थोच्यते, उपपत्तिभिः स्थिरीकृत्य शिष्येभ्यः प्रापयति, ते युक्तिभिः स्थाप्य-
मानाः समानिताः पूजिता भवन्ति । उत्सञ्जनमुत्तेषणम् । माणवकमुदा-

नयते । उत्तिपतीत्यर्थः । आचार्यकरणमाचार्यक्रिया, माणवकमीदृशेन विधिना ऽऽत्मसमीपं प्रापयति यथा स उपनेता स्वयमाचार्यः संपद्यते । माणवकमुपनयते । आत्मानमाचार्यकुर्वन्माणवकमात्मसमीपं प्रापयतीत्यर्थः । ज्ञानं प्रमेयनिश्चयः । नयते चार्वा लोकायते । तत्र प्रमेयं निश्चिनोतीत्यर्थः । भृतिर्वेतनम् । कर्मकरानुपनयते । भृतिदानेन समीपं करोतीत्यर्थः । विगणनमृणादेर्निर्यातनम् । मद्राः करं विनयन्ते । निर्यातयन्तीत्यर्थः । व्ययो धर्मादिषु विनियोगः । शतं विनयते । सहस्र विनयने । धर्मादर्थं शतं विनियुङ्गइत्यर्थः । एतेष्विति किम् । अजां नयति यामम् ॥

कर्तृस्थे चाशरीरे कर्मणि ॥ ३७ ॥

नयतेः कर्त्ता देवदत्तादिर्लकारवाच्यः कर्तृस्थे कर्मण्यशरीरे सति नयतेरात्मनेपदं भवति । शरीरं प्राणिकायः तदेकदेशोऽपि शरीरम् । क्रोधं विनयते । मन्युं विनयते । कर्तृस्थइति किम् । देवदत्तो यज्ञदत्तस्य क्रोधं विनयति । अशरीरइति किम् । गडुं विनयति । घाटं विनयति । कर्मणीति किम् । बुद्ध्या विनयति । प्रज्ञया विनयति ॥

वृत्तिसगतायनेषु क्रमः ॥ ३८ ॥

शेषात्कर्त्तरि परस्मैपदे प्राप्ते वृत्त्यादिष्वर्थेषु क्रमेर्धातोरात्मनेपदं भवति । वृत्तिरप्रतिबन्धः । सर्ग उत्साहः । तायनं स्फीतता । वृत्तौ तावत् । चत्त्वस्य क्रमते बुद्धिः । न प्रतिहन्यतइत्यर्थः । यजुःष्वस्य क्रमते बुद्धिः । सर्ग । व्याकरणाध्ययनाय क्रमते । उत्सहतइत्यर्थः । तायने । अस्मिन् शास्त्राणि क्रमन्ते । स्फीतीभवन्तीत्यर्थः । एतेष्विति किम् । अपक्रामति ॥

उपपराभ्याम् ॥ ३९ ॥

वृत्तिसर्गतायनेष्विति वर्त्तते । उपपरापूर्वात्क्रमतेवृत्त्यादिष्वर्थेषु वर्त्तमानादात्मनेपदं भवति । किमर्थं तर्हीदमुच्यते, उपसर्गनियमार्थं सोपसर्गादुपपरापूर्वादेव नान्यपूर्वादिति । उपक्रमते । पराक्रमते । उपपराभ्यामिति किम् । संक्रामति । वृत्त्यादिष्वित्येव । उपक्रामति । पराक्रामति ॥

पष्ठीसुटौ करोतिः प्रतियन्त्रेण विधीयेते * । प्रकथने । गाथाः प्रकुस्ते । जना-
पवादान्प्रकुस्ते । प्रकर्षेण कथयतीत्यर्थः । उपयोगे । शतं प्रकुस्ते । सहस्र प्रकु-
स्ते । धर्मार्थं शतं विनियुङ्क्त्यर्थः । एतेष्विति किम् । कटं करोति ॥

अधेः प्रसहने ॥ ३३ ॥

अकर्त्रभिप्रायार्थो ऽयमारम्भः । अधिपूर्वात् करोतिः प्रसहने वर्त्त-
मानादात्मनेपदं भवति । प्रसहनमभिभवः, अपराजयो वा । तमधिके ।
तमभिवभूव, न तेन पराजित, इति वा । प्रसहनइति किम् । अर्थमधि-
करोति । पृथग्योगकरणमुपसर्गविशेषणार्थम् ॥

वेः शब्दकर्मणः ॥ ३४ ॥

कृज इत्यनुवर्त्तते । विपूर्वात्करोतिरकर्त्रभिप्राये क्रियाफले शब्दक-
र्मण आत्मनेपदं भवति । कर्मशब्द इह कारकाभिधायी न क्रियावचनः ।
क्लोटा विकुस्ते स्वरान् । ध्वाङ्क्षो विकुस्ते स्वरान् । शब्दकर्मण इति
किम् । विकरोति पयः ॥

अकर्मकाच्च ॥ ३५ ॥

वेः कृज इत्यनुवर्त्तते । विपूर्वात्करोतिरकर्मकादकर्मकक्रियावचना-
दात्मनेपदं भवति । विकुर्वन्ते सैन्यवाः । साधुदान्ताः शोभनं वल्गन्ती-
त्यर्थः । ओदनस्य पूर्णाश्वत्था विमुर्वन्ते । निष्फलं चेष्टन्तइत्यर्थः ॥

संमाननोत्सञ्जनाचार्यकरणज्ञानमृतिविगणनव्ययेषु नियः ॥ ३६ ॥

शीञ् प्रापणे ऽस्मात् कर्त्रभिप्राये क्रियाफले सिद्धमेवात्मनेपदम् ।
अकर्त्रभिप्रायार्थायमारम्भः । शीञ् प्रापणे इत्येतस्माद्वातोरात्मनेपदं भवति
सम्माननादिषु विशेषणेषु सत्सु । समाननं पूजनम् । नयते चार्वा लोका-
यते । चार्वा बुद्धिः तत्संबन्धादाचार्योपि चार्वा, स लोकायते शास्त्रे पदा-
र्थान्वयते, उपपत्तिभिः स्थिरीकृत्य शिष्येभ्यः प्रापयति, ते युक्तिभिः स्थाप्य-
मानाः समानिताः पूजिता भवन्ति । उत्सञ्जनमुत्क्षेपणम् । माणवकमुदा-

नयते । उत्तिपतीत्यर्थः । आचार्यकरणमाचार्यक्रिया, माणवकमीदृशेन विधिना ऽऽत्मसमीपं प्रापयति यथा स उपनेता स्वयमाचार्यः संपद्यते । माणवकमुपनयते । आत्मानमाचार्योर्कुर्वन्माणवकमात्मसमीपं प्रापयतीत्यर्थः । ज्ञानं प्रमेयनिश्चयः । नयते चार्वा लोकायते । तत्र प्रमेय निश्चिनोतीत्यर्थः । भृतिर्वतनम् । कर्मकरानुपनयते । भृतिदानेन समीपं करोतीत्यर्थः । विगणनमृणादोर्निर्यातनम् । मद्राः करं विनयन्ते । निर्यातयन्तीत्यर्थः । व्ययो धर्मादिषु विनियोगः । शतं विनयते । सहस्र विनयने । धर्मादर्थं शतं विनियुङ्क्ष्वित्यर्थः । एतेष्विति किम् । अजां नयति यामम् ॥

कर्तृस्थे चाशरीरे कर्मणि ॥ ३७ ॥

नयतेः कर्त्ता देवदत्तादिर्लकारवाच्यः कर्तृस्थे कर्मण्यशरीरे सति नयतेरात्मनेपदं भवति । शरीरं प्राणिकायः तदेकदेशोपि शरीरम् । क्रोधं विनयते । मन्युं विनयते । कर्तृस्थइति किम् । देवदत्तो यज्ञदत्तस्य क्रोधं विनयति । अशरीरइति किम् । गडुं विनयति । घाटं विनयति । कर्मणीति किम् । बुद्ध्या विनयति । प्रज्ञया विनयति ॥

वृत्तिसगतायनेषु क्रमः ॥ ३८ ॥

शेषात्कर्त्तरि परस्मैपदे प्राप्ते वृत्त्यादिष्वर्थेषु क्रमेर्धातोरात्मनेपदं भवति । वृत्तिरप्रतिबन्धः । सर्ग उत्साहः । तायनं स्फीतता । वृत्तौ तावत् । ऋत्त्वस्य क्रमते बुद्धिः । न प्रतिहन्यतइत्यर्थः । यजुःष्वस्य क्रमते बुद्धिः । सर्गः । व्याकरणाध्ययनाय क्रमते । उत्सहतइत्यर्थः । तायने । अस्मिन् शास्त्राणि क्रमन्ते । स्फीतीभवन्तीत्यर्थः । एतेष्विति किम् । अपक्रामति ॥

उपपराभ्याम् ॥ ३९ ॥

वृत्तिसर्गतायनेष्विति वर्त्तते । उपपरापूर्वात्क्रमतेवृत्त्यादिष्वर्थेषु वर्त्तमानादात्मनेपदं भवति । किमर्थं तर्हीदमुच्यते, उपसर्गनियमार्थं सोपसर्गादुपपरापूर्वादेव नान्यपूर्वादिति । उपक्रमते । पराक्रमते । उपपराभ्यामिति किम् । सक्रामति । वृत्त्यादिष्वित्येव । उपक्रामति । पराक्रामति ॥

आङ उद्गमने ॥ ४० ॥

आङ्पूर्वात् क्रमतेरुद्गमने वर्तमानादात्मनेपदं भवति । आक्रमतआ-
दित्यः । आक्रमते चन्द्रमाः । आक्रमन्ते ज्योतीषि । उद्गमनइति किम् ।
आक्रामति माणवकः कुतपम् । ज्योतिरुद्गमनइति वक्तव्यम् ॥ * ॥ इह मा
भूत् । आक्रामति धूमो हर्म्यतलात् ॥

वेः पादविहरणे ॥ ४१ ॥

विपूर्वात्क्रमतेः पादविहरणेर्ये वर्तमानादात्मनेपदं भवति । विह-
रणं विक्षेपः । सुष्ठु विक्रमते । साधु विक्रमते । अश्वादीनां गतिविशेषो
विक्रमणमुच्यते । यद्यपि क्रमिः पादविहरणएव पठ्यते क्रमु पादविक्षेपइति
तथाप्यनेकार्थत्वाद्वातूनामेवमुक्तम् । पादविहरणइति किम् । विक्रामत्य-
जिनसन्धिः ॥

प्रोपाभ्यां समर्थाभ्याम् ॥ ४२ ॥

प्र उप इत्येताभ्यां परस्मात् क्रमतेरात्मनेपदं भवति, तौ चेत् प्रोपौ
समर्थौ तुल्यार्थौ भवतः । क्व चानयोस्तुल्यार्थता, आदिकर्मणि । प्रक्र-
मते भोक्तुम् । उपक्रमते भोक्तुम् । समर्थाभ्यामिति किम् । पूर्वद्वयः प्रक्रा-
मति । गच्छतीत्यर्थः । अपरेद्वयरूपक्रामति । आगच्छतीत्यर्थः । अथोपपरा-
भ्यामित्यनेनात्मनेपदमत्र कस्मान्न भवति, वृत्त्यादियहणं तत्रानुवर्तते, त-
तोऽन्यत्रेदं प्रत्युदाहरणम् ॥

अनुपसर्गाद्वा ॥ ४३ ॥

क्रम इति वर्तते । अप्राप्तविभाषेयम् । उपसर्गवियुक्तात् क्रमतेरा-
त्मनेपदं वा भवति । क्रमते । क्रामति । अनुपसर्गादिति किम् । संक्रामति ॥

अपहृवे च्छः ॥ ४४ ॥

शेषात्कर्तरि परस्मैपदे प्राप्ते जानातेरपहृवे वर्तमानाद् आत्म-
नेपदं भवति । अपहृवो ऽपहृतिरपलापः । सोपसर्गश्चायमपहृवे वर्तते न
केवलः । शतमपजानीते । सहस्रमपजानीते । अपलपतीत्यर्थः । अपहृवइति
किम् । न त्वं किंचिदपि जानासि ॥

अकर्मकाच्च ॥ ४५ ॥

अकर्त्रभिप्रायार्थमिदं, कर्त्रभिप्राये ह्यनुपसर्गाज्ज्ञ इति वक्ष्यति ।
 तानातेरकर्मकादकर्मकक्रियावचनादात्मनेपदं भवति । सर्पिषो जानीते ।
 धुनो जानीते । कथं चायमकर्मकः । नात्र सर्पिरादि ज्ञेयत्वेन विवक्षितं,
 कं तर्हि ज्ञानपूर्विकायां प्रवृत्तौ करणत्वेन, तथा च “ज्ञो ऽविदर्थस्य
 त्रये” इति पृष्ठी विधीयते । सर्पिषो जानीते । मधुनो जानीते । सर्पिषा
 पायेन प्रवर्त्तत इत्यर्थः । अकर्मकादिति किम् । स्वरेण पुत्र जानाति ॥

संप्रतिभ्यामनाध्याने ॥ ४६ ॥

ज्ञ इति वर्त्तते । सकर्मकार्थमिदम् । सं प्रति इत्येवंपूर्वाज्जानातेरना-
 गने वर्त्तमानादात्मनेपदं भवति । आध्यानमुत्कण्ठास्मरणम् । शतं संजा-
 न्तेति । सहस्रं संजानीते । शत प्रतिजानीते । सहस्र प्रतिजानीते । अना-
 गने इति किम् । मातुः संजानाति । पितुः सजानाति । उत्कण्ठतद-
 र्थः ॥

भासनोपसंभाषाज्ञानयत्नविमत्युपमन्त्रणेषु वदः ॥ ४७ ॥

शेषात्कर्त्तरि परस्मैपदे प्राप्ते भासनादिषु विशेषणेषु सत्सु वदते-
 आत्मनेपदं भवति । भासनं दीप्तिः । वदते चार्वा लोकायते । भासमा-
 दा दीप्यमानस्तत्र पदार्थान् व्यक्तीकरोतीत्यर्थः । उपसभाषा उपसान्व-
 म् । कर्मकरानुपवदते । उपसान्वयतीत्यर्थः । ज्ञानं सम्यगवबोधः ।
 दते चार्वा लोकायते । जानाति वदितुमित्यर्थः । यत्न उत्साहः । ज्ञे-
 दते । गेहे वदते । तद्विषयमुत्साहमाविष्करोतीत्यर्थः । विमतिर्नाना-
 त्तिः । ज्ञे विवदन्ते । गेहे विवदन्ते । विमतिपतिता विचित्रं भाषन्त-
 र्यर्थः । उपमन्त्रण रहस्युपच्छन्दनम् । कुलभार्यामुपवदते । परदारानुप-
 दते । उपच्छन्दयतीत्यर्थः । एतेष्विति किम् । यत्किं चिद्वदति ॥

व्यक्तवाचां समुच्चारणे ॥ ४८ ॥

वद इति वर्त्तते । व्यक्तवाचां समुच्चारणं सहेच्चारणं तत्र वर्त्त-
 नाद्वदतेरात्मनेपदं भवति । ननु वद व्यक्ताया वाचीत्येव पठ्यते तत्र

किं व्यक्तवाचामिति विशेषणेन । प्रसिद्धपसंयहार्यमेतत् । व्यक्तवाच इति हि मनुष्याः प्रसिद्धाः तेषां समुच्चारणे यथा स्यात् । संप्रवदन्ते ब्राह्मणाः । संप्रवदन्ते क्षत्रियाः । व्यक्तवाचामिति किम् । संप्रवदन्ति कुक्कुटाः । समुच्चारणइति किम् । ब्राह्मणो वदति । क्षत्रियो वदति ॥

अनोरकर्मकात् ॥ ४८ ॥

वद इति व्यक्तवाचामिति च वर्तते । अनुपूर्वाद्बृदतेरकर्मकाद्व्यक्तवाग्विषयादात्मनेपदं भवति । अनुवदते कठः कलापस्य । अनुवदते मौदः पैप्पलादस्य । अनुः सादृश्ये । यथा कलापोधीयानो वदति तथा कठ इत्यर्थः । अकर्मकादिति किम् । पूर्वमेव यजुस्वदितमनुवदति । व्यक्तवाचामित्येव । अनुवदति वीणा ॥

विभाषा विप्रलापे ॥ ५० ॥

वद इति वर्तते । व्यक्तवाचा समुच्चारण इति च । विप्रलापात्क्रे व्यक्तवाचा समुच्चारणे वर्तमानाद्बृदतेरात्मनेपदं भवति विभाषा । प्राप्तविभाषेयम् । विप्रवदन्ते सावत्सराः । विप्रवदन्ति सावत्सराः । विप्रवदन्ते मौहूर्त्ताः । विप्रवदन्ति मौहूर्त्ताः । युगपत्परस्परप्रतिषेधेन विरुद्धं वदन्तीत्यर्थः । विप्रलापइति किम् । संप्रवदन्ते ब्राह्मणाः । व्यक्तवाचामित्येव । विप्रवदन्ति शकुनयः । समुच्चारणइत्येव । क्रमेण मौहूर्त्ता मौहूर्त्तान सह विप्रवदन्ति ॥

अवाद्गुः ॥ ५१ ॥

गृ निगरणइति तुदादौ पठ्यते तस्येदं ग्रहणं, न तु गृ शब्दइति ह्यादिपठितस्य । तस्य ह्यवपूर्वस्य प्रयोग एव नास्ति । शेषादिति परस्मैपदे प्राप्ते । अवपूर्वाद्भिरतेरात्मनेपदं भवति । अवगिरते । अवगिरते अवगिरन्ते । अवादिति किम् । गिरति ॥

समः प्रतिज्ञाने ॥ ५२ ॥

य इति वर्तते । संपूर्वाद्भिरतेः प्रतिज्ञाने वर्तमानादात्मनेपदं भ-

वति । प्रतिज्ञानमभ्युपगमः । शतं संगिरते । नित्य शब्द संगिरते । प्र-
तिज्ञानइति किम् । संगिरति यासम् ॥

उदश्चरः सकर्मकात् ॥ ५३ ॥

शेषात्कर्तरि परस्मैपदे प्राप्ते उत्पूर्वाच्चरतेः सकर्मकक्रियावचना-
दात्मनेपद भवति । गेहमुच्चरते । कुटुम्बमुच्चरते । गुस्वचनमुच्चरते ।
उत्क्रम्य गच्छतीत्यर्थः । सकर्मकादिति किम् । बाष्पमुच्चरति ॥

समस्तृतीयायुक्तात् ॥ ५४ ॥

संपूर्वाच्चरतेस्तृतीयायुक्तादात्मनेपदं भवति । तृतीयेति तृतीया
विभक्तिर्येह्यते तथा चरतेरर्थद्वारकोयोगः । अश्वेन संचरते । तृतीयायुक्ता-
दिति किम् । उभौ लोकौ संचरसि इमं चामुं च देवल । यदप्यत्र तद-
र्थयोगः संभवति तृतीया तु न श्रूयतइति प्रत्युदाहरणं भवति ॥

दाणश्च सा चेत्तृतीय्यर्थे ॥ ५५ ॥

दाण् दाने परस्मैपदो ततः संपूर्वात्तृतीयायुक्तादात्मनेपदं भवति
सा चेत्तृतीया चतुर्थ्यर्थे भवति । कथं पुनस्तृतीया चतुर्थ्यर्थे स्यात् । वक्त-
व्यमेवैतत् । अशिष्टव्यवहारे तृतीया चतुर्थ्यर्थे भवतीति वक्तव्यम् ॥ - ॥
दास्या संप्रयच्छते । वृषत्या संप्रयच्छते । कामुकः सन् दास्यै ददाती-
त्यर्थः । चतुर्थ्यर्थेइति किम् । पाणिना संप्रयच्छति । समः प्रशब्देन व्यव-
हारे कथमात्मनेपदं भवति । सम इति विशेषणे पृष्ठी न पञ्चमी ॥

उपाद्यमः स्वकरणे ॥ ५६ ॥

शेषात्कर्तरि परस्मैपदे प्राप्ते उपपूर्वाद् यमः स्वकरणे वर्तमाना-
दात्मनेपदं भवति । पाणिग्रहणविशिष्टमिह स्वकरणं गृह्यते न स्वकर-
णमात्रम् । भार्यामुपयच्छते । स्वकरणेइति किम् । देवदत्तो यज्ञदत्तस्य
भार्यामुपयच्छति ॥

ज्ञाशुस्मृदृशां स्तनः ॥ ५७ ॥

ज्ञा शु स्मृ दृश् इत्येतेषां सन्नन्तानामात्मनेपदं भवति । तत्र ज्ञा-

नातेरपह्वे च इति त्रिभिः सूत्रैरात्मनेपदं विहितं श्रुद्देशोरपि समो गम्य-
च्छीत्यत्र विहितं तस्मिन्विषये पूर्ववत्सन इत्येव सिद्धमात्मनेपद ततो
ऽन्यत्रानेन विधीयते । स्मरतेः पुनरप्राप्तएव विधानम् । धर्मं जिज्ञासते ।
गुहं श्रुणुपते । नष्टं सुस्मर्यते । नृपं दिदृक्षते । सन इति किम् । जाना-
ति । शृणोति । स्मरति । पश्यति ॥

नानोच्चः ॥ ५८ ॥

पूर्वेण योगेन प्राप्तमात्मनेपदं प्रतिपिध्यते । अनुपूर्व्वज्ज्ञानातेः
सचन्तादात्मनेपदं न भवति । तथा च सति सकर्मकस्यैवायं प्रतिषेधः
संपद्यते । पुत्रमनुजिज्ञासति । अनोरिति किम् । धर्मं जिज्ञासते ॥

प्रत्याङ्भ्यां श्रुवः ॥ ५९ ॥

प्रति आङ् इत्येवंपूर्व्वाच्छृणोतेः सचन्तादात्मनेपदं न भवति ।
प्रतिशुश्रुपति । आशुश्रुपति । उपसर्गग्रहणं चेदं, तस्मादिह प्रतिषेधो न
भवति । देवदत्तं प्रति श्रुणुपते ॥

शदेः शिनः ॥ ६० ॥

शद् शतने परस्मैपदो तस्मादात्मनेपदं विधीयते । शदिर्यः शि-
द्वावी शितो वा संवन्धी तस्मादात्मनेपदं भवति । शीयते । शीयेते ।
शीयन्ते । शित इति किम् । अशत्स्यत् । शत्स्यति । शिशत्सति ॥

म्रियतेर्लुङ्लिटोश्च ॥ ६१ ॥

मृद् प्राणत्यागे । डित्वादात्मनेपदमत्र सिद्धमेवेति नियमार्थमिदं
वचनम् । म्रियतेर्लुङ्लिटोः शितश्चात्मनेपदं भवति अन्यत्र न भवति ।
अमृत । मृषीष्ट । शितः खल्वपि । म्रियते । म्रियेते । म्रियन्ते । नियमः
किमर्थः । मरिष्यति । अमरिष्यत् ॥

पूर्ववत्सनः ॥ ६२ ॥

सनः पूर्वा यो धातुः आत्मनेपदो तद्वत्सचन्तादात्मनेपदं भवति
येन निमित्तेन पूर्वस्मादात्मनेपदं विधीयते तेनैव सचन्तादपि भवति ।

अनुदात्तङित आत्मनेपदम् । आस्ते । शेते । सचन्तादपि तदेव निमित्तम् ।
 आसिसिपते । शिशयिपते । नेर्विशः । निविशते । निविचिते । आङ्
 उद्गमने । आक्रमते । आचिक्रसते । इह न भवति । शिशत्सति । मुमू-
 र्षति । नहि शदिस्त्रियतिमात्रमात्मनेपदनिमित्त किं तर्हि शिदादपि त-
 च्चेह नास्ति । यस्य च पूर्वत्रैव निमित्तभावः प्रतिपिध्यते तत्सचन्तेष्वनि-
 मित्तम् । अनुचिकीर्षति । पराचिकीर्षति । इह जुगुप्सते मीमासते इति
 अनुदात्ते इत्येव सिद्धमात्मनेपदमवयवे कृतं लिङ्गं समुदायस्य विशेषकं
 भवतीति ॥

आम्प्रत्ययवत्कृजोऽनुप्रयोगस्य ॥ ६३ ॥

अकर्त्रभिप्रायार्थायमारम्भः । आम् प्रत्ययो यस्मात्सोयमाम्प्रत्ययः
 आम्प्रत्ययस्येव धातोः कृजोऽनुप्रयोगस्यात्मनेपद भवति । ईक्षाचक्रे ।
 ईहाचक्रे । यदि विध्यर्थमेतत् तर्हि उदुब्जाचकार उदुम्भाचकारेति कर्त्र-
 भिप्राये क्रियाफले आत्मनेपदं प्राप्नोति । नैष दोषः । उभयमनेन क्रियते ।
 विधिर्नियमश्च । कथम् । पूर्ववदिति वर्तते । स द्वितीयो यज्ञो नियमार्था
 भविष्यति । कृज इति किम् । ईक्षामास । ईक्षाबभूव । कथं युनरस्यानु-
 प्रयोगो यावता कृञ्चानुप्रयुज्यते लिटीत्युच्यते । कृजिति प्रत्याहार्यहणं
 तत्र विज्ञायते । कृ सनिविष्टानां प्रत्याहारः । अभूततद्भावे कृभ्वस्तियोगे
 संपद्यकर्त्रेति च्विरितिकृशब्दादारभ्य यावत् कृजो द्वितीयतृतीयेति ज-
 कारः ॥

प्रोपाभ्यां युजेरयज्ञपात्रेषु ॥ ६४ ॥

युजिर योगे स्वरितेत् तस्य कर्त्रभिप्राये क्रियाफले सिद्धमेवात्मने-
 पदम् । अकर्त्रभिप्रायार्थायमारम्भः । प्र उप इत्येवपूर्वाद् युजेरयज्ञपात्रप्र-
 योगविषयादात्मनेपदं भवति । प्रयुङ्क्ते । उपयुङ्क्ते । अयज्ञपात्रेष्विति
 किम् । दृष्टु न्याञ्च पात्राणि प्रयुनक्ति । स्वराद्यन्तोपसृष्टादिति वक्त-
 व्यम् ॥ * ॥ उद्युङ्क्ते । नियुङ्क्ते । स्वराद्यन्तोपसृष्टादिति किम् । सं-
 युनक्ति ॥

समः द्युवः ॥ ६५ ॥

ह्यु तेजने परस्मैपदो ततः संपूर्वादात्मनेपदं भवति । समो ग-
म्यृच्छि इत्यत्रैव कस्मान्न पठितः । अकर्मकादिति तत्र वर्तते । संत्तुते
शस्त्रम् । संत्तुवाते । संत्तुवते ॥

भुजो ऽनवने ॥ ६६ ॥

भुज पालनाभ्यवहारयोरिति सधादौ षष्ठ्यते । तस्मादनवने ऽपा-
लने वर्तमानादात्मनेपदं भवति । भुङ्क्ते । भुञ्जाते । भुञ्जते । अनवन-
इति किम् । भुनक्त्येनमग्निराहितः । अनवनप्रतिषेधेन रौधादिकस्यैव य-
हणं विज्ञायते न तौदादिकस्य भुजो कौटिल्यइत्यस्य । तेनेह न भवति ।
विभुजति पाणिम् ॥

णेरणौ यत्कर्म णौ चेत्स कर्त्तानाधाने ॥ ६७ ॥

णिचश्चेति कर्त्रभिप्राये क्रियाफले सिद्धमेवात्मनेपदम् । अकर्त्रभि-
प्रायार्थोयमारम्भः । एयन्तादात्मनेपदं भवति, कयम्, अणौ यत्कर्म णौ
चेत्तदेव कर्म, स एव कर्त्ता भवति । अनाधाने, आधानं वर्जयित्वा ।
आरोहन्ति हस्तिनं हस्तिपकाः । आरोहयते हस्ती स्वयमेव । उपसिच-
न्ति हस्तिनं हस्तिपकाः । उपसेचयते हस्ती स्वयमेव । पश्यन्ति भृत्या
राजानम् । दर्शयते राजा स्वयमेव । णेरिति किम् । आरोहन्ति
हस्तिनं हस्तिपकाः । आरोहयमाणो हस्ती साध्वारोहति । अणा-
विति किम् । गणयति गणं गोपालकः । गणयति गणः स्वयमेव । कर्मयहणं
किम् । लुनाति दात्रेण । लावयति दात्रं स्वयमेव । णौ चेद्गृहणं समान-
क्रियार्थम् । आरोहन्ति हस्तिनं हस्तिपकाः । आरोहयमाणो हस्ती भीतान्
सेचयति मूत्रेण । यत्सयहणमनन्यकर्मार्थम् । आरोहन्ति हस्तिनं हस्ति-
पकाः । आरोहयमाणो हस्ती स्थलमारोहयति मनुष्यान् । कर्त्तति किम् ।
आरोहन्ति हस्तिनं हस्तिपकाः । तानारोहयति महामात्रः । अनाधान
इति किम् । स्मरति वनगुल्मस्य कोकिलः । स्मरत्येन वनगुल्मः स्वय-
मेव । ननु चात्र कर्मकर्त्तरि मूलोदाहरणानि तत्र कर्मवद्भावेनैव सिद्धमा

त्मनेपदं किमर्थमिदमुच्यते । कर्मस्यभावकानां कर्मस्यक्रियाणां च कर्मवद-
तिदेशो विज्ञायते । कर्तृस्थार्थायमारम्भः । तथा च रुहिः कर्तृस्यक्रियः
दृशिः कर्तृस्यभावक उदाहृतः ॥

भीस्म्योर्हेतुभये ॥ ६८ ॥

णेरिति वर्तते । अकर्त्रभिप्रायार्थायमारम्भः । बिभेतेः स्मयतेश्च
एयन्तादात्मनेपदं भवति हेतुभये । हेतुः प्रयोजकः कर्ता लकारवाच्यस्त-
तश्चेद्वयं भवति । भयग्रहणमुपलक्षणार्थं विस्मयोपि तत एव । जटिलो
भीषयते । मुण्डो भीषयते । जटिलो विस्मापयते । मुण्डो विस्मापयते ।
हेतुभयइति किम् । कुञ्चिकयैनं भाययति । रूपेण विस्माययति । अत्र
कुञ्चिका भयस्य कारणं न हेतुः ॥

गृध्रवञ्चोः प्रलम्भने ॥ ६९ ॥

णेरिति वर्तते । अकर्त्रभिप्रायार्थायमारम्भः । गृध्र अभिकाङ्क्षाया
वञ्चु गतावित्येतयोर्एयन्तयोः प्रलम्भने वर्तमानयोरात्मनेपदं भवति ।
प्रलम्भनं विसवादनं मिथ्याफलाख्यानम् । माणवकं गर्धयते । माणवकं
वञ्चयते । प्रलम्भनइति किम् । श्वानं गर्धयति । गर्धनमस्योत्पादयतीत्यर्थः ।
अहिं वञ्चयति । परिहरतीत्यर्थः ॥

लियः संमाननशालीनीकरणयोश्च ॥ ७० ॥

णेरिति वर्तते । अकर्त्रभिप्रायार्थायमारम्भः । लीड् श्लेषणे इति
द्विवादै पठ्यते । ली श्लेषणे इति च क्र्यादै । विशेषाभावाद् द्वयोरपि
ग्रहणम् । लियो एयन्तात्समानने शालीनीकरणे च वर्तमानादात्मनेपदं
भवति च शब्दात् प्रलम्भने च । संमाननं पूजनम् । शालीनीकरणं न्यग्भा-
वनम् । जटाभिरालापयते । पूजा समधिगच्छतीत्यर्थः । श्येनो वर्त्तिका-
मुल्लापयते । न्यक्करोतीत्यर्थः । प्रलम्भने । कस्त्वामुल्लापयते । विसंवाद-
यतीत्यर्थः । विभाषा लीयतेरिति वात्वं विधीयते । तदस्मिन्विषये नित्य-
मन्यत्र विकल्पः । व्यवस्थितविभाषा हि सा । संमाननद्विष्विति किम् ।
वालकमुल्लापयति ॥

मिथ्योपपदात्कजोभ्यासे ॥ ७१ ॥

णेरिति वर्त्तते । अकर्त्रभिप्रायार्थोयमारम्भः । एयन्तात्करोतीति
 योपपदादात्मनेपदं भवति अभ्यासे । अभ्यासः पुनःपुनः करणमावृत्तिः
 पदं मिथ्या कारयते । सापचारं स्वरादिदुष्टमसङ्गदुच्चारयतीत्यर्थः । मि
 थ्योपपदादिति किम् । पदं सुष्ठु कारयति । कृञ इति किम् । पदं मिथ
 वाचयति । अभ्यासइति किम् । पदं मिथ्या कारयति । सङ्गदुच्चारयति

स्वरितजितः कर्त्रभिप्राये क्रियाफले ॥ ७२ ॥

णेरिति निवृत्तम् । शेषात्कर्त्तरि परस्मैपदे प्राप्ते स्वरितेति
 धातवो जितश्च तेभ्य आत्मनेपदं भवति कर्त्तारं चेत्क्रियाफलमभिप्रेति
 क्रियायाः फलं क्रियाफलं प्रधानभूतं यदर्थमसौ क्रिया आरभ्यते तच्चेत्
 तुल्लेकारवाच्यस्य भवति । यजते । पचते । जितः खल्वपि । सुनुते । कुस्ते
 सर्गादि प्रधानफलमिह कर्त्तारमभिप्रेति । कर्त्रभिप्रायइति किम् । यजन्ति
 याजकाः । पचन्ति पाचकाः । कुर्वन्ति कर्मकराः । यद्यपि दक्षिण
 भूतिश्च कर्तुः फलमिहास्ति तथापि न तदर्थः क्रियारम्भः ॥

अपाद्वदः ॥ ७३ ॥

कर्त्रभिप्रायइति वर्त्तते । अपपूर्वाद्वदतेः कर्त्रभिप्राये क्रियाफ
 लात्मनेपदं भवति । धनकामो न्यायमपवदते । न्यायापवादेन धनमव
 यिष्यामि इति मन्यते । कर्त्रभिप्राये क्रियाफलइत्येव । अपवदति ॥

णिचश्च ॥ ७४ ॥

कर्त्रभिप्राये क्रियाफलइति वर्त्तते । णिजन्तादात्मनेपदं भवति कर्
 त्रभिप्राये क्रियाफले । कटं कारयते । ओदनं पाचयते । कर्त्रभिप्रायइत्येव
 कटं कारयति परस्य ॥

समुदाङ्भ्यो यमो ऽग्रन्ये ॥ ७५ ॥

कर्त्रभिप्रायइति वर्त्तते । सम् उद् आङ् इत्येवंपूर्वाद्यमोः कर्त्रभि
 प्राये क्रियाफले आत्मनेपदं भवति ग्रन्थविषयश्चेत्प्रयोगो न भवति । व्री
 हीन् मयच्छते । भारमुद्वच्छते । वस्त्रमायच्छते । आङ्पूर्वादकर्मकादाङ्

यमहन इति सिद्धमेवात्मनेपद सकर्मकार्थमिदं पुनर्यहणम् । अयन्यइति किम् । उदाच्छति चिकित्सा वैद्यः । कर्त्रभिप्रायइत्येव । सयच्छति । उदाच्छति । आयच्छति ॥

अनुपसर्गाच् झः ॥ ७६ ॥

कर्त्रभिप्रायइति वर्तते । अनुपसर्गाज्जानातेः कर्त्रभिप्राये क्रियाफले आत्मनेपदं भवति । गां जानीति । अश्वं जानीति । अनुपसर्गादिति किम् । स्वर्गं लोकं न प्रजानाति मूढः । कर्त्रभिप्रायइत्येव । देवदत्तस्य गां जानाति ॥

विभाषोपपदेन प्रतीयमाने ॥ ७७ ॥

स्वरितञित इति पञ्चभिः सूत्रैरात्मनेपदं कर्त्रभिप्राये क्रियाफले द्योतिते विहितं तदुपपदेन द्योतिते न प्राप्नोतीति वचनमारभ्यते । समीपे श्रूयमाण शब्दान्तरमुपपद तेन प्रतीयमाने कर्त्रभिप्राये क्रियाफले विभाषा ऽऽत्मनेपदं भवति । स्वं यज्जं यजति । स्व यज्ज यजते । स्व कटं करोति । स्व कटं कुशते । स्व पुत्रमपवदति । स्वं पुत्रमपवदते । एवं पञ्चसूत्रमुदाहार्यम् ॥

शेषात्कर्त्तरि परस्मैपदम् ॥ ७८ ॥

पूर्वेण प्रकरणेनात्मनेपदनियमः कृतः न परस्मैपदनियमः तत्सर्वतः प्राप्नोति तदर्थमिदमुच्यते । येभ्यो धातुभ्यो येन विशेषणेनात्मनेपदमुक्तं ततो यदन्यत्स शेषः । शेषात्कर्त्तरि परस्मैपदं भवति शेषादेव नान्यस्मात् । अनुदात्तङित आत्मनेपदमुक्तम् । आस्ते । शेते । ततो ऽन्यत्र परस्मैपदं भवति । याति । वाति । नोर्विश आत्मनेपदमुक्तम् । निविशते । ततो ऽन्यत्र परस्मैपदम् । आविशति । प्रविशति । कर्त्तरीति किम् । पच्यते । गम्यते । कर्मकर्त्तरि कस्मात्परस्मैपदं न भवति । पच्यते ओदनः स्वयमेव । कर्त्तरि कर्मव्यतिहारइति द्वितीय कर्तृग्रहणमनुवर्तते तेन कर्त्तृव यः कर्त्ता तत्र परस्मैपदं कर्मकर्त्तरि न भवति ॥

अनुपराभ्यां कृजः ॥ ७९ ॥

कर्त्रभिप्राये क्रियाफले गन्धनादिषु च करोतेरात्मनेपदं विहितं तदपवादः परस्मैपदं विधीयते । अनु परा इत्येवंपूर्वात्करोतेः परस्मैपदं भवति । अनुकरोति । पराकरोति ॥

अभिप्रत्यतिभ्यः क्षिपः ॥ ८० ॥

क्षिप प्रेरणे स्वरितेत् ततः कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । अभि प्रति अति इत्येवंपूर्वात् क्षिपः परस्मैपदं भवति । अभिक्षिपति । प्रतिक्षिपात् । अतिक्षिपति । अभिप्रत्यतिभ्य इति किम् । आक्षिपते । द्वितीयमपि कर्तृग्रहणमनुवर्त्तते । तेनेह न भवति । अभिक्षिप्यते स्वयमेव ॥

प्राद्वहः ॥ ८१ ॥

वह प्रापणे स्वरितेत् तत्र कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । प्रपूर्वाद्वहतेः परस्मैपदं भवति । प्रवहति । प्रवहतः । प्रवहन्ति । प्रादिति किम् । आवहते ॥

परैर्मृषः ॥ ८२ ॥

मृष तितिक्षायां स्वरितेत् ततस्तथैवात्मनेपदे प्राप्ते परस्मैपदं विधीयते । परिपूर्वाद् मृष्यतेः परस्मैपदं भवति । परिमृष्यति । परिमृष्यतः । परिमृष्यन्ति । परेरिति किम् । आमृष्यते । वहतिमपि के चिदत्रानुवर्त्तयन्ति । परिवहति ॥

व्याङ्परिभ्यो रमः ॥ ८३ ॥

रमु क्रीडायाम् । अनुदात्तेत्वादात्मनेपदे प्राप्ते परस्मैपदं विधीयते । वि आङ् परि इत्येवंपूर्वाद् रमतेः परस्मैपदं भवति । विरमति । आरमति । परिरमति । एतेभ्य इति किम् । अभिरमते ॥

उपाच्च ॥ ८४ ॥

रम इत्येव । उपपूर्वाद् रमतेः परस्मैपदं भवति । देवदत्तमुपरमति ।

यज्जदत्तमुपरमति । उपरमयतीति यावत् । अन्तर्भावितण्यर्थात्र रमिः ।
पृथग्योगकरणमुत्तरार्थम् । 'अकर्मकाद्विभाषां वक्ष्यति सा उपपूर्वादेव यथा
स्यात् ॥

विभाषा ऽकर्मकात् ॥ ८५ ॥

रम उपादिति च वर्तते । पूर्वण नित्ये परस्मैपदे प्राप्ते विकल्प
आरभ्यते । उपपूर्वाद्गतरेककर्मकाद्विभाषा परस्मैपद भवति । यावदुक्तमु-
परमति । यावदुक्तमुपरमते । निवर्ततइत्यर्थः ॥

बुधयुधनशजनेङ्प्रुद्रुसुभ्यो णेः ॥ ८६ ॥

णिचश्चेति कर्त्रभिप्रायक्रियाफलविवक्षायामात्मनेपदे प्राप्ते परस्मै-
पदं विधीयते । बुध युध नश जन इङ् प्रुद्रुसु इत्येतेभ्यो ण्यन्तेभ्यः पर-
स्मैपदं भवति । बोधयति । योधयति । नाशयति । जनयति । अध्याप-
यति । प्रावयति । द्रावयति । स्वावयति । ये ऽत्राकर्मकास्तेषामणावक-
र्मकाच्चित्तवत्कर्तृकादित्येवं सिद्धे वचनमिदमचित्तवत्कर्तृकार्थम् । बोधयति
पदम् । योधयन्ति काष्ठानि । नाशयति दुःखम् । जनयति सुखम् । ये
ऽत्र चलनार्था अपि तेषां निगरणचलनार्थेभ्यश्चेति सिद्धे यदा न चलना-
र्थास्तदर्थं वचनम् । प्रवते । प्राप्नोतीति गम्यते । अयो द्रवति । विलीय-
तइत्यर्थः । कुण्डिका स्रवति । स्यन्दतइत्यर्थः । तद्विषयाण्युदाहरणानि ॥

निगरणचलनार्थेभ्यश्च ॥ ८७ ॥

णेरिति वर्तते । कर्त्रभिप्रायक्रियाफलविवक्षायामात्मनेपदापवादः
परस्मैपदं विधीयते । निगरणमभ्यवहारः । चलन कम्पनम् । निगरणार्थे-
भ्यश्चलनार्थेभ्यश्च धातुभ्यो ण्यन्तेभ्यः परस्मैपदं भवति । निगारयति ।
आशयति । भोजयति । चलनार्थेभ्यः । चलयति । क्षोपयति । कम्पयति ।
अयमपियोगः सकर्मकार्थः । अचित्तवत्कर्तृकार्थश्च । अदेः प्रतिषेधा
वक्तव्यः ॥ * ॥ अत्ति देवदत्तः । आदयते देवदत्तेन ॥

अणावकर्मकाच्चित्तवत्कर्तृकात् ॥ ८८ ॥

णेरिति वर्तते । कर्त्रभिप्रायक्रियाफलविवक्षायामात्मनेपदापवादः

परस्मैपदं विधीयते । अण्यन्तो यो धातुरकर्मकश्चित्तवत्कर्तृकश्च तस्माद्
 एण्यन्तात्परस्मैपदं भवति । आस्ते देवदत्तः । आसयति देवदत्तम् । शेते
 देवदत्तः । शाययति देवदत्तम् । अणाविति किम् । चेतयमानं प्रयोजयति
 चेतयते इति के चित्प्रत्युदाहरन्ति तदयुक्तम् । हेतुमण्येव विधिः, प्रति-
 पेधोपि प्रत्यासत्तेस्तस्यैव न्याय्यः । तस्मादिह चेतयतीति परस्मैपदेनैव
 भवितव्यम् । इदं तु प्रत्युदाहरणम् । आरोहयमाणं प्रयोजयति । आरो-
 हयते । अकर्मकादिति किम् । कटं कुर्वाण प्रयोजयति । कारयते ।
 चित्तवत्कर्तृकादिति किम् । शुष्यन्ति व्रीहयः । शोषयते व्रीहीनातपः ॥

न पादम्याड्यमाड्यसपरिमुह रुचि नृति वद वसः ॥ ८९ ॥

पूर्वेण योगद्वयेन कर्त्रभिप्रायक्रियाफलविवक्षायामात्मनेपदापवादः
 परस्मैपदं विहितं तस्य प्रतिपेधोयमुच्यते । यत्कर्त्रभिप्रायविषयमात्मनेपदं
 तदवस्थितमेव न प्रतिपिध्यते । पादमि आड्यम आड्यस परिमुह रुचि
 नृति वद वस इत्येतेभ्यो अण्यन्तेभ्यः परस्मैपदं न भवति । णिचश्चेत्यात्म-
 नेपदं भवति । तत्र पिबतिर्निगरणार्थः । दमिप्रभृतयश्चित्तवत्कर्तृकाः ।
 नृतिश्चलनार्थापि । एषा परस्मैपदं न भवति । पा । पाययते । दमि ।
 दमयते । आड्यम । आयाययते । यमोऽपरिवेषणे इति मित्संज्ञा प्रति-
 पिध्यते । आड्यस । आयासयते । परिमुह । परिमोहयते । रुचि । रोच-
 यते । नृति । नर्तयते । वद । वादयते । वस । वासयते । पादिषु धेट
 उपसंख्यानम् ॥ * ॥ धापयेते शिशुमेकं समीची ॥

वा क्यषः ॥ ९० ॥

लोहितादिडाचभ्यः क्यपिति वक्ष्यति तदन्ताद्वातोर्वा परस्मैपदं
 भवति * । लोहितायति । लोहितायते । पटपटायति । पटपटायते ।
 अथात्र परस्मैपदेन मुक्ते कथमात्मनेपदं लभ्यते । यावता ऽनुदात्तङित
 इत्येवमादिना प्रकरणेन तन्नियतम् । एवं तर्हि आत्मनेपदमेवात्र विक-

* शेषादिति नित्ये प्राप्ते विकल्पार्थं यच्चनमित्यपि क्व चित्पाठः ।

ल्यितं विधीयते, तच्चानन्तरं परस्मैपदप्रतिषेधेन सन्निधापितमिह सव-
ध्यते । तेन मुक्ते शेषात्कर्त्तरि परस्मैपदं भवति ॥

द्युद्भ्यो लुङि ॥ ८१ ॥

वेत्येव । द्युत दीप्तौ तत्साहचर्याद् लुठादयोपि कृपपर्यन्तास्तथैव
व्यर्पादश्यन्ते । बहुवचननिर्द्देशादप्यर्थो भवति । अनुदात्तेत्वाच्चैत्यमेवा-
त्मनेपदे प्राप्ते द्युतादिभ्यो लुङि वा परस्मैपदं भवति । व्यद्युतत् । व्यद्यो-
तिष्ठ । अलुठत् । अलोठिष्ठ । लुङीति किम् । द्योतते ॥

वृद्भ्यः स्यसनोः ॥ ८२ ॥

द्युतादिष्वेव वृतादयः पठ्यन्ते । वृत् वृत्तने । वृधु वृद्धौ । शृधु
शब्दकुत्सायाम् । स्यन्दू प्रसवणे । कृपू सामर्थ्ये । एतेभ्यो धातुभ्यः स्ये सनि
च परतो वा परस्मैपदं भवति । वृत् । वत्स्यति । अवत्स्यत् । विवृत्स-
ति । वत्तिष्यते । अवत्तिष्यत् । विवत्तिष्यते । वृध् । वत्स्यति । अवत्स्यत् ।
विवृत्सति । वृद्धिष्यते । अवृद्धिष्यत् । विवृद्धिष्यते । स्यसनोरिति किम् ।
वर्त्तते ॥

लुटि च कृपः ॥ ८३ ॥

वृतादित्वादेव स्यसनोर्विकल्पः सिद्धः । लुटि विधीयते । चकार-
स्तर्हि स्यसनोरनुकर्षणार्थो न वक्तव्यः । एवं तर्हीयं प्राप्तिः पूर्वा प्राप्ति
बाधेत । तस्माच्चकारः स्यसनोरनुकर्षणार्थः क्रियते । लुटि च स्यसनोश्च
कृपेः परस्मैपदं वा भवति । कल्पता । कल्पतारौ । कल्पतारः । कल्पस्यति ।
अकल्पस्यत् । चिल्लप्सति । कल्पिता । कल्पिष्यते । अकल्पिष्यत् । चिक-
ल्पिष्यते * ॥

इति श्रीजयादित्यविरचितायां काशिकाया वृत्तौ प्रथमस्याध्याय-
स्य तृतीयः पादः ॥

* यत्र परस्मैपदं तत्र तासि च कृप इतीद् प्रतिषेध । यत्रात्मनेपदं तत्रेद् भव-
त्येवेत्यपि क्व चित्पाठः ।

अथ प्रथमाध्यायस्य चतुर्थः पादः

आ कडारादेका संज्ञा ॥ १ ॥

कडाराः कर्मधारयइति वक्ष्यति आ एतस्मात्सूत्रावधेयदित ऊर्ध्वमनु-
क्रमिष्यामः तत्र एका संज्ञा भवतीति वेदितव्यम् । का पुनरसौ । या परा
ऽनवकाशा च । अन्यत्र संज्ञासमावेशान्नियमार्थं वचनमेकैव संज्ञा भव-
तीति । वक्ष्यति ह्रस्वं लघु । भिदि छिदि । भेत्ता । छेत्ता । संयोगे गुरु ।
शित्ता । भित्ता । संयोग परस्य ह्रस्वस्य लघुसंज्ञा प्राप्नोति गुरुसंज्ञा च ।
एका संज्ञेति वचनाद्गुरुसंज्ञैव भवति । अततत्तत् । अरत्तत् । सन्वल्ल-
घुनीत्येव विधिर्न भवति ॥

विप्रतिषेधे परं कार्यम् ॥ २ ॥

तुल्यबलविरोधो विप्रतिषेधः । यत्र द्वौ प्रमङ्गावन्यार्थावेकस्मिन्पु-
गपत्प्राप्तुतः स तुल्यबलविरोधो विप्रतिषेधः । तस्मिन्विप्रतिषेधे परं कार्यं
भवति । उत्सर्गापवादनित्यानित्यान्तरङ्गबहिरङ्गेषु तुल्यबलता नास्तीति
नायमस्य योगस्य विषयो बलवतैव तत्र भवितव्यम् । अप्रवृत्तौ पर्यायेण
वा प्रवृत्तौ प्राप्ताया वचनमारभ्यते । अतो दीर्घा यजि सुपि चेत्यस्याव-
काशः । वृत्ताभ्याम् । प्रताभ्याम् । बहुवचने कृत्येदित्यस्यावकाशः । वृत्तेषु ।
प्रतेषु । इहोभयं प्राप्नोति । वृत्तेभ्यः । प्रतेभ्यः । इति । परं भवति विप्र-
तिषेधेन ॥

यू स्त्याख्यौ नदी ॥ ३ ॥

ई च ऊ च यू । अविभक्तिको निर्देशः । स्त्रियमाचक्षते स्त्याख्यौ ।
मूलविभुजादिदर्शनात्कप्रत्ययः । ईकारान्तमूकारान्तं च स्त्याख्यं शब्दरूपं
नदीसंज्ञं भवति । ईकारान्तम् । कुमारी । गौरी । लक्ष्मीः । शार्ङ्गरवी । ऊ-
कारान्तम् । ब्रह्मवन्धूः । यवागूः । यू इति किम् । मात्रे । दुहित्रे । स्त्या-
ख्याविति किम् । यामणीः । सेनानीः । खलपूः । आख्यायहणं किम् ।

शब्दार्थे स्त्रीत्वएव यथा स्यात् पदान्तराख्ये मा भूत् । यामण्ये स्त्रियै ।
खलप्ये स्त्रियै । नदीप्रदेशा आणनद्या इत्येवमादयः ॥

नेयडुवड्स्थानावस्त्री ॥ ४ ॥

पूर्वेणातिप्रसक्ता नदीसंज्ञा प्रतिषिध्यते । स्थितिः स्यान् । इय-
डुवड्गेः स्यान्मनयोरितीयडुवड्स्थानौ तौ यू नदीसंज्ञौ न भवतः स्त्रीश-
ब्द वर्जयित्वा । हे श्रीः । हे भूः । अस्त्रीति किम् । हे स्त्रि ॥

वा ऽऽमि ॥ ५ ॥

पूर्वेण नित्ये प्रतिषेधे प्राप्ते आमि विकल्पः क्रियते । इयडुवड्-
स्थानौ यू आमि परतो वा नदीसंज्ञौ न भवतः । श्रियाम् । श्रीणाम् ।
भुवाम् । भूणाम् । अस्त्रीत्येव । स्त्रीणाम् ॥

ङिति ह्रस्वश्च ॥ ६ ॥

दीर्घस्य नदीसंज्ञा विहिता ह्रस्वस्य न प्राप्नोति इयडुवड्स्थान-
योश्च प्रतिषिद्धा । तस्मान्ङिति वा विधीयते । ङिति परतो ह्रस्वश्च
य्वाः संवन्धी यः स्त्याख्या इयडुवड्स्थानौ च यू वा नदीसंज्ञौ भवतः ।
कृत्यै । कृतये । धेन्वै । धेनवे । श्रियै । श्रिये । भुवै । भुवे । अस्त्रीत्येव ।
स्त्रियै । स्त्याख्यावित्येव । आनये । वायवे । भानवे ॥

शेषो घिसखि ॥ ७ ॥

ह्रस्व इति वर्तते । शेषोत्र घिसंज्ञो भवति सखिशब्दं वर्जयित्वा ।
कश्च शेषः । ह्रस्वमिवर्णौवर्णान्तं यत्र स्त्याख्य स्त्याख्य च यत्र नदीसं-
ज्ञकं स शेषः । आनये । वायवे । कृतये । धेनवे । असखीति किम् । स-
ख्या । सख्ये । सख्युः । सख्यौ * ॥

पतिः समासएव ॥ ८ ॥

पतिशब्दस्य घिसंज्ञाया सिद्धायामयं नियमः क्रियते पतिशब्दः

* इत उत्तरं “घिप्रदेशाः द्वन्द्वे घीत्येवमादय” इत्यपि क्व चित्पाठ ॥

ममामएव धिसंज्ञो भवति । प्रजापतिना । प्रजापतये । समासइति किम् ।
पत्या । पत्ये । एवकार इष्टोऽवधारणार्थः । दृढमुष्टिना । दृढमुष्टये ॥

षष्ठीयुक्तश्छन्दसि वा ॥ ९ ॥

पतिरिति वर्तते । पूर्वेण नियमेनासमासे न प्राप्नोतीति वचनमा-
रभ्यते । पश्यन्तेन युक्तः पतिशब्दः छन्दसि विषये वा धिसंज्ञो भवति ।
कुलुञ्चानां पतये नमः । कुलुञ्चानां पत्ये नमः । * षष्ठीयहणं किम् ।
मया पत्या जरदृष्टिर्यथासः । छन्दसीति किम् । यामस्य पत्ये ॥

ह्रस्वं लघु ॥ १० ॥

मात्रिकस्य ह्रस्वसंज्ञा कृता तस्यानेन लघुसंज्ञा विधीयते । ह्रस्वमक्षरं
लघुसंज्ञं भवति । भेत्ता । छेत्ता । अचीकरत् । अजीहरत् । लघुप्रदेशः
पुगन्तलघूपधस्य चेत्येवमादयः ॥

संयोगे गुरु ॥ ११ ॥

ह्रस्वमिति वर्तते । पूर्वेण लघुसंज्ञायां प्राप्तायां गुरुसंज्ञा विधीयते ।
संयोगे परतो ह्रस्वमक्षरं गुरुसंज्ञं भवति । कुण्डा । शिक्ता । भिक्ता । गुरु-
प्रदेशाः गुरोश्च हल इत्येवमादयः ॥

दीर्घं च ॥ १२ ॥

संयोगइति नानुवर्तते । सामान्येन संज्ञाविधानम् । दीर्घं चाक्षरं
गुरुसंज्ञं भवति । ईहाचक्रे । ईत्ताचक्रे ॥

यस्मात्प्रत्ययविधिस्तदादि प्रत्यये ऽङ्गम् ॥ १३ ॥

यस्मात्प्रत्ययो विधीयते धातोर्वा प्रातिपदिकाद्वा तदादि शब्दरूपं
प्रत्यये परतोऽङ्गसंज्ञं भवति । कर्त्ता । हर्त्ता । करिष्यति । हरिष्यति ।
औपगवः । कापटवः । यस्मादिति संज्ञिनिर्द्देशार्थं तदादीतिसंबन्धात् ।
प्रत्यययहणं किम् । न्यविशत । व्यक्तीणीत । नोर्विश इत्युपसर्गाद्विधि-

* क्षेत्रस्य पतये नमः । क्षेत्रस्य पत्ये नम इत्यपि क्व चिदुदाहरणम् ॥

रस्ति तदादेरङ्गसंज्ञा स्यात् । विधियहणं किम् । प्रत्ययपरत्वमात्रे मा भूत् ।
स्त्री इयती । तदादिवचनं स्यादिनुमर्थम् । करिष्यावः । करिष्यामः ।
कुण्डानि । पुनः प्रत्ययग्रहणं किमर्थम् । लुप्तप्रत्यये मा भूत् । स्वर्थम् ।
अङ्गप्रदेशा अङ्गस्येत्येवमादयः ॥

सुप्तिङन्तं पदम् ॥ १४ ॥

सुप्तिङिति प्रत्याहारग्रहणम् । सुबन्तं तिङन्तं च शब्दरूपं पदसंज्ञं
भवति । ब्राह्मणाः पचन्ति । पदसंज्ञायामन्तग्रहणमन्यत्र संज्ञाविधौ प्रत्य-
यग्रहणे तदन्तविधेः प्रतिषेधार्थम् । गौरी ब्राह्मणितरा । पदप्रदेशाः पदस्य
पदादित्येवमादयः ॥

नः क्ये ॥ १५ ॥

क्यइति क्यच्क्यङ्क्यपा सामान्यग्रहणम् । नान्तं शब्दरूपं क्ये
परतः पदसंज्ञं भवति । क्यच् । राजीयति । क्यङ् । राजायते । क्यप् ।
चर्मायति । चर्मायते । सिद्धे सत्यारम्भो नियमार्थः । नान्तमेव क्ये
परतः पदसंज्ञं भवति नान्यत् । वाच्यति । सुच्यति ।

सिति च ॥ १६ ॥

यच्च भमिति वक्ष्यति तस्यायं पुरस्तादपवादः । सिति प्रत्यये परतः
पूर्वं पदमंज्ञं भवति । भवतष्टृक्कुसौ । भवदीयः । उर्णोया युस् । उर्णोयुः ।
चतोरण् । कुन्दसि घस् । चत्विजः ॥

स्वादिष्वसर्वनामस्थाने ॥ १७ ॥

स्वादिष्विति सुशब्दादेकवचनादारभ्य आ कपः प्रत्यया गृह्यन्ते ।
स्वादिषु प्रत्ययेषु परतः सर्वनामस्थानवर्जितेषु पूर्वं पदसंज्ञं भवति ।
राजध्याम् । राजभिः । राजत्वम् । राजता । राजतरः । राजतमः ।
असर्वनामस्थानइति किम् । राजानौ । राजानः ॥

यचि भस् ॥ १८ ॥

स्वादिष्वसर्वनामस्थानइति वर्तते । पूर्वेण पदसंज्ञायां प्राप्तायां तद-

पत्रादौ भसंज्ञा विधीयते । यकारादावजादौ च स्वादौ सर्वनामस्थान-
वर्जिते प्रत्यये परतः पूर्वं भसंज्ञ भवति । यकारादौ । गार्ग्यः । वात्स्यः ।
अजादौ । दाक्षिः । पूक्षिः ॥ नभोद्गिरोमनुषां वत्युपसख्यानम् ॥ * ॥
नभइव नभस्वत् । अद्गिराइव अद्गिरस्वत् । मनुरिव मनुष्वत् ॥ वृषण्वस्व-
श्रवयोः ॥ * ॥ वृषन्नित्येतत् वस्वश्रवयोः परतो भसंज्ञ भवति कृन्दसिविषये ।
वृषण्वसुः । वृषण्वस्य मेने । भप्रदेशः भस्येत्येवमादयः ॥

तसौ मत्वर्थे ॥ १९ ॥

भमिति वर्त्तते । तकारान्तं सकारान्तं शब्दरूपं मत्वर्थेप्रत्यये
परतो भसंज्ञ भवति । उदश्वित्वान् घोषः । विद्युत्वान् बलाहकः । सकार-
रान्तम् । यशस्वी । पयस्वी । तसामिति किम् । तत्त्वान् यामः ॥

अयस्मयादीनिच्छन्दसि ॥ २० ॥

अयस्मयादीनि शब्दरूपाणि कृन्दसि विषये साधूनि भवन्ति ।
भपदसंज्ञाधिकारे विधानात्तेन मुखेन साधुत्वमयस्मयादीनां विधीयते ।
अयस्मयं वर्म । अयस्मयानि पात्राणि । क्व चिदुभयमपि भवति । स
सुपुभा स चक्रता गणेन । पदत्वात्कुत्वं भत्वाञ् जश्त्वं न भवति । कृन्द-
सीति किम् । अयोमयं ॥

बहुषु बहुवचनम् ॥ २१ ॥

द्व्याप्रातिपदिकात्स्वादयः लस्य तिबादय इति सामान्येन बहुव-
चनं विहितं तस्यानेन बहुत्वसंख्या वाच्यत्वेन विधीयते । बहुषु बहुवचनं
भवति । बहुत्वमस्य वाच्यं भवतीति यावत् । कर्मादयोऽप्यपरे विभक्तीना-
मर्था वाच्यास्तदीये बहुत्वे बहुवचनं कर्मादिषु बहुषु बहुवचनमित्यर्थः ।
ब्राह्मणाः पठन्ति । यत्र च सख्या संभवति तत्रायमुपदेशः । अव्ययेभ्यस्तु
निःसख्येभ्यः सामान्यविहिताः स्वादयो विद्वन्तएव ॥

द्व्येकयोर्द्विवचनैकवचने ॥ २२ ॥

द्वित्वैकत्वयोरर्थयोर्द्विवचनैकवचने भवतः । एतदपि सामान्यवि

हितयोर्द्विवचनैकवचनयोरर्थाभिधानम् । द्वित्वे द्विवचनं भवति एकत्वे
एकवचनं भवति । ब्राह्मणौ पचतः । ब्राह्मणः पचति ॥

कारके ॥ २३ ॥

कारकइति विशेषणमपादानादिसंज्ञाविषयमधिक्रियते । कारक-
इत्यधिकारो वेदितव्यः । यदित ऊर्द्धमनुक्रमिष्यामः कारकइत्येवं तद्वेदि-
तव्यम् । कारकशब्दश्च निमित्तपर्यायः । कारक हेतुरित्यनर्थान्तरम् । कस्य
हेतुः । क्रियायाः । वक्ष्यति ध्रुवमपाये ऽपादानम् । ग्रामादागच्छति ।
पर्वतादवरोहति । कारकइति किम् । वृक्षस्य पर्यं पतति । कुड्यस्य पिण्डः
पतति । अकथितं च । अकथितं च कारक कर्मसंज्ञं भवति । माणवकं
पन्थानं पृच्छति । कारकइति किम् । माणवकस्य पितरं पन्थानं पृच्छति ।
कारकसंशब्दनेपु चानेनैव विशेषणेन व्यवहारो विज्ञायते ॥

ध्रुवमपाये ऽपादानम् ॥ २४ ॥

ध्रुवं यदपाययुक्तमपाये साध्ये यद्विधिभूतं तत्कारकमपादानसंज्ञं
भवति । ग्रामादागच्छति । पर्वतादवरोहति । सार्थाद्धीनः । रथात्पतितः ॥
जुगुप्साविरामप्रमादार्थानामुपसंख्यानम् ॥ - ॥ अधर्माज्जुगुप्सते । अध-
र्माद्विरमति । धर्मात्प्रमादयति । अपादानप्रदेशा अपादाने पञ्चमीत्येव-
मादयः ॥

भीचार्यानां भयहेतुः ॥ २५ ॥

विभेत्यर्थानां त्रायत्यर्थानां च धातूनां प्रयोगे भयहेतुर्यस्तत्कार-
कमपादानसंज्ञं भवति । चैरेभ्यो विभेति । चैरेभ्य उद्विजते । त्रायत्यर्था-
नाम् । चैरेभ्यस्त्रायते । चैरेभ्यो रक्षति । भयहेतुरिति किम् । अरण्ये
विभेति । अरण्ये त्रायते ॥

पराजेरसोढः ॥ २६ ॥

परापूर्वस्य जयतेः प्रयोगे ऽसोढो यो ऽर्थः सोढुं न शक्यते तत्कार-
कमपादानसंज्ञं भवति । अध्ययनात्पराजयते । असोढ इति किम् । शत्रू-
न्यराजयते ॥

वारणार्थानामीप्सितः ॥ २७ ॥

वारणार्थानां धातूनां प्रयोगे य ईप्सितोर्थः तत्कारकमपादानसंज्ञं भवति । प्रवृत्तिविघाते वारणम् । यवेभ्यो गां वारयति । यवेभ्यो गां निवर्त्तयति । ईप्सित इति किम् । यवेभ्यो गां वारयति क्षेत्रे ॥

अन्तर्द्धौ येनादर्शनमिच्छति ॥ २८ ॥

व्यवधानमन्तर्द्धौ । अन्तर्द्धौनिमित्तं येनादर्शनमात्मन इच्छति तत्कारकमपादानसंज्ञं भवति । उपाध्यायादन्तर्द्धौते । उपाध्यायान्निलीयते । मा मामुपाध्यायो द्राक्षीदिति निलीयते । अन्तर्द्धाविति किम् । चौराव दिदृक्षते । इच्छतिग्रहणं किम् । अदर्शनेच्छायां सत्यां सत्यपि दर्शने यथा स्यात् ॥

आख्यातोपयोगे ॥ २९ ॥

आख्याता प्रतिपादयिता । उपयोगो नियमपूर्वकं विद्याग्रहणम् । उपयोगे साध्ये य आख्याता तत्कारकमपादानसंज्ञं भवति । उपाध्यायादधीते । उपाध्यायादागमयति । उपयोगइति किम् । नटस्य शृणोति ॥

जनिकर्तुः प्रकृतिः ॥ ३० ॥

जनेः कर्त्ता जनिकर्त्ता । जन्यर्थस्य जन्मनः कर्त्ता जायमानः तस्य या प्रकृतिः कारणं हेतुः तत् कारकमपादानसंज्ञं भवति । शृङ्गाच्छरो जायते । गोमयादृश्चिको जायते ॥

भुवः प्रभवः ॥ ३१ ॥

कर्त्तुरिति वर्त्तते । भवनं भूः । प्रभवत्यस्मादिति प्रभवः । भूकर्त्तुः प्रभवो यस्तत्कारकमपादानसंज्ञं भवति । हिमवतो गङ्गा प्रभवति । काश्मीरेभ्यो वितस्ता प्रभवति । प्रथमत उपलभ्यतइत्यर्थः ॥

कर्मणा यमभिप्रैति स संप्रदानम् ॥ ३२ ॥

कर्मणा करणभूतेन कर्त्ता यमभिप्रैति तत्कारकं संप्रदानसंज्ञं भवति । अन्यर्थसंज्ञाविज्ञानाद्वदातिकर्मणेति विज्ञायते । उपाध्यायाय गां

ददाति । माणवकाय भित्तां ददाति ॥ क्रियायहणमपि कर्तव्यम् ॥ * ॥
क्रियायापि यमभिप्रैति स संप्रदानम् । श्राद्धाय निगर्हते । युद्धाय संन-
ह्यते । पत्ये शते । संप्रदानप्रदेशः चतुर्थी संप्रदानइत्येवमादयः ॥ कर्मणः
करणसंज्ञा वक्तव्या संप्रदानस्य च कर्मसंज्ञा ॥ + ॥ पशुना रुद्रं यजते । पशुं
रुद्राय ददातीत्यर्थः ॥

रुच्यर्थानां प्रीयमाणः ॥ ३३ ॥

रुचिना समानार्था रुच्यर्थाः । अन्यकर्तृको ऽभिलाषो रुचिः ।
रुच्यर्थानां धातूनां प्रयोगे प्रीयमाणो यो ऽर्थस्तत्कारकं संप्रदानसंज्ञं भव-
ति । देवदत्ताय रोचते मोदकः । यज्ञदत्ताय स्वदते पूषः । देवदत्तस्य-
स्याभिलापस्य मोदकः कर्त्ता । प्रीयमाण इति किम् । देवदत्ताय रोचते
मोदकः पथि ॥

श्लाघहुङ्स्थाशपां ज्ञीप्स्यमानः ॥ ३४ ॥

श्लाघ हुङ् स्या शप इत्येतेषां ज्ञीप्स्यमानो यो ऽर्थस्तत्कारकं संप्र-
दानसंज्ञं भवति । ज्ञीप्स्यमानो ज्ञपयितुमिष्यमाणो बोधयितुमभिप्रैतः ।
देवदत्ताय श्लाघते । देवदत्त श्लाघमानस्तां श्लाघां तमेव ज्ञपयितुमि-
च्छतीत्यर्थः । एवं देवदत्ताय हुते । यज्ञदत्ताय हुते । देवदत्ताय तिष्ठते ।
यज्ञदत्ताय तिष्ठते । देवदत्ताय शपते । यज्ञदत्ताय शपते । ज्ञीप्स्यमान
इति किम् । देवदत्ताय श्लाघते पथि ॥

धारेरुत्तमर्णः ॥ ३५ ॥

धारयतेः प्रयोगे उत्तमर्णो यो ऽर्थः तत्कारकं संप्रदानसंज्ञं भवति ।
उत्तममृणं यस्य स उत्तमर्णः । कस्य चोत्तममृणं, यदीयं धनं, धनस्वामी
प्रयोक्ता उत्तमर्णः स संप्रदासंज्ञो भवति । देवदत्ताय शतं धारयति । यज्ञ
दत्ताय शतं धारयति । उत्तमर्ण इति किम् । देवदत्ताय शतं धारयति
यामे ॥

सृहेरीप्सितः ॥ ३६ ॥

सृह ईप्सायां, चुरादावदन्तः पठ्यते, तस्य ईप्सितो यो ऽर्थस्तत्का-

रकं संप्रदानसजं भवति । ईप्सित इत्यभिप्रेत उच्यते । पुष्पेभ्यः स्पृहयति । फलेभ्यः स्पृहयति । ईप्सित इति किम् । पुष्पेभ्यो वने स्पृहयति ॥

क्रुधदुहेर्ध्यासूयार्थानां यं प्रति कोपः ॥ ३७ ॥

अमर्षः क्रोधः । अपकारो द्रोहः । अक्षमा ईर्ष्या । गुणेषु दोषाविष्करणमसूया । क्रुधादर्थानां प्रयोगे यं प्रति कोपस्तत्कारकं संप्रदानसजं भवति । क्रोधस्तावत्कोप एव, द्रोहादयोपि कोपप्रभावा एव गृह्यन्ते । तस्मात्सामान्येन विशेषणं यं प्रति कोप इति । देवदत्ताय क्रुध्यति । देवदत्ताय द्रुह्यति । देवदत्तायेर्ष्यति । देवदत्तायासूयति । यं प्रति कोप इति किम् । भायामीर्ष्यति । मैनामन्यो द्राक्षीदिति ॥

क्रुधदुहोरुपस्पृष्टयोः कर्म ॥ ३८ ॥

पूर्वेण संप्रदानसजायां प्राप्तायां कर्मसंज्ञा विधीयते । क्रुधदुहोरुपस्पृष्टयोरुपसर्गसंबद्ध्योर्यं प्रति कोपस्तत्कारक कर्मसजं भवति । देवदत्तमभिक्रुध्यति । देवदत्तमभिद्रुह्यति । उपस्पृष्टयोरिति किम् । देवदत्ताय क्रुध्यति । यज्ञदत्ताय द्रुह्यति ॥

राधीत्योर्यस्य विप्रश्नः ॥ ३९ ॥

राधेरीत्येव कारकं संप्रदानसजं भवति, कीदृशं, यस्य विप्रश्नः, विविधः प्रश्नः विप्रश्नः, स कस्य भवति, यस्य शुभाशुभं पृच्छ्यते । देवदत्ताय राध्यति । देवदत्तायेक्षते । नैमित्तिकः पृष्टः सन् देवदत्तस्य दैवं पर्यालोचयतीत्यर्थः ॥

प्रत्याङ्भ्यां श्रुवः पूर्वस्य कर्त्ता ॥ ४० ॥

प्रति आङ् इत्येवंपूर्वस्य शृणोतिः कारकं संप्रदानसजं भवति, कीदृशं, पूर्वस्य कर्त्ता । प्रतिपूर्वं आङ्पूर्वश्च शृणोतिरभ्युपगमे प्रतिज्ञाने वर्तते । न चाभ्युपगमः परेण प्रयुक्तस्य सतो भवति । तत्र प्रयोक्ता पूर्वस्याः क्रियायाः कर्त्ता संप्रदानसजो भवति । देवदत्ताय गां प्रतिशृणोति । देवदत्ताय गामाशृणोति । प्रतिज्ञानीतइत्यर्थः ॥

अनुप्रतिगृणश्च ॥ ४१ ॥

पूर्वस्य कर्त्तते वर्त्तते । अनुपूर्वस्य प्रतिपूर्वस्य च गृणातेः कारक पूर्वस्थाः क्रियायाः कर्तृभूतं संप्रदानसंज्ञं भवति । होत्रे ऽनुगृणाति । होता प्रथमं शसति तमन्यः प्रोत्साहयति । अनुगरः प्रतिगर इति हि शंसितुः प्रोत्साहने वर्त्तते । होत्रे ऽनुगृणाति । होतारं शंसन्त प्रोत्साहयतीत्यर्थः ॥

साधकतमं करणम् ॥ ४२ ॥

क्रियाप्रसिद्धौ यत्प्रकृष्टोपकारकं विवक्षितं तत्साधकतमं कारकं करणसंज्ञं भवति । दात्रेण लुनाति । परशुना क्षिनत्ति । तमञ्जयहणं किम् । गङ्गायां घोषः । कूपे गर्गकुलम् । करणप्रदेशाः कर्तृकरणयोस्तृतीयेत्येवमादयः ॥

दिवः कर्म च ॥ ४३ ॥

पूर्वेण करणसंज्ञायां प्राप्तायां कर्मसंज्ञा विधीयते । दिवः साधकतमं यत्कारकं तत्कर्मसंज्ञं भवति चकारात्करणसंज्ञं च । अक्षान्दीव्यति । अक्षैर्द्वीव्यति ॥

परिक्रयणे संप्रदानमन्यतरस्याम् ॥ ४४ ॥

साधकतममिति वर्त्तते । पूर्वेण करणसंज्ञायां प्राप्ताया संप्रदानसंज्ञा पक्षे विधीयते । परिक्रयणे साधकतमं कारकमन्यतरस्यां संप्रदानसंज्ञं भवति । परिक्रयणं नियतकालं वेतनादिना स्वीकरणं नात्यन्तिकः क्रय एव । शताय परिक्रीतो ऽनुब्रूहि । शतेन परिक्रीतो ऽनुब्रूहि । सहस्रेण परिक्रीतो ऽनुब्रूहि । सहस्राय परिक्रीतो ऽनुब्रूहि ॥

आधारो ऽधिकरणम् ॥ ४५ ॥

आध्रियन्ते ऽस्मिन् क्रिया इत्याधारः । कर्तृकर्मणोः क्रियाश्रयभूतयोर्धारणक्रियां प्रति य आधारस्तत्कारकमधिकरणसंज्ञं भवति । कटे आस्ते । कटे शेते । स्यात्यां पचति । अधिकरणप्रदेशाः सप्तम्यधिकरणे चेत्येवमादयः ॥

अधिशीङ्स्थासां कर्म ॥ ४६ ॥

पूर्वणाधिकरणसंज्ञायां प्राप्ताया कर्मसंज्ञा विधीयते । अधिपूर्वणां शीङ् स्या आस् इत्येतेषामाधारो यस्तत्कारकं कर्मसंज्ञं भवति । ग्राममधिगते । ग्राममधितिष्ठति । पर्वतमध्यास्ते ॥

अभिनिविशश्च ॥ ४७ ॥

अभिनिपूर्वस्य विशतेराधारो यस्तत्कारकं कर्मसंज्ञं भवति । ग्राममभिनिविशते । कथं कल्याणे ऽभिनिवेशः, पापेऽभिनिवेशः, याया सञ्जायन्मिन्यस्मिन् संज्ञिन्यभिनिविशतइति । अन्यतरस्यामिति वर्तते परिक्रयणे संप्रदानमन्यतरस्यामित्यतः । सा च व्यवस्थितविभाषा विज्ञायते ॥

उपान्वध्याङ्सः ॥ ४८ ॥

उप अनु अधि आङ् इत्येवंपूर्वस्य वसतेराधारो यस्तत्कारकं कर्मसंज्ञं भवति । ग्राममुपवसति सेना । पर्वतमुपवसति । ग्राममनुवसति । ग्राममधिवसति । ग्राममावसति ॥ वसेरश्रयस्य प्रतिषेधो वक्तव्यः ॥ * ॥ ग्रामे उपवसति । भोजननिवृत्तिं करोतीत्यर्थः ॥

कर्तुरीप्सिततमं कर्म ॥ ४९ ॥

कर्तुः क्रियया यदाप्तुमिष्टतमं तत्कारकं कर्मसंज्ञं भवति । कटं करोति । ग्रामं गच्छति । कर्तुरिति किम् । मापेक्षश्वं बध्नाति । कर्मण ईप्सिता माया न कर्तुः । तमव्यहणं किम् । पयसौदनं भुङ्के । कर्मत्यनुवर्तमाने पुनः कर्मव्यहणमाधारनिवृत्त्यर्थम् । इतरथा ऽऽधारस्यैव हि स्यात् । गेहं प्रविशतीति । ओदनं पचति सक्तून्निबतीत्यादिषु न स्यात् । पुनः कर्मव्यहणात् सर्वत्र सिद्धं भवति । कर्मप्रदेशाः कर्मणि द्वितीयेत्येवमादयः ॥

तथायुक्तं चानीप्सितम् ॥ ५० ॥

येन प्रकारेण कर्तुरीप्सिततमं क्रियया युज्यते तेनैव चेत्प्रकारेण यदनीप्सितं युक्तं भवति तस्य कर्मसंज्ञा विधीयते । ईप्सितादन्यत्सर्वमनीप्सितं द्वेष्यमितरच्च । विषं भक्षयति । चौरान्पश्यति । ग्रामं गच्छन् वृत्तमूनान्युपसर्पति ॥

अकथितं च ॥ ५१ ॥

अकथितं च यत्कारकं तत्कर्मसंज्ञं भवति । केनाकथितमपादानादिविशेषकथाभिः । परिगणनं कर्तव्यम् ।

दुहियाचिरुधिप्रच्छिभित्तिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥

उपयुज्यत इत्युपयोगः, पयः प्रभृति, तस्य निमित्तं गवादि, तस्योपयुज्यमानपयःप्रभृतिनिमित्तस्य गवादेः कर्मसंज्ञा विधीयते । पाणिना कास्यपात्र्यां गां दोग्धि पयः । पाण्यादिकमध्युपयोगनिमित्तं तस्य कस्मान्न भवति । नैतदस्ति । विहिता हि तत्र करणादिसंज्ञा । तदर्थमाह । अपूर्वविधाविति । ब्रुविशासिगुणेन च यत्सचते । ब्रुविशास्योर्गुणः साधनं प्रधानं कर्म धर्मादिक, तेन यत्संबध्यते, तदकीर्तितमाचरितं कविना, तदेकथितमुक्तं सूत्रकारेण । दुहि, गां दोग्धि पयः । याचि, पौरवं गां याचते । रुधि, गामवरुणद्वि व्रजम् । प्रच्छि, माणवकं पत्न्यां पृच्छति । भित्ति, पौरवं गां भित्ते । चिज्, वृत्तमवचिनोति फलानि । ब्रुवि, माणवकं धर्मं ब्रूते । शासि, माणवकं धर्ममनुशास्ति ॥

गतिबुद्धिप्रत्यवसानार्थशब्दकर्मकाकर्मकाणामणि

कर्ता स णौ ॥ ५२ ॥

अर्थशब्दः प्रत्येकमभिसंबध्यते । गत्यर्थानां बुद्ध्यर्थानां प्रत्यवसानार्थानां च धातूनां तथा शब्दकर्मकाणामकर्मकाणां च अण्यन्तानां यः कर्ता स अण्यन्तानां कर्मसंज्ञो भवति । गच्छति माणवको ग्रामम् । गमयति माणवकं ग्रामम् । याति माणवको ग्रामम् । यापयति माणवकं ग्रामम् । गत्यर्थेषु नीचह्योः प्रतिषेधो वक्तव्यः ॥ * ॥ नयति भारं देवदत्तः । नाययति भारं देवदत्तेन । वहति भारं देवदत्तः । वाहयति भारं देवदत्तेन ॥ वहेरनियन्तृकर्तृकस्येति वक्तव्यम् ॥ * ॥ इह प्रतिषेधो मा भूत् । वहन्ति यवान् बलीवर्दाः । वाहयति यवान् बलीवर्दानिति । बुद्धि । बुध्यते माण-

वको धर्मम् । बोधयति माणवकं धर्मम् । वेत्ति माणवको धर्मम् । वेद-
यति माणवकं धर्मम् । प्रत्यवसानमभ्यवहारः । भुङ्क्ते माणवक ओदनम् ।
भोजयति माणवकमोदनम् ॥ अश्नाति माणवक ओदनम् । आशयति
माणवकमोदनम् ॥ आदिखाद्योः प्रतिषेधो वक्तव्यः ॥ * ॥ अत्ति माणवक
ओदनम् । आदयते माणवकेनोदनम् । खादति माणवकः । खादयति
माणवकेन ॥ भक्षेरहिंसार्यस्य प्रतिषेधो वक्तव्यः ॥ * ॥ भक्षयति पिण्डो
देवदत्तः । भक्षयति पिण्डो देवदत्तेनेति । अहिंसार्यस्येति किम् । भक्ष-
यन्ति बलीवर्दाः सस्यं, भक्षयन्ति बलीवर्दान्सस्यम् । शब्दकर्मणाम् ।
अधीति माणवको वेदम् । अध्यापयति माणवकं वेदम् । पठति माणवको
वेदम् । पाठयति माणवकं वेदम् । अकर्मकाणाम् । आस्ते देवदत्तः ।
आसयति देवदत्तम् । शेते देवदत्तः । शाययति देवदत्तम् । एतेषामिति
किम् । पचत्योदनं देवदत्तः । पाचयत्योदनं देवदत्तेनेति । अण्यन्ताना-
मिति किम् । गमयति देवदत्तो यज्ञदत्तं, तमपरः प्रयुङ्क्ते, गमयति देवदत्तेन
यज्ञदत्तं विष्णुमित्रः ॥

हृक्रोरन्यतरस्याम् ॥ ५३ ॥

अणि कर्त्ता स णाविति वर्त्तते । हरतेः करोतिश्चाण्यन्तर्योः कर्त्ता स
ण्यन्तयोरन्यतरस्यां कर्मसंज्ञो भवति । हरति भारं माणवकः । हारयति
भारं माणवकं माणवकेनेति वा । करोति कटं देवदत्तः । कारयति कटं
देवदत्त देवदत्तेनेति वा ॥ अभिवादितृशोरात्मनेपदउपसंख्यानम् ॥ * ॥
अभिवदति गुरुं देवदत्तः । अभिवादयते गुरुं देवदत्तं देवदत्तेनेति वा ।
पश्यन्ति भृत्या राजानम् । दर्शयते भृत्यान् राजानं दर्शयते भृत्यैरिति वा ।
आत्मनेपदइति किम् । दर्शयति चैत्र मैत्रमपरः । प्राप्तविकल्पत्वाद् द्वि-
तीयैव । अभिवादयति गुरुं माणवकेन पिता । अप्राप्तविकल्पत्वात्तृती-
यैव ॥

स्वतन्त्रः कर्त्ता ॥ ५४ ॥

स्वतन्त्र इति प्रधानभूत उच्यते । अगुणीभूतो, यः । क्रियाप्रसिद्धौ

स्वातन्त्र्येण विवक्ष्यते तत्कारकं कर्तृसंज्ञं भवति । देवदत्तः पचति । स्थाली पचति । कर्तृप्रदेशाः कर्तृकरणयोस्तृतीयेत्येवमादयः ॥

तत्प्रयोजको हेतुश्च ॥ ५५ ॥

तदिति अनन्तरः कर्ता परामृश्यते । तस्य प्रयोजकः तत्प्रयोजकः । निपातनात्समासः । स्वतन्त्रस्य प्रयोजको यो ऽर्थः तत्कारकं हेतुसंज्ञं भवति चकारात्कर्तृसंज्ञं च । संज्ञासमावेशार्थश्चकारः । कुर्वाणं प्रयुङ्क्ते । कारयति । हारयति । हेतुत्वाद् णिचो निमित्तं कर्तृत्वाच्च कर्तृप्रत्ययेनोच्यते । हेतुप्रदेशाः हेतुमति चेत्येवमादयः ॥

प्राग्भीश्वरान्निपाताः ॥ ५६ ॥

अधिरीश्वर इति वक्ष्यति प्रागेतस्मादवधेर्धानित कर्तुमनुक्रमिष्यामः निपातसंज्ञास्ते वेदितव्याः । वक्ष्यति “चादयो ऽसत्त्वे” च वा ह अह । प्राग्वचनं संज्ञासमावेशार्थम् । गत्युपसर्गकर्मप्रवचनीयसंज्ञाभिस्सह निपातसंज्ञा समाविशति । रेफोच्चारणभीश्वरे तोसुन्कसुनावित्ययमवधिर्मा विज्ञायीति ॥

रीश्वराद्वीश्वरान्मा भूत् कृन्मेजन्तः परोपि सः ।

समासेष्वव्ययीभावो लौकिक चातिवर्त्तते ॥

चादयो ऽसत्त्वे ॥ ५७ ॥

चादयो निपातसंज्ञा भवन्ति न चेत्सत्त्वे वर्त्तन्ते । प्रसज्य प्रतिषेधो यं, सत्त्वमिति द्रव्यमुच्यते ॥ च । वा । ह । अह । एव । एवम् । नूनम् । शश्वत् । युगपत् । सूपत् । कूपत् । कुवित् । नेत् । चेत् । चण् । कच्चित् । यत्र । नह । हन्त । माकिम् । नकिम् । माङ् । माङो डकारो विशेषणार्था माङ् लुङिति । इह न भवति । मा भवतु, मा भविष्यति । नञ् । यावत् । तावत् । त्वा । त्वे । द्वै । रै । औषट् । वौषट् । स्वाहा । वषट् । स्वधा । ओम् । किल । तथा । अथ । सु । स्म । अस्मि । अ । इ । उ । ऋ । लृ । ए । ऐ । ओ । औ । अम् । तक् । उञ् । उक्ञ् । वेलायाम् । मात्रायाम् । यथा । यत् । यम् । तत् । किम् । पुरा । अट्टा ।

धिक् । हाहा । हे । है । प्याट् । पाट् । घाट् । अहो । उताहो । हो ।
 तुम् । तथाहि । खलु । आम् । आहो । अथो । ननु । मन्थे । मिथ्या ।
 असि । ब्रूहि । तु । नु । इति । इव । वत् । चन । वत । इह । आम् ।
 शम् । कम् । अनुकम् । नहिकम् । हिकम् । मुकम् । सत्यम् । चतम् ।
 अद्वा । इद्वा । मुधा । नोचेत् । नचेत् । नहि । जातु । कथम् । कुतः ।
 कुत्र । अत्र । अनु । हाहौ । हैहा । ईहा । आहोस्वित् । छम्बट् । खम् ।
 दिष्ट्या । पशु । वट् । सह । आनुपक् । अङ्ग । फट् । ताजक् । अये ।
 अरे । चटु । वाट् । कुम् । खुम् । घुम् । हुम् । आईम् । शीम् । सीम् ।
 वै । । उपसर्गविभक्तिस्वरप्रतिरूपकाश्च निपाताः । उपसर्गप्रतिरूपकाः

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेष्यते ॥

अत्र उपसर्गात् इति तत्त्व न भवति । दुर्नोतम् । दुर्नयः । दुर्निर्णयः ।
 उपसर्गादिति णत्वं न भवति । असत्त्वइति किम् । पशुर्वै पुरुषः । पशु
 पुरोडाशः । निपातप्रदेशाः स्वरादिनिपातमव्ययमित्येवमादयः ॥

प्रादयः ॥ ५८ ॥

प्रादयो ऽसत्त्वे निपातसंज्ञा भवन्ति । प्र । परा । अथ । सम् ।
 अनु । अत्र । निस् । दुस् । वि । आङ् । नि । अधि । अपि । अति ।
 सु । उत् । अभि । प्रति । परि । उप । पृथग्योगकरणामुत्तरसंज्ञाविशेषण
 र्थम् । उपसर्गाः क्रियायोगइति चाद्रीनामुपसर्गसंज्ञा मा भूत् । असत्त्व
 त्येव । परा जयति सेना ॥

उपसर्गाः क्रियायोगे ॥ ५९ ॥

“अतमित्येतदुत्तरं “वाकिर्, नकिर्, आङ्, “अ, मा, नो, ना, प्रतिषेधे,” उत, दा
 इत्येते क्व चित् पुस्तके दृश्यन्ते ।

+ त्वे, तुवे, न्वे नुवे, अध, अधस्, स्मि, अच्छ, अदल्, दह, हेहे, हेहे, नो,
 आम्, शम्, शुरुम्, सम्, वध, वात्, डिकम्, हिनुक, वशम्, शिकम्, अवकम्, सनुव
 नुरुम्, अन्त, द्यौ, मुक्, भाजक, अने, वट्, वाट्, कीम्, एते ऽधिकाः पुस्तकान्तरेषु

प्रादयः क्रियायोगे उपसर्गसंज्ञा भवन्ति । प्रणयति । परिणयति ।
 प्रणायकः । परिणायकः । क्रियायोगइति किम् । प्रगतो नायको ऽस्माद्वे-
 शात् प्रनायको देशः ॥ मरुच्छब्दस्य चोपसंख्यानं कर्त्तव्यम् ॥ - ॥ मरु-
 द्विर्देतो मरुतः । संज्ञाविधानसामर्थ्यादनजन्तत्वेपि अच उपसर्गात् इति
 तत्त्वं भवति । अरुच्छब्दस्योपसंख्यानम् ॥ - ॥ आतश्चोपसर्गइति अङ्
 भवति । अट्टा । उपसर्गप्रदेशा उपसर्गे घोः किरित्येवमादयः ॥

गतिश्च ॥ ६० ॥

गतिसंज्ञकाश्च प्रादयो भवन्ति क्रियायोगे । प्रकृत्य । प्रकृतम् ।
 प्रकरोति । योगविभाग उत्तरार्थः । उत्तरत्र गतिसंज्ञैव यथा स्यात्, उप
 सर्गसंज्ञा मा भूत् । ऊरीस्यादित्यत्रोपसर्गप्रादुर्भ्या मस्तिर्यच्पर इति षत्वं
 प्रसज्येत । चकारः संज्ञासमावेशार्थः । प्रणीतम् । अभिपिक्तम् । गतिर-
 नन्तर इति स्वर उपसर्गादिति णत्वपत्वे च भवतः । कारिकाशब्दस्योप-
 संख्यानम् ॥ - ॥ कारिकाकृत्य । कारिकाकृतम् । यत्कारिकाकरोति ।
 पुनश्चनसौ कुन्दसि गतिसंज्ञौ भवत इति वक्तव्यम् ॥ - ॥ पुनरुत्स्यूतं
 वासो देयम् । गतिर्गताविति निघातो भवति । चनोहितः । गतिरनन्तर
 इतिस्वरः । गतिप्रदेशाः कुगतिप्रादय इत्येवमादयः ॥

ऊर्यादिच्चिडाचश्च ॥ ६१ ॥

ऊर्यादयः शब्दाः च्यन्ता ङानन्ताश्च क्रियायोगे गतिसंज्ञा भवन्ति ।
 चिडाचोः कृभ्वस्तियोगे विधानं तत्साहचर्यादूर्याद्रीनामपि तैरेव योगे
 गतिसंज्ञा विधीयते । ऊरीउररीशब्दावङ्गीकरणे विस्तारे च । ऊरीकृत्य ।
 ऊरीकृतम् । यदूरीकरोति । उररीकृत्य । उररीकृतम् । यदुररीकरोति ।
 पापी । ताली । आताली । वेताली । धूसी । शकला । संशकला ।
 ध्वंसकला । भ्रंशकला । एते शकलादयो हिंसायाम् । शकलाकृत्य । संश
 कलाकृत्य । ध्वंसकलाकृत्य । भ्रंशकलाकृत्य । गुलुगुधा पीडार्थं । गुलुगुधा-
 कृत्य । सजूः संहार्यं । सजूःकृत्य । फलू, फली, विक्री, आल्ली, इति वि-
 कारे । फलूकृत्य । फलीकृत्य । विक्रीकृत्य । आल्लीकृत्य । आलोष्टी, करा-

लो, केवाली, शेवाली, वर्षाली, मस्मसा, मसममा, एते हिंसायाम् । वपट् ।
वैपट् । औपट् । स्वाहा । स्वधा । बन्धा । प्रादुस् । अत् । आविस् ।
अन्ताः खल्वपि । शुक्लीकृत्य । शुक्लीकृतम् । यच्छुक्लीकरोति । डाच् । पट-
पटाकृत्य । पटपटाकृतम् । यत्पटपटाकरोति ॥

अनुकरणं चानितिपरम् ॥ ६२ ॥

इतिः परो यस्मादिति बहुव्रीहिः । अनुकरणमनितिपरं क्रिया-
योगे गतिसंज्ञं भवति । खादूत्य । खादूकृतम् । यत् खादूकरोति । अनि-
तिपरमिति किम् । खादिति कृत्वा निरष्टीवत् ॥

आदरानादरयोः सदसती ॥ ६३ ॥

प्रीत्यतिशय आदरः * । परिभवौदासीन्यमनादरः । आदरानादरयो-
र्यथाक्रमं सदसच्छब्दौ गतिसंज्ञौ भवतः । सत्कृत्य । सत्कृतम् । यत्सत्क-
रोति । असत्कृत्य । असत्कृतम् । यदसत्करोति । आदरानादरयोरिति
किम् । सत्कृत्वा काण्डं गतः । असत्कृत्वा काण्डं गतः ॥

भूषणे ऽलम् ॥ ६४ ॥

अलमिति प्रतिषेधे सामर्थ्ये पर्याप्तौ भूषणे चेति विशेषणमुपादी-
यते । भूषणे यो ऽलंशब्दः स गतिसंज्ञो भवति । अलंकृत्य । अलंकृतम् ।
यदलंकरोति । भूषणइति किम् । अलं भुक्त्वा ओदनं गतः ॥

अन्तरपरिग्रहे ॥ ६५ ॥

अन्तःशब्दो ऽपरिग्रहेर्गं गतिसंज्ञो भवति । परिग्रहः, स्वीकरणं तद-
भावे गतिसंज्ञा विधीयते । अन्तर्हृत्य । अन्तर्हृतम् । यदन्तर्हन्ति । अप-
रिग्रहइति किम् । अन्तर्हृत्वा मूयिकां श्येनो गतः । परिग्रह्य गत इत्यर्थः ।
अन्तःशब्दस्याङ्किविधिण्यत्वेपूपसर्गसंज्ञा वक्तव्या ॥ * ॥ अन्तर्हुता । अन्त-
र्हिः । अन्तर्णयति ॥

काणेमनसी अद्वाप्रतीघाते ॥ ६६ ॥

* प्रीतिसंभ्रम इति पाठान्तरम् ।

कणेशब्दो मनस्शब्दश्च श्रद्धाप्रतीघाने गतिसंज्ञौ भवतः । कणे-
हत्य पयः विबति । मनोहत्य पयः पिबति । तावत्पिबति यावदस्याभि-
लापो निवृत्तः । श्रद्धा प्रतिहतेत्यर्थः । श्रद्धाप्रतीघातइति किम् । कणे
हत्वा गतः । मनो हत्वा गतः ॥

पुरो ऽव्ययम् ॥ ६७ ॥

असिप्रत्ययान्तः पुरःशब्दो ऽव्ययं स गतिसंज्ञो भवति । समास-
स्वरोपचाराः प्रयोजनम् । पुरस्कृत्य । पुरस्कृतम् । यत्पुरस्करोति । अव्य-
यमिति किम् । पूः, पुरौ, पुरः कृत्वा काण्ड गतः ॥

अस्तं च ॥ ६८ ॥

अस्तशब्दो मकरान्तो ऽव्ययमनुपलब्धौ वर्तते स गतिसंज्ञो भवति ।
अस्तंगत्य सविता पुनस्देति । अस्तंगतानि धनानि । यदस्तगच्छति ।
अव्ययमित्येव । अस्त काण्डम् । तिप्रमित्यर्थः ॥

अच्छ गत्यर्थवदेषु ॥ ६९ ॥

अच्छशब्दो ऽव्ययमभिशब्दस्यार्थे वर्तते । स गत्यर्थेषु धातुषु वदतौ
च गतिसंज्ञौ भवति । अच्छगत्य । अच्छगतम् । यदच्छगच्छति । वदतौ ।
अच्छोद्य । अच्छोदितम् । यदच्छवदति । अव्ययमित्येव । उदक्रमच्छं
गच्छति ॥

अदो ऽनुपदेशे ॥ ७० ॥

अदःशब्दस्त्यदादिषु पठ्यते सोऽनुपदेशे गतिसंज्ञो भवति । उपदेशः
परार्थः प्रयोगः । स्वयमेव तु यदा बुद्ध्या परामृशति तदा नास्त्युपदेश
इति सो ऽस्य विषयः । अदःकृत्य । अदःकृतम् । यददःकरोति । अनुप-
देशइति किम् । अदः कृत्वा काण्डं गत इति परस्य कथयति ॥

तिरो ऽन्तर्द्धौ ॥ ७१ ॥

अतर्द्धिर्व्यवधानम् । तत्र तिरःशब्दो गतिसंज्ञो भवति । तिरोभूय ।
तिरोभूतम् । यत् तिरोभवति । अन्तर्द्धाविति किम् । तिरो भूत्वा स्थितः ।
पार्श्वतो भूत्वेत्यर्थः ॥

विभाषा कृञि ॥ ७२ ॥

अन्तर्द्वाविति वर्तते । प्राप्तविभाषेयम् । तिरःशब्दः करोतौ परतो विभाषा गतिसंज्ञो भवति । तिरःकृत्य । तिरस्कृत्य । तिरस्कृतम् । यत्ति-
रस्करोति । तिरस्कृत्वा । तिरःकृत्वा । अन्तर्द्वावित्येव । तिरः कृत्वा
काष्ठं तिष्ठति ॥

उपाजेन्वाजे ॥ ७३ ॥

विभाषा कृञीति वर्तते । उपाजेऽन्वाजेशब्दौ विभक्तिप्रतिरूपकौ
निपातौ दुर्बलस्य सामर्थ्याधाने वर्तते तौ कृञि विभाषा गतिसंज्ञो भव-
तः । उपाजेकृत्य । उपाजे कृत्वा । अन्वाजेकृत्य । अन्वाजे कृत्वा ॥

साक्षात्प्रभृतीनि च ॥ ७४ ॥

विभाषा कृञीति वर्तते । साक्षात्प्रभृतीनि शब्दरूपाणि कृञि
विभाषा गतिसंज्ञानि भवन्ति । साक्षात्प्रभृतिषु च्छर्थवचनम् ॥ २ ॥
साक्षात्कृत्य । साक्षात्कृत्वा । मिथ्याकृत्य । मिथ्या कृत्वा । साक्षात् ।
मिथ्या । चिन्ता । भद्रा । लोचना । विभाषा । संपत्का । आस्या ।
अमा । अद्वा । प्राजर्या । प्राजरुहा । वीजर्या । वीजरुहा । संसर्या । अर्थे ।
लवणम् । उष्णम् । शीतम् । उदकम् । आर्द्रम् । गतिसंज्ञासंनियोगेन
लवणादीनां मकारान्तत्वं निपात्यते । अनौ । वशे । विकम्पने । विह-
सने । प्रहसने । प्रतपने । प्रादुस् । नमस् । आविस् ॥

अनत्याधानउरसिमनसी ॥ ७५ ॥

विभाषाकृञीति वर्तते । अनत्याधानमुपश्लेषणं तदभावे ऽनत्या-
धाने उरसिमनसी शब्दौ विभाषा कृञि गतिसंज्ञो भवतः । उरसिकृत्य ।
उरसि कृत्वा । मनसिकृत्य । मनसि कृत्वा । अनत्याधानइति किम् ।
उरसि कृत्वा पाणिं शेते ॥

मध्येपदेनिवचने च ॥ ७६ ॥

विभाषा कृञीति वर्तते । चकारादनत्याधानइति च । मध्ये पदे
निवचने इत्येते शब्दा अनत्याधाने विभाषा कृञि गतिसंज्ञा भवन्ति ।

मध्येकृत्य । मध्ये कृत्वा । पदेकृत्य । पदे कृत्वा । निवचनं वचनाभावः ।
निवचनेकृत्य । निवचने कृत्वा । वाचं नियम्येत्यर्थः । अनत्याधानइत्येव ।
हस्तिनः पदे कृत्वा शिरः शेते ॥

नित्यं हस्तेपाणाबुपयमने ॥ ७७ ॥

कृजीति वर्तते । हस्ते पाणौ इत्येतौ शब्दौ कृजि नित्यं गति-
संज्ञौ भवत उपयमने । उपयमनं दारकर्म । पाणौकृत्य । हस्तेकृत्य । दार
कर्म कृत्वेत्यर्थः । उपयमनइति किम् । हस्ते कृत्वा कार्पापणं गतः ॥

प्राध्वं बन्धने ॥ ७८ ॥

कृजीति वर्तते । प्राध्वमिति मकारान्तमव्ययमानुकूल्ये वर्तते, त-
दानुकूल्यं बन्धनहेतुकं यदा भवति तदा प्राध्वंशब्दः कृजि नित्यं गतिसंज्ञौ
भवति । प्राध्वंकृत्य । बन्धनइति किम् । प्राध्वं कृत्वा शकटं गतः ॥

जीविकोपनिषदावौपम्ये ॥ ७९ ॥

कृजीति वर्तते । जीविका उपनिषदित्येतौ शब्दौ औपम्ये विषये
कृजि गतिसंज्ञौ भवतः । जीविकाकृत्य । उपनिषत्कृत्य । औपम्यइति
किम् । जीविकां कृत्वा गतः ॥

ते प्राग्धातोः ॥ ८० ॥

ते गत्युपसर्गसंज्ञकाः धातोः प्राक् प्रयोक्तव्याः । तथा चैवादाहृताः ।
तेग्रहणमुपसर्गार्थम् । गतयो ह्यनन्तराः ॥

कृन्दसि परे ऽपि ॥ ८१ ॥

प्राक् प्रयोगे प्राप्ते कृन्दसि परेष्वभ्यनुज्ञायन्ते । कृन्दसि विषये
गत्युपसर्गसंज्ञकाः परेषु पूर्वेषु प्रयोक्तव्याः । न च परेषां प्रयुज्यमानानां
संज्ञाकार्यं किं चिदस्ति । केवलं परप्रयोगेपि क्रियायोग एषामस्तीति ज्ञा-
प्यते । याति नि हस्तिना । हन्ति नि मुष्टिना । निहन्ति मुष्टिना ॥

व्यवहिताश्च ॥ ८२ ॥

व्यवहिताश्च गत्युपसर्गसंज्ञकाः क्वन्दसि दृश्यन्ते । आ मन्द्रैरिन्द्र
हरिभिर्याहि मयूररोमभिः । आयाहि ॥

कर्मप्रवचनीयाः ॥ ८३ ॥

कर्मप्रवचनीया इत्यधिकारो वेदितव्यः । यानित ऊर्ध्वमनुक्रमिष्यामः
कर्मप्रवचनीयसंज्ञास्ते वेदितव्याः । अधिरीश्वरइति यावद्व्यति । कर्मप्र-
वचनीयप्रदेशाः कर्मप्रवचनीययुक्ते द्वितीयेत्येवमादयः ॥

अनुलक्षणे ॥ ८४ ॥

अनुशब्दो लक्षणे द्योत्ये कर्मप्रवचनीयसंज्ञो भवति । शाकत्यस्य
संहितामनु प्रावर्षत् । अनडुद्वज्जमन्वसिञ्चत् । अगस्त्यमन्वसिञ्चन्प्रजाः ।
किमर्थमिदमुच्यते । यावता लक्षणेत्यंभूताख्यानेति सिद्धैवानोः कर्मप्रवच-
नीयसंज्ञा । हेत्वर्थं तु वचनं हेतुतृतीया बाधित्वा द्वितीयैव यथा स्यात् ॥

तृतीयार्थे ॥ ८५ ॥

अनुशब्दस्तृतीयार्थे द्योत्ये कर्मप्रवचनीयसंज्ञो भवति । नदीमन्व-
वसिता सेना । पर्वतमन्ववसिता सेना । पर्वतेन संबद्धेत्यर्थः ॥

हीने ॥ ८६ ॥

हीन इति न्यून उच्यते स चोत्कृष्टापेक्षः । तेनेयं हीनोत्कृष्टसंबन्धे
संज्ञा विज्ञायते । हीने द्योत्ये ऽयमनुः कर्मप्रवचनीयसंज्ञो भवति । अनुशा-
कटायनं वैयाकरणाः । अन्वर्जुनं योद्धारः ॥

उपोधिके च ॥ ८७ ॥

उपशब्दः अधिके हीने च द्योत्ये कर्मप्रवचनीयसंज्ञो भवति । उप-
गार्यो द्रोणः । उप निष्के कोर्पापणम् । हीने । उप शाकटायनं वैयाकरणाः ॥

अपपरी वर्जने ॥ ८८ ॥

अपपरी शब्दो वर्जने द्योत्ये कर्मप्रवचनीयसंज्ञो भवतः । प्रकृतेन
संबन्धिना कस्य चिद्वनभिसंबन्धो वर्जनम् । अप त्रिगर्तभ्यो वृष्टो देवः ।
परि । परि त्रिगर्तभ्यो वृष्टो देवः । वर्जनइति किम् । ओदनं परिपिञ्चति ॥

आङ्ग्यार्यादावचने ॥ ८९ ॥

आङ्गित्येष शब्दः मर्यादावचने कर्मप्रवचनीयसंज्ञो भवति । अवधिर्मर्यादा । वचनग्रहणादभिविधिरपि गृह्यते । आ पाठलिपुत्रादृष्टो देवः । आकुमारं यशः पाणिनेः । आ सांकाश्यात् । आ मथुरायाः । मर्यादावचनइति किम् । ईषदर्थे क्रियायोगे च मा भूत् ॥

लक्षणेऽत्यंभूताख्यानभागवीप्सासु प्रतिपर्यन्तवः ॥ ९० ॥

लक्षणे इत्यंभूताख्याने भागे वीप्सायां च विषयभूतायां प्रति परि अनु इत्येते कर्मप्रवचनीयसंज्ञा भवन्ति । लक्षणे तावत् । वृत्तं प्रति विद्योतते विद्युत् । वृत्तं परि । वृत्तमनु । इत्यंभूताख्याने । साधुर्देवदत्तो मातरं प्रति । मातरं परि । मातरमनु । भागे । यदत्र मां प्रति स्यात् । मां परि स्यात् । मामनु स्यात् । वीप्सायाम् । वृत्तंवृत्तं प्रति सिञ्चति । परि सिञ्चति । अनु सिञ्चति । लक्षणादिष्विति किम् । ओदनं परिषिञ्चति । अथ परिशब्दयोगे पञ्चमी कस्मान्न भवति पञ्चम्यपाङ्परिभिरिति । वर्जनविषये सा विधीयते, अपशब्दसाहचर्यात् ॥

अभिरभागे ॥ ९१ ॥

लक्षणादिष्वेव भागवर्जितेष्वभिः कर्मप्रवचनीयसंज्ञो भवति । वृत्तमभि विद्योतते । साधुर्देवदत्तो मातरमभि । वृत्तंवृत्तमभि सिञ्चति । अभागइति किम् । भागः स्वीक्रियमाणोऽंशः । यदत्र ममाभिष्यात् तद्दीयताम् । यदत्र मम भवति तद्दीयतामित्यर्थः ॥

प्रतिः प्रतिनिधिप्रतिदानयोः ॥ ९२ ॥

मुख्यसदृशः प्रतिनिधिः । दत्तस्य निर्यातनं प्रतिदानम् । प्रतिनिधिविषये प्रतिदानविषये च प्रतिः कर्मप्रवचनीयसंज्ञो भवति । अभिमन्युरर्जुनतः प्रति । मापानस्मै प्रतिनेभ्यः प्रति यच्छति ॥

अधिपरी अनर्थकौ ॥ ९३ ॥

अधिपरी शब्दौ अनर्थकौ अनर्थान्तरवाचिनौ कर्मप्रवचनीयसंज्ञौ

भवतः । कुतोऽध्यागच्छति । कुतः पर्यागच्छति । गत्युपसर्गसंज्ञाबाधनार्थं
कर्मप्रवचनीयसंज्ञा विधीयते ॥

सुः पूजायाम् ॥ ८४ ॥

सुशब्दः पूजायामर्थे कर्मप्रवचनीयसंज्ञो भवति । सु सिक्तं भवता
सु स्तुतं भवता । धात्वर्थः स्तूयते । उपसर्गसंज्ञाश्रयं पत्वं न भवति ।
पूजायामिति किम् । सुपिक्तं किं तवात्र ॥

अतिरतिक्रमणे च ॥ ८५ ॥

अतिशब्दः अतिक्रमणे चकारात्पूजायां च कर्मप्रवचनीयसंज्ञो
भवति । निष्पत्तेरपि वस्तुनि क्रियाप्रवृत्तिरतिक्रमणम् । अति सिक्तमेव भवता ।
अति स्तुतमेव भवता । पूजायाम् । अति सिक्तं भवता । अति स्तुत
भवता । शोभनं कृतमित्यर्थः ॥

अपिः पदार्थसंभावनान्ववसर्गगर्हासमुच्चयेषु ॥ ८६ ॥

पदार्थे संभावने ऽन्ववसर्गे गर्हायां समुच्चये च वर्तमानः अपिः
कर्मप्रवचनीयसंज्ञो भवति । पदान्तरस्याप्रयुज्यमानस्यार्थः पदार्थः । सर्पि-
योपि स्यात् । मधुनोपि स्यात् । मात्रा बिन्दुः स्तोत्रमित्यस्यार्थे ऽपिशब्दे
वर्तते । संभावनमधिकार्थवचनेन शक्तेरप्रतिघाताविष्करणम् । अपि सिञ्चे-
न्मूलकसहस्रम् । अपि स्तुयाद्वाजानम् । अन्ववसर्गः कामचारानुज्ञा । अपि
सिञ्च । अपि स्तुहि । गर्हा निन्दा । धिग्ज्ञात्वं देवदत्तमपि सिञ्चेत्य-
लाण्डम् । अपि स्तुयादृपलम् । समुच्चये । अपि सिञ्च । अपि स्तुहि ।
सिञ्च च स्तुहि च । उपसर्गसंज्ञाबाधनात् पत्वं न भवति ॥

अधिरीश्वरे ॥ ८७ ॥

ईश्वरः स्वामी स च स्वमपेक्षते । तदयं स्वस्वामिसंबन्ध कर्मप्र-
वचनीयसंज्ञो भवति । तत्र कदा चित्स्वामिनः कर्मप्रवचनीयविभक्ति-
सप्तमी भवति कदा चित्स्वात् । अधि ब्रह्मदत्ते पञ्चालाः । अधि पञ्चा-
लेषु ब्रह्मदत्तः ॥

विभाषा कृञि ॥ ९८ ॥

अधिः करोतौ विभाषा कर्मप्रवचनीयसंज्ञा भवति । यदत्र माम-
धिकरिष्यति । कर्मप्रवचनीयसंज्ञापत्ते गतिसंज्ञाबाधनात् तिङि चोदात्त-
वतीति निघातो न भवति ॥

लः परस्मैपदम् ॥ ९९ ॥

ल इति पठ्ठी आदेशापेक्षा । लादेशाः परस्मैपदसंज्ञा भवन्ति ।
तिप्, तस्, फि । सिप्, थस्, थ । मिप्, वस्, मस् । शवृक्कसू च । परस्मै-
पदप्रदेशाः सिचि वृद्धिः परस्मैपदेष्वित्येवमादयः ॥

तङानावात्मनेपदम् ॥ १०० ॥

तङिति प्रत्याहारो नवाना वचनानाम् । आन इति शानच्कानचो-
हणम् । पूर्वेण परस्मैपदसंज्ञायां प्राप्तायां तङानयोरात्मनेपदसंज्ञा विधी-
यते । त, आताम्, फ । यास्, आथाम्, ध्वम् । इट्, वहि, महिङ् । आनः
खल्वपि । शानच्कानचौ । ल इत्येव । कतीह निघ्नानाः । आत्मनेपदप्रदेशा
अनुदात्तङित आत्मनेपदमित्येवमादयः ॥

तिङस्त्रीणित्रीणि प्रथममध्यमोत्तमाः ॥ १०१ ॥

तिङोष्ठादश प्रत्ययाः नव परस्मैपदसंज्ञकाः नवात्मनेपदसंज्ञकाः
तत्र परस्मैपदेषु त्रयस्त्रिकाः यथाक्रमं प्रथममध्यमोत्तमसंज्ञा भवन्ति ।
आत्मनेपदेष्वपि त्रयस्त्रिकाः प्रथममध्यमोत्तमसंज्ञा भवन्ति । तिप्, तस्,
फि, इति प्रथमः । सिप्, थस्, थ, इति मध्यमः । मिप्, वस्, मस्, इत्युत्त-
मः । आत्मनेपदेषु त, आतां, फ, इति प्रथमः । यास्, आथाम्, ध्वम्, इति
मध्यमः । इट्, वहि, महिङ्, इत्युत्तमः । प्रथममध्यमोत्तमप्रदेशाः शेषे
प्रथम इत्येवमादयः ॥

तान्येकवचनद्विवचनबहुवचनान्येकशः ॥ १०२ ॥

तान्येकवचनद्विवचनबहुवचनसंज्ञानि भवन्ति * एकशः एकैकं

* तानि तिङस्त्रीणित्रीणि भूत्वैकवचनद्विवचनबहुवचनसंज्ञानि भवन्तीत्यपि
क्व चित्पाठः ।

पदम् । त्रिवित्येकवचनम् । तसिति द्विवचनम् । भि इति बहुवचनम् ।
एवं सर्वत्र । एकवचनद्विवचनबहुवचनप्रदेशाः बहुषु बहुवचनमित्येवमादयः ॥

सुपः ॥ १०३ ॥

तिङां त्रिकेष्वेकवचनादिसंज्ञा विहिताः संप्रति सुपां त्रिकेषु वि-
धीयन्ते । सुपश्च त्रीणित्रीणि पदानि एकश एकवचनद्विवचनबहुवचन-
संज्ञानि भवन्ति । सु इत्येकवचनम् । औ इति द्विवचनम् । जसिति बहु-
वचनम् । एव सर्वत्र ॥

विभक्तिश्च ॥ १०४ ॥

त्रीणित्रीणीत्यनुवर्तते । त्रीणित्रीणि विभक्तिसंज्ञाश्च भवन्ति सु-
पस्तिङश्च । विभक्तिप्रदेशा अष्टन आ विभक्तावित्येवमादयः ॥

युष्मद्युपपदे समानाधिकरणे

स्थानिन्यपि मध्यमः ॥ १०५ ॥

तस्येत्यधिकृत्य सामान्येन तिङादयो विहितास्तेषामयं पुरुषनिय-
मः क्रियते । युष्मद्युपपदे सति व्यवहिते चाव्यवहिते सति समानाधि-
करणे समानाभिधेये तुल्यकारके स्थानिनि प्रयुज्यमाने ऽप्यप्रयुज्यमानेपि
मध्यमपुरुषो भवति । त्व पचसि । युवां पचथः । यूयं पचथ । अग्रयुज्य-
मानेपि । पचसि । पचथः । पचथ ॥

प्रहासे च मन्योपपदे मन्यतेरुत्तम एकवच्च ॥ १०६ ॥

प्रहासः परिहासः क्रीडा । प्रहासे गम्यमाने मन्योपपदे धातोर्मध्य-
मपुरुषो भवति, मन्यतेश्चोत्तमः स चैकवद्भवति । एहि मन्ये औदनं भो-
क्ष्यसदिति, नहि भोक्ष्यसे, भुक्तः सोतिथिभिः । एहि मन्ये रथेन यास्यसि,
नहि यास्यसि, यातस्तेन ते पिता । मध्यमोत्तमयोः प्राप्नोः उत्तममध्यमौ
विधीयेते । प्रहासदिति किम् । एहि मन्यसे औदनं भोक्ष्यदिति । सुष्ठु
मन्यसे, साधु मन्यसे ॥

अस्मद्युत्तमः ॥ १०७ ॥

उत्तमपुरुषो नियम्यते । अस्मदुपपदे समानाभिधेये प्रयुज्यमानेष्व-
प्रयुज्यमानेषु उत्तमपुरुषो भवति । अहं पचामि । आवां पचावः । वयं
पचामः । अप्रयुज्यमानेषु । पचामि । पचावः । पचामः ॥

शेषे प्रथमः ॥ १०८ ॥

शेषइति मध्यमोत्तमविषयादन्य उच्यते । यत्र युष्मदस्मदी समा-
नाधिकरणे उपपदे न स्तः तत्र शेषे प्रथमपुरुषो भवति । पचति । पचतः ।
पचन्ति ॥

परः संनिकर्षः संहिता ॥ १०९ ॥

परशब्देऽतिशये वर्तते । संनिकर्षः प्रत्यासत्तिः । परो यः संनिकर्षो
वर्णानामर्धमात्राकालव्यवधानं स संहितासंज्ञो भवति । ददुत्र । मदुत्र ।
संहिताप्रदेशास्संहितायामित्येवमादयः ॥

विरामोऽवसानम् ॥ ११० ॥

विरतिर्विरामः । विरम्यतेनेनेति वा विरामः । सोऽवसानसंज्ञो
भवति । दधि । मधु । वृत्तः । प्लुतः । अवसानप्रदेशाः खरवसानयोर्विस-
र्जनीय इत्येवमादयः ॥

इति श्रीजयादित्यविरचितायां काशिकायां वृत्तौ प्रथमाध्यायस्य
चतुर्थः पादः ॥

समाप्तश्चाध्यायः ॥ शुभम् ॥

॥ अथ द्वितीयाध्यायस्य प्रथमः पादः ॥

समर्थः पदविधिः ॥ १ ॥

परिभाषेयम् । यः कश्चिदिह शास्त्रे पदविधिः श्रूयते स समर्थो
वेदितव्यः । विधीयतइति विधिः । पदानां विधिः पदविधिः । स पुनः
समासादिः । समर्थः शक्तः, वियहवाक्यार्थाभिधाने यः शक्तः स समर्थो वे-

दितव्यः । अथ वा समर्थपदाश्रयत्वात् समर्थः । समर्थानां पदानां सम्ब-
 द्धार्थानां संसृष्टार्थानां विधिर्वेदितव्यः । वक्ष्यति, “द्वितीया श्रितातीतप-
 तितगतात्यस्तप्राप्तापन्नैः” । कष्टं श्रितः, कष्टश्रितः । समर्थग्रहणं किम् ।
 पश्य देवदत्त कष्टं, श्रितो विष्णुमित्रो गुरुकुलम् । “तृतीया तत्कृतार्थेन
 गुणवचनेन” । शङ्कुलया खण्डः, शङ्कुलाखण्डः । समर्थग्रहणं किम् । करि-
 प्यसि शङ्कुलया, खण्डो देवदत्त उपलेन ॥ “चतुर्थी तदर्थार्थबलिहितसु-
 खरक्षितैः” । यूपाय दारु, यूपदारु । समर्थग्रहणं किम् । गच्छ त्वं यूपाय,
 दारु देवदत्तस्य गेहे । “पञ्चमी भयेन” । वृकेभ्यो भयं, वृकभयम् । समर्थ-
 ग्रहणं किम् । गच्छ त्वं मां वृकेभ्यो, भयं देवदत्तस्य यज्ञदत्तात् । “षष्ठी” ।
 राज्ञः पुरुषो, राजपुरुषः । समर्थग्रहणं किम् । भार्या राज्ञः, पुरुषो देवद-
 त्तस्य । “सप्तमी शौण्डैः” । अक्षेपु शौण्डः, अक्षशौण्डः । समर्थग्रहणं
 किम् । शक्तस्त्वमक्षेपु, शौण्डः पिबति पानागारे । पदग्रहणं किम् । वर्ष-
 विधौ समर्थपरिभाषा मा भूत् । तिष्ठतु दध्यशान त्वं शाकेन । तिष्ठतु
 कुमारी, च्छत्रं हर देवदत्तात् । यणादेशो नित्यश्च, तुभवति ॥

सुवामन्त्रिते पराङ्गवत्स्वरे ॥ २ ॥

सुवन्तमामन्त्रिते परतः परस्याङ्गवद्भवति, स्वरे, स्वरलक्षणे कर्तव्ये ।
 तादात्म्यातिदेशोऽयम् । सुवन्तमामन्त्रितमनुप्रविशति । वक्ष्यति । “आम-
 न्त्रितस्य च” । आमन्त्रितस्यादिरुदात्तो भवति । स ससुप्तकस्यापि यथा
 स्यात् । कुण्डेनाटन् । परशुना वृश्चन् । मद्राणां राजन् । कश्मीराणां राजन् ।
 सुविति किम् । पीड्ये पीड्यमान । आमन्त्रितइति किम् । गेहे गार्ग्यः ।
 परग्रहणं किम् । पूर्वस्य मा भूत् । देवदत्त कुण्डेनाटन् । अङ्गग्रहणं
 किम् । यथा मृत्पिण्डीभूतः स्वरं लभेत । उभयोराद्युदात्तत्वं मा भूत् ।
 वत्करणं किम् । स्वाश्रयमपि यथा स्यात् । आं कुण्डेनाटन् । “आम
 एकान्तरमामन्त्रितमनन्तिके” इत्येकान्तरता भवति । स्वरइति किम् । कूपे
 सिञ्चन् । चर्म नमन् । पत्वणत्वे प्रति पराङ्गवच्च भवति । सुवन्तस्य पराङ्ग-

वद्भावे समानाधिकरणस्योपसंख्यानमननन्तरत्वात् ॥ * ॥ * तीक्ष्णया सूच्या
सीव्यन् । तीक्ष्णेन परशुना वृश्चन् । अव्ययानां प्रतिषेधो वक्तव्यः ॥ * ॥
उच्चैरधीयान । नीचैरधीयान ॥

प्राक्कडारात्समासः ॥ ३ ॥

कडारसशब्दनात्प्राग् यानित ऊर्द्धमनुक्रमिष्यामस्ते समाससंज्ञा
वेदितव्याः । वक्ष्यति । यथा ऽसादृश्ये । यथावृद्धं ब्राह्मणानामन्त्रयस्व ।
प्राग्वचनं संज्ञासमावेशार्थम् । समासप्रदेशा “स्तृतीयासमास” इत्येवमादयः ॥

सह सुपा ॥ ४ ॥

सुबिति वर्तते, सहेति सुपेति च त्रयमप्यधिकृतं वेदितव्यम् । यदित
ऊर्द्धमनुक्रमिष्यामस्तत्रेदमुपस्थितं द्रष्टव्यम् । वक्ष्यति द्वितीयाश्रितेति
द्वितीयान्तं श्रितादिभिः सह समस्यते । कष्टं श्रितः, कष्टश्रितः । सहय-
हणं योगविभागार्थं, तिङापि सह यथा स्यात् । अनुव्यचनत् । अनुप्रावर्षत् ॥

अव्ययीभावः ॥ ५ ॥

अव्ययीभाव इत्यधिकारो वेदितव्यः । यानित ऊर्द्धमनुक्रमिष्यामो
ऽव्ययीभावसंज्ञास्ते वेदितव्याः । वक्ष्यति, “यथा ऽसादृश्ये” । यथावृद्ध
ब्राह्मणानामन्त्रयस्व । अन्वर्थसंज्ञा चेयं महती पूर्वपदार्थप्राधान्यमव्ययी-
भावस्य दर्शयति । अव्ययीभावप्रदेशा “अव्ययीभावश्चे”त्येवमादयः ॥

अव्ययं विभक्तिसमीपसमृद्धिव्यूह्यार्थाभावात्तयासम्प्रतिशब्दप्रादु-
र्भावपश्चाद्यथानुपूर्व्ययोगपदसादृश्यसंपत्तिसाकल्यान्तव-
चनेषु ॥ ६ ॥

* सुवन्तस्य पराङ्मव्यभावे कर्तव्ये तत्समानाधिकरणस्योपसंख्यानम् ॥ अननन्तर-
त्वाद्धि न प्राप्नोति । इति पाठान्तरम् ॥ परसुपरिस्थि एव पाठो न्यासाद्याकृष्टः ।

† अधिकारो ऽयम् । “कडारा कर्मधारये” इति वक्ष्यति प्रागेतस्माद्-इति पा-
ठान्तरम् ।

सुप् सुपेति च वर्तते । विभक्त्यादिष्वर्थेषु यदव्ययं वर्तते तत्सम-
र्थेन मुबन्तेन सह समस्यते अव्ययीभावश्च समासो भवति । वचनग्रहणं
प्रत्येकं संबध्यते । विभक्तिवचने तावत् । स्त्रीष्वधिकृत्य कथा प्रवर्तते ।
अधिस्त्रि । अधिकुमारि । सप्तम्यर्थे यदव्ययं तद् विभक्तिवचनम् । समी-
पवचने । कुम्भस्य समीपम् । उपकुम्भम् । उपमणिकम् । समृद्धिर्चद्वेराधि-
क्यम् । समृद्धिर्मद्राणाम् । सुमद्रं सुमगधं वर्तते । व्यृद्धिर्चद्वेराभावः ।
गवदिकानामृद्धेराभावः । दुर्गवदिकं, दुर्यवनं वर्तते । अर्थाभावो वस्तुनो
ऽभावः । अभावो मत्तिकाणाम् । निर्मत्तिकं, निर्मशकं, वर्तते । अत्ययो
भूतत्वमतिक्रमः । अतीतानि हिमानि । निर्हिमं, निःशीतं, वर्तते । असं-
प्रति, उपभोगस्य वर्त्तमानकालप्रतिषेधः । अतितैसुकम् * । तैसुकमाच्छा-
दनं, तस्यायमुपभोगकालो न भवतीत्यर्थः । शब्दप्रादुर्भावः प्रकाशता
शब्दस्य । इतिपाणिनि । तत्पाणिनि । पाणिनिशब्दे लोके प्रकाशत-
इत्यर्थः । पश्चात् । अनुरथं पादातम् । रथानां पश्चात् । यथार्थं यदव्ययं
वर्तते तत्समस्यते । योग्यता वीप्सा पदार्थानतिवृत्तिः सादृश्यं चेति य-
थार्थाः । योग्यतायाम् । अनुरूपम् । रूपयोग्यं भवतीत्यर्थः । वीप्सायाम् ।
अर्थमर्थं प्रति । प्रत्यर्थम् । पदार्थानतिवृत्तो । यथाशक्ति । आनुपूर्व्यमनुक्रमः ।
अनुज्येष्टं प्रविशन्तु भवन्तः । ज्येष्ठानुपूर्व्या भवन्तः प्रविशन्तिवत्यर्थः ।
योगपदमेककालता । सचक्रं धेहि । युगपच्चक्रं धेहीत्यर्थः । सादृश्यं तु-
ल्यता । किमर्थमिदमुच्यते, यथार्थइत्येव सिद्धम् । गुणभूतेषु सादृश्ये यथा
स्यात् । सदृशः सख्या ससखि । संपत्तिरनुरूप आत्मभावः समृद्धेरन्यः ।
सन्नहनं वाभ्रवाणाम् । सत्तत्रं शालङ्कायनानाम् । साकल्यमशेषता । सवृणम-
भ्यवहरति । सवुसम् । न किं चिदभ्यवहार्यं परित्यजतीत्ययमर्थोधिकार्थ-
वचनेन प्रतिपाद्यते । अन्तवचने । अन्तइति परिग्रहापेक्षया समाप्तिरु-
च्यते । सामान्यधीति । सेटिपशुबन्धम् । पशुबन्धान्तमधीतइत्यर्थः । इयं
समाप्तिरसकलेष्वध्ययने भवतीति साकल्यात्पृथगुच्यते ॥

* तैष्टकम् । इति पाठान्तरम् ।

यथा ऽसादृश्ये ॥ ७ ॥

यथेत्येतदव्ययमसादृश्ये वर्त्तमानं सुपा सह समस्यते, ऽव्ययीभावश्च समासो भवति । यथावृद्धं ब्राह्मणानामन्तर्यस्व । येये वृद्धाः । यथावृद्धम् । यथाध्यापकम् । असादृश्यइति किम् । यथा देवदत्तस्तथा यज्ञदत्तः । यथार्थं यदव्ययमिति पूर्वणैव सिद्धे समासे वचनमिदं सादृश्यप्रतिषेधार्थम् ॥

यावद्वधारणे ॥ ८ ॥

यावदित्येतदव्ययमवधारणे वर्त्तमानं सुपा सह समस्यते, अव्ययीभावश्च समासो भवति । अवधारणमियत्तापरिच्छेदः । यावदमत्र ब्राह्मणानामन्तर्यस्व । यावन्त्यमत्राणि संभवन्ति पञ्च पञ्चा तावत आमन्तर्यस्व । अवधारणइति किम् । यावद्वृत्तं तावदुक्तम् । नावधारयामि कियन्मया भुक्तमिति * ॥

सुप्रतिना मात्रार्थे ॥ ९ ॥

मात्रा बिन्दुः स्तोत्रकमल्पमिति पर्यायाः । मात्रार्थे वर्त्तमानेन प्रतिना सह सुब्रन्तं समस्यते, अव्ययीभावश्च समासो भवति । अस्त्यत्र किं चित् शाकम् । शाकप्रति । सूपप्रति । मात्रार्थे इति किम् । वृत्त प्रति विद्योतते विद्युत् । सुबिति वर्त्तमाने पुनः सुबग्रहणमव्ययनिवृत्त्यर्थम् ॥

अक्षशलाकासंख्याः परिणा ॥ १० ॥

अक्षशब्दः शलाकाशब्दः संख्याशब्दश्च परिणा सह समस्यन्ते, अव्ययीभावश्च समासो भवति । कितवव्यवहारे समासोयमिष्यते । पञ्चिका नाम द्यूतं पञ्चभिरक्षैः शलाकाभिर्वा भवति, तत्र यदा सर्वे उत्तानाः पतन्त्यवाञ्चो वा तदा पातयिता जयति, तस्यैवास्य विघातो ऽन्यथा पाते सति जायते । अक्षेणेदं न तथा वृत्तं यथा पूर्वं जये, अक्षपरि । शलाकापरि । एकपरि । द्विपरि । त्रिपरि । परमेण चतुष्परि । पञ्चसु त्वेक-रूपासु जय एव भविष्यति ।

* कियद्वत्तं त्वया कियद्वृत्तं मयेति पा० ।

अन्नादयस्तृतीयान्ताः पूर्वोक्तस्य यथा न तत् ।

कितव्यवहारे च एकत्वे ऽत्तशलाकयोः ॥

विभाषा ॥ ११ ॥

विभाषेत्ययमधिकारो वेदितव्यः । यद्विदुर्दुर्गमनुक्रमिष्यामस्तद्विभाषा भवति । वक्ष्यति “अपपरिवहिरञ्चवः पञ्चम्या” । अपत्रिगते वृष्टो देवः । अप त्रिगतेभ्यः ॥

अपपरिवहिरञ्चवः पञ्चम्या ॥ १२ ॥

अप परि वहिस् अञ्च इत्येते सुबन्ताः पञ्चम्यन्तेन सह विभाषा समस्यन्ते, अव्ययीभावश्च समासो भवति । अपत्रिगते वृष्टो देवः । अप त्रिगतेभ्यः । परित्रिगतेम् । परि त्रिगतेभ्यः । वहिर्यामम् । वहिर्यामात् । प्राग्यामम् । प्राग्यामात् । वहिःशब्दयोगे पञ्चमीभावस्यैतदेव ज्ञापकम् ॥

आङ्ग्यार्थादाभिविधोः ॥ १३ ॥

आङ्गित्येतन्मर्यादायामभिविधौ च वर्तमानं पञ्चम्यन्तेन सह विभाषा समस्यते, अव्ययीभावश्च समासो भवति । आपाटलिपुत्रं वृष्टो देवः । आ पाटलिपुत्रात् । अभिविधौ । आकुमारं यशः पाणिनेः । आ कुमारेभ्यः ॥

लक्षणेनाभिप्रती आभिमुख्ये ॥ १४ ॥

लक्षणं चिह्नं तद्वाचिना सुबन्तेन सहाभिप्रती शब्दावाभिमुख्ये वर्तमानौ विभाषा समस्यन्ते, अव्ययीभावश्च समासो भवति । अभ्यग्नि शलभाः पतन्ति । अग्निमभि । प्रत्यग्नि । अग्निं प्रति । अग्निं लक्ष्यीकृत्य अभिमुखं पतन्तीत्यर्थः । लक्षणेनेति किम् । सुग्नं प्रति गतः । प्रतिनिवृत्य सुग्नमेवाभिमुखं गतः । अभिप्रती इति किम् । येनाग्निस्तेन गतः । आभिमुख्यइति किम् । अभ्यङ्गा गावः । प्रत्यङ्गा गावः । नवाङ्गा इत्यर्थः ॥

अनुर्यत्समया ॥ १५ ॥

समया समीपम् । अनुर्यस्य समीपवाची तेन लक्षणभूतेन सह

विभाषा समस्यते, अव्ययीभावश्च समासो भवति । अनुवनमशनिर्गतः ।
अनुरिति किम् । वनं समया । यत्समयेति किम् । वृत्तमनु विद्योतते
विद्युत् । अव्ययं विभक्तिसमीपेत्येव सिद्धे पुनर्वचनं विभाषार्थम् ॥

॥ यस्य चायामः ॥ १६ ॥

लक्षणनेति वर्त्तते । आयामो दैर्घ्यम् । अनुर्यस्यायामवाची तेन
लक्षणभूतेन सह विभाषा समस्यते, अव्ययीभावश्च समासो भवति ।
अनुगङ्गा वाराणसी । अनुयमुनं मथुरा । यमुनाऽऽयामेन मथुराऽऽयामो
लक्ष्यते । आयाम इति किम् । वृत्तमनु विद्योतते विद्युत् ॥

तिष्ठद्गुप्रभृतीनि च ॥ १७ ॥

तिष्ठद्गुवादयः समुदाया एव निपात्यन्ते । तिष्ठद्गुप्रभृतीनि शब्द-
रूपाणि अव्ययीभावसंज्ञानि भवन्ति । तिष्ठद्गु कालविशेषः । तिष्ठन्ति
गावो यस्मिन्काले दोहनाय स तिष्ठद्गु कालः । खलेयवादीनि प्रथमा-
न्तानि विभक्त्यन्तरेण नैव संबध्यन्ते ऽन्यपदार्थं च काले वर्त्तन्ते । चकारो
ऽवधारणार्थः । अपरः समासो न भवति परमतिष्ठद्गुविति । तिष्ठद्गु ।
वहद्गु । आयतीगवम् । खलेबुसम् । खलेयवम् । लूनयवम् । लूयमानय-
वम् । पूतयवम् । पूयमानयवम् । संहृतयवम् । संह्रियमाणयवम् । संहृ-
तबुसम् । संह्रियमाणबुसम् । एते कालशब्दाः । समभूभि । समपदाति ।
सुपमम् । विषमम् । निष्पमम् । दुष्पमम् । अपरसमम् । आयतीसमम् ।
प्राहुम् । प्रथम् । प्रमृगम् । प्रदक्षिणम् । अपरदक्षिणम् । संप्रति । असं-
प्रति । पापसमम् । पुण्यसमम् ॥ इच् कर्मव्यतिहारे ॥ दण्डादण्डि ।
मुसलामुसलि ॥

पारे मध्ये षष्ठ्या वा ॥ १८ ॥

षष्ठीसमासे प्राप्ते तदपवादो ऽव्ययीभाव आरभ्यते । वावचनाच्च
षष्ठीसमासोपि पक्षे ऽभ्यनुज्ञायते । पारमध्यशब्दौ षष्ठ्यन्तेन सह विभाषा
समस्यते, अव्ययीभावश्च समासो भवति । तत्सन्नियोगेन चानयोरेकारा-
न्तत्वं निपात्यते । पारं गङ्गायाः, पारेगङ्गम् । मध्यं गङ्गायाः, मध्येगङ्गम् ।

पष्टीसमासपत्ते । गङ्गापारम् । गङ्गामध्यम् । महाविभाषया वाक्यविकल्पः क्रियते ॥

संख्या वंश्येन ॥ १९ ॥

विद्यया जन्मना वा प्राणिनामेकलक्षणसंतानो वंश इत्यभिधीयते । तत्र भवो वंश्यः । तद्वाचिना सुबन्तेन सह संख्या समस्यते, अव्ययीभावश्च समासो भवति । द्वौ मुनी व्याकरणस्य वंश्यौ द्विमुनि व्याकरणस्य । त्रिमुनि व्याकरणस्य । यदा तु विद्यया तद्वतामभेदविवक्षा तदा सामानाधिकरण्यं भवति । द्विमुनि व्याकरणं, त्रिमुनि व्याकरणमिति । जन्मना । एकविंशति भारद्वाजम् ॥

नदीभिश्च ॥ २० ॥

संख्येत्यनुवर्त्तते । नदीवचनैः शब्दैः सह संख्या समस्यते, अव्ययीभावश्च समासो भवति । समाहारे चायमिष्यते । सप्तगङ्गम् । द्वियमुनम् । पञ्चनदम् । सप्तगोदावरम् ॥

अन्यपदार्थे च संज्ञायाम् ॥ २१ ॥

संख्येति निवृत्तं, नदीग्रहणमनुवर्त्तते । नदीभिः सह सुबन्तमन्यपदार्थे वर्त्तमानं संज्ञायां विषये समस्यते, अव्ययीभावश्च समासो भवति । विभाषाधिकारेपि नित्यममास एवायम् । नहि वाक्येन संज्ञा गम्यते । उन्मत्तगङ्गं नाम देशः । लोहितगङ्गम् । कृष्ण गङ्गम् । शनैर्गङ्गम् । अन्यपदार्थे इति किम् । कृष्णवेण्णा । संज्ञायामिति किम् । शीघ्रगङ्गो देशः ॥

तत्पुरुषः ॥ २२ ॥

तत्पुरुष इति संज्ञा ऽधिक्रियते प्राग्बहुव्रीहे, यानितकर्तुम् नुक्रमिष्यामस्तत्पुरुषमंज्ञास्ते वेदितव्याः । वक्ष्यति द्वितीयाश्रितातीतपतितेति । कष्टश्रितः । पूर्वाचार्यसंज्ञा चेयं महती तदङ्गीकरणमुपाधेरपि तदीयस्य परियहार्यम् । उत्तरपदार्थप्रधानस्तत्पुरुष इति । तत्पुरुषप्रदेशाः तत्पुरुषे ह्यति बहुलमित्येवमादयः ॥

द्विगुश्च ॥ २३ ॥

द्विगुश्च समासस्तत्पुरुषसंज्ञो भवति । द्विगोस्तत्पुरुषत्वे समासा-
न्ताः प्रयोजनम् । पञ्चराजी । दशराजी । द्वाहः । पञ्चगवम् । दशगवम् ॥

द्वितीया श्रितातीतपतितगतात्यस्तप्राप्तापन्नैः ॥ २४ ॥

सुप् सुपेति वर्त्तते, तस्य विशेषणमेतद् द्वितीया । द्वितीयान्त
सुबन्तं श्रितादिभिः सह समस्यते, तत्पुरुषश्च समासो भवति । कष्टं
श्रितः, कष्टश्रितः । नरकश्रितः । अतीत । कान्तारमतीतः, कान्तारातीतः ।
पतित । नरकं पतितः, नरकपतितः । गत । ग्रामं गतः, ग्रामगतः । अत्य-
स्त । तरङ्गानत्यस्तः, तरङ्गात्यस्तः । तुहिनात्यस्तः । प्राप्त । सुखं प्राप्तः
सुखप्राप्तः । आपन्न । सुखमापन्नः, सुखापन्नः । दुःखापन्नः ॥ श्रितादिषु
गमिगाम्यादीनामुपसंख्यानम् ॥ * ॥ ग्रामं गमी, ग्रामगमी । ग्रामं गामी,
ग्रामगामी । ओदनं बुभुक्षुः, ओदनबुभुक्षुः ॥

स्वयं क्तेन ॥ २५ ॥

स्वयमेतदव्ययमात्मनेत्यस्यार्थे वर्त्तते तस्य द्वितीयया संबन्धोनुप-
पन्न इति द्वितीयायहणमुत्तरार्थमनुवर्त्तते । स्वयमित्येतत्सुबन्तं क्तेन सह
समस्यते, तत्पुरुषश्च समासो भवति । स्वयंघ्नौ पादौ । स्वयंविलीनमा-
ज्यम् । ऐकपदमैकस्वयं च समासत्वाद्वति ॥

खट्वा क्षेपे ॥ २६ ॥

खट्वाशब्दो द्वितीयान्तः क्तेन सह क्षेपे गम्यमाने समस्यते,
तत्पुरुषश्च समासो भवति । क्षेपो निन्दा स च समासार्थ एव, तेन वि-
भाषाधिकारेपि नित्यसमास एवायं, नहि वाक्येन क्षेपो गम्यते । खट्वारो-
हणं चेह विमार्गप्रस्थानस्योपलक्षणम् । सर्व एवाविनीतः खट्वारूढ इत्यु-
च्यते । खट्वारूढो जाल्मः । खट्वारूढः । अथप्रस्थित इत्यर्थः । क्षेपइति
किम् । खट्वारूढः ॥

सामि ॥ २७ ॥

सामीत्येतदव्ययमर्द्धशब्दपर्यायस्तस्यासत्त्ववाचित्वाद् द्वितीयया
नास्ति संबन्धः तत् सुबन्तं क्लान्तेन सह समस्यते, तत्पुरुषश्च समासो
भवति । सामिहृतम् । सामिपीतम् । सामिभुक्तम् । ऐकपदमैकस्वर्यं च
समासत्वाद्वति ॥

कालाः ॥ २८ ॥

द्वितीया क्लेनेति वर्त्तते । कालवाचिनः शब्दा द्वितीयान्ताः क्लान्तेन
सह समस्यन्ते विभाषा, तत्पुरुषश्च समासो भवति । अनत्यन्तसंयोगार्थं
वचनम् । काला इति न स्वरूपविधिः । षण्मुहूर्त्ताश्चराचराः । ते कदा
विदहर्गच्छन्ति कदा चिद्रात्रिम् । अहरतिष्ठता मुहूर्त्ताः । अहस्संक्रान्ताः
रात्र्यतिष्ठता मुहूर्त्ताः । रात्रिसंक्रान्ताः । मासप्रमितश्चन्द्रमाः । मासं प्रमा
तुमारब्धः प्रतिपञ्चन्द्रमा इत्यर्थः ॥

अत्यन्तसंयोगे च ॥ २९ ॥

काला इति वर्त्तते, क्लेनेति निवृत्तम् । अत्यन्तसंयोगः कृत्वसंयोगः
कालस्य स्वेन संबन्धिना व्याप्तिः । कालवाचिनः शब्दा द्वितीयान्ता अत्य-
न्तसंयोगे गम्यमाने सुपा सह समस्यन्ते विभाषा, तत्पुरुषश्च समासो
भवति । मुहूर्त्तं सुखम्, मुहूर्त्तसुखम् । सर्वरात्रकल्याणी । सर्वरात्रशोभना ॥

तृतीया तत्कृतार्थेन गुणवचनेन ॥ ३० ॥

सुप् सुपेति वर्त्तते, तस्य विशेषणमेतत् । तृतीयान्तं सुबन्तं गुण-
वचनेनार्थशब्देन च सह समस्यते, तत्पुरुषश्च समासो भवति । कीदृशेन
गुणवचनेन, तत्कृतेन, तदर्थकृतेन, तृतीयान्तार्थकृतेनेति यावत् । शङ्कुलया
खण्डः, शङ्कुलाखण्डः । किरिणा काणः, किरिकाणः । अर्थशब्देन । धान्ये-
नार्यः, धान्यार्यः । तत्कृतेनेति किम् । अरुणा काणः । गुणवचनेनेति किम् ।
गोभिर्वपावान् ॥

पूर्वसदृशसमोनार्थकलहनिपुणमिश्रश्लक्ष्णैः ॥ ३१ ॥

पूर्वं सदृशं समं जनार्थं कलहं निपुणं मिश्रं श्लक्ष्णं एतैः सह तृती-

यान्तं समस्यते, तत्पुरुषश्च समासो भवति । अस्मादेव वचनात् पूर्वा-
दिभिर्यागे तृतीया भवति, हेतौ वा द्रष्टव्या । मासेन पूर्वः, मासपूर्वः ।
संवत्सरपूर्वः । सदृश । मातृसदृशः । पितृसदृशः । सम । मातृसमः ।
पितृसमः । जनार्थ । मापोनम् । कार्पाण्योनम् । मापविकलम् । कार्पाण्य-
विकलम् । कलह । असिकलहः । वाक्कलहः । निपुण । वाग्निपुणः ।
आचारनिपुणः । मिश्र । गुडमिश्रः । तिलमिश्रः । श्लक्ष्ण । आचार-
श्लक्ष्णः ॥ पूर्वादिष्ववरस्योपसख्यानम् ॥ * ॥ मासेनावरः, मासावरः ।
संवत्सरावरः ॥

कर्तृकरणे कृता बहुलम् ॥ ३२ ॥

तृतीयेति वर्त्तते । कर्तरि करणे च या तृतीया तदन्तं कृदन्तेन
सह समस्यते बहुलं, तत्पुरुषश्च समासो भवति । सर्वोपाधिव्यभिचा-
रार्थे बहुलयहणम् । कर्तरि । अहिना हतः, अहिहतः । करणे । नखैर्नि-
र्भिन्नो, नखनिर्भिन्नः । परशुना छिन्नः, परशुच्छिन्नः । कर्तृकरणे इति किम् ।
भिक्षाभिरुपितः । बहुलयहणं किम् । दात्रेण लूनवान्, परशुना छिन्नवान्,
इह समासो न भवति । पादहारको, गलेचोपक, इति च भवति ॥

कृत्यैरधिकार्थवचने ॥ ३३ ॥

स्तुतिनिन्दाप्रयुक्तमधारोपितार्थवचनमधिकार्थवचनम् । कर्तृकर-
णयोर्या तृतीया तदन्तं सुबन्तं कृत्यैः सह समस्यते ऽधिकार्थवचने गम्य-
माने विभाषा, तत्पुरुषश्च समासो भवति । कर्त्ता । काकपेया नदी ।
श्वलेह्यः कूपः । करणम् । बाष्पच्छेद्वानि तृणानि । कण्टकसंचेय औदनः ।
पूर्वस्यैवायं प्रपञ्चः ॥ कृत्यग्रहणे यण्यतोर्ग्रहणं कर्त्तव्यम् ॥ * ॥ इह मा
भूत् । काकैः पातव्या इति ॥

अन्तेन व्यञ्जनम् ॥ ३४ ॥

तृतीयेति वर्त्तते । व्यञ्जनवाचि तृतीयान्तमन्त्रवाचिना सुबन्तेन
ह समस्यते विभाषा, तत्पुरुषश्च समासो भवति । संस्कार्यमन्त्रं, संस्का-

रकं व्यञ्जनम् । दध्ना उपसिक्त औदनः, दध्योदनः । चीरौदनः । वृत्तौ क्रियाया अन्तर्भावादन्नव्यञ्जनयोः सामर्थ्यम् ॥

भक्ष्येण मिश्रीकरणम् ॥ ३५ ॥

मिश्रीकरणवाचि तृतीयान्तं भक्ष्यवाचिना सुबन्तेन समस्यते, तत्पुरुषश्च समासो भवति । खरविशदमभ्यवहार्यं भक्ष्यं, तस्य संस्कारकं मिश्रीकरणम् । गुडेन मिश्रा धानाः, गुडधानाः । गुडपृथुकाः । वृत्तौ क्रियाया अन्तर्भावात्पूर्वोत्तरपदयोः सामर्थ्यम् ॥

चतुर्थी तदर्थार्थबलिहितसुखरक्षितैः ॥ ३६ ॥

सुप् सुपेति वर्त्तते, तस्य विशेषणमेतत् । तदिति सर्वनाम्ना चतुर्थ्यन्तस्यार्थः परामृश्यते । तस्मै इदं तदर्थम् । तदर्थं अर्थं बलि हित सुख रक्षित इत्येतैः सह चतुर्थ्यन्तं समस्यते, तत्पुरुषश्च समासो भवति । तदर्थेन प्रकृतिविकारभावे समासोयमिष्यते । यूपाय दारु, यूपदारु । कुण्डलाय हिरण्यम्, कुण्डलहिरण्यम् । इह न भवति । रन्धनाय स्याली, अयहननायोलूखलमिति । चतुर्थी चास्मादेव ज्ञापकात्तादर्थ्यं भवति ॥ अर्थेन नित्यसमासवचनं सर्वलिङ्गता च वक्तव्या ॥ * ॥ ब्राह्मणार्थं पयः । ब्राह्मणार्था यवागूः । बलि । कुबेराय बलिः । कुबेरबलिः । महाराज-बलिः । हित । गोहितम् । अश्वहितम् । सुख । गोसुखम् । अश्वसुखम् । रक्षित । गोरक्षितम् । अश्वरक्षितम् ॥

पञ्चमी भयेन ॥ ३७ ॥

सुप् सुपेति वर्त्तते, तस्य विशेषणमेतत् । पञ्चम्यन्तं सुबन्तं भय-शब्देन सुबन्तेन सह समस्यते विभाषा, तत्पुरुषश्च समासो भवति । वृकभ्यो भयम्, वृकभयम् । चौरभयम् । दस्युभयम् ॥ भयभीतभीतिभी-भिरिति वक्तव्यम् ॥ * ॥ वृकभ्यो भीतः, वृकभीतः । वृकभीतिः । वृकभीः । पूर्वस्यैवायं बहुलग्रहणस्य प्रपञ्चः । तथा च ग्रामनिर्गतः, अधर्मजुगुप्सुरित्येवमादि सिद्धं भवति ॥

अपेतापोढमुक्तपतितापचस्त्वरल्पशः ॥ ३८ ॥

अपेत अपोढ मुक्त पतित अपत्रस्त इत्येतैः सह पञ्चम्यन्तं समस्यते, तत्पुरुषश्च समासो भवति । अपेत । सुखापेतः । अपोढ । कल्पनापोढः । मुक्त । चक्रमुक्तः । पतित । स्वर्गपतितः । अपत्रस्त । तरङ्गापत्रस्तः । अल्पश इति समासस्याल्पविषयतामाचष्टे । अल्पा पञ्चमी समस्यते न सर्वा । प्रासादात्पतितः, भोजनादपत्रस्तः, इत्येवमादौ न भवति । कर्तृकरणे कृता बहुलमित्यस्यैवायं प्रपञ्चः ॥

स्तोकान्तिकदूरार्थकृच्छ्राणि तेन ॥ ३९ ॥

स्तोक अन्तिक दूर इत्येवमर्थाः शब्दाः कृच्छ्रशब्दश्च पञ्चम्यन्ताः क्तान्तेन सह समस्यन्ते, तत्पुरुषश्च समासो भवति । स्तोका-न्मुक्तः । अन्तिक । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रान्मुक्तः । कृच्छ्राल्लब्धः । पञ्चम्याः स्तोकादिभ्य इत्यलुक् ॥ शतसहस्रौ परेणेति वक्तव्यम् ॥ * ॥ शतात्परं, परश्शताः । सहस्रात्परं, परस्सहस्राः । राजदन्तादित्वात्परनिपातः । निपातनात्सुडागमः ॥

सप्तमी शौण्डैः ॥ ४० ॥

सप्तम्यन्तं शौण्डादिभिः सह समस्यते, तत्पुरुषश्च समासो भवति । अत्तेषु शौण्डो, ऽक्षशौण्डः । अक्षधूर्तः । अक्षकितवः । शौण्ड । धूर्त । कितव । व्याड । प्रवीण । संवीत । अन्तर । अन्तश्शब्दस्त्वत्राधिकरणप्रधान एव पठ्यते । अधिपटु । पण्डित । कुशल । चपल । निपुण * । वृत्तौ प्रस-त्तिक्रियाया अन्तर्भावादक्षादिषु अधिकरणे सप्तमी ॥

सिद्धशुष्कपक्वबन्धैश्च ॥ ४१ ॥

सप्तमीति वर्तते । सिद्ध शुष्क पक्व बन्ध इत्येतैः सह सप्तम्यन्तं समस्यते, तत्पुरुषश्च समासो भवति । साकाश्यं सिद्धः । काम्यित्यसिद्धः ।

* संव्याड । मन्य । समीर । एते शब्दा अप्यत्र पुस्तकान्तरे दृश्यन्ते ।

शुष्क । आतपशुष्कः । द्यायाशुष्कः । पक्व । स्यालीपक्वः । कुम्भीपक्वः ।
वन्ध । चक्रवन्धः । बहुलयहणस्यैवायमुदाहरणप्रपञ्चः ॥

ध्वाङ्गेण क्षेपे ॥ ४२ ॥

ध्वाङ्गेत्यर्थग्रहणम् । ध्वाङ्गवाचिना सह सप्तम्यन्तं सुबन्तं समस्यते,
तत्पुरुषश्च समासो भवति, क्षेपे गम्यमाने । तीर्थे ध्वाङ्गइव, तीर्थध्वाङ्गः ।
अनवस्थित इत्यर्थः । तीर्थकाकः । तीर्थवायसः । क्षेपइति किम् । तीर्थं
ध्वाङ्गस्तिष्ठति ॥

कृत्यैर्कणे ॥ ४३ ॥

सप्तमीति वर्तते । कृत्यप्रत्ययान्तैः सह सप्तम्यन्तं समस्यते, तत्पु-
रुषश्च समासो भवति, कणे गम्यमाने । यत्प्रत्ययेनैवेष्यते । मासे देयमृणं,
मासदेयम् । संवत्सरदेयम् । अहदेयम् । कणग्रहणं नियोगोपलक्षणाद्यर्थं
तेनेहापि समासो भवति । पूर्वाह्णे गेयं साम । प्रातरध्ययो ऽनुवाकः ।
कणइति किम् । मासे देया भिक्षा ॥

संज्ञायाम् ॥ ४४ ॥

संज्ञायां विषये सप्तम्यन्तं सुपा सह समस्यते, तत्पुरुषश्च समासो
भवति । संज्ञा समुदायोपाधिः । तेन नित्यसमास एवायं, नहि वाक्येन
संज्ञा गम्यते । अरण्येतिलकाः । अरण्येमापाः । वनेकिंशुकाः । वनेबि-
ल्वकाः । कूपेपिशाचकाः । हलदन्तात्सप्तम्याः संज्ञायामित्यलुक् ॥

क्तेनाहोरात्रावयवाः ॥ ४५ ॥

अहरवयवा रात्र्यवयवाश्च सप्तम्यन्ताः क्तान्तेन सह समस्यन्ते,
तत्पुरुषश्च समासो भवति । पूर्वोक्तकृतम् । अपराक्तकृतम् । पूर्वरात्रकृ-
तम् । अपररात्रकृतम् । अवयवग्रहणं किम् - । अहनि भुक्तम् । रात्रौ
वृत्तम् । बहुलयहणाद् रात्रिवृत्तम्, संख्यागर्जितमित्यादयः ॥

* अयग्रग्रहणं किम् ।

उत्तग्रन्तराभरणैः पिशाची यदभापत ।

एतत्तु ते दिव्या वृत्तं रात्रौ वृत्तं च द्रव्यसि ॥

इति पाठान्तरम् ।

तत्र ॥ ४६ ॥

तत्रेत्येतत् सप्तम्यन्तं क्तान्तेन सह समस्यते, तत्पुरुषश्च समासो भवति । तत्रभुक्तम् । तत्रकृतम् । तत्रपीतम् । ऐकपदमैकस्वर्यं च समासत्वाद्ववति ॥

क्षेपे ॥ ४७ ॥

क्षेपो निन्दा । क्षेपे गम्यमाने सप्तम्यन्त क्तान्तेन सह समस्यते, तत्पुरुषश्च समासो भवति । अवतप्तेनकुलस्यितं तवैतत् । चापलमेतत्, अनवस्थितत्वं तवैतदित्यर्थः । उदकेविशीर्णम् । प्रवाहेमूत्रितम् । भस्मनिहुतम् । निष्फलं यत्क्रियते तदेवमुच्यते । तत्पुरुषे कृति बहुलमित्यलुक् ॥

॥ पात्रेसंमितादयश्च ॥ ४८ ॥

समुदाया एव निपात्यन्ते । पात्रेसंमितादयः शब्दास्तत्पुरुषसंज्ञा भवन्ति क्षेपे गम्यमाने । ये चात्र क्तान्तेन सह समासास्तेषां पूर्वणैव सिद्धे पुनः पाठो युक्कारोह्यादिपरिग्रहार्थः । पूर्वपदाद्युदात्तत्वं यथा स्यादिति । युक्कारोह्यादिषु हि पात्रेसंमितादयश्चेति पठ्यन्ते । पात्रेसंमिताः । पात्रेबहुलाः । अवधारणेन क्षेपो गम्यते । पात्रएव संमिता न पुनः क्व चित्कार्यइति । उदुम्बरमशकादिषु उपमया क्षेपः । मातरिपुरुष इति प्रतिषिद्धसेवनेन । पिण्डीशूरादिषु निरीहतया । अत्यक्तत्वाच्चाकृतिगणो-यम् * । पात्रेसंमिताः । पात्रेबहुलाः । उदरक्रिमिः । कूपकच्छपः । कूपचूर्णकः । अवटकच्छपः । कूपमण्डूकः । कुम्भमण्डूकः । उदपानमण्डूकः । नगरकाकः । नगरवायसः । मातरिपुरुषः । पिण्डीशूरः । गेहेशूरः । गेहे-नर्तृ । गेहेत्वेडी । गेहेविजिती । गेहेव्याडः । गेहेतृप्रः । गेहेष्टः । गर्भेतृप्तः । आखनिकबकः । गोष्ठेशूरः । गोष्ठेविजिती । गोष्ठेत्वेडी । गेहेमेही । गोष्ठेष्टुः । गोष्ठेपण्डितः । गोष्ठेप्रगल्भः । कर्णेष्टिभः ।

* अवृत्करणादाकृतिगणोयम् । इति पा० ।

कर्णेचुरचुरा । चकारो ऽवधारणार्थः तेन समासान्तरं न भवति, पर-
मपात्रेसंमिता इति ।

पूर्वकान्तैकसर्वजरत्पराणनवकेवलाः समानाधि-

करणेन ॥ ४८ ॥

सुप् सुपेति वर्त्तते, तस्य विशेषणमेतत् । पूर्वकाल एक सर्व जरत्
पुराण नव केवल इत्येते सुवन्ताः समानाधिकरणेन सुपा सह समस्यन्ते,
तत्पुरुषश्च समासो भवति । भिन्नप्रवृत्तिनिमित्तस्य शब्दस्यैकस्मिन्नर्थे वृत्तिः
मामानाधिकार्यम् । पूर्वकाल इत्यर्थनिर्देशः, परिशिष्टानां स्वरूपग्रहणम् ।
पूर्वकालो ऽपरकालेन समस्यते । स्नातानुलिप्तः । कृष्टसमीकृतम् । दग्ध-
प्रकृतम् । एकशाटी । एकभित्ता । सर्वदेवाः । सर्वमनुष्याः । जरद्वृत्ती ।
जरद्वृष्टिः । जरद्वृत्तिः । पुराणान्नम् । पुराणावसथम् । नवान्नम् । नवाव-
सथम् । केवलान्नम् । समानाधिकरणेनेति किम् । एकस्याः शाटी ॥

द्विकसंख्ये संज्ञायाम् ॥ ५० ॥

समानाधिकरणेनेत्यापादसमाप्तेरनुवर्त्तते । दिग्वाचिनः शब्दाः
संख्या च समानाधिकरणेन सुवन्तेन मह समस्यन्ते, तत्पुरुषश्च समासो
भवति, संज्ञाया विषये । पूर्वेषुकामशमी । अपरेषुकामशमी । संख्या ।
पञ्चाम्राः । सप्तर्षयः । संज्ञायामिति किम् । उत्तरा वृत्ताः । पञ्च
ब्राह्मणाः ॥

॥ तद्वितार्थोत्तरपदसमाहारे च ॥ ५१ ॥

द्विकसंख्ये इत्यनुवर्त्तते । तद्वितार्थे विषये उत्तरपदे च परतः समा-
हारे चाभिधेये द्विकसंख्ये समानाधिकरणेन सुपा सह समस्यते, तत्पुरुषश्च
समासो भवति । तद्वितार्थे तावत् । पूर्वस्या शालायां भवः । द्विकपूर्वप-
दादम्भजाया जः । पौर्वशानः । आपरशालः । उत्तरपदे । पूर्वशालाप्रियः ।
अपरशालाप्रियः । समाहारे द्विकशब्दो न संभवति । संख्या तद्वितार्थे ।
पाञ्चनार्षितिः । पाञ्चकपालः । उत्तरपदे । पञ्चगवधनो, दशगवधनः ।

ममाहारे । पञ्चफली । दशपूनी । पञ्चकुमारि । दशकुमारि । स नपुंसकमिति नपुंसकत्व, ह्रस्वा नपुंसके प्रातिपदिकस्येति ह्रस्वत्वम् ॥

संख्यापूर्वा द्विगुः ॥ ५२ ॥

तद्विद्युतार्थोत्तरपदसमाहारे चेत्यत्र यः संख्यापूर्वः समासः स द्विगुसंज्ञो भवति । तद्विद्युतार्थं तावत् । पञ्चसु कपालेषु संस्कृतः, पञ्चकपालो, दशकपालः । संस्कृतं भक्षा इतीहाण, तस्य द्विगोर्लुगनपत्ये इति लुक् । उत्तरपदे । पञ्चनावप्रियः । नावो द्विगोरिति समासान्तो भवति । समाहारे । पञ्चपूली । द्विगोरिति डीब् भवति । द्विगुप्रदेशा द्विगोरित्येवमादयः ॥

कुत्सितानि कुत्सनैः ॥ ५३ ॥

कुत्सितवाचीनि सुबन्तानि कुत्सनवचनैः सुबन्तैः सह समस्यन्ते, तत्पुरुषश्च समासो भवति । शब्दप्रवृत्तिनिमित्तकुत्सायामयं समास इष्यते । विशेषणं विशेष्येणेति परनिपाते प्राप्ते विशेष्यस्य पूर्वं निपातार्थ आरम्भः । वैयाकरणखसूचिः । निष्प्रतिभ इत्यर्थः । याज्ञिककितवः । अयाज्ययाजनवृष्णापरः । मीमांसकदुर्दुष्टः । नास्तिकः । कुत्सितानीति किम् । वैयाकरणश्चैव । नह्यत्र वैयाकरणत्वं कुत्स्यते । कुत्सनैरिति किम् । कुत्सितो ब्राह्मणः ॥

पापाणके कुत्सनैः ॥ ५४ ॥

पापाणकशब्दो कुत्सनाभिधायिनो तयोः पूर्वेण समासे परनिपातः प्राप्तः पूर्वनिपातार्थमिदमारभ्यते । पाप अणक एते सुबन्ते कुत्सितवचनैस्सह समस्यन्ते, तत्पुरुषश्च समासो भवति । पापनापितः । पापकुलालः । अणकनापितः । अणककुलालः ॥

उपमानानि सामान्यवचनैः ॥ ५५ ॥

उपमानेनेनेत्युपमानम् । उपमानवाचीनि सुबन्तानि सामान्यवचनैः सुबन्तैः सह समस्यन्ते, तत्पुरुषश्च समासो भवति । उपमानोपमे-

ययोः साधारणो धर्मः सामान्य तद्विशिष्टोपमेयवचनैरयं समासः । शस्त्रीव
श्यामा, शस्त्रीश्यामा देवदत्ता । कुमुदश्येनी । हंसगद्गदा । न्यग्रोधपरिम-
ण्डला । उपमानानीति किम् । देवदत्ता श्यामा । सामान्यवचनैरिति
किम् । फालादिव तन्दुलाः । पर्वतादिव बलाहकाः ।

उपमितं व्याघ्रादिभिः सामान्याप्रयोगे ॥ ५६ ॥

उपमेयमुपमितं तद्वाचि सुबन्तं व्याघ्रादिभिः सामर्थ्याद् उपमान-
वचनैः सह समस्यते, तत्पुरुषश्च समासो भवति, न चेत्सामान्यवाची
शब्दः प्रयुज्यते । विशेषण विशेष्येणेति परनिपाते प्राप्ते विशेष्यस्य पूर्व-
निपातार्थ आरम्भः । पुरुषोऽयं व्याघ्रइव पुरुषव्याघ्रः । पुरुषसिंहः । सामा-
न्याप्रयोगइति किम् । पुरुषो व्याघ्रइव शूरः । व्याघ्र । सिंह । ऋक्ष । ऋषभ ।
चन्द्रन । वृत्त । वृष । वराह । हस्तिन् । कुञ्जर । रुरु । पृषत । पुण्डरीक ।
बलाहक । आकृतिगणश्चायम् । तेनेदमपि भवति । मुखपद्मम् । मुखकमलम् ।
करकिसलयम् । पार्थिवचन्द्रः । इत्येवमादि ॥

विशेषणं विशेष्येण बहुलम् ॥ ५७ ॥

भेदकं, विशेषणं, भेदां, विशेष्यम् । विशेषणवाचि सुबन्तं विशेष्य-
वाचिना समानाधिकरणेन सुबन्तेन सह बहुल समस्यते, तत्पुरुषश्च स-
मासो भवति । नीलोत्पलम् । रक्तोत्पलम् । बहुलवचनं व्यवस्थार्थम् । द्व-
चित्रित्यसमास एव । कृष्णसर्पः । लोहितशालिः । क्व चिव भवत्येव । रामो
जामदग्न्यः । अर्जुनः कार्त्तवीर्यः । क्व चिद्विकल्पः । नीलमुत्पलम् । नीलो-
त्पलम् । विशेषणमिति किम् । तत्तकः सर्पः । विशेष्येणेति किम् ।
लोहितस्तत्तकः ॥

पूर्वापरप्रथमचरमजघन्यसमानमध्यमध्यमवीराश्च ॥ ५८ ॥

पूर्व अपर प्रथम चरम जघन्य समान मध्य मध्यम वीर इत्येते सुबन्ता
ममानाधिकरणेन सुप्ता सह समस्यन्ते, तत्पुरुषश्च समासो भवति । पू-
र्वपुरुषः । अपरपुरुषः । प्रथमपुरुषः । चरमपुरुषः । जघन्यपुरुषः । समान
पुरुषः । मध्यपुरुषः । मध्यमपुरुषः । वीरपुरुषः । पूर्वस्यैवायं प्रपञ्चः ॥

श्रेण्यादयः कृतादिभिः ॥ ५८ ॥

श्रेण्यादयः सुबन्ताः कृतादिभिः समानाधिकरणैः सह समस्यन्ते, तत्पुरुषश्च समासो भवति ॥ श्रेण्यादिषु च्यर्थवचनम् ॥ * ॥ श्रेण्यायः श्रेण्यः कृताः । श्रेणिकृताः । एककृताः । श्रेण्यादयः पठ्यन्ते । कृतादिरा-
कृतिगणः । च्यन्तानां तु कुगतिप्रादय इत्यनेन नित्यसमासः । श्रेणीकृताः ।
श्रेणि । एक । पूग । कुण्ड । राशि । विशिख । निचय । निधान । इन्द्र । देव ।
मुण्ड । भूत । श्रवण । वदन्त्य । अध्यापक । ब्राह्मण । क्षत्रिय । पटु ।
पण्डित । कुशल । चपल । निपुण । कृपण । श्रेण्यादिः ॥ कृत । मित । मत ।
भूत । उक्त । समाज्ञात । समाम्नात । समाख्यात । संभावित । अवधा-
रित । निराकृत । अवकल्पित । उपकृत । उपाकृत । इति कृतादिः ॥ .

क्तेन नञ्विशिष्टेनानञ् ॥ ६० ॥

नञेव विशेषो यस्य सर्वमन्यत्प्रकृत्यादिकं तुल्यं तच्चञ्विशिष्टं, तेन नञ्विशिष्टेन क्तान्तेन समानाधिकरणेन सह अनञ् क्तान्तं समस्यते, त-
त्पुरुषश्च समासो भवति । कृतं च तदकृतं च, कृताकृतम् । भुक्ताभुक्तम् ।
पीतापीतम् । उदितानुदितम् । नुडिटौ तद्वक्तृत्वान्नैव भेदकौ । अशितान-
नशितेन जीवति । क्लिष्टाक्लिशितेन वर्तते ॥ कृतापकृतादीनामुपसंख्या-
नम् ॥ * ॥ कृतापकृतम् । भुक्तविभुक्तम् । पीतविपीतम् । गतप्रत्यागतम् ।
यातानुयातम् । कृयाक्रयिका । पुटापुटिका । फलाफलिका । मानोन्मा-
निका ॥ समानाधिकरणाधिकारे शाकपार्थिवः । शाकपार्थिवः । कुतपसैश्रुतः ।
अजातैश्वलिः ॥

सन्महत्परमोत्तमोत्कृष्टः पूज्यमानैः ॥ ६१ ॥

सत् महत् परम उत्तम उत्कृष्ट इत्येते पूज्यमानैः सह समस्यन्ते, तत्पुरुषश्च समासो भवति । पूज्यमानैरिति वचनात् पूजावचनाः सदादयो विज्ञायन्ते । सत्पुरुषः । महापुरुषः । परमपुरुषः । उत्तमपुरुषः । उत्कृष्ट-
पुरुषः । पूज्यमानैरिति किम् । उत्कृष्टो गौः कर्दमात् ॥

वृन्दारकनागकुञ्जरैः पूज्यमानम् ॥ ६२ ॥

वृन्दारक नाग कुञ्जर इत्येतैः सह पूज्यमानवाचि सुवन्तं समस्यते, तत्पुरुषश्च समासो भवति । पूज्यमानमिति वचनाद् वृन्दारकादयः पूजावचना गृह्यन्त । गोवृन्दारकः । अश्ववृन्दारकः । गोनागः । अश्वनागः । गोकुञ्जरः । अश्वकुञ्जरः । पूज्यमानमिति किम् । सुसीमो नागः ॥

कतरकतमौ जातिपरिप्रश्ने ॥ ६३ ॥

कतरकतमौ जातिपरिप्रश्ने वर्तमानौ समर्थेन सुपा सह समस्यते, तत्पुरुषश्च समासो भवति । कतरकठः । कतरकालापः । कतमकठः । कतमकालापः । ननु कतमशब्दस्तावज्जातिपरिप्रश्नएव व्युत्पादितः, कतरशब्दोऽपि साहचर्यात्तदर्थवृत्तिरेव गृहीष्यते, किं जातिपरिप्रश्नग्रहणेन । एवं तर्ह्येतज् जापयति कतमशब्दोऽन्यत्रापि वर्तत इति । तथा च प्रत्युदाहरणं, कतरो भवतोर्द्वैवदत्तः । कतमो भवतां देवदत्तः ॥

किं क्षेपे ॥ ६४ ॥

किमित्येतत् क्षेपे गम्यमाने सुपा सह समस्यते, तत्पुरुषश्च समासो भवति । किंराजा, यो न रक्षति । किंसखा, योभिद्रुह्यति । किंगौ, यो न वहति । किमः क्षेपे इति समासान्तो न भवति । क्षेपइति किम् । को राजा पाटलिपुत्रे ॥

पोटायुवतिस्तोक्कतिपयगृष्टिधेनुवशावेहद्वष्कय-

णीप्रवक्तृश्रोत्रियाध्यापकधूर्तैर्जानिः ॥ ६५ ॥

उभयव्यञ्जना, पोटेत्यभिधीयते । * गृष्टि, रेकवारप्रसूता । धेनुः, प्रत्यग्रप्रसूता । वशा, वन्ध्या । वेह, दूर्ध्वपातिनी । वष्कयणी, तरुणवत्सा । पोटादिभिः सह जातिवाचि सुवन्तं समस्यते, तत्पुरुषश्च समासो भवति । इभपोटा । इभयुवतिः । अग्निस्तोक्कः । उदश्वित्कतिपयम् । गोगृष्टिः । गोधेनुः । गोवशा । गोवेहत् । गोवष्कयणी । कठप्रवक्ता । कठश्रो-

* युवतिर्नर्घयाग्रना स्त्री । स्तोक्रमन्यपर्यायः । कतिपयं च । इत्यधिकं क्वचित् ।

त्रियः । कठाध्यापकः । कठधूर्तः । जातिरिति किम् । देवदत्तः प्रवक्ता ।
धूर्तग्रहणमकुत्सार्थम् ॥

प्रशंसावचनैश्च ॥ ६६ ॥

जातिरिति वर्त्तने । जातिवाचि सुबन्तं प्रशंसावचनैः सह सम-
स्यते, तत्पुरुषश्च समासो भवति । रुद्धिशब्दाः प्रशंसावचना गृह्यन्ते
मतल्लिकादयस्ते च विशिष्टलिङ्गत्वादन्यलिङ्गेऽपि जातिशब्दे स्वलिङ्गो-
पादाना एव समानाधिकरणा भवन्ति । गोप्रकाण्डम् । अश्वप्रकाण्डम् ।
गोमतल्लिका । अश्वमतल्लिका । गोमचर्चिका । अश्वमचर्चिका । जा-
तिरिति किम् । कुमारी मतल्लिका ॥

युवा खलतिपलितवलिनजरतीभिः ॥ ६७ ॥

खलत्यादिभिः समानाधिकरणैः सह युवशब्दः समस्यते, तत्पु-
रुषश्च समासो भवति । जरतीभिरिति स्त्रीलिङ्गनिर्देशः 'प्रातिपदिकय-
हणे लिङ्गविशिष्टस्यापि ग्रहण'मिति ज्ञापनार्थः । युवा खलतिः, युवख-
लतिः । युवतिः खलती, युवखलती । युवा पलितः, युवपलितः । युव-
तिः पलिता, युवपलिता । युवा वलिनः, युववलिनः । युवतिर्वलिना, यु-
ववलिना । युवा जरन्, युवजरन् । युवतिर्जरती, युवजरती ॥

कृत्यतुल्याख्या अजात्या ॥ ६८ ॥

कृत्यप्रत्ययान्तास्तुल्यपर्यायाश्च सुबन्ता अजातिवचनेन समस्यन्ते,
तत्पुरुषश्च समासो भवति । भोज्योष्णम् । भोज्यलवणम् । पानीयशीत-
म् । तुल्याख्याः । तुल्यश्वेतः । तुल्यमहान् । सदृशश्वेतः । सदृशमहान् ।
अजात्येति किम् । भोज्य आदनः ॥

वर्णो वर्णेन ॥ ६९ ॥

वर्णविशेषवाचि सुबन्तं वर्णविशेषवाचिना सुबन्तेन समानाधिक-
रणेन सह समस्यते, तत्पुरुषश्च समासो भवति । कृष्णसारङ्गः । लोहि-
तसारङ्गः । कृष्णशबलः । लोहितशबलः । अवयवद्वारेण कृष्णशब्दः स-
मुदाये वर्त्तमानः समानाधिकरणा भवति ॥

कुमारः श्रमणादिभिः ॥ ७० ॥

कुमारशब्दः श्रमणादिभिः सह समस्यते, तत्पुरुषश्च समासे भवति । येन स्त्रीलिङ्गाः पठ्यन्ते श्रमणा प्रव्रजिता कुलटेत्येवमादयस्तैः सह स्त्रीलिङ्ग एव कुमारशब्दः समस्यते, ये तु पुलिङ्गा अध्यापको ऽभिरूपकः पण्डित इति, तैरुभयथा, प्रातिपदिकग्रहणे लिङ्गविशिष्टस्यापि ग्रहणमिति । कुमारी श्रमणा, कुमारश्रमणा । श्रमणा । प्रव्रजिता । कुलटा । गर्भिणी । तापसी । दासी । बन्धकी । अध्यापक । अभिरूपक । पण्डित । पटु । मृदु । कुशल । चपल । निपुण ॥

चतुष्पादो गर्भिण्या ॥ ७१ ॥

चतुष्पाद्वचिनः सुवन्ता गर्भिणीशब्देन समस्यन्ते, तत्पुरुषश्च समासे भवति । गोगर्भिणी । अजागर्भिणी ॥ चतुष्पाज्जातिरिति वक्तव्यम् ॥ ॥ इह मा भूत् । कालाक्षी गर्भिणी । स्वस्तिमती गर्भिणी । चतुष्पाद इति किम् । ब्राह्मणी गर्भिणी ॥

मयूरव्यंसकादयश्च ॥ ७२ ॥

समुद्राया एव निपात्यन्ते । मयूरव्यंसकादयः शब्दास्तत्पुरुषसंज्ञा भवन्ति । चक्रारो ऽवधारणार्थः । परममयूरव्यंसक इति समासान्तरं न भवति मयूरव्यंसकः । छात्रव्यंसकः । काम्बोजमुण्डः । यवनमुण्डः । छन्दसि । हस्तेष्ट्य । पादेष्ट्य । लाङ्गलेष्ट्य । पुनर्द्वीप ॥ एहीडादयो ऽन्यपदार्थे ॥ एहीडम्, एहियवं वर्तते । एहिवाणिजा क्रिया । अपेहिवाणिजा । प्रेहिवाणिजा । एहिस्वागता । अपेहिस्वागता । प्रेहिस्वागता । एहिद्वितीया । अपेहिद्वितीया । प्रोहकटा । अपोहकटा । प्रोहकर्दमा । अपोहकर्दमा । उट्टरचूडा । आहरचेला । आहरवसना । आहरवनिता । कृन्तविचित्रणा । उट्टरोत्सृजा । उट्टमविधमा । उत्पचविपचा । उत्पतनिपता । उच्चावचम् । उच्चनीचम् । अचितोपचितम् । अवचितपराचितम् । निश्चप्रचम् । अकिचनम् । स्नात्वाकालकः । पीत्वास्थिरकः । भुक्त्वासुहितः ।

प्राप्यपापीयान् । उत्पत्त्यव्याकुला । निपत्त्यरोहिणी । निपण्णश्यामा । अपे-
हिप्रघसा । इहपञ्चमी । इहद्वितीया ॥ जहि कर्मणा बहुलमाभीक्ष्ण्ये कर्तारं
चाभिदधरति ॥ जहिजोडः । उज्जहिजोडः । जहिस्तम्बः । उज्जहिस्तम्बः ॥
आख्यातमाख्यातेन क्रियासातत्ये ॥ अशनीतपिबता । पचतभृज्जता । खाद-
तमोदता । खादताचमता । आहरनिवपा । आवपनिष्क्रिा । उत्पचवि-
पचा । भिन्दुलवणा । छिन्दुविचक्षणा । पचलवणा । पचप्रकूटा । अवि-
हितलक्षणास्तत्पुरुषो मयूरव्यसकाद्रिपु द्रष्टव्यः ॥

इति श्रीजयादित्यविरचिताया काशिकाय ऽवृत्तौ द्वितीयाध्यायस्य
प्रथमः पादः ॥

अथ द्वितीयाध्यायस्य द्वितीयः पादः ।

पूर्वापराधरोत्तरमेकदेशिनैकाधिकरणे ॥ १ ॥

एकदेशो ऽस्यास्तीत्येकदेशी अवयवी, तद्वाचिना सुबन्तेन सह
पूर्वापराधरोत्तरशब्दाः सामर्थ्यादेकदेशवचनाः समस्यन्ते, तत्पुरुषश्च समा-
सो भवति । एकाधिकरणग्रहणमेकदेशिनो विशेषणम्, एकं चेदधिकरण-
मेकद्रव्यमेकदेशि भवति । षष्ठीसमासापवादोऽयं योगः । पूर्वं कायस्य,
पूर्वकायः । अपरकायः । अधरकायः । उत्तरकायः । एकदेशिनेति किम् ।
पूर्वं नाभेः कायस्य * । एकाधिकरणइति किम् । पूर्वं छात्राणामामन्त्रय ।
कथं मध्याह्नः सायाह्न इति । संख्याविसायपूर्वस्याह्नस्येति ज्ञापकात्सर्व-
णैकदेशशब्देनाह्नः समासो भवति ॥

अर्द्धं नपुंसकम् ॥ २ ॥

एकदेशिनैकाधिकरणे इति वर्तते । समप्रविभागे ऽर्धशब्दो नपुंस-
कमाविष्टलिङ्गस्तस्येदं ग्रहणम् । अर्द्धमित्येतद् नपुंसकमेकदेशिनैकाधिकर-
णेन समस्यते, तत्पुरुषश्च समासो भवति । षष्ठीसमासापवादोऽयं योगः ।

* अत्र 'नाभिशब्देन सह समासो न भवति' । इति पुस्तकान्तरे ऽधिकम् ।

अर्द्धं पिप्पल्याः, अर्द्धपिप्पली । अर्द्धकोशातकी । नपुंसकमिति किम् ।
यामार्द्धः । नगरार्द्धः । एकदेशिनेत्येव । अर्द्धं पशोर्देवदत्तस्य । देवदत्तेन
सह ममामो न भवति । एकाधिकरणइत्येव । अर्द्धं पिप्पलीनाम् ॥

द्वितीयतृतीयचतुर्थतुर्याण्यन्यतरस्याम् ॥ ३ ॥

एकदेशिनैकाधिकरणइति वर्तते । पृष्ठीसमासापवादोऽयं योगः ।

अन्यतरस्याग्रहणात् सोऽपि भवति । पूरणेति प्रतिषेधश्चात एवान्यतरस्या-
ग्रहणमामय्याच्च प्रवर्तते । द्वितीयादीनि शब्दरूपाणि एकदेशिनैकाधिक-
रणेन सहान्यतरस्यां समस्यन्ते, तत्पुरुषश्च समासो भवति । द्वितीयं
भित्तायाः, द्वितीयभित्ता । पृष्ठीसमासपक्षे भित्ताद्वितीयं वा । तृतीयं
भित्तायाः, तृतीयभित्ता । भित्तातृतीयं वा । चतुर्थं भित्तायाः, चतुर्थभित्ता ।
भित्ताचतुर्थं वा । तुर्यं भित्तायाः, तुर्यभित्ता । भित्तातुर्यं वा । तुरीयशब्द-
स्यापीष्यते ॥ तुरीयं भित्तायाः, तुरीयभित्ता । भित्तातुरीयं वा * । एकदे-
शिनेत्येव । द्वितीयं भित्ताया भित्तुकस्य । एकाधिकरणइत्येव । द्वितीयं
भित्ताणाम् ॥

प्राप्तापन्ने च द्वितीयया ॥ ४ ॥

एकदेशिनैकाधिकरणइति निवृत्तम् । द्वितीयासमासे प्राप्ते वचन-
मिदम् । विधानसामर्थ्यात्सोऽपि भवति । प्राप् आपन्न इत्येतौ द्वितीयान्तेन
सह समस्येते, तत्पुरुषश्च समासो भवति । प्राप्तो जीविकां, प्राप्जीविकः ।
जीविकाप्राप् इति वा । आपन्नो जीविकाम्, आपन्नजीविकः । जीवि-
कापन्न इति वा ॥

कालाः परिमाणिना ॥ ५ ॥

परिमाणमस्यास्तीति परिमाणी तद्वाचिना सुबन्तेन सह साम-
र्थ्यात्परिमाणवचनाः कालशब्दाः समस्यन्ते, तत्पुरुषश्च समासो भवति ।
पृष्ठीममासविषये योगारम्भः † । मासो जातस्य, मासजातः । संवत्सरजातः ।
वृहज्जातः । अहज्जातः ॥

* तुरीयशब्दस्येत्याभ्य भित्तातुरीयं वेत्यन्तः पाठो वहुषु पुस्तकेषु नोपलभ्यते ।

† पृष्ठीसमासापवादो ऽयं योगः इति पा० २ ।

नञ् ॥ ६ ॥

नञ् समर्थेन सुबन्तेन सह समस्यते, तत्पुरुषश्च समासो भवति ।
न ब्राह्मणो, ऽब्राह्मणः । अवृषलः ॥ नजो नलोपस्तिङि द्वेपे ॥ * ॥ अ-
पचसि त्वं जाल्म * ॥

ईषद्वक्ता ॥ ७ ॥

ईषदित्ययं शब्दो ऽकृदन्तेन सुपा सह समस्यते, तत्पुरुषश्च समासो
भवति ॥ ईषद्गुणवचनेनेति वक्तव्यम् ॥ * ॥ ईषत्कडारः । ईषत्पिङ्गलः ।
ईषद्विकटः । ईषदुन्नतः । ईषत्पीतम् । ईषद्वक्तम् † । गुणवचनेनेति किम् ।
इह न भवति । ईषद्गार्ग्यः ॥

षष्ठी ॥ ८ ॥

षष्ठ्यन्तं सुबन्तं समर्थेन सुबन्तेन सह समस्यते, तत्पुरुषश्च समासो
भवति । राज्ञः पुरुषो, राजपुरुषः । ब्राह्मणकम्बलः ॥ कृत्रोगा च षष्ठी
समस्यतइति वक्तव्यम् ॥ * ॥ इध्मप्रव्रश्चनः । पलाशशातनः । किमर्थमि-
दमुच्यते । 'प्रतिपदविधाना षष्ठी न समस्यते' इति वक्ष्यति, तस्यायं
पुरस्तादपकर्षः ॥

याजकादिभिश्च ॥ ९ ॥

पूर्वेण समासः सिद्ध एव तस्य कर्तरि चेति प्रतिषेधे प्राप्ते वचन-
मिदमारभ्यते प्रतिप्रसवार्थम् । याजकादिभिः सह षष्ठी समस्यते, तत्पु-
रुषश्च समासो भवति । ब्राह्मणयाजकः । क्षत्रिययाजकः । याजक । पूज-
क । परिचारक । परिषेचक ‡ । स्नातक । अध्यापक । उत्सादक । उद्द-
र्त्तक § । होतृ । पोतृ । भर्तृ । रथगणक । पत्तिगणक ॥ तत्स्यैश्च

* नजो नलोपेत्यारभ्य जाल्मेत्यन्तः पाठो बहुषु पुस्तकेषु नोपलभ्यते ॥

† अत्र 'अकृतेति किम् । ईषद्वक्तम्' । इत्यधिकं कुत्र चित् ।

‡ परिवेषकेति पाठान्तरम् ॥

§ हर्तृ, वर्तक, इत्यधिकौ क्व चित् ॥

गुणैः पठौ समस्यतइति वक्तव्यम् ॥ * ॥ चन्दनगन्धः । कपित्थरसः ॥
गुणान्तरेण तरलोपश्चेति वक्तव्यम् ॥ ~ ॥ सर्वेषां श्वेततरः, सर्वश्वेतः ।
सर्वेषां महत्तरः, सर्वमहान् । 'न निर्धारणे' इति प्रतिषेधे प्राप्ते वच-
नमिदम् । सर्वशुक्ला गौः = ॥

न निर्द्धारणे ॥ १० ॥

पूर्वेण समासे प्राप्ते प्रतिषेध आरभ्यते । निर्द्धारणे या पठौ सा
न समस्यते । जातिगुणक्रियाभिः समुदायादेकदेशस्य पृथक्करणं निर्द्धार-
णम् । तत्त्रियो मनुष्याणां शूरतमः । कृष्णा गवां संपन्नक्षीरतमा । धाव-
न्नध्वगानां शीघ्रतमः ॥ प्रतिपदविधाना च पठौ न समस्यतइति वक्त-
व्यम् ॥ * ॥ सर्पिषो ज्ञानम् । मधुनो ज्ञानम् † ॥

पूरणगुणसुहितार्थसद्व्ययतव्यसमानाधिकरणेन ॥ ११ ॥

पूरणगुणसुहितार्थं सद्व्यय तव्य समानाधिकरण इत्येतैः सह
पठौ न समस्यते । अर्थशब्दः प्रत्येकमभिसंवाध्यते, तेन स्वरूपविधिर्न
भवति । पूरणार्थे । छात्राणां पञ्चमः । छात्राणां दशमः । गुण । ब-
लाकायाः शैल्यम् । काकस्य काण्ड्यम् । सुहितार्थास्तृप्थ्याः । फलानां
सुहितः । फलानां तृप्थः । सत् । ब्राह्मणस्य कुर्वन् । ब्राह्मणस्य कुर्वो-
णः । अव्यय । ब्राह्मणस्य कृत्वा । ब्राह्मणस्य हृत्वा । तव्य । ब्राह्म-
णस्य कर्त्तव्यम् । तव्यता सानुबन्धकेन समासे भवत्येव । ब्राह्मणकर्त्त-
व्यम् । समानाधिकरण । शुकस्य माराविदस्य । राज्ञः पाटलिपुत्रकस्य ।
पाणिनेः सूत्रकारस्य । किं च स्यात् । पूर्वनिपातस्यानियमः स्यात् । अन-
न्तरायां तु प्राप्नोति प्रतिपिठ्यायां विशेषणं विशेष्येणेति भवत्येव समासः ।
पूर्वनिपातश्च तदा नियोगतो विशेषणस्यैव ‡ ॥

क्तेन च पूजायाम् ॥ १२ ॥

* गुणान्तरेणेत्यारभ्य सर्वशुक्ला गौरित्यन्तः पाठो बहुषु पुस्तकेषु न दृश्यते ॥

† ज्ञो ऽपिठ्यस्य कर्णे इति पठौति क्व चिदधिकमत्र ॥

‡ अनन्तरायामित्यारभ्य विशेषणस्यैवेत्यन्तः पाठो बहुषु पुस्तकेषु न दृश्यते ।

मतिबुद्धिपूजार्थेभ्यश्चेति वक्ष्यति तस्येदं ग्रहणम् । पूजाग्रहणमुप-
लक्षणार्थम् । क्तो यः पूजाया विहितस्तेन पठ्ठी न समस्यते । राज्ञां
तः । राज्ञा बुद्धः । राज्ञा पूजितः । पूजायामिति किम् । क्वात्रस्य हसि-
त्, क्वात्रहसितम् ॥

अधिकरणवाचिना च ॥ १३ ॥

‘क्तो ऽधिकरणे च ध्रौव्यगतिप्रत्यवसानार्थेभ्य’ इति वक्ष्यति, त-
स्येदं ग्रहणम् । अधिकरणवाचिना क्तेन पठ्ठी न समस्यते । इदमेपां या-
म् । इदमेपां भुक्तम् ॥

कर्मणि च ॥ १४ ॥

क्तेनेति निवृत्तम् । कर्मग्रहणं पठ्ठीविशेषणम् । कर्मणि च या
पठ्ठी सा न समस्यते । उभयप्राप्तौ कर्मणीति पठ्ठा इदं ग्रहणम् । आ-
वर्त्य गवां दोहो ऽगोपालकेन । रोचते ओदनस्य भोजनं देवदत्तेन ।
पथु खलु पयसः पानं देवदत्तेन । विचित्रा सूत्रस्य कृतिः पाणिनिना ॥

तृजकाभ्यां कर्तरि ॥ १५ ॥

कर्तृग्रहणं पठ्ठीविशेषणम् । कर्तरि या पठ्ठी सा तृचा ऽकेन च
ह न समस्यते । भवतः शायिका । भवत आसिका । भवतो ऽयगामि-
ना । तृच् कर्तर्येव विधीयते, तत्प्रयोगे कर्तरि पठ्ठी नास्ति । तस्मात्तृज-
हणमुत्तरार्थम् । कर्तरीति किम् । इत्तुभञ्जिकां मे धारयसि ॥

कर्तरि च ॥ १६ ॥

कर्तरि च यौ तृजकौ ताभ्यां सह पठ्ठी न समस्यते । सामर्थ्या-
कस्य विशेषणार्थं कर्तृग्रहणमितरत्र व्यभिचाराभावात् । अपां स्रष्टा ।
तां भेत्ता । वज्रस्य भर्ता । ननु च भर्तृशब्दो ह्ययं याजकादिषु पठ्य-
तः । संबन्धिशब्दस्य पतिपर्यायस्य तत्र ग्रहणम् । अकः खल्वपि ।

* अशिक्षितेन गोपालेनेति पाठान्तरम् ।

+ पठ्यते इत्यस्याग्रे ‘तत्र पाठसामर्थ्यात्समासेन भवितव्यम् । नेतदस्ति’ इति क्य
दधिकम् ।

‡ ग्रहणमित्यस्याग्रे ‘इह तु क्रियाशब्दस्य’ इति पाठः कुत्र चिदधिकः ।

आदनस्य भोजकः । सक्तनां पायकः ॥

नित्यं क्रीडाजीविकयोः ॥ १७ ॥

नेति निवृत्तं न वृजकौ । नित्यं समासो विधीयते । क्रीडायां जी-
विकायां च नित्यं पठौ समस्यते, तत्पुरुषश्च समासो भवति । वृच्
क्रीडाजीविकयोर्नास्तीत्येक एवोदाह्रियते । उद्दालकपुष्पभञ्जिका ।
वाराणपुष्पप्रचायिका । जीविकायाम् । दन्तलेखकः । नखलेखकः । क्रीडा-
जिविकयोरिति किम् । आदनस्य भोजकः ॥

कुगतिप्रादयः ॥ १८ ॥

नित्यमिति वर्तते । कुशब्दो ऽध्ययं गृह्यते, गत्यादिसाहचर्यात्, न
द्रव्यवचनः । कुगतिप्रादयः समर्थेन शब्दान्तरेण सह नित्यं समस्यन्ते, त-
त्पुरुषश्च समासो भवति । कुः पापार्थे । कुपुरुषः । गति । उररीकृतम् ।
यदूरीकरोति । प्रादयः । दुर्निन्दायाम् । दुष्पुरुषः । स्वती पूजायाम् ।
स्फुरपुरुषः । अतिपुरुषः । आडीपदर्थे । आपिङ्गलः । प्रायिकं चैतदुपाधिव-
चनम्, अन्यत्रापि हि समासो दृश्यते । कोष्णम् । क्रदुष्णम् । कवोष्णम् ।
दुष्कृतम् । अतिस्तुतम् । आवदुम् । इति ॥ प्रादयो गतादर्थे प्रथम-
या ॥ * ॥ प्रगत आचार्यः, प्राचार्यः । प्रान्तेवासी ॥ अत्यादयः क्रान्ता-
दर्थे द्वितीयया ॥ * ॥ अतिक्रान्तः खट्वाम्, अतिखट्वः । अतिमालः ॥
अवादयः क्रुष्टादर्थे तृतीयया ॥ * ॥ अवक्रुष्टः कोकिलया, अवकोकिलः ॥
पर्यादयो भ्रान्तादर्थे चतुर्थ्या ॥ * ॥ परिभ्रान्तो ऽध्ययनाय, पर्यध्ययनः ।
अलं कुमार्ये, अलंकुमारिः ॥ निरादयः क्रान्तादर्थे पञ्चम्या ॥ * ॥ नि-
ष्क्रान्तः कौशाम्याः, निष्कौशाम्विः । निर्धाराणसिः ॥ इवेन सह समासो
विभक्त्यलोपः पूर्वपदप्रकृतिस्वरत्वं च वक्तव्यम् ॥ * ॥ वाससीइव ॥ प्रा-
दिप्रमङ्गे कर्मप्रवचनीयानां प्रतिषेधो वक्तव्यः ॥ * ॥ वृत्तं प्रति विद्यो-
तते विद्युत् । सधुर्देवदत्तो मातरं प्रति ॥

उपपदमतिङ् ॥ १९ ॥

नित्यमिति वर्तते । उपपदमतिङन्तं समर्थेन शब्दान्तरेण सह

समस्यते नित्यं, तत्पुरुषश्च समासो भवति । कुम्भकारः । नगरकारः ।
अतिङिति किम् । एधानाहारको व्रजति । ननु च सुप् सुपेति वर्तते, तत्र
कुतस्तिङन्तेन सह समासप्रसङ्गः । एवं तर्हि ज्ञापयति एतयोर्योगयोः सुप्
सुपेति न संबध्यतइति । तेन गतिकारकोपपदानां कृद्धिः सह समासवचनं
प्राक्सुबुत्पत्तेरित्येतदुपपन्नं भवति । अश्वक्रीती । धनक्रीती ॥

अमैवाव्ययेन ॥ २० ॥

पूर्वयौव समासे सिद्धे नियमार्थं वचनम् । अव्ययेनोपपदस्य यः
समासः सोऽमैव भवति, नान्येन । स्वादुंकारं भुङ्के । रं पदं करं भुङ्के ।
लवणंकारं भुङ्के । अमैवेति किम् । कालसमयवेलासु तुमुन् । कालो भो-
क्तुम् । * एवकारकरणमुपपदविशेषणार्थम् । अमैव यत्तुल्यविधानमुपपदं
तस्य समासो यथा स्यात्, अमा चान्येन च यत्तुल्यविधानं तस्य मा भूत् ।
अयेभुक्त्वा । अये भोजम् ॥

तृतीयाप्रभृतीन्यन्यतरस्याम् ॥ २१ ॥

अमैवेत्यनुवर्तते । उपदंशस्तृतीयायामित्यतः प्रभृति यान्युपपदा-
नि तान्यमैवाव्ययेन सहान्यतरस्यां समस्यन्ते, तत्पुरुषश्च समासो भवति ।
उभयत्र विभाषेयम् । यदमैव तुल्यविधानमुपपदं तस्य प्राप्ते, यथोपदंश-
स्तृतीयायामिति । यत्पुनरमा चान्येन च तुल्यविधानं तस्याप्राप्ते, यथा
अव्यये यथाभिप्रेताख्याने कृजः त्क्वाणमुलाविति । मूलकोपदंशं भुङ्के । मू-
लकेनोपदंशं भुङ्के । उच्चैःकारमाचष्टे । उच्चैः कारम् । अमैवेत्येव । पर्या-
प्तिवचनेष्वलमर्थेषु । पर्याप्तो भोक्तुम् । प्रभुर्भोक्तुम् ॥

क्त्वा च ॥ २२ ॥

अमैवेति पूर्वयोगे ऽनुवृत्तं नेनान्यत्र न प्राप्नोतीति वचनमाख्यते ।
त्क्वाप्रत्ययेन सह तृतीयाप्रभृतीन्युपपदानि अन्यतरस्यां समस्यन्ते, तत्पुरु-
षश्च समासो भवति । उच्चैःकृत्य । उच्चैः कृत्वा । अव्यये यथाभिप्रेता-

* 'समयो भोक्तुम् । वेला भोक्तुम्' । इत्यधिकं क्व चित् ।

ग्याने इति त्काप्रत्ययः । समासपक्षे त्यवेव । तृतीयाप्रभृतीनीत्येव । अलं
हत्वा । खलु हत्वा ॥

शेषो बहुव्रीहिः ॥ २३ ॥

* उपयुक्तादन्यः शेषः । शेषः समासो बहुव्रीहिसंज्ञो भवति ।
करच शेषः । यत्रान्यः समासो नाक्तः । वक्ष्यति । अनेकमन्यपदार्थं । चि-
त्रगुः । शबलगुः । कृष्णोत्तरासङ्गः । शेष इति किम् । उन्मत्तगङ्गम् । लोहि-
तगङ्गम् । बहुव्रीहिप्रदेशाः न बहुव्रीह्यावित्येवमादयः ॥

अनेकमन्यपदार्थं ॥ २४ ॥

अनेकं सुत्रन्तमन्यपदार्थं वर्तमानं समस्यते, बहुव्रीहिश्च समासो
भवति । प्रथमार्थमेकं वर्जयित्वा सर्वेषु विभक्त्यर्थेषु बहुव्रीहिर्भवति । प्रा-
प्तमुद्रकं ग्रामं, प्राप्तोदको ग्रामः । ऊढरथो ऽनङ्गान् । उपहृतपणू रुद्रः ।
उद्धृतौदना स्याली । चित्रगुर्देवदत्तः । वीरपुरुषको ग्रामः । प्रथमार्थं तु न
भवति । वृष्टे देवे गतः । अनेकग्रहणं किम् । बहूनामपि यथा स्यात् ।

सुसूक्ष्मजटकेशेन सुलभाजिनवामसा ।

पुत्री पर्वतराजस्य कुतो हेतोर्विवाहिता † ॥

बहुव्रीहिः समानाधिकरणानामिति वक्तव्यम् ॥ - ॥ व्यधिकरणा-
नां मा भूत् । पञ्चभिर्भुक्तमस्य ॥ अव्ययानां च बहुव्रीहिर्वक्तव्यः ॥ * ॥
उज्जैर्मुखः । नीचैर्मुखः ॥ सप्तम्युपमानपूर्वपदस्योत्तरपदलोपश्च वक्तव्यः ॥ * ॥
कण्ठे स्थितः कालो ऽस्य, कण्ठेकालः । उरसिलोमा । उग्रस्य मुखमिव
मुखं यस्य स, उग्रमुखः । खरमुखः ॥ समुदायविकारपद्याश्च बहुव्रीहिरु-
त्तरपदलोपश्चेति वक्तव्यम् ॥ * ॥ केशानां संघातः, केशसंघातः, केशसं-
घातश्चूडा ऽस्य केशचूडः । सुवर्णस्य विकारो ऽलंकारो ऽस्य सुवर्णालंका-
रः ॥ प्रादिभ्यो धातुजस्योत्तरपदस्य लोपश्च वा बहुव्रीहिर्वक्तव्यः ॥ * ॥

* तत्पुरुष इति नियुक्तमिति क्व चिदधिकमत्र ।

† सुसूक्ष्मजटकेशेन सुलभाजिनवामसा ।

समन्तशितिरन्ध्रेण दृष्यते न सिध्यति ॥ इति पा० २

प्रपतितं पर्यमस्य, प्रपर्यः । प्रपतितं पलाशमस्य, प्रपलाशः ॥ नञो ऽस्त्य-
र्थानां बहुव्रीहिर्वा चोत्तरपदलोपश्च वक्तव्यः ॥ * ॥ अविद्यमानः पुत्रो
यस्य, अपुत्रः । अविद्यमानभार्यः, अभार्यः ॥ सुबधिकारे ऽस्तिचीरादीनां
बहुव्रीहिर्वक्तव्यः ॥ * ॥ अस्तिचीरा ब्राह्मणौ । अस्त्यादयो निपाताः ॥

संख्यया ऽव्ययासन्नादूराधिकसंख्याः संख्येये ॥ २५ ॥

संख्येये या संख्या वर्तते तया सहाव्ययासन्नादूराधिकसंख्याः सम-
स्यन्ते, बहुव्रीहिश्च समासो भवति । अव्यय । उपदशाः । उपविंशाः ।
आसन्नदशाः । आसन्नविंशाः । अदूरदशाः । अदूरविंशाः । अधिकदशाः ।
अधिकविंशाः । संख्या । द्वित्राः । त्रिचतुराः । द्विदशाः । संख्येयेति किम् ।
पञ्च ब्राह्मणाः । अव्ययासन्नादूराधिकसंख्या इति किम् । ब्राह्मणाः
पञ्च । संख्येये इति किम् । अधिका विंशतिर्गवाम् ॥

दिङ्नामान्यन्तराले ॥ २६ ॥

दिशां नामानि दिग्यामानि । दिग्यामानि सुबन्तानि अन्तराले
वाच्ये समस्यन्ते, बहुव्रीहिश्च समासो भवति । दक्षिणस्याश्च पूर्वस्याश्च
दिशोर्यदन्तरालं, दक्षिणपूर्वा दिक् । पूर्वोत्तरा । उत्तरपश्चिमा । पश्चि-
मदक्षिणा ॥ सर्वनाम्नो वृत्तिमात्रे पुंवद्भावः ॥ * ॥ नामग्रहणं रूढ-
र्थम् । इह मा भूत् । ऐन्द्राश्च कौबेर्याश्च दिशोर्यदन्तरालमिति ॥

तत्र तेनेदमिति सरूपे ॥ २७ ॥

तत्रेति सप्तम्यन्तं गृह्यते । तेनेति तृतीयान्तम् । सरूपग्रहणं प्र-
त्येकमभिसंबद्ध्यते । तत्रेति 'सप्तम्यन्ते' सरूपे पदे तेनेति च तृतीयान्ते
इदमित्येतस्मिन्नर्थे समस्येते, बहुव्रीहिश्च समासो भवति । इतिकरण
श्चेह त्रिवच्यार्था लौकिकमर्थमनुसारयति । ततो ग्रहणं प्रहरणं कर्मव्यति-
हारो युद्धं च समासार्थः इति सर्वमिति करणाल्लभ्यते । यत्तत्रेति निर्दिष्टं
ग्रहणं चेत्तद्वति, यत्तेनेति निर्दिष्टं प्रहरणं चेत्तद्वति, यदिदमिति नि-
र्दिष्टं युद्धं चेत्तद्वति । केशेषुकेशेषु च गृहीत्वा इदं युद्धं वृत्तं, केशाके-

+ वृत्तिमात्रे इत्यस्याग्रे पूर्वपदस्येत्यपि कुत्र चित् पाठः ।

शि । कचाकचि । दण्डैश्च दण्डैश्च प्रहृत्य इदं युद्धं वृत्तं, दण्डादण्डि ।
मुगलामुगलि । इच्च कर्मव्यतिहारइति इच्च समासान्तः, स चाव्ययम् ।
अन्येषामपि दृश्यतइति पूर्वपदस्य दीर्घत्वम् । सरूपयहणं किम् । हलैश्च
मुसलैश्च प्रहृत्य इदं युद्धं वृत्तम् ॥

तेन सहेति तुल्ययोगे ॥ २८ ॥

सहेत्येतच्छब्दरूपं तुल्ययोगे वर्तमानं तेनेति तृतीयान्तेन सह
समस्यते, बहुव्रीहिश्च समासो भवति । सह पुत्रेणागतः, सपुत्रः । स-
च्छात्रः । सकर्मकरः । तुल्ययोगइति किम् । सहैव दशभिः पुत्रैर्भारं व-
हति गर्दभी । विद्यमानैरेव दशभिः पुत्रैर्भारं वहतीत्यर्थः । कथं सकर्मकः
सलोमकः सपत्नक इति । नह्यत्र तुल्ययोगो गम्यते किं तर्हि विद्यमान-
ता । प्रायिकं तुल्ययोगइति विशेषणमन्यत्रापि समासो दृश्यते ॥

चार्थे द्वन्द्वः ॥ २९ ॥

अनेकमिति वर्तते । अनेक सुबन्तं चार्थे वर्तमानं समस्यते, द्व-
न्द्वसंज्ञश्च समासो भवति । समुच्चयान्वाचयेतरैतरयोगसमाहाराश्चार्थाः ।
तत्र समुच्चयान्वाचयोरसामर्थ्याच्चास्ति समासः । इतरैतरयोगे समाहारे
च समासो विधीयते । प्लवश्च न्ययोधश्च, प्लवन्ययोधौ । धवश्च खदिर-
श्च पलाशश्च, धवखदिरपलाशाः । वाक्च त्वक्च, वाक्त्वक्चम् । वाङ्मूष-
दम् । द्वन्द्वप्रदेशाः द्वन्द्वे चेत्येवमादयः ॥

उपसर्जनं पूर्वम् ॥ ३० ॥

ममासइति वर्तते । उपसर्जनसंज्ञकं समासे पूर्वं प्रयोक्तव्यम् ।
पूर्ववचनं परप्रयोगनिवृत्त्यर्थम् । अनियमो हि स्यात् । द्वितीया । कष्ट-
श्रितः । तृतीया । शङ्कुलास्रण्डः * । चतुर्थी । यूपदारु । पञ्चमी । वृक-
भयम् । षष्ठी । राजपुरुषः । सप्तमी । अक्षशैण्डः ॥

राजदन्तादिषु परम् ॥ ३१ ॥

पूर्वनिपाते प्राप्ते परप्रयोगार्थं वचनम् । राजदन्तादिषु परमुपस-
 र्जनं प्रयोक्तव्यम् । न केवलमुपसर्जनस्य, अन्यस्यापि यथालक्षणं विहितस्य
 पूर्वनिपातस्यापवादः परनिपातो विधीयते । दन्ताना राजा, राजदन्तः ।
 वनस्याये, अयेवणम् । निपातनादलुक् । राजदन्तः । अयेवणम् । लिप्त-
 वासितम् । नग्नमुषितम् । सित्तसंमृष्टम् । मृष्टलुञ्चितम् । अत्रक्तिवपक्क-
 म् । अर्पितोप्तम् । उप्तगाढम् । पूर्वकालस्य परनिपातः । डलूलमुसलम् ।
 तण्डुलकिण्वम् । दृषदुपलम् । आरग्वायनबन्धकी । चित्ररथबाह्वीकम् ।
 आवन्त्यश्मेकम् । शूद्रार्यम् । स्वातक्राजानौ । विष्वक्तेनार्जुनौ । अतिभु-
 वम् । दारगवम् । शब्दार्थौ । धर्मार्थौ । कामार्थौ । अनियमश्चात्रेप्यते ।
 अर्थशब्दौ । अर्थधर्मौ । अर्थकामौ । तत्कथं वक्तव्यमिदम् । धर्मादिप्रभय-
 मिति । वैकारिमतम् । गजवाजम् । गोपालधानीपूलासम् । पूलासककर-
 ण्डम् । स्थूलपूलासम् । उशीरबीजम् । सिञ्जास्थम् । विजास्वाती ।
 भार्यापती । जायापती । जम्पती । दम्पती । जायाशब्दस्य जम्भावे
 दम्भावश्च निपात्यते । पुत्रपती । पुत्रपशु । केशश्मश्रु । श्मश्रुकेशौ ।
 शिरोबीजम् । सर्पिर्मधुनी । मधुसर्पिणी । आद्यन्तौ । अन्तादी । गुणवृ-
 द्दी । वृद्धिगुणौ ॥

द्वन्द्वे घि ॥ ३२ ॥

पूर्वमिति वर्तते । द्वन्द्वे समासे घ्यन्तं पूर्वं प्रयोक्तव्यम् । पटुगुप्तौ ।
 मृदुगुप्तौ । अनेकप्राप्तावेकस्य नियमः, शेषे त्वनियमः । पटुमृदुशुक्ताः ।
 पटुशुक्तमृदवः । द्वन्द्वइति किम् । विस्पष्टपटुः ॥

अजाद्यदन्तम् ॥ ३३ ॥

द्वन्द्वइति वर्तते * । अजाद्यदन्तं शब्दरूपं द्वन्द्वे समासे पूर्वं प्रयो-
 क्तव्यम् । उप्रखरम् । उप्रशशक्कम् ॥ बहुष्वनियमः ॥ * ॥ अश्वरथेन्द्राः ।
 इन्द्ररथाश्वाः ॥ द्वन्द्वे घ्यजाद्यदन्तं विप्रतिषेधेन ** ॥ इन्द्राग्नी । इन्द्र-
 वायू । तपरकरणं किम् । अश्वावृषौ वृषाश्वे इति वा ॥

* पूर्वमिति चेति क्व चिदधिकम् ।

अल्पाक्षरम् ॥ ३४ ॥

दृष्टुदिति वर्तते । अल्पाक्षरं शब्दरूपं दृष्टु समामे पूर्वं प्रयोक्तव्यम् । प्लवश्च न्ययोधश्च, प्लवन्ययोधौ । धवखदिरपलाशः । बहुष्वनियमः । शङ्खदुन्दुभिबीणाः । बीणाशङ्खदुन्दुभयः ॥ ऋतुनक्षत्राणामानुपूर्व्येण समानाक्षराणां पूर्वनिपातो वक्तव्यः ॥ * ॥ हेमन्तशिशिरवसन्ताः । चित्राम्बाती । कृत्तिकारोहिण्यौ । समानाक्षराणामिति किम् । यौष्मवसन्तौ ॥ लघ्वक्षरं पूर्वं निपततीति वक्तव्यम् ॥ * ॥ कुशकाशम् । शरशादम् ॥ अभ्यर्हितं च पूर्वं निपततीति वक्तव्यम् ॥ * ॥ मातापितरौ । अट्टमेधे । दीक्षातपसी ॥ वर्णानामानुपूर्व्येण पूर्वनिपातः ॥ * ॥ ब्राह्मणक्षत्रियविदूशूद्राः । समानाक्षराणामित्यत्र नास्ति ॥ भ्रातृश्च व्यायसः पूर्वनिपातो वक्तव्यः ॥ * ॥ युधिष्ठिरार्जुनौ ॥ संख्याया अल्पीयस्याः पूर्वनिपातो वक्तव्यः ॥ * ॥ द्वित्राः । त्रिचतुराः । नवतिशतम् ॥

सप्तमीविशेषणे बहुव्रीहौ ॥ ३५ ॥

मर्वापसर्जनत्वाद्वहुव्रीहेरनियमे प्राप्ते नियमार्थं वचनम् । सप्तम्यन्तं विशेषणं च बहुव्रीहिसमासे पूर्वं प्रयोक्तव्यम् । कण्ठकालः । उरसिलोमा । विशेषणम् । चित्रगुः । शबलगुः ॥ सर्वनामसंख्ययोऽपसंख्यानम् ॥ * ॥ सर्वश्वेतः । सर्वकृष्णः । द्विशुक्लः । द्विकृष्णः । अनयोरेव मिथः सप्रधारणायां परत्वात्संख्यायाः पूर्वनिपातः । द्वयः । त्रयः ॥ वा प्रियस्य पूर्वनिपातः ॥ * ॥ गुडप्रियः । प्रियगुडः ॥ सप्तम्याः पूर्वनिपाते प्राप्ते गङ्गादिभ्यः सप्तम्यन्तं परम् ॥ * ॥ गडुकण्ठः । गडुशिराः । कथं वह्नेगडुः । प्राप्तस्य चात्राधा व्याख्येया ॥

निष्ठा ॥ ३६ ॥

* निष्ठान्तं च बहुव्रीहिसमासे पूर्वं प्रयोक्तव्यम् । कृतकटः । भित्तिः । तभित्तिः । अत्रमुक्तोपान्तकः । आहूतसुव्रह्मण्यः । ननु च विशेषणमेवात्र निष्ठा, नैव नियमो, विशेषणविशेष्यभावस्य विवक्षानिवन्धनत्वात् । कटे

* यदुव्रीह्यायिति वर्ततइति क्य चिदाधिकमत्र ।

कृतमनेनेति वा विग्रहीतव्यम् ॥ निष्ठायाः पूर्वनिपाते जातिकालसुखा-
दिभ्यः परवचनम् ॥ * ॥ शार्ङ्गजग्धी । पलाण्डुभक्षिती । मासजातः ।
संवत्सरजातः । सुखजातः । दुःखजातः । कथं कृतकटः, भुक्तौदनः ।
प्राप्तस्य चाबाधा व्याख्येया ॥ प्रहरणार्थेभ्यश्च परे निष्ठासप्तम्यौ भवत
इति वक्तव्यम् ॥ * ॥ अस्युद्यतः । दण्डपाणिः । कथमुद्यतगदः उद्यता-
सिः । प्राप्तस्य चाबाधा व्याख्येया ॥

वा ऽऽहिताग्न्यादिषु ॥ ३७ ॥

निष्ठेति पूर्वनिपाते प्राप्ते विकल्प उच्यते । आहिताग्न्यादिषु नि-
ष्ठान्तं पूर्वं वा प्रयोज्यम् । अग्न्याहितः । आहिताग्निः । जातपुत्रः ।
पुत्रजातः । जातदन्तः । जातश्मश्रुः । तैलपीतः । घृतपीतः । ऊठभार्यः ।
गतार्थः । आकृतिगणश्चायम् । तेनगडुकण्ठप्रभृतय इहैव द्रष्टव्याः ॥

कडाराः कर्मधारये ॥ ३८ ॥

गुणशब्दानां विशेषणत्वात्पूर्वनिपाते प्राप्ते विकल्प उच्यते । कडारा-
दयः शब्दाः कर्मधारये समासे वा पूर्वं प्रयोक्तव्याः । कडारजैमिनिः ।
जैमिनिकडारः । कडार । गडुल । काण । खञ्ज । कुण्ठ । खञ्जर । ख-
लति । गौर । वृद्ध । भित्तुक । पिङ्गल । तनु । वटर । कर्मधारयइति
किम् । कडारपुरुषो ग्रामः ॥

इति जयादित्यरचितायां काशिकायां वृत्तौ द्वितीयस्याध्यायस्य
द्वितीयः पादः ॥

अथ द्वितीयाध्यायस्य तृतीयः पादः ।

अनभिहिते ॥ १ ॥

अनभिहितइत्यधिकारोऽयं वेदितव्यः । यदित ऊर्ध्वमनुक्रमिष्यामो
ऽनभिहितइत्येवं तद्वेदितव्यम् । अनभिहिते अनुक्ते अनिर्दिष्टे कर्मदौ
विभक्तिर्भवति । केनानभिहिते, तिङ्मुक्तद्वितसमासैः, परिसंख्यानम् । वक्ष्य-

ति कर्मणि द्वितीया । कटं करोति । ग्रामं गच्छति । अनभिहितः
 किम् । तिङ् । क्रियते कटः । कृत् । कृतः कटः । तद्धित । शत्यः । शतिय
 समास । प्राप्तमुदकं यं ग्रामं, प्राप्तोदको ग्रामः । परिसंख्यानं किम् ।
 करोति भीष्ममुदारं दर्शनीयम् । बहुषु बहुवचनमित्येवमादिना सं
 वाच्यत्वेन विभक्तीनामुपदिष्टा, तत्र विशेषणार्थमिदमारभ्यते, अनभि
 तकर्माद्याश्रयेष्वेकत्वादपि द्वितीयादयो वेदितव्या इति ॥

कर्मणि द्वितीया ॥ २ ॥

द्वितीयादयः शब्दाः पूर्वचार्यैः सुपां त्रिकेषु स्मर्यन्ते, तैरेव
 व्यवहारः । कर्मणि कारके या संख्या तत्र द्वितीया विभक्तिर्भवति ।
 करोति । ग्रामं गच्छति ।

उभयसर्वतयोः कार्यो धिगुपर्यादिषु त्रिषु ।

द्वितीया ऽऽप्रेक्षितान्तेषु ततो ऽन्यत्रापि दृश्यते ॥ * ॥

उभयतो ग्रामम् । सर्वतो ग्रामम् । धिदेवदत्तम् । उपर्युपरि ग्रामम्
 अध्यधि ग्रामम् । अधोऽधो ग्रामम् ॥ अभितः परितः समयानिकपाहा
 योगेषु च दृश्यते ॥ * ॥ अभितो ग्रामम् । परितो ग्रामम् । समयो ग्रामम्
 निकषा ग्रामम् । हा देवदत्तम् । बुभुक्षितं न प्रति भाति किं चित् ।

तृतीया च होश्छन्दसि ॥ ३ ॥

कर्मणीति वर्तते । द्वितीयायां प्राप्तायां तृतीया विधीयते,
 च्छात्सा च भवति । छन्दसि विषये जुहोतेः कर्मणि कारके तृतीया
 भक्तिर्भवति तृतीया च । यवाग्वा ऽग्निहोत्रं जुहोति । यवागूमग्निं
 जुहोति । छन्दसीति किम् । यवागूमग्निहोत्रं जुहोति ॥

अन्तरान्तरेण युक्ते ॥ ४ ॥

द्वितीया स्वर्यते न तृतीया । अन्तराऽन्तरेणशब्दौ निपातौ स
 चर्पाद्गुह्येते । आभ्यां योगे द्वितीया विभक्तिर्भवति । पृष्ठपवादो योग
 तत्रान्तराशब्दो मध्यमाधेयप्रधानमाचष्टे । अन्तरेणशब्दस्तु तच्च वि
 च । अन्तरा त्वां च मां च कमण्डलुः । अन्तरेण त्वां च मां च क

गडलुः * । अन्तरेण पुरुषकारं न किं चिन्लभ्यते । युक्त्यहणं किम् ।
अन्तरा तच्चशिलां च पाटलिपुत्र सुधस्य प्राकारः ॥

कालाध्वनोरत्यन्तसंयोगे ॥ ५ ॥

कालशब्देभ्यो ऽध्वशब्देभ्यश्च द्वितीया विभक्तिर्भवति अत्यन्तसं-
योगे गम्यमाने † । क्रियागुणद्वयैः साकल्येन कालाध्वनोः संबन्धो ऽत्यन्त-
संयोगः । मासमधीते । संवत्सरमधीते । मासं कल्याणी । संवत्सरं क-
ल्याणी । मासं गुडधानाः । संवत्सरं गुडधानाः । अध्वनः खल्वपि । क्रो-
शमधीते । योजनमधीते । क्रोशं कुटिला नदी । योजनं कुटिला नदी ।
क्रोशं पर्वतः । योजनं पर्वतः । अत्यन्तसंयोगइति किम् । मासस्य द्विर-
धीते । क्रोशस्यैकदेशे पर्वतः ॥

अपवर्गे तृतीया ॥ ६ ॥

कालाध्वनोरत्यन्तसंयोगइति वर्तते । अपवर्गः फलप्राप्तौ सत्यां
क्रियापरिसमाप्तिः । अपवर्गे गम्यमाने कालाध्वनोरत्यन्तसंयोगे तृतीया
विभक्तिर्भवति । मासेनानुवाको ऽधीतः । संवत्सरेणानुवाको ऽधीतः ।
अध्वनः । क्रोशेनानुवाको ऽधीतः । योजनेनानुवाको ऽधीतः । अपवर्ग-
इति किम् । क्रोशमधीतो ऽनुवाकः । मासमधीतः । कर्तृव्यावृत्तौ फल-
सिद्धेरभावात् तृतीया न भवति । मासमधीतो ऽनुवाको न चानेन गृहीतः ॥

सप्तमीपञ्चम्यौ कारकमध्ये ॥ ७ ॥

कालाध्वनोरिति वर्तते । कारकयोर्मध्ये यौ कालाध्वनौ ताभ्यां
सप्तमीपञ्चम्यौ विभक्ती भवतः । अद्य भुत्वा देवदत्तो द्युहे द्युहाद्वा
भोक्ता । अहे अहाद्भोक्ता । कर्तृशक्त्योर्मध्ये कालः । इहस्यो ऽयमिष्ट्वा-
सः क्रोशे लक्ष्यं विध्यति । क्रोशाल्लक्ष्यं विध्यति । कर्तृकर्मणोः कारकयोः
कर्मापादानयोः कर्माधिकरणयोर्वा मध्ये क्रोशः । संख्यातानुदेशो न भ-
वत्यस्वरितत्वात् ॥

* तत्र मम मध्ये कमगडलुरित्यर्थ इत्यधिकं क्व चित् ।

† पठ्यपवादो ऽयं योग इत्यधिकं क्व चित् ।

कर्मप्रवचनीययुक्ते द्वितीया ॥ ८ ॥

कर्मप्रवचनायैर्युक्ते द्वितीया विभक्तिर्भवति । अनुर्लक्षणे । शाकल्यस्य
महितामनुप्रावर्णत् । आगस्त्यमन्त्रसिञ्चत्पञ्चाः ॥

यस्मादधिकं यस्य चेश्वरवचनं तत्र सप्तमी ॥ ९ ॥

कर्मप्रवचनीययुक्तइति वर्तते । यस्मादधिकं यस्य चेश्वरवचनं
कर्मप्रवचनीयैर्युक्ते तत्र सप्तमी विभक्तिर्भवति । उपखाय्यो द्रोणः । उप-
निष्के कार्पापणम् । यस्य चेश्वरवचनमिति स्वस्वामिनोर्द्वयोरपि पर्यायेण
सप्तमी विभक्तिर्भवति । अधि ब्रह्मदत्ते पञ्चालाः, अधि पञ्चालेषु ब्रह्म-
दत्तः, इति । द्वितीयापवादो योगः ॥

पञ्चस्यपाङ्परिभिः ॥ १० ॥

अप आङ् परि इत्येतैः कर्मप्रवचनीयैर्योगे पञ्चमी विभक्तिर्भवति ।
अप त्रिगर्तेभ्यो वृष्टो देवः । आ पाटलिपुत्राद्वृष्टो देवः । परिपरि त्रिगर्ते-
भ्यो वृष्टो देवः । अपेन साहचर्यात्परैर्वर्जनार्थस्य ग्रहणम् । तेनेह न भवति ।
वृत्तं परि विद्धोतते विद्युत् ॥

प्रतिनिधिप्रतिदाने च यस्मात् ॥ ११ ॥

मुख्यसदृशः प्रतिनिधिः । दत्तस्य प्रतिनिर्यातनं प्रतिदानम् । य-
स्मात्प्रतिनिधिर्यतश्च प्रतिदानं तत्र कर्मप्रवचनीययुक्ते पञ्चमी विभक्ति-
र्भवति । अभिमन्युरर्जुनतः प्रति । प्रद्युम्नो वासुदेवतः प्रति । मापानस्मै
तिलेभ्यः प्रतियच्छति । ननु च प्रतिनिधिप्रतिदाने कर्मप्रवचनीययुक्ते न
तु यतः प्रतिनिधिप्रतिदाने । नैप दायः । संवन्धसबन्धात्तस्यापि योगो
ऽस्त्येव ॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥ १२ ॥

गत्यर्थानां धातूनां चेष्टाक्रियाणां परिस्पन्दक्रियाणां कर्मणि कारके
ऽध्ववर्जिते द्वितीयाचतुर्थ्यौ भवतः । यामं गच्छति । यामाय गच्छति ।
यामं व्रजति । यामाय व्रजति । गत्यर्थग्रहणं क्रिम् । औदनं पचति ।
कर्मणीति क्रिम् । अश्वेन व्रजति । चेष्टायामिति क्रिम् । मनसा पाटलि-

पुत्रं गच्छति । अनध्वनीति किम् । अध्वानं गच्छति । अध्वन्यर्थेयह-
यम् । पन्थानं गच्छति । मार्गं गच्छति । आस्थितप्रतिषेधश्चायं विज्ञेयः ।
आस्थितः संप्राप्तः, आक्रान्त उच्यते । यत्र उत्पद्येन पन्थानं गच्छति,
तत्र भवितव्यमेव चतुर्थ्या । पथे गच्छतीति । द्वितीयाग्रहणं किम् । न
चतुर्थ्येव विकल्प्येत । अपवादविषये ऽपि यथा स्यात् । यामं गन्ता ।
यामाय गन्ता । वृद्धोगलक्षणा षष्ठी न भवति ॥

चतुर्थी संप्रदाने ॥ १३ ॥

संप्रदाने कारके चतुर्थी विभक्तिर्भवति । उपाध्यायाय गां ददाति ।
माणवकाय भिक्षां ददाति । देवदत्ताय रोचते । पुण्येभ्यः स्पृहयति ।
इत्यादि ॥ चतुर्थीविधाने तादर्थ्यउपसंख्यानम् ॥ * ॥ यूपाय दारु । कु-
ण्डलाय हिरण्यम् । रन्धनाय स्थाली । अवहननायोलूखलम् ॥ कृपिसंप-
द्यमाने चतुर्थी वक्तव्या ॥ * ॥ मूत्राय कल्पते यवागूः । उच्चाराय कल्पते
यवागूः । कृपीत्यर्थनिर्देशः । मूत्राय संपद्यते यवागूः । मूत्राय जायते
यवागूः ॥ उत्पातेन ज्ञाप्यमाने चतुर्थी वक्तव्या ॥ * ॥

वाताय कपिला विद्वुदात्तपायातिलोहिनी ।

पीता वर्षाय विज्ञेया दुर्भिक्षाय सिता भवेत् ॥

हितयोगे चतुर्थी वक्तव्या ॥ * ॥ गोभ्यो हितम् । अरोचकाने
हितम् ॥

क्रियार्थोपपदस्य च कर्मणि स्थानिनः ॥ १४ ॥

क्रिया क्रियार्था उपपदं यस्य सो ऽयं क्रियार्थोपपदः । तुमुन्बुलौ
क्रियायां क्रियार्थायामित्येष विषयो लक्ष्यते । क्रियार्थोपपदस्य च स्थानिनो
ऽप्रयुज्यमानस्य धातोः कर्मणि कारके चतुर्थी विभक्तिर्भवति । द्वितीयाप-
वादो योगः । एधेभ्यो व्रजति । पुण्येभ्यो व्रजति । क्रियार्थोपपदस्येति
किम् । प्रविश पिण्डीम् । प्रविश तर्पणम् । भतिरत्र स्थानी न तु क्रिया-
र्थोपपदः । कर्मणीति किम् । एधेभ्यो व्रजति शकटेन । स्थानिन इति
किम् । एधानाहतुं व्रजति ॥

तुमर्थाच्च भाववचनात् ॥ १५ ॥

तुमुना ममानार्थस्तुमर्थः । तुमर्थभाववचनप्रत्ययान्तात् प्रातिप-
दिकाच्चतुर्थी विभक्तिर्भवति । भाववचनाश्चेति वक्ष्यति, तस्येदं ग्रहणम् ।
पाकाय व्रजति । त्यागाय व्रजति । भूतये व्रजति । संपत्तये व्रजति ।
तुमर्थादिति किम् । पाक, स्त्यागो, रागः । भाववचनादिति किम् । कार-
को व्रजति ॥

नमःस्वस्तिस्वाहास्वधालंवषड्योगाच्च ॥ १६ ॥

नमः स्वस्ति स्वाहा स्वधा ऽलं वषट् इत्येतैर्योगे चतुर्थी विभ-
क्तिर्भवति । नमो देवेभ्यः । स्वस्ति प्रजाभ्यः । स्वाहा ऽग्नये । स्वधा
पितृभ्यः । अलं मल्लो मल्लाय । अलमिति पर्याप्त्यर्थग्रहणम् । प्रभुर्मल्लो
मल्लाय । शक्तो मल्लो मल्लाय । वषड्ग्नये । वषडिन्द्राय । चकारः पुन-
रस्येव समुच्चयार्थः । तेनाशीर्विव्रतायामपि षष्ठीं बाधित्वा चतुर्थ्येव भ-
वति । स्वस्ति गोभ्यो भूयात् । स्वस्ति ब्राह्मणेभ्यः ॥

मन्यकर्मण्यनादरे विभाषा ऽप्राणिषु ॥ १७ ॥

मन्यतेः कर्मणि, मन्यकर्मणि । मन्यकर्मणि प्राणिवर्जिते विभाषा
चतुर्थी विभक्तिर्भवति अनादरे गम्यमाने । अनादरस्तिरस्कारः । न त्वा
तृणं मन्ये । न त्वा तृणाय मन्ये । न त्वा वुसं मन्ये । न त्वा वुसाय
मन्ये । मन्यतिग्रहणं त्रिम् । न त्वा तृणं चिन्तयामि । विकरणनिर्देशः
किमर्थः । न त्वा तृणं मन्ये । अनादरइति किम् ।

अशमानं दृपदं मन्ये मन्ये काष्ठमुलूखलम् ।

अन्धायास्तं सुतं मन्ये यस्य माता न पश्यति ॥

अप्राणिष्विति किम् । न त्वा शृगालं मन्ये ॥ यदेतदप्राणिष्विति
तदनाद्यादिष्विति वक्तव्यम् ॥ * ॥ व्यवस्थितविभाषा च ज्ञेया । न त्वा
नावं मन्ये । नावमुत्तीर्णं न नाव्यम् । न त्वा ऽव्रं मन्ये । यावन्न भुक्तं
आदृतम् । प्राणिषु तूभयम् । न त्वा काकं मन्ये । न त्वा शृगालं मन्ये ।
इह चतुर्थी द्वितीया च भवतः । न त्वा श्वानं मन्ये । न त्वा शुने

मन्ये । युष्मदः कस्मान्न भवति चतुर्थी, एतदपि हि मन्यतेः कर्म, व्यवस्थितविभाषाविज्ञानादेव न भवति ॥

कर्तृकरणयोस्तृतीया ॥ १८ ॥

कर्तरि करणे च कारके तृतीया विभक्तिर्भवति । देवदत्तेन कृतम् । यज्ञदत्तेन भुक्तम् । करणे । दात्रेण लुनाति । परशुना छिनति । तृतीयाविधाने प्रकृत्यादीनामुपसंख्यानम् ॥ * ॥ प्रकृत्या ऽभिरूपः । प्रकृत्या दर्शनीयः । प्रायेण -याज्ञिकः । प्रायेण वैयाकरणः । गार्ग्यो ऽस्मि गोत्रेण । समेन धावति । विषमेण धावति । द्वित्रेण धान्यं क्रीणाति । पञ्चकेन पशून् क्रीणाति । सहस्रेण पशून् क्रीणाति ॥

सहयुक्ते ऽप्रधाने ॥ १९ ॥

सहार्थेन युक्ते ऽप्रधाने तृतीया विभक्तिर्भवति । पुत्रेण सहागतः पिता । पुत्रेण सह गोमान् । पितुरत्र क्रियादिसबन्धः शब्देनाच्यते, पुत्रस्य तु प्रतीयमान, इति तस्याप्राधान्यम् । सहार्थेन च योगे विधानात्यर्थायप्रयोगेपि भवति । पुत्रेण सार्द्धमिति । विनापि सहशब्देन भवति । वृद्धो यूनेति निदर्शनात् । अप्रधानइति किम् । शिष्येण सहोपाध्यायस्य गौः ॥

येनाङ्गविकारः ॥ २० ॥

अङ्गशब्दे ऽत्राङ्गसमुदाये शरीरे वर्तते, येनेति च तदवयवो हेतुत्वेन निर्दिश्यते । येनाङ्गेन विकृतेनाङ्गिनो विकारो लक्ष्यते ततस्तृतीया विभक्तिर्भवति । अक्षणा काणः । पादेन खञ्जः । पाणिना कुण्ठः * । अवयवधर्मेण समुदायो व्यपदिश्यते । अङ्गविकार इति किम् । अक्षि काणमस्य ॥

इत्थंभूतलक्षणे ॥ २१ ॥

कं चित्रकारं प्राप् इत्थंभूत, तस्य लक्षणमित्थंभूतलक्षणं, ततस्तृतीया विभक्तिर्भवति । अपि भवान् कमण्डलुना छात्रमद्रासीत् । छात्रे-

* कुणिरिति पाठान्तरम् ।

गोपाध्यायम् । शिवया परिव्राजकम् । इह न भवति । कमण्डलुपाणि-
गृहात्र इति । लतणस्य समासे ऽन्तर्भूतत्वात् । इत्यंभूत इति किम् ।
यत्नं प्रति विद्योतनम् * ॥

संज्ञो ऽन्यतरस्यां कर्मणि ॥ २२ ॥

सपूर्वस्य जानातेः कर्मणि कारके द्वितीयाया प्राप्तायामन्यतरस्यां
नृतीया विभक्तिर्भवति । पित्रा संजानीते । पितरं संजानीते । मात्रा
मंजानीते । मातरं संजानीते† ॥

हेतौ ॥ २३ ॥

फलमाधनयोग्यः पदार्थो लोके हेतुस्त्वयते । तद्वाचिनस्तृतीया
विभक्तिर्भवति । धनेन कुलम् । कन्यया शोकः । विद्यया यशः ॥

अकर्तृगुणे पञ्चमी ॥ २४ ॥

हेताविति वर्त्तते । कर्तृवर्जितं यद्वृणं हेतुस्ततः पञ्चमी विभ-
क्तिर्भवति । नृतीयापवादो योगः । शताद्वद्दुः । सहस्राद्वद्दुः । अकर्तरीति
किम् । शतेन बन्धितः । शतमृणं च भवति, प्रयोजकत्वाच्च कर्तृसंज्ञम् ॥

विभाषा गुणे ऽस्त्रियाम् ॥ २५ ॥

हेताविति वर्त्तते । गुणे हेतावस्त्रीलिङ्गे विभाषा पञ्चमी विभ-
क्तिर्भवति‡ । जाड्याद्वद्दुः । जाड्येन बद्धुः । पाण्डित्याद् मुक्तः । पाण्डि-
त्येन मुक्तः । गुणयद्गणं किम् । धनेन कुलम् । अस्त्रियामिति किम् ।
बुद्ध्या मुक्तः । प्रज्ञया मुक्तः ॥

पृष्ठी हेतुप्रयोगे ॥ २६ ॥

हेतोः प्रयोगो हेतुप्रयोगः । हेतुशब्दस्य प्रयोगे हेतौ द्योत्ये पृष्ठी
विभक्तिर्भवति । अत्रस्य हेतोर्वसति ॥

* इत्यंभूत इत्यादिभ्य विद्योतनमित्यन्तः पाठो बहुषु पुस्तकेषु न दृश्यते ।

† संपुटः किम् । मातरं जानाति । पितरं जानाति । कर्मणीति किम् । पूरेण पुत्रं
संजानीते पिता । इत्याधिकं क्य चित् ।

‡ नृतीयापवादो ऽयं योग इत्याधिकं कुत्र चित् ।

सर्वनाम्नस्तृतीया च ॥ २७ ॥

सर्वनाम्नो हेतुशब्दप्रयोगे हेतौ द्योत्ये तृतीया विभक्तिर्भवति पठ्ठी च । पूर्वेण पञ्चममेव प्राप्तायामिदमुच्यते । कस्य हेतोर्वसति । केन हेतुना वसति ॥ यस्य हेतोर्वसति । येन हेतुना वसति ॥ निमित्तकारणहेतुषु सर्वासां प्रायदर्शनम् ॥ * ॥ किं निमित्तं वसति । केन निमित्तेन वसति । कस्मै निमित्ताय वसति । कस्मान्निमित्ताद्वसति । कस्य निमित्तस्य वसति । कस्मिन्निमित्ते वसति । एवं कारणहेत्वोरप्युदाहार्यम् । अर्थग्रहणं चैतत् । पर्यायोपादानं तु स्वरूपविधिर्मा विज्ञायीति । तेनेहापि भवति । किं प्रयोजनं वसति । केन प्रयोजनेन वसति । कस्मै प्रयोजनाय वसति । कस्मात्प्रयोजनाद् वसति । कस्य प्रयोजनस्य वसति । कस्मिन् प्रयोजने वसति ॥

अपादाने पञ्चमी ॥ २८ ॥

अपादाने कारके पञ्चमी विभक्तिर्भवति । यामादागच्छति । पर्वतादवरोहति । वृक्षेभ्यो बिभेति । अध्ययनात्पराजयते । पञ्चमीविधाने ल्यब्लोपे कर्मण्युपसंख्यानम् ॥ * ॥ प्रासादमारुह्य प्रेक्षते, प्रासादात्प्रेक्षते ॥ अधिकरणे चोपसंख्यानम् ॥ * ॥ आसने उपविश्य प्रेक्षते, आसनात्प्रेक्षते । शयनात्प्रेक्षते ॥ प्रश्नाख्यानयोश्च पञ्चमी वक्तव्या ॥ * ॥ कुतो भवान्, पाटलिपुत्रात् ॥ यतश्चाध्वकालनिर्माणं तत्र पञ्चमी वक्तव्या ॥ * ॥ गवीधुमतः साकाश्यं चत्वारि योजनानि । कार्त्तिक्या आयहायणी मासे ॥ तद्युक्तात्काले सप्तमी वक्तव्या ॥ * ॥ कार्त्तिक्या आयहायणी मासे ॥ अध्वनः प्रथमा सप्तमी च वक्तव्या ॥ * ॥ गवीधुमतः साकाश्यं चत्वारि योजनानि, चतुर्षु योजनेषु वा ॥

अन्यारादितरर्तेदिक्शब्दाञ्चूत्तरपञ्चाङ्गियुक्ते ॥ २९ ॥

अन्य आरात् इतर ऋते दिक्शब्दञ्चूत्तरपद आच् आहि इत्येतैर्यागे पञ्चमी विभक्तिर्भवति । अन्य इत्यर्थग्रहणम् । तेन पर्यायप्रयोगेपि भवति । अन्यो देवदत्तात् । भिक्षो देवदत्तात् । अर्थान्तरं देवदत्तात् ।

त्रिनक्षत्रो देवदत्तात् । आराच्छब्दो दूरान्तिकार्थे वर्तते । तत्र दूरान्तिकार्थः पृथग्यतरस्यामिति प्राप्ते पञ्चमी विधीयते । आरादेवदत्तात् । आराद्वज्रदत्तात् । इतर इति निर्दिश्यमानप्रतियोगी पदार्थ उच्यते । इतरो देवदत्तात् । ऋते इति ऋष्यं वर्जनार्थे । ऋते देवदत्तात् । ऋते यज्ञदत्तात् । दिक्शब्दः । पूर्वा ग्रामात् । उत्तरो ग्रामात् । पूर्वा ग्रीष्माद्रुमन्तः । उत्तरो ग्रीष्मा वसन्तः । दिक्छब्द इत्यत्र शब्दग्रहणं देशकालवृत्तिनापि दिक्छब्देन योगे यथा स्यात् । इतरथा हि दिग्वृत्तिनैव स्यात् । इयमस्याः पूर्व्वेति । इह तु न स्यात् । अयमस्मात्पूर्व्वः काल इति । अञ्चूत्तरपद । प्राग् ग्रामात् । प्रत्यग् ग्रामात् । ननु चायमपि दिक्शब्द एव । पृथगतमर्थप्रत्ययेनेति वक्ष्यति, तस्यायं पुरस्तादपकर्षः । आच् । दक्षिणा ग्रामात् । उत्तरा ग्रामात् । आहि । दक्षिणाहि ग्रामात् । उत्तराहि ग्रामात् ॥

पञ्चतसर्थप्रत्ययेन ॥ ३० ॥

दक्षिणोत्तराभ्यामतसुजिति वक्ष्यति, तस्येदं ग्रहणम् । अतसर्थेन प्रत्ययेन युक्ते पृष्ठी विभक्तिर्भवति । दक्षिणतो ग्रामस्य । उत्तरतो ग्रामस्य । पुरस्ताद् ग्रामस्य । उपरि ग्रामस्य । उपरिष्ठाद्ग्रामस्य ॥

एनपा द्वितीया ॥ ३१ ॥

गनधन्यतरस्यामदूरे पञ्चम्या इति वक्ष्यति । तेन युक्ते द्वितीया विभक्तिर्भवति । पूर्वेण पृष्ठा प्राप्तायामिदं वचनम् । दक्षिणेन ग्रामम् । उत्तरेण ग्रामम् । पृष्ठपीप्यते । दक्षिणेन ग्रामस्य । उत्तरेण ग्रामस्य । तदर्थं योगविभागः कर्तव्यः ॥

पृथग्विनानानाभिस्तृतीया ऽन्यतरस्याम् ॥ ३२ ॥

पञ्चमीग्रहणमनुवर्तते । पृथक् विना नाना इत्येतैर्योगे तृतीया विभक्तिर्भवति अन्यतरस्यां पञ्चमी च । पृथग् देवदत्तेन । पृथग् देवदत्तात् । विना देवदत्तेन । विना देवदत्तात् । नाना देवदत्तेन । नाना देवदत्तात् । पृथग्विनानानाभिरिति योगविभागो द्वितीयार्थः ।

विना वातं विना वर्षं विद्युत्पतनं विना ।

विना हस्तिहृतान्दोषान्केनैव पातितौ द्रुमौ ॥

करणे च स्तोकाल्पकृच्छ्रकतिपयस्यासत्त्ववचनस्य ॥ ३३ ॥

स्तोक अल्प कृच्छ्र कतिपय इत्येतेभ्यो ऽसत्त्ववचनेभ्यः करणे कारके ऽन्यतरस्यां तृतीया भवति । पञ्चम्यत्र पक्षे विधीयते, तृतीया तु कारणइत्येव सिद्धा । यदा तु धर्ममात्रं करणतया विवक्ष्यते न द्रव्य, तदा स्तोकादीनामसत्त्ववचनता । स्तोकान्मुक्तः । स्तोकेन मुक्तः । अल्पान्मुक्तः । अल्पेन मुक्तः । कृच्छ्रान्मुक्तः । कृच्छ्रेण मुक्तः । कतिपयान्मुक्तः । कतिपयेन मुक्तः । असत्त्ववचनस्येति किम् । स्तोकेन विषेण हतः । अल्पेन मधुना मत्तः । करणइति किम् । क्रियाविशेषणे कर्मणि मा भूत् । स्तोकं मुञ्चति ॥

दूरान्तिकार्थैः षष्ठ्यन्यतरस्याम् ॥ ३४ ॥

पञ्चम्यनुवर्तते । दूरान्तिकार्थैः शब्दैर्योगे षष्ठी विभक्तिर्भवत्यन्यतरस्यां षष्ठमी च । दूरं यामात् । दूरं यामस्य । विप्रकृष्टं यामात् । विप्रकृष्टं यामस्य । अन्तिकं यामात् । अन्तिकं यामस्य । अभ्याशं यामात् । अभ्याशं यामस्य । अन्यतरस्याग्रहणं पञ्चम्यर्थम् । इतरथा हि तृतीया पक्षे स्यात् ॥

दूरान्तिकार्थेभ्यो द्वितीया च ॥ ३५ ॥

पञ्चम्यनुवर्तते । दूरान्तिकार्थेभ्यः शब्देभ्यो द्वितीया विभक्तिर्भवति, चकारात्पञ्चमी तृतीयापि समुच्चयीते । दूरं यामस्य । दूराद्वामस्य । दूरेण यामस्य । अन्तिकं यामस्य । अन्तिकाद्वामस्य । अन्तिकेन यामस्य । प्रातिपदिकार्थं विधानम् । असत्त्ववचनग्रहणं चानुवर्तते । सत्त्वशब्देभ्यो यथायथं विभक्तयो भवन्ति । दूरः पन्थाः । दूराय पथे देहि । दूरस्य पथः स्वम् ॥

सप्तम्यधिकरणे च ॥ ३६ ॥

सप्तमी विभक्तिर्भवत्यधिकरणे जाक्रे, चकारादूरान्तिकार्येभ्यश्च ।
 कटे आस्ते । शकटे आस्ते । स्यात्यां पवति । दूरान्तिकार्येभ्यः क्ववपि ।
 दूरे गामस्य । अन्तिके गामस्य । आध्यासे गामस्य । दूरान्तिकार्येभ्यश्च-
 तस्यो विभक्तयो भवन्ति, द्वितीयावृत्तीयापञ्चमीसप्तम्यः ॥ सप्तमीविधाने
 तस्येन्विषयस्य कर्मण्युपसंख्यानम् ॥ * ॥ अधीती व्याकरणे । परिगणितो
 याज्ञिके । आन्वाती ह्यन्द्रसि ॥ साध्वसाधुप्रयोगे च सप्तमी वक्तव्या ॥ * ॥
 साधुदेवदत्तो मातरि । अमाधुः पितरि ॥ कारकाहोणां च कारकत्वे स-
 प्तमी वक्तव्या ॥ * ॥ चट्टेषु भुञ्जानेषु दरिद्रा आसते । ब्राह्मणेषु तर-
 त्सु वृषा आसते ॥ अकारकाहोणां चाकारकत्वे सप्तमी वक्तव्या ॥ * ॥
 दरिद्रेष्वासीनेषु चट्टा भुञ्जते । वृषलेष्वासीनेषु ब्राह्मणान्तरन्ति ॥
 तद्विपर्यये च सप्तमी वक्तव्या ॥ * ॥ चट्टेष्वासीनेषु दरिद्रा भुञ्जते ।
 ब्राह्मणेष्वासीनेषु वृषान्तरन्ति ॥ निमित्तात्कर्मसंयोगे मष्टमी वक्तव्या ॥ * ॥

चर्मणि दूरीपिनं हन्ति दन्तयोर्हन्ति कुञ्जरम् ।

केशेषु = चर्मणि हन्ति रान्दि पुष्कलको हतः ॥

यस्य च भावेन भावलक्षणम् ॥ ३७ ॥

सप्तमीति वर्तते । भावः क्रिया । यस्य च भावेन यस्य च क्रियया
 क्रियान्तरं लक्ष्यते ततो भाववतः सप्तमी विभक्तिर्भवति । प्रसिद्धा च
 क्रिया क्रियान्तरं लक्ष्यति । गोषु दुह्यमानासु गतः । दुग्धास्वागतः ।
 अग्निषु दूयमानेषु गतः । हुतेष्वागतः । भावेनेति किम् । यो जटाभिः स
 भुङ्क्ते । पुनर्भग्नग्रहणं विम् । यो भुङ्क्ते स देवदत्तः ॥

षष्ठी चानादरे ॥ ३८ ॥

पूर्वेण सप्तम्यां प्राप्तायां षष्ठी विधीयते, चकारात्पि भवति ।
 अनःदरधिक्रे भावलक्षणे भाववनः षष्ठीसप्तम्यौ विभक्ती भवतः । रदतः
 प्रात्राजीत् । रदनि प्रात्राजीत् । क्रोशनः प्रात्राजीत् । क्रोशति प्रात्राजी-
 त् । क्रोशनमनःकृत्य प्रव्रजित इत्यर्थः ॥

* ज्ञानेति पाठान्तरम् ।

स्वामीश्वराधिपतिदायादसाक्षिप्रतिभूप्रसूतैश्च ॥ ३९ ॥

पष्ठीसप्तम्यौ वर्तते । स्वामिन् ईश्वर अधिपति दायाद साक्षिन् प्रतिभू प्रसूत इत्येतैर्यागे पष्ठीसप्तम्यौ विभक्ती भवतः । गवा स्वामी । गोषु स्वामी । गवामीश्वरः । गोष्वीश्वरः । गवामधिपतिः । गोष्वधिपतिः । गवा दायादः । गोषु दायादः । गवा साक्षी । गोषु साक्षी । गवां प्रतिभूः । गोषु प्रतिभूः । गवां प्रसूतः । गोषु प्रसूतः । पष्ठामेव प्राप्तायां पक्षे सप्तमीविधानार्थं वचनम् ॥

आयुक्तकुशलाभ्यां चास्त्रेवायाम् ॥ ४० ॥

पष्ठीसप्तम्यौ वर्तते । आयुक्तो व्यापारितः * कुशलो निपुणः ताभ्यां योगे आसेवायां गम्यमानाया पष्ठीसप्तम्यौ विभक्ती भवतः । आसेवा तात्पर्यम् । आयुक्तः कटकरणस्य । आयुक्तः कटकरणे । कुशलः कटकरणस्य । कुशलः कटकरणे । आसेवायामिति किम् । आयुक्तो गौः शकटे । ईषद्व्युक्त इत्यर्थः । तत्र सप्तम्येवाधिकरणे भवति ॥

यतश्च निर्द्धारणम् ॥ ४१ ॥

पष्ठीसप्तम्यौ वर्तते । जातिगुणक्रियाभिः समुदायादेकदेशस्य पृथक्करणं निर्द्धारणम् । यतो निर्द्धारणं ततः पष्ठीसप्तम्यौ विभक्ती भवतः । मनुष्याणां क्षत्रियः शूरातमः । मनुष्येषु क्षत्रियः शूरातमः । गवां कृष्णा संपन्नक्षीरतमा । गोषु कृष्णा संपन्नक्षीरतमा । अध्वगानां धावन्तः शीघ्रतमाः । अध्वगेषु धावन्तः शीघ्रतमाः ॥

पञ्चमी विभक्ते ॥ ४२ ॥

यतश्च निर्द्धारणमिति वर्तते । पष्ठीसप्तम्यपवादो योगः । विभागो विभक्तम् । यस्मिन्निर्द्धारणाश्रये विभक्तमस्ति ततः पञ्चमी विभक्तिर्भवति । माथुराः पाटलिपुत्रेभ्यः सुकुमारतराः । आढ्यतराः ॥

साधुनिपुणाभ्यामर्चायां सप्तम्यप्रतेः ॥ ४३ ॥

* व्याप्त इति बहुषु पुस्तकेषु पाठः ।

साधु निपुण इत्येताभ्यां योगे ऽर्चायां गम्यमानाया सप्तमी विभ-
क्तिर्भवति, न चेत् प्रतिः प्रयुज्यते । मातरि साधुः । पितरि साधुः ।
मातरि निपुणः । पितरि निपुणः । अर्चयामिति किम् । साधुर्भृत्यो राज्ञः ।
तत्त्वकथने न भवति । अप्रतेरिति किम् । साधुर्देवदत्तो मातरं प्रति ॥
अप्रत्यादिभिरिति वक्तव्यम् ॥ * ॥ साधुर्देवदत्तो मातरं परि । मातरमनु ॥

प्रसितोत्सुकाभ्यां तृतीया च ॥ ४४ ॥

प्रसित उत्सुक इत्येताभ्यां योगे तृतीया विभक्तिर्भवति. चक्रा-
त्सप्तमी च । प्रसितः प्रसक्तो, यस्तत्र नित्यमेवावबधुः स उच्यते । केशैः
प्रसितः । केशेषु प्रसितः । केशैश्चत्सुकः । केशेषूत्सुकः ॥

नक्षत्रे च लुपि ॥ ४५ ॥

तृतीयासप्तम्यावनुवर्तते । लुबन्तान्नक्षत्रशब्दात् तृतीयासप्तम्यौ
विभक्ती भवतः । पुष्येण पायसमश्नीयात् । पुष्ये पायसमश्नीयात् । म-
घाभिः पल्लौदनम् । मघासु पल्लौदनम् । नक्षत्रइति किम् । पञ्चालेषु
वसति । लुपीति किम् । मघासु ग्रहः । इह कस्माच्च भवति । अद्य
पुष्यः । अद्य कृत्तिका । अधिकरणइति वर्तते । वचनं तु पक्षे तृतीयावि-
धानार्थम् ॥

प्रातिपदिकार्थलिङ्गपरिमाणवचनमात्रे प्रथमा ॥ ४६ ॥

प्रातिपदिकार्थः सत्ता । लिङ्गं स्त्रीलिङ्गपुंलिङ्गनपुंसकानि । परिमा-
णं, द्रोणः खारी आठकम्* । वचनं, मेकत्वद्वित्वबहुत्वानि । मात्रशब्दः
प्रत्येकमभिसंबध्यते । प्रातिपदिकार्थमात्रे लिङ्गमात्रे परिमाणमात्रे वचन-
मात्रे प्रथमा विभक्तिर्भवति । प्रातिपदिकार्थमात्रे । उच्चैः । नीचैः । लिङ्ग-
ग्रहणं किम् । कुमारी, वृक्षः, कुण्डम्, इत्यत्रापि यथा स्यात् । परिमाणग्र-
हणं किम् । द्रोणः, खारी, आठकम्, इत्यत्रापि यथा स्यात् । वचनग्रहणं
किम् । एकत्वाद्विपूक्षेऽपि यथा स्याद् । एकः, द्वौ, बहवः । प्रातिपदि-

* 'परिमाणं प्रस्थादि' इति पा० २ ।

शेषइति वर्तते । अधीगर्थाः स्मरणार्थाः । दय दानगतिरक्षणेपु । ईश ऐश्वर्यं । एतेषां कर्मणि कारके शेषत्वेन विवक्षिते पठ्ठी विभक्तिर्भवति । मातुरध्येति । मातुः स्मरति । सर्पिषो दयते । सर्पिष ईष्टे । मधुन ईष्टे । कर्मणीति किम् । मातुर्गुणैः स्मरति । शेषइति किम् । मातरं स्मरति ॥

कृञः प्रतियत्ने ॥ ५३ ॥

सतो गुणान्तराधानं प्रतियत्नः । करोतिः कर्मणि कारके शेषत्वेन विवक्षिते प्रतियत्ने गम्यमाने पठ्ठी विभक्तिर्भवति । एधोदकस्योपस्कृते । शस्त्रपत्रस्योपस्कृते । प्रतियत्नइति किम् । कटं करोति । कर्मणीति किम् । एधोदकस्योपस्कृते प्रज्ञया । शेषइत्येव । एधोदकमुपस्कृते ॥

रुजार्थानां भाववचनानामज्वरेः ॥ ५४ ॥

रुजार्थानां धातूनां भाववचनानां भावकर्तृकाणां ज्वरिवर्जितानां कर्मणि कारके शेषत्वेन विवक्षिते पठ्ठी विभक्तिर्भवति । चौरस्य रुजति रोगः । चौरस्यामयत्यामयः । रुजार्थानामिति किम् ॥

एति जीवन्तमानन्दो नरं वर्षशतादपि ।

जीव पुत्तक मामैवं तपःसाहसमाचर - ॥

भाववचनानामिति किम् । नदी कूलानि रुजति । अज्वरेरिति किम् । चौरं ज्वरयति ज्वरः ॥ अज्वरिसंताप्योरिति वक्तव्यम् ॥ - ॥ चौरं संतापयति तापः । शेषइत्येव । चौरं रुजति रोगः ॥

आशिषि नाथः ॥ ५५ ॥

नाथु नाथु याज्ञोपतापैश्वर्याशीःपु पठ्यते, तस्याशीःक्रियस्य कर्मणि कारके शेषत्वेन विवक्षिते पठ्ठी विभक्तिर्भवति । सर्पिषो नाथते । मधुनो नाथते । आशिपीति किम् । माणवकमुपनाथति, अङ्ग पुत्रकाधीष्व ॥

* कल्याणी खलु गाथेयं लौकिकी प्रतिभाति मे ।

एति जीवन्तमानन्दो नरं वर्षशतादपि ॥

इति पाठान्तरम् ॥

जासिनिप्रहणनाटक्राथपिषां हिंसायाम् ॥ ५६ ॥

जासि निप्रहण नाट, क्राथ पिप् इत्येतेषा धातूनां हिंसाक्रियाणां कर्मणि कारके षष्ठी विभक्तिर्भवति । जसु हिंसाया, जसु ताडने, इति च चुरादौ पठ्यते तस्येदं ग्रहणं, न दैवादिकस्य जसु मोक्षणे, इत्यस्य + । चौरस्योज्जासयति । वृपलस्योज्जासयति । निप्रहण इति संघातविग्रही-
तविपर्यस्तग्रहणम् । चौरस्य निप्रहन्ति । चौरस्य निहन्ति । चौरस्य प्रहन्ति । चौरस्य प्रणिहन्ति । चौरस्योच्चाटयति । वृपलस्योच्चाटयति । चौरस्य क्राथयति । वृपलस्य क्राथयति । निपातनादृष्टिः । अयं हि घटादौ प-
ठ्यते, अथ क्रथ क्रथ क्रथ हिंसार्था इति, तत्र घटादयो मित इति मि-
त्संज्ञायां मितां ह्रस्व इति ह्रस्वत्वं स्यात् । चौरस्य पिनष्टि । वृपलस्य
पिनष्टि । हिंसायामिति किम् । धानाः पिनष्टि । शेषइत्येव । चौरमुज्जा-
सयति । एषामिति किम् । चौरं हिनस्ति । निप्रहण इति किम् । चौरं
विहन्ति † ॥

व्यवहृपणोः समर्थयोः ॥ ५७ ॥

व्यवहृ पण इत्येतयोः समर्थयोः समानार्थयोः कर्मणि कारके षष्ठी
विभक्तिर्भवति । द्यूते क्रयविक्रयव्यवहारे च समानार्थत्वमनयोः । शतस्य
व्यवहरति । सहस्रस्य व्यवहरति । शतस्य पण्यते । सहस्रस्य पण्यते ।
आयप्रत्ययः कस्माच्च भवति । स्तुत्यर्थस्य पण्यतेऽयप्रत्यय इष्यते ‡ ॥
समर्थयोरिति किम् । शलाकां व्यवहरति । वित्तिपतीत्यर्थः । ब्राह्मणान्
पणायते । स्तौतीत्यर्थः । शेषइत्येव । शतं पण्यते ॥

दिवस्तदर्थस्य ॥ ५८ ॥

व्यवहृपणिसमानार्थस्य दीव्यतेः कर्मणि षष्ठी विभक्तिर्भवति ।
शतस्य दीव्यति । सहस्रस्य दीव्यति । तदर्थस्येति किम् । ब्राह्मण दी-
व्यति । योगविभाग उत्तरार्थः ॥

* अत्र 'अहिंसार्थत्वात्' इत्यधिकं क्व चित् ।

† एषामित्यारभ्य विहन्तीत्यन्तः पाठो बहुषु पुस्तकेषु न दृश्यते ।

‡ अत्र 'न तु व्यवहारार्थस्य' इत्यधिकं क्व चित् ।

विभाषापसर्गे ॥ ५८ ॥

दिवस्तदर्थस्येति नित्यं पष्ट्यां प्राप्तायां सोपसर्गस्य विकल्प उच्यते । उपसर्गे सति दिवस्तदर्थस्य कर्मणि कारके विभाषा पष्टी विभक्तिर्भवति । शतस्य प्रतिदीव्यति । सहस्रस्य प्रतिदीव्यति । शतं प्रतिदीव्यति । सहस्रं प्रतिदीव्यति । उपसर्गस्येति किम् । शतस्य दीव्यति । तदर्थस्येत्येव । शलाका प्रतिदीव्यति ॥

द्वितीया ब्राह्मणे ॥ ६० ॥

ब्राह्मणविषये प्रयोगे दिवस्तदर्थस्य कर्मणि कारके द्वितीया विभक्तिर्भवति । गामस्य तदहः सभायां दीव्येयुः । अनुपसर्गस्य पष्ट्यां प्राप्तायामिदं वचनम् । सोपसर्गस्य तु कृन्दसि व्यवस्थितविभाषयापि सिद्ध्यति ।

प्रेष्यब्रुवोर्हविषो देवतासंप्रदाने ॥ ६१ ॥

प्रेष्य इति इष्यतेर्देवादिकस्य लोणमध्यमपुरुषस्यैकवचनं, तत्साहचर्याद् ब्रुविरपि तद्विषय एव गृह्यते । प्रेष्यब्रुवोर्हविषः कर्मणः पष्टी विभक्तिर्भवति देवतासंप्रदाने सति । अग्नये द्वागस्य हविषो वपाया मेदमः प्रेष्य । अग्नये द्वागस्य हविषो वपाया मेदसेनुब्रूहि । प्रेष्यब्रुवोरिति किम् । अग्नये द्वागं हविर्वपां मेदो जुहुधि । हविष इति किम् । अग्नये गोमयान् प्रेष्य । देवतासंप्रदानइति किम् । माणवकाय पुरोडाशं प्रेष्य ॥ हविषः प्रस्थितस्य प्रतिपेधो वक्तव्यः ॥ ॥ इन्द्राग्निभ्यां द्वागं हविर्वपा मेदः प्रस्थितं प्रेष्य ॥

चतुर्थ्यर्थे बहुलं कृन्दसि ॥ ६२ ॥

कृन्दसि विषये चतुर्थ्यर्थे पष्टी विभक्तिर्भवति * बहुलम् । पुरुष-मृगश्चन्द्रमसः । पुरुषमृगश्चन्द्रमसे । गोधा कालका दार्वाघाटस्ते वनस्पतीनाम् । ते वनस्पतिभ्यः । बहुलयहणं किम् । कृणो रात्रौ, हिमवतो

* अत्र 'देवतासंप्रदाने सति' इत्यधिकं क्वचित् ।

हस्ती ॥ पृष्ठार्थे चतुर्थी वक्तव्या ॥ ॥ या खर्वेण पिबति तस्यै खर्वो
जायते । या दतो धावति तस्यै श्यावदन् । या नखानि छनति तस्यै
कुनखः । या ऽऽङ्क्ते तस्यै काणः । या ऽभ्यङ्क्ते तस्यै दुश्चर्मा । या केशान्
प्रलिखति तस्यै खलतिः । अहल्यायै जारः ॥

यजेश्च करणे ॥ ६३ ॥

यजेर्धातोः करणे कारके छन्दसि बहुलं पठ्ठी विभक्तिर्भवति ।
घृतस्य यजते । घृतेन यजते । सोमस्य यजते । सोमेन यजते ॥

कृत्वोऽर्थप्रयोगे काले ऽधिकरणे ॥ ६४ ॥

छन्दसि बहुलमिति निवृत्तम् । कृत्वोऽर्थानां प्रत्ययानां प्रयोगे
काले ऽधिकरणे पठ्ठी विभक्तिर्भवति । पञ्चकृत्वो ऽहो भुङ्क्ते । द्विरहो
ऽधीते । कृत्वोऽर्थग्रहणं किम् । अहि शेते । राज्ञौ शेते । प्रयोगग्रहणं
किम् । अहनि भुङ्क्ते । गम्यते हि द्विस्त्रिश्चतुर्वेति, न त्वप्रयुज्यमाने
भवति । कालग्रहणं किम् । द्विः कास्यपाञ्चा भुङ्क्ते । अधिकरणइति
किम् । द्विरहो भुङ्क्ते । शेषइत्येव । द्विरहन्यधीते ॥

कर्तृकर्मणोः कृति ॥ ६५ ॥

कृत्प्रयोगे कर्तरि कर्मणि च पठ्ठी विभक्तिर्भवति । भवतः शायि-
का । भवत आसिका । कर्मणि । अपा खृष्टा । पुरां भेत्ता । वज्रस्य
भेत्ता । कर्तृकर्मणोरिति किम् । शस्त्रेण भेत्ता । कृतीति किम् । तद्वित-
प्रयोगे मा भूत् । कृतपूर्वो कटम् । भुक्तपूर्वो ओदनम् । शेषइति निवृत्त,
पुनः कर्मग्रहणात् । इतरथा हि कर्तरि च कृतीति ब्रूयात् ॥

उभयप्राप्तौ कर्मणि ॥ ६६ ॥

पूर्वेण पठ्ठी प्राप्ता नियम्यते । उभयप्राप्ताविति बहुव्रीहिः ।
उभयोः प्राप्तिर्यस्मिन्कृति सोयमुभयप्राप्तिस्तत्र कर्मण्येव पठ्ठी विभक्ति-
र्भवति, न कर्तरि । आश्चर्या गवा दोहो ऽगोपालकेन । रोचते मे ओद-

* अत्र 'करणइति किम् । अन्यत्र मा भूत्' इत्यधिकं क्व चित् ।

नस्य भोजन देवदत्तेन । साधु खलु पयसः पानं यज्जदत्तेन । बहुव्रीहिविज्ञानाद्विह नियमो न भवति । आश्चर्यमिदमोदनस्य नाम पाको ब्राह्मणानां च प्रादुर्भाव इति ॥ अकाकारयोः स्त्रीप्रत्यययोः प्रयोगे नेति वक्तव्यम् ॥ * ॥ भेदिका देवदत्तस्य काष्ठानाम् । चिकीर्षा देवदत्तस्य कटस्य ॥ शेषे विभाषा ॥ * ॥ अकाकारयोः स्त्रीप्रत्यययोर्यहणात् तदपेक्षयाशेषः स्त्रीप्रत्यय एव गृह्यते । विचित्रा हि सूत्रस्य कृतिः पाणिनेः पाणिनिना वा ॥ के चिद्विशेषेणैव विभाषामिच्छन्ति ॥ शब्दानामनुशासनमाचार्येण, आचार्यस्येति वा ॥

क्तस्य च वर्तमाने ॥ ६७ ॥

न लोकाव्ययनिष्ठेति प्रतिषेधे प्राप्ते पुनः षष्ठी विधीयते । क्तस्य वर्तमानकालविहितस्य प्रयोगे षष्ठी विभक्तिर्भवति । राज्ञां मतः । राज्ञां बुद्धः । राज्ञां पूजितः । क्तस्येति किम् । आदनं पचमानः । वर्तमान इति किम् । ग्रामं गतः ॥ नपुंसके भावउपसख्यानम् ॥ * ॥ छात्रस्य हमितम् । मयूरस्य नृत्तम् । कोकिलस्य व्याहृतम् ॥ शेषविज्ञानात् सिद्धम् ॥ * ॥ तथा च कर्तृविवक्षायां तृतीयापि भवति । छात्रेण हसितमिति ॥

अधिकरणवाचिनश्च ॥ ६८ ॥

क्ताधिकरणे चेति वक्ष्यति, तस्य प्रयोगे षष्ठी विभक्तिर्भवति । अयमपि प्रतिषेधापवादो योगः । इदमेषामासितम् । इदमेषां शयितम् । इदमहेः सुप्तम् । इदं वनकर्षेयातम् । इदमेषां भुक्तम् । इदमेषामशितम् । द्विकर्मकाणां प्रयोगे कर्तरि कृति द्वयोरपि षष्ठी द्वितीयावत् । नेता ऽश्वस्य ग्रामस्य चैत्रः । अन्ये प्रधाने कर्मण्याहुः । तदा नेताश्वस्य ग्रामं चैत्रः ॥

न लोकाव्ययनिष्ठाखलर्थतृणानाम् ॥ ६९ ॥

* द्विकर्मकाणां प्रयोगद्वयारभ्य ग्रामं चैत्र इत्येतत्पर्यन्तो ग्रन्थो बहुषु पुस्तकेषु नास्ति ।

कर्तृकर्मणोः कृतीति पठ्ठी प्राप्ता प्रतिपिध्यते । न उ उक् अव्यय
निष्ठा खलर्थे तृन् इत्येतेषां प्रयोगे पठ्ठी विभक्तिर्न भवति । ल इति
शतृशानचौ कानच्क्कसू किकिनौ च गृह्यन्ते । ओदनं पचन् । ओदनं
पचमानः । ओदनं पेचानः । ओदनं पेचिवान् । पपिः सोमम् । ददिर्गाः ।
उ । कटं चिकीर्षुः । ओदनं बुभुत्तुः । कन्यामलंकरिष्णुः । इष्णुचोपि
प्रयोगे निषेधः । - उक् । आगामुक वाराणसीं रत्न आहुः ॥ उक्प्रतिषेधे
कमेर्भाषायामप्रतिषेधः ॥ * ॥ दास्याः कामुकः । अव्यय । कटं कृत्वा ।
ओदनं भुक्त्वा ॥ अव्ययप्रतिषेधे तोसुन्कसुनोरप्रतिषेधः ॥ * ॥ पुरा
सूर्यस्योदेतोराधेयः । पुरा क्लूरस्य विष्टपो विरप्शिन् । निष्ठा । ओदनं
भुक्त्वान् । देवदत्तेन कृतम् । खलर्थे । ईपत्करः कटो भवता । ईपत्पानः
सोमो भवता । तृच्चिति प्रत्याहारग्रहणं, लटः शतृशानचावित्यारभ्य आ
तृनो नकारात् । तेन शानन्चानश्शतृतृनामपि प्रतिषेधो भवति । सोमं
पचमानः । नट माघानः । अधीयन् पारायणम् । कर्ता कटान् । वदिता
जनापवादान् ॥ द्विपः शतुर्वा वचनम् ॥ * ॥ चौरं द्विपन् । चौरस्य द्विपन् ॥

अक्रेनोर्भविष्यदाधमर्णयोः ॥ ७० ॥

अकस्य भविष्यति काले विहितस्येनस्तु भविष्यति चाधमर्ण्यं च
विहितस्य प्रयोगे पठ्ठी विभक्तिर्न भवति । कटं कारको व्रजति । ओदनं
भोजको व्रजति । इनः खल्वपि । ग्रामं गमी । ग्रामं गामी । आधमर्ण्यं ।
शत दायी । सहस्रं दायी । भविष्यदाधमर्ण्ययोरिति किम् । यवानां
लावकः । सक्तूनां पायकः । अवश्यं करी कटस्य । इह कस्मात् भवति
वर्षशतस्य पूरकः, पुत्रपौत्राणां दर्शक इति । भविष्यदधिकारे विहित-
स्याकम्पेदं ग्रहणम् ॥

कृत्यानां कर्तरि वा ॥ ७१ ॥

कर्तृकर्मणोः कृतीति नित्यं पठ्ठी प्राप्ता कर्तरि विकल्प्यते । कृ-
त्यानां प्रयोगे कर्तरि वा पठ्ठी विभक्तिर्भवति, न कर्मणि† । भवता

* इष्णुचोऽपि प्रयोगे निषेध इति बहुषु पुस्तकेषु नास्ति ।

† 'न कर्मणि'ति कुत्र चिच्चास्ति ।

कटः कर्तव्यः । भवतः कटः कर्तव्यः । कर्त्तरीति किम् । गेयो माणवकः
साम्नाम् ॥ उभयप्राप्तौ कृत्ये षष्ठाः प्रतिषेधो वक्तव्यः ॥ * ॥ कृष्टव्या
ग्रामं शाखा देवदत्तेन । नेतव्या ग्राममजा देवदत्तेन ॥

तुल्यार्थैरतुलोपमाभ्यां तृतीया ऽन्यतरस्याम् ॥ ७२ ॥

तुल्यार्थैः शब्दैर्योगे तृतीया विभक्तिर्भवत्यन्यतरस्यां, पक्षे षष्ठी च,
तुलोपमाशब्दैः वर्जयित्वा । शेषे विषये तृतीयाविधानात् तया मुक्ते
षष्ठेव भवति । तुल्यो देवदत्तेन । तुल्यो देवदत्तस्य । सदृशो देवदत्तेन ।
सदृशो देवदत्तस्य । अतुलोपमाभ्यामिति किम् । तुला देवदत्तस्य नास्ति ।
उपमा कृष्णस्य न विद्यते । वेति वर्तमाने ऽन्यतरस्यां ग्रहणमुत्तरसूत्रे तस्य
चकारेणानुकर्षणार्थम् । इतरथा हि तृतीयानुक्रियेत ॥

चतुर्थी चाशिष्यायुष्यमद्रभद्रकुशलसुखार्थहितैः ॥ ७३ ॥

आशिषि गम्यमानायाम् आयुष्य मद्र भद्र कुशल सुख अर्थं हित
इत्येतैर्योगे चतुर्थी विभक्तिर्भवति । चकारो विकल्पानुकर्षणार्थः । शेषे
चतुर्थीविधानात्तया मुक्ते षष्ठी विभक्तिर्भवति । अत्रायुष्यादीनां पर्याय-
ग्रहणं कर्तव्यम् ॥ * ॥ * आयुष्यं देवदत्ताय भूयात् । आयुष्यं देवदत्तस्य
भूयात् । चिरं जीवितं देवदत्ताय देवदत्तस्य वा भूयात् । मद्रं देवदत्ताय
भूयात् । मद्रं देवदत्तस्य । भद्रं देवदत्ताय । भद्रं देवदत्तस्य । कुशलं देव-
दत्ताय । कुशल देवदत्तस्य । निरामयं देवदत्ताय । निरामयं देवदत्तस्य ।
सुखं देवदत्ताय । सुखं देवदत्तस्य । शं देवदत्ताय । शं देवदत्तस्य । अर्थो
देवदत्ताय । अर्थो देवदत्तस्य । प्रयोजनं देवदत्ताय । प्रयोजनं देवदत्तस्य ।
हितं देवदत्ताय । हितं देवदत्तस्य । पथं देवदत्ताय । पथं देवदत्तस्य ।
आशिषीति किम् । आयुष्यं देवदत्तस्य तपः ॥

इति श्रीजयादित्यविरचितायां काशिकायां वृत्तौ द्वितीयस्याध्या-
यस्य तृतीयः पादः ॥

अथ द्वितीयाध्यायस्य चतुर्थः पादः ॥

द्विगुरेकवचनम् ॥ १ ॥

द्विगुः समासः एकवचनं भवति । एकस्य वचनमेकवचनम् । एकस्यार्थस्य वाचको भवतीत्यर्थः । तदनेन प्रकारेण द्विग्वर्थस्यैकवद्भावे विधीयते, द्विग्वर्थे एकवद्ववतीति । समाहारद्विगोश्चेदं ग्रहणं नान्यस्य । पञ्चपूलाः समाहृताः पञ्चपूली । दशपूली । द्विग्वर्थस्यैकत्वादनुप्रयोगे-
प्येकवचनं भवति । पञ्चपूलीयं शोभनेति ॥

द्वन्द्वश्च प्राणितूर्यसेनाङ्गानाम् ॥ २ ॥

एकवचनमिति वर्तते । अङ्गशब्दस्य प्रत्येकं वाक्यपरिसमाप्ता त्रीणि वाक्यानि संपद्यन्ते । प्राण्यङ्गानां द्वन्द्व एकवद्ववति, तथा तूर्याङ्गानां सेनाङ्गानां च । प्राण्यङ्गानां तावत् । प्राणिपादम् । शिरोयीवम् । तूर्या-
ङ्गानाम् । मार्दङ्गिकापाणविक्रम् । वीणावादकपरिवादकम् । सेनाङ्गा-
नाम् । रथिकाश्वारोहम् । रथिकपादातम् । हस्त्यश्वादिषु परत्वात्पशु-
द्वन्द्वे विभाष्यैकवद् भवति । इतरैतरयोगे समाहारे च द्वन्द्वो विहितः,
तत्र समाहारस्यैकत्वात्सिद्धमेवैकवचनम् । इदं तु प्रकरणं विषयविभागा-
र्थम् । प्राण्यङ्गादीनां समाहार एव द्वन्द्वः । दधिपयश्वादीनामितरैतरयोग
एव । वृक्षमृगादीनामुभयत्रेति ॥

अनुवादे चरणानाम् ॥ ३ ॥

चरणशब्दः शाखानिमित्तकः पुरुषेषु वर्तते । चरणानां द्वन्द्व एक-
वद्ववति, अनुवादे गम्यमाने । प्रमाणान्तरावगतस्यार्थस्य शब्देन संकीर्तन-
मात्रमनुवादः । उदगात्कठकालापम् । प्रत्यष्टात्कठकौशुमम् । कठकाला-
पादीनामुदयप्रतिष्ठे प्रमाणान्तरावगते यदा पुनः शब्देनानुदयेति तदैव
मुदाहरणम् । यदा तु प्रथमत एवोपदेशस्तदा प्रत्युदाहरणम् । अनुवा-
दइति किम् । उदगुः कठकालापाः । प्रत्यष्टुः कठकौशुमाः ॥ स्येणोरद्वत-
न्यां चेति वक्तव्यम् ॥ * ॥ स्येणोरिति किम् । अनन्दिषुः कठकालापाः ।
अद्वतन्यामिति किम् । उद्वान्ति कठकालापाः ॥

अध्वर्युऋतुरनपुंसकम् ॥ ४ ॥

अध्वर्युवेदे यस्य ऋतोर्विधानं सो ऽध्वर्युऋतुः । अध्वर्युऋतुवाचिनां शब्दानामनपुंसकलिङ्गानां द्वन्द्व एकवद्भवति । अध्वर्युऋतुरनपुंसकं द्वन्द्व इति गौणो निर्देशः । अर्काश्वमेधम् । सायाह्नातिरात्रम् । अध्वर्युऋतुरिति किम् । इषुवज्जौ । उद्भिद्वलभिदौ । अनपुंसकमिति किम् । राजसूयवाजपेये । इह कस्मान्न भवति दर्शपूर्णमासौ, ऋतुशब्दः सामयज्ञेषु कृष्टः ॥

अध्ययनतो ऽविप्रकृष्टाख्यानाम् ॥ ५ ॥

अध्ययनेन निमित्तेन येषामविप्रकृष्टा प्रत्यामन्ना आख्या तेषां द्वन्द्व एकवद्भवति । पदक्रमकम् । क्रमकवार्तिकम् । संपाठः पदानां क्रमस्य च प्रत्यासन्नः । अध्ययनत इति किम् । पितापुत्रौ । अविप्रकृष्टाख्यानामिति किम् । याज्ञिकवैयाकरणौ ॥

जातिरप्राणिनाम् ॥ ६ ॥

जातिवाचिनां शब्दानां द्वन्द्व एकवद्भवति, प्राणिनो वर्जयित्वा । आराशस्त्रि । धानाशङ्कुलि । जातिरिति किम् । नन्दकपाञ्चजन्यौ । अप्राणिनामिति किम् । ब्राह्मणक्षत्रियविदूशूद्राः । नजिवदुक्तन्यायेन द्रव्यजातीनामयमेकवद्भावो न गुणक्रियाजातीनाम् । रूपरसगन्धस्पर्शाः । गमनाकुञ्चनप्रसारणानि । जातिपरत्वे च जातिशब्दानामयमेकवद्भावो विधीयते, न नियतद्रव्यविवक्षायां । इह कुण्डे वदरामलकानि तिष्ठन्तीति ॥

विशिष्टलिङ्गो नदी देशो ऽग्रामाः ॥ ७ ॥

विशिष्टलिङ्गानां भिन्नलिङ्गानां नदीवाचिनां शब्दानां देशवाचिनां च ग्रामवर्जितानां द्वन्द्व एकवद्भवति । नद्यवयवो द्वन्द्वो नदीत्युच्यते । देशावयवश्च देशः । नदी देश इत्यसमासनिर्देश एवायम् । उद्युश्च दरावती च, उद्येरावति । गङ्गाशोणम् । देशः खल्वपि । कुरवश्च कुरुक्षेत्रं च, कुरुक्षेत्रम् । कुरुक्षेत्राङ्गलम् । विशिष्टलिङ्ग इति किम् । गङ्गायमुने । मद्रकैकयाः । नदी देश इति किम् । कुकुटमयूरी । अग्रामा

इति किम् । जाम्बवश्च शालूकिनी च, जाम्बवशालूकिन्यौ । नदीग्रहण-
मदेशत्वात् । जनपदो हि देशः । तथा च पर्वतानां ग्रहणं न भवति ।
कैलासश्च गन्धमादनं च, कैलासगन्धमादने ॥ अयामा इत्यत्र नगराणां
प्रतिषेधो वक्तव्यः ॥ * ॥ इह मा भूत् । मथुरा च पाटलिपुत्रं च, मथु-
रापाटलिपुत्रम् ॥ उभयतश्च ग्रामाणां प्रतिषेधो वक्तव्यः ॥ * ॥ सौर्यं
च नगरं, केतवतं च ग्रामः, सौर्यकेतवते ॥

क्षुद्रजन्तवः ॥ ८ ॥

अपरिचितपरिमाणः क्षुद्रः । क्षुद्रजन्तुवाचिना द्वन्द्व एकवद्ववति ।
दंशमशकम् । युकालिप्तम् । क्षुद्रजन्तव इति किम् । ब्राह्मणवृत्तियौ ॥

क्षुद्रजन्तुरनस्थः स्यादथ वा क्षुद्र एव यः ।

शतं वा प्रसृतौ येषां के चिदा नकुलादपि ॥

आ नकुलादपीतीयमेव स्मृतिः प्रमाणमितरासा तद्विरोधात् ॥

येषां च विरोधः शाश्वतिकः ॥ ९ ॥

विरोधो वैरं, शाश्वतिको नित्यः । येषां शाश्वतिको विरोधस्त-
द्वाचिनां शब्दानां द्वन्द्व एकवद्ववति । मार्जारमूपकम् । श्वश्रुगालम् ।
अहिनकुलम् । शाश्वतिक इति किम् । गौपालिशालङ्कायनाः कलहाय-
न्ते । चकारः पुनरस्यैव समुच्चयार्थः । तेन पशुशकुनिद्वन्द्वे विरोधिनामनेन
नित्यमेकवद्भावो भवति । अश्वमहिषम् । काकोलूकम् ॥

शूद्राणामनिरवसितानाम् ॥ १० ॥

निरवसानं, बहिष्करणम् । कुतो बहिष्करणं, पात्रात् । यैर्भुक्ते
पात्रं संस्कारेणापि न शुध्यति ते निरवसिताः, न निरवसिताः, अनिरव-
सिताः । अनिरवमितशूद्रवाचिनां शब्दानां द्वन्द्व एकवद्ववति । तत्ताय-
स्कारम् । रजकतन्तुवायम् । अनिरवसितानामिति किम् । चण्डालभृतपाः ॥

गवाश्चप्रभृतीनि च ॥ ११ ॥

गवाश्चप्रभृतीनि कृतैकवद्भावानि द्वन्द्वरूपाणि साधूनि भवन्ति ।

गवाश्वम् । गवाविकम् । गवैडकम् । अजाविकम् । अजैडकम् । कुज्ज-
वमनम् । कुज्जकैरातकम् । पुत्रप्रौक्तम् । श्वचण्डालम् । स्त्रीकुमारम् ।
दासीमाणवकम् । शाटीपिच्छकम् । उष्ट्रखरम् । उष्ट्रशशम् । मूत्रशङ्कत् ।
मूत्रपुरीषम् । यक्रन्मैत्रः । मांसशोणितम् । दर्भशरम् । दर्भपूनीकम् ।
अर्जुनशिरीषम् । तृणोलपम् । दासीदासम् । कुटीकुटम् । भागवत्तीभा-
गवतम् । गवाश्वप्रभृतिषु यथोच्चारितं द्वन्द्ववृत्तं, रूपान्तरे तु नायं वि-
धिर्भवति । गोश्वम् । गोश्वौ । पशुद्वन्द्वविभाषैव भवति ॥

विभाषा वृत्तमृगवृत्तान्धान्यव्यञ्जनपशुशकुन्यश्ववडवपूर्वाप-
राधरोत्तराणाम् ॥ १२ ॥

वृत्त मृग वृत्तान् धान्य व्यञ्जन पशु शकुनि अश्ववडव पूर्वापर अध-
रोत्तर इत्येतेषां द्वन्द्वो विभाषैकवद्ववति । मूत्रन्यग्रोधम् । मूत्रन्यग्रोधाः ।
रूपपतम् । रूपपतयाः । कुशकाशम् । कुशकाशाः । ब्रीहियवम् । ब्रीहि-
यवाः । दधिघृतम् । दधिघृते । गोमहिषम् । गोमहिषाः । तित्तिरिक्पि-
ञ्जलम् । तित्तिरिक्पिञ्जलाः । अश्ववडवम् । अश्ववडवौ । पूर्वापरम् ।
पूर्वापरे । अधरोत्ताम् । अधरोत्तरे ॥ बहुप्रकृतिः फलसेनावनस्पतिमृगशकु-
नितुद्रजन्तुधान्यवृत्तानाम् ॥ ॥ एषा बहुप्रकृतिरेव द्वन्द्व एकवद्ववति,
न द्विप्रकृतिः । बदरामलके । रथिकाश्वारोहौ । मूत्रन्यग्रोधौ । रूपपतौ ।
हंसचक्रवाकौ । यूकालिते । ब्रीहियवौ । कुशकाशौ ॥

विप्रतिषिद्धं चानधिकरणवाचि ॥ १३ ॥

परस्परविरुद्धं विप्रतिषिद्धम् । विप्रतिषिद्धार्थानां शब्दानामनधि-
करणवाचिनामद्रव्यवाचिना द्वन्द्व एकवद्ववति । विभाषानुकर्षणार्थश्च-
कारः । शीतोष्णम् । शीतोष्णे । सुखदुःखम् । सुखदुःखे । जीवितमरणम् ।
जीवितमरणे । विप्रतिषिद्धमिति किम् । कामक्लेशौ । अनधिकरणवाचो-
ति किम् । शीतोष्णे उदके ॥

न दधिपयआदीनि ॥ १४ ॥

यथायथमेकवद्भावे प्राप्ते प्रतिषेध आरभ्यते । दधिपयआदीनि

शब्दरूपाणि नैकवद्भवन्ति । दधिपयसी । सर्पिर्मधुनी । मधुमर्षिणी ।
ब्रह्मप्रजापती । शिववैश्रवणौ । स्कन्दविशाखौ । परिव्राटकौशिकौ * ।
प्रवर्योपसदौ । शुक्लकृष्णौ । इध्मावर्हिणी । निपातनाद्रीर्घः । द्वीचात-
पसी । श्रद्धातपसी । मेधातपसी । अध्ययनतपसी । उलूखलमुसले ।
आद्यावसाने । श्रद्धामेधे । चक्षामे । वाङ्मनसे ॥

अधिकरणैतावत्त्वे च ॥ १५ ॥

नेति वर्तते । अधिकरणं वर्तिष्यदार्थः, स हि समासस्यार्थस्याधा-
रः, तस्यैतावत्त्वे परिमाणे गम्यमाने दृष्ट्वा नैकवद्भवति । यथायथमेकव-
द्भावः प्राप्तः प्रतिपिध्यते । दश दन्तोष्ठाः । दश मार्दङ्गिकाणविकाः ॥

विभाषा समीपे ॥ १६ ॥

अधिकरणैतावत्त्वस्य समीपे विभाषा दृष्ट्वा एकवद्भवति । उपदशं
दन्तोष्ठम् । उपदशा दन्तोष्ठाः । उपदशं मार्दङ्गिकाणविकम् । उपदशा
मार्दङ्गिकाणविकाः । अव्ययस्य संख्यया ऽव्ययीभावोऽपि विहितो बहु-
व्रीहिरपि, तत्रैकवद्भावपक्षे ऽव्ययीभावो ऽनुप्रयुज्यते, इतरत्र बहुव्रीहिः ॥

स नपुंसकम् ॥ १७ ॥

यस्यायमेकवद्भावो विहितः स नपुंसकलिङ्गो भवति द्विगुर्द्वन्द्वश्च ।
पञ्चगवम् ॥ दशगवम् । द्वन्द्वः खल्वपि । पाणिपादम् । शिरोयोवम् ।
परलिङ्गतापवादो योगः ॥ अकारान्तोत्तरपदो द्विगुः स्त्रियां भाष्यते ॥ * ॥
पञ्चपूली । दशरथी ॥ वा ऽऽवन्तः स्त्रियामिष्टः ॥ * ॥ पञ्चखट्वम् ।
पञ्चखट्वी ॥ अनो नलोपश्च वा च द्विगुः स्त्रियाम् ॥ * ॥ पञ्चतन्त्रम् ।
पञ्चतन्त्री ॥ प्रात्रादिभ्यः प्रतिषेधो वक्तव्यः ॥ * ॥ पञ्चपात्रम् । चतुर्युगम् ।
त्रिभुवनम् ॥

अव्ययीभावश्च ॥ १८ ॥

अव्ययीभावश्च समसो नपुंसकलिङ्गो भवति । अधिस्त्रि । उपकु-
मारि । उन्मत्तगङ्गम् । लोहितगङ्गम् । पूर्वपदार्थप्रधानस्यालिङ्गितैव प्राप्ता.

* परिव्राजककौशिकी । इति पा० २

ऽन्यपदार्थप्रधानस्याभिधेयवल्लिङ्गता, ऽत इदमुच्यते । अनुक्तसमुच्चयार्थ-
श्चकारः ॥ पुण्यमुदिनाभ्यामहः क्लीबतेष्यते ॥ * ॥ पुण्याहम् । सुदि-
नाहम् ॥ पथः संख्याव्ययादेः क्लीबतेष्यते ॥ * ॥ त्रिपथम् । चतुष्पथम् ।
विपथम् । सुपथम् ॥ क्रियाविशेषणानां च क्लीबतेष्यते ॥ * ॥ मृदु पच-
ति । शोभनं पचति ॥

तत्पुरुषो ऽनञ्कर्मधारयः ॥ १९ ॥

अधिकारोयमुत्तरसूत्रेपपतिष्ठते । नञ्समासं कर्मधारयं च वर्जयि-
त्वा ऽन्यस्तत्पुरुषो नपुंसकलिङ्गो भवतीत्येतदधिकृतं वेदितव्यम् । यदित
कर्तुमनुक्रमिष्यामस्तत्र । वक्ष्यति विभाषा सेनासुरेति । ब्राह्मणसेनम् ।
ब्राह्मणसेना । तत्पुरुष इति किम् । दृढसेनो राजा । अनजिति किम् ।
असेना । अकर्मधारय इति किम् । परमसेना ॥

संज्ञायां कन्योऽशीनरेषु ॥ २० ॥

संज्ञायां विषये कन्यान्तस्तत्पुरुषो नपुंसकलिङ्गो भवति, सा चेत्
कन्या उशीनरेषु भवति । सौशमिकन्यम् । आह्वरकन्यम् । संज्ञायामिति
किम् । वीरणकन्या । उशीनरेष्विति किम् । दाक्षिकन्या । परवल्लिङ्ग-
तापवाद इदं प्रकरणम् ॥

उपज्ञोपक्रमं तदाद्याचिख्यासायाम् ॥ २१ ॥

उपज्ञायतइत्युपज्ञा उपक्रम्यतइत्युपक्रमः । उपज्ञा च उपक्रमश्च
उपज्ञोपक्रमम् । तदन्तस्तत्पुरुषो नपुंसकलिङ्गो भवति तदाद्याचिख्यासायां
तयोरुपज्ञोपक्रमयोरद्विराचिख्यासाया गम्यमानायाम् । आख्यातुमिच्छा
आचिख्यासा । यद्युपज्ञेयस्योपक्रम्यस्य चार्थस्यादिराख्यातुमिष्यते तत
एतद्ववति । पाणिन्युपज्ञमाकालापकं† व्याकरणम् । पाणिनेरुपज्ञानेन
प्रथमतः प्रणीतमाकालापकं व्याकरणम् । व्याडुपज्ञं दुष्करणम् । आद्यो-
पक्रमं प्रासादः । नन्दोपक्रमाणि मानानि । दर्शनीयोपक्रमं सुकुमारम् ।

* क्रियाविशेषणानां कर्मत्वं नपुंसकलिङ्गता च वक्तव्या ॥ * ॥ इति पा० २ ।

† क्व चिद् 'अकालकम्' इति पा० २ ।

उपज्ञोपक्रममिति किम् । वाल्मीकिश्लोकाः । तदाद्याचिख्यासायामिति
किम् । देवदत्तोपज्ञो रथः । यज्ञदत्तोपक्रमो रथः ॥

छाया बाहुल्ये ॥ २२ ॥

विभाषा सेनासुराच्छायेति विभाषां वक्ष्यति, नित्यार्थमिदं वचनम् ।
छायान्तस्तत्पुरुषो नपुंसकलिङ्गो भवति बाहुल्ये गम्यमाने । पूर्वपदार्थधर्मा
बाहुल्यम् । शलभादीना हि बहुत्वं गम्यते । शलभच्छायम् । इक्षुच्छायम् ।
बाहुल्यइति किम् । कुड्यच्छाया ॥

सभा राजामनुष्यपूर्वा ॥ २३ ॥

सभान्तस्तत्पुरुषो नपुंसकलिङ्गो भवति, सा चेत्सभा राजपूर्वा
ऽमनुष्यपूर्वा च भवति । इनसभम् । ईश्वरसभम् । इह कस्माच्च भवति ।
राजसभा । पर्यायवचनस्यैवेष्ट्यते । तदुक्तम् । जितपर्यायस्यैव राजाद्वय-
मिति । अमनुष्यपूर्वा । रत्नसभम् । पिशाचसभम् । इह कस्माच्च भवति
काष्ठसभा । अमनुष्यशब्दो रूढिरूपेण रत्नपिशाचादिष्वेव वर्तते ।
राजामनुष्यपूर्वेति किम् । देवदत्तसभा ॥

अशाला च ॥ २४ ॥

अशाला च या सभा तदन्तस्तत्पुरुषो नपुंसकलिङ्गो भवति ।
संघातवचनो ऽत्र सभाशब्दो गृह्यते । स्त्रीसभम् । दासीसभम् । दासी-
संघात इत्यर्थः । अशालेति किम् । अनाथसभा । अनाथकुटीरित्यर्थः ॥

विभाषा सेनासुराच्छायाशालानिशानाम् ॥ २५ ॥

सेना सुरा छाया शाला निशा इत्येवमन्तस्तत्पुरुषो नपुंसकलिङ्गो
भवति विभाषा । ब्राह्मणसेनम् । ब्राह्मणसेना । यवसुरम् । यवसुरा ।
कुड्यच्छायम् । कुड्यच्छाया । गोशालम् । गोशाला । श्वनिशम् ।
श्वनिशा ॥

परवस्तिङ्गं द्वन्द्वतत्पुरुषयोः ॥ २६ ॥

समाहारद्वन्द्वे नपुंसकलिङ्गस्य विहितत्वाद् इतरैरयोगद्वन्द्वस्येदं

ग्रहणम् । परस्य यल्लिङ्गं तद्वति द्वन्द्वस्य तत्पुरुषस्य च । उत्तरपदलिङ्गं
 द्वन्द्वतत्पुरुषयोर्विधेयते । कुक्कुटमयूराविमे । मयूरीकुक्कुटाविमौ । तत्पु-
 रुषस्य । अर्द्धं पिप्पल्याः, अर्द्धपिप्पली । अर्द्धकोशातकी । अर्द्धनखर
 ज्जनी ॥ द्विगुप्राप्तापन्नालंपूर्वगतिसमासेषु प्रतिषेधो वक्तव्यः ॥ * ॥
 द्विगुः । पञ्चसु कपालेषु संस्कृतः पुरोडाशः पञ्चकपालः । प्राप्तो जीवि
 कां, प्राप्तजीविकः । आपन्नो जीविकाम्, आपन्नजीविकः । अल जीवि-
 कायै, अलजीविकः । गतिसमास । निष्क्रान्तः कौशाम्ब्याः, निष्क्रौ-
 शाम्बिः ॥

पूर्ववदश्ववडवौ ॥ २७ ॥

अश्ववडवयोर्विभाषैकवद्वाव उक्तस्तत्रैकवद्वावादन्यत्र परवल्लिङ्ग-
 तायां प्राप्तायामिदमारभ्यते । अश्ववडवयोः पूर्ववल्लिङ्गं भवति । अश्व-
 श्च वडवा चाश्ववडवौ । अर्थातिदेशश्चायं न निपातनं, तत्र द्विवचनम-
 तन्त्र, वचनान्तरेपि पूर्ववल्लिङ्गता भवति । अश्ववडवान्, अश्ववडवैरिति ॥

हेमन्तशिशिरावहोरात्रे च छन्दसि ॥ २८ ॥

पूर्ववदिति वर्तते । हेमन्तशिशिरौ अहोरात्रे इत्येतयोश्छन्दसि
 विषये पूर्ववल्लिङ्गं भवति । हेमन्तशिशिरावृत्तानां प्रीणामि । अहोरात्रे
 इदं ब्रूमः । परवल्लिङ्गतापवादे योगः । अर्थातिदेशश्चायं न निपातनं,
 तेन द्विवचनमतन्त्र, वचनान्तरेपि पूर्ववल्लिङ्गता भवति । पूर्वपक्षाश्चि-
 तयः, अपरपक्षाः पुरीषम्, अहोरात्राणीष्टकाः । छन्दसीति किम् । दुःखे
 हेमन्तशिशिरे । अहोरात्राविमौ पुण्यौ । छन्दसि लिङ्गव्यत्यय उक्तस्त-
 स्यैवायं प्रपञ्चः ॥

रात्राह्राहाः पुंसि ॥ २९ ॥

कृतसमासान्तानां निर्देशः । रात्र अह्र अह इत्येते पुंसि भाष्यन्ते ।
 परवल्लिङ्गताया स्त्रीनपुंसकयोः प्राप्तयोरिदं वचनम् । द्विरात्रः । त्रिरात्रः ।
 चतुरात्रः । पूर्वाह्नः । अपराह्नः । मध्याह्नः । द्युहः । अहः ॥ अनुवाकादयः
 पुंमीति वक्तव्यम् ॥ * ॥ अनुवाकः । शंयुवाकः । सूक्तवाकः ॥

अपथं नपुंसकम् ॥ ३० ॥

अपथशब्दो नपुंसकलिङ्गो भवति । अपथमिदम् । अपथानि गाहते
मूढः । इह कस्मान्न भवति, अपथो देशो, उपथा नगरी । तत्पुरुष इति
वर्तते ॥

अर्धर्चाः पुंसि च ॥ ३१ ॥

अर्द्धर्चादयः शब्दाः पुंसि नपुंसके च भाष्यन्ते । अर्धर्चः । अर्धर्वम् ।
गोमयः । गोमयम् । शब्दरूपाश्रया चेयं द्विलिङ्गता क्व चिदर्थभेदेनापि
व्यवतिष्ठते । यथा पद्मशङ्खशब्दौ निधिवन्नौ पुंलिङ्गौ । जलजे उभय-
लिङ्गौ । भूतशब्दः पिशाचे उभयलिङ्गः । क्रियाशब्दस्याभिधेयवन्लिङ्गम् ।
सैन्धवशब्दो लवणे उभयलिङ्गः । यौगिकस्याभिधेयवन्लिङ्गम् । सारशब्द
उत्कर्षे पुंलिङ्गो न्यायादनपेते नपुंसक, नैतत्सारमिति । धर्म इत्यपूर्वं
पुलिङ्गः । तत्साधने नपुंसकम् । तानि धर्माणि प्रथमान्यासन् । अर्द्धर्चः ।
गोमय । कपाय । कार्पापण । कुतप । कपाट । शङ्ख । चक्र । गूथ ।
यूथ । ध्वज । कबन्ध । पद्म । गृह । सरक । कस । दिवस । यूप ।
अन्धकार । दण्ड । कमण्डलु । मण्ड । भूत । द्वृष । दूत । चक्र । धर्म ।
कर्मन् । मोदक । शतमान । यान । नख । नखर । चरण । पुच्छ ।
दाडिम । हिम । रजत । सक्तु । पिधान । सार । पात्र । घृत । सैन्धव ।
औषध । आढक । चपक । द्वेण । स्वलीन । पत्रीव । पटिक । वार ।
बाण । प्रोथ । कपित्थ । शुष्क । शील । शुल्ब । सीधु । कवच । रेणु ।
कपट । सीकर । मुसल । सुवर्ण । यूप । चमस । वर्ण । वीर । कर्प ।
आकाश । अष्टापद । मङ्गल । निधन । निर्यास । जृम्भ । वृत्त । पुस्त ।
त्वेडित । शङ्ख । शङ्खल । मधु । मूल । मूलक । शराव । शान । वष ।
विमान । मुख । प्रयीव । शूल । वज्र । कर्पट । शिखर । कल्क । नाट ।
मस्तक । वलय । कुसुम । वृण । पङ्क । कुण्डल । किरीट । अर्बुद ।
अङ्गुश । तिमिर । आश्रम । भूषण । इल्कस । मुकुल । वमन्त । तडाग ।
पिटक । विटङ्क । माप । कोश । फलक । दिन । दैवत । पिनाक ।

समर । स्याणु । अनीक । उपवास । शाक । कर्पास । चपाल । खण्ड ।
 दर । विटप । रण । बल । मल । मृणाल । हस्त । सूत्र । ताण्डव ।
 गाण्डीव । मण्डप । पटह । सौध । पार्श्व । शरीर । फल । छल । पुर ।
 राप्प । विश्व । अम्बर । कुट्टिम । मण्डल । ककुद । तोमर । तोरण ।
 मञ्चक । पुहु । मध्य । बाल । वल्मीक । वर्ष । वस्त्र । देह ।
 उद्धान । उद्योग । स्नेह । स्वर । संगम । निष्क । क्षेम । शूक । छत्र ।
 पवित्र । यौवन । पानक । मूपिक । वल्कल । कुञ्ज । विहार । लोहित ।
 विषाण । भवन । अरण्य । पुलिन । दृढ । आसन । ऐरावत । शूर्प ।
 तीर्थ । लोमश । तमाल । लोह । दण्डक । शपथ । प्रतिसर । दारु ।
 धनुस् । मान । तङ्क । वितङ्क । मव । सहस्र । ओदन । प्रवाल । शकट ।
 अपराह्ण । नीड । शकल । * अर्द्धर्चादिः ॥

इदमो ऽन्वादेशे ऽशुनुदात्तस्तृतीयाहै ॥ ३२ ॥

आदेशः कथनम्, अन्वादेशो ऽनुकथनम् । इदमोन्वादेशविषयस्या-
 शादेशो भवत्यनुदात्तस्तृतीयादौ विभक्तौ परतः । आभ्यां छात्राभ्यां
 रात्रिरधीता, अथो आभ्यामहरण्यधीतम् । अस्मै छात्राय कम्बल देहि,
 अथो अस्मै शाटकमपि देहि । अस्य छात्रस्य शोभनं शीलम्, अथो अस्य
 प्रभूतं स्वम् † । अशादेशवचनं साकच्कार्थम् । इमकाभ्यां छात्राभ्यां रात्रि-
 रधीता, अथो आभ्यामहरण्यधीतम् । नेह पश्चादुच्चारणमात्रमन्वादेशः,
 किं तर्हि एकस्यैवाभिधेयस्य पूर्वं शब्देन प्रतिपादितस्य द्वितीय प्रतिपा-
 दनमन्वादेशः । तेनेह न भवति देवदत्तं भोजय, इमं च यज्जदत्तमिति ॥

* कुणप । मुण्ड । पूत । मरु । कंस । लोमन । लिङ्ग । सीर । क्षत । ऋण ।
 कडार । वर्ण । पूर्ण । पणव । विशाल । दुस्त । पुस्तक । पल्लव । निगड । खल । स्थूल ।
 शार । नाल । प्रवर । कटक । कण्टक । छाल । कुमुद । पुराण । जाल । म्कन्ध ।
 ललाट । कुङ्कुम । कुशल । विडङ्ग । पिण्याक । आर्द्र । हल । कटक । योध । विम्ब ।
 कुक्कुट । कुडप । खण्डल । पञ्चक । वसु । उद्यम । स्तन । स्तन । क्षत्र । कलह ।
 पालक । हन । वर्चस्क । कूर्च । तण्डक । तण्डुल । इत्येते पुस्तकान्तरेष्वधिकाः ॥

† 'अस्माच्छात्राच्छन्दो ऽधीष्व । अथो अस्माद्व्याकरणमप्यधीष्व' । इदमत्राधिकं
 क्व चित् ।

एतदस्त्रतस्रोस्त्रतसौ चानुदात्तौ ॥ ३३ ॥

अन्वादेशे अनुदात्त इति वर्तते । एतदो ऽन्वादेशविषयस्य अशा-
देशो भवति अनुदात्तस्त्रतसोः परतः । तौ चापि त्रतसावनुदात्तौ भवतः ।
एतस्मिन् ग्रामे सुखं वसामः । अथो अत्र युक्ता अधीमहे । एतस्माच्छात्रा-
च्छन्दोधीष्व, अथो अतो व्याकरणमप्यधीष्व । सर्वानुदात्तं पदं भवति ।
एतदो ऽशित्यशादेशे लब्धे पुनर्वचनमनुदात्तार्थम् ॥

द्वितीयाटौस्त्वेनः ॥ ३४ ॥

अन्वादेशे अनुदात्त इति वर्तते । द्वितीया टा औस् इत्येतेषु
परत इदमेतदोऽन्वादेशविषययोरेनशब्द आदेशो भवति अनुदात्तः ।
इदमो मण्डूकप्लुतिन्यायेनानुवृत्तिः । इमं छात्रं छन्दोध्यापय । अथो एनं
व्याकरणमध्यापय । अनेन छात्रेण रात्रिरधीता, अथो एनेनाहरप्यधीतम् ।
अनयोश्छात्रयोः शोभनं शीलम्, अथो एनयोः प्रभूतं स्वम् । एतदः
खल्वपि । एतं छात्रं छन्दो ऽध्यापय, अथो एनं व्याकरणमप्यध्यापय ।
एतेन छात्रेण रात्रिरधीता, अथो एनेनाहरप्यधीतम् । एतयोश्छात्रयोः
शोभनं शीलम्, अथो एनयोः प्रभूतं स्वम् ॥ एनदिति नपुंसकैकवचने
वक्तव्यम् ॥ * ॥ प्रक्षालयैनत् । परिवर्त्तयैनत् । इह कस्माच्च भवति । अयं
दण्डो हरानेन । एतमात डितं विद्यादिति । यत्र किं चिद् विधाय
वाक्यान्तरेण पुनरन्यदुपदिश्यते सो ऽन्वादेशः । इह तु वस्तुनिर्देशमात्रं
कृत्वा एकमेव विधानम् ॥

आर्द्धधातुके ॥ ३५ ॥

आर्द्धधातुके इत्यधिकारो ऽय.एयत्तन्निर्धारित इति यावत् । यदित-
कर्तुमनुक्रमिष्यामस्तदार्द्धधातुके वेदितव्यम् । वक्ष्यति हनो वध लिङि ।
वध्यात् । आर्द्धधातुकइति किम् । हन्यात् । विषयमप्तमी चेयं न परस-
प्तमी । तेनार्द्धधातुकविवक्षायामादेशेषु कृतेषु पश्चाद्व्याप्राप्तं प्रत्यया
भवन्ति । भव्यम् । प्रवेयम् । आख्येयम् ॥

अदो जग्धिर्ल्यप्ति किति ॥ ३६ ॥

अदो जग्धिरादेशो भवति ल्यपि परतः, तकारादौ च किति प्रत्यये ।
प्रजग्ध्य । विजग्ध्य । जग्धः । जग्धवान् । इकार उच्चारणार्थां नानुबन्धः ।
तेन नुन्न भवति । एवं वच्चादीनामपि । इह कस्मान्न भवति अन्नम् ।
अन्न, एण इति निपातनात् ।

जग्धौ सिद्धेन्तरङ्गत्वात्ति क्तीति ल्यबुच्यते ।

जापयत्यन्तरङ्गाणा ल्यप्ता भवति वाधनम् ॥

तीति विम् । अद्वते । क्तीति किम् । इत्तयम् ॥

लुङ्सनोर्धस्त् ॥ ३७ ॥

लुङि सनि च परतो ऽदो घस्लृ आदेशो भवति । लुङित्करणमङ्गर्थम् ।
लुङि । अघसत् । अघसताप् । अघसन् । सनि । जिघत्सते । जिघत्सतः ।
जिघत्सन्ति ॥ घस्लृभावे ऽच्युपमख्यानम् ॥ * ॥ प्राप्तीति प्रघसः ॥

घञपोश्च ॥ ३८ ॥

घञि अपि च परतो ऽदो घस्लृ आदेशो भवति । घासः । प्रघसः ।
उपसर्गे ऽद इत्यप् ॥

बहुलं क्न्दसि ॥ ३९ ॥

क्न्दसि विषये बहुलमदो घस्लृ आदेशो भवति । घस्तानूनम् । सग्धि-
श्च मे । न च भवति । आत्तमद्य मध्यते मेद उद्धतम् । अन्यतर-
स्याग्रहणमव कस्मान्न क्रियते तदेवोत्तरार्थमपि भविष्यति । कार्यान्त-
रार्थं बहुलग्रहणम् । घस्तामित्यत्रोपधालोपो न भवति ॥

लित्यन्यतरस्याम् ॥ ४० ॥

लिटि परतो ऽदो ऽन्यतरस्या घस्लादेशो भवति । जघास । जत्तुः ।
जत्तुः । आद । आदतुः । आदुः ॥

वेजो वयिः ॥ ४१ ॥

लित्यन्यतरस्यामिति वर्त्तते । वेजो वयिरादेशो भवति अन्यतरस्या

लिङि परतः । इकार उच्चारणार्थः । उवाय । ऊयतुः । ऊयुः । पत्ते,
ऊवतुः । ऊवुः । लिङि वयो य इति यकारस्य संप्रसारणं प्रतिषिध्यते ।
वश्वास्यान्यतरस्या कित्तीति वकारो विधीयते । ववौ । ववतुः । ववुः ।
वेज इति संप्रसारणं न भवति ॥

हनो वध लिङि ॥ ४२ ॥

हन्तेर्धातोर्वध इत्ययमादेशो भवति लिङि परत आर्धधातुके । वध्यात् ।
वध्यास्ताम् । वध्यासुः । अकारान्तश्चायमादेशः, तत्राकारस्य लोपो
भवति । तस्य स्थानिवद्भाववधधीदिति हलन्तलक्षणा वृद्धिरतो हलादे-
लैघोरिति न भवति ॥

लुङि च ॥ ४३ ॥

लुङि च परतो हनो वध इत्ययमादेशो भवति । अवधीत् । अवधि-
ष्टाम् । अवधिषुः । योगविभाग उत्तरार्थः । आत्मनेपदेषु लिङि विकल्पे
मा भूत् ॥

आत्मनेपदेष्वन्यतरस्याम् ॥ ४४ ॥

पूर्वेण नित्ये प्राप्ते विकल्प उच्यते । आत्मनेपदेषु परतो हनो लुङ्य-
न्यतरस्या वय इत्ययमादेशो भवति । आवधिष्ट । आवधिषाताम् । आव-
धिषत । न च भवति । आहत । आहसाताम् । आहसत * ॥

इणो गा लुङि ॥ ४५ ॥

इणो गा इत्ययमादेशो भवति लुङि परतः । अगात् । अगाताम् ।
अगुः । लुङीति वर्तमाने पुनर्लुङ्यहणमात्मनेपदेष्वन्यतरस्यामित्येतन्मा
भूत् । इह त्वविशेषेण नित्यं च भवति । अगात् । अगापि भवता ॥ इण्व-
दिक इति वक्तव्यम् ॥ * ॥ अध्यगात् । अध्यगाताम् । अध्यगुः ॥

णौ गमिरबोधने ॥ ४६ ॥

णौ परत इणो ऽबोधनार्थस्य गमिरादेशो भवति । इकार उच्चार-

* 'आहो यमहन इत्यात्मनेपदम् । हन. सिजिति कित्त्वम् । अन्तात्तोपदेशेति
मलोपः । ह्रस्वादङ्गादिति सिचो लोपः' इति पुस्तकान्तरे ऽत्राधिकम् ।

णार्थः । गमयति । गमयतः । गमयन्ति । अबोधनइति किम् । प्रत्या-
ययति । इण्वदिक इत्येव । अधिगमयति ॥

सनि च ॥ ४७ ॥

सनि परत इणो ऽबोधनार्थस्य गमिरादेशो भवति । जिगमिपति ।
जिगमिपतः । जिगमिपन्ति । अबोधनइत्येव । अर्थान्प्रतीपिपति । इण्व-
दिक इत्येव । अधिजिगमिपति । योगविभाग उत्तरार्थः । इङश्चेति सन्त्येव
यथा स्यात् * ॥

इङश्च ॥ ४८ ॥

इङश्च सनि परतो गमिरादेशो भवति । अधिजिगांसते । अधि-
जिगांसते । अधिजिगांसन्ते ॥

गाड् लिटि ॥ ४९ ॥

गाडादेशो भवतीङो लिटि परतः । अधिजगे । अधिजगाते ।
अधिजगिरे । गाडोनुबन्धग्रहणं विशेषणार्थं, गाड्कुटादिभ्य इत्यत्रास्य
ग्रहणं यथा स्यात् । नहि स्यानिवद्भावेन गाडिति रूपं लभ्यते ॥

विभाषा लुङ्लृङोः ॥ ५० ॥

लुङि लृङि च परत इङो विभाषा गाडादेशो भवति । आदेश-
पक्षे गाड्कुटादिभ्य इति डित्त्वं, घुमास्यागापाजहातिसा हलीतीत्वम् ।
अध्यगीष्ट । अध्यगीषाताम् । अध्यगीषत । न च भवति । अध्यैष्ट ।
अध्यैषाताम् । अध्यैषत । लृङि खल्वपि । अध्यगीष्यत । अध्यगीष्येताम् ।
अध्यगीष्यन्त । न च भवति । अध्यैष्यत । अध्यैष्येताम् । अध्यैष्यन्त ॥

णौ च संश्रुङोः ॥ ५१ ॥

इङो गाड् विभाषेति वर्त्तते । णावितीङपेक्षा परसप्तमी संश्रु-
ङोरिति च ण्यपेक्षा । णौ सन्परं चङ्यरे च परत इङो विभाषा गाडा-
देशो भवति । अधिजिगापयिपति । न च भवति । अध्यापिपयिपति ।
चङि खल्वपि । अध्यजीगपत् । अध्यापिपत् ॥

* अत्र 'णो मा भूत्' । इति क्व चिदधिकम् ।

अस्तेभूः ॥ ५२ ॥

अस्तेर्धातोर्भू इत्ययमादेशो भवति आर्द्धधातुके । भविता । भवितुम् । भवितव्यम् * । इह कस्माच्च भवति, ईहामास, ईहामासतुः, ईहामासुः । कृञ्चानुप्रयुज्यते लिटीति प्रत्याहारग्रहणेनास्तेर्यहणसामर्थ्यात् । तथा चोच्यते ।

“अनुप्रयोगे तु भुवा ऽस्त्यबाधनं
स्मरन्ति कर्तुर्वचनं मनीषिणः”

इति ॥

ब्रुवो वचिः ॥ ५३ ॥

ब्रुवो वचिरादेशो भवति आर्द्धधातुकविषये । इकार उच्चारणार्थः । वक्ता । वक्तुम् । वक्तव्यम् । स्यानिवद्भावेन कर्त्रभिप्रायक्रियाफलविवक्षाया-
मात्मनेपदं भवति । ऊचे । वक्ष्यते ॥

चक्षिडः ख्याञ् ॥ ५४ ॥

चक्षिडः ख्याजादेशो भवत्यार्द्धधातुके । आख्याता । आख्यातुम् । आख्यातव्यम् । स्यानिवद्भावेन नित्यमात्मनेपदं न भवति । जकारानु-
बन्धकरणसामर्थ्यात्† ॥ ख्शादिरप्ययमादेश इष्यते ॥ * ॥ आकशाता । आकशातुम् । आकशातव्यम् ॥ वर्जने प्रतिषेधो वक्तव्यः ॥ * ॥ दुर्जनाः
संचक्ष्याः । वर्जनीया इत्यर्थः ॥ असनयोश्च प्रतिषेधो वक्तव्यः ॥ * ॥
नृचक्षा राक्षसाः । हिंसार्थो ऽत्र धातुः । अने खत्वपि । विचक्षणः
पण्डितः ॥ बहुलं संज्ञाकृन्दसोरिति वक्तव्यम् ॥ * ॥ अत्रवधकगान्वि-
चक्षणाजिराद्यर्थम् ॥

वा लिटि ॥ ५५ ॥

पूर्वेण नित्ये प्राप्ते विकल्प उच्यते । लिटि परतश्चक्षिडः ख्याजा-

* अत्र ‘आर्द्धधातुकइति किम् । अस्ति । स्तः । सन्ति’ । इति क्व चिदधिकम् ।

† अत्र, आख्यास्यति । आख्यास्यते । इति क्व चिदधिकम् ।

देशो वा भवति । आचख्यौ । आचख्यतुः । आचख्युः । न च भवति ।
आचचक्षे । आचचक्षते । आचचक्षिरे ॥

अजेर्व्यघजपोः ॥ ५६ ॥

अजेर्धातोर्वीत्ययमादेशो भवत्यार्धधातुके परतो घजपौ वर्जयित्वा ।
प्रवायकः । प्रवयणीयः । अघजपोरिति किम् । समाजः । उदाजः । अपि
तु, समजः । उदजः । समुद्रोरजः यशुष्वित्यप् । दीर्घाच्चारणं किम् ।
प्रवीताः ॥ घजपोः प्रतिषेधे क्यप् उपसंख्यानम् ॥ * ॥ समज्या ॥ वला-
दावार्धधातुके विकल्प इष्यते ॥ * ॥ प्रवेता । प्राजिता । प्रवेतुम् ।
प्राजितुम् ॥

वा यौ ॥ ५७ ॥

पूर्वेण नित्ये प्राप्ते विकल्प उच्यते । यु इति ल्युटो ग्रहणम् । यौ
परभूते अजेर्वा वी इत्ययमादेशो भवति । प्रवयणो दण्डः । प्राजनो
दण्डः । प्रवयणमानय । प्राजनमानय ॥

एयत्तत्त्रियार्षजितो यूनि लुगणिजोः ॥ ५८ ॥

एयादयो गोत्रप्रत्ययाः । एयान्तात् तत्त्रियगोत्राद् आर्षाद् जितश्च
परयोरणिजोर्यूनि लुग्भवति । एयान्तात्तावत् । कुर्वादिभ्यो एय, तस्माद्यूनि
इज् । तस्य लुक् । कै रव्यः पिता । कौरव्यः पुत्रः । ननु च कौरव्यशब्दस्तिक्ता-
दिषु घट्यते, ततः फिजा भवितव्य, कौरव्यायणिरिति । तत्त्रियगोत्रस्य तत्र
ग्रहणं कुरुनादिभ्यो एय इत्यनेन विहितस्य । इदं तु ब्राह्मणगोत्रम् । कु-
र्वादिभ्यो एय इति एयः । तत्त्रिय । ऋष्यन्धकवृष्णिकुरुभ्यश्चेत्यण् । तस्मा-
द्यूनि इज् । तस्य लुक् । श्वाफल्कः पिता । श्वाफल्कः पुत्रः । आर्ष । ऋ-
ष्यण् । तस्माद्यूनि इज् । तस्य लुक् । वासिष्ठः पिता । वासिष्ठः पुत्रः ।
जित् । अनृष्यानन्तर्यं बिद्वादिभ्योज् । तस्माद्यूनि इज् । तस्य लुक् । बैदः
पिता । बैदः पुत्रः । अणः खल्वपि । तिकादिभ्यः फिज् । तस्माद्यूनि प्रा-
ग्दीव्यतो ऽण् । तस्य लुक् । तैकायनिः पिता । तैकायनिः पुत्रः । एतेभ्य
इति किम् । शिवादिभ्यो ऽण् । तस्माद् यूनि अत इज् । तस्य न लुग्भ-

वति । कौहडः पिता । कौहडिः पुत्रः । यूनीति किम् । वामरथस्य द्वात्राः
वामरथाः । कुर्वादिभ्यो एय इति एयस्तस्मात् कण्वादिभ्यो गोत्रइति
शैषिको ऽण् । तस्य लुग्न भवति । अण्जोरिति किम् । दाक्षेपत्यं युवा
दाक्षायणः * ॥ अब्राह्मणगोत्रमात्राद्युवप्रत्ययस्योपसख्यानम् ॥ * ॥ बौधिः
पिता । बौधिः पुत्रः । जावालः पिता । जवालः पुत्रः । औदुम्बरः पिता ।
औदुम्बरः पुत्रः । भाण्डीजङ्घिः पिता । भाण्डीजङ्घिः पुत्रः । सात्वाव-
यवलक्षण इज् । तस्मात्फक् । तस्य लुक् ॥ पैलादिदर्शनात् सिद्धम् ॥

पैलादिभ्यश्च ॥ ५८ ॥

पैल इत्येवमादिभ्यश्च युवप्रत्ययस्य लुग्नभवति । पीलाया वेत्यण् ।
तस्मादणो द्युव इति फिज् । तस्य लुक् । पैलः पिता । पैलः पुत्रः ।
अन्ये पैलादय इजन्तास्तेभ्य इजः प्राचामिति लुकि सिद्धे ऽप्रागर्थः पाठः ।
पैल । शालङ्कि । सात्यकि । सात्यकामि । देवि । औदमज्जि । औदवज्जि ।
औदमेधि । औदबुद्धि । दैवस्थानि । पैङ्गलायनि । राणायनि । रौहत्तिति ।
भैलिङ्गि । औद्गाहमानि । औज्जिहानि † ॥ तद्वाजाच्चाणः ॥ आकृतिग-
णायम् ॥

इजः प्राचाम् ॥ ६० ॥

गोत्रे य इज् तदन्ताद्युवप्रत्ययस्य लुग्नभवति । गोत्रविशेषणं प्रा-
ग्यहणं, न विकल्पार्थम् । पाक्षागारेपत्यं युवा । यजिजोश्चेति फक् ।
तस्य लुक् । पाक्षागारिः पिता । पाक्षागारिः पुत्रः । मान्यरैपणिः पिता ।
मान्यरैपणिः पुत्रः । प्राचामिति किम् । दाक्षिः पिता । दाक्षायणः पुत्रः ॥

न तौल्वलिभ्यः ॥ ६१ ॥

अनन्तरेण प्राप्तो लुक् प्रतिपिध्यते । तौल्वल्यादिभ्यः परस्य युव-
प्रत्ययस्य न लुग्नभवति । तौल्वलिः पिता । तौल्वलायनः पुत्रः । तौल्वलि ।
धारणि । रावणि । पारणि । दैलीपि । दैवलि । दैवमति । दैवयज्जि ।

* अत्र 'यजिजोश्चेति फको लुग्न भवति' इति पुस्तकान्तरे ऽधिकम् ।

† अत्र 'रागत्तिति । राणि । सोमनि । उटमानि' । स्ते पुस्तकान्तरे ऽधिकाः ।

प्रावाहणि । मान्यातकि । आनुहारति । श्वाफल्कि । आनुमति । आहि-
सि । आसुरि । आयुधि । नैमिपि । आसिबन्धकि । बैकि । पौष्करसादि ।
वैरकि । वैलकि । वैहति । वैकर्णि । कारेणुपालि । कामलि * ॥

तद्राजस्य बहुषु तेनैवास्त्रियाम् ॥ ६२ ॥

ते तद्राजाः ज्यादयस्तद्राजा इति वक्ष्यति, तस्य तद्राजसंज्ञस्य
प्रत्ययस्य बहुषु वर्त्तमानस्य अस्त्रीलिङ्गस्य लुग्भवति, तेनैव चेत्तद्राजेन
कृतं बहुत्वं भवति । अङ्गाः । वङ्गाः । पुण्ड्राः । मगधाः । लोहध्वजाः ।
व्रीहिमताः । तद्राजस्येति किम् । औपगवाः । बहुष्विति किम् । आङ्गः ।
तेनैव ग्रहणं किम् । प्रियो वाङ्गे । येषां तदमे प्रियवाङ्गाः । अस्त्रियामिति
किम् । आङ्गः स्त्रियः ॥

यस्कादिभ्यो गोत्रे ॥ ६३ ॥

बहुषु तेनैवास्त्रियामिति सर्वमनुवर्तते । यस्क इत्येवमादिभ्यः
परस्य गोत्रप्रत्ययस्य बहुषु वर्त्तमानस्यास्त्रीलिङ्गस्य लुग्भवति, तेनैव चेद्
गोत्रप्रत्ययेन कृतं बहुत्वं भवति । प्रत्ययविधेश्चान्यत्र लौकिकस्य गोत्रस्य
ग्रहणमित्यनन्तरापत्येपि लुग्भवत्येव । यस्काः । लभ्याः । बहुष्वित्येव ।
यास्कः । तेनैवेत्येव । प्रिययास्काः । अस्त्रियामित्येव । यास्त्र्यः स्त्रियः ।
गोत्रद्विति किम् । यास्काश्कात्राः । यस्क । लभ्य । दुह्य । अयःस्यूण ।
वृणकर्ण । एते पञ्च शिवादिषु पठ्यन्ते । ततः परेभ्यः पङ्भ्य इज् † । स-
दामत्त । कम्बलभार । अहिर्योग । कर्णाटक । पिण्डीजङ्घ । बक्रसक्य । ततः
परेभ्यश्चतुर्थ्यां शृङ्गादिभ्यश्चेति ढज् । बस्ति । कुद्रि ‡ । अजवस्ति । मि-
त्रयु । ततः परेभ्यो द्वादशभ्य इज् । रत्नामुख । जङ्घारथ । मन्यक । उत्कास ।
कटुकमन्यक । पुष्करसत् । विपपुट । उपरिमेखल । क्रोष्टुमान । क्रोष्टु-

* अत्र 'रान्धकि । आसुराहति । प्राणाहति । पौष्कि । कान्धकि । दौप्रकगति ।
आन्तराहति' । एते पुस्तकान्तरेष्वधिकाः ।

† अत्र पुस्तकान्तरे 'सप्तभ्य इज्' इति पाठः, तदनुसारेण कर्णाटक इत्येतदुत्तरं
'पर्णाडक' इत्येतदधिकम् ।

‡ विग्रि । कटु । इति पा० २

पाद । शीर्षमाय । पुष्करसच्छब्दाद् बाह्यादिपाठादिञ् । खरपशब्दो नडा-
दिषु पठ्यते । ततः फक् । पदक । वर्मक । एताभ्यामत इञ् । भलन्दनशब्दात्
शिवादिभ्यो ऽण् । भडिल । भण्डिल । भडित । भण्डित । एतेभ्यश्चतुर्थ्या
ऽश्वादिभ्यः फञ् ॥

यजोश्च ॥ ६४ ॥

बहुषु तेनैवास्त्रियां गोत्रइति चानुवर्तते । यजो ऽजश्च गोत्रप्र-
त्ययस्य बहुषु वर्तमानस्यास्त्रीलिङ्गस्य लुग्भवति । गर्गादिभ्यो यञ् । गर्गाः ।
वत्साः । अजः खल्वपि । अनृष्यानन्तर्ये बिदादिभ्यो ऽञ् । बिदाः । उर्वाः ।
बहुष्वित्येव । गार्ग्यः । वैदः । तेनैवेत्येव । प्रियगार्ग्याः । प्रियवैदाः । अ-
स्त्रियामित्येव । गार्ग्यः स्त्रियः । वैद्यः स्त्रियः । गोत्रइत्येव । द्वीपादनु-
समुद्रं यञ् । द्वीप्याः । उत्सादिभ्यो ऽञ् । औत्साश्छात्राः ॥ यजादीनामे-
कद्वयोर्वा तत्पुरुषे पष्ठ्या उपसंख्यानम् ॥ * ॥ गार्ग्यस्य कुलं, गार्ग्यकुलं, गर्ग-
कुलं वा । गार्ग्ययोः कुलं, गार्ग्यकुलं, गर्गकुलं वा । एवं वैदस्य कुलं, वैदकुलं,
बिदकुलं वा । वैद्ययोः कुलं, वैदकुलं, विदकुलं वा । यजादीनामिति
किम् । आङ्गकुलम् । एकद्वयोरिति किम् । गर्गाणां कुलं, गर्गकुलम् । तत्पु-
रुषइति किम् । गार्ग्यस्य समीपमुपगार्ग्यम् । पष्ठ्या इति किम् । परमगार्ग्यः ॥

अत्रिभृगुकुत्सवसिष्ठगोतमाङ्गिरोभ्यश्च ॥ ६५ ॥

अत्रादिभ्यः परस्य गोत्रप्रत्ययस्य बहुषु लुग्भवति । अत्रिशब्दादि-
तश्चानिज इति ठक् । इतरेभ्य ऋष्यण् । अत्रयः । भृगवः । कुत्साः ।
वसिष्ठाः । गोतमाः । आङ्गिरसः । बहुष्वित्येव । अत्रेयो, भार्गवः । तेनैवे-
त्येव । प्रियात्रेयाः । प्रियभार्गवाः । अस्त्रियामिति किम् । आत्रेय्यः स्त्रियः ॥

बह्वच इजः प्राच्यभरतेषु ॥ ६६ ॥

बह्वचः प्रातिपदिकाद् य इञ् विहितः प्राच्यगोत्रे भरतगोत्रे च
वर्तते तस्य बहुषु लुग्भवति । पत्रागाराः । मन्यरेपणाः । भरतेषु खल्वपि ।
युधिष्ठिराः । अर्जुनाः । बह्वच इति किम् । वैक्यः । पौष्यः । प्राच्यभर-

तेष्विति किम् । बालाकयः । हास्तिदासयः । भरताः प्राच्या एव तेषां पुनर्यहणं ज्ञापनार्थम्, अन्यत्र प्राग्यहणे भरतग्रहणं न भवतीति, तेन इजः प्राचामिति भरतानां युवप्रत्ययस्य लुग्न भवति । आर्जुनिः पिता । आर्जुनायनः पुत्रः ॥

न गोपवनादिभ्यः ॥ ६७ ॥

गोपवनादिभ्यः परस्य प्रत्ययस्य लुग्न भवति । विदाद्यन्तर्गणोयम् । ततो ऽजो गोत्रप्रत्ययस्य यजजोश्चेति लुक् प्राप्तः प्रतिषिध्यते । गोपवनाः । शैयवाः । गोपवन । शिशु । बिन्दु । भाजन । अश्व । अवतान । श्यामाक । श्वापर्य । एतावन्त एवाष्टौ गोपवनादयः । परिशिष्टानां हरितादीनां प्रमादपाठः । ते हि चतुर्थे विदादिषु पठ्यन्ते । तेभ्यश्च बहुषु लुग्भवत्येव । हरिताः । क्रिदासा इति ॥

तिककितवादिभ्यो द्वन्द्वे ॥ ६८ ॥

तिकादिभ्यः कितवादिभ्यश्च द्वन्द्वे गोत्रप्रत्ययस्य बहुषु लुग्भवति । तैकायनयश्च कैतवायनयश्च । तिकादिभ्यः फिज् । तस्य लुक् । तिककितवाः । वाङ्मयश्च भाण्डीरयश्च । अत इज् । तस्य लुक् । वङ्मयभाण्डीरयाः । औपकायनाश्च लामकायनाश्च । नडादिभ्यः फक् । तस्य लुक् । उपकलमकाः । पाफकयश्च नारकयश्च । अत इज् । तस्य लुक् । पफकनरकाः । बाकनखयश्च श्वागुदपरिणद्वयश्च । अत इज् । तस्य लुक् । बकनखश्च गुदपरिणद्वयाः । उब्जशब्दादत इज् । ककुभशब्दाच्छिवाद्यण । तयोर्लुक् । औब्जयश्च काकुभाश्च उब्जककुभाः । लाङ्गयश्च शान्तमुखयश्च । अत इज् । तस्य लुक् । लङ्गशान्तमुखाः । उरसशब्दस्तिकादिषु पठ्यते ततः फिज् । लङ्गटशब्दादिज् तयोर्लुक् । औरसायनयश्च लाङ्गटयश्च, उरसलङ्गटाः । भ्राष्टकयश्च कापिष्ठलयश्च । अत इज् । तस्य लुक् । भ्रष्टककपिष्ठलाः । कार्णाजिनयश्च कार्णसुन्दरयश्च । अत इज् । तस्य लुक् । कृष्णाजिनकृष्णसुन्दराः । आग्निवेश्यश्च दासेरकयश्च । अग्निवेशशब्दाद् गर्गादिभ्यो यज् । दासेरकशब्दादत इज् । तयोर्लुक् । अग्निवेशदासेरकाः ॥

उपकादिभ्योऽन्यतरस्यामद्वन्द्वे ॥ ६९ ॥

उपक इत्येवमादिभ्यः परस्य गोत्रप्रत्ययस्य बहुषु लुगभवति अन्य-
तरस्यां द्वन्द्वे चाद्वन्द्वे च । अद्वन्द्वग्रहणं द्वन्द्वाधिकारनिवृत्त्यर्थम् । एतेषां
च मध्ये त्रयो द्वन्द्वास्तिककितवादिषु पठ्यन्ते । उपकलमकाः । भ्रष्टक-
पिष्टलाः । कृष्णाजिनकृष्णसुन्दराः । इति । तेषां पूर्वणैव नित्यमेव लु-
गभवति । अद्वन्द्वे त्वनेन विकल्पः । उपकाः । औपकायनाः । लमकाः ।
लामकायनाः । भ्रष्टकाः । भ्रष्टकयः । कपिष्टलाः । कापिष्टलयः । कृष्णा-
जिनाः । कर्ष्णाजिनयः । कृष्णसुन्दराः । कर्ष्णसुन्दरय इति । परिशि-
ष्टानां च द्वन्द्वेऽद्वन्द्वे च विकल्प इति । पण्डारक । अण्डारक । गडुक ।
सुपर्यक । सुपिष्ट । मयूरकर्ण । खारीचङ्गु । शलाबल । पतञ्जल । कठेरणि ।
कुपीतक । काशकृत्स्न । निदाघ । कलशीकण्ठ । दामकण्ठ । कृष्णपिङ्गल ।
कर्णक । पार्णक । जटिलक । बधिरक । जन्तुक । अनुलोम । अर्द्धपिङ्गलक ।
प्रतिलोम । प्रतान । अन्तर्भिहित * ॥

आगस्त्यकौण्डिन्ययोरगस्तिकुण्डिनच् ॥ ७० ॥

आगस्त्यकौण्डिन्ययोरणो यञश्च बहुषु लुगभवति, परिशिष्टस्य च
प्रकृतिभागस्य यथासंख्यमगस्ति कुण्डिनच् इत्येतावादेशौ भवतः । अग-
स्तयः । कुण्डिनाः । चकारः स्वरार्थः । मध्येदात्तो हि कुण्डिनशब्दस्तदा-
देशोऽपि तथा स्यात् । अगस्त्यशब्दादृष्यण् । कुण्डिनशब्दाद्गर्गादित्वाद्यञ् ।
तयोर्मात्रे लुगचीति लुकि प्रतिपिद्वे आगस्तीयाशङ्कात्रा इति वृद्धलक्षणशङ्का
भवति । कौण्डिन्ये त्वणैव भवितव्यं कण्वादिभ्यो गोत्रइति, तत्र विशेषो
न्यस्ति । कौण्डिनाशङ्कात्राः ॥

सुपो धातुप्रातिपदिकयोः ॥ ७१ ॥

सुपो विभक्तेर्धातुसंज्ञायाः प्रातिपदिकसंज्ञायाश्च लुगभवति । तद-

* चूडारक । उदङ्गु । सुधायुक । अवन्धक । पदञ्जल । अनुपद । अपलाघ ।
कमक । लेखाभ । कमन्दक । पिञ्जल । मयूरकर्ण । मदाघ । कदामत्त । दामकण्ठ ।
एते पुस्तकान्तरेऽधिकाः ॥

न्तर्गतास्तद्ग्रहणेन गृह्यन्ते । धातोस्तावत् । पुञ्जीयति । घटीयति । प्रा-
तिपदिकस्य । कष्टश्रितः । राजपुरुषः । धातुप्रातिपदिकयोरिति किम् ।
वृत्तः । मूलः ॥

अदिप्रभृतिभ्यः शपः ॥ ७२ ॥

अदिप्रभृतिभ्य उत्तरस्य शपो लुगभवति । अत्ति । हन्ति । द्वेष्टि ॥

बहुलं क्न्दसि ॥ ७३ ॥

क्न्दसि विषये शपो बहुलं लुगभवति । अदिप्रभृतिभ्य उक्तस्तनो न
भवत्यपि । वृत्तं हनति । अहिः शयते । अन्येभ्यश्च भवति । त्राध्वं नो
देवाः ॥

यडो ऽचि च ॥ ७४ ॥

यडो लुगभवति अचि प्रत्यये परतः । चकारेण बहुलग्रहणमनुकृत्यते,
न तु क्न्दसीति, तेन क्न्दसि भाषायां च यडो लुगभवति । लोलुवः ।
पोपुवः । सनीसंसः । दनीध्वंसः । बहुलग्रहणादन्यपि भवति । शाकु-
निको लालपीति । दुन्दुभिर्वावदीति ॥

जुहोत्यादिभ्यः श्लुः ॥ ७५ ॥

शत्रुनुवर्तने न यङ् । जुहोत्यादिभ्य उत्तरस्य शपः श्लुर्भवति ।
लुकि प्रकृते श्लुविधानं द्विर्वचनार्थम् । जुहोति । विभेति । नेनेक्ति ॥

बहुलं क्न्दसि ॥ ७६ ॥

क्न्दसि विषये बहुलं शपः श्लुर्भवति । यत्रोक्तं तत्र न भवति,
अन्यत्रापि भवति । जुहोत्यादिभ्यस्तावच्च भवति । दाति प्रियाणि । धाति
प्रियाणि । अन्येभ्यश्च भवति । पूर्णां विवष्टि । जनिमा विवक्ति ॥

गातिस्थाघुपाभूभ्यः सिचः परस्मैपदेषु ॥ ७७ ॥

लुगनुवर्तते, न श्लुः । गाति स्था घु पा भू इत्येतेभ्यः परस्य
सिचो लुगभवति परस्मैपदेषु परतः । अगात् । अस्यात् । घु । अदात् ।

अधात् । अपात् । अभूत् ॥ गापोयंहणे इण्पिवत्योर्यंहणम् ॥ * ॥ गायतेः
पातिश्च न भवति । अगासीचटः । अपासीचृपः । परस्मैपदेष्विति किम् ।
अगासातां यामौ देवदत्तेन ॥

विभाषा घ्राघेट्शाच्छासः ॥ ७८ ॥

घ्रा घेट् शा छा सा इत्येतेभ्य उत्तरस्य सिचः परस्मैपदेषु विभाषा
लुग्भवति । घेट्ः पूर्वण् प्राप्ते विभाषार्थं वचनम् । परिशिष्टानामप्राप्ते ।
अघ्रात् । अघ्रासीत् । अघ्रात् । अघ्रासीत् । अघ्रात् । अघ्रासीत् । अघ्रात् ।
अघ्रासीत् । अघ्रात् । अघ्रासीत् । परस्मैपदेष्वित्येव । अघ्रासातां सुमनसौ
देवदत्तेन ॥

तनादिभ्यस्तथासोः ॥ ७९ ॥

तनादिभ्य उत्तरस्य सिचस्तथासोः परतो विभाषा लुग्भवति ।
अतत । अतथाः । अतनिष्ट । अतनिष्टाः । अमात । असाथाः । असनिष्ट ।
असनिष्टाः । जनसनखनामित्यात्वम् । थासा साहचर्यादात्मनेपदस्य तश-
ब्दस्य ग्रहणं, परस्मैपदे न भवति । अतनिष्ट यूयम् ॥

मन्त्रे घसह्वरणशट्दहाहृक्कगमिजनिभ्यो लेः ॥ ८० ॥

मन्त्रविषये घस ह्वर णश वृ दह आत् वृक् कगमि जनि इत्येतेभ्य
उत्तरस्य लेर्लुग्भवति । घस । अक्षचमीमदन्त पितरः । ह्वरेति ह्रौकौटिल्ये ।
माहूर्मित्रस्य त्वम् । नश । प्रणङ्गुत्यस्य । वृ इति वृहृजोः सामान्येन
ग्रहणम् । सुरुचो वेन आवः । दह । मान आधक् । आदिति आकारा-
न्तग्रहणम् । प्रा पूरणे । आ ऽमा द्वावापृथिवी अन्तरिक्षम् । वृज् । मा नो
अस्मिन्महाधने परा वर्क । कृ । अक्रन् कर्म कर्मकृतः । गमि । अगम् । जनि ।
अन्नत वा अस्य दन्ताः । ब्राह्मणे प्रयोगायम् । मन्त्रग्रहणं तु छन्दस
उपलक्षणार्थम् ॥

आमः ॥ ८१ ॥

आमः परस्य लेर्लुग् भवति । ईहांचक्रे । ऊहांचक्रे । ईत्ताचक्रे ॥

अव्ययादाप्सुपः ॥ ८२ ॥

अव्ययादुत्तरस्यापः सुपश्च लुभवति । तत्र शालायाम् । यत्र शालायाम् । सुपः खल्वपि । कृत्वा । हित्वा ॥

नाव्ययीभावादतोमत्वपञ्चम्याः ॥ ८३ ॥

पूर्वेण लुक्प्राप्तः प्रतिषिध्यते । अदन्तादव्ययीभावादुत्तरस्य सुपो न लुभवति, अमादेशस्तु तस्य सुपो भवत्यपञ्चम्याः । तस्मिन् प्रतिषिद्धे पञ्चम्याः श्रवणमेव भवति । उपकुम्भं तिष्ठति । उपकुम्भं पश्य । उपमणिकं तिष्ठति । उपमणिकं पश्य । अत इति किम् । अधिस्त्रि । अधिकुमारि । अपञ्चम्या इति किम् । उपकुम्भादानय ॥

तृतीयासप्तम्योर्बहुलम् ॥ ८४ ॥

पूर्वेण नित्यमम्भावे प्राप्ते वचनमिदम् । तृतीयासप्तम्योर्विभक्त्योर्बहुलमम्भावो भवति, अव्ययीभावे । उपकुम्भेन कृतम् । उपकुम्भं कृतम् । उपकुम्भे निधेहि । उपकुम्भं निधेहि ॥ सप्तम्या ऋद्विणदीसमाससंख्यावयवेभ्यो नित्यममिति वक्तव्यम् ॥ * ॥ सुमद्रम् । सुमगधम् । उन्मत्तगङ्गम् । लोहितगङ्गम् । एकाविंशतिभारद्वाजम् । बहुलवचनात्सिद्धम् ॥

लुटः प्रथमस्य डारौरसः ॥ ८५ ॥

लुडादेशस्य प्रथमपुरुषस्य परस्मैपदस्यात्मनेपदस्य च डा रौ रस् इत्येते आदेशा भवन्ति यथासंख्यम् । कर्त्ता । कर्त्तारौ । कर्त्तारः । आत्मनेपदस्य । अध्येता । अध्येतारौ । अध्येतारः । प्रथमस्येति किम् । श्वः कर्त्तासि । श्वो ऽध्येतासे ॥

इति श्रीजयादित्यविरचितायां काशिकायां वृत्तौ

द्वितीयाध्यायस्य चतुर्थः पादः ॥

समाप्तश्चाध्यायः ॥ :: ॥

॥ अथ तृतीयाध्यायस्य प्रथमः पादः ॥

प्रत्ययः ॥ १ ॥

आधिकारोऽयम् । प्रत्ययशब्दः संज्ञात्वेनाधिक्रियते । आ पञ्चमाध्या-
यपरिसमाप्तेर्योनित ऊर्ध्वमनुक्रमिष्यामः प्रत्ययसंज्ञास्ते वेदितव्याः प्रकृत्यु-
पपदोपाधिविकारागमान्वर्जयित्वा । वक्ष्यति, तव्यत्तव्यानीयरः । कर्तव्यम् ।
करणीयम् । तैत्तिरीयम् । प्रत्ययप्रदेशाः प्रत्ययलोपे प्रत्ययलक्षणमित्येव-
मादयः ॥

परश्च ॥ २ ॥

अयमप्यधिकारो योगयोगउपतिष्ठते, परिभाषा वा । परश्च स
भवति धातोर्वा प्रातिपदिकाद्वा यः प्रत्ययसंज्ञः । कर्तव्यम् । तैत्तिरीयम् ।
चकारः पुनरस्यैव समुच्चयार्थः, तेनोणादिषु परत्वं न विकल्प्यते ॥

आद्युदात्तश्च ॥ ३ ॥

अयमप्यधिकारः परिभाषा वा । आद्युदात्तश्च स भवति यः प्रत्य-
यसंज्ञः । अनियतस्वरप्रत्ययप्रसङ्गे ऽनेकाक्षु च प्रत्ययेषु देशस्यानियमे सति
वचनमिदमादेरुदात्तार्थम् । कर्तव्यम् । तैत्तिरीयम् ॥

अनुदात्तौ सुप्तिौ ॥ ४ ॥

पूर्वस्यायमपवादः । सुपः पितश्च प्रत्यया अनुदात्ता भवन्ति ।
दृषदौ । दृषदः । पितः खल्वपि । पचति । पठति ॥

गुप्तिजिकङ्गः सन् ॥ ५ ॥

गुप गोपने, तिज निशाने, कित निवस्से, एतेभ्यो धातुभ्यः सन्-
त्ययो भवति । प्रत्ययसंज्ञा चाधिकृतैव । जुगुप्सते । नितिवते । चिकि-
त्सति ॥ निन्दात्तमाव्याधिप्रतीकारेषु सचिष्यते, ऽन्यत्र यथाप्राप्तं प्रत्यया
भवन्ति ॥ * ॥ गोपांयति । तेजयति । सङ्केतयति । गुपादिष्वनुबन्धकार-
णमात्मनेपदार्थम् ॥

मान्वधदानशान्भ्यो दीर्घश्चाभ्यासस्य ॥ ६ ॥

मान पूजायां, बध बन्धने, दान अवखण्डने, शान अवतेजने, इत्येतेभ्यो धातुभ्यः सन्प्रत्ययो भवति, अभ्यासस्य चेकारस्य दीर्घादेशो भवति । मीमासते । बीभत्सते । दीदांसते । शीशांसते । उत्तरसूत्रे वा-यहणं-सर्वस्य शेषो विज्ञायते, तेन क्व चिन्न भवत्यपि । मानयति । बाध-यति । दानयति । निशानयति ॥ अत्रापि सन्नर्थविशेषदृश्यते ॥ * ॥ मानेर्जिज्ञासायां, बधेर्वैरूप्ये, दानेराजवे, शानेर्निशाने ॥

धातोः कर्मणः समानकर्तृकादिच्छायां वा ॥ ७ ॥

इपिकर्म यो धातुरिपिणैव समानकर्तृकस्तस्मादिच्छायामर्थे वा सन्प्रत्ययो भवति । कर्मत्वं समानकर्तृकत्वं च धातोरर्थद्वारकम् । कर्तु-मिच्छति, चिकीर्षति । जिहीर्षति । धातुग्रहणं किम् । सोपमर्गादुत्पत्तिर्मा भूत् । प्रकर्तुमैच्छत्, प्राचिकीर्षत् । कर्मण इति किम् । करणान्मा भूत् । गमनेनेच्छति । समानकर्तृकादिति किम् । देवदत्तस्य भोजनमिच्छति यज्ञदत्तः । इच्छायामिति किम् । कर्तुं जानाति । वावचनाद्वाक्यमपि भवति । धातोरिति विधानादत्र सन आर्द्धधातुकसंज्ञा भवति, न पूर्वत्र ॥ आशङ्कायामुपसंख्यानम् ॥ * ॥ शङ्के पतिष्यति कूलम् । पिपतिपति कूलम् । श्वा मुमूर्षति ॥ इच्छासन्नन्तात्प्रतिषेधो वक्तव्यः ॥ * ॥ चिकीर्षितुमिच्छ-ति । विशेषणं किम् । जुगुप्सिषति । मीमांसिषति ॥

शेषिकान्मतुत्रर्थीयाच्छेषिको, मतुबर्थिकः ।

सरूपः प्रत्ययो नेष्टुः सन्नन्ताच्च सनिष्यते ॥

सुप् आत्मनः क्यच् ॥ ८ ॥

कर्मण इच्छायां वेत्यनुवर्तते । इपिकर्मण एषितुरेवात्मसंबन्धिनः सुवन्तादिच्छायामर्थे वा क्यच्प्रत्ययो भवति । आत्मनः पुत्रमिच्छति पुत्री-यति । सुव्यहणं किम् । वाक्यान्मा भूत् । महान्तं पुत्रमिच्छति । आत्मन इति किम् । राज्ञः पुत्रमिच्छति । ककारो नः क्यदिति सामान्यग्रहणार्थः ।

चकारस्तद्विधानार्थः ॥ क्यचि मान्ताव्ययप्रतिषेधो वक्तव्यः ॥ * ॥ इद-
मिच्छति । उच्चैरिच्छति । नीचैरिच्छति ॥ छन्दसि परेच्छायामिति
वक्तव्यम् ॥ * ॥ मा त्वा वृका अघायवो विदन् ॥

काम्यच्च ॥ ९ ॥

सुबन्तात्कर्मण आत्मेच्छायां काम्यच् प्रत्ययो भवति । आत्मनः
पुत्रमिच्छति, पुत्रकाम्यति । वस्त्रकाम्यति । योगविभाग उत्तरत्र क्यचो-
नुवृत्त्यर्थः । ककारस्येत्सज्ञा प्रयोजनाभावात् भवति । चकारादित्वाद्वा
काम्यचः ॥ उपयट्काम्यति ॥

उपमानादाचारे ॥ १० ॥

क्यजनुवर्त्तते, न काम्यच् । उपमानात्कर्मणः सुबन्तादाचारार्थे वा
क्यच्प्रत्ययो भवति । आचारक्रियायाः प्रत्ययार्थत्वात्तदपेक्षयैवोपमानस्य
कर्मता । पुत्रमिवाचरति, पुत्रीयति क्वात्रम् । प्रावारीयति कम्बलम् ॥
अधिकरणाच्चेति वक्तव्यम् ॥ * ॥ प्रासादीयति कुट्टे । पर्यङ्गीयति मञ्चके ॥

कर्तुः क्यङ् सलोपश्च ॥ ११ ॥

आचारइत्यनुवर्त्तते । उपमानात्कर्तुः सुबन्तादाचारार्थे वा क्यङ्
प्रत्ययो भवति, सकारस्य च लोपो भवति । अन्वाचयशिष्टः सलोपस्तद-
भावेऽपि क्यङ् भवत्येव । श्येनइवाचरति काकः, श्येनायते । कुमुदं पुष्क-
रायते । सलोपविधावपि वायहणं संबध्यते, व्यवस्थितविभाषा च भवति ।
ओजायते । अप्सरायते । पयायते । पयस्यते ।

ओजसोप्सरसो नित्यं पयसस्तु विभाषया । †

सलोपविधौ च कर्तुरिति स्यान्पृष्टी संपद्यते, तत्रालोपनियमो
सति, 'हंसायते' 'सारसायते' इति सलोपो न भवति ॥ आचारेऽवगल्भ-
स्त्रीबहोडेभ्यः क्तिञ्चा वक्तव्यः ॥ * ॥ अवगल्भते । अवगल्भायते । स्त्रीवते ।

* अत्र कुट्यामिति युक्तः पाठ इति पदमञ्जर्याम् ।

† "सकारस्येप्यते लोपः शब्दशास्त्रविचक्षणैः" ॥

इत्युत्तरार्धमधिकमत्र क्व चित् ।

ह्रीवायते । होडते । होडायते ॥ सर्वप्रातिपदिकेभ्य इत्येके ॥ * ॥ अश्व-
वाचरति, अश्वायते । गर्दभायते । अश्वति । गर्दभति ॥

भृशादिभ्यो भुव्यच्चेर्लोपश्च हलः ॥ १२ ॥

भृश इत्येवमादिभ्यः प्रातिपदिकेभ्यो ऽच्यन्तेभ्यो भुवि भवत्यर्थे
क्यङ् प्रत्ययो भवति, हलन्तानां च लोपः । अच्चेरिति प्रत्येकमभिसंबध्यते ।
किमर्थं पुनरिदमुच्यते, यावता भवतियोगे च्चिर्विधीयते तेनाक्तार्थत्वा-
च्च्यन्तेभ्यो न क्यङ् भविष्यति । तत्सादृश्यप्रतिपत्त्यर्थं तर्हि च्विप्रतिषेधः
क्रियते । अभूततद्भावविषयेभ्यो भृशादिभ्यः क्यङ्प्रत्ययः । अभृशो भृशो
भवति, भृशायते । शीघ्रायते । भृश । शीघ्र । मन्द । चपल । पण्डित ।
उत्सुक । उन्मनस् । अभिमनस् । सुमनस् । दुर्मनस् । रहस् । रेहस् । शश्वत् ।
बृहत । वेहत् । नृपत् । शुधि । अधर । ओजस् । वर्चस् * । भृशादिः ।
अच्चेरिति किम् । भृशीभवति ॥

लोहितादिडाज्भ्यः क्यप् ॥ १३ ॥

लोहितादिभ्यो डाजन्तेभ्यश्च भवत्यर्थे क्यप् प्रत्ययो भवति ।
लोहितायति । लोहितायते । डाजन्तेभ्यः । पटपटायति । पटपटायते ।
लोहितडाज्भ्यः क्यप्वचनं, भृशादिष्वितराणि यानि लोहितादिषु पठ्यन्ते
तेभ्यः क्यङेव, अपरिपठितेभ्यस्तु क्यप्तेव भवति । वर्मायति । वर्मायते ।
निद्रायति । निद्रायते । कृणायति । कृणायते । कृपायति । कृपायते ।
आकृतिगणायम् । तथा च ककारः सामान्यग्रहणार्थानुबध्यते नः क्यङिति ।
नहि पठितानां मध्ये नकारान्तः शब्देऽस्ति । कृभ्वस्तिभिरिव क्यपापि योगे
डाज् भवतीत्येतदेव वचनं ज्ञापकम् । अच्चेरित्यनुवृत्तेरभूततद्भावे क्यप्
विज्ञायते । लोहित । नील । हरित । पीत । मद्र । फेन । मन्द ।
लोहितादिः ॥

कष्टाय क्रमणे ॥ १४ ॥

क्यङनुवर्तते, न क्यप् । कष्टशब्दाच्चतुर्थीसमर्थोत्क्रमणार्थं ऽनाजंवे

* विमनस् । रभन् । हन् । रोहन् । शुचिस् । अरजस् । अजने पुस्तकान्तरे ऽधिकाः ।

क्यङ् प्रत्ययो भवति । कष्टाय कर्मणे क्रामति, कष्टायते । अत्यल्पमिद-
मुच्यते ॥ सत्रकष्टकतकृच्छ्रगहनेभ्यः कण्वचिकीर्षायामिति वक्तव्यम्, ॥ * ॥
कण्वचिकीर्षा पापचिकीर्षा, तस्यामेतेभ्यः क्यङ् प्रत्ययो भवति । सत्रायते ।
कष्टायते । कृत्तायते । कृच्छ्रायते । गहनायते । कण्वचिकीर्षायामिति किम् ।
अजः कष्टं क्रामति ॥

कर्मणो रोमन्यतपोभ्यां वर्त्तिचरोः ॥ १५ ॥

रोमन्यशब्दात्तपःशब्दाच्च कर्मणो यथाक्रमं वर्त्तिचरोरर्थयोः क्यङ्
प्रत्ययो भवति । रोमन्यं वर्त्तयति, रोमन्यायते गौः ॥ हनुचलनइति
वक्तव्यम् ॥ * ॥ इह मा भूत् । कोटो रोमन्यं वर्त्तयति ॥ तपसः परस्मैपदं
च ॥ * ॥ तपश्चरति, तपस्यति ॥

बाष्पोष्मभ्यामुद्वमने ॥ १६ ॥

कर्मण इति वर्त्तते । बाष्पशब्दादूष्मशब्दाच्च कर्मण उद्वमनेर्थे
क्यङ् प्रत्ययो भवति । बाष्पमुद्वमति, बाष्पायते । ऊष्मायते ॥ फेनाच्चेति
वक्तव्यम् ॥ * ॥ फेनमुद्वमति, फेनायते ॥

शब्दवैरकलहाभ्रकण्वमेघेभ्यः करणे ॥ १७ ॥

शब्द वैर कलह अभ्र कण्व मेघ इत्येतेभ्यः करणे करोत्यर्थे क्यङ्
प्रत्ययो भवति । शब्दं करोति, शब्दायते । वैरायते । कलहायते ।
अभ्रायते । कण्वायते । मेघायते ॥ सुदिनदुर्दिननीहारेभ्यश्चेति वक्त-
व्यम् ॥ * ॥ सुदिनायते । दुर्दिनायते । नीहारायते ॥ अट्टाट्टाशीकाकोटा-
पोटासोटाकष्टायहणं कर्त्तव्यम् ॥ * ॥ अट्टायते । अट्टायते । शीकायते ।
कोटायते । पोटायते । सोटायते । कष्टायते * ॥

सुखादिभ्यः कर्तृवेदनायाम् ॥ १८ ॥

कर्मण्यहणमनुवर्त्तते । सुख इत्येवमादिभ्यः कर्मभ्यो वेदनायामर्थे

* अट्टाट्टाशीकाकोटापोटासोटासुष्टाधुष्टाणुष्टायहणं कर्त्तव्यमिति पुस्तकान्तरे-
पाठः ॥ भाष्यपुस्तकेषु तु बहुषु 'अट्टाट्टाशीकाकोटापोटासोटापुष्टाणुष्टायहणं कर्त्तव्यम्'
इति पाठः ।

ऽनुभवे क्यङ् प्रत्ययो भवति, वेदयितुश्चेत्कर्तुः संबन्धीनि सुखादीनि भवन्ति । सुखं वेदयते, सुखायते । दुःखायते । कर्तृग्रहणं किम् । सुखं वेदयति प्रसाधको देवदत्तस्य । सुख । दुःख । वृत्त * । गहन । कृच्छ्र । अस्र । अलीक । प्रतीप । करुण । कृपण । सोढ । सुखादिः ॥

नमोवरिवश्चिचङ् क्यच् ॥ १८ ॥

करणइति वर्तते । नमस् वरिवस् चिचङ् इत्येतेभ्यो वा क्यच्प्रत्ययो भवति, करणविशेषे पूजादौ । नमसः पूजायाम् । नमस्यति देवान् । वरिवसः परिचर्यायाम् । वरिवस्यति गुरुन् । चिचङ् आश्चर्ये । चिचीयते । ङकार आत्मनेपदार्थः ॥

पुच्छभाण्डचीवराणिङ् ॥ २० ॥

करणइति वर्तते । पुच्छ भाण्ड चीवर इत्येतेभ्यो णिङ् प्रत्ययो भवति, करणविशेषे ॥ पुच्छाद्बुदसने पर्यसने वा ॥ * ॥ उत्पुच्छयते । परिपुच्छयते ॥ भाण्डात्समाचयने ॥ * ॥ संभाण्डयते ॥ चीवरादर्जने परिधाने वा ॥ * ॥ संचीवरयते भिक्षुः । ङकार आत्मनेपदार्थः । णकारः सामान्यग्रहणार्थः, णेरनिटीति ॥

मुण्डमिश्रश्लक्ष्णलवणव्रतवस्त्रहलकलकृततूस्ते-

भ्यो णिच् ॥ २१ ॥

मुण्ड मिश्र श्लक्ष्ण लवण व्रत वस्त्र हल कल कृत तूस्त इत्येतेभ्यः करणे णिच् प्रत्ययो भवति । मुण्डं करोति, मुण्डयति । मिश्रयति । श्लक्ष्णयति । लवणयति । व्रताद्भोजने तच्चिचृत्तौ च । पयो व्रतयति । वृषलावं व्रतयति । वस्त्रात्समाच्छादने । संवस्त्रयति । हलं गृह्णाति, हलयति । कलं गृह्णाति, कलयति । हलिकल्प्योरदन्तत्वनिपातनं सन्वद्वावप्रतिषेधार्थम् । अजहलत् । अचकलत् । कृतं गृह्णाति, कृतयति । तूस्तानि विहन्ति, वितूस्तयति केशान् । विशदीकरोतीत्यर्थः ॥

धातोरेकाचो हलादेः क्रियासमभिहारे यङ् ॥ २२ ॥

एकाञ् यो धातुर्हलादिः क्रियासमभिहारे वर्त्तते तस्माद्वङ् प्रत्ययो भवति । पौनःपुन्यं भृशार्थो वा क्रियासमभिहारः । पुनःपुनः पचति, पाप्यते । यायज्यते । भृशं ज्वलति, जाज्वल्यते । देदीप्यते । धातेरिति किम् । सोपसर्गादुत्पत्तिर्मा भूत् । भृशं प्राटति । एकाच इति किम् । भृशं जागर्ति । हलादेरिति किम् । भृशमोक्षते ॥ सूचिसूत्रिमूच्यत्यर्थशूर्णोतीनां ग्रहणं यङ् विधावनेकाजहलादर्थम् ॥ * ॥ सोसूच्यते । सोसूच्यते । मो मूच्यते । अटाट्यते । अरार्यते । अशाश्यते । प्रार्थानूयते । भृशं शोभते, भृशं रोचतइत्यत्र नेष्यते, ऽनभिधानात् ॥

नित्यं कौटिल्ये गतौ ॥ २३ ॥

गतिवचनाद्भातोः कौटिल्ये गम्यमाने नित्यं यङ् प्रत्ययो भवति । कुटिलं क्रामति, चङ्क्रम्यते । दन्द्रम्यते । नित्यग्रहणं विषयनियमार्थं, गतिवचनान्नित्यं कौटिल्येव भवति, न तु क्रियासमभिहारे । भृशं क्रामति ॥

लुपसदचरजपजभदहदशगृभ्यो भावगर्हायाम् ॥ २४ ॥

लुप सद चर जप जभ दह दश गृ इत्येतेभ्यो भावगर्हायां धात्वर्थगर्हायां यङ् प्रत्ययो भवति । गर्हितं लुम्पति, लोलुप्यते । एवं सामप्यते । चञ्चूर्यते । जञ्जप्यते । जञ्जभ्यते । दन्दह्यते । दन्दश्यते । निजेगित्यते । भावगर्हायामिति किम् । साधु जपति । भावग्रहणं किम् । साधनगर्हायां मा भूत् । मन्त्रं जपति वृषलः । नित्यग्रहणं विषयनियमार्थमनुवर्त्तते । एतेभ्यो नित्यं भावगर्हायामेव भवति, न तु क्रियासमभिहारे । भृशं लुम्पति ॥

सत्यापपाशरूपवीणातूलश्लोकसेनालोमत्वचवर्म-

वर्णचूर्णचुरादिभ्यो णिच् ॥ २५ ॥

सत्यादिभ्यश्चूर्णपर्यन्तेभ्यश्चुरादिभ्यश्च णिच् प्रत्ययो भवति । सत्यमाचष्टे, सत्यापयति ॥ अर्थवेदसत्यानामापुवक्तव्यः ॥ * ॥ अर्थमाचष्टे,

अर्थोपयति । वेदापयति । आपुवचनसामर्थ्याद्विलोपो न भवति * । पाशा-
द्विमोचने । विपाशयति । रूपदृशने । रूपयति । वीणयोपगायति, उप-
वीणयति । तूलेनानुकुष्णाति, अनुतूलयति । श्लोकैरुपस्तौति, उपश्लो-
कयति । सेनया ऽभिधाति, अभिप्रेषयति । लोमान्यनुमार्ष्टि, अनुलोमयति ।
त्वचं गृह्णाति, त्वचयति । अकारान्तस्त्वचशब्दः । वर्मणः संनद्धयति, संव-
र्मयति । वर्णं गृह्णाति, वर्णयति । चूर्णैर्वध्वासयति, अवचूर्णयति । चुरादिभ्यः
स्वार्थे । चौरयति । चिन्तयति । स्वाभाविकत्वादर्थोभिधानस्य यथास्व
प्रत्ययार्थो निर्दिश्यन्ते ॥

हेतुमति च ॥ २६ ॥

हेतुः स्वतन्त्रस्य कर्तुः प्रयोजकः तदीयो व्यापारः प्रेषणादिनक्षणे
हेतुमान्, तस्मिन्नभिधेये धातेर्भावे च प्रत्ययो भवति । कटं काटयति ।
आदनं पाचयति ॥ तत्करोतीत्युपसंख्यानं सूत्रयत्याद्यर्थम् ॥ * ॥ सूत्रं
करोति, सूत्रयति ॥ आख्यानात्कृतस्तदाचष्टइति णिच् कृल्लुक् प्रकृतिप्र-
त्यापत्तिः प्रकृतिवच्च कारकम् ॥ * ॥ आख्यानात्कृदन्त्याणिज्वक्तव्यस्त-
दाचष्टइत्येतस्मिन्नर्थे, कृल्लुक् प्रकृतिप्रत्यापत्तिः प्रकृतिवच्च कारकं भवति ।
कंसवधमाचष्टे, कंसं घातयति । बलिबन्धमाचष्टे, बलिं बन्धयति । राजा-
गमनमाचष्टे, राजानमागमयति ॥ आङ्लोपश्च कालात्यन्तसंयोगे मर्या-
दायाम् ॥ * ॥ आरात्रिविवासमाचष्टे, रात्रिं विवासयति ॥ चित्रीकरणे
प्रापि ॥ * ॥ उज्जयिन्याः प्रस्थितो माहिष्मत्यां सूर्योद्गमनं संभावयते,
सूर्यमुद्गमयति ॥ नक्षत्रयोगे जि ॥ * ॥ पुण्ययोगं जानाति, पुण्येण योज-
यति । मघाभिर्योजयति ॥

कण्डूदिभ्यो यक् ॥ २७ ॥

कण्डूञ् इत्येवमादिभ्यो यक् प्रत्ययो भवति । द्विविधाः कण्डूद्वयो
धातवः प्रातिपदिकानि च । तत्र धात्वधिकाराद्वातुभ्य एव प्रत्ययो
विधीयते, न तु प्रातिपदिकेभ्यः । तथा च गुणप्रतिषेधार्थः ककारोनुबध्यते ।

* अयं क्वाचित्कः पाठ इति पदमज्जयाम् ।

धातुप्रकरणाद्भातुः कस्य चासञ्जनादपि ।

आह चायमिमं दीर्घं मन्ये धातुर्विभाषितः ॥

कण्डूज्, कण्डूयति । कण्डूयते । जित्वात्कर्त्रभिप्राये क्रियाफलइ-
त्यात्मनेपदम् । कण्डूज् । मन्तु । हृणीज् । वल्गु । अस । मनस् । महीड् ।
लेट् । लोट् । इरस् । इरज् । इरज् । दुवस् । मेधा । कुपुभ । मगध । तन्तस् ।
पम्पस् । सुख । दुःख । सपर । अर । भिपन् । भिष्णज् । इषुध । चरण ।
चुरण । भुरण । तुरण । भुरण । गद्गद । एला । केला । खेला । लिट् ।
लोट् * ॥

गुपूधूपविच्छिपणिपनिभ्य आयः ॥ २८ ॥

गुपू रक्त्रणे, धूप संतापे, विच्छ गतौ, पण व्यवहारे स्तुतौ च, पन च,
इत्येतेभ्यो धातुभ्य आयप्रत्ययो भवति । गोपायति । धूपायति । विच्छा-
यति । पणायति । पनायति । स्तुत्यर्थेन पनिना साहचर्यात्तदर्थः पणिः
प्रत्ययमुत्पादयति न व्यवहारार्थः । शतस्य पणते । सहस्रस्य पणते । अनु-
बन्धश्च केवले चरितार्थस्तेनायप्रत्ययान्ताच्चात्मनेपदं भवति ॥

चृतेरीयङ् ॥ २९ ॥

चृतिः सौत्रो धातुर्धृणायां वर्त्तते तत ईयङ् प्रत्ययो भवति ।
ङकार आत्मनेपदार्थः । चृतीयते । चृतीयेते । चृतीयन्ते । चृतिश्छडिति मिट्टे
ईयङ् चनं ज्ञापनार्थं धातुविहितानां प्रत्ययानामायत्तादयो न भवन्तीति ॥

कमेर्णिङ् ॥ ३० ॥

कमेर्द्धातोर्णिङ् प्रत्ययो भवति । णकारो वृद्धर्थः । ङकार आत्म-
नेपदार्थः । कामयते । कामयेते । कामयन्ते ॥

आयादय आर्द्धधातुके वा ॥ ३१ ॥

आर्द्धधातुकविषये आर्द्धधातुकविवक्षायामायादयः प्रत्यया वा भ-

* असुज् । हृणीड् । रूपय । पुरण । अर्चते पुस्तकान्तरे अधिकाः षट्मञ्जयंम
नास्थिताः ।

वन्ति । गोप्ता । गोपायिता । अर्तिता । च्छतीयिता । कर्मिता । काम-
यिता । नित्यं प्रत्ययप्रसङ्गे तदुत्पत्तिरार्द्धधातुकविषये विकल्प्यते, तत्र
यथायथं प्रत्यया भवन्ति । गुप्तिः । गोपाया ॥

सनाद्यन्ता धातवः ॥ ३२ ॥

सन् आदिर्येषां ते सनादयः । सनादयोन्ते येषां ते सनाद्यन्ताः ।
सनाद्यन्ताः समुदाया धातुसंज्ञा भवन्ति । प्रत्ययग्रहणपरिभाषैव पदसं-
ज्ञायामन्तवचनेन लिङ्गेन प्रतिषिद्धा सती पुनरिहान्तवचनेन प्रतिप्रसूयते ।
चिकीर्षति । पुच्छीयति । पुच्छकाम्यति ॥

स्यतासी लृलुटोः ॥ ३३ ॥

लृरूपमुत्सृष्टानुबन्धं सामान्यमेकमेव तस्मिन् लुटि च परतो
धातोर्यथासख्यं स्यतासी प्रत्ययौ भवतः । करिष्यति । अकरिष्यत् । अक-
रिष्यत् । श्वः कर्ता । इदित्करणमनुनासिकलोपप्रतिषेधार्थम् । मृन्ता ।
संगन्ता ॥

सिब्वहुलं लेटि ॥ ३४ ॥

धातोः सिप् प्रत्ययो भवति बहुलं लेटि परतः । ज्ञापिषत् । तारि-
षत् । मन्दिषत् । न च भवति, पताति दिद्युत् । उद्रधिं च्यावयाति ॥

कासप्रत्ययादाममन्त्रे लिटि ॥ ३५ ॥

कास शब्दकुत्सायां, ततः प्रत्ययान्तेभ्यश्च धातुभ्य आम् प्रत्ययो
भवति लिटि परतो ऽमन्त्रविषये । कासाञ्चक्रे । प्रत्ययान्तेभ्यः । लोलूया-
ञ्चक्रे । अमन्त्रइति किम् । कृष्णो नोनाव ॥ कास्यनेकाच इति वक्तव्य
चुलुम्पादर्थम् ॥ * ॥ चुलुम्पाञ्चकार । दरिद्राञ्चकार ॥

आमो ऽमित्वमदन्तत्वादगुणत्वं विदेस्तथा ।

आस्कासोराविधानाच्च पररूपं कतन्तवत् ॥

इजादेश्च गुरुमतो ऽनृच्छः ॥ ३६ ॥

इजादिर्यो धातुर्गुरुमान् च्छतिवर्जितस्तस्माच्च लिटि परतः

आम्रत्ययो भवति । ईह चेष्टायाम् । ऊह वितर्कः । ईहाञ्चक्रे । ऊहाञ्चक्रे ।
इजादेरिति किम् । ततश्च । ररत्त । गुहमत इति किम् । इयज । उवप । अ-
नृच्छ इति किम् । आनच्छ । आनच्छतुः । आनच्छुः ॥ ऊर्णोतिश्च प्रति-
षेधो वक्तव्यः ॥ * ॥ प्रोर्णुनाव । अथवा,

वाच्य ऊर्णोर्णुवद्वावो यद्प्रसिद्धिः प्रयोजनम् ।

आमश्च प्रतिषेधार्थमेकचश्चेदुपयहात् ॥

दयायासश्च ॥ ३७ ॥

दय दानगतिरक्षणे, अथ गतौ, आस उपवेशने, एतेभ्यश्च लिटि
परत आम्रत्ययो भवति । दयाञ्चक्रे । पलायाञ्चक्रे । आसाञ्चक्रे ॥

उषविदजागृभ्यो ऽन्यतरस्याम् ॥ ३८ ॥

उष दाहे, विद ज्ञाने, जागृ निद्रासये, एतेभ्यो लिटि परतो ऽन्य-
तरस्यामाम् प्रत्ययो भवति । ओपाञ्चकार । उवोष । विदाञ्चकार ।
विवेद । जागराञ्चकार । जजागार । विदेरदन्तत्वप्रतिज्ञानादामि गुणो
न भवति ॥

भीहीभृहुवां श्लुवच्च ॥ ३९ ॥

जिभी भये, ही लज्जायां, हुभृज् धारणपोषणयोः, हु दानादनयोः,
एतेभ्यो लिटि परत आम्रत्ययो भवत्यन्यतरस्याम्, श्लाविव चास्मिन्कार्यं
भवति । किं पुनस्तत्, द्वित्वमित्व च । बिभयाञ्चकार । विभाय । जिह्या-
ञ्चकार । जिह्याय । बिभ्राञ्चकार । वभार । जुहवाञ्चकार । जुहाव ॥

कृञ्चानुप्रयुज्यते लिटि ॥ ४० ॥

आम्रत्ययस्य पश्चात्कृञ्नुप्रयुज्यते लिटि परतः । कृञिति प्रत्या-
हारेण कृभवस्तयो गृह्यन्ते, तत्सामर्थ्यादस्तेर्भूभावो न भवति । पाचया-
ञ्चकार । पाचयाम्बभूव । पाचयामास ॥

विदाङ्कुर्वन्त्वित्यन्यतरस्याम् ॥ ४१ ॥

विदाङ्कुर्वन्त्वित्येतदन्यतरस्यां निपात्यते । किं पुनरिह निपात्यते ।

त्रिदेर्लौक्यान्प्रत्ययो गुणाभावो लोटो लुक्, कृजश्च लोटपरस्यानुप्रयोगः ।
अत्र भवन्तो विदाङ्कुर्वन्तु । विदन्तु । इतिकरणः प्रदर्शनार्थः, न केवलं
प्रथमपुरुषबहुवचनं, किं तर्हि, सर्वाण्येव लोटवचनान्यनुप्रयुज्यन्ते । विदा-
ङ्करोतु । विदाङ्कुरतात् । विदाङ्कुरतामित्यादि ॥

अभ्युत्सादयांप्रजनयांचिकयांरमयामकः पावयाक्रिया-
द्विदामक्रन्नितिच्छन्दसि ॥ ४२ ॥

अभ्युत्सादयामित्येवमादयश्छन्दसि विषये ऽन्यतरस्यां निपात्यन्ते ।
सदिजनिरमीणां एयन्तानां लुङ्यान्प्रत्ययो निपात्यते । चिनोतेरपि तत्रै-
वान्प्रत्ययो द्विवचनं कुत्व च । अकरिति चतुर्भिरपि प्रत्येकमनुप्रयोगः
संबध्यते । पावयाङ्क्रियादिति पवतेः पुनातेर्वा एयन्तस्य लिङ्याम् निपा-
त्यते, क्रियादिति चास्यानुप्रयोगः । विदामक्रन्निति विदेर्लुङ्याम् निपा-
त्यते, गुणाभावश्च, अक्रन्निति चास्यानुप्रयोगः । अभ्युत्सादयामकः ।
अभ्युदसीपददिति भाषायाम् । प्रजनयामकः । प्राजीजनदिति भाषायाम् ।
चिक्रयामकः । अचैषीदिति भाषायाम् । रमयामकः । अरीरमदिति
भाषायाम् । पावयाङ्क्रियात् । पाव्यादिति भाषायाम् । विदामक्रन् ।
अवेदिपुरिति भाषायाम् ॥

ल्लि लुङि ॥ ४३ ॥

धातोश्चलिः प्रत्ययो भवति लुङि परतः । इकार उच्चारणार्थः,
चकारः स्वरार्थः । अस्य सिजादीनादेशान्वत्यति तत्रैवोदाहरिष्यामः ॥

ल्लेः सिच् ॥ ४४ ॥

ल्लेः सिजादेशो भवति । इकार उच्चारणार्थः, चकारः स्वरार्थः ।
अकार्षीत् । अहार्षीत् । आगमानुदात्तत्वं हि प्रत्ययस्वरमिव चित्स्वरमपि
बाधेतेति स्यानिन्यादेशे च द्विश्चकारोनुबध्यते ॥ स्पृशमृशकृपतृपदृपां
सिज्जा वक्तव्यः ॥ * ॥ अस्माक्षीत् । अस्माक्षीत् । अस्पृक्षत् । अस्माक्षीत् ।
अमाक्षीत् । अमृक्षत् । अकार्षीत् । अक्राक्षीत् । अकृक्षत् । अतृपत् । अ-
त्राप्सीत् । अताप्सीत् । अदृपत् । अद्राप्सीत् । अदाप्सीत् ॥

शल इगुपधादनिटः क्तः ॥ ४५ ॥

शलन्ते। यो धातुरिगुपधस्तस्मात्परस्य ज्ञेः अनिटः क्त आदेशो भवति ।
दुह । अधुवत् । लिह । अलिवत् । शल इति विम् । अमैत्सीत् । अच्चे-
त्सीत् । इगुपधादिति किम् । अधात्सीत् । अनिट इति किम् । अको-
पीत् । अमोपीत् ॥

श्लिष आलिङ्गने ॥ ४६ ॥

श्लिषेर्धातोरालिङ्गनक्रियावचनात्परस्य ज्ञेः क्त आदेशो भवति ।
आलिङ्गनमुपगूहनं परिष्वङ्गः । अत्र नियमार्थमेतत् । आश्लितत्कन्यां देव-
दत्तः । आलिङ्गनइति किम् । समाश्लिपज्जतु काष्ठम् ॥

न दृशः ॥ ४७ ॥

पूर्वेण क्तः प्राप्तः प्रतिषिध्यते । दृशेर्धातोः परस्य ज्ञेः क्तादेशो
न भवति । अस्मिन्प्रतिषिद्धे इरितो वेत्यङ्सिचौ भवतः । अदर्शत् ।
अद्रात्सीत् ॥

णिश्रिद्रुभ्यः कर्त्तरि चङ् ॥ ४८ ॥

सिजपवादश्चङ्ङिधीयते । ग्यन्तेभ्यो धातुभ्यः श्रि द्रु सु इत्येते-
भ्यश्च परस्य ज्ञेश्चङादेशो भवति कर्तृवाचिनि लुङि परतः । ङकारो
गुणवृद्धिप्रतिषेधार्थः, चकारश्चङीति विशेषणार्थः । अचीकर्त् । अजी-
हरत् । अशिश्रियत् । अद्रुद्रुवत् । असुसुवत् । कर्त्तरोति किम् । अकारयि-
पाता कटौ देवदत्तेन ॥ कमेरुपसंख्यानम् ॥ * ॥ आयादय आर्तुधातुके वेति
यदा णिङ्गास्ति तदैतदुपसंख्यानम् । अचकमत । णिङ्पत्ते सन्वद्भावः ।
अचीकमत ।

नाकमिष्ट सुखं यान्ति सुयुक्तैर्वडवारथैः ।

अथ पत्कापिणो यान्ति ये ऽचीकमतभाषिणः ॥

विभाषा धेट्प्रत्ययोः ॥ ४९ ॥

धेट् पाने, दुग्नाश्वि गतिवृद्धयोः, एताभ्यामुत्तरस्य च्तेर्विभाषा

चडादेशो भवति । धेटस्तावत् । अदधत् । मिच्पत्ते विभाषा घ्राधेडिति
लुक् । अधात् । अधासीत् । श्वयतेः खल्वपि । अशिश्चियत् । अङोप्यत्र
विकल्प इष्यते । अश्वत् । अश्वयीत् । कर्त्तरीत्येव । अधिपातां गावौ
वत्सेन ॥

गुपेष्कुन्दसि ॥ ५० ॥

गुपेः परस्य च्लेश्कुन्दसि विषये विभाषा चडादेशो भवति ।
यत्रायप्रन्ययो नास्ति तत्रायं विधिः । इमाचो मित्रावरुणौ गृहानज्जुगु-
पतम् । अगौप्तम् । अगोपिष्टम् । अगोपायिष्टमिति वा । भाषायां तु
चङन्तं वर्जयित्वा शिष्टं रूपत्रयं भवति ॥

नोनयतिध्वनयत्येलयत्यर्दयतिभ्यः ॥ ५१ ॥

ऊन परिहाणे, ध्वन शब्दे, इल मेरणे, अर्द्ध गतौ याचने च, एतेभ्यो
धातुभ्यो ण्यन्तेभ्यः पूर्वेण ज्ञेश्चङि प्राप्ते कुन्दसि विषये न भवति । का-
ममूनयीः । औनिनदिति भाषायाम् । मा त्वाग्निध्वनयीत् । अदिध्वनदिति
भाषायाम् । काममैलयीः । ऐलिलदिति भाषायाम् । मैनमर्दयीत् । आ-
र्द्धदिति भाषायाम् ॥

अस्यतिवक्तिख्यातिभ्यो ऽङ् ॥ ५२ ॥

असु क्षेपणे, वच परिभाषणे, ब्रूजादेशो वा । ख्या प्रकथने ।
चक्षिडादेशो वा । एभ्यः परस्य ज्ञेरङादेशो भवति कर्तृवाचिनि लुङि परतः ।
अस्यतेः पुषादिपाठादेवाङि सिद्धे पुनर्यहणमात्मनेपदार्थम् । पर्यास्यत ।
पर्यास्येताम् । पर्यास्यन्त । वक्ति । अबोचत् । अबोचताम् । अबोचन् ।
ख्याति । आख्यत् । आख्यताम् । आख्यन् । कर्त्तरीति किम् । पर्यासि-
पातां गावौवत्सेन ॥

लिपिसिचिह्नश्च ॥ ५३ ॥

लिप उपदेहे, पिच क्षरणे, द्वेज् स्पृष्टायाम्, एतेभ्यश्च परस्य च्लेर-
ङादेशो भवति । अलिपत् । असिचत् । आहृत् । पृथग्योग उत्तरार्थः ॥

आत्मनेपदेष्टन्यतरस्याम् ॥ ५४ ॥

पूर्वेण प्राप्ते विभाषा आरभ्यते । लिपि सिचि ह्र आत्मनेपदेषु परतश्च्लेरडादेशो भवति अन्यतरस्याम् । स्वरितजित इत्यात्मनेपदम् । अलिपत । अलिप्त । असिचत । अमिक्त । अहुत । अह्वास्त ॥

पुषादिद्युताद्युदितः परस्मैपदेषु ॥ ५५ ॥

पुषादिभ्यो द्युतादिभ्यः लृदिद्भ्यश्च धातुभ्यः परस्य च्लेः परस्मैपदेषु परतो ऽडादेशो भवति । पुषादिर्दिवाद्यन्तर्गणो यृक्षते, न भ्वादि-क्र्याद्यन्तर्गणः । पुष । अपुषत् । द्युनादि । अद्युतत् । अश्विनत् । लृदिद्भ्यः । गन्तृ । अगमत् । शक्नु । अशकत् । परस्मैपदेष्विति किम् । व्यटोतिष्ट । अलोटिष्ट ॥

सर्त्तिशास्त्वर्त्तिभ्यश्च ॥ ५६ ॥

सृ गतौ, शासु अनुशिष्टौ, च गतौ, इत्येतेभ्यः परस्य च्लेरडादेशो भवति । सर्त्ति । अमरत् । शान्ति । अशिपत् । अर्त्ति । आरत् । पृथग्योग-करणमात्मनेपदार्थम् । समरन्त । चकारः परस्मैपदेष्वित्यनुकर्षणार्थः । तच्चोत्तरत्रोपयोगं यास्यति ॥

इरितो वा ॥ ५७ ॥

इरितो धातोः परस्य ल्लेरडादेशो वा भवति । भिदिर् । नभिदत् । अभैत्सीत् । छिदिर् । अच्छिदत् । अच्छैत्सीत् । परस्मैपदेष्वित्येव । अभित्त । अच्छित्त ॥

जूस्तम्भुचुम्बुचुमुचुलुचुरुलुञ्चुश्चिभ्यश्च ॥ ५८ ॥

वेति वर्त्तते । जृप् वपोहानौ, स्तम्भुः सौत्रो धातुः । मुचु मुचु गत्यर्थौ । युचु लुचु स्तेयकरणे । गुञ्चु पस्ज गतौ । टुञ्चोश्च गतिवृद्धौ । एतेभ्यो धातुभ्यः परस्य च्लेर्वा ऽडादेशो भवति । अजरत् । अजारीत् । अस्तभत् । अस्तम्भीत् । अमुचत् । अमोचीत् । अमुचत् । अमोचीत् ।

अयुचत् । अयोचीत् । अग्लुचत् । अग्लोचीत् । अग्लुचत् । अग्लुञ्चीत् ।
 अश्वत् । अश्वयीत् । अशिश्चिवत् । ग्लुचुग्लुञ्चारेकतरोपादानेपि रूपत्रयं
 सिद्ध्यत्यर्थभेदात्तु द्वयोरुपादानं कृतम् । के चित्तु वर्णयन्ति द्वयोरुपादान-
 सामर्थ्याद्, ग्लुञ्चेरनुनासिकलोपो न भवति । अग्लुञ्चदिति ॥

कृष्टृहृहृभ्यश्चन्द्रसि ॥ ५८ ॥

कृ मृ दृ हृहृ इत्येतेभ्यः परस्य च्लेश्चन्द्रसि विषये ऽडादेशो भवति ।
 शकलाद्गुष्टकोकरत् । अथो ऽमरत् । अदरदर्थान् । पर्वतमारुहत् । अन्तरि-
 चाद्विवमारुहम् । छन्दसीति किम् । अकार्पात् । अमृत । अदारीत् ।
 अरुत्तत् ॥

चिण् ते पदः ॥ ६० ॥

पद गतौ, अस्माद्वातोः परस्य च्लेश्चिणादेशो भवति तशब्दे परतः ।
 सामर्थ्यादात्मनेपदैकवचनं गृह्यते । उदपादि सस्यम् । समपादि भैतम् ।
 तदिति किम् । उदपत्साताम् । उदपत्सत ॥

दीपजनबुधपूरितायिष्यायिभ्यो ऽन्यतरस्याम् ॥ ६१ ॥

चिण् तदिति वर्तते । दीपी दीप्तौ, जनी प्रादुर्भावे, बुध अवगमने,
 पूरी आप्यायने, तायु संतानपालनयोः, ओष्यायी वृद्धौ, एतेभ्यः परस्य
 च्लेस्तशब्दे परतो ऽन्यतरस्यां चिणादेशो भवति । अदीपि । अदीपिष्ट ।
 अजनि । अजनिष्ट । अलोधि । अबुधु । अपूरि । अपूरिष्ट । अतायि ।
 अतायिष्ट । अप्यायि । अप्यायिष्ट ॥

अच. कर्मकर्त्तरि ॥ ६२ ॥

अजन्ताद्वातोः परस्य च्लेः कर्मकर्त्तरि तशब्दे परतश्चिणादेशो
 भवति । प्राप्तविभाषेयम् । अकारि कटः स्वयमेव । अकृत कटः स्वयमेव ।
 अलावि केदारः स्वयमेव । अलविष्ट केदारः स्वयमेव । अच इति किम् ।
 अभेदि क्वाष्टं स्वयमेव । कर्मकर्त्तरितीति किम् । अकारि कटो देवदत्तेन ॥

दुहश्च ॥ ६३ ॥

दुह प्रपूरणे, अस्मात्परस्य च्लेश्विणादेशो भवत्यन्यतरस्याम् ।
अदोहि गौः स्वयमेव । अदुग्ध गौः स्वयमेव । कर्मकर्त्तरीत्येव । अदोहि
गौर्गौपालकेन ॥

न रुधः ॥ ६४ ॥

रुधिर् आवरणे, अस्मात्परस्य च्लेः कर्मकर्त्तरिचिणादेशो न भवति ।
अन्ववासुद्गु गौः स्वयमेव । कर्मकर्त्तरीत्येव । अन्ववारोधि गौर्गौपालकेन ॥

तपोनुतापे च ॥ ६५ ॥

नेति वर्त्तते । तप संतापे, अस्मात्परस्य च्लेश्विणादेशो न भवति
कर्मकर्त्तर्यनुतापे च । अनुतापः, पश्चात्तापः । तस्य यहणमकर्मकत्रयं, तत्र
हि भावकर्मणोरपि प्रतिषेधो भवति । अतस्त तपस्तापमः । अन्ववातप्र
पापेन कर्मणा ॥

चिण् भावकर्मणोः ॥ ६६ ॥

धातोः परस्य च्लेश्विणादेशो भवति भावे कर्मणि तशब्दे परतः ।
भावे तावत् । अशायि भवता । कर्मणि खत्वपि । अहारि कटो देवद-
त्तेन । अहारि भारो यज्ञदत्तेन । चिण्यहणं विस्पष्टार्थम् ॥

सार्वधातुके यक् ॥ ६७ ॥

भावकर्मवाचिनि सार्वधातुके परतो धातोर्यक् प्रत्ययो भवति ।
आस्यते भवता । शय्यते भवता । कर्मणि । क्रियते कटः । गम्यते दामः ।
ककारो गुणवृद्धिप्रतिषेधार्थः । यग्विधाने कर्मकर्त्तर्युपसख्यानं विप्रतिषेधा-
द्धि यकः शपो बलीयस्त्वम् । क्रियते कटः स्वयमेव । पच्यते ओदनः स्वयमेव ॥

कर्त्तरि शप् ॥ ६८ ॥

कर्तृवाचिनि सार्वधातुके परतो धातोः शप्प्रत्ययो भवति । पकारः
स्वरार्थः, शकारः सार्वधातुकार्थः । भवति । पचति ॥

दिवादिभ्यः श्यन् ॥ ६९ ॥

दिव् इत्येवमादिभ्यो धातुभ्यः श्यन्प्रत्ययो भवति । शपोपवादः ।
नकारः स्वरार्थः, शकारः सार्वधातुकार्थः । दीव्यति । सीव्यति ॥

वा आशभ्नाशभ्रमुक्कमुचसिचुटिलषः ॥ ७० ॥

उभयत्र विभाषेयम् । दुभाश्च दुभ्नाश्च दीप्तौ, भ्रमु अनवस्थाने,
भ्रमु चलने, द्वयोरपि ग्रहणम् । क्रमु पादविक्षेपे, क्लमु ग्लानौ, त्रसी उद्वेगे,
त्रुटी छेदने, लष कान्तौ, एतेभ्यो वा श्यन् प्रत्ययो भवति । आशते ।
भाश्यते । भ्नाशते । भ्नाश्यते । भ्रमति । भ्राम्यति । क्रामति । क्राम्यति ।
क्लामति । क्लाम्यति । त्रसति । त्रस्यति । त्रुटति । त्रुट्यति । लपति ।
लप्यति ॥

यसे ऽनुपसर्गात् ॥ ७१ ॥

यसु प्रयत्ने दैवादिकः तस्माचित्य श्यनि प्राप्ते ऽनुपसर्गाद्विकल्प
उच्यते । यसेऽनुपसर्गाद्वा श्यन्प्रत्ययो भवति । यस्यति । यसति । अनु-
पसर्गादिति किम् । आयस्यति । प्रयस्यति ॥

संयसश्च ॥ ७२ ॥

सोपसर्गार्थ आरम्भः । संपूर्वाच्च यसेर्वा श्यन्प्रत्ययो भवति ।
संयस्यति । संयसति ॥

स्वादिभ्यः श्रुः ॥ ७३ ॥

पुञ् अभिषवे, इत्येवमादिभ्यो धातुभ्यः श्रुप्रत्ययो भवति । शपो-
पवादः । सुनोति । सिनोति ॥

श्रुवः श्रु च ॥ ७४ ॥

श्रुवः श्रुप्रत्ययो भवति तत्संनियोगेन श्रुवः श्रु इत्ययमादेशो
भवति । शृणोति । शृणुतः । शृण्वन्ति ॥

अक्षोन्यतरस्याम् ॥ ७५ ॥

अक्षू व्याप्तौ भौवादिकः, अस्मादन्यतरस्यां श्रुप्रत्ययो भवति । अक्ष्णोति ।
अक्षति ॥

तनूकरणे तक्षः ॥ ७६ ॥

स्तम्भस्तुम्भस्त्वम्भस्त्वन्यः शुचि ॥ ८२ ॥

आद्याश्चत्वारो धातवः सौत्राः । स्कुञ् आप्रवणे । एतेभ्यः श्नाप्र-
त्ययो भवति श्नुश्च । स्तभ्राति । स्तभ्राति । स्तुभ्राति । स्तुभ्राति । स्कु-
भ्राति । स्कुभ्राति । स्कुभ्राति । स्कुभ्राति । स्कुनाति । स्कुनेति । उदि-
त्वप्रतिज्ञानात्सौत्राणामपि धातूनां सर्वार्थत्व विज्ञायते नैतद्विकरणविषय-
त्वमेव ॥

हलः श्नः शानज्ज्ञौ ॥ ८३ ॥

हल उत्तरस्य श्नाप्रत्ययस्य शानजादेशो भवति हो परतः ।
मुपाण । पुपाण । हन इति क्रिम् । क्रीणीहि । हाविति क्रिम् । मुष्णाति ।
श्न इति स्थानिनिर्देश आदेशसप्रत्ययार्थः । इतरथा हि प्रत्ययान्तरमेव
सर्वविषयं विज्ञायते ॥

कृन्दसि शायजपि ॥ ८४ ॥

कृन्दसि विषये श्नः शायजादेशो भवति, शानजपि । एभाय जिह्व-
या मधु । शानचः खल्वपि । वधान पशुम् ॥

व्यत्ययो बहुलम् ॥ ८५ ॥

यथायथ विकरणाः शब्दादयो विहितास्तेषां कृन्दसि विषये बहुलं
व्यत्ययो भवति । व्यतिगमनं व्यत्ययो व्यतिहारः विषयान्तरे विधानं, क
चिद्विविकरणता क चिन्नविकरणता च । आण्डा शुष्मस्य भेदति ।
भिनत्तीति प्राप्ते । स च न मरति । न म्रियतइति प्राप्ते । द्विविकरणता ।
इन्द्रो वस्तेन नेपतु । नयत्विति प्राप्ते । त्रिविकरणता । इन्द्रेण युजा तरुणे
वृत्रम् । तीर्यास्मेति प्राप्ते । बहुलग्रहणं सर्वविधिव्यभिचारार्थम् ।

सुप्तिदुष्यहलिङ्गनराणां कालहलच्स्वकर्तृयडां च ।

व्यत्ययमिच्छति शास्त्रज्ञदेवां सोपि हि सिद्ध्यति बाहुलकेन ॥

लिङ्गाशिष्यङ् ॥ ८६ ॥

आशिपि विषये यो लिङ् तस्मिन्यरतश्चकृन्दसि विषये ऽङ् प्रत्ययो भवति ।
शपोपवादः । कृन्दस्युभयथेति लिङः सार्वधातुकसंज्ञाप्यस्ति । स्यागाग-

मित्रचित्रदिशकिरुहयः प्रयोजनम् । स्या । उपस्येयम् । गा । मत्यमुपगेयम् ।
गमि । गमेम जानतो गृहान् । वचि । मन्त्र वे।चेमानये । विदेयमेना
मनसि प्रविष्टाम् । शकि । व्रतं चरिष्यामि तच्छक्यम् । रुहि । स्वर्गं
लोकमारुहेयम् ॥ दृशेरग्वक्तव्यः ॥ * ॥ पितरं च दृशेयं मातरं च ॥

कर्मवत्कर्मणा तुल्यक्रियः ॥ ८७ ॥

कर्मणि क्रिया कर्म, कर्मस्यया क्रियया तुल्यक्रियः कर्त्ता कर्मवद्भवति । यस्मिन्कर्मणि कर्तृभूतेऽपि तद्वत्क्रिया लक्ष्यते यथा कर्मणि, स कर्त्ता कर्मवद्भवति । कर्मोश्रयाणि कार्याणि प्रपद्यते । कर्त्तरि श्रविति कर्तृगृह्यमिहानुवृत्तं प्रथमया विपरिणम्यते । यगात्मनेपदन्निष्चिगवद्वावाः प्रयोजनम् । भिद्यते काष्ठं स्वयमेव । अभेदि काष्ठं स्वयमेव । कारिष्यते कटः स्वयमेव । वत्करणं स्वाश्रयमपि यथा स्यात् । भिद्यते कुसूनेनेति । अकर्मकाणां भावे लः सिद्धो भवति । लिङ्याशिष्यङिति द्विलकारको निर्देशः । तत्र लानुवृत्तेर्लान्तस्य कर्त्ता कर्मवद्भवतीति कुसूनाद् द्वितीया न भवति । कर्मणेति किम् । करणाधिकरणाभ्यां तुल्यक्रियस्य मा भूत् । साध्वसिश्चिनत्ति । साधु स्याली पचति । धात्वधिकारत्समाने धातौ कर्मवद्भावः । इह न भवति । पचत्यादनं देवदत्तः, राध्यत्यादनः स्वयमेवेति । कर्मस्यभावकानां कर्मस्यक्रियाणां च कर्त्ता कर्मवद्भवति । न कर्तृस्यभावकानां न कर्तृस्यक्रियाणाम् ॥

कर्मस्यः पचतेर्भावः कर्मस्या च भिदेः क्रिया ।

मासासिभावः कर्तृस्यः कर्तृस्या च गमेः क्रिया ॥

तपस्तपःकर्मकस्यैव ॥ ८८ ॥

तप संतापे, अस्य कर्त्ता कर्मवद्भवति, स च तपःकर्मकस्यैव नान्य कर्मकस्य । क्रियाभेदाद्विध्यर्थमेतत् । उपवासादीनि तपासि तापस तपन्ति । दुःखयन्तीत्यर्थः । स तापसस्त्वगस्यभूतः स्वर्गाय तपस्तप्यते । अर्जयतीत्यर्थः । पूर्वणाप्राप्तः कर्मवद्भावो विधीयते । तप्यते तपस्तापसः । अतस्तपस्तापसः । तपःकर्मकस्यैवेति किम् । उत्तपति सुवर्णे सुवर्णकारः ॥

न दुहस्रुनमां यच्चिणौ ॥ ८९ ॥

दुह स्रु नम् इत्येतेषां कर्मकर्तरि यच्चिणौ कर्मवद्वावापदिष्टौ
न भवतः । दुहेरनेन यक् प्रतिपिद्यते । चिण् दुहेश्चेति पूर्वमेव विभा-
पितः । दुग्धे गौः स्वयमेव । अदुग्ध गौः स्वयमेव । अदोहि गौः स्व-
यमेव । प्रस्रुते गौः स्वयमेव । प्रास्त्रोष्ट गौः स्वयमेव । नमते दण्डः
स्वयमेव । अनंस्त दण्डः स्वयमेव ॥ यच्चिणोः प्रतिषेधे णिअन्यिअन्यि-
ब्रूजात्मनेपदाकर्मकाणामुपसख्यानम् ॥ - ॥ कारयति कटं देवदत्तः । का-
रयते कटः स्वयमेव । अचीकरत्कटं देवदत्तः । अचीकरत् कटः स्वयमेव ।
उत्पुच्छयते गौः स्वयमेव । उदपुपुच्छत गौः स्वयमेव । अग्राति ग्रन्थं
देवदत्तः । अग्रीते ग्रन्थः स्वयमेव । अग्रन्यिष्ट ग्रन्थः स्वयमेव । अग्राति
श्लोकं देवदत्तः । अग्रीति श्लोकः स्वयमेव । अग्रन्यिष्ट श्लोकः स्वय-
मेव । ब्रवीति श्लोकं देवदत्तः । ब्रूते श्लोकः स्वयमेव । अवोचच्छ्लोकं
देवदत्तः । अवोचत् श्लोकः स्वयमेव । आत्मनेपदविधाने ऽकर्मकाणाम् ।
हन्ति माणवकं देवदत्तः । आहते माणवकः स्वयमेव । आवधिष्ट माण-
वकः स्वयमेव, आहतेति वा । विकुर्वते सैन्यवाः स्वयमेव । व्यकृपत्
सैन्यवाः स्वयमेव ॥

कुपिरजोः प्राचां श्यन्यरस्मैपदं च ॥ ९० ॥

कुप निष्कर्षे, रज्ज रागे, अनयोर्धात्वोः कर्मकर्तरि प्राचामाचार्या-
णां मतेन श्यन्यत्ययो भवति, परस्मैपदं च । यगात्मनेपदयोरपवादौ ।
कुप्यति पादः स्वयमेव । रज्यति वस्त्रं स्वयमेव । प्राचांग्रहणं विकल्पा-
र्थम् । कुप्यते । रज्यते । व्यवस्थितविभाषा चेयम् । तेन लिङ्लिटोः
स्यादिविषये च न भवतः । चुकुपे पादः स्वयमेव । ररज्जे वस्त्रं स्वय-
मेव । कोपिपीष्ट पादः स्वयमेव । रङ्क्षीष्ट वस्त्रं स्वयमेव । कोपिप्यते
पादः स्वयमेव । रङ्क्ष्यते वस्त्रं स्वयमेव । अकोपि पादः स्वयमेव ।
अरज्जि वस्त्रं स्वयमेव ॥

धातोः ॥ ८१ ॥

धातोरित्ययमधिकारो वेदितव्यः । आ तृतीयाध्यायपरिसमाप्ते,
येदित ऊर्ध्वमनुक्रमिष्यामो धातोरित्येव तद्वेदितव्यम् । वक्ष्यति । तव्यत्त-
व्यानीयर इति । कर्तव्यम् । करणीयम् । धातुग्रहणमनर्थकम् । यद्विधौ
धात्वधिकारात् । कृदुपपदसंज्ञार्थं तर्हि । अस्मिन्धात्वधिकारे ते यथा
स्यातां, पूर्वत्र मा भूतामिति । आर्धधातुकसंज्ञार्थं च द्वितीयं धातुग्रहण
कर्तव्यम् । धातोरित्येवं विहितस्य यथा स्यात् । इह मा भूत् । लूभ्यां
लूभिरिति ॥

तत्रोपपदं सप्तमीस्थम् ॥ ८२ ॥

तत्रैतस्मिन्धात्वधिकारे तृतीये यत्सप्तमीनिर्दिष्टं तदुपपदसंज्ञं
भवति । वक्ष्यति । कर्मण्यण् । कुम्भकारः । स्यग्रहणं मूत्रेषु सप्तमीनिर्दे-
शप्रतिपत्त्यर्थम् । इतरथा हि सप्तमी श्रूयते यत्र तत्रैव स्यात् । स्तम्भ-
रमः, कर्णेजप इति । यत्र वा सप्तमीश्रुतिरस्ति सप्तम्यां जनेडं इति ।
उपसरजो, मन्दुरज इति । स्यग्रहणात्तु सर्वत्र भवति । गुरुमज्ञाकरणम-
न्वर्थसंज्ञाविज्ञाने ऋति समर्थपरिभाषाव्यापारार्थम् । पश्य कुम्भं करोति
कटमिति प्रत्ययो न भवति । उपपदप्रदेशा उपपदमतिङित्येवमादयः ॥

कृदतिङ् ॥ ८३ ॥

अस्मिन्धात्वधिकारे तिङ्निर्जितः प्रत्ययः कृत्संज्ञको भवति । कर्त-
व्यम् । करणीयम् । अतिङिति किम् । चीयात् । सूयात् । कृत्प्रदेशाः
कृत्तद्धितसमासाश्चेत्येवमादयः ॥

वा ऽसरूपो ऽस्त्रियाम् ॥ ८४ ॥

अस्मिन्धात्वधिकारे ऽसमानरूपः प्रत्ययो ऽपवादो वा वाधको
भवति स्व्यधिकारविहितप्रत्ययं वर्जयित्वा । एबुल्लृचावुत्सगा, इगुपध-
ज्ञाप्तीकिरः क इत्यपवादः, तद्विषये एबुल्लृचावपि भवतः । वित्तेपकः ।
वित्तेप्ता । वित्तिपः । असरूप इति किम् । कर्मण्यणित्युत्सर्गः, आतिानुप-
सर्गं क इत्यपवादः, स नित्य वाधको भवति । गोदः । कम्बलदः ।

नानुबन्धकृतममारूप्यम् । अस्त्रियामिति किम् । स्त्रिया क्तिञित्युत्सर्गः,
अ प्रत्ययादित्यपवादः, स बाधक एव भवति । चिकीर्षा । जिहीर्षा ॥

कृत्याः प्राङ् ण्वुलः ॥ ८५ ॥

ण्वुलतृचाविति वक्ष्यति, प्रागेतस्माण्वुलसंशब्दनाद्यानित ऊर्ध्व-
मनुक्रमिष्यामः कृत्यसंज्ञकास्ते वेदितव्याः । तत्रैवोदाहरिष्यामः । कृत्य-
प्रदेशाः कृत्यैरधिकार्यवचने कृत्यानां कर्तरि वेत्येवमादयः ॥

तव्यत्तव्यानीयरः ॥ ८६ ॥

धातोरिति वर्तते । धातोस्तव्यत् तव्य अनीयर् इत्येते प्रत्यया
भवन्ति । तकाररेफौ स्वरार्थौ । कर्तव्यम् । कर्तव्यम् । करणीयम् ॥ वसे-
स्तव्यत् कर्तरि णिञ्च ॥ * ॥ वास्तव्यः ॥ केलिमर उपसख्यानम् ॥ * ॥
पचेलिमा माषाः । भिदेलिमानि काष्ठानि । कर्मकर्तरि चायमिष्यते ॥

अचो यत् ॥ ८७ ॥

अजन्ताद्वातोर्ध्वत्प्रत्ययो भवति । तकारो यतोनाव इति स्वरार्थः ।
गेयम् । पेयम् । चेयम् । जेयम् । अजग्रहणं किम् । यावता हलन्ताण्यतं
वक्ष्यति अजन्तभूतपूर्वादपि यथा स्यात् । दित्स्यम् । धित्स्यम् ॥ तकिश-
सिचितियतिजनीनामुपसंख्यानम् ॥ * ॥ तकि । तक्यम् । शसि । शस्यम् ।
चति । चत्यम् । यति । यत्यम् । जनि । जन्यम् ॥ हनो वा वध च ॥ * ॥
वध्यम् । घात्यम् ॥

पोरदुपधात् ॥ ८८ ॥

पवर्गान्ताद्वातोर्कारोपधाद्वत्प्रत्ययो भवति । एयतोपवादः । शप् ।
शप्यम् । लभ् । लभ्यम् । पोरिति किम् । पाक्यम् । वाक्यम् । अदुपधा-
दिति किम् । कोप्यम् । गोप्यम् । तपरकरणं तत्कालार्थम् । आप्यम् ॥

शकिसहोश्च ॥ ८९ ॥

शक् शक्तौ, पद मर्पणे, अनयोर्धात्वोर्ध्वत्प्रत्ययो भवति । शक्यम् ।
सह्यम् ॥

गदमदचरयमश्चानुपसर्गे ॥ १०० ॥

गद व्यक्तायां वाचि, मदी हर्षे, चर गतिभक्षणयोः, यमउपरमे,
एतेभ्यश्चानुपसर्गेभ्यो यत्प्रत्ययो भवति । गद्यम् । मद्यम् । चर्यम् ।
यम्यम् । अनुपसर्गइति किम् । प्रगाद्यम् । प्रमाद्यम् । यमेः पूर्वैव सिद्धे
ऽनुपसर्गनियमार्थे वचनम् ॥ चरेराडि चागुरौ ॥ * ॥ आचर्यो देशः ।
अगुराविति किम् । आचार्य उपनेता ॥

अवद्यपण्यवर्या गह्वर्पणितव्यानिरोधेषु ॥ १०१ ॥

अवद्य पण्य वर्या इत्येते शब्दा निपात्यन्ते गह्वं पणितव्यानिरोध
इत्येतेष्वर्थेषु यथासंख्यम् । अवद्यमिति निपात्यते गह्वं चेत्तद्वति । अवद्यं
पापम् । अनुद्यमन्यत् । वदः सुपि क्यप् च । पण्यमिति निपात्यते पणि-
तव्य चेत्तद्वति । पण्यः कम्बलः । पण्या गौः । पाण्यमन्यत् । वर्येति
स्त्रियां निपात्यते अनिरोधश्चेद्वति । अनिरोधो ऽप्रतिबन्धः । शतेन
वर्या । सहस्रेण वर्या । वृत्या ऽन्या । स्त्रीलिङ्गनिर्देशः किमर्थः । वार्या
ऋत्विजः ॥

वह्यं करणम् ॥ १०२ ॥

वहेर्धातोः करणे यत्प्रत्ययो निपात्यते । वहत्यनेनेति वह्यं शकटम् ।
करणइति किम् । बाह्यमन्यत् ॥

अर्यः स्वामिवैश्ययोः ॥ १०३ ॥

ऋ गतौ, अस्माक्यति प्राप्ते स्वामिवैश्ययोरभिधेययोर्यत्प्रत्ययो
निपात्यते । अर्यः स्वामी । अर्यो वैश्यः ॥ यतो ऽनाव इत्याद्युदात्तत्वे
प्राप्ते स्वामिन्यन्तोदात्तत्वं च वक्तव्यम् ॥ * ॥ स्वामिवैश्ययोरिति किम् ।
आर्यो ब्राह्मणः ॥

उपसर्था काल्या प्रजने ॥ १०४ ॥

उपसर्त्येति निपात्यते काल्या चेत्यजने भवति । उपपूर्वात्सर्तयत्य-
त्ययः । प्राप्तकाला काल्या । प्रजनः प्रजननं प्रथमगर्भग्रहणम् । गर्भग्रहणे

प्राप्तकाला । उपसर्गो गौः । उपसर्गो वडवा । काल्या प्रजनइति किम् ।
उपसर्गो शरदि मधुरा ॥

अजर्यं संगतम् ॥ १०५ ॥

अजर्यमिति निपात्यते संगतं चेद्वति । जीर्यतेर्नञ्पूर्वात्संगते संग-
मने कर्त्तरि यत्प्रत्ययो निपात्यते । न जीर्यतीत्यजर्यम् । अजर्यमार्यसंगतम् ।
अजर्यं नास्तु संगतम् । संगतमिति किम् । अजरिता कम्बलः ॥

वदः सुपि क्यप् च ॥ १०६ ॥

अनुपसर्गइति वर्तते । वदधेर्धातोः सुबन्तउपपदे अनुपसर्गे क्यप्
प्रत्ययो भवति, चकाराद्यच्च । ब्रह्मोद्यम् । ब्रह्मवद्यम् । सत्योद्यम् ।
सत्यवद्यम् । सुपीति किम् । वाद्यम् । अनुपसर्गइत्येव । प्रवाद्यम् ॥

भुवो भावे ॥ १०७ ॥

सुप्यनुपसर्गइत्यनुवर्तते । भवतेर्धातोः सुबन्तउपपदे ऽनुपसर्गे भावे
क्यप् प्रत्ययो भवति । यत्तु नानुवर्तते । ब्रह्मभूयं गतः । ब्रह्मत्वं गतः ।
देवभूयम् । देवत्व गतः । भावयद्गुणमुत्तरार्थम् । सुपीत्येव, भव्यम् । अनु-
पसर्गइत्येव । प्रभव्यम् ॥

हनस्त च ॥ १०८ ॥

सुप्यनुपसर्गइति वर्तते भावइति च । हन्तेर्धातोः सुबन्तउपपदे
ऽनुपसर्गे भावे क्यप् प्रत्ययो भवति, तकारश्चान्तादेशः । ब्रह्महत्या ।
अश्वहत्या । सुपीत्येव, घातः । एयत्तु भावे न भवत्यनभिधानात् । अनु-
पसर्गइत्येव । प्रघातो वर्तते ॥

एतिस्तुशास्वृदृजुषः क्यप् ॥ १०९ ॥

सुप्यनुपसर्गे भावइति निवृत्तम् । सामान्येन विधानमेतत् । एति स्तु
शास् वृ दृ जुप् इत्येतेभ्यः क्यप् प्रत्ययो भवति । इत्यः । स्तुत्यः । शिष्यः ।
वृत्त्यः । आदृत्यः । जुष्यः । क्यबिति वर्त्तमाने पुनः क्यब्यहणं बाधक-
बाधनार्थम् । ओरावश्यक इति एयत्त बाधित्वा क्यदेव भवति । अवश्य-

स्तुत्यः । वृयहणे वृजो ग्रहणमिष्यते न वृडः । वार्या चत्विजः ॥ गंसि-
दुहिगुहिभ्यो वेति वक्तव्यम् ॥ * ॥ शस्यम् । शंस्यम् । दुह्यम् । दौह्यम् ।
गुह्यम् । गोह्यम् ॥ आङ्पूर्वाद्भजेः संज्ञायामुपसंख्यानम् ॥ * ॥ आङ्यं
घृतम् । कथमुपेयम् । एतेतद्रूपं, नेणः ॥

ऋदुपधाच्चाकृपिचृतेः ॥ ११० ॥

ऋकारोपधाच्च धातोः क्यप् प्रत्ययो भवति ऋपिचृती वर्जयित्वा ।
वृत् । वृत्यम् । वृधु । वृद्धम् । अकृपिचृतेरिति किम् । कल्प्यम् । चर्त्यम् ।
तपरकरणं किम् । कृत सशब्दने । एयदेव भवति । कीर्त्यम् ॥ पाणौ स-
जेर्ण्यद्वक्तव्यः ॥ * ॥ पाणिसर्ग्यो रज्जुः ॥ समवपूर्वाच्च ॥ * ॥ समवमर्ग्यो ॥

ई च खनः ॥ १११ ॥

खनेर्धातोः क्यप् प्रत्ययो भवतीकारश्चान्तादेशः । खेयम् । दीर्घ-
निर्देशः प्रश्लेषार्थः । तत्र द्वितीय इकारो ये विभाषेत्यात्वत्राधनार्थः ॥

भृजो ऽसंज्ञायाम् ॥ ११२ ॥

भृजो धातोरसंज्ञायां विषये क्यप् प्रत्ययो भवति । भृत्याः कर्म-
कराः । भर्तव्या इत्यर्थः । असंज्ञायामिति किम् । भार्यानाम सत्रियः ॥
संपूर्वाद्भिभाषा ॥ * ॥ संभृत्याः । संभार्याः ।

संज्ञाया पुंसि दृष्टत्वाच्च ते भार्या प्रसिद्ध्यति ।

स्त्रिया भावाधिकारोस्ति तेन भार्या प्रसिद्ध्यति ॥

मृजेर्विभाषा ॥ ११३ ॥

मृजेर्धातोर्विभाषा क्यप् प्रत्ययो भवति । ऋदुपधत्वात् प्राप्तवि-
भाषेयम् । परिमृज्यः । परिमार्ग्यः ॥

राजसूयसूर्यमृषोद्वरुच्यकुप्यकृष्टपच्याव्यथ्याः ॥ ११४ ॥

राजसूय सूर्य मृषोद्वरुच्य कुप्य कृष्टपच्य अच्यथ्य इत्येते शब्दाः
क्यपि निपात्यन्ते । राज्ञा सोतव्यः राज्ञा वा इह सूयते राजसूयः क्रतुः ।
सूसर्त्तिभ्यां क्यप् सर्त्तेश्च सुवतेर्वा रुडागमः । सरति सुवति वा सूर्यः ।

मृषापूर्वस्य वदतेः पक्षे यति प्राप्ते नित्यं क्यब् निपात्यते । मृषोद्धम् ।
 रोचतेऽसौ रुच्यः । कर्तेरि क्यप् । गुपे रादेः कत्वं च संज्ञायाम् । कुप्यम् ।
 गोप्यमन्यत् । कृष्टे पच्यन्ते कृष्टपच्याः । कर्मकर्तेरि निपातनम् । न व्यथते
 अव्यथः ॥

भियोद्धौ नदे ॥ ११५ ॥

भिदेरुज्भेश्च क्यब् निपात्यते नदेभिधेये । उज्भेर्धत्वं च । भिनत्ति
 कूलं भिद्यः । उज्भत्युदकम् उद्भुः । नदइति किम् । भेत्ता । उज्भिता ॥

पुष्यसिद्धौ नक्षत्रे ॥ ११६ ॥

पुषेः सिधेश्चाधिकरणे क्यब् निपात्यते नक्षत्रे ऽभिधेये । पुष्य-
 न्त्यस्मिन्नर्था इति पुष्यः । सिद्धान्त्यस्मिन्निति सिद्धः । नक्षत्रइति किम् ।
 पोषणं, सेधनम् ॥

विपूयविनीयजित्या मुञ्जकल्कहलिषु ॥ ११७ ॥

विपूय विनीय जित्य इत्येते शब्दा निपात्यन्ते यथासंख्यं मुञ्ज
 कल्क हलि इत्येतेष्वर्थेषु बोध्येषु । विपूर्वात्पवतेर्नयतेश्च तथा जयतेर्यति
 प्राप्ते कर्मणि क्यन्निपात्यते । विपूयो मुञ्जः । विपाव्यमन्यत् । विनीयः
 कल्कः । विनेयमन्यत् । जित्यो हलिः । जेयमन्यत् ॥

प्रत्यपिभ्यां ग्रहेष्कुन्दसि ॥ ११८ ॥

प्रति अपि इत्येवंपूर्वाद्वहेः क्यप् प्रत्ययो भवति कुन्दसि विषये ।
 मत्तस्य न प्रतिगृह्यम् । तस्मात्वापिगृह्यम् । कुन्दसीति किम् । प्रतिग्रा
 ह्यम् । अपिग्राह्यम् ॥

पदास्वैरिवाह्यापश्येषु च ॥ ११९ ॥

पदे ऽस्वैरिणि बाह्यायां पक्षे चार्थे ग्रहेर्द्वौतोः क्यप् प्रत्ययो भव-
 ति । पदे तावत् । प्रगृह्यं पदं, यस्य प्रगृह्यसंज्ञा विहिता । अग्रगृह्यं पदं,
 यस्यावग्रहः क्रियते । अस्वैरी परतन्त्रः । गृह्यका इमे । गृहीतका
 इत्यर्थः । बाह्यायाम् । ग्रामगृह्या सेना । नगरगृह्या सेना । ग्रामनग-

राभ्यां बहिर्भूतेत्यर्थः । स्त्रीलिङ्गनिर्देशादन्यत्र न भवति । पत्ने भवः पत्युः ।
वासुदेवगृह्याः । अर्जुनगृह्याः । तत्पत्ताश्रिता इत्यर्थः ॥

विभाषा क्लृष्टोः ॥ १२० ॥

क्लृष्टो वृषश्च विभाषा क्यप् प्रत्ययो भवति । करोतेर्ण्यति प्राप्ते
वर्षतेर्द्धुपधत्वाच्चित्ये क्यपि विभाषारभ्यते । कृत्यम् । कार्यम् । वृष्यम् ।
वर्ष्यम् ॥

युग्यं च पत्ने ॥ १२१ ॥

युग्यमिति निपात्यते पत्नं चेत्तद्वति । पतत्यनेनेति पत्नं, वाहन-
मुच्यते । युग्यो गौः । युग्योश्वः । युग्यो हस्ती । युजोः क्यप् कुत्वं च
निपात्यते । पत्नइति किम् । योग्यमन्यत् ॥

अमावस्यदन्यतरस्याम् ॥ १२२ ॥

अमाशब्दः सहाय्यं वर्त्तते । तस्मिन्नुपपदे वसेर्द्धातोः कालेधिकरणे
एतत्प्रत्ययो भवति, तत्रान्यतरस्यां वृद्धभावो निपात्यते । सह वसतोस्मि-
न्काले सूर्याचन्द्रमसाविति अमावास्या । अमावस्या । एकदेशविकृतस्या-
नन्यत्वादमावास्याया वेत्यत्रामावस्याशब्दस्यापि ग्रहणं भवति ।

अमावसोरहं ग्यतोर्निपातयाम्यवृद्धिताम् ।

तथैकवृत्तिता तयोः स्वरश्च मे प्रसिद्धति ॥

**क्वन्दसि निष्टर्क्यदेवहूयप्रणीयोन्नीयोच्छिष्यमर्थस्तर्याध्वर्यखन्य-
खान्यदेवयज्यापृच्छप्रतिषीव्यब्रह्मवाद्यभाव्यस्तात्र्योप**

चाय्यपृष्ठानि ॥ १२३ ॥

निष्टर्क्यादयः शब्दाश्चक्वन्दसि विषये निपात्यन्ते । यद्विह लक्षणो-
नानुपपन्नं तत्सर्वं निपातनात्सिद्धम् । निष्टर्क्य इति कृती छेदने इत्यस्मा-
न्निस्पूर्वात्क्यपि प्राप्ते ग्यत्, आद्यन्तविपर्ययश्च, निसश्च पत्व निपात्यते ।
निष्टर्क्यं चिन्वीत पशुक्रामः । देवशब्दउपपदे हूयतेर्जुहोतेर्वा क्यप् दीर्घ-
स्तुगभावश्च । देवहूयः । प्रपूर्वाद्दुत्पूर्वाच्च नयतेः क्यप् । प्रणीयः । उन्नी-
यः । उत्पूर्वाच्छिपेः क्यप् । उच्छिष्यम् । मृड् प्राणत्यागे, स्तृज् आच्छादने,

ध्व हूर्कने, एतेभ्यो यत्प्रत्ययः । मर्यः । स्तर्या । स्त्रियामेव निपातनम् ।
 ध्वर्यः । खनेर्यत् । खन्यः । एतस्मादेव एयत् । खान्यः । देवशब्दउपपदे
 यजेर्यत् । देवयज्या । स्त्रीलिङ्गनिपातनम् । आङ्पूर्वात्पृच्छेः क्यप् ।
 आपृच्छः । प्रतिपूर्वात्सीव्यतेः क्यप् पत्वं च । प्रतिपीव्यः । ब्रह्मण्युप-
 पदे वदेर्यत् । ब्रह्मवाद्यः । भाव्यः । स्ताव्यः । भवतेः स्तौतिश्च एयत्
 आवादेशश्च भवति । उपपूर्वस्य चिनेतेर्यदायादेशौ । उपचाय्यपृडम् ।
 पृडे चोत्तरपदे निपातनमेतत् ॥ हिरण्यइति वक्तव्यम् ॥ * ॥ हिरण्याद-
 न्यत्र उपचेयपृडमेव ।

निष्ठक्यं व्यत्ययं विद्वान्विसः पत्वं निपातनात् ।

एयदायादेश इत्येतावुपचाय्ये निपातितौ ॥

एयदेकस्माच्चतुर्भ्यः क्यप् चतुर्भ्यश्च यतो विधिः ।

एयदेकस्मादशब्दश्च द्वौ क्यपौ एयद्विधिश्चतुः ॥

चट्छ्लोर्ण्यत् ॥ १२४ ॥

पञ्चम्यर्थे पष्ठी, ऋवर्णान्ताद्वातोर्हलन्ताच्च एयत्प्रत्ययो भवति ।
 कार्यम् । हार्यम् । धार्यम् । वाक्यम् । पाक्यम् ॥

ओरावश्यकै ॥ १२५ ॥

अवश्यंभाव आवश्यकम् । उवर्णान्ताद्वातोर्हलन्ताच्च प्रत्ययो भवत्या-
 वश्यकै द्योत्ये । यतोपवादः । लाव्यम् । पाव्यम् । आवश्यकै इति किम् ।
 लव्यम् । आवश्यकै द्योत्यइति चेत्स्वरसमासानुपपत्तिः । अवश्यलाव्यम्
 अवश्यपाव्यमिति । नैष दोषः । मयूरव्यंसकादित्वात्समास उत्तरपदप्र-
 कृतिस्वरेच यत्नः करिष्यते ॥

आसुयुवपिरपिलपिचपिचमश्च ॥ १२६ ॥

आङ्पूर्वात्सुनोतेः यु वपि रपि लपि त्रपि चम् इत्येतेभ्यश्च एयत्
 प्रत्ययो भवति । यतोपवादः । आसाव्यम् । याव्यम् । वाप्यम् । राप्यम् ।
 लाप्यम् । त्राप्यम् । आचाम्यम् । अनुक्तसमुच्चयार्थश्चकारः । दभि ।
 दाभ्यम् ॥

आनाय्यो ऽनित्ये ॥ १२७ ॥

आनाय्य इति निपात्यते अनित्ये ऽभिधेये नयतेराङ्पूर्वाण्यदा-
यादेशो निपात्यते । आनाय्यो दक्षिणाग्निः । रुद्धिरेषा । तस्मादनित्य-
विशेषे दक्षिणाग्नावेवावतिष्ठते । तस्य चानित्यत्व नित्यमजागरणात् ।
यश्च गार्हपत्यादानीयते दक्षिणाग्निराहवनीयेन सहैकयोनिस्तत्रैतन्निपा-
तनं न दक्षिणाग्निमात्रे । तस्य हि योनिर्विकल्प्यते । वैश्यकुलाद्विजयते
आप्राप्ता गार्हपत्याद्वेति ।

आनाय्यो ऽनित्यइति चेद्विद्वत्तु नै । कृतं भवेत् ।

एकयोनौ तु तं विद्यादानेयो ह्यन्यथा भवेत् ॥

प्रणाय्यो ऽसंमतौ ॥ १२८ ॥

अविद्यमाना समतिरस्मिन्नित्यसंमतिः । समननं संमतिः । संम-
तता पूजा । प्रणाय्य इति निपात्यते ऽसमतावभिधेये । प्रणाय्यश्चोरः ।
असंमताविति किम् । प्रणयोन्यः । यद्येवं कथमेतत् । ज्येष्ठाय पुत्राय
पिता ब्रह्म प्रब्रूयात् प्रणाय्यायान्तेवासिने नान्यस्मै कस्मै चनेति । संम-
तिरभिलाषोप्युच्यते । तदभावेन निष्कामतया असंमतिरन्तेवामी भवति ।
तस्मै निष्कामाय मोक्षार्थं यतमानायान्तेवासिने प्रणाय्याय ब्रह्म प्रब्रू-
यादिति युज्यते ॥

पाय्यसानाय्यनिकाय्यधाय्या मानहविर्निवाससामि-

धेनीषु ॥ १२९ ॥

पाय्यादयः शब्दा निपात्यन्ते यथामय्य,माने हविषि निवासे सा-
मिधेन्यां चाभिधेयायाम् । पाय्य इति माङ्गे ण्यत्प्रत्यय आदेः पत्वं च
निपात्यते । माने । पाय्यं मानम् । मेयमन्यत् । संपूर्वाच्चयतेर्ण्यदायादे-
शावुपसर्गदीर्घत्वं च निपात्यते । सान्नाय्यं हविः । सन्नेयमन्यत् । रुद्धि-
त्वाच्च हविर्विशेषणवावतिष्ठते । निपूर्वाच्चिनेतेर्ण्यदायादेशावादिक्त्व
च निपात्यते । निकाय्यो निवासः । निवेयमन्यत् । धाय्येति भाजो
ण्यत्प्रत्ययो निपात्यते सामिधेनी चेत्सा भवति । धाय्या सामिधेनी ।

धेयमन्यत् । सामिधेनीशब्द ऋग्विशेषस्य वाचकः तत्र च धायेति न
सर्वा सामिधेन्युच्यते किं तर्हि का चिदेव । रुढिशब्दो ह्ययं तथा चा-
सामिधेन्यामपि दृश्यते धायाः शंसत्यग्निर्नैता त्वं सोमक्रतुभिरिति ॥

क्रतौ कुण्डपाय्यसंचाय्यौ ॥ १३० ॥

कुण्डपाय्य संचाय्य इत्येतौ शब्दौ निपात्येते क्रतावभिधेये । कु-
ण्डशब्दे तृतीयान्तउपपदे प्रिवतेर्द्धातोर्धिकरणे यत्प्रत्ययो निपात्यते
युक्त्व । कुण्डेन पीयते ऽस्मिन्सोम इति कुण्डपाय्यः क्रतुः । यतो ऽनाव
इति स्वरः । संपूर्वाच्चिनोतेर्ण्यदायादेशौ निपात्येते । संचीयते ऽस्मि-
न्सोम इति संचाय्यः क्रतुः । क्रताविति किम् । कुण्डपानम् । संचेयः ॥

अग्नौ परिचाय्योपचाय्यसमूह्याः ॥ १३१ ॥

परिचाय्य उपचाय्य समूह्य इत्येते शब्दा निपात्यन्ते अग्नावभि-
धेये । परिपूर्वाच्चिनोतेर्ण्यदायादेशौ निपात्येते । परिचाय्यः । उपंचाय्यः ।
संपूर्वाद्वहेः संपसारणं दीर्घत्वं च निपात्यते । समूह्यं चिन्वीत पशु-
कामः । अग्नाविति किम् । परिचेयम् । उपचेयम् । संवाह्यम् ॥

चित्याग्निचित्ये च ॥ १३२ ॥

चित्यशब्दो ऽग्निचित्याशब्दश्च निपात्येते । चीयते ऽसौ चित्यो
ऽग्निः । अग्निचयनमेवाग्निचित्या । भावे यकारप्रत्ययस्तुक् च । तेनान्तो-
दात्तत्वं भवति । अग्नावित्येव । चेयमन्यत् ॥

एवुल्लृचौ ॥ १३३ ॥

धातोरिति वर्तते । सर्वधातुभ्यो एवुल्लृचौ प्रत्ययौ भवतः । कारकः ।
कर्त्ता । हारकः । हर्त्ता । चकारः सामान्यग्रहणाद्विधातार्थः । तुश्छन्दसि
तुरिष्ठेमेयस्त्विति ॥

नन्दिग्रहिपचादिभ्यो ल्युणिन्यचः ॥ १३४ ॥

प्रत्येकमादिशब्दः संबध्यते । त्रिभ्यो गणेभ्यस्त्रयः प्रत्यया यथासंख्यं
भवन्ति । नन्दादिभ्यो ल्युः, ग्रहादिभ्यो णिनिः, पचादिभ्यो ऽच् । नन्दि-
ग्रहिपचादयश्च न धातुपाठतः सनिविष्टा गृह्यन्ते, किं तर्हि नन्दनरम-

येत्येवमादिषु प्रातिपदिकगणेषु अपोद्धृत्य प्रकृतयो निर्दिश्यन्ते ॥ नन्दिवा-
सिमदिदूषिसाधिर्वाटुशोभिरोपिभ्यो ण्यन्तेभ्यः संज्ञायाम् ॥ नन्दनः ।
वासनः । मदनः । दूषणः * । साधनः । वर्धनः । शोभनः । रोचनः ॥
सहितपिदमेः संज्ञायाम् ॥ सहनः । तपनः । दमनः । जल्पनः । रमणः ।
दर्पणः । सक्लन्दनः । संकर्षणः । संहर्षणः । जनार्दनः । यवनः † । मधुमदनः ।
विभीषणः । लवणः । निपातनाणत्वम् । वित्तविनाशनः । कुलदमनः ।
शत्रुदमनः । इति नन्द्यादिः । यह । उत्सह । उट्टस । उट्टास । स्या ।
मन्त्र । संमर्द । ग्राही । उत्साही । उट्टासी । उट्टासी । स्यायी । मन्त्री ।
संमर्दी ॥ रत्तश्रुवसवपशां नौ ॥ निरत्नी । निश्रावी । निवासी । निवापी ।
निशायी ॥ याचिव्याहू संव्याहू व्रजवदवसां प्रतिपिद्वानाम् ॥ अपाची ।
अव्याहारी । असंव्याहारी । अत्राजी । अवादी । अवासी ॥ अचामचित्त-
कर्तृकाणाम् ॥ प्रतिपिद्वानामित्येव । अकारी । अहारी । अविनायी ।
अविशायी । विशयी ॥ विषयी देशे ॥ विषयी देशः ॥ अभिभावी भूते ॥
अभिभावी । अपराधी । उपरोधी । परिभावी । परिभवी । इति ग्रह्यादिः ॥
पच । वप । वद । चल । तप । पत । नदट् । भपट् । वस । गरट् ।
पूवट् । तरट् । चोरट् । ग्राहट् । जर । मर । जर । क्षम । सूदट् । देवट् ।
मोरट् । सेव । मेघ । क्रोध । मेधानर्त्त । व्रण । दर्श । दंश । दम्भ । जारभर ।
श्वपच । ‡ पचादिराकृतिगणः ॥

अज्विधिः सर्वधातुभ्यः पठ्यन्ते च पचादयः ।

अग्रब्राधनार्यमेव स्यात्सिध्यन्ति श्वपचादयः ॥ §

* पुस्तकान्तरे 'भूषणः' । इति पा० तदनुसारेण पूर्वमपि 'मदिभूषिमाधि' इति
पा० ।

† पुस्तकान्तरे 'पवनः' । इति पा० २

‡ जर । मोरट् । क्रोध । दश । दम्भ । एते पदमञ्जरीपर्यालोचनात्तर्ज्यते दृष्टि-
पाठस्या न भवन्तीति । पर तु बहुषु काशिकापुस्तकेषूपनभ्यन्ते ।

§ अथ श्लोको बहुषु पुस्तकेषु नास्ति ।

द्वगुपधज्ञाप्तीक्रिः कः ॥ १३५ ॥

द्वगुपधेभ्यो जानातेः प्रीणातेः किरतेश्च कप्रत्ययो भवति । विलिपः । विलिखः । बुधः । कृशः । जानातीति ज्ञः । प्रीणातीति प्रियः । किरतीति क्रिः । देवसेवमेपादयः पचादौ पठितव्याः ॥

आतश्चोपसर्गे ॥ १३६ ॥

आकारान्तेभ्यो धातुभ्य उपसर्गउपपदे कप्रत्ययो भवति । णस्यापवादः । प्रस्यः । सुलः । सुल्लः ॥

पाद्माध्माधेट्टशः शः ॥ १३७ ॥

पादिभ्यो धातुभ्य उपसर्गउपपदे शप्रत्ययो भवति । उत्पिबः । विपिबः । उज्जिघ्नः । विजिघ्नः । उद्धमः । विधमः । धेट् । उद्धयः । विधयः । उत्पश्यः । विपश्यः । उपसर्गइति के चिजानुवर्तयन्ति । पश्यतीति पश्यः ॥ जिघ्रनेः संज्ञाया प्रतिषेधो वक्तव्यः ॥ * ॥ व्याघ्रः ॥

अनुपसर्गास्लिम्पविन्दधारिपारिडेद्युदेजिचेति-

सातिसाद्भिभ्यश्च ॥ १३८ ॥

अनुपसर्गेभ्यो लिम्पादिभ्यः शप्रत्ययो भवति । लिम्पतीतिलिम्पः । विन्दतीति विन्दः । धारयतीति धारयः । पारयतीति पारयः । वेदयतीति वेदयः । उदेजयतीत्युदेजयः । चेतयतीति चेतयः । सातिः सौत्रो धातुः । सातयः । साहयः । अनुपसर्गादिति किम् । प्रलिपः ॥ नौ लिम्पेरिति वक्तव्यम् ॥ * ॥ निलिम्पा नाम देवाः ॥ गवादिषु विन्देः संज्ञायाम् ॥ * ॥ गोविन्दः । अरविन्दः ॥

ददातिदधात्योर्विभाषा ॥ १३९ ॥

दाजो धाजश्च विभाषा शप्रत्ययो भवति । णस्यापवादः । ददः । दायः । दधः । धायः । अनुपसर्गादित्येव । प्रदः । प्रधः ॥

ज्वलितिकसन्तेभ्यो णः ॥ १४० ॥

इतिशब्द आद्यर्थः । ज्वलदीप्तावित्येवमादिभ्यो धातुभ्यः कसगता-

वित्येवमन्तेभ्यो विभाषा णप्रत्ययो भवति । अचोऽपवादः । ज्वलः । ज्वलः । चालः । चलः । अनुपसर्गादित्येव । प्रज्वलः ॥ तनेतेर्ण उपसंख्या-
नम् ॥ * ॥ अवतनेतीत्यवतानः ॥

श्याऽऽह्यधासुसंघ्वतीणवसावह्लिहस्त्रिषश्वसश्च ॥ १४१ ॥

अनुपसर्गादिति विभाषा चेति निवृत्तम् । श्यैड आकारान्तेभ्यश्च
धातुभ्यः व्यध आसु ससु अतीण अवसा अवह ल्हिह श्लिष श्वस इत्येते-
भ्यश्च णप्रत्ययो भवति । आकारान्तत्वादेव श्यायतेः प्रत्यये सिद्धे पुन-
र्वचनं बाधकबाधनार्थम् । उपसर्गे कं बाधित्वा ऽयमेव भवति । अव-
श्यायः । प्रतिश्यायः । दायः । धायः । व्याधः । आस्रावः । संस्रावः ।
अत्यायः । अवसायः । अवहारः । लेहः । श्लेषः । श्वासः ॥

दुन्योरनुपसर्गे ॥ १४२ ॥

दुनोतेर्नयतेश्चानुपसर्गे णप्रत्ययो भवति । दुनोतीति दावः । नय-
तीति, नायः । अनुपसर्गइति किम् । प्रदवः । प्रणयः ॥

विभाषा ग्रहः ॥ १४३ ॥

विभाषा ग्रहेर्धातोर्णप्रत्ययो भवति । अचोपवादः । ग्रहः । ग्राहः ।
व्यवस्थितविभाषा चेयम् । जलचरे नित्यम् । ग्राहः । ज्योतिषि नेष्यते ।
तत्र ग्रह एव* ॥ भवतेश्चेति वक्तव्यम् ॥ ॥ भवतीति, भावः । भवः ॥

गेहे कः ॥ १४४ ॥

ग्रहेर्धातोः कप्रत्ययो भवति गेहे कर्त्तरि । ग्रहं वेश्म । तात्स्या-
द्वाराश्च । गृह्णन्तीति, गृहा दाराः । गृहाणि वेश्मानि ॥

शिल्पिनि षुन् ॥ १४५ ॥

धातोः षुन्प्रत्ययो भवति शिल्पिनि कर्त्तरि ॥ नृतिष्वनिरञ्जिभ्यः
परिगणनं कर्त्तव्यम् ॥ * ॥ नर्त्तकः । खनकः । रजकः । नर्त्तकी । खनकी ।
रजकी । रञ्जेरनुनासिकलोपश्च ॥

गस्थकन् ॥ १४६ ॥

गायतेस्यकन्प्रत्ययो भवति शिल्पिनि कर्त्तरि । गायकः । गायिका ॥

ग्युट् च ॥ १४७ ॥

चकारेण ग इत्यनुकृष्यते * । गायतेर्ग्युट्प्रत्ययो भवति शिल्पिनि कर्त्तरि । गायनः । गायनी । योगविभाग उत्तरार्थः ॥

हश्च व्रीहिकालयोः ॥ १४८ ॥

चकारेण ग्युडनुकृष्यते । जहातेर्जिह्वीतिश्च धातोर्ग्युट्प्रत्ययो भवति व्रीहौ काले च कर्त्तरि । हायना नाम व्रीहयः । जहत्युदकमिति कृत्वा । काले । हायनः संवत्सरः । जहाति भावानिति ॥

पुष्ट + ल्वः समभिहारे वुन् ॥ १४९ ॥

पु स लू इत्येतेभ्यो धातुभ्यः समभिहारे वुन्प्रत्ययो भवति । प्रवकः ।

सरकः । लवकः । समभिहारग्रहणेनात्र साधुकारित्वं लक्ष्यते । साधुकारिणि वुन्विधानात्सकृदपि यः सुष्ठु करोति तत्र भवति । बहुशो यो दुष्टं करोति तत्र न भवति ॥

आशिषि च ॥ १५० ॥

आशिषि गम्यमानायां धातुमात्राद् वुन्प्रत्ययो भवति । जीवतात्, जीवकः । नन्दतात्, नन्दकः । आशीः प्रार्थनाविशेषः । स च क्रियाविषयः । अमुष्याः क्रियायाः कर्त्ता भवेदित्येवमाशास्यते ॥

इति काशिकायां वृत्तौ तृतीयस्याध्यायस्य प्रथमः पादः ॥

* 'यकन् इत्यनुकृष्यते' इति क्वचित् पुस्तके पाठो ऽसंगतः ।

† 'सु' इत्येकस्मिन् पुस्तके पाठः, तदनुसारेणोदाहरणमपि सरक इत्यस्य स्थाने सवक इत्येव तत्र ।

अथ तृतीयस्याध्यायस्य द्वितीयः पादः ।

कर्मण्यण् ॥ १ ॥

त्रिविधं कर्म निर्वर्त्य विकार्ये प्राप्यं चेति । सर्वत्र कर्मण्यु
धातीरणप्रत्ययो भवति । निर्वर्त्यं तावत् । कुम्भकारः । नगरकारः ।
कार्यम् । काण्डलावः । शरलावः । प्राप्यम् । वेदाध्यायः । चर्चापा
यामं गच्छति, आदित्य पश्यति, हिमवन्तं शृणोतीत्यत्र न भवत्य
धानात् ॥ शीलिकामिभत्याचरिभ्यो णः पूर्वपदप्रकृतिस्वरत्वं च वक्तव्यम्
मासशीलः । मासशीला । मांसकामः । मांसकामा । मांसभक्षः ।
भक्षा । कल्याणाचारः । कल्याणाचारा ॥ ईदित्तमिभ्या चेति वक्तव्यम्
सुखप्रतीक्षः । सुखप्रतीक्षा । बहुक्षमः । बहुक्षमा ॥

ह्वावामश्च ॥ २ ॥

ह्वेज् स्पृष्ट्वायां शब्दे च । वेज् तन्तुसन्ताने । माङ् माने । एते
कर्मण्युपपदे ऽण् प्रत्ययो भवति । कप्रत्ययापवादः । स्वर्गहायः ।
वायः । धान्यमायः ॥

आतो ऽनुपसर्गे कः ॥ ३ ॥

आकारान्तेभ्यो ऽनुपसर्गेभ्यः कर्मण्युपपदे कप्रत्ययो भवति ।
पवादः । गोदः । कम्बलदः । पाष्णित्रम् । अङ्गुलित्रम् । अनुपस
किम् । गोसंदायः । षड्वासंदायः ।

सुपि स्थः ॥ ४ ॥

सुबन्तउपपदे तिष्ठतेः कप्रत्ययो भवति । समस्यः । विषमस्य
अत्र योगविभागः कर्तव्यः । सुपीति । सुप्याकारान्तेभ्यः कप्रत्ययो भ
द्वाभ्यां पिबतीति द्विप । पादपः । कच्छपः । ततः स्थः । स्वर्ग
कप्रत्ययो भवति । किमर्थमिदम् । कर्तरि पूर्वयोगः । अनेन भावे
स्यात् । आखूनामुत्थानम्, आखूत्यः । शलभोत्थः । इत उत्तरं कर्म

च सुपीति च द्वयमप्यनुवर्त्तते । तत्र सकर्मकेषु धातुषु कर्मणीत्येतदुप-
तिष्ठते । अन्यत्र सुपीति ॥

तुन्दशोकयोः परिमृजापनुदोः ॥ ५ ॥

तुन्दशोकयोः कर्मणोरुपपदयोः परिमृजापनुदोर्धात्वाः कप्रत्ययो
भवति । तुन्दपरिमृज आस्ते । शोकापनुदः पुत्तो जातः ॥ आलस्यसुखा-
हरणयोरिति वक्तव्यम् ॥ * ॥ अलसस्तुन्दपरिमृज उच्यते । तुन्दपरिमार्ज
एवान्यः । सुखस्याहर्त्ता शोकापनुदः । शोकापनोद एवान्यः ॥ कप्रकरणे
मूलविभुजादिभ्य उपसंख्यानम् ॥ * ॥ मूलानि विभुजतीति मूलविभुजो
रथः । नखमुद्यानि धनूपि । काकगुहास्तिलाः । कौ मोदते कुमुदम् ॥

प्रे दाज्ञः ॥ ६ ॥

सोपमर्गार्थ आरम्भः । ददातेर्ज्ञानातेश्च धातोः प्रेणोपसृष्टात्कर्म-
ण्युपपदे कप्रत्ययो भवति । अणोपवादः । सर्वप्रदः । पथिप्रज्ञः । प्रदति
क्विम् । गोसंदायः ॥

समि ख्यः ॥ ७ ॥

सोपसर्गार्थ आरम्भः । संपूर्वात्ख्या इत्येतस्माद्वातोः कर्मण्युपपदे
कप्रत्ययो भवति । अणोपवादः । गां संचष्टे, गोसख्यः ॥

गापोष्टक् ॥ ८ ॥

कर्मण्यनुपमर्गइति वर्त्तते । गायतेः पिबतेश्च धातोः कर्मण्युपपदे
ऽनुपसर्गे टक् प्रत्ययो भवति । कस्यापवादः । शक्र गायति, शक्रगः । सा-
मगः । शक्रगी । सामगी ॥ सुराशीध्वोः पिबतेरिति वक्तव्यम् ॥ * ॥ सुरा-
पः । सुरापी । शीधुपः । शीधुपी । सुराशीध्वोरिति क्विम् । क्षीरपा ब्रा-
ह्मणी । पिबतेरिति क्विम् । सुरा पातीति सुरापा । अनुपसर्गइत्येव ।
शक्रसंगायः । सामसंगायः ॥ बहुल कृन्दसीति वक्तव्यम् ॥ * ॥ या ब्राह्म-
णी सुरापी भवति नैना देवाः पतिलोकं नयन्ति । या ब्राह्मणी सुरापा
भवति नैनां देवाः पतिलोकं नयन्ति ॥

हरतेरनुद्यमने ऽच् ॥ ९ ॥

हरतेर्धातोरनुद्यमने वर्तमानात्कर्मण्युपपदे ऽच् प्रत्ययो भवति ।
 अणोपवादः । उद्यमनमुत्तेषणम् । अशं हरतीत्यंशहरः । रिक्त्यहरः ।
 अनुद्यमनइतिकिम् । भारहारः ॥ अच्प्रकरणे शक्तिनाङ्गलाङ्कुगयष्टितोम-
 रघटघटीधनुष्य ग्रहेरूपसख्यानम् ॥ * ॥ शक्तिग्रहः । लाङ्गलग्रहः । अङ्कुग-
 ग्रहः । यष्टिग्रहः । तोमरग्रहः । घटग्रहः । घटीग्रहः । धनुर्ग्रहः ॥ सूत्रे
 च धार्यर्थे ॥ * ॥ सूत्रग्रहः । सूत्र धारयतीत्यर्थः । सूत्रग्राह एवान्यः ॥

वयसि च ॥ १० ॥

वयसि गम्यमाने हरतेः कर्मण्युपपदे ऽच्प्रत्ययो भवति । उद्यम-
 नार्थोयमारम्भः । कालकृता शरीरावस्था यौवनादिवयः । यदुद्यमनं क्रि-
 यमाणं संभाव्यमानं वा वयो गमयति तत्रायं विधिः । अस्थिहरः श्वा ।
 कवचहरः क्षत्रियकुमारः ॥

आङि ताच्छील्ये ॥ ११ ॥

आङ्यूर्वाद्हरतेः कर्मण्युपपदे ऽच्प्रत्ययो भवति ताच्छील्ये गम्यमाने ।
 ताच्छील्यं तत्स्वभावता । पुष्पाहरः । फलाहरः । पुष्पाहरणे स्वाभाविकी
 फलानपेक्षा प्रवृत्तिरस्येत्यर्थः । ताच्छील्यइति किम् । भारमाहरतीति
 भाराहारः ॥

अर्हः ॥ १२ ॥

अर्हं पूजायाम्, अस्माद्घातोः कर्मण्युपपदे ऽच् प्रत्ययो भवति ।
 अणोपवादः । स्त्रीलिङ्गे विशेषः । पूजार्हा । गन्धार्हा । मालार्हा ॥

स्तम्बकर्णयो रमिजपोः ॥ १३ ॥

स्तम्ब कर्ण इत्येतयोः सुबन्तयोरुपपदयोर्यथासंख्यं रमिजपोर्धा-
 त्वोरच्प्रत्ययो भवति । रमेरकर्मकत्वाज्जपोः शब्दकर्मकत्वात्कर्म न संभ-
 वतीति सुपीत्येतदिहाभिसंबध्यते ॥ हस्तिमूचकयोरिति वक्तव्यम् ॥ * ॥
 स्तम्बे रमते, सम्बरेमोहस्ती । कर्णे जपतीति, कर्णेजपः मूचकः । हस्ति-
 मूचकयोरिति किम् । स्तम्बे रन्ता । कर्णे जपिता मंशकः ॥

शमि धातोः संज्ञायाम् ॥ १४ ॥

शम्युपपदे धातुमात्रात्संज्ञाया विषये ऽच्प्रत्ययो भवति । शंकरः । शंभवः । शंवदः । धातुग्रहणं किम् । यावता धातोरिति वर्त्ततएव । शमिसंज्ञायामिति सिद्धे धातुग्रहणं कृजो हेत्वादिषु टप्रतिषेधार्थम् । शंकरा नाम परिव्राजिका । शंकरा नाम शकुनिका । तच्छीला च ॥

अधिकरणे शेतेः ॥ १५ ॥

सुपीति संबध्यते । शेतेर्धातोरधिकरणे सुबन्तउपपदे ऽच्प्रत्ययो भवति । खे शेते खशयः । गर्तशयः ॥ पार्श्वादिषूपसंख्यानम् ॥ * ॥ पार्श्वाभ्यां शेते पार्श्वशयः । उदरशयः । पृष्ठशयः ॥ दिग्भ्रसहपूर्वाच्च ॥ * ॥ दिग्भेन सह शेते दिग्भ्रसहशयः ॥ उत्तानादिषु कर्त्तुषु ॥ * ॥ उत्तानः शेते, उत्तानशयः । अवमूर्द्धा शेते, ऽवमूर्द्धशयः ॥ गिरौ डश्छन्दसि ॥ * ॥ गिरौ शेते गिरिशः ॥

चरेष्टः ॥ १६ ॥

अधिकरण इति वर्त्तते । चरेर्धातोरधिकरणे सुबन्तउपपदे टप्रत्ययो भवति । कुरुषु चरतीति कुरुचरः । मद्रचरः । कुरुचरी । मद्रचरी । प्रत्ययान्तरकरणं ङीबर्थम् ॥

भिक्षासेनादायेषु च ॥ १७ ॥

अनधिकरणार्थ आरम्भः । भिक्षा सेना आदाय इत्येतेषूपपदेषु चरेर्धातोष्टप्रत्ययो भवति । भिक्षाचरः । सेनाचरः । आदायचरः ॥

पुरोग्रतोऽग्रेषु सत्तेः ॥ १८ ॥

पुरस् अग्रतस् अग्रे इत्येतेषूपपदेषु सत्तेर्धातोष्टप्रत्ययो भवति । पुरः सरति, पुरःसरः । अग्रतःसरः । अग्रेसरः ॥

पूर्वे कर्त्तरि ॥ १९ ॥

पूर्वशब्दे कर्त्तृवाचिन्युपपदे सत्तेर्धातोष्टप्रत्ययो भवति । पूर्वः सरतीति, पूर्वसरः । कर्त्तरीति किम् । पूर्वं देशं सरति, पूर्वसारः ॥

कृजो हेतुताच्छीलानुलोम्येषु ॥ २० ॥

कर्मण्युपपदे करोतेर्धातोष्टप्रत्ययो भवति । हेतौ ताच्छील्ये आनु-
लोम्ये च गम्यमाने । हेतुरैकान्तिकं कारणम् । ताच्छील्यं तत्स्वभावता ।
आनुलोम्यमनुकूलता । हेतौ तावत् । शोककरी कन्या । यशस्करी विद्या ।
कुलकरं धनम् । ताच्छील्ये । आदुकरः । अर्थकरः । आनुलोम्ये । प्रैषकरः ।
वचनकरः । एतेष्विति किम् । कुम्भकारः । नगरकारः ॥

दिवाविभानिशाप्रभाभास्कारान्तानन्तादिवहुनान्दी-
किंलिपिलिबिलिभक्तिकर्तृचित्रचेत्रसंख्याजङ्घा-
बाह्वर्द्यतद्वनुररुष्ण ॥ २१ ॥

कर्मणि सुपीति च द्वयमप्यनुवर्तते । तत्र यथायोगं सम्बन्धः ।
दिवादिषूपपदेषु करोतेर्धातोष्टप्रत्ययो भवति । अहेत्वाद्यर्थे आरम्भः ।
दिवाशब्दे ऽधिकरणवचनः सुपीत्यस्य विशेषणम् । दिवा करोति प्राणि-
नश्चेष्टायुक्तानिति, दिवाकरः । विभा करोतीति विभाकरः । निशाकरः ।
प्रभाकरः । भास्करः । सकारस्यनिपातनाद्विसर्जनीयजिह्वामूलीयो न भ-
वतः । कारकरः । अन्तकरः । अनन्तकरः । आदिकरः । बहुकरः । नान्दी-
करः । किंकरः । लिपिकरः । लिबिकरः । बलिकरः । भक्तिकरः । कर्तृ-
करः । चित्रकरः । चेत्रकरः । संख्या । एककरः । द्विकरः । त्रिकरः ।
जङ्घाकरः । बाहुकरः । अहस्करः । यत्करः । तत्करः । धनुष्करः । अरु-
ष्करः ॥ किंपत्तद्वहुषु कृजोऽज्विधानम् ॥ * ॥ किंकरा । यत्करा । तत्करा ।
बहुकरा । अथ वा ऽजादिषु पाठः करिष्यते ॥

कर्मणि भृतौ ॥ २२ ॥

कर्मणीति स्वरूपग्रहणम् । कर्मशब्दउपपदे कर्मवाचिनि करोते-
ष्टप्रत्ययो भवति भृतौ गम्यमानायाम् । भृतिर्वेतनम् । कर्म निर्वेशः ।
कर्म करोतीति, कर्मकरः । भृतक इत्यर्थः । भृताविति किम् । कर्मकारः ॥

न शब्दश्लोककलहगाथावैरचाटुसूत्रमन्त्रपदेषु ॥ २३ ॥

शब्दादिपूपपदेषु करोतेष्टप्रत्ययो न भवति । हेत्वादिषु प्राप्तः
प्रतिपिध्यते । शब्दकारः । श्लोककारः । कलहकारः । गाथाकारः । वैर-
कारः । चाटुकारः । सूत्रकारः । मन्त्रकारः । पदकारः ॥

स्तम्बशकृतोरिन् ॥ २४ ॥

स्तम्ब शकृत् इत्येतयोः कर्मणोरुपपदयोरिन्प्रत्ययो भवति ॥ व्री-
हिवत्सयोरिति वक्तव्यम् ॥ * ॥ स्तम्बकरिः व्रीहिः । शकृत्करिर्वत्सः ।
व्रीहिवत्सयोरिति किम् । स्तम्बकारः । शकृत्कारः ॥

हरतेर्दृतिनाथयोः पशौ ॥ २५ ॥

दृति नाथ इत्येतयोः कर्मणोरुपपदयोः हरतेर्धातोः पशौ कर्तरि-
इन्प्रत्ययो भवति । दृतिं हरति, दृतिहरिः पशुः । नाथहरिः पशु । पशाविति
किम् । दृतिहारः । नाथहारः ॥

फलेग्रहिरात्मम्भरिश्च ॥ २६ ॥

फलेग्रहिः आत्मम्भरिः इत्येतौ शब्दौ निपात्येते । उपपदस्य
एकारान्तत्वमिन्प्रत्ययश्च यद्देर्निपात्येते । फनानि गृह्णातीति, फलेग्रहिर्वृक्षः ।
आत्मशब्दस्य उपपदस्य मुमागम इन्प्रत्ययश्च भृजो निपात्यते । आत्मानं
बिभर्ति, आत्मम्भरिः । अनुक्तसमुच्चयार्थश्चकारः । कुत्तिम्भरिः । उद-
रम्भरिः ॥

क्वन्दसि वनसनरक्षिमथाम् ॥ २७ ॥

वन पण्य संभक्तौ, रक्ष पालने, मथे विलोडने, एतेभ्यः कर्मण्युपपदे
क्वन्दसि विषये इन्प्रत्ययो भवति । ब्रह्मवनिं त्वा तत्रवनिम् । गोसनिं यौ
पथिरक्षी श्वानौ । हविर्मथीनाम् ॥

एजेः खश् ॥ २८ ॥

एजृ कम्पने इत्यस्माद् एयन्तात्कर्मण्युपपदे खश् प्रत्ययो भवति ।
खकारो मुमर्थः । शकारः सार्वधातुकसंज्ञार्थः । अङ्ग मेजयति, अङ्गमेजयः ।
जनमेजयः ॥ खश्प्रत्यये * वातशुनीतिलशर्द्वेष्वजधेटुदजहातीनामुपसं-

* खश्प्रकरणे इति बहुषु पुस्तकेषु पाठः ।

ख्यानम् ॥ * ॥ वातमजा मृगाः । शुनिन्धयः । तिलन्तुदः । शर्दुञ्जहा
मापाः ॥

नासिकास्तनयोर्ध्माधेटोः ॥ २९ ॥

नासिकास्तनयोः कर्मणोरुपपदयोर्ध्माधेटोर्धात्वोः खश् प्रत्ययो भ-
वति ॥ यथासंख्यमत्र नेष्यते ॥ स्तने धेटः ॥ * ॥ स्तनन्धयः ॥ नासिका-
यां तु धश्च धेटश्च ॥ * ॥ नासिकन्धमः । नासिकन्धयः । तच्चैतन्नासिका-
स्तनयोरिति लक्षणव्यभिचारचिह्नादल्पाक्षतरस्यापूर्वनिपातनाल्लभ्यते । धेट
ष्टित्वात् स्त्रियां ङीप् प्रत्ययो भवति । स्तनन्धयी ॥

नाडीमुष्ट्योश्च ॥ ३० ॥

नाडी मुष्टि इत्येतयोः कर्मणोरुपपदयोर्ध्माधेटोः खश् प्रत्ययो भ-
वति । अत्रापि घ्यन्तस्यापूर्वनिपातो लक्षणव्यभिचारचिह्न, तेन संख्याता-
नुदेशो न भवति । नाडिन्धमः । मुष्टिन्धमः । नाडिन्धयः । मुष्टिन्धयः ।
अनुक्तसमुच्चयार्थश्चकारः । घटिन्धमः । घटिन्धयः । खारिन्धमः । खारि-
न्धयः । वातन्धयः । वातन्धमः । पर्वतः ॥

उदि कूले रुजिवहोः ॥ ३१ ॥

रुजो भङ्गे, वह प्रापणे, एताभ्यामुत्पूर्वाभ्यां कूले कर्मण्युपपदे खश् प्रत्ययो
भवति । कूलमुद्रुजतीति कूलमुद्रुजो रथः । कूलमुद्रुहः ॥

वहाम्ने लिहः ॥ ३२ ॥

वह अक्ष इत्येतयोः कर्मणोरुपपदयोः लिहेर्धातोः खश् प्रत्ययो
भवति । वहं लेठीति, वहंलिहो गौः । अक्षंलिहो वायुः ॥

परिमाणे पचः ॥ ३३ ॥

परिमाणं प्रस्थादि, तस्मिन्कर्मण्युपपदे पचेः खश् प्रत्ययो भवति ।
प्रस्यं पचति, प्रस्यंपचा स्याली । द्रोणम्पचः । खारिम्पचः कटाहः ॥

मितनखे च ॥ ३४ ॥

मित नख इत्येतयोः कर्मणोरुपपदयोः पचेः खश् प्रत्ययो भवति ।

अपरिमाणार्थे आरम्भः । मितं पचति, मितम्पचा ब्राह्मणी । नखम्पचा
यवागूः ॥

विध्वरुषोस्तुदः ॥ ३५ ॥

विधु अरुस् इत्येतयोः कर्मणोरुपपदयोः तुद्वेर्धातोः खश्प्रत्ययो
भवति । विधुन्तुदः राहुः । अरुन्तुदः ॥

असूर्यललाटयोर्दृशितपोः ॥ ३६ ॥

असूर्यललाट इत्येतयोः कर्मणोरुपपदयोः दृशितपोर्ध्वं त्वोः खश्प्र-
त्ययो भवति । असूर्यम्पश्या राजद्वाराः । ललाटन्तप आदित्यः । असूर्य
इति चासमर्थसमासो ऽयम् । दृशिना नजः सबन्धात् । सूर्यं न पश्यन्तीति ।
गुप्तिपरं चैतत् । एवं नाम गुप्ता यदपरिहार्यदर्शनं सूर्यमपि न पश्यन्तीति ॥

उग्रम्पश्येरम्मदपाणिन्धमाश्च ॥ ३७ ॥

उग्रम्पश्य इरम्मद पाणिन्धम इत्येते शब्दा निपात्यन्ते । उग्रं प-
श्यतीत्युग्रम्पश्यः । इरया माद्वतीतीरम्मदः । पाणयो ध्मायन्ते एष्विति
पाणिन्धमाः पन्थानः ॥

प्रियवशे वदः खच् ॥ ३८ ॥

प्रिय वश इत्येतयोः कर्मणोरुपपदयोर्वद्वेर्धातोः खच् प्रत्ययो भवति ।
प्रियं वदतीति, प्रियंवदः । वशंवदः । चकारः खचि ह्रस्व इति विशेष-
णार्थः । खकारो मुमर्थः । प्रत्ययान्तरकरणमुत्तरार्थम् ॥ खच्प्रकरणे गमेः
सुप्युपसंख्यानम् ॥ ८ ॥ मितंगमो हस्ती । मितंगमा हस्तिनी ॥ विहायसो
विह च ॥ * ॥ * विहायसा गच्छति, विहंगमः ॥ खच्च डिट्टा वक्तव्यः ॥ - ॥
विहगः । विहंगमः ॥ डे च विहायसो विहादेशो वक्तव्यः ॥ * ॥ विहगः ॥

द्विषत्परयोस्तापेः ॥ ३९ ॥

द्विषत्परयोः कर्मणोरुपपदयोस्तापेर्धातोः खच् प्रत्ययो भवति ।
चुरादिः । तप संतापे, भ्वादिः । द्वयोरपि ग्रहणम् । द्विषन्त तापयति

* विहश्चेति क्व चित् पाठः ।

नप दाहे, द्विप्रन्तपः । परन्तपः । द्विप्रत्ययोरिति द्वितकारको निर्देशः ।
तेन स्त्रियां न भवति । द्विप्रती तापयति द्विप्रतीतापः ॥

वाचि यदो व्रते ॥ ४० ॥

वाक्शब्दे कर्मण्युपपदे यमेर्धातोः खच्प्रत्ययो भवति व्रते गम्यमाने ।
व्रतइति शास्त्रतो नियम उच्यते । वाचंयम आस्ते । व्रतइति किम् ।
वाचयामः ॥

पूःसर्वयोर्दारिसहोः ॥ ४१ ॥

पूरु सर्व इत्येतयोः कर्मणोरुपपदयोर्यथासंख्यं दारिसहोर्धात्वोः
खच् प्रत्ययो भवति । पूरुं दारयति, पूरुंदरः । सर्वसहो राजा ॥ भगे च
दारैरिति वक्तव्यम् ॥ * ॥ भगन्दरः ॥

सर्वकूलाश्रकरीषेषु कषः ॥ ४२ ॥

सर्व कूल अश्र करीष इत्येतेषु कर्मसूपपदेषु कषेर्धातोः खच् प्रत्ययो
भवति । सर्व कषति, सर्वकषः खलः । कूलंकषा नदी । अश्रकषो गिरिः ।
करीषंकषा वात्या ॥

मेघर्तिभयेषु कृजः ॥ ४३ ॥

मेघ ऋति भय इत्येतेषु कर्मसूपपदेषु कृजः खच् प्रत्ययो भवति ।
मेघंकरः । ऋतिकरः । भयंकरः ॥ उपपदविधौ भयादियहण तदन्तर्विधिं
प्रयोजयति ॥ * ॥ अभयंकरः ॥

क्षेमप्रियमद्रे ऽण् च ॥ ४४ ॥

क्षेम प्रिय मद्रे इत्येतेषु कर्मसूपपदेषु करोतिरेण प्रत्ययो भवति,
चकारात्खच्च । क्षेमकारः । क्षेमंकरः । प्रियकारः । प्रियकरः । मद्रेकारः ।
मद्रेकरः । वेति वक्तव्ये पुनरण्यहण हेत्वादिषु टप्रतिषेधार्थम् ॥

आशिते भुवः कारणभावयोः ॥ ४५ ॥

अत्र सुपीत्युपतिष्ठते । आशितशब्दे सुबन्ते उपपदे भवतेर्धातोः
करणे भावे चार्थे खच् प्रत्ययो भवति । आशितो भवत्यनेन, आशितंभव
ओदनः । भावे । आशितस्य भवन,माशितभव वर्तते ॥

संज्ञायां भृतृवृजिधारिसहितपिदमः ॥ ४६ ॥

कर्मणीति च सुपीति च प्रकृतं संज्ञावशाद्व्यासंभवं संबध्यते भृ
तृ वृजि धारि सहि तपि दम इत्येतेभ्यो धातुभ्यः संज्ञायां विषये खच्प्र-
त्ययो भवति । विश्वंभरा वसुंधरा । रथंतरं साम । पतिंवरा कन्या ।
शत्रुंजयो हस्ती । युगंधरः पर्वतः । शत्रंसहः । शत्रंतपः । अरिंदमः ।
संज्ञायामिति किम् । कुटुम्ब विभर्तीति कुटुम्बभारः * ॥

गमश्च ॥ ४७ ॥

गमेर्धातोः सुष्युपपदे संज्ञायां विषये खच्प्रत्ययो भवति । सुतंगमो
नाम यस्य पुत्रः सौतंगमिः । योगविभाग उत्तरार्थः ॥

अन्तात्यन्ताध्वदूरपारसर्वानन्तेषु डः ॥ ४८ ॥

संज्ञायामिति नानुवर्त्तते । अन्त अत्यन्त अध्वन् दूर पार सर्व अ-
नन्त इत्येतेषु कर्मसूपपदेषु गमेर्ङप्रत्ययो भवति । अन्तगः । अत्यन्तगः ।
अध्वगः । दूरगः । पारगः । सर्वगः । अनन्तगः । डकारष्टिलोपार्थः ।
दित्यभस्याप्यनुबन्धकारणसामर्थ्यादिति ॥ इप्रकरणे सर्वत्रपन्नयोरुपसंख्या-
नम् ॥ * ॥ सर्वत्रगः । पन्नगः ॥ उरसो लोपश्च ॥ * ॥ उरसा गच्छतीत्यु-
रगः ॥ सुदुरोरधिकरणे ॥ * ॥ सुखेन गच्छत्यस्मिन्निति सुगः । दुर्गः ॥ निरो
देशे ॥ * ॥ निर्गो देशः । अपर आह ॥ इप्रकरणेत्येव्यपि† दृश्यत
इति ॥ * ॥ स्व्यगारगः । ग्रामगः । गुह्यतत्पगः ॥

आशिषि चनः ॥ ४९ ॥

ड इति वर्त्तते । आशिषि गम्यमानायां हन्तेर्धातोः कर्मण्युपपदे
डप्रत्ययो भवति । तिमिं वध्यात्तिमिहः । शत्रुहः । आशिषीति किम् ।
शत्रुघातः ॥ दारावाहनो ऽणन्तस्य च टः संज्ञायाम् ॥ * ॥ दारावुपपदे
आङ्पूर्वाद्गुन्तेर्य प्रत्ययो भवति, अन्तस्य च टकारादेशो भवति, संज्ञायां
विषये । दास आहन्ति, दारवाघाटः ॥ चारौ वा ॥ * ॥ आङ्पूर्वाद्गुन्तेश्चा-

* कुट्टालं विभर्ति कुट्टालभारः । इत्यधिकं क्व चित् ।

† अन्यत्रापीति षट्मञ्जर्याकूटः पाठः ।

रावुपपदे ऽण्, अन्तस्य वा टकारादेशः । चार्वाघाटः । चार्वाघातः ॥
कर्मणि समिच ॥ * ॥ कर्मण्युपपदे संपूर्वाद्गुन्तेरणप्रत्ययो ऽन्तस्य च वा
टकारादेशः । वर्णान्सहन्ति, वर्णसघाटः । पदानि संहन्ति पदसंघाटः ।
पदसंघातः ॥

अपे क्लेशतमसोः ॥ ५० ॥

अपपूर्वाद्गुन्तेः क्लेशतमसोः कर्मणोरुपपदयोर्द्विप्रत्ययो भवति ।
क्लेशापहः पुत्रः । तमोऽपहः सूर्यः । अनाशीरर्थे आरम्भः ॥

कुमारशीर्षयोर्णिनिः ॥ ५१ ॥

हन इति वर्तते । कुमार शीर्ष इत्येतयोरुपपदयोः हन्तेर्णिनिः
प्रत्ययो भवति । कुमारघाती । शीर्षघाती । निपातनाच्छिद्सः शीर्षभावः ॥

लक्षणे जायापत्योष्टक् ॥ ५२ ॥

हन्तेर्जायापत्येः कर्मणोरुपपदयोर्लक्षणवति कर्त्तरि टक् प्रत्ययो
भवति । जायाघ्नो ब्राह्मणः । पतिघ्नी वृषली । अथ वा लक्षणे द्योत्ये
टक्प्रत्ययः ॥

अमनुष्यकर्तृके च ॥ ५३ ॥

अमनुष्यकर्तृके वर्त्तमानाद्गुन्तेर्धातोः कर्मण्युपपदे टक् प्रत्ययो भवति ।
जायाघ्नस्तिलकालकः ॥ पतिघ्नी पाणिरेखा । श्लेष् घ्न मधु । पित्तघ्न घृतम् ।
अमनुष्यकर्तृके इति किम् । आसुघातः शूद्रः । इह कस्मान्न भवति ।
चौरघातो हस्ती । हृत्यल्युटो बहुलमिति बहुलवचनादण् भवति ॥

शक्तौ हस्तिकपाटयोः ॥ ५४ ॥

शक्तौ गम्यमानयां हस्तिकपाटयोः कर्मणोरुपपदयोर्हन्तेर्ष्टक् प्रत्ययो
भवति । मनुष्यकर्तृकार्थे आरम्भः । हस्तिनं हन्तुं शक्तः । हस्तिघ्नो मनु-
ष्यः । कपाटघ्नश्चौरः । शक्ताविति क्विप् । वियेण हस्तिन हन्ति हस्तिघातः ॥

पाणिघताड्यौ शिल्पिनि ॥ ५५ ॥

पाणिघ ताड्य इत्येतौ शब्दे निपात्येते शिल्पिनि कर्त्तरि ।
पाणि ताड इत्येतयोः कर्मणोरुपपदयोर्हन्तेर्धातोः कः प्रत्ययो भवति,

तस्मिंश्च परतो हन्तेऽटिलोपो घत्वं च निपात्यते * । पाणिघः । ताडघः ।
 शिल्पिनीति किम् । पाणिघातः । ताडघातः ॥ राजघ उपसंख्यानम् ॥ * ॥
 राजानं हन्ति राजघः ॥

आद्यसुभगस्थूलपलितनगनाभ्यप्रियेषु च्यर्थेष्वचौ

कृजः करणे ख्युन् ॥ ५६ ॥

आद्यादिषु कर्मसूपपदेषु च्यर्थेष्वच्यन्तेषु करोतेर्धातोः करणे
 कारके ख्युन्प्रत्ययो भवति । च्येर्विकल्पेन विधानाद् द्विविधाश्च्यार्थाः ।
 च्यन्ता अच्यन्ताश्च । तत्र च्यन्ताः पर्युदस्यन्ते । अनाद्यमाद्यं कुर्वन्त्यनेन
 आद्यंकरणम् । सुभगंकरणम् । स्थूलंकरणम् । पलितंकरणम् । नगंकर-
 णम् । अभ्यंकरणम् । प्रियंकरणम् । च्यर्थेष्विति किम् । आद्यं तैलेन कुर्व-
 न्ति, अभ्यञ्जयन्तीत्यर्थः । प्रकृतेरविवक्षायां भूतप्रादुर्भावेऽपि प्रत्युदाहरणं
 भवति । अच्चाविति किम् । आद्यीकुर्वन्त्यनेन । ननु च ख्युना मुक्ते ल्युटा
 भवितव्यम् । न च ल्युटः ख्युनश्च विशेषोऽस्ति तत्र किं प्रतिषेधेन । एवं
 तर्हि प्रतिषेधसामर्थ्यात् ख्युन्यसति ल्युडपि न भवति, तेन ल्युटोऽप्ययमर्थतः
 प्रतिषेधः । उत्तरार्थश्च च्यप्रतिषेधः क्लियते ॥

कर्तरि भुवः खिष्णुचखुकजौ ॥ ५७ ॥

आद्यादिषु सुबन्तेषूपपदेषु च्यर्थेष्वच्यन्तेषु भवतेर्धातोः कर्तरि
 कारके खिष्णुच् खुकज् इत्येतौ प्रत्ययौ भवतः । अनाद्य आद्यो भवति
 आद्यभविष्णुः । आद्यभावुकः । सुभगं भविष्णुः । सुभगंभावुकः । स्थूल-
 भविष्णुः । स्थूलभावुकः । पलितंभविष्णुः । पलितभावुकः । नगंभविष्णुः ।
 नगभावुकः । अभ्यभविष्णुः । अभ्यभावुकः । प्रियंभविष्णुः । प्रियंभावुकः ।
 कर्तरीति किम् । करणे मा भूत् । च्यर्थेष्वित्येव । आद्यो भविता ।
 अच्चावित्येव । आद्यीभविता ॥

उदात्तत्वाद्भुवः सिद्धिमिकारादित्वमिष्णुचः ।

नञस्तु स्वरसिद्धर्थमिकारादित्वमिष्यते ॥

* पाणि ताडेत्यारभ्य निपात्यतइत्यन्तं पुस्तकान्तरे न दृश्यते ।

सृशानुदके क्तिन् ॥ ५८ ॥

सृशेर्धातोरनुदके सुबन्त उपपदे क्तिन् प्रत्ययो भवति । ननु सकर्मकत्वात्सृशेः कर्मवोपपदं प्राप्नोति । नैव दोषः । कर्तरीति पूर्वभूत्रादनुवर्तते । तत्कर्तृप्रचयार्थं विज्ञायते । सुबन्तमात्रे वोपपदे कर्तृप्रचयो लभ्यते । घृतं सृशति, घृतसृक् । मन्त्रेण सृशति, मन्त्रसृक् । जलेन सृशति जलसृक् । अनुदकइति किम् । उदकस्पर्शः । नकारः क्तिन्प्रत्ययस्य कुरिति विशेषणार्थः ॥

चत्विग्दधृक्प्रग्दिगुष्णिगञ्चुयुजिकृञ्चां च ॥ ५९ ॥

चत्विगादयः पञ्च शब्दाः क्तिन्प्रत्ययान्ता निपात्यन्ते । अपरे त्रयो धातवो निर्देश्यन्ते । चतुशब्द उपपदे यजेर्धातोः क्तिन् प्रत्ययो निपात्यते । चत्तौ यजति, चतु वा यजति, चतुप्रयुक्तौ वा यजति, चत्विक् । रुढिरेषा यथाकथं चिदनुगन्तव्या । धृषेः क्तिन्प्रत्ययः द्विवचनमन्तोदात्तत्वं च निपात्यते । धृष्णोतीति दधृक् । सृजेः कर्मणि क्तिन् अमागमश्च निपात्यते । सृजन्ति तामिति सृक् । दिशेः कर्मणि क्तिन्निपात्यते । दिशन्ति तामिति दिक् । उत्पूर्वात्स्त्रिहः क्तिन्प्रत्ययान्तलोपः पत्वं च निपात्यन्ते । उष्णिक् । अञ्चु युजि कृञ्च इत्येतेषा धातूनां क्तिन्प्रत्ययो भवति । निपातनैः सह निर्देशादत्रापि किं चिदलक्षणाधिकं कार्यमस्ति । अञ्चतेः सुबन्तमात्र उपपदे क्तिन्प्रत्ययो भवति । प्राङ् । प्रत्यङ् । उदङ् । युजेः कृञ्चेश्च केवलादेव । युङ् । युञ्जौ । युञ्जः । सोपपदात्तु सत्सूद्विपेत्यादिना क्तिप् भवति । अश्वयुक् । अश्वयुजौ । अश्वयुजः । कृङ् । कृञ्चौ । कृञ्चः । नलोपः कस्माच्च भवति । निपातनसाहचर्यात् ॥

त्यदादिषु दृशो ऽनालोचने कञ्च ॥ ६० ॥

त्यदादिषूपपदेषु दृशेर्धातोरनालोचनेर्धेयं वर्तमानान्कञ् प्रत्ययो भवति । चकारात्किन् च । त्यादृक् । त्यादृशः । तादृक् । तादृशः । यादृक् । यादृशः । कजो जकारो विशेषणार्थः । ठक् ठञ् कजिति । अनालोचनइति किम् । तं पश्यति तदृशः । तादृगादयो हि रुढिशब्दप्र-

कारा नैवात्र दर्शनक्रिया विद्यते ॥ समानान्ययोश्चेति वक्तव्यम् ॥ * ॥ स-
दृक् । सदृशः । अन्यादृक् । अन्यादृशः ॥ दशेः कश्च वक्तव्यः ॥ * ॥ ता-
दृक्षः । यादृक्षः । अन्यादृक्षः । कीदृक्षः ॥

सत्सूद्विषदुहदुहयुजविदभिदच्छिदजिनीराजासुपस-
र्गेपि क्तिप् ॥ ६१ ॥

सुपीत्यनुवर्त्तते । कर्मग्रहणं तु स्पृशोनुदके क्तिञित्यतः प्रभृति न
व्याप्रियते । सदादिभ्यो धातुभ्यः सुब्रन्ते उपपदे उपसर्गेष्वनुपसर्गेपि
क्तिप्रत्ययो भवति । उपसर्गग्रहणं ज्ञापनार्थम् । अन्यत्र सुव्यहणे उपस-
र्गग्रहणं न भवतीति । वदः सुपि क्यप् चेति । सू इति द्विषा साहचर्यात्
सूतेरादादिकस्य ग्रहणं, न सुवतेस्तोदादिकस्य । युजिर् योगे । युज समा-
धौ । द्वयोरपि ग्रहणम् । विद ज्ञाने । विद सत्तायाम् । विद विचारणे ।
त्रयाणामपि ग्रहणम् । न लाभार्थस्य विदेः । अकारस्य विवक्षितत्वात् ।
सत् । शुचिपत् । अन्तरिक्षसत् । उपसत् । सूः । अण्डसूः । शतसूः । प्रसूः ।
द्विष । मित्रद्विट् । प्रद्विट् । दुह । मित्रधुक् । प्रधुक् । दुह । गोधुक् । प्रधुक् ।
युज् । अश्वयुक् । प्रयुक् । विद । वेदवित् । प्रवित् । ब्रह्मवित् । भिद । काष्ठ-
भित् । प्रभित् । छिद । रज्जुच्छिद् । प्रच्छिद् । जि । शत्रुजित् । प्रजित् ।
नी । सेनानीः । प्रणीः । ग्रामणीः । अग्रणीः । कथमत्र णत्वं, स एषां ग्रा-
मणीरिति निपातनात् । नयतेः पूर्वपदात् संज्ञायामग इति णत्वम् । राट् ।
विराट् । सम्राट् । मो राजि समः कौ इति मत्वम् । अन्येभ्योपि दृश्यते,
क्तिप् चेति सामान्येन वक्ष्यति तस्यैवायं प्रपञ्चः ॥

भजो णिवः ॥ ६२ ॥

उपसर्गे सुपीति वर्त्तते । भजेर्धातोः सुब्रन्तउपपदे उपसर्गेष्वनुपस-
र्गेपि णिवप्रत्ययो भवति । अर्धं भजते, अर्द्धभाक् । उपसर्गेपि । प्रभाक् ॥

छन्दसि सच्चः ॥ ६३ ॥

उपसर्गे सुपीत्येव । छन्दसि विषये सहेर्धातोः सुब्रन्तउपपदे

शिवप्रत्ययो भवति । तुरापाट् * । सहेः साहः स इति पत्वम् । अन्येषामपि दृश्यतइति दीर्घत्वम् ॥

वहश्च ॥ ६४ ॥

वहेर्धातोश्छन्दसि विषये सुबन्तउपपदे शिवप्रत्ययो भवति । प्रष्टवाट् । द्वित्यवाट् । योगविभाग उत्तरार्थः ॥

कव्यपुरीषपुरीष्येषु ङुट् ॥ ६५ ॥

कव्य पुरीष पुरीष्य इत्येतेषु उपपदेषु छन्दसि विषये वहेर्धातोर्ङ्युट् प्रत्ययो भवति । कव्यवाहनः पितृणाम् । पुरीषवाहनः । पुरीष्यवाहनः ॥

हव्ये ऽनन्तःपादम् ॥ ६६ ॥

हव्यशब्दे उपपदे छन्दसि विषये वहेर्धातोर्ङ्युट् प्रत्ययो भवति, अनन्तःपादं चेट्विर्वर्तते । अग्निश्च हव्यवाहनः । अनन्तः पादमिति किम् । हव्यवाहग्निरजरः पिता नः ॥

जनसखनक्रमगमो विट् ॥ ६७ ॥

छन्दसि उपसर्गे सुपीत्यनुवर्तते । जन जनने । जनी प्रादुर्भावे । द्वयोरपि ग्रहणम् । तथा षण्णु दाने । वन षण्णु संभक्तौ । द्वयोरपि ग्रहणम् । जनादिभ्यो धातुभ्यः सुबन्तउपपदे छन्दसि विषये विट् प्रत्ययो भवति । टकारः सामान्यग्रहणाविधातार्थः, वेरपृक्तस्येति, विशेषणार्थश्च, विद्वन्-रनुनासिकस्यादिति । अब्जाः । गोजाः । सन । गोपा इन्द्रो नृपा असि । खन । विसखाः । कूपखाः । क्रम । दधिक्राः । गम । अयेगा उच्चेतृणाम् ॥

अदो ऽनन्ते ॥ ६८ ॥

छन्दसीति निवृत्तम् । अदेर्धातोर्नच्चे सुष्युपपदे विट् प्रत्ययो भवति । आममत्ति, आमात् । सस्यात् । अनचइति किम् । अत्रादः ॥

क्रव्ये च ॥ ६९ ॥

क्रव्यशब्दउपपदे अदेर्धातोर्विट् प्रत्ययो भवति । क्रव्यमत्ति, क्रव्यात् । पूर्व्वैव सिद्धे वचनमसरूपबाधनार्थम् । तेनायन भवति । कथं

* जलापाट् । एतनापाट् इति क्व चिदत्राधिकम् ।

तर्हि क्रव्यादः । कृत्तविकृत्तशब्दे उपपदे ऽण् तस्य च पृषोदरादिपाठा-
त्क्रव्यभावः । कृत्तविकृत्तपक्षमासभक्तः क्रव्याद उच्यते । आममासभक्तः ।
क्रव्यादिति ॥

दुहः क्व घञ् ॥ ७० ॥

दुहेर्धातोः सुप्पपदे कप्रत्ययो भवति । घकारश्चान्तादेशः ।
कामदुघा धेनुः * । अर्थदुघा ॥

मन्त्रे श्वेतवहोक्वशस्युरोडाशो शिवन् ॥ ७१ ॥

श्वेतवह उक्वशस् पुरोडाश इत्येतेभ्यो शिवन् प्रत्ययो भवति मन्त्रे
विषये । धातूपपदसमुदाया निपात्यन्ते अलातणिककार्यसिद्ध्यर्थं, प्रत्य-
यस्तु विधीयतएव । श्वेतशब्दे वृत्तवाचिन्युपपदे वहैर्धातोः कर्मणि कारके
शिवन्प्रत्ययो भवति । श्वेता एनं वहन्ति, श्वेतवा इन्द्रः । उक्वशब्दे
कर्मणि कारणे वा उपपदे शंसतेर्धातोर्शिवन्प्रत्ययो भवति, नलोपश्च नि-
पात्यते । उक्थानि शंसति उक्थैर्वा शंसति, उक्थशा यजमानः । दाश
दानइत्येतस्य पुरःपूर्वस्य इत्वं, कर्मणि च प्रत्ययः । पुरो दाशन्तएनं पुरो-
डाः ॥ श्वेतवहादीनां इत्यदस्येति वक्तव्यम् ॥ * ॥ श्वेतवोभ्याम् । श्वे-
तवोभिः । पदस्येति किम् । श्वेतवाहौ । श्वेतवाहः ॥

अवे यजः ॥ ७२ ॥

अवे उपपदे यजेर्धातोर्शिवन् प्रत्ययो भवति, मन्त्रे विषये । त्व यज्ञे
वरुणस्यावया असि । योगविभाग उत्तरार्थः ॥

विजुपे कन्दसि ॥ ७३ ॥

उपउपपदे यजेश्कन्दसि विषये वित्प्रत्ययो भवति † । उपयङ्भी-
रुध्वं वहन्ति । उपयङ्भ्याम् । कन्दोग्रहणं ब्राह्मणार्थम् । चित्करण सा-
मान्यग्रहणाविघातार्थम्, विरष्टस्येति । किमर्थमिदमुच्यते । यावता

* 'धर्मदुघा धेनु' । इति पुस्तकान्तरे ऽत्राधिकम् ।

† अत्र 'मन्त्रे विषये' इति क्वाचित्को ऽपपाठः ॥

अन्येभ्योऽपि दृश्यत इति यजेरपि विच् सिद्ध एव । यजेर्नियमार्थमेतत् ।
उपयजेश्छन्दस्येव, न भाषायामिति ॥

आतो मनिन्क्वनिब्बनिपश्च ॥ ७४ ॥

छन्दसीति वर्तते । सुपि उपसर्गपीति च । आकारान्तेभ्यो धातुभ्यः
सुप्युपपदे छन्दसि विषये मनिन् क्वनिब् वनिब् इत्येते प्रत्यया भवन्ति ।
चकाराद्विज् भवति । सुदामा । अश्वत्थामा । क्वनिप् । सुधीवा । सुपीवा ।
वनिप् । भूरिदावा । घृतपावा । विच् खल्वपि । कीलालपाः । शुभंयाः ।
रामस्योपदाः ॥

अन्येभ्यो ऽपि दृश्यन्ते ॥ ७५ ॥

छन्दसीति निवृत्तम् । अन्येभ्योऽपि धातुभ्यो ऽनाकारान्तेभ्यो मनिन्
क्वनिप् वनिप् इत्येते प्रत्यया दृश्यन्ते, विच्च । सुशर्मा । क्वनिप् । प्रातरि-
त्वा । प्रातरित्वानौ । वनिप् । विजावा । अयेगावा । विच् खल्वपि ।
रेडसि पर्यं न येः । अपिशब्दः सर्वापाधिव्याभिचारार्थः । निरुपपदादपि
भवति । धीवा । पीवा । दृशियहण प्रयोगानुसरणार्थम् ॥

क्विप् च ॥ ७६ ॥

सर्वधातुभ्यः सोपपदेभ्यो निरुपपदेभ्यश्च छन्दसि भाषायां च क्विप्
प्रत्ययो भवति । उखाया खसते उख.खत् । पर्यध्वत् । वाहाद्वृश्यति,
वाहाधट् । अन्येऽपि दृश्यत इति दीर्घः ॥

स्थः क च ॥ ७७ ॥

सुप्युपसर्गपीति च वर्तते । स्या इत्येतस्माद्वातोः सुप्युपपदे कप्र-
त्ययो भवति, क्विप् च । क्रिमर्थमिदमुच्यते । यावता सुपि स्थ इति कः
सिद्ध एव । अन्येभ्योऽपि दृश्यते इति क्विप् । बाधकवाधनार्थं पुनर्वचनम् ।
शमि धातोः संज्ञायामचं बाधते । शंस्यः । शंस्याः ॥

* पुस्तकान्तरे 'वाहभट्' । इति पाठ । 'अन्येऽपि दृश्यते इति दीर्घः, इति
न नास्ति ।

सुप्यजागौ णिनिस्ताच्छील्ये ॥ ७८ ॥

अजातिवाचिनि सुबन्तउपपदे ताच्छील्ये गम्यमाने धातोर्णिनिप्रत्ययो भवति । उष्णभोजी । शीतभोजी । अजाताविति किम् । ब्राह्मणानामन्त्रयिता । ताच्छील्यइति किम् । उष्णं भुङ्क्ते कदा चित् । सुपीति वर्तमाने पुनः सुव्यवहणमुपसर्गनिवृत्त्यर्थम् ॥ उत्पत्तिभ्यामाङि सत्तेरुपसंख्यानम् ॥ * ॥ उदासारिण्यः । प्रत्यासारिण्यः ॥ साधुकारिणि च ॥ * ॥ साधुकारी । साधुदायी ॥ ब्रह्मणिवदः ॥ * ॥ ब्रह्मवादिनो वदन्ति ॥

कर्त्तर्युपमाने ॥ ७९ ॥

कर्त्तृवाचिनि उपमानउपपदे धातोर्णिनिप्रत्ययो भवति । उपपदकर्त्ता प्रत्ययार्थस्य कर्त्तृरुपमानम् । उष्ट्रइव क्रोशति, उष्ट्रक्रोशी । ध्वाङ्गुरावी । अताच्छील्यार्थे आरम्भः । जात्यर्थो वा । कर्त्तरीति किम् । अपूपानिव भक्षयति मापान् । उपमानःति किम् । उष्ट्रः क्रोशति ॥

व्रते ॥ ८० ॥

व्रतइति शास्त्रतो नियम उच्यते । व्रते गम्यमाने सुबन्तउपपदे धातोर्णिनिः प्रत्ययो भवति । समुदायोपाधिश्चायं, धातूपपदप्रत्ययसमुदायेन व्रतं गम्यते । स्थण्डिलशायी । अश्राद्रुभोजी । कामचारप्राप्तो नियमः, सति शयने स्थण्डिलण्व शेति नान्यत्र, सति भोजने ऽश्राद्रुमेव भुङ्क्ते न अश्राद्रुमिति । व्रते इति किम् । स्थण्डिले शेति देवदत्तः । अनाच्छील्यार्थे आरम्भः । जात्यर्थो वा ॥

बहुलमाभीक्ष्ण्ये ॥ ८१ ॥

आभीक्ष्ण्ये गम्यमाने धातोर्बहुलं णिनिप्रत्ययो भवति । आभीक्ष्ण्यं पौनःपुन्यं, तात्पर्यमांसेवा ताच्छील्यान्वत् । कपायपायिणो गान्धाराः । वीरपायिण उशीनराः । सौवीरपायिणो बाह्लीकाः । बहुलयदणात्कुन्मापखाद इत्यत्र न भवति ॥

मनः ॥ ८२ ॥

सुपीति वर्त्तते । मन्यतेः सुबन्तउपपदे णिनिप्रत्ययो भवति । दर्शनीयमानी । शोभनमानी । बहुलग्रहणानुवृत्तेर्मन्यतेर्ग्रहणं न मनुतेः । उत्तरसूत्रे हि खश्प्रत्यये विकरणकृतो विशेषः स्यात् ॥

आत्ममाने खश्च ॥ ८३ ॥

आत्मनो मननमात्ममानः । आत्ममाने वर्त्तमानान्मन्यतेः सुप्युपपदे खश्प्रत्ययो भवति । चकाराणिनिश्च । यदा प्रत्ययार्थः कर्ता ऽऽत्मानमेव दर्शनीयत्वादिना धर्मेण युक्तं मन्यते तदायं विधिः । दर्शनीयमात्मानं मन्यते दर्शनीयमन्यः । दर्शनीयमानी । पण्डितमन्यः । पण्डितमानी । आत्ममानइति किम् । दर्शनीयमानी देवदत्तस्य यज्ञदत्तः । अतः सार्वकालिका विधयो वेदितव्याः ॥

भूते ॥ ८४ ॥

भूतइत्यधिकारो वर्त्तमाने लडिति यावत् । यदित कर्तुमनुक्रमिष्यामः भूतइत्येवं तद्वेदितव्यम् । धात्वधिकाराच्च धात्वर्थे भूतइति विज्ञायते । वक्ष्याति, करणे यजः । अग्निष्टोमेनेष्टवान् । अग्निष्टोमयाजी । भूतइति किम् । अग्निष्टोमेन यजते ॥

करणे यजः ॥ ८५ ॥

णिनिरनुवर्त्तते । न खश् । यजतेर्द्धातोः करणउपपदे णिनिप्रत्ययो भवति भूते । अग्निष्टोमयाजी । अग्निष्टोमः फलभावनायां करणं भवति ॥

कर्मणि हनः ॥ ८६ ॥

कर्मणि उपपदे हन्तेर्द्धातोर्णिनिप्रत्ययो भवति भूते काले । पितृव्यघाती । मातुनवाती । कुत्सितग्रहणं कर्त्तव्यम् । इह मा भूत् । चोरं हतवान् ॥

ब्रह्मभूणवृत्रेषु क्तिप् ॥ ८७ ॥

कर्मणीति वर्त्तते । ब्रह्मादिषु कर्मसूपपदेषु हन्तेर्द्धातोः क्तिप् प्रत्ययो भवति भूते । ब्रह्महा । भूणहा । वृत्रहा । किमर्थमिदमुच्यते ।

यावता सर्वधातुभ्यः क्तिव्विहित एव । ब्रह्मादिषु हन्तेः क्तिव्वचनं निय-
मार्थम् । चतुर्विधश्चात्र नियम इष्यते ॥ ब्रह्मादिष्वेव हन्तेर्नान्यस्मिन्नुप-
पदे । पुरुषं हतवानिति । ब्रह्मादिषु हन्तेरेव नान्यस्मात्स्यात् । ब्रह्मा-
धीतवानिति । ब्रह्मादिषु हन्तेर्भूतकाले क्तिबेव नान्यः प्रत्ययः । तथा
भूतकालएव नान्यस्मिन् । ब्रह्माणं हन्ति हनिष्यति वेति । तदेतद्व्यमा-
णबहुलयहणस्य पुरस्तादपकर्षणाल्लभ्यते ॥

बहुलं छन्दसि ॥ ८८ ॥

पूर्वेण नियमादप्राप्तः क्तिव्विधीयते । छन्दसि विषये उपपदान्तरेपि
हन्तेर्बहुल क्तिप्रत्ययो भवति । मातृहा सप्तमं नरकं प्रविशेत् । पितृहा ।
न च भवति । मातृघातः । पितृघातः ॥

सुकर्मपापमन्त्रपुण्येषु कृजः ॥ ८९ ॥

कर्मणीति वर्तते, तदसंभवात्पुण्यशब्द वर्जयित्वा परिशिष्टानां वि-
शेषणं भवति । स्वादिषु कर्मसूपपदेषु करोतेर्द्धातोः क्तिप्रत्ययो भवति ।
सुकृत् । कर्मकृत् । पापकृत् । मन्त्रकृत् । पुण्यकृत् । अयमपि नियमार्थं
आरम्भः । त्रिविधश्चात्र नियम इष्यते ॥ धातुनियमं वर्जयित्वा कालोप-
पदप्रत्ययनियमः । धातोरनियतत्वादप्यस्मिन्नप्युपपदे भवति । शास्त्रकृत् ।
भाष्यकृत् ॥

सोमे सुजः ॥ ९० ॥

कर्मणीति वर्तते । सोमे कर्मण्युपपदे सुनोतेर्द्धातोः क्तिप् प्रत्ययो
भवति । सोमसुत् । सोमसुतौ । सोमसुतः । अयमपि नियमार्थं आरम्भः ।
चतुर्विधश्चात्र नियम इष्यते ॥ धातुकालोपपदप्रत्ययविषयः ॥

अग्नौ चेः ॥ ९१ ॥

कर्मणीत्येव । अग्नौ कर्मण्युपपदे विनोतेर्द्धातोः क्तिप् प्रत्ययो
भवति । अग्निचित् । अग्निचितौ । अग्निचितः । अत्रापि पूर्ववच्चतुर्विधो
नियम इष्यते ॥ ०

कर्मण्यग्न्याख्या . ॥ ८२ ॥

चेः कर्मणीति वर्तते । कर्मण्युपपदे चिनेते. कर्मण्येव कारके क्तिप् प्रत्ययो भवति अग्न्याख्याया, धातूपपदप्रत्ययसमुदायेन चेदग्न्याख्यागम्यते । श्येनइव चीयते श्येनचित् । कङ्कचित् । आख्याग्रहण रुढिसप्रत्ययार्थम् । अन्यर्था हीष्टकाचय उच्यते श्येनचिदिति ॥

कर्मणीनि विक्रियः ॥ ८३ ॥

कर्मण्युपपदे विपूर्वात्क्रीणातेर्धातेरिनिप्रत्ययो भवति । कर्मणीति वर्तमाने पुनः कर्मग्रहणं कर्तुः कुत्सानिमित्ते कर्मणि यथा स्यात् । कर्ममात्रे मा भूत् । सोमविक्रयी । रसविक्रयी । इह न भवति । धान्यविक्रायः ॥

दृशेः क्निप् ॥ ८४ ॥

कर्मणीत्येव । दृशेर्धातोः कर्मण्युपपदे क्निप् प्रत्ययो भवति । मेरुदृश्वा । परलोकदृश्वा । अन्येभ्योपि दृश्यन्तइति क्निपि सिद्धे पुनर्वचनं प्रत्ययान्तरनिवृत्त्यर्थम् ॥

राजनि युधिक्कजः ॥ ८५ ॥

कर्मणीत्येव । राजन्शब्दे कर्मण्युपपदे युध्यतेः करोतिश्च क्निप् प्रत्ययो भवति । ननु च युधिरकर्मकः । अन्तर्भावितण्यर्थः सकर्मको भवति । राजयुध्वा । राजानं योधितवानित्यर्थः । राजकृत्वा ॥

सहे च ॥ ८६ ॥

सहशब्दे चोपपदे युधिक्कजोद्धात्वाः क्निप्प्रत्ययो भवति । असत्त्ववाचित्वान्नोपपदं कर्मणा विशेष्यते । सहयुध्वा । सहकृत्वा ॥

सप्तस्यां जनेर्डः ॥ ८७ ॥

सप्तम्यन्तउपपदे जनेर्धातेर्डः प्रत्ययो भवति । उपसरे जातः उपसरजः । मन्दुरजः ॥

पञ्चस्यामजातौ ॥ ८८ ॥

पञ्चम्यन्तउपपदे जातिवर्जिते जनेर्डः प्रत्ययो भवति । बुद्धिजः ।

संस्कारजः । दुःखजः । अजाताविति किम् । हस्तिनो जातः । अश्वाज्जातः ॥

उपसर्गे च संज्ञायाम् ॥ ८८ ॥

उपसर्गे चोपपदे जनेर्देः प्रत्ययो भवति संज्ञायां विषये । समुदा-
योपाधिः संज्ञा । अथेमा मानवीः प्रजाः ॥

अनौ कर्मणि ॥ १०० ॥

अनुपूर्वाद् जनेः कर्मण्युपपदे डः प्रत्ययो भवति । पुमांसमनुजातः
पुमनुजः । स्त्र्यनुजः ॥

अन्येष्वपि दृश्यते ॥ १०१ ॥

अन्येष्वप्युपपदेषु कारकेषु जनेर्देःप्रत्ययो दृश्यते । सप्तम्यामित्युक्त-
मसप्तम्यामपि दृश्यते । न जायते इत्यजः । द्विर्जाताः द्विजाः । पञ्चम्या-
मजातावित्युक्तं जातावपि दृश्यते । ब्राह्मणजो धर्मः । सत्रियजं एदुम् ।
उपसर्गे संज्ञायामित्युक्तम् असंज्ञायामपि दृश्यते । अभिजाः । परिजाः ।
केशाः । अनौ कर्मण्युक्तमकर्मण्यपि दृश्यते । अनुजातः । अनुजः । अपि-
शब्दः सर्वोपाधिव्यभिचारार्थः । तेन धात्वन्तरादपि भवति कारकान्त-
रेपि । परितः खाता परिखा । आखा ॥

निष्ठा ॥ १०२ ॥

क्तवतू निष्ठेत्युक्तं स निष्ठासंज्ञकः प्रत्ययो भूते भवति । कृतम् ।
कृतवान् । भुक्तम् । भुक्तवान् । निष्ठायामितरेतराश्रयत्वादप्रसिद्धिः । संज्ञायां
क्तवतू भाव्येते । सतोश्चानयोः संज्ञया भाव्यम् । नैप दोषः । भाविनी
संज्ञा विज्ञायते । स भूते भवति यस्यात्पत्रस्य निष्ठेत्येषा संज्ञा भवति ।
सामर्थ्यात् क्तवत्वोर्विधानमेतत् ॥ आदिकर्मणि निष्ठा वक्तव्या ॥ * ॥
प्रकृतः कटं देवदत्तः । प्रकृतवान् कटं देवदत्तः ॥

सुयजोर्देवनिप् ॥ १०३ ॥

सुनोतेर्यजतेश्च इनिप् प्रत्ययो भवति । सुत्वा । यज्वा ॥

जीर्यतेरतृन् ॥ १०४ ॥

भूतइति वर्त्तते । जीर्यतेरतृन् प्रत्ययो भवति भूते । जरन् । जरन्तौ ।
जरन्तः । वसरूपेण निष्ठा । जीर्यः । जीर्यवानिति ॥

कृन्दसि लिट् ॥ १०५ ॥

भूत इत्येव । कृन्दसि विषये धातुर्लिट् प्रत्ययो भवति । अहं
सूर्यमुभयतो ददर्श । अहं द्यावापृथिवी आततान् । ननु च कृन्दसि लुङ्-
लङ्लिट् इति सामान्येन लिङ्विहित एव । धातुसंबन्धे स विधिरयं
त्वविशेषेण ॥

लिटः कानज्वा ॥ १०६ ॥

कृन्दसि लिटः कानज्वादेशो भवति वा । अग्निं चिक्यान् । सोमं
सुषुवाणः । वरुणं सुषुवाणः । न च भवति । अहं सूर्यमुभयतो ददर्श ।
अहं द्यावापृथिवी आततान् । लिङ्गहणं किम् । न पूर्वस्यैव प्रकृतस्यादे-
शविधाने विभक्तिविपरिणामो भविष्यति । लिङ्मात्रस्य यथा स्यात् ।
योपि परोक्षे विहितस्तस्याप्ययमादेशो भवति ॥

क्वसुश्च ॥ १०७ ॥

कृन्दसि लिटः क्वसुरादेशो भवति । जज्ञिवान् । पयिवान् । न च
भवति । अहं सूर्यमुभयतो ददर्श । योगविभाग उत्तरार्थः ॥

भाषाया सद्वसश्च ॥ १०८ ॥

सद वस श्रु इत्येतेभ्यः परस्य लिटो भाषाया विषये वा क्वसुरादेशो
भवति । आदेशविधानादेव लिङ्पि तद्विप्रयोऽनुमीयते । उपसदिवान्
कौत्सः पाणिनिम् । तेन मुक्ते यथा प्राप्त प्रत्यया भवन्ति । उपासदत् ।
उपासीदत् । उपससाद । अनूषिवान्कौत्सः पाणिनिम् । अन्ववात्सीत् ।
अन्ववसत् । अनूवास । उपशुश्रुवान्कौत्सः पाणिनिम् । उपाश्रीपीत् । उपा-
श्रूणात् । उपशुश्राव । लुङ्लङ्विषये परम्तादनुवृत्तेः क्वसुर्भवति ॥

उपेयिवाननाश्चाननूचानश्च ॥ १०९ ॥

उपेयिवान् अनाश्वान् अनूचान इत्येते शब्दा निपात्यन्ते । उपपू

वादिणः कसुः, द्विर्वचनमभ्यासदीर्घत्वं तत्सामर्थ्यादेकादेशप्रतिबन्धः, तत्र वस्वेकाजाद्वसामित्यनेकार्त्वादिण्यन प्राप्नोति स निपात्यते, अभ्यासस्य श्रवणं धातुरूपस्य यणादेशः । उपेयिवान् । क्तादिनियमात्प्राप्तश्च वस्वेकाजाद्वसामिति प्रतिप्रिदुः स पुनरिट् प्रतिप्रसूयते, तेनाजादौ न भवति । उपेयुषः । उपेयुषा । न चात्रोपसर्गास्तन्त्रं, अन्योपसर्गपूर्वात्रिसपसर्गाच्च भवत्येव । समीयिवान् । ईयिवान् । वावचनानुवृत्तेश्च पूर्ववल्लुङादयोऽपि भवन्ति । उपांगात् । उपैत् । उपेयाय । अश्नातेनैजूपूर्वात् क्मुनिर्निपात्यते, इडभावश्च । अनाश्वान् । नाशीत् । नाशनात् । नाश । वचेरनुपूर्वात्कर्त्तरि कानज्जिपात्यते । अनूचानः । अन्ववोचत् । अन्वव्रवीत् । अनूवाच ॥

लुङ् ॥ ११० ॥

भूतइत्येव । भूतेर्ये वर्त्तमानाद् धातोर्लुङ् प्रत्ययो भवति । अकापीत् । अहापीत् ॥ वसतेर्लुङ् रात्रिविशेषे जागरणसंततौ वक्तव्यः ॥ * ॥ भवानुपितः । अहमत्रावात्सम् ॥

अनद्यतने लङ् ॥ १११ ॥

भूतइत्येव । अनद्यतनइति बहुव्रीहिनिर्देशः । अविद्यमानाद्यतने भूतेर्ये वर्त्तमानाद्धातोर्लङ् प्रत्ययो भवति । अकरोत् । अहरत् । बहुव्रीहिनिर्देशः किमर्थः । अद्य ह्यो वा अभुञ्जमहीति व्यामिश्रे मा भूत् ॥ परोक्षे च लोकाविज्ञाते प्रयोक्तुर्दर्शनविषये लङ्कृतव्यः ॥ * ॥ अरुणद्वयवनः साकेतम् । अरुणद्वयवनो माध्यमिकानिति ॥

अभिज्ञावचने लृट् ॥ ११२ ॥

अभिज्ञा स्मृतिस्तद्वचनउपपदे भूतानद्यतने लृट् प्रत्ययो भवति । लङोपवादः । अभिजानासि देवदत्त कश्मीरेषु वत्स्यामः । वचनग्रहणं पर्यायार्थम् । अभिजानासि स्मरसि बुध्यसे चेतयसइति ॥

न यदि ॥ ११३ ॥

यच्छब्दसहिते ऽभिज्ञावचनउपपदे लृट्प्रत्ययो न भवति । पूर्वण

प्राप्तः प्रतिपिध्यते । अभिजानासि देवदत्त यत्कश्मीरेष्ववसाम । वासमात्रं स्मर्यते । नत्वपरं किं चिन्नक्षते । तेन उत्तरसूत्रस्य नायं विषयः ॥

विभाषा साकाङ्क्षे ॥ ११४ ॥

यदिति नानुवर्तते । उभयत्र विभाषेयम् । अभिज्ञावचनउपपदे यच्छब्दसहिते केवले च विभाषा लट् प्रत्ययो भवति साकाङ्क्षचेत्प्रयोक्ता । लक्ष्यलक्षणयोः संबन्धे प्रयोक्तुराकाङ्क्षा भवति । अभिजानासि देवदत्त कश्मीरेषु वत्स्यामस्तत्रौदनं भोक्ष्यामहे । अभिजानासि देवदत्त मगधेषु वत्स्यामः तत्रौदनं भोक्ष्यामहे । यदि खल्वपि । अभिजानासि देवदत्त यत्कश्मीरेषु वत्स्यामः, यत्तत्रौदनं भोक्ष्यामहे । अभिजानासि देवदत्त यत्कश्मीरेष्ववसाम, यत्तत्रौदनमभुञ्जमहि । वासोलक्षणं, भोजनं लक्ष्यम् ॥

परोक्षे लिट् ॥ ११५ ॥

भूतानद्यतनइति वर्तते । तस्य विशेषणं परोक्षग्रहणम् । भूतान-
द्यतनपरोक्षेर्धे वर्तमानाद्वातोर्लिट् प्रत्ययो भवति । ननु धात्वर्थः सर्वः
परोक्ष एव । सत्यमेतत् । अस्ति तु लोके धात्वर्थेनापि कारकेषु प्रत्यक्षा-
भिमानः, स यत्र नास्ति तत्परोक्षमित्युच्यते । चकार । जहार । उत्तम-
विषयेषु वित्तव्याप्तेपात् परोक्षता संभवत्येव । तद्वथा । सुप्तोऽहं किल
विललाप ॥ अत्यन्तापह्वे च लिङ्गुक्तव्यः ॥ * ॥ कलिङ्गेषु स्थितोऽसि, नाहं
कलिङ्गं जगाम । दक्षिणापथं प्रविष्टोऽसि, नाहं दक्षिणापथं प्रविवेश ॥

ह्रस्वतोर्लिङ् च ॥ ११६ ॥

भूतानद्यतनपरोक्षे ऽर्थे लिटि प्राप्ते ह्रस्वतोरुपपदयोर्लिङ् प्रत्ययो
भवति । चकाराल्लिट् च । इति ह ाकरोत् । इति ह चकार । शश्वदक-
रोत् । शश्वच्चकार ॥

प्रश्ने चासन्नकाले ॥ ११७ ॥

भूतानद्यतनपरोक्षइति वर्तते । तस्य विशेषणमेतत् । प्रष्टव्यः प्रश्नः ।
आसन्नकाले पृच्छमाने भूतानद्यतनपरोक्षेर्धे वर्तमानाद्वातोर्लिङ् लिटौ प्र-

त्ययौ भवतः । कश्चित्कं चित्पृच्छति । अगच्छद्वेवदत्तः । जगाम देवदत्तः ।
अयजद् देवदत्तः । इयाज देवदत्तः । प्रश्नइति किम् । जगाम देवदत्तः ।
आसन्नकालइति किम् । भवन्तं पृच्छामि, जघान कंसं किल वासुदेवः ॥

लट् स्मे ॥ ११८ ॥

भूतानद्यतनपरोक्षइति वर्त्तते । स्मशब्दउपपदे भूतानद्यतनपरोक्षे
लट् प्रत्ययो भवति । लिटोपवादः । नलेन स्म पुराधीयते । कर्णया स्म
पुराधीयते ॥

अपरोक्षे च ॥ ११९ ॥

अपरोक्षे च भूतानद्यतनैर्ये वर्तमानाद्वातोः स्मउपपदे लट् प्रत्ययो
भवति । एवं स्म पिता ब्रवीति । इति स्मोपाध्यायः कथयति ॥

ननौ पृष्टप्रतिवचने ॥ १२० ॥

अनद्यतने परोक्षइति निवृत्तम् । भूतसामान्ये विधिरयम् । ननुश-
ब्दउपपदे प्रश्नपूर्वके प्रतिवचने भूतेर्ये लट् प्रत्ययो भवति । लुङोपवादः ।
अकार्षीः कटं देवदत्त, ननु करोमि भोः । अबोचस्तत्र किं चिद्वेवदत्त, ननु
ब्रवीमि भोः । पृष्टप्रतिवचन इति किम् । नन्वकार्षीन्माणवकः ॥

नन्वेर्विभाषा ॥ १२१ ॥

भूतइत्येव । नशब्दे नुशब्दे चोपपदे पृष्टप्रतिवचने विभाषा लट्
प्रत्ययो भवति भूते । अकार्षीः कटं देवदत्त, न करोमि भोः । नाकार्षम् ।
अहं नु करोमि । अहं न्वकार्षम् ॥

पुरि लुङ्वास्मे ॥ १२२ ॥

अनद्यतनग्रहणमिह भण्डूकपुत्र्यानुवर्त्तते । पुराशब्दउपपदे स्मश-
ब्दवर्जिते भूतानद्यतनैर्ये विभाषा लुङ् प्रत्ययो भवति लट् च । ताभ्यां
मुक्ते पक्षे यथाविषयमन्येपि प्रत्यया भवन्ति । वसन्तीह पुरा छात्राः ।
अवात्सुः पुरा छात्राः । अवसन्निह पुरा छात्राः । ऊपुरिह पुरा छात्राः ।
अस्मइति किम् । नलेन स्म पुराधीयते ॥

वर्त्तमाने लट् ॥ १२३ ॥

आरब्धो ऽपरिसमाप्तश्च वर्त्तमानः, तस्मिन्वर्त्तमानेर्यं वर्त्तमाना-
द्वातोः लट् प्रत्ययो भवति । पचति । पठति ॥

लटः शतृशानचावप्रथमासमानाधिकरणे ॥ १२४ ॥

लटः शतृशानचावित्येतावादेशौ भवतः, अप्रथमान्तेन चेतस्य
सामानाधिकरण्यं भवति । पचन्तं देवदत्तं पश्य । पचमानं देवदत्तं पश्य ।
पचता कृतम् । पचमानेन कृतम् । अप्रथमासमानाधिकरणे इति-किम् ।
देवदत्तः पचति । लङिति वर्त्तमाने पुनर्लङ्यहणमधिकविधानार्थम् । क
चित् प्रथमासमानाधिकरणेपि भवति । सन्नाहणः । अस्ति ब्राह्मणः ।
विद्यते ब्राह्मणः । विद्यमानो ब्राह्मणः । जुहूत् । जुहोति । अधीयानः ।
अधीते ॥ माह्यक्राशे ॥ * ॥ मा पचन् । मा पचमानः । के चिद्विभाषा-
यहणमनुवर्त्तयन्ति नन्वाविभाषेति । सा च व्यवस्थिता । तत्र यथादर्शनं
प्रयोगा नेतव्याः ॥

संबोधने च ॥ १२५ ॥

प्रथमासमानाधिकरणार्थं आरम्भः । संबोधने च विषये लटः श-
तृशानचौ प्रत्ययौ भवतः । हे पचन् । हे पचमान ॥

लक्षणहेत्वोः क्रियायाः ॥ १२६ ॥

लक्ष्यते चिह्न्यते येन तल्लक्षणम् । जनको हेतुः । धात्वर्थविशेषणं
चेतत् । लक्षणे हेतौ चार्थं वर्त्तमानाद्वातोः परस्य लटः शतृशानचावादेशौ
भवतः । तौ चेल्लक्षणहेतू क्रियाविषयौ भवतः । लक्षणे । शयाना भुञ्जते
यवनाः । तिष्ठन्तोनुशासति गणकाः । हेतौ । अर्जयन्वसति । अधीयानो
वसति । लक्षणहेत्वोरिति किम् । पचति । पठति । क्रियाया इति किम् ।
द्रव्यगुणयोर्मो भूत् । यः कम्पते सोऽश्वत्थः । यदुत्प्लवते तल्लघु । यच्चिपी-
दति तद्गुह । लक्षणहेत्वोरिति निर्द्देशः पूर्वनिपातव्यभिचारचिह्नम् ॥

तौ सत् ॥ १२७ ॥

तौ शतृशानचौ सत्संज्ञौ भवतः । तौ यहणमुपाध्यसंसर्गार्थम् ।

शतृशानन्मात्रस्य संज्ञा भवति । ब्राह्मणस्य कुर्वन् । ब्राह्मणस्य कुर्वाणः ।
ब्राह्मणस्य करिष्यन् । ब्राह्मणस्य करिष्यमाणः । सत्प्रदेशः पूरणगुणसुहि-
तार्थसद्व्ययतव्येत्येवमादयः ॥

पूङ्यजोः शानन् ॥ १२८ ॥

पूङो यजेश्च धातोः शानन् प्रत्ययो भवति । पवमानः । यजमानः ।
यदि प्रत्ययाः शानच्चादयो न लादेशाः, कथं सोमं पवमानो नदमाघ्नान
इति पठ्ठीप्रतिषेधः । वृच्चिति प्रत्याहारनिर्देशात् । क्व संनिविष्टानां प्रत्या-
हारः । लटः शतृ इत्यतः प्रभृति आ वृनो नकारात् ॥ द्विषः शतुर्वा धव-
नम् ॥ * ॥ चोरस्यद्विषन् । चोरं द्विषन् ॥

ताच्छील्यवयोवचनशक्तिषु चानश् ॥ १२९ ॥

ताच्छील्यं तत्स्वभावता । वयः शरीरावस्था यौवनादिः । शक्तिः
सामर्थ्यम् । ताच्छील्यादिषु धातोश्चानश् प्रत्ययो भवति । ताच्छील्ये
तावत् । कतीह मुण्डयमानाः । कतीह भूपयमाणाः । वयोवचने । कतीह
कवचं पर्यस्यमानाः । कतीह शिखण्डं वहमानाः । शक्तौ । कतीह
निघ्नानाः । कतीह पचमानाः ॥

इङ्धार्योः शक्कच्छिणि ॥ १३० ॥

इङो धारेश्च धात्वेः शतृप्रत्ययो भवति अक्कच्छिणि कर्त्तरि ।
अक्कच्छः सुखसाध्यो यस्य कर्तुर्धात्वर्थः सो ऽक्कच्छी । अधीयन् पारायणम् ।
धारयन्नुपनिषदम् । अक्कच्छिणीति किम् । क्कच्छेणाधीते । क्कच्छेण धारयति ॥

द्विषो ऽमित्रे ॥ १३१ ॥

अमित्रः शत्रुः । अमित्रे कर्त्तरि द्विषेर्द्वातोः शतृप्रत्ययो भवति ।
द्विषन् । द्विषन्तौ । द्विषन्तः । अमित्रइति किम् । द्वेष्टि भार्या पतिम् ॥

सुजो यज्ञसंयोगे ॥ १३२ ॥

यज्ञेन संयोगो यज्ञसंयोगः । यज्ञसंयुक्ते ऽभिपवे वर्त्तमानात्सुनोते-
र्द्वातोः शतृप्रत्ययो भवति । सर्वे सुन्वन्तः । सर्वे यजमानाः सन्निध

उच्यन्ते । संयोगग्रहणं प्रधानकर्तृप्रतिपत्त्यर्थम् । याजकेषु मा भूत् । यज्ञ-
संयोगइति किम् । सुनोति सुराम् ॥

अर्हः प्रशंसायाम् ॥ १३३ ॥

प्रशंसा स्तुतिः । अर्हतेर्द्वौतोः प्रशंसायां शतृप्रत्ययो भवति । अर्ह-
विह भवान्विद्याम् । अर्हविह भवान्यूनाम् । प्रशंसायामिति किम् ।
अर्हति चोरो वधम् ॥

आ क्तेस्तच्छीलतद्धर्मतत्साधुकारिषु ॥ १३४ ॥

आजभासेति क्तिपं वक्ष्यति । आ एतस्मात् क्तिप्संशब्दाद्यानित
कर्तुमनुक्रमिष्यामस्तच्छीलादिषु कर्तृषु ते वेदितव्याः । अभिविधौ चाय-
माङ् । तेन क्तिपोप्ययमर्थनिर्द्देशः । तदिति धात्वर्थः शीलादिविशेषण-
त्वेन निर्द्दिश्यते । तच्छीलो यः स्वभावतः फलनिरपेक्षस्तत्र प्रवर्त्तते । तदुर्मो
तदाचारः, यः स्वधर्मे ममायमिति प्रवर्त्तते विनापि शीलेन । तत्साधुकारी
यो धात्वर्थे साधु करोति । उत्तरत्रैवोदाहरिष्यामः ॥

तृन् ॥ १३५ ॥

सर्वधातुभ्यस्तृन्प्रत्ययो भवति तच्छीलादिषु कर्तृषु । तकारः स्व-
रार्थः । तच्छीले तावत् । कर्ता कटान् । वदिता जनापवादान् । तदुर्मो-
णि । मुण्डयितारः आविष्टायना भवन्ति वधूमूढाम् । अचमपहर्त्तार आ-
ह्वरका भवन्ति आद्वे सिद्धे । उवेतारस्तौत्वलायना भवन्ति पुत्रे जाते
तत्साधुकारिणि । कर्ता कटम् । गन्ता खेटम् ॥ तृन्विधावृत्त्वित्तु चानु-
पसर्गस्य ॥ * ॥ होता । पोता । अनुपसर्गस्येति किम् । उद्गाता । प्रतिहर्ता ।
तृजेव भवति । स्वरे विशेषः ॥ नयतेः पुक् च ॥ * ॥ नेष्ट ॥ त्विपेदेव-
तायामकारश्चोपधाया अनिट्त्वं च ॥ * ॥ त्वष्टा ॥ तद्वेश्च नियुक्ते ॥ * ॥
वत्ता । क्व चिदधिकृत उच्यते ॥ कृन्दसि तृच्च ॥ * ॥ तृभ्यः संयद्दीतृभ्यः ।
स्वरे विशेषः ॥

अलंकृञ्चनिराकृञ्प्रजनोत्पचोत्पतोन्मदरुच्यप-

चपटुतृधुसहचर इष्णुच् ॥ १३६ ॥

अलंकृञादिभ्यो धातुभ्यस्तच्छीलादिषु कर्तृषु इष्णुच् प्रत्ययो भवति ।

अलंकरिष्णुः । निराकरिष्णुः । प्रजनिष्णुः । उत्पचिष्णुः । उत्पतिष्णुः ।
उन्मदिष्णुः । रोचिष्णुः । अपत्रपिष्णुः । वर्तिष्णुः । वर्दिष्णुः । सहिष्णुः ।
चरिष्णुः ॥ अलंकृञो मण्डनार्थाद्बुधः पूर्वविप्रतिषेधेनेष्णुञ्चत्तयः ॥ * ॥ *

शोम्हृन्दसि ॥ १३७ ॥

एयन्ताद्वातोश्छन्दसि विषये तच्छीलादिषु कर्तृषु इष्णुच् प्रत्ययो
भवति । दृपदं धारयिष्णवः । वीरुधः पारयिष्णवः ॥

भुवश्च ॥ १३८ ॥

भवतेर्धातोश्छन्दसि विषये तच्छीलादिविष्णुच् प्रत्ययो भवति ।
भविष्णुः । योगविभाग उत्तरार्थः । चकारेनुक्तसमुच्चयार्थः । भ्राजिष्णुना
लोहितचन्दनेन ॥

ग्लजिस्थश्च क्लुः ॥ १३९ ॥

छन्दसीति निवृत्तं ग्ल जि स्या इत्येतेभ्यो धातुभ्यश्चकाराद्बुवश्च
तच्छीलादिषु क्लुः प्रत्ययो भवति । ग्लक्लुः । जिष्णुः । स्याक्लुः । भूष्णुः ।
गिच्चायं प्रत्ययो न कित् । तेन स्य ईकारो न भवति । क्लृप्ति चेत्यत्र
गकारोपि चत्वंभूतो निर्दिश्यते । तेन गुणो न भवति । श्युकः कितीत्य-
त्रापि गकारो निर्दिश्यते । तेन भुव इङ् न भवति ॥

क्लोर्गित्वाच्च स्य ईकारः किण्डितोरीत्वशासनात् ।

गुणाभावास्त्रिषु स्मार्थः श्युक्तेनिट्त्वं गकारितोः ॥

दंशेश्छन्दस्युपसंख्यानम् ॥ * ॥ दंत्तावः पशवः ॥

चसिगृधिधृषिचिपेः क्लुः ॥ १४० ॥

चसादिभ्यो धातुभ्यस्तच्छीलादिषु क्लुः प्रत्ययो भवति । चक्लुः ।
गृन्धुः । धृष्णुः । चिप्नुः ॥

* इदं बहुषु पुस्तकेषु नोपलभ्यते ।

शमित्यष्टाभ्यो धिनुण् ॥ १४१ ॥

इतिशब्द आद्यर्थः । शमादिभ्यो धातुभ्यो ऽष्टाभ्यस्तच्छीलादिपु
धिनुण् प्रत्ययो भवति । शम उपशमे इत्यतः प्रभृति मदी हर्षइत्येवमन्तः
शमादिर्द्वैवाद्यन्तर्गणः । घकार उत्तरत्र कुत्वार्थः । उकार उच्चारणार्थः ।
णकारो वृद्धार्थः । शमी । तमी । दमी । शमी । क्षमी । क्लमी । प्रमादी ।
उन्मादी । अष्टाभ्य इति किम् । असिता ॥

संपृचानुरुधाड्यमाड्यसपरिस्तुसंस्तुजपरिदेविसं-
ज्वरपरिक्षिपपरिरटपरिवदपरिदहपरिमुहदु-
षद्विषद्रुहदुहयुजाक्रीडविविचत्यजरजभजा-
तिचरापचरामुषाभ्याहनश्च ॥ १४२ ॥

धिनुणनुवर्त्तते । संपृचादिभ्यो धातुभ्यो धिनुण् भवति तच्छीला-
दिपु । पृची संपर्के इति रुधादिर्गृह्यते न त्वदादिर्लुग्विकरणत्वात् । परि-
देविर्भ्वादिर्गृह्यते देव देवनइति । क्षिप प्रेरणे दिवादिस्तुदादिश्च सामा-
न्येन गृह्यते । युज समाधौ दिवादिः । युजिर् योगे रुधादिः । द्वयोरपि
ग्रहणम् । रज्ज रागइत्यस्य निपातनादनुनासिकलोपः । संपर्की । अनुरो-
धी । आयामी । आयासी । परिसारी । संसर्गी । परिदेवी । संज्वारी ।
परिक्षेपी । परिराटी । परिवादी । परिदाही । परिमोही । दोषी । द्वेषी ।
द्रोही । दोही । योगी । आक्रीडी । विवेकी । त्यागी । रागी । भागी ।
अतिचारी । अपचारी । आमोषी । अभ्याघाती ॥

वौ कषलसकत्यस्रम्भः ॥ १४३ ॥

कष हिंसार्थः । लस श्लेषणक्रीडनयोः । कत्य श्लाघायम् । स्रम्भु
विश्वासे । एतेभ्यो धातुभ्यो विशब्दउपपदे धिनुण् प्रत्ययो भवति । कष ।
विकापी । विलासी । विकत्यी । विस्रम्भी ॥

अपे च लषः ॥ १४४ ॥

लप कान्तौ । अस्माद्वातोऽरपउपपदे चकारादौ च घिनुण् भवति ।
अपलापी । विलापी ॥

प्रे लपस्त्रमथवदवसः ॥ १४५ ॥

प्रउपपदे लपादिभ्यो घिनुण् भवति । प्रलापी । प्रसारी । प्रद्रावी ।
प्रमायी । प्रवादी । प्रवासी । वस इति वस निवासइत्यस्य ग्रहणं नाच्छा-
दनार्थस्य, लुग्विकरणत्वात् ॥

निन्दहिंसक्लिशखादविनाशपरित्तिपपरिरटप-

रिवादिव्याभाषासूयो वुञ् ॥ १४६ ॥

निन्दादिभ्यो धातुभ्यस्तच्छीलादिषु कर्तृषु वुञ् प्रत्ययो भवति ।
पञ्चम्यर्थे प्रथमा । क्लिश उपतापे । क्लिश विबाधने । द्वयोरपि ग्रहणम् ।
निन्दकः । हिंसकः । क्लेशकः । खादकः । विनाशकः । परित्तिपकः । परि-
राटकः । परिवादकः । व्याभाषकः । असूयकः । एवमेव सिद्धे वुञ्विधानं
ज्ञापनार्थं ताच्छीलिकेषु वासरूपन्यायेन तृजादयो न भवन्तीति ॥

देविकशेश्योपसर्गे ॥ १४७ ॥

देवपतेः कुशेश्चापसर्गे उपपदे वुञ् प्रत्ययो भवति । आदेवकः ।
परिदेवकः । आक्रोशकः । परिक्रोशकः । उपसर्गइति किम् । देवयिता ।
क्रोष्टा ॥

चलनशब्दार्थादकर्मकाद्युच् ॥ १४८ ॥

चलनार्थेभ्यः शब्दार्थेभ्यश्चाकर्मकेभ्यो धातुभ्यस्तच्छीलादिषु कर्तृषु
युच् प्रत्ययो भवति । चलनः । चोपनः । शब्दार्थेभ्यः । शब्दनः । रवणः ।
अकर्मकादिति किम् । पठिता विद्वाम् ॥

अनुदात्तेतश्च हलादेः ॥ १४९ ॥

अनुदात्तेद्वो धातुः हलादिः कर्मकः ततश्च युच् प्रत्ययो भवति ।
वर्त्तनः । वर्द्धनः । अनुदात्तेत इति किम् । भविता । हलादेरिति किम् ।
एधिता । आदियग्रहणं किम् । जुगुप्सनः । मीमांसनः । अकर्मकादित्येव ।
वसिता वस्त्रम् ॥

जुचङ्कस्यदन्द्रस्यसृष्टिज्वलशुचलषपतपदः ॥ १५० ॥

जुप्रभृतिभ्यो धातुभ्यो युच् प्रत्ययो भवति तच्छीलादिषु कर्तृषु ।
जु इति सौत्रो धातुः । जवनः । चङ्क्रमणः । दन्द्रमणः । सरणः । गर्हुनः ।
ज्वलनः । शोचनः । लषणः । पतनः । पदनः । चलनार्थानां पदेश्च ग्रहणं
सकर्मकार्यमिह । ज्ञापनार्थं च पदियहणमन्ये वर्णयन्ति । ताच्छीलिकेषु
मिथो वासरूपविधिर्नास्तीति । तेनालङ्कृतस्तृच भवन्त्यलंकर्तेति । तथाहि ।
पदेरुक्ता विशेषविहितेन सामान्यविहितस्य युचो ऽसरूपत्वात्समावेशो
भवेदेव किमनेन विधानेन । ज्ञापनार्थं पुनर्विधीयते । प्रायिकं चैतद्
ज्ञापकम् । क्व चित्समावेश इष्यतएव । गन्ता खेटं विकत्यनः ॥

क्रुधमण्डार्थभ्यश्च ॥ १५१ ॥

क्रुध कोपे । मडि भूषायाम् । इत्येतदर्थभ्यश्च धातुभ्यो युच् प्रत्ययो
भवति । क्रोधनः । रोषणः । मण्डनः । भूषणः ॥

न यः ॥ १५२ ॥

यकारान्ताद्वातोर्युच् प्रत्ययो न भवति । पूर्वण प्राप्तः प्रतिषिध्यते ।
कूयिता । क्षायिता ॥

सूददीपदीक्षश्च ॥ १५३ ॥

सूद दीप दीक्ष इत्येतेभ्यश्च युच् प्रत्ययो न भवति । अनुदात्तेत्त्वा-
त्प्राप्तः प्रतिषिध्यते । सूदिता । दीपिता । दीक्षिता । ननु च दीपेर्वि-
शेषविहितो रप्रत्ययो दृश्यते नमिकम्पिस्म्यजसकमहिंसदीपो र इति स
एव बाधको भविष्यति किं प्रतिषेधेन । वासरूपेण युजपि प्राप्नोति । ता-
च्छीलिकेषु च वासरूपविधिर्नास्तीति प्रायिकमेतद् इत्युक्तम् । तथा च
समावेशो दृश्यते । कम्पा युवतिः । कमना युवतिः । कम्पा शाखा । कम्पना
शाखेति । सूदेर्युचि प्रतिषिद्धे कथं मधुसूदनो रिपुसूदन इति । अनित्यायं
प्रतिषेध इति योगविभागाद्विज्ञायते । अथ वा मधुसूदनादयो नन्द्यादिषु
द्रव्यन्ते । कृत्यल्युटो बहुलमिति ल्युङन्तो वा * ॥

* कृत्येत्यारभ्य वेत्यन्तः पाठो बहुषु पुस्तकेषु नोपलभ्यते ।

लषपतपदस्थाभूवृषद्धनकमगमशृभ्य उक्त् ॥ १५४ ॥

लपादिभ्यो धातुभ्यस्तच्छीलादिषु कर्तृषु उक्त् प्रत्ययो भवति ।
अपलापुक्त् वृषलसंगतम् । प्रपातुका गर्भा भवन्ति । उपपादुक्त् सत्त्वम् ।
उपस्यायुक्त् एनं पशवो भवन्ति । प्रभ'वुकुमन् भवति । प्रवर्षुकाः पर्जन्याः ।
आघातुक्त् कापालिकस्य शूलम् । कामुका एनं स्त्रियो भवन्ति । आगामुक्त्
वाराणसीं रत्न आहुः । किंशारुक्त् तीक्ष्णमाहुः ॥

जल्पाभिक्त्कुहलुण्टवृडः पाक्त् ॥ १५५ ॥

जल्पादिभ्यो धातुभ्यस्तच्छीलादिषु कर्तृषु पाक्त् प्रत्ययो भवति ।
पकारो ङीर्णर्थः । जल्पाक्त् । भित्ताक्त् । कुट्टाक्त् । लुण्टाक्त् । वराक्त् ।
वराकी ॥

प्रजोरिनिः ॥ १५६ ॥

प्रपूर्वान्जवतेः तच्छीलादिषु कर्तृषु इनिः प्रत्ययो भवति । प्रजवी ।
प्रजविनौ ॥

जिहृक्षिविश्रीण्वमाव्यथाभ्यमपरिभूप्रसूभ्यश्च ॥ १५७ ॥

जि जये । वृङ् आदरे । क्षि क्षये, क्षि निवासगत्योरिति द्वयोरपि
ग्रहणम् । प्रसू इति पू प्रेरणइत्यस्य ग्रहणम् । जिप्रभृतिभ्यो धातुभ्य इनिः
प्रत्ययो भवति तच्छीलादिषु कर्तृषु । जयी । दरी । क्षयी । विश्रयी ।
अत्ययी । वमी । अव्ययी । अभ्यमी । परिभवी । प्रसवी ॥

सृहृगृहृपतिदयिनिद्रातन्द्राश्रद्धाभ्य आलुच् ॥ १५८ ॥

सृह ईप्सायाम् । गृह ग्रहणे । पत गतौ । चुरादावदन्ताः पठन्ते ।
दय दानगतिरक्षणेपु । द्रा कुत्सायां गतौ, निपूर्वस्तत्पूर्वश्च, तद्रो नका-
रान्तता च निपात्यते । डुधाञ् अत्पूर्वः । एतेभ्यस्तच्छीलादिषु कर्तृषु
आलुच् प्रत्ययो भवति । सृहयालुः । गृहयालुः । पतयालुः । दयालुः ।
निद्रालुः । तन्द्रालुः । श्रद्धालुः ॥ आलुचि शीडो ग्रहणं कर्तव्यम् ॥ * ॥
शयालुः ॥

दाधेऽसिशदसदो रुः ॥ १५८ ॥

दा धेट् सि शद सद इत्येतेभ्यो रुः प्रत्ययो भवति । दाहः । धासर्वत्सो
मातरम् । न लोकाव्ययेत्युकारप्रश्लेषात् पृष्ठी न भवति । सेरुः । शद्रुः ।
सद्रुः ॥

सृघस्यदः क्त्वरच् ॥ १६० ॥

सृ घसि ऋद् इत्येतेभ्यो धातुभ्यः तच्छीलादिषु कर्तृषु क्त्वरच्
प्रत्ययो भवति । सुमरः । घस्मरः । ऋद्वरः ॥

भञ्जभासमिदो घुरच् ॥ १६१ ॥

भञ्ज भास मिद इत्येतेभ्यो घुरच् प्रत्ययो भवति तच्छीलादिषु
कर्तृषु । भङ्गुरं काष्ठम् । घित्वात्कुत्वम् । भासुरं ज्योतिः । मेदुरः पशुः ।
भञ्जेः कर्मकर्त्तरि प्रत्ययः स्वभावात् ॥

विदिभिदिच्छिदेः कुरच् ॥ १६२ ॥

ज्ञानार्थस्य विद्वेद्यहणं न लाभार्थस्य स्वभावात् । विदादिभ्यो
धातुभ्यः तच्छीलादिषु कर्तृषु कुरच् प्रत्ययो भवति । विदुरः पण्डितः ।
भिदुरं काष्ठम् । छिदुरा रज्जुः । भिदिच्छिद्योः कर्मकर्त्तरि प्रयोगः ॥
व्यधेः संप्रसारणं कुरच्च वक्तव्यः ॥ * ॥ विधुरः * ॥

इण्णश्जिसर्त्तिभ्यः क्त्वरप् ॥ १६३ ॥

इण् णश् जि सर्त्ति इत्येतेभ्यो धातुभ्यस्तच्छीलादिषु कर्तृषु क्त्वरप्
प्रत्ययो भवति । पकारस्तुगर्थः । इत्वरः । इत्वरो । नश्वरः । नश्वरी ।
जित्वरः । जित्वरी । सुत्वरः । सुत्वरी । नेङ्गुशि कृतीतीट्प्रतिषेधः ॥

गत्वरश्च ॥ १६४ ॥

गत्वर इति निपात्यते । गमेरनुनासिकलोपः क्त्वरप् प्रत्ययश्च ।
गत्वरः । गत्वरी ॥

* व्यधेरित्यारभ्य विधुर इत्यन्तः पाठो बहुषु पुस्तकेषु नोपलभ्यते ।

जागुरुकः ॥ १६५ ॥

जागर्तेरुक्ः प्रत्ययो भवति तच्छीलादिषु कर्तृषु । जागुरुकः ॥

यजजपदशां यङः ॥ १६६ ॥

यजादीनां यङन्तानामूकः प्रत्ययो भवति तच्छीलादिषु कर्तृषु ।

यायजूकः । जज्जपूकः । दन्दशूकः ॥

नमिकम्पिस्म्यजसकमहिंसदीपो रः ॥ १६७ ॥

नम्यादिभ्यो धातुभ्यस्तच्छीलादिषु कर्तृषु रः प्रत्ययो भवति । नम्रं काष्ठम् । कम्पा शाखा । स्मेरं मुखम् । अजसं जुहोति । कम्पा युवति । हिंसं रक्षः । दीपं काष्ठम् । अजसमिति जसु मोक्षणे नञपूर्वा रप्रत्ययान्तः क्रियासातत्ये वर्तते ॥

सनाशंसभित्त उः ॥ १६८ ॥

सन्निति सन्नप्रत्ययान्तो गृह्यते । न सनिर्द्वातुः । अनभिधानात्, व्याप्तित्यायाद्वा । सन्नन्तेभ्यो धातुभ्य आशसोर्भक्षश्च तच्छीलादिषु कर्तृषु उः प्रत्ययो भवति । चिकीर्षुः । जिहीर्षुः । आशंसुः । भित्तुः । आङः शसि इच्छायामित्यस्य ग्रहणं, न शंसेः स्तुत्यर्थस्य ॥

विन्दुरिच्छुः ॥ १६९ ॥

विन्देर्नुमागम इपेशकत्वमुकारश्च प्रत्ययो निपात्यते तच्छीलादिषु कर्तृषु । वेदनशीलो विन्दुः । एषणशील इच्छुः ॥

क्याच्छन्दसि ॥ १७० ॥

क्य इति क्यच्क्यङ्क्यपां सामान्येन ग्रहणम् । क्यप्रत्ययान्ताद्वा-तोश्छन्दसि विषये तच्छीलादिषु कर्तृषु उकारप्रत्ययो भवति । मित्रयुः । संस्वेदयुः । सुमयुः । छन्दसीति किम् । मित्रीयिता । न छन्दस्यपुत्रस्येति प्रतिषेधाच्च दीर्घः * ॥

* छन्दसीत्यारभ्य दीर्घ इत्येतत्पर्यन्तं पुस्तकान्तरे न विद्यते ।

आह्वगमहनजनः किकिनौ लिट् च ॥ १७१ ॥

आकारान्तेभ्य ऋवर्णान्तेभ्यश्च गम हन जन इत्येतेभ्यश्छन्दसि
विषये तच्छीलादिषु किकिनौ प्रत्ययौ भवतः । लिट्श्च तौ भवतः ।
आदिति तकारो मुखसुखार्थः, न त्वयं तपरो, मा भूत्तादपि परस्तपर इति
ऋकारे तत्कालयहणम् । पपिः सोमं, ददिर्गाः । मित्रावरुणौ ततुरिः । दूरे
ह्रध्वा जगुरिः । जगिर्युवा । जग्निर्वृत्रम् । जज्ञिर्वीजम् । अथ किमर्थं
कित्त्वम् । यावता असंयोगाल्लिट् किदिति कित्त्व सिद्धमेव । ऋच्छृत्यू-
तामिति लिटि गुणः प्रतिषेधविषयआरभ्यते तस्यापि बाधनार्थं कित्त्वम् ॥
किकिनावुत्सर्गश्छन्दसि सदादिभ्यो दर्शनात् ॥ * ॥ सेदिः । नेमिः ॥
भाषाया धाञ्क्लृञ्स्वजनिगमिनमिभ्यः किकिनौ वक्तव्यौ ॥ * ॥ दधिः ।
चक्रिः । सस्रिः । जज्ञिः । जग्मिः । नेमिः ॥ सहिवहिवचलिपतिभ्यो यङ-
न्तेभ्यः किकिनौ वक्तव्यौ ॥ * ॥ दीर्घाकितः । सासहिः । वावहिः । चा-
वलिः । पापतिः ॥

स्वपितृषोर्नजिङ् ॥ १७२ ॥

छन्दसीति निवृत्तम् । स्वपेस्तृषेश्च तच्छीलादिषु कर्तृषु नजिङ्
प्रत्ययो भवति । स्वप् । स्वप्क् । तृष्णक् ॥ धृपेश्चेति वक्तव्यम् ॥ * ॥
धृष्णक् ॥

शृवन्द्योरारुः ॥ १७३ ॥

शृ हिंसायाम् । वदि अभिवादनस्तुत्योः । एताभ्यां धातुभ्यां
तच्छीलादिषु कर्तृष्वारुः प्रत्ययो भवति । शरारुः । वन्दारुः ॥

भियः क्लृकनौ ॥ १७४ ॥

जि भीभये । अस्माद्धातोः तच्छीलादिषु कर्तृषु क्लृकनौ प्रत्ययौ
भवतः । भीरुः । भीलुकः ॥ क्लृक्वपि वक्तव्यः ॥ * ॥ भीरुकः ॥

स्थेशभासपिसकसो वरच् ॥ १७५ ॥

ष्ठा गतिनिवृत्तौ । ईश ऐश्वर्ये । भास दीप्तौ । पिस पेस

गती । कस गती । एतेभ्यस्तच्छीलादिषु कर्तृषु घञ् प्रत्ययो भवति ।
स्यावरः । ईश्वरः । पेस्वरः । विकस्वरः ॥

यश्च यङः ॥ १७६ ॥

या प्रापणे । अस्माद्वदन्तात्तच्छीलादिषु कर्तृषु घञ् प्रत्ययो
भवति । यायावरः ।

भानाभासधुर्विद्युतोर्जिपूजुग्रावस्तुवः क्तिप् ॥ १७७ ॥

भानादिभ्यो धातुभ्यस्तच्छीलादिषु कर्तृषु क्तिप् प्रत्ययो भवति ।
विभ्राट् । विभ्राजौ । विभ्राजः । भाः । भासौ । भासः । धूः । धुरौ ।
धुरः । विद्युत् । विद्युतौ । विद्युतः । ऊर्कः । ऊर्कौ । ऊर्कः । पूः । पुरौ ।
पुरः । जवतेर्दीर्घश्च निपात्यते * । जूः । जुवौ । जुवः । यावस्तुत् ।
यावस्तुतौ । यावस्तुतः । किमर्थमिदमुच्यते, यावता ऽन्येभ्योऽपि दृश्यन्ते
क्तिप् चेति क्तिप्सिद्ध एव । ताच्छीलिकैर्वाध्यते । वासरूपविधिर्नास्तीत्यु-
क्तम् । अथ तु प्रायिकमेतत् । ततस्तस्यैवायं प्रपञ्चः ॥

अन्येभ्योऽपि दृश्यते ॥ १७८ ॥

अन्येभ्योऽपि धातुभ्यस्ताच्छीलिकेषु क्तिप् प्रत्ययो दृश्यते । युक् ।
क्ति । भित् । दृशियहणं विध्यन्तरोपसंयहार्यम् । क्व चिद्वीर्यः । क्व चि-
द्विर्वचनम् । क्व चित्संप्रसारणम् । क्व चिदसंप्रसारणम् । तथा चाह ॥ क्वि-
व्वचिप्रच्छायातस्तुकटपूजुश्रीणां दीर्घा ऽसंप्रसारणं च ॥ * ॥ वचि । वाक् ।
प्रच्छि । शब्दप्राट् । आयतस्तूः । कटपूः । जूः । श्रीः । जुग्रहणेनात्र नार्थः ।
भानादिभूतैरेव गृहीतत्वात् ॥ द्युतिगमिजुहोतीनां द्वे च ॥ * ॥ दिद्युत् ।
जगत् ॥ जुहोतेर्दीर्घश्च ॥ + ॥ जुहूः ॥ दृभयद्वयस्य ह्रस्वश्च द्वे च ॥ * ॥
ददृत् ॥ ध्यायतेः संप्रसारणं च ॥ * ॥ धीः ॥

भुवः संज्ञान्तरयोः ॥ १७९ ॥

* जवते दीर्घश्चेति । के चिदाहुः सूत्रे जू इति दीर्घः पठितव्य इति । विध्यन्त-
रोपसंयहार्यं दृशियहणमुत्तरसूत्रादपक्रष्टव्यमित्यन्ये- ॥ इति षट्संज्ञयाम् ॥

* भवतेर्धातोः संज्ञायामन्तरे च गम्यमाने क्तिप् प्रत्ययो भवति । विभूर्नाम कश्चित् । अन्तरे । प्रतिभूः । धनिकाधर्मण्योरन्तरे यस्तिष्ठति स प्रतिभूरुच्यते ॥

विप्रसंभ्यो द्वसंज्ञायाम् ॥ १८० ॥

भुव इति वर्तते । वि प्र सम् इत्येवंपूर्वाद्भवतेर्धातोः डुप्रत्ययो भवति, न चेत्संज्ञा गम्यते । विभुः सर्वगतः । प्रभुः स्वामी । संभुर्जनिता । असंज्ञायामिति किम् । विभूर्नाम कश्चित् ॥ डुप्रकरणे मितद्वादिभ्य उप सख्यानम् ॥ * ॥ मितं द्रवति मितद्रुः । शंभुः ॥

धः कर्मणि घृन् ॥ १८१ ॥

धयतेर्दधातेश्च कर्मणि कारके घृन्प्रत्ययो भवति । पकारो ङीपर्यः । धयन्ति तां दधति वा भैषज्यार्थमिति धात्री । स्तनदायिनी आमलकी चोच्यते ॥

दाम्नीशसयुजस्तुतुदसिसिचमिहपतदशनहः करणे ॥ १८२ ॥

दाप् लवने । शीज् प्रापणे । शसु हिंसायाम् † । यु मिश्रणे । युजिर् योगे । षुज् स्तुतौ । तुद व्यथने । पिज् बन्धने । पिचिर् क्षरणे । मिह सेचने । पलू गतौ । दंश दशने । गह बन्धने । एतेभ्यो धातुभ्यः करणे कारके घृन्प्रत्ययो भवति । दान्त्यनेनेति दात्रम् । नेत्रम् । शस्त्रम् । योत्रम् । योक्तम् । स्तोत्रम् । तोत्रम् । सेत्रम् । सेक्तम् । मेहृक्तम् । पत्रम् । दंष्ट्रा । अजादित्वात् टाप् न ङीप् । दंशेरनुनासिकलोपेन निर्देशो ज्ञापनार्थः क्लृप्तो ऽन्यस्मिन्नपि प्रत्यये नलोपः क्वचिद्भवतीति तेन ल्युट्यपि भवति । दशनम् । नट्टी ॥

* तच्छीलादिषु कर्तृष्विति निवृत्तमिति पुस्तकान्तरे दृश्यते ।

† मित्रभूरिति पा० ।

‡ शसु हिंसायाम् । शंसु स्तुतौ च । द्वयोरपि ग्रहणमिति पा० ।

हलसूकरयोः पुवः ॥ १८३ ॥

पू इति पूङ्पूजोऽसामान्येन ग्रहणम् । अस्माद्भातोः करणे कारके
पून् प्रत्ययो भवति । तच्चेत्करणं हलसूकरयोरवयवो भवति । हलस्य
पोत्रम् । सूकरस्य पोत्रम् । मुखमुच्यते ॥

अर्तिलूधूसूखनसहचर इत्रः ॥ १८४ ॥

अ गतौ । लूज् छेदने । धू विधूनने । पू प्रेरणे । खनु अवदारणे ।
ग्रह मर्षणे । चर गतिभक्षणयोः । एतेभ्यो धातुभ्यः करणे कारके इत्रप्रत्ययो
भवति । अरित्रम् । लवित्रम् । धवित्रम् । सवित्रम् । खनित्रम् । सहि-
त्रम् । चरित्रम् ॥

पुवः संज्ञायाम् ॥ १८५ ॥

पूङ्पूजोः सामान्येन ग्रहणम् । पवतेर्धातोः करणे कारके इत्रप्र-
त्ययो भवति समुदायेन चेतसज्ञा गम्यते । दर्भः पवित्रम् । बर्हिष्यवित्रम् ॥

कर्त्तरि चर्षिदेवतयोः ॥ १८६ ॥

पुव इति वर्त्तते । पुवः करणे कर्त्तरि च इत्रप्रत्ययो भवति ।
अपिदेवतयोर्यथासंख्यं संबन्धः । ऋषौ करणे देवतायां कर्त्तरि । पूयते
ऽनेनेति पवित्रायमृषिः । देवतायाम् । अग्निः पवित्रं स मा पुनातु ।
वायुः सोमः सूर्य इन्द्रः पवित्रं ते मा पुनन्तु ॥

जीतः क्तः ॥ १८७ ॥

जि इदमस्यासौ जीत् । जीतो धातोर्वर्त्तमाने ऽर्थे क्तप्रत्ययो भवति ।
भूते निष्ठा विहिता वर्त्तमाने न प्रप्नोतीति विधीयते । जिमिदा खेहने ।
मित्रः । जित्त्विदा । त्विण्णः । जिधृषा । धृष्टः ॥

मतिबुद्धिपूजार्थेभ्यश्च ॥ १८८ ॥

मतिरिच्छा । बुद्धिर्ज्ञानम् । पूजासत्कारः । एतदर्थेभ्यश्च धातुभ्यो
वर्त्तमानार्थे क्तप्रत्ययो भवति । राज्ञां मतः । राज्ञामिष्टः । राज्ञा बुद्धुः ।
राज्ञां ज्ञातः । राज्ञा पूजितः । राज्ञामर्चितः । अनुक्तममुच्चयार्थश्चकारः ।

शीलितो रक्षितः क्षान्त आक्रुष्टो लुप्त इत्यपि ।
रुष्टश्च क्षपितश्चोभावभिव्याहृत इत्यपि ॥
हृष्टतुष्टौ तथा क्षान्तस्तथोभौ संयतोदतौ ।
कष्टं भविष्यतीत्याहुरमृतः पूर्ववत्स्मृतः ॥

कष्ट इति भविष्यति काले । अमृत इति पूर्ववत् । वर्त्तमानइ-
त्यर्थः । तथा । सुप्तः * । शयितः । आशितः । लिप्तः । वृप्तः । इत्येव-
मादयोऽपि वर्त्तमाने द्रष्टव्याः ॥

इति श्रीजयादित्यविरचितायां काशिकायां वृत्तौ तृतीयस्याध्यायस्य
द्वितीयः पादः ॥

॥ अथ तृतीयाध्यायस्य तृतीयः पादः ॥

उणादयो बहुलम् ॥ १ ॥

वर्त्तमानइत्येव, संज्ञायामिति च । उणादयः प्रत्यया वर्त्तमानेर्ध-
संज्ञायां विषये बहुलं भवन्ति । यतो विहितास्ततोऽन्यत्रापि भवन्ति । के-
चिदविहिता एव प्रयोगत उच्चीयन्ते । क्वापाजिमिस्वदिसाध्यशूभ्य उण् ।
कारुः । वायुः । पायुः । जायुः । मायुः । स्वादुः । साधुः । आशुः ।

बाहुलकं प्रकृतेस्तनुदृष्टेः प्रायसमुच्चयनादपि तेषाम् ।

कार्यसशेषविधेश्च तदुक्तं नैगमरूढिभवं हि सुसाधु ॥ १ ॥

नाम च धातुजमाह निरुक्ते व्याकरणे शकटस्य च तोकम् ।

यत्र पदार्थविशेषसमुत्थं प्रत्ययतः प्रकृतेश्च तद्रूपम् ॥ २ ॥

संज्ञासु धातुरूपाणि प्रत्ययाश्च ततः परे ।

कार्याद्विद्यादनुबन्धमेतच्छास्त्रमुणादिषु ॥ ३ ॥

भूतेपि दृश्यन्ते ॥ २ ॥

पूर्वत्र वर्तमानाधिकाराद्भूतार्थमिदं वचनम् । भूते काले उणादयः प्रत्यया दृश्यन्ते । वृत्तमिदं वर्त्म । चरितं तदिति चर्म । भसित तदिति भस्म । दृशियहणं प्रयोगानुसारार्थम् ॥

भविष्यति गम्यादयः ॥ ३ ॥

भविष्यति काले गम्यादयः शब्दाः साधवो भवन्ति । प्रत्ययस्यैव भविष्यत्कालता विधीयते न प्रकृतेः । गमी यामम् । आगामी । प्रस्थायी । प्रतिरोधी । प्रतिबोधी । प्रतियोधी । प्रतियोगी । प्रतियायी । आयायी । भावी ॥ अनद्यतनउपसंख्यानम् ॥ * ॥ श्वा गमी यामम् ॥

यावत्पुरानिपातयोर्लट् ॥ ४ ॥

भविष्यतीत्येव । यावत्पुराशब्दयोर्निपातयोरुपपदयोर्भविष्यति काले धातोर्लट् प्रत्ययो भवति । यावद्भुङ्क्ते । पुरा भुङ्क्ते । निपातयोरिति किम् । यावद्भास्यति तावद्भास्यते । करणभूतया पुरा व्रजिष्यति ॥

विभाषा कदाकर्हः ॥ ५ ॥

कदा कर्हि इत्येतयोरुपपदयोर्विभाषा भविष्यति काले धातोर्लट् प्रत्ययो भवति । कदा भुङ्क्ते । कदा भोक्ष्यते । कदा भोक्ता । कर्हि भुङ्क्ते । कर्हि भोक्ष्यते । कर्हि भोक्ता ॥

किंवृत्ते लिप्सायाम् ॥ ६ ॥

विभाषेति वर्तते । किमो वृत्त किंवृत्तम् ॥ वृत्तग्रहणेन तद्विभक्त्यन्तं प्रतीयात् इतरडतमौ चेति परिसंख्यानं स्मर्यते ॥ किंवृत्तउपपदे लिप्सायां भविष्यति काले धातोर्विभाषा लट् प्रत्ययो भवति । लिप्सा, लब्धुमिच्छा प्रार्थनाभिलाषः । कं भवन्तो भोजयन्ति । कं भवन्तो भोजयितारः । लब्धुकामः पृच्छति । कतरो भिक्षां दास्यति, ददाति, दाता वा । कतमो भिक्षां दास्यति, ददाति, दाता वा । लिप्सायामिति किम् । कः पाटलिपुत्रं गमिष्यति ॥

लिप्स्यमानसिद्धौ च ॥ ७ ॥

विभाषेत्येव । लिप्स्यमानात्सिद्धिर्लिप्स्यमानसिद्धिः, लिप्स्यमानसिद्धौ गम्यमानायां भविष्यति काले धातोर्विभाषा लट् प्रत्ययो भवति । अकिं-
वृत्तार्थोयमारम्भः । यो भक्तं ददाति स स्वर्गं गच्छति । यो भक्त दास्यति
स स्वर्गं गमिष्यति । यो भक्तं दाता स स्वर्गं गन्ता । लिप्स्यमानाद् भ-
क्तात्स्वर्गसिद्धिमाचक्षाणो दानारं प्रोत्साहयति ॥

लोडर्थलक्षणे च ॥ ८ ॥

लोडर्थः प्रैपादिलक्ष्यते येन स लोडर्थलक्षणो धात्वर्थः, तत्र वर्त्त-
मानाद्वातोर्भविष्यति काले विभाषा लट् प्रत्ययो भवति । उपाध्यायश्चे-
दागच्छति । उपाध्यायश्चेदागमिष्यति । उपाध्यायश्चेदागन्ता । अथ त्वं
छन्दो ऽधीष्व । अथ त्वं व्याकरणमधीष्व । उपाध्यायागमनमध्ययनप्रैपस्य
लक्षणम् ॥

लिङ् चोर्ध्वमौहूर्तिके ॥ ९ ॥

भविष्यति विभाषा लोडर्थलक्षण इति सर्वमनुवर्त्तते । उर्ध्वमौहूर्तिके
भविष्यति काले लोडर्थलक्षणार्थं वर्त्तमानाद्वातोर्विभाषा लिङ् प्रत्ययो
भवति, चकाराल्लट् च । ऊर्ध्वं मुहूर्त्तौर्ध्व ऊर्ध्वमौहूर्तिकः । निपातनात्स-
मासः, उत्तरपदवृद्धिश्च । भविष्यतश्चेतद्विशेषणम् । ऊर्ध्वं मुहूर्त्तादुपरि
मुहूर्त्तस्य उपाध्यायश्चे दागच्छेत्, उपाध्यायश्चेदागच्छति, उपाध्यायश्चे-
दागमिष्यति, उपाध्यायश्चेदागन्ता । अथ त्वं छन्दो ऽधीष्व । अथ त्वं
व्याकरणमधीष्व ॥

तुमुन्ण्वुलौ क्रियायां क्रियार्थायाम् ॥ १० ॥

भविष्यतीत्येव । क्रियार्थायां क्रियायामुपपदे धातोर्भविष्यति
काले तुमुन्ण्वुलौ प्रत्ययौ भवतः । भोक्तुं व्रजति । भोजको व्रजति ।
भुजिक्क्रियार्थो व्रजिर्त्रोपपदम् । क्रियायामिति किम् । भित्तिष्यइत्यस्य
जटाः । क्रियार्थायामिति किम् । धावतस्ते पतिष्यति दण्डः । अथ किमर्थं

शुबलं विधीयते । यावता शुबलवृत्ताविति सामान्येन विहित एव सोस्मि-
न्नापि विषये भविष्यति । लूटा क्रियार्थोपपदेन बाध्येत । वासरूपविधिना
सोपि भविष्यति । एवं तर्ह्येतज् ज्ञाप्यते क्रियायामुपपदे क्रियार्थायां वास-
रूपेण वृत्तादयो न भवन्तीति । तेन कर्त्ता व्रजति वित्तिपो व्रजतीत्येवं-
मादि निवर्त्यते ॥

भाववचनाश्च ॥ ११ ॥

भविष्यतीत्येव । भावइति प्रकृत्य ये घञादयो विहितास्ते च भा-
ववचना भविष्यति काले क्रियायामुपपदे क्रियार्थायां भवन्ति । किमर्थमिदं
यावता विहिता एव ते । क्रियार्थोपपदे विहितेनास्मिन्विषये तुमुना
बाध्येन् । वासरूपविधिश्चात्र नास्तीत्युक्तम् । अथ वचनग्रहणं किमर्थम् ।
वाचका यथा स्युः । कथं च वाचका भवन्ति । याभ्यः प्रकृतिभ्यो येन
विशेषणेन विहिता यदि ताभ्यस्तथैव भवन्ति नासामञ्जस्येनेति । पा-
काय व्रजति । भूतये व्रजति । पुष्टये व्रजति ॥

अण् कर्मणि च ॥ १२ ॥

भविष्यतीत्येव । चकारः सन्नियोगार्थः । धातोःरप्रत्ययो भवति भवि-
ष्यति काले कर्मण्युपपदे क्रियायां च क्रियार्थायाम् । कर्मण्यणिति सामा-
न्येन विहितो वासरूपविधेरभावाद् शुबलाबाधितः पुनरखिवधीयते, सोप-
वादत्वाद् शुबलं बाधते, परत्वात्कादीन् । तेनापवादविषयेपि भवत्येव ।
काण्डलावो व्रजति । अश्वदायो व्रजति । गोदायो व्रजति । कम्बलदायो
व्रजति ॥

लृट् शेषे च ॥ १३ ॥

भविष्यतीत्येव । शेषः क्रियार्थोपपदादन्यः । शेषे शुद्धे भविष्यति
काले चकारात् क्रियाया चोपपदे क्रियार्थाया धातोर्लृट् प्रत्ययो भवति ।
करिष्यामीति व्रजति । हरिष्यामीति व्रजति । शेषे खल्वपि । करिष्यति ।
हरिष्यति ॥

लृटः सद्वा ॥ १४ ॥

लृटः स्थाने सत्संज्ञौ शतृशानचौ वा भवतः । व्यवस्थितविभाषेयम् ।
तेन यथा लटः शतृशानचौ तथा ऽस्यापि भवतः । अप्रथमासमानाधिक-
रणादिषु नित्यम्, अन्यत्र विकल्पः । करिष्यन्त देवदत्त पश्य । करिष्यमाणं
देवदत्त पश्य । हे करिष्यन् । हे करिष्यमाण । अर्जयिष्यमाणो वसति ।
प्रथमासमानाधिकरणे विकल्पः । करिष्यन्देवदत्तः । करिष्यमाणो देव-
दत्तः । करिष्यते । करिष्यति ॥

अनद्यतने लुट् ॥ १५ ॥

भविष्यतीत्येव । भविष्यदनद्यतनेर्थे वर्तमानाद् धातोलुट् प्रत्ययो
भवति । लटोपवादः । श्वः कर्ता । श्वो भोक्ता । अनद्यतनइति बहु-
व्रीहिनिर्देशः । तेन व्यामिश्रे न भवति । अद्य श्वो वा भविष्यतीति ॥
परिदेवने श्वस्तनौ भविष्यदर्थे वक्तव्या ॥ * ॥ इयं नु कदा गन्ता, यैवं
पादौ निदधाति । अयं नु कदाध्येता, य एवमनभियुक्तः ॥

पदरुजविशस्पृशो घञ् ॥ १६ ॥

भविष्यतीति निवृत्तम् । इत उत्तरं त्रिष्वपि कालेषु प्रत्ययाः । प-
दादिभ्यो धातुभ्यो घञ् प्रत्ययो भवति । पद्यतेसौ, पादः । रुजत्यसौ,
रोगः । विशत्यसौ, वेशः ॥ स्पृश उपतापइति वक्तव्यम् ॥ * ॥ स्पृशतीति
स्पर्श उपतापः । ततो ऽन्यत्र पचाद्यच् भवति । स्पर्शो देवदत्तः । स्वरे
विशेषः ॥

सृ स्थिरे ॥ १७ ॥

सर्त्तुर्द्धातोः स्थिरे कर्त्तरि घञ् प्रत्ययो भवति । स्थिर इति काला-
न्तरस्यायी पदार्थ उच्यते । स चिरं तिष्ठन् कालान्तरं सरतीति धात्वर्थ-
स्य कर्त्ता युज्यते । चन्दनसारः । खदिरसारः । स्थिरइति किम् । सर्त्ता ।
सारकः । व्याधिपत्स्यबलेष्विति वक्तव्यम् ॥ * ॥ अतीसारो व्याधिः ।
विसारो मत्स्यः । सारो बलम् ॥

भावे ॥ १८ ॥

भावे वाच्ये धातोर्घञ् प्रत्ययो भवति । पाकः । त्यागः । रागः । क्रियासामान्यवाची भवति । तेनार्थनिर्देशः क्रियमाणः सर्वधातुविषय कृता भवति । धात्वर्थश्च धातुनैवाच्यते, यस्तस्य सिद्धता नाम धर्मः तत्र घञादयः प्रत्यया विधीयन्ते । पुल्लिङ्गैकवचनं चात्र न तन्त्रं, लिङ्गान्तरे वचनान्तरेपि चात्र प्रत्यया भवन्त्येव । पक्तिः । पचनम् । पाकौ पाकाः । इति ॥

अकर्तरि च कारके संज्ञायाम् ॥ १९ ॥

कर्तृवर्जते कारके संज्ञायां विषये धातोर्घञ् भवति । प्रास्यन्ति । प्रासः । प्रसीव्यन्ति तं प्रसेवः । आहरन्ति तस्माद्रसमित्याहारः । प्रहराहारः । तक्षशिलाहारः । अकर्तरीति किम् । मिप्रत्यसौ मेषः । संज्ञायामिति किम् । कर्तव्यः कटः । संज्ञाव्यभिचारार्थश्चकारः । को भवता दत्तः । को भवता लाभो लब्धः । कारकग्रहणं पर्युदासे न कर्तव्यं तत्क्रियते प्रसज्यप्रतिषेधेपि समासोस्तीति ज्ञापनार्थम्, आदेच उपदेष्टुमिति । इत उत्तरं भावे ऽकर्तरि च कारके इति च द्वयम् वर्तते ॥

परिमाणाख्यायां सर्वभ्यः ॥ २० ॥

परिमाणाख्यायां गम्यमानायां सर्वभ्यो धातुभ्यो घञ् प्रत्ययो भवति । एकस्तण्डुलनिचायः* । द्वौ शूर्पनिष्पावौ । कृ विज्ञेपे । द्वौ कारौ । त्रयः काराः । सर्वग्रहणमप्यपि बाधनार्थम् । पुरस्तादपवादन्यायेन ह्यत्र मेव बाधेत नापम् । परिमाणाख्यायामिति किम् । निश्चयः । आख्यायकग्रहणं कृडिनिरासार्थम् । तेन संख्यापि गृह्यते न प्रस्थाद्येव । घञनुक्रमणमज्ञपोर्विषये, स्त्रीप्रत्ययास्तु न बाध्यन्ते । एका तिलोच्छ्रित्तिः । द्वे प्र

* निश्चाय इति पा० ।

ती * ॥ दारजारौ कर्तरि णिलुक् च ॥ * ॥ दारयन्तीति, दाराः । †
जरयन्तीति, जाराः ॥

इडश्च ॥ २१ ॥

इडो धातोर्घञ् प्रत्ययो भवति । अपोपवादः । अध्यायः । उपे-
त्यास्मादधीते उपाध्यायः ॥ अपादाने स्त्रियामुपसङ्ख्यानं तदन्ताच्च वा
ङीप् ॥ * ॥ उपाध्याया । उपाध्यायी ॥ शृ वा युवर्णनिवृत्तेषु ॥ * ॥
शारो वायुः । शारो वर्णः । शारो निवृत्तम् ॥

गौरिवाकृतनीशारः प्रायेण शिशिरे क्लृप्तः ॥

उपसर्गे रुवः ॥ २२ ॥

उपसर्गउपपदे रैतेर्धातोर्घञ् प्रत्ययो भवति । अपोपवादः । संरावः ।
उपरावः । उपसर्गइति किम् । रवः ॥

समि युद्रुदुवः ॥ २३ ॥

समि उपपदे यु द्रु दु इत्येतेभ्यो धातुभ्यो घञ् प्रत्ययो भवति ।
संयावः । संद्रावः । संद्रावः । समीति किम् । प्रयवः ॥

अिणीभुवो ऽनुपसर्गे ॥ २४ ॥

अि णी भू इत्येतेभ्यो धातुभ्यो ऽनुपसर्गेभ्यो घञ् प्रत्ययो भवति ।
अजपोरपवादः । आयः । नायः । भावः । अनुपसर्गइति किम् । प्रश्रयः ।
प्रणयः । प्रभवः । कथं प्रभावो राज्ञः । प्रहृष्टो भाव इति प्रादिसमासो
भविष्यति । कथं च नयो राज्ञः । कृत्यल्युटो बहुलमित्यञ् भविष्यति ।

वौ लुश्रुवः ॥ २५ ॥

वावुपपदे लु श्रु इत्येताभ्यां धातुभ्यां घञ् प्रत्ययो भवति । अपोप-
वादः । विक्तावः । विश्रावः । वाविति किम् । लवः । श्रवः ॥

* द्वे प्रसूती इति पा० ।

† दारा इत्यस्योत्तरमचि प्राप्ते घञ् । दारा' इत्यच्चा ऽपि सिध्यति । घञापि
घञान्त उदात्त इति स्वरसिद्धिरित्यत्राधिकं पुस्तकान्तरे ।

अवोदोर्नियः ॥ २६ ॥

अव उत् इत्येतयोरुपपदयोर्नयतेर्धातोर्घञ् प्रत्ययो भवति । अव-
नायः । उच्चायः । कथमुच्चयः पदार्थानाम् । कृत्यल्युटो बहुलमित्यञ्
भविष्यति ॥

प्रे द्रुस्तुस्रुवः ॥ २७ ॥

प्रशब्दउपपदे द्रु स्तु स्रु इत्येतेभ्यो धातुभ्यो घञ् प्रत्ययो भवति ।
प्रद्रावः । प्रस्तावः । प्रस्त्रावः । प्रइति किम् । द्रवः । स्तवः । स्रवः ॥

निरभ्योः पूत्वोः ॥ २८ ॥

पू इति पूङ्पूजो. सामान्येन ग्रहणम् । लूञ् छेदने । यथासंख्यमुप-
सर्गसंबन्धः । निर्भूपूर्वयोः पूत्वोर्धात्वोर्घञ् प्रत्ययो भवति । निष्पवः ।
अभिलावः । निरभ्योरिति किम् । पवः । लवः ॥

उच्योर्ग्रः ॥ २९ ॥

गृ शब्दे, गृ निगरणे, द्वयोरपि ग्रहणम् । उच्योरुपपदयोः गृ इत्ये-
तस्माद्वातोर्घञ् प्रत्ययो भवति । उद्गारः समुद्रस्य । निगारो देवदत्तस्य ।
उच्योरिति किम् । गरः ॥

कृ धान्ये ॥ ३० ॥

उच्योरिति वर्त्तते । कृ इत्येतस्माद्वातोर्घञ् प्रत्ययो भवति, धान्यविषयश्चेद्वात्वर्थो भवति । विज्ञेयार्थस्य किरतेर्ग्रहणं न हिं-
सार्थस्य, अनभिधानात् । उत्कारो धान्यस्य । निकारो धान्यस्य । धान्य-
इति किम् । भैक्ष्योत्करः । पुष्पनिकरः ॥

यज्ञे समि स्तुवः ॥ ३१ ॥

यज्ञविषये प्रयोगे संपूर्वात्स्तौतेर्घञ् प्रत्ययो भवति । संस्तावश्छ-
न्दोगानाम् । समेत्य स्तुवन्ति यस्मिन् देशे छन्दोगाः स देशः संस्ताव
इत्युच्यते । यज्ञइति किम् । संस्तवश्छात्रयोः ॥

प्रे स्तो ऽयन्ने ॥ ३२ ॥

स्तृज् आच्छादने । अस्माद्वातोः प्रशब्दे उपपदे घञ् प्रत्ययो भवति न चेद्वज्रविषयः प्रयोगो भवति । शङ्खप्रस्तारः * ॥

प्रथने वावशब्दे ॥ ३३ ॥

स्तृज् आच्छादने । अस्माद्वातोर्विशब्द उपपदे घञ् प्रत्ययो भवति प्रथने गम्यमाने, तच्चेत्प्रथनं शब्दविषयं न भवति । प्रथनं विस्तीर्णता । पटस्य विस्तारः । प्रथनइति किम् । तृणविस्तरः । अशब्दइति किम् । विस्तेरो वचसाम् ॥

कुन्दोनाम्नि च ॥ ३४ ॥

वौ स्त्र इति वर्त्तते । विपूर्वात्स्तृणातेश्कुन्दोनाम्नि घञ् प्रत्ययो भवति । वृत्तमत्र कुन्दो गृह्यते, यस्य गायत्र्यादयो विशेषाः । न मन्त्रब्राह्मण, नामग्रहणात् । विष्टारपङ्क्तिश्चकुन्दः । विष्टारवृहतीकुन्दः । विष्टारपङ्क्तिशब्दोत्र कुन्दोनाम्, न घञन्तं शब्दरूपं, तत्र त्ववयवत्वेन तद्वर्त्तते । कुन्दोनाम्नीत्यधिकरणसम्प्रयेण ॥

उदि ग्रहः ॥ ३५ ॥

उद्युपपदे ग्रहेर्द्धातोर्घञ् प्रत्ययो भवति । अपोपवादः । उद्वाहः ॥ कुन्दसि निपूर्वादपीष्यते सुगुद्वमननिपातनयोः ॥ * ॥ हकारस्य भकारः । उद्वाभं च नियाभं च ब्रह्म देवा अवीवृधन् ॥

समि मुष्टौ ॥ ३६ ॥

ग्रह इत्येव । सम्युपपदे ग्रहेर्द्धातोर्घञ् भवति मुष्टिविषयश्चेष्टात्वर्थो भवति । मुष्टिरङ्गुलिसंनिवेशः । अहो मल्लस्य संयाहः । अहो मुष्टिकस्य संयाहः । दृढमुष्टिताख्यायते । मुष्टाविति किम् । संयहो धान्यस्य ॥

* मणिप्रस्तार इत्यप्युदाहरणं बहुषु पुस्तकेषूपलभ्यते ।

परिन्योनीणोद्धूताभ्रेषयोः ॥ ३७ ॥

परिशब्दे निशब्दे चोपपदे यथासंख्यं निय इणश्च धातोर्घञ् प्रत्ययो भवति । अचोपवादः । द्यूताभ्रेषयोः । अत्रापि यथासंख्यमेव संबन्धः । द्यूतविषयश्चेन्नयतिरर्थः । अभ्रेषविषयश्चेद्विणर्थः । पदार्थानामनपचारो यथाप्राप्तकरणमभ्रेषः । द्यूते तावत् । परिणयेन शारान् हन्ति । समन्ना-
न्नयनेन । अभ्रेषे । एषोत्र न्यायः । द्यूताभ्रेषयोरिति किम् । परिणयः । न्ययं
गतः पापः ॥

परावनुपात्ययद्वयः ॥ ३८ ॥

परिशब्दउपपदे इणो धातोर्घञ्प्रत्ययो भवति । अनुपात्यये गम्य-
माने । क्रमप्राप्तस्यानतिपातो ऽनुपात्ययः परिपाटी । तव पर्यायः । मम
पर्यायः । अनुपात्ययइति किम् । कालस्य पर्ययः । अतिपात इत्यर्थः ॥

व्युपयाः शेतेः पर्याये ॥ ३९ ॥

वि उप इत्येतयोरुपपदयोः शेतेर्द्धातोर्घञ् भवति । पर्याये गम्य
माने । तव विशायः । मम विशायः । तव राजोपशायः । तव राजानमु-
पशयितुं पर्याय इत्यर्थः । पर्यायइति किम् । विशयः । उपशयः ॥

हस्तादाने चेरस्तेये ॥ ४० ॥

हस्तादाने गम्यमाने चिनोत्तेर्द्धातोर्घञ् प्रत्ययो भवति । न चेत्स्तेयं
चैर्यं भवति । हस्तादानयहणेन प्रत्यासत्तिरादेयस्य लक्ष्यते । पुष्पप्रचायः ।
फलप्रचायः । हस्तादानइति किम् । वृक्षशिखरे फलप्रचयं करोति । अस्ते-
यइति किम् । पुष्पप्रचयश्चैर्येण ॥ उच्चयस्य प्रतिषेधो वक्तव्यः ॥ * ॥ *

निवासचितिशरीरोपसमाधानेष्वादेश्व कः ॥ ४१ ॥

चेरित्येव । निवसन्त्यस्मिचिति निवासः । चीयतेसौ चितिः ।
पाण्यादिसमुद्रायः शरीरम् । राशीकरणमुपसमाधानम् । एतेष्वर्थेषु चिनो-
तेर्घञ् प्रत्ययो भवति, धातोरादेश्व ककार आदेशः । निवासे तावत् ।

* कुत्र चित्पुस्तके इदं धार्तिकं न दृश्यते ।

चिखल्लिनिकायः * । चितौ । आकायमग्निं चिन्वीत । शरीरे । अनित्य-
कायः । उपसमाधाने । महान्गोमयनिकायः । एतेष्विति किम् । चयः ।
इह कस्माच्च भवति महान्काष्ठनिचयः । बहुत्वमत्र विवक्षितं नोपसमा-
धानम् ॥

संघे चानौत्तराधये ॥ ४२ ॥

चेरित्येव । प्राणिना समुदायः संघः । स च द्वाभ्या प्रकाराभ्या
भवति । एकधर्मसमावेशेन, औत्तराधयेण वा । तत्र औत्तराधयेपर्युदासादि-
तरो गृह्यते । संघे वाच्ये विनेतेर्द्वौतीर्धञ् प्रत्ययो भवति आदेशश्च कः ।
भिक्षुकनिकायः । ब्राह्मणनिकायः । वैयाकरणनिकायः । अनौत्तराधये इति
किम् । सूकरनिचयः । प्राणिविषयत्वात्संघस्येह न भवति । कृताकृतसमु-
च्चयः । प्रमाणसमुच्चयः ॥

कर्मव्यतिहारे णच् स्त्रियाम् ॥ ४३ ॥

कर्म, क्रिया । व्यतिहारः, परस्परं करणम् । कर्मव्यतिहारे गम्यमाने
धातोर्णच्प्रत्ययो भवति स्त्रीलिङ्गे वाच्ये । तच्च भावे । चकारो विशेषणार्थः
णच् स्त्रियामजिति । व्यावक्राशी । व्यावलेखी । व्यावहासी वर्त्तते ।
स्त्रियामिति किम् । व्यतिपाको वर्त्तते ॥ बाधकविषयेपि क्व चिदिष्यते ॥
व्यावचोरी । व्यावचर्ची । इह न भवति । व्यतीक्षा । व्यतीहा वर्त्तते ।
व्यात्युत्ती भवति । तदेतद्वैचित्र्य कथं लभ्यते । कृत्यल्युटो बहुलमिति भवति ॥

अभिविधौ भावइनुण् ॥ ४४ ॥

अभिविधिरभिव्याप्तिः क्रियागुणाभ्यां कात्स्न्येन संवन्धः । अभि-
विधौ गम्यमाने धातोर्भावइनुण् भवति । सांक्रूटिनम् । सांराविणम् ।
सान्द्राविणं वर्त्तते । अभिविधाविति किम् । संकोटः । संरावः । संद्रावः † ।

* चिखल्लिनिकाय इति । चिखल्लिर्जनपदविशेषस्तत्संघस्यी यामादिर्निवा-
सदेश इत्यर्थः । इति पदमञ्जर्याम् ।

† सन्द्राव इति प्रत्युदाहरणं त्वयुक्तम्, समि युटुदुव इत्यस्यानवकाशत्वादिति
पदमञ्जरी ।

भावइति वर्त्तमाने पुनर्भावग्रहणं व'सरूपनिरासार्थं, तेन घञ् न भवति ।
ल्युटा तु समावेश इष्यते । संकूटनं वर्त्तते । तत्कथं, कृत्यल्युटो बहुलमिति ॥

आक्रोशे ऽवन्योर्ग्रहः ॥ ४५ ॥

दृष्टानुवृत्तिसामर्थ्याद् घञनुवर्त्तते, नानन्तर इनुण् । अव नि इत्ये-
तयोरुपपदयोर्यहर्धतोर्घञ् प्रत्ययो भवति आक्रोशे गम्यमाने । आक्रोशः
शपनम् । अवग्राहो हन्त ते वृषल भूयात् । निग्राहो हन्त ते वृषल भूयात् ।
आक्रोशइति किम् । अवग्रहः पदस्य । निग्रहश्चोरस्य ॥

प्रे लिप्सायाम् ॥ ४६ ॥

ग्रहइत्येव । प्रशब्दउपपदे ग्रहर्धतोर्घञ् प्रत्ययो भवति लिप्सायां
गम्यमानायाम् । पात्रप्रग्राहेण चरति भिक्षुः पिण्डार्थी * । सुवग्राहेण च-
रति द्विजो दक्षिणार्थी । लिप्सायामिति किम् । प्रग्रहो देवदत्तस्य ॥

परौ यज्ञे ॥ ४७ ॥

परिशब्दउपपदे ग्रहर्धञ् प्रत्ययो भवति । यज्ञविषयश्चेत्प्रत्ययान्ता-
भिधेयः स्यात् । उत्तरपरिग्राहः । अधरपरिग्राहः । यज्ञइति किम् । परि-
ग्रहो देवदत्तस्य ॥

नौ वृ धान्ये ॥ ४८ ॥

वृ इति वृङ्वृजोः सामान्येन ग्रहणम् । निशब्दउपपदे वृ इत्येत-
स्माद्वातोर्धान्यविशेषे ऽभिधेये घञ् प्रत्ययो भवति । अपोपवादः । नीवारा
नाम व्रीहयः । धान्यइति किम् । निवरा कन्या ॥

उदि अयतिथौतिपूद्रुवः ॥ ४९ ॥

उच्छब्दउपपदे अयत्यादिभ्यो घञ् प्रत्ययो भवति । अजपोरपवादः ।
उच्छ्रायः । उच्छ्रावः । उत्पावः । उद्गावः । कथं पतनान्ताः समुच्छ्रयाः ।
वक्ष्यमाणं विभाषायद्गणमिह सिद्धावलोक्तितन्यायेन संबध्यते ॥

* पिण्डपातार्थमिति पा० ।

विभाषा ऽऽडि रुङ्गुवेः ॥ ५० ॥

आडि उपपदे रैतिः प्रवतेश्च विभाषा घञ् प्रत्ययो भवति । आ-
रावः । आरवः । आप्लावः । आप्लवः ॥

अवे ग्रहो वर्षप्रतिबन्धे ॥ ५१ ॥

विभाषेति वर्तते । अवउपपदे ग्रहेर्धातोर्घञ् प्रत्ययो भवति विभाषा
वर्षप्रतिबन्धे ऽभिधेये । प्राप्तकालस्य वर्षस्य कुतश्चिन्निमित्तादभावो वर्षप्र-
तिबन्धः । अवयाहो देवस्य । अवयहो देवस्य । वर्षप्रतिबन्धइति किम् ।
अवयहः पदस्य ॥

प्रे वणिजाम् ॥ ५२ ॥

ग्रह इति वर्तते । विभाषेत्येव । प्रशब्दउपपदे ग्रहेर्धातोर्विभाषा
घञ् प्रत्ययो भवति । प्रत्ययान्तवाच्यश्चेद्वणिजा संबन्धी भवति । वणि-
क्संबन्धेन च तुलासूत्रं लक्ष्यते, न तु वणिजस्तन्त्रम् । तुला प्रगृह्यते येन
सूत्रेण स शब्दार्थः । तुलाप्रयाहेण चरति । तुलाप्रग्रहेण चरति । वणिगन्यो
वा । वणिजामिति किम् । प्रग्रहो देवदत्तस्य ॥

रश्मौ च ॥ ५३ ॥

ग्रहो विभाषा प्रइति वर्तते । प्रशब्दउपपदे ग्रहेर्धातोर्विभाषा
घञ् प्रत्ययो भवति । रश्मिश्चेत् प्रत्ययान्तेनाभिधीयते । रथादियुक्ताना-
मश्वादीनां संयमनार्थां रज्जू रश्मिरिह गृह्यते । प्रग्रहः । प्रयाहः ॥

वृणोतेराच्छादने ॥ ५४ ॥

विभाषा प्रइति वर्तते । प्रशब्दउपपदे वृणोतेर्धातोर्विभाषा घञ्-
प्रत्ययो भवति । प्रत्ययान्तेन चेद्राच्छादनविशेष उच्यते । प्रावारः । प्रवरः ।
आच्छादनइति किम् । प्रवरा गौः ॥

परौ भुवो ऽवज्ञाने ॥ ५५ ॥

विभाषेत्येव । परिशब्दउपपदे भवतेर्धातोर्विभाषा घञ् प्रत्ययो भ-

वति अवज्ञाने गम्यमाने । अवज्ञानमसत्कारः । परिभावः । परिभवः ।
अवज्ञानइति किम् । सर्वतो भवनं परिभवः ॥

एरच् ॥ ५६ ॥

भावे अकर्त्तरि च कारके इति प्रकृतमनुवर्त्तते यावत्कृत्यल्युटो ब-
हुलमिति । इवर्णान्ताद्वातोर्भावे अकर्त्तरि च कारके संज्ञायामच् प्रत्ययो
भवति । घञो पवादः । चकारो विशेषणार्थः । अन्तः थाथघञ्ताजबिन्न-
काणामिति । चयः । अयः । जयः । क्षयः ॥ अज्विधौ भयादीनामुपसं-
ख्यानम् ॥ * ॥ नपुंसके क्तादिनिवृत्त्यर्थम् । भयम् । वर्षम् ॥ जत्रसवौ कृ-
न्दसिवक्तव्यौ ॥ * ॥ ऊर्वास्तु मे जवः । पञ्चौदनसवः * ॥

ऋदोरप् ॥ ५७ ॥

ऋकारान्तेभ्य उवर्णान्तेभ्यश्च अप् प्रत्ययो भवति । घञोपवादः ।
पित्करणं स्वरार्थम् । करः । गरः । शरः । उवर्णान्तेभ्यः । यवः । लवः ।
पवः । दकारो मुखसुखार्थः । मा भूत्तादपि परस्तपरः ॥

अहृदृदनिश्चिगमश्च ॥ ५८ ॥

यहादिभ्यो धातुभ्यो ऽप् प्रत्ययो भवति । घञोपवादः । निश्चि-
नोतेस्त्वचोपवादः । यहः । वरः । दरः । निश्चयः । गमः । निश्चियहणं
स्वरार्थम् ॥ वशिरण्योरुपसंख्यानम् ॥ * ॥ वशः । रणः ॥ घञर्थे कविधानं
स्यास्त्रापाव्यधिहनियुध्यर्थम् ॥ * ॥ प्रतिष्ठन्तेस्मिन्निति प्रस्थः पर्वतस्य ।
प्रस्तात्पस्मिन्नस्त्रः । प्रपिबन्त्यस्यामिति प्रपा । आविध्यन्ति तेनेत्याविधः ।
विहन्यन्ते ऽस्मिन्निति विघ्नः । आयुध्यतेनेनेत्यायुधम् ॥

उपसर्गे ऽदः ॥ ५९ ॥

अवित्येव । उपसर्गोपपदे ऽद्रेहुतोर्प् प्रत्ययो भवति । विघसः ।
प्रघसः । उपसर्गइति किम् । घासः ॥

* पिण्डौदनसव इति पा०

नौण च ॥ ६० ॥

निशब्दउपपदे अदेर्द्वातोर्णः प्रत्ययो भवति । चकारादप् च । न्यादः । निघसः ॥

व्यधजपोरनुपसर्गे ॥ ६१ ॥

व्यध जप इत्येतयोरनुपसर्गयोरप् प्रत्ययो भवति । घञोपवादः । व्यधः । जपः । अनुपसर्गइति किम् । आव्याधा । उपजापा ॥

स्वनहसोर्वा ॥ ६२ ॥

अनुपसर्गइत्येव । स्वनहसोरनुपसर्गयोर्वा अप् प्रत्ययो भवति । स्वनः । स्वानः । हसः । हासः । अनुपसर्गइति किम् । प्रस्वानः । प्रहासः ॥

यमः समुपनिविषु च ॥ ६३ ॥

अनुपसर्गे वा इति वर्त्तते । सम् उप नि वि इत्येतेषूपपदेषु अनुपसर्गेपि यमेर्वा अप् प्रत्ययो भवति । घञोपवादः । संयामः । उपयामः । संयमः । उपयमः । नियमः । नियामः । वियमः । वियामः । अनुपसर्गात्स्त्वपि । यमः । यामः ॥

नौ गदनदपठस्वनः ॥ ६४ ॥

अबित्येव । निशब्दउपपदे गद नद पठ स्वन इत्येतेभ्यो धातुभ्यो वा अप् प्रत्ययो भवति । घञोपवादः । निगदः । निगादः । निनदः । निनादः । निपठः । निपाठः । निस्वनः । निस्वानः ॥

क्वणो वीणायां च ॥ ६५ ॥

नौ वा अनुपसर्गइति वर्त्तते । क्वणतेर्धातोर्निपूर्वादननुपसर्गाच्च वीणायां वा अप् प्रत्ययो भवति । घञोपवादः । सोपसर्गाथे वीणाया यद्वहणम् । निक्वणः । निक्वाणः । अनुपसर्गात् । क्वणः । क्वाणः । वीणायां खत्वपि । कल्याणप्रक्वणा वीणा । एतेष्विति किम् । अतिक्वाणो वर्त्तते ॥

नित्यं पणः परिमाणे ॥ ६६ ॥

पण व्यवहारे स्तुतौ च । अस्माद्धातोर्नित्यमप् प्रत्ययो भवति
परिमाणे गम्यमाने । नित्यग्रहणं विकल्पनिवृत्त्यर्थम् । मूलकपणः । शाक-
पणः । संव्यवहाराय मूलकादीनां यः परिमितो मुष्टिर्बध्यते तस्येदमभि-
धानम् । परिमाणइति किम् । पाणः ॥ ...

मदो ऽनुपसर्गो ॥ ६७ ॥

मदेर्द्धातोऽनुपसर्गादप् प्रत्ययो भवति । घञोपवादः । विग्रामदः ।
धनमदः । कुलमदः । अनुपसर्गइति किम् । उन्मादः । प्रमादः ॥

प्रमदसंमदौ हर्षे ॥ ६८ ॥

प्रमद संमद इत्येतौ शब्दौ निपात्येते हर्षेभिधेये । कन्यानां प्रमदः ।
कोकिलानां संमदः । हर्षइति किम् । प्रमादः । संमादः । प्रसंभ्यामिति
नोक्तं, निपातनं रूढ्यर्थम् ॥

समुदोरजः पशुषु ॥ ६९ ॥

समुदोरूपपदयोरजतेर्द्धातोः पशुविषये धात्वर्थे अप् प्रत्ययो भवति ।
घञो ऽपवादः । अज गतिक्षेपणयोरिति पठ्यते । स संपूर्वः समुदाये वर्त्तते,
उत्पूर्वश्च प्रेरणे । समजः पशूनां, समुदाय इत्यर्थः । उदजः पशूनां, प्रेरण
मित्यर्थः । पशुष्विति किम् । समाजो ब्राह्मणानाम् । उदाजः क्षत्रियाणाम् ॥

अक्षेष्ु ग्लहः ॥ ७० ॥

ग्लह इति निपात्यते अक्षविषयश्चेद्धात्वर्थो भवति । ग्रहेरपि सिद्ध
एव लत्वार्थं निपातनम् । अक्षस्य ग्लहः । अक्षेष्त्विति किम् । ग्रहः पादस्य ।
अन्ये ग्लहिं प्रकृत्यन्तरमाहुः ते घञं प्रत्युदाहरन्ति । ग्लाहः ॥

प्रजने सत्तेः ॥ ७१ ॥

सत्तेर्द्धातोः प्रजने विषये अप् प्रत्ययो भवति, घञोपवादः । प्रजनं
प्रथमं गर्भग्रहणम् । गवामुपसरः । पशूनामुपसरः । स्त्रीगवीषु पुंगवानां
गर्भाधानाय प्रथममुपसरणमुच्यते ॥

ह्रः संप्रसारणं च न्यभ्युपविषु ॥ ७२ ॥

नि अभि उप वि इत्येतेषु उपपदेषु ह्रयतेर्द्धातोः संप्रसारणम् अप् प्रत्ययो भवति । घञोपवादः । निहवः । अभिहवः । उपहवः । विहवः । एतेष्विति किम् । आह्वयः ॥

आङि युद्धे ॥ ७३ ॥

आङि उपपदे ह्रयतेर्द्धातोः संप्रसारणम् प्रत्ययो भवति युद्धे ऽभिधेये । आहूयन्ते ऽस्मिन्नित्याहवः । युद्धइति किम् । आह्वयः ॥

निपानमाहावः ॥ ७४ ॥

आङ्पूर्वस्य ह्रयतेर्द्धातोः संप्रसारणम् प्रत्ययो वृद्धिश्च निपात्यते, निपानं चेदभिधेयं भवति । निपिबन्त्यस्मिन्निति निपानमुदकाधार उच्यते । आहावः । पशूना कूपोपमरेषु य उदकाधारस्तत्र हि पानाय पशव आहूयन्ते । निपानमिति किम् । आह्वयः ॥

भावे ऽनुपसर्गस्य ॥ ७५ ॥

अनुपसर्गस्य ह्रयतेः संप्रसारणम् प्रत्ययो भवति भावे ऽभिधेये । हवः । हवेहवे सुहवं शूरमिन्द्रम् । अनुपसर्गस्येति किम् । आह्वयः । भावयह्वमकर्त्तरि च कारके संज्ञायामित्यस्य निरासार्थम् ॥

हनश्च वधः ॥ ७६ ॥

भावेनुपसर्गस्येति वर्त्तते । हन्तेर्द्धातोः अनुपसर्गे भावे अप् प्रत्ययो भवति, तत्संनियोगेन च वधादेशः, स चान्तोदात्तः । तत्रोदात्तनिवृत्ति-स्वरेणाप उदात्तत्वं भवति । वधश्चोराणाम् । वधो दस्यूनाम् । भावइत्येव । घातः । अनुपसर्गस्येत्येव । प्रघातो, विघातः । चकारो भिचक्रमत्वाच्चादेशेन संबध्यते । किं तर्हि प्रकृतेन प्रत्ययेन, अप् च, यश्चापरः प्राप्नोति । तेन घञपि भवति । घातो वर्त्तते ॥

घ्नूर्तो घनः ॥ ७७ ॥

हन इत्येव, मूर्तिः, काठिन्यं, मूर्तावभिधेयायां हन्तेरप् प्रत्ययो भवति, घश्चादेशः । अभ्रघनः । दधिघनः । कथं घनं दधीरेति । धर्मशब्देन धर्मो भण्यते ॥

अन्तर्घनो देशे ॥ ७८ ॥

अन्तःपूर्वाद्वन्तेरप् प्रत्ययो भवति घनादेशश्च भवति देशे ऽभिधेये । अन्तर्घनः, संज्ञीभूतो वाहीकेषु देशविशेष उच्यते । अन्ये णकारं पठन्ति । अन्तर्घणो देश इति, तदपि ग्राह्यमेव । देशइति किम् । अन्तर्घातोऽन्यः ॥

अगारैकदेशे प्रघणः प्रघाणश्च ॥ ७९ ॥

प्रपूर्वस्य हन्तेः प्रघण प्रघाण इत्येतौ शब्दौ निपात्यते अगारैकदेशे वाच्ये । प्रघणः । प्रघाणः । द्वारप्रकोष्ठो बाह्य उच्यते । अगारैकदेशइति किम् । प्रघातो ऽन्यः ॥

उद्धनोत्याधानम् ॥ ८० ॥

उत्पूर्वस्य हन्तेरुद्धन इति निपात्यते ऽत्याधानं चेद्ववति । उद्धनः । यस्मिन्काष्ठे स्थापयित्वा अन्यानि काष्ठानि तत्स्थान्ते तदभिधीयते । उद्धातोऽन्यः ॥

अपघनोङ्गम् ॥ ८१ ॥

अपपूर्वस्य हन्तेरपघन इति निपात्यते, अङ्गं चेत्तद्ववति । अपघनः, अङ्गम् । अवयव, एकदेशो न सर्वः किं तर्हि पाणिः पादश्चाभिधीयते । अपघातो ऽन्यः ॥

करणे ऽयोविद्रुषु ॥ ८२ ॥

हन इति वर्तते । अयस् वि द्रु इत्येतेषूपपदेषु हन्तेर्द्धातोः करणे कारके ऽप् प्रत्ययो भवति, घनादेशश्च । अयो हन्यतेनेत्ययोघनः । विघनः । द्रुघनः । द्रुघण इति के चिदुदाहरन्ति । कथं णत्वम् । अरीह-णादिषु पाठात् । पूर्वपदात्संज्ञायामग इति वा ॥

स्तम्बे क च ॥ ८३ ॥

करणे हन इति वर्त्तते । स्तम्बशब्दउपपदे करणे कारके हन्तेः कः प्रत्ययो भवति । चकारादप् । तत्र घनादेशः । स्तम्बघनः ॥ स्त्रियां स्तम्बघ्ना स्तम्बघना इति दृष्यते ॥ करणइत्येव । स्तम्बघातः ॥

परौ घः ॥ ८४ ॥

करणे हन इत्येव । परिशब्दउपपदे हन्तेर्द्वितीयात् प्रत्ययो भवति । करणे कारके घशब्दश्चादेशः । परिहन्त्यतेनेनेति परिघः । पलिघः ॥

उपघ्न आश्रये ॥ ८५ ॥

उपपूर्वस्य हन्तेरप् प्रत्यय उपधालोपश्च निपात्यते । आश्रयशब्दः सामीप्यं प्रत्यासत्तिं लक्षयति । पर्वतोपघ्नः । यामोपघ्नः । आश्रयइति किम् । पर्वतोपघात एवान्यः ॥

संघोद्घौ गणप्रशंसयोः ॥ ८६ ॥

समुदोरूपपदयोर्हन्तेर्द्वितीयात् प्रत्ययो भवति टिलोपो घत्वं च निपात्यते, यथासंख्यं गणोभिधेये प्रशंसायां गम्यमानायाम् । संघः पशूनाम् । उद्घो मनुष्यः । गणप्रशंसयोरिति किम् । संघातः ॥

निघो निमितम् ॥ ८७ ॥

निघ इति निपूर्वाद्द्वन्तेरप् प्रत्ययटिलोपो घत्वं च निपात्यते, निमित्तं चेदभिधेयं भवति । समन्तान्मितं निमितम् । समारोहपरिणाहम् । निघा वृक्षाः । निघाः शालयः । निमित्तमिति किम् । निघातः ॥

द्धितः क्तिः ॥ ८८ ॥

भावे ऽकर्त्तरि च कारकइति वर्त्तते । दु इदमस्य तस्माद् द्वितो धातोः क्तिः प्रत्ययो भवति । कर्मन्वित्यमिति वचनात् केवलो न प्रयुज्यते । दुपचप् पाके । पक्तिमम् । दुवप् । उप्त्रिमम् । दुह्वज् । ह्वत्रिमम् ॥

द्वितो ऽथुच् ॥ ८९ ॥

दु इद्वस्य तस्मात् द्वितो धातोरथुच् प्रत्ययो भवति भावादौ ।
दुवेष्ट । वेपथुः । दुष्प्रोशिव । श्वयथुः । दुनु । क्षवथुः ॥ *

यजयाचयतविच्छप्रच्छरक्षो नङ् ॥ ९० ॥

भावे ऽकर्त्तरि च कारकइति वर्त्तते । यजादिभ्यो धातुभ्यो नङ्
प्रत्ययो भवति । ड्कारो गुणवृद्धिप्रतिषेधार्थः । यजः । याज्वा । यक्षः ।
विश्वः । प्रश्नः । रक्षः । प्रच्छेरसंप्रसारणं ज्ञापकात् प्रश्ने चासन्नकालइति ॥

स्वपो नन् ॥ ९१ ॥

स्वपेर्द्धृतिर्नन् प्रत्ययो भवति । नकारः स्वरार्थः । स्वप्नः ॥

उपसर्गे घाः किः ॥ ९२ ॥

भावे ऽकर्त्तरि च कारकइति वर्त्तते । उपसर्गे उपपदे घुमंजकेभ्यो
धातुभ्यः किः प्रत्ययो भवति । कित्करणमातो लोपार्थम् । प्रदिः । प्रधिः ।
अन्तर्द्धिः ॥

कर्मण्यधिकरणे च ॥ ९३ ॥

घोरित्येव । कर्मण्युपपदे घुमंजकेभ्यो धातुभ्यः किः प्रत्ययो भवति,
अधिकरणो कारके । जलं धीयते ऽस्मिन्निति जलधिः । शरधिः । अधिक-
रण्यहणमर्थान्तरनिरासार्थम् । चकारः प्रत्ययानुकर्षणार्थः ॥

स्त्रियां क्तिन् ॥ ९४ ॥

भावे ऽकर्त्तरि च कारकइति वर्त्तते । स्त्रीलिङ्गे भावादौ धातोः
क्तिन्प्रत्ययो भवति । घञजयामपवादः । कृतिः । चितिः । मतिः ॥ क्तिन्वा-
वादिभ्यश्च वक्तव्यः ॥ * ॥ आवादयः प्रयोगतोनुसर्त्तव्याः । आप्तिः ।
राद्धिः । दीप्तिः । स्वस्तिः । ध्वस्तिः । लब्धिः ॥ श्रुयजिस्तुभ्यः करणे ॥ * ॥
श्रूयते ऽनयेति श्रुतिः । इष्टिः । स्तुतिः ॥ ग्लान्वाज्याहाभ्यो निः ॥ * ॥ ग्लानिः ।
चानिः । ज्यानिः । हानिः ॥ ऋकारन्वादिभ्यः क्तिन्विष्ठावद्भवति इति

* दुदु । दवथुः । इदं कुत्र चिदधिकम् ।

वक्तव्यम् ॥ * ॥ कीर्ण्यः । गीर्ण्यः । जीर्ण्यः । शीर्ण्यः । लूनिः । यूनिः ॥
संपदादिभ्यः क्तिप् ॥ * ॥ संपत् । विपत् । प्रतिपत् ॥ क्तिन्नपीष्यते ॥
संपत्तिः । विपत्तिः ॥

स्थागापापच्चे भावे ॥ ८५ ॥

स्त्रियामिति वर्तते । स्यादिभ्यो धातुभ्यः स्त्रीलिङ्गे भावे क्तिन्
प्रत्ययो भवति । अङोपवादस्य बाधकः । प्रस्थितिः । उद्गीतिः । संगीतिः ।
प्रपीतिः । संपीतिः । पक्तिः । भावयद्गणमर्थान्तरनिरासार्थम् । कथमवस्था
संस्थेति । व्यवस्था यामसंज्ञायामिति ज्ञापकाद् नात्यन्ताय बाधा भवतीति ॥

मन्त्रे वृषेषपचमनविद्भूवीरा उदात्तः ॥ ८६ ॥

भावे स्त्रियामिति वर्तते । मन्त्रे विषये वृषादिभ्यो धातुभ्यः क्तिन्
प्रत्ययो भवति, उदात्तः । प्रकृतिप्रत्यययोर्विभक्तिविपरिणामेन सवन्धः ।
कस्मादेव कृतम् । वैविच्यार्थम् । वृष्टिः । इष्टिः । पक्तिः । मतिः । व्रितिः ।
भूतिः । वीतिः । रातिः । सर्वत्र सर्वधातुभ्यः सामान्येन विहित एव
क्तिन् । उदात्तार्थवचनम् । इपेस्तु इच्छेति निपातनं वक्ष्यति । ततः क्तिवपि
विधीयते मन्त्रादन्यत्रादिमुदात्तः ॥

ऊतियूतिजूतिसातिहेतिकीर्त्तयश्च ॥ ८७ ॥

मन्त्रइति नानुवर्त्तते । ऊत्यादयः शब्दा निपात्यन्ते । उदात्त इति
वर्त्तते । अवतेर्ज्वरत्वरस्त्रिव्यविमवामुपधायाश्चेति ऊट् । ऊतिः । स्वरार्थं
वचनम् । यैतेर्जवतेश्च यूतिः । जूतिः । दीर्घत्वं च निपात्यते । सातिः ।
इत्वाभावो निपात्यते । सनोतेर्वा जनसनखनामित्यात्वे कृते स्वरार्थं
निपातनम् । हन्तेर्हिनोतेर्वा हेतिः । कीर्त्तयतेः कीर्त्तिः ॥

ब्रजयजोर्भावे क्यप् ॥ ८८ ॥

उदात्त इत्येव । ब्रजयजोर्धात्वाः स्त्रीलिङ्गे भावे क्यप् प्रत्ययो
भवति, उदात्तः । क्तिनोपवादः । ब्रज्या । इज्या । पित्करणमुत्तरत्र तुगर्थम् ॥

संज्ञायां समजनिषदनिपतमनविदधुञ्-

शीङ्भ्रजिणः ॥ ८८ ॥

भावइति न स्वयंते । पूर्वं एवात्रार्थाधिकारः । समजादिभ्यो धातुभ्यः
स्त्रियां क्यप् प्रत्ययो भवति उदात्तः संज्ञायां विषये । समजन्यस्या-
मिति समज्या । निषद्या । निपत्या । मन्या । विद्या । सुत्या । शय्या ।
भृत्या । इत्या । कथं तदुक्तम्

‘स्त्रियां भावाधिकारोस्ति तेन भार्या प्रसिध्यति’ इति ।

भावाधिकारो, भावव्यापारो, वाच्यत्वेन विवक्षितः, न तु शास्त्री-
योधिकारः ॥

कृजः श्र च ॥ १०० ॥

करोतिर्धातोः स्त्रियां शः प्रत्ययो भवति । चकारात् क्यप् च । योगवि-
भागो ऽत्र कर्तव्यः । क्तिन्नपि यथा स्यात् । क्लिया । कृत्या । कृतिः ॥

इच्छा ॥ १०१ ॥

इपेधातोः शः प्रत्ययो यगभावश्च निपात्यते । इच्छा ॥ परिचर्या-
परिसर्यामृगयाटाट्यानामुपसख्यानम् ॥ + ॥ परिचर्या । परिसर्या । मृगया ।
अटाट्या ॥ जागर्तेरकारो वा ॥ * ॥ जागरा । जागर्या ॥

अ प्रत्ययात् ॥ १०२ ॥

प्रत्ययान्तेभ्यो धातुभ्यस्त्रियामकारः प्रत्ययो भवति । क्तिनोपवादः ।
चिकीर्षा । जिहीर्षा । पुत्नीया । पुत्नकाम्या । लोलूया । कण्डूया ॥

गुरोश्च हलः ॥ १०३ ॥

हलन्तो यो धातुर्गुमान् ततः स्त्रियामकारः प्रत्ययो भवति ।
क्तिनोपवादः । कुण्डा । हुण्डा । ईहा । ऊहा । गुरोरिति किम् । भक्तिः ।
हल इति किम् । नीतिः ॥

षिद्धिदादिभ्यो ऽङ् ॥ १०४ ॥

पिद्धो भिदादिभ्यश्च स्त्रियामङ् प्रत्ययो भवति । गणपठितेषु
भिदादिषु निष्कष्य प्रकृतयो गृह्यन्ते । जुप् । जरा । जूपप् । जपा ।
भिदादिभ्यः खल्वपि । भिदा । छिदा । विदा । तिपा ॥ गुहा, गिर्घोष-
ध्याः ॥ अद्वा । मेधा । गोधा । आरा । हारा । कारा । त्रिया । भारा ।
धारा । लेखा । रेखा । चूडा । पीडा । वपा । वसा । सृजा ॥ क्रपेः संप्रसारणं
च ॥ कृपा ॥ भिदा, विदाररणे ॥ भित्तिरन्या ॥ छिदा, द्वैधीकरणे ॥
छित्तिरन्या ॥ आरा, शस्त्याम् ॥ आर्त्तिरन्या ॥ धारा प्रपाते ॥ धृतिरन्या ॥

चिन्तिपूजिकथिकुस्विचर्चश्च ॥ १०५ ॥

चिति स्मृत्यां, पूज पूजायां, कथ वाक्यप्रवन्धे, कुवि आच्छादने, चर्च
अध्ययने, चुरादिः । एभ्यो धातुभ्यो युचि प्राप्ते स्त्रियामङ् प्रत्ययो भवति ।
चिन्ता । पूजा । कथा । कुम्बा । चर्च्चा । चकाराद्युजपि भवति ।
चिन्तना * ॥

आतश्चोपसर्गे ॥ १०६ ॥

आकारान्तेभ्य उपसर्गे उपपदे स्त्रियामङ् प्रत्ययो भवति । क्तिनोप-
वादः । प्रदा । उपदा । प्रधा । उपधा ॥ अदन्तरोपसर्गवद्वृत्तिः ॥
अद्वा । अन्तर्द्धा ॥

एयासभ्रन्यो युच् ॥ १०७ ॥

एयन्तेभ्यो धातुभ्य आस अन्य इत्येताभ्यां च स्त्रियां युत्प्रत्ययो
भवति । अकारस्यापवादः । कारणा । हारणा । आसना । अन्यना ।
कथमास्या । अहलोर्ण्यद्विविष्यति । वासरूपप्रतिषेधश्च स्त्रीप्रकाशविषय-
स्यैवोत्सर्गापवादस्य । अन्यिः क्र्यादिर्गृह्यते अन्य विमोचनप्रतिहर्षयोरिति ।
न चुरादिः अन्य ग्रन्थ संदर्भे इति । एयन्तत्वेनैव सिद्धत्वात् ॥ घट्टिवन्दि-
विदिभ्य उपसंख्यानम् ॥ * ॥ घट्टना । वन्दना । वेदना । घट्टेस्तौदादि
कस्य ग्रहणं घट्ट चलनइति । न चौरादिकस्य घट्ट सवरणइत्यस्य ग्रहणं,

तस्य ऐरित्येव सिद्धत्वात् ॥ इपरिनिच्छार्थस्य युज्यत्वव्यः ॥ * ॥ अध्येयणा ।
अन्वयेयणा ॥ परेर्व ॥ * ॥ पर्येयणा । परीष्टिः ॥

रोगाख्यायां शुबुल्लहुलम् ॥ १०८ ॥

रोगाख्यायां गम्यमानायां धातोर्बहुल शुबुल् प्रत्ययो भवति ।
क्तिनाद्रीनामपवादः । आख्यायहणं रोगस्य चेत्प्रत्ययान्तेन संज्ञा भवति ।
बहुलयहणं व्यभिचारार्थम् । प्रच्छर्द्विका । प्रवाहिका । विचर्चिका । न च
भवति । शिरोर्त्तः ॥ धात्वर्थे निर्द्वेषे शुबुल्लक्तव्यः ॥ * ॥ आशिका । शा-
यिका वर्त्तते ॥ इक्षितपौ धातुनिर्द्वेषे इति वक्तव्यम् ॥ * ॥ भिदिः । छिदिः ।
पचिः । पठतिः ॥ वर्णात्कारः ॥ * ॥ निर्द्वेषइति प्रकृतम् । अकारः ।
इकाः ॥ रादिफः ॥ * ॥ रेफः ॥ मत्वर्थोच्छः ॥ * ॥ अकारलोपश्च । म-
त्वर्थोयः ॥ इजजादिभ्यः ॥ * ॥ आजिः । आतिः । आदिः ॥ इक् कृष्या-
दिभ्यः ॥ * ॥ कृषिः । किरिः ॥

संज्ञायाम् ॥ १०९ ॥

संज्ञायां विषये धातोर्बुल्ल प्रत्ययो भवति । उट्टालकपुष्पभञ्जिका ।
घरणपुष्पप्रवाहिका * । अभ्यूपखादिका । आचोषखादिका । शालभञ्जि-
का । तालभञ्जिका ॥

विभाषाख्यानपरिप्रश्नयोरिञ् च ॥ ११० ॥

पूर्वं परिप्रश्नः, पश्चादाख्यानम् । सूत्रे ऽल्पाक्षरस्य पूर्वनिपातः ।
परिप्रश्ने आख्याने च गम्यमाने धातोरिञ् प्रत्ययो भवति । चकाराद्
शुबुल्लपि । विभाषायहणात्परोपि यः प्राप्नोति सोपि भवति । कां त्व का-
रिमकार्पीः । कां कारिकामकार्पीः । कां क्रियामकार्पीः । कां कृत्यामकार्पीः ।
का कृतिमकार्पीः । सर्वा कारिमकार्पम् । सर्वा कारिकामकार्पम् । सर्वा
क्रियामकार्पम् । सर्वा कृत्यामकार्पम् । सर्वा कृतिमकार्पम् । कां गणिम-
जीगणः । का गणनामजीगणः । सर्वा गणिमजीगणम् । सर्वा गणिकाम् ।

सर्वो गणनाम् । एवं कां याजिम् । कां याजिकाम् । कां याचिम् । का
याचिकाम् । कां पचाम् । कां पाठिम् । कां पाठिकाम् । इति द्रष्टव्यम् ।
आख्यानपरिप्रश्नयोरिति किम् । कृतिः । हृतिः ॥

पर्यायार्हणात्पत्तिषु खुच् ॥ १११ ॥

पर्यायः परिपाटीक्रमः । अर्हणमर्हः, तद्योग्यता । अणं तत् य
त्परस्य * धार्यते । उत्पत्तिर्जन्म । एतेष्वर्हेषु धातोर्खुच् प्रत्ययो भवति ।
क्तिवादीनामपवादः । पर्याये तावत् । भवतः शायिका । भवतो ऽययामि-
का । अर्ह । अर्हति भवानित्तुभक्तिकाम् † । अणे । इत्तुभक्तिका मे धार-
यसि । ओदनभोजिकाम् । पयःपायिकाम् । उत्पत्तौ । इत्तुभक्तिका मे
उदपादि । ओदनभोजिका । पयःपायिका । विभाषेत्येव । चिकीर्षोऽप्यद्वये ।
खुलि प्रकृते प्रत्ययान्तरकरणं स्वरार्थम् ॥

आक्रोशे नञ्यनिः ॥ ११२ ॥

विभाषेति निवृत्तम् । आक्रोशः शपनम् । आक्रोशे गम्यमाने नञ्यु-
पपदे धातोरनिः प्रत्ययो भवति । क्तिवादीनामपवादः । अकरणस्ते
वृषल भूयात् । आक्रोशइति किम् । अकृतिस्तस्य कटस्य । नजीति किम् ।
मृतिस्ते वृषल भूयात् ॥

कृत्यल्युटो बहुलम् ॥ ११३ ॥

भावे ऽकृत्तेरि च कारकइति निवृत्तम् । कृत्यसंज्ञकाः प्रत्यया
ल्युट् च बहुलमर्थेषु भवन्ति । यत्र विहितास्ततोऽन्यत्रापि भवन्ति । भाव-
कर्मणोः कृत्या विहिताः कारकान्तरेपि भवन्ति । स्नानीय चूर्णम् । दानीयो
ब्राह्मणः । करणाधिकरणयोर्भावे च ल्युट् । अन्यत्रापि भवति । अपमेचन-
मवसावणम् । राजभोजनाः शालयः । राजाच्छादनानि वासासि । प्रस्क-
न्दनम् । प्रपतनम् । बहुलग्रहणादन्येपि कृतो यथाप्राप्तमभिधेय व्यभिच-
रन्ति । पादाभ्या ह्रियते, पादहारकः । गले चोप्यते, गलेचोपकः ॥

* परस्मै इति पाठः । तत्र धारेकृतमर्थे इति संप्रदानसंज्ञा ।

† पयःपायिकामिति पुस्तकान्तरे ऽधिकम् ।

नपुंसके भावे क्तः ॥ ११४ ॥

नपुंसकलिङ्गे भावे धातोः क्तः प्रत्ययो भवति । हसितम् । सहितम् । दलितम्* ॥

ल्युट् च ॥ ११५ ॥

नपुंसकलिङ्गे भावे धातोर्ल्युट् प्रत्ययो भवति । हसनं छात्रस्य । शोभनम् । जल्पनम् । शयनम् । आसनम् । योगविभाग उत्तरार्थः ॥

कर्मणि च येन संस्पृशात्कर्तुः शरीरसुखम् ॥ ११६ ॥

येन कर्मणा संस्पृश्यमानस्य कर्तुः शरीरसुखमुत्पद्यते तस्मिन्कर्मण्युपपदे धातोर्नपुंसकलिङ्गे भावे ल्युट् प्रत्ययो भवति । पूर्वैर्णैव सिद्धे प्रत्यये नित्यसमासार्थं वचनम् । उपपदसमासादिर्नित्यः समासः । पयःपानं सुखम् । आदनभोजनं सुखम् । कर्मणीति किम् । तूलिकाया उत्थानं सुखम् । संस्पृशादिति किम् । अग्निकुण्डस्योपासनं सुखम् । कर्तुरिति किम् । गुरोः स्नापनं सुखम् । स्नापयतेन गुरुः कर्ता, किं तर्हि कर्म । शरीरग्रहणं किम् । पुत्रस्य परिष्वजनं सुखम् । सुखं मानसी प्रीतिः । सुखमिति किम् । कण्टकानां मर्दनं दुःखम् । सर्वत्रासमासः प्रत्युदाह्रियते ॥

करणाधिकरणयोश्च ॥ ११७ ॥

करणे ऽधिकरणे च कारके धातोर्ल्युट् प्रत्ययो भवति । इधमप्रवचनः । पलाशशतनः । अधिकरणे । गोदोहनी । सक्तुधानी ॥

पुंसि संज्ञायां घः प्रायेण ॥ ११८ ॥

करणाधिकरणयोरित्येव । पुंसिङ्गयोः करणाधिकरणयोरभिधेययोर्धातोर्घः प्रत्ययो भवति समुदायेन चेत्संज्ञा गम्यते । प्रायग्रहणमकात्स्न्यार्थम् । दन्तच्छदः । उरश्छदः । घटः । अधिकरणे खल्वपि । एत्य तस्मिन्कुर्वन्तीत्याकरः । आलयः । पुंसीति किम् । प्रसाधनम् । संज्ञायामिति किम् । प्रहरणो दण्डः । घकारश्छादेर्घ इति विशेषणार्थः ॥

* शयितम् । भुक्तम् । आसितम् । इति क्व चित्युस्तके ऽधिकम् ।

गोचरसेचरवहव्रजव्यजापणनिगमाश्च ॥ ११९ ॥

गोचरादयः शब्दा घप्रत्ययान्ता निपात्यन्ते पूर्वस्मिन्नेवार्थे । हलश्चेति घञं वर्धयति । तस्यायमपवादः । गावश्चरन्त्यस्मिन्निति, गोचरः । संचरन्ते ऽनेनेति, संचरः । वहन्ति तेन, वहः । व्रजन्ति तेन, व्रजः । व्यजन्ति तेन, व्यजः । निपातनादजेर्व्यघञपोरिति वीभावो न भवति । एतत् तस्मिन्नापणन्तइत्यापणः । निगच्छन्ति तस्मिन्निति, निगमः । चकारोऽनुक्तसमुच्चयार्थः । कपः । निकपः ॥

अवे तूस्त्रोर्घञ् ॥ १२० ॥

अवउपपदे तस्तेस्तृणातिश्च धातोः करणाधिकरणयोः संज्ञायां घञ् प्रत्ययो भवति । घस्यापवादः । जकारो वृद्धार्थः, स्वार्थश्च । घकार उत्तरत्र कुत्वार्थः । अवतारः । अवस्तारः । कथमवतारो नद्याः । नहीय संज्ञा । प्रायानुवृत्तेरसंज्ञायामपि भवति ॥

हलश्च ॥ १२१ ॥

पुंसि संज्ञायां करणाधिकरणयोश्चेति सर्वमनुवर्तते । हलन्ताद्धातोः करणाधिकरणयोर्घञ् प्रत्ययो भवति । घस्यापवादः । लेखः । वेदः । वेपः । बन्धः । मार्गः । अपामार्गः ॥

अध्यायन्यायोद्यावसंहाराधारावायाश्च ॥ १२२ ॥

अध्यायादयः शब्दा घजन्ता निपात्यन्ते । पुंसि संज्ञायां घे प्राप्ते घञिधीयते । अहलन्तार्थ आरम्भः । अधीयतेस्मिन्नित्यध्यायः । नीयतेनेनेति न्यायः । उद्युवन्ति अस्मिन्नित्युद्यावः । संह्रियन्ते ऽनेनेति संहारः । आध्रियते ऽस्मिन्नित्याधारः । आवयन्त्यस्मिन्नित्यावायः । चकारोऽनुक्तसमुच्चयार्थः । अवहारः ॥

उदङ्को ऽनुदके ॥ १२३ ॥

उदङ्क इति निपात्यते, अनुदकविषयश्चेद्वात्वर्थो भवति । उत्पू-

र्वादञ्चतेर्घञिपात्यते । ननु च हलश्चेति सिद्ध एव घञ् । उदके प्रति-
 धेयार्थमिदं वचनम् । तैलोदङ्कः । अनुदकइति किम् । उदकोदञ्चनः ।
 घः कस्माच्च प्रत्युदाह्रियते । विशेषाभावात् । घञ्यपि थाथादिस्वरेणान्तो-
 दात्त एव ॥

जालमानायः ॥ १२४ ॥

आनाय इति निपात्यते जालं चेत्तद्वचति । आङ्पूर्वाच्चयतेः करणे
 घञ् निपात्यते । आनायो मत्स्यानाम् । आनायो मृगाणाम् * ॥

खनो घ च ॥ १२५ ॥

खनतेर्द्वान्तेः करणाधिकरणयोर्घः प्रत्ययो भवति । चकाराद् घञ्
 च । आखनः । आखानः ॥ डो वक्तव्यः ॥ * ॥ आखः ॥ डरो वक्तव्यः
 ॥ * ॥ आखरः ॥ इको वक्तव्यः ॥ * ॥ आखनिकः ॥ इकवको वक्तव्यः
 ॥ * ॥ आखनिकवकः † ॥

ईषद्दुःसुषु कृच्छ्राकृच्छ्रार्थेषु खल् ॥ १२६ ॥

करणाधिकरणयोरिति निवृत्तम् । ईषत् दुस् सु इत्येतेषूपपदेषु
 कृच्छ्राकृच्छ्रार्थेषु धातोः खल् प्रत्ययो भवति । कृच्छ्रं दुःखम् । तद् दुरो
 विशेषणम् । अकृच्छ्रं सुखम् । तदितरयोर्विशेषणं, सभवात् । ईषत्करो
 भवता कटः । दुष्करः । सुकरः । ईषद्वोजः । दुर्भोजः । सुभोजः ।
 ईषदादिष्विति किम् । कृच्छ्रेण कार्यः कटः । कृच्छ्राकृच्छ्रार्थेष्विति किम् ।
 ईषत्कार्यः । लकारः स्वरार्थः । खित्करणमुत्तरत्र मुमर्थम् ॥ -

कर्तृकर्मणोश्च भूकृजोः ॥ १२७ ॥

भवतेः करोतिश्च धातोर्यथासंख्यं कर्तरि कर्मणि चोपपदे चका-

* जालमिति किम् । आनयः । इति घञ् चिदधिकमत्र ।

† अत्र "खनो भगः पदं चेति वक्तव्यम्" इति वार्तिकरूपेण कुत्र चित्यत्यते सो
 षपाठः, पदमञ्जरी खनो घ चेति घित्करणमन्यतोऽपि ज्ञापनार्थं तेन खलो भगः पद
 चेत्यादि मिथ्यतोऽप्युक्तत्वात् ।

रादीपदादिषु च खल् प्रत्ययो भवति । ईषदाद्यंभवं भवता । दुराद्य-
भवम् । स्वाद्यं करो देवदत्तो भवता ॥ कर्तृकर्मणोश्च्यर्थयोरिति वक्त-
व्यम् ॥ * ॥ इह मा भूत् । स्वाद्येन भूयते * ॥

आतो युच् ॥ १२८ ॥

ईषदादयानुवर्तन्ते । कर्तृकर्मणोरिति न स्वयते । कृच्छ्राकृच्छ्राद्येषु
ईषदादिषूपपदेषु आकारान्तेभ्यो धातुभ्यो युच् प्रत्ययो भवति । खलोप-
वादः । ईषत्पानः सोमो भवता । दुष्यानः । सुपानः । ईषद्वानो
गौर्भवता । दुर्दानः सुदानः ॥

कृन्दसि गत्यर्थेभ्यः ॥ १२९ ॥

ईषदादिषु कृच्छ्र कृच्छ्राद्येषूपपदेषु गत्यर्थेभ्यो धातुभ्यश्कृन्दसि
विषये युच्प्रत्ययो भवति । खलोपवादः । सूपसदनानिः । सूपसदन-
मन्तरिक्तम् ॥

अन्येभ्योपि दृश्यते ॥ १३० ॥

अन्येभ्योपि धातुभ्यो गत्यर्थेभ्यश्कृन्दसि विषये युच्प्रत्ययो दृश्यते ।
सुदेहनामकृणोद्वहणे गाम् । सुवेदनामकृणोद्वहणे गाम् ॥ भाषायां
शासियुधिदृशिधृपिमृषिभ्यो युज् वक्तव्यः ॥ * ॥ दुःशासनः । दुर्योधनः ।
दुर्दर्शनः । दुर्दुर्षणः । दुर्मर्षणः ॥

वर्त्तमानसामीप्ये वर्त्तमानवद्वा ॥ १३१ ॥

समीपमेव सामीप्यम् । प्यजः स्वार्थेकत्वं ज्ञाप्यते चातुर्वर्ण्या-
दिसिद्धयर्थम् । वर्त्तमानसमीपे भूते भविष्यति च वर्त्तमानाद् धातोर्वर्त्त-
मानवत्प्रत्यया वा भवन्ति । वर्त्तमाने लङित्यारभ्य यावदुणादयो
बहुलमिति वर्त्तमाने प्रत्यया उक्तास्ते भूतभविष्यतोर्विधीयन्ते । कदा
देवदत्तागतोसि । अयमागच्छामि । आगच्छन्तमेव मां विद्धि । अयमा-

* स्वाद्येन भूयतइति । प्रमादपाठोयम् । अत्र हि खलभावात्सुशब्दस्य धातो.
प्राक् प्रयोगेण भाव्यं, तस्मादाद्येन सुभूयतइति पाठ इति पदमञ्जरी ।

गमम् । एषोऽस्यागतः । कदा देवदत्त गमिष्यसि । एष गच्छामि । गच्छ-
न्तमेव मां विद्धि । एष गमिष्यामि । गन्तास्मि । घत्करणं सर्वसादृ-
श्यार्थम् । येन विशेषेण वर्त्तमाने प्रत्यया विहिताः प्रकृत्युपपदोपाधिना
तथैवात्र भवन्ति । पवमानः । यजमानः । अलंकरिणः । सामीप्यग्रहणं
किम् । विप्रकर्षविवक्षायां मा भूत् । पसदगच्छत्पाटलिपुत्रम् । वर्षेण
गमिष्यति । यो मन्यते गच्छामीति पदं वर्त्तमाने कालएव वर्त्तते ।
कालान्तरगतिस्तु वाक्याद्भवति । न च वाक्यगम्यः कालः पदसंस्कारवे-
लायामुपयुज्यतइति तादृशं वाक्यार्थञ्च प्रतिपत्तारं प्रति प्रकरणमिदं
नारभ्यते । तथा च श्वः करिष्यति वर्षेण गमिष्यतीति सर्वमुपपद्यते ॥

भूआशंसायां तवच्च ॥ १३२ ॥

वेत्येव । वर्त्तमानसामीप्यइति नानुवर्त्तते । आशंसनमाशंसा ।
अप्राप्तस्य प्रियार्थस्य प्राप्तुमिच्छा । तस्याश्च भविष्यत्कालो विषयः ।
तत्र भविष्यति काले आशंसायां गम्यमानायां धातोर्वा भूतवत्प्रत्यया
भवन्ति । चकाराद्वर्त्तमानवच्च । उपाध्यायश्चेदागमत् । आगतः ।
आगच्छति । आगमिष्यति । एते व्याकरणमध्यगीष्महि । एते व्याकरण-
मधीतवन्तः । अधीमहे । अध्येष्यामहे । सामान्यातिदेशे विशेषानति-
देशाल्लङ्लिटौ न भवतः । आशंसायामिति किम् । आगमिष्यति ॥

क्षिप्रवचने लृट् ॥ १३३ ॥

आशंसायामित्येव । क्षिप्रवचनउपपदे आशंसायां गम्यमानायां
धातेर्लृट् प्रत्ययो भवति । भूतवच्चेत्यस्यायमपवादः । उपाध्यायश्चेत्क्षि-
प्रमागमिष्यति । क्षिप्रं व्याकरणमध्येष्यामहे । वचनग्रहणं पर्यायार्थम् ।
क्षिप्रं शीघ्रमाशु त्वरितम् अध्येष्यामहे । नेति वक्तव्ये लृङ्ग्रहणं लुटोपि
विषये यथा स्यात् । श्वः क्षिप्रमध्येष्यामहे ॥

आशंसावचने लिङ् ॥ १३४ ॥

आशंसा येनोच्यते तदाशंसावचनं, तस्मिन्नुपपदे धातेर्लिङ् प्रत्ययो

भवति । भूतवच्चेत्यस्यायमपवादः । उपाध्यायश्चेदागच्छेत् आशंसे युक्तो-
धीयीय । आशंसे ऽवकल्पये युक्तोधीयीय । आशंसे क्षिप्रमधीयीय ॥

नानद्यतनवत्क्रियाप्रबन्धसामीप्ययोः ॥ १३५ ॥

भूतानद्यतने भविष्यदनद्यतने च लङ्लुटौ विहितौ, तयोः
प्रतिषेधः । अनद्यतनवत्प्रत्ययविधिर्न भवति क्रियाप्रबन्धे सामीप्ये च ग-
म्यमाने । क्रियाणां प्रबन्धः सातत्येनानुष्ठानम् । कालानां सामीप्यं तुल्य-
जातीयेनाव्यवधानम् । यावज्जीवं भृशमन्नमद्रात् । भृशमन्नं दास्यति ।
यावज्जीवं पुच्छेध्यापिपत् । यावज्जीवमध्यापयिष्यति । सामीप्ये खल्वपि ।
येयं पौर्णमास्यतिक्रान्ता, एतस्यामुपाध्यायोनीनाधित । सोमेनायष्ट ।
गामदित । येयममावास्या ऽऽगामिनी एतस्यामुपाध्यायोनीनाधास्यते ।
सोमेन यक्ष्यते । स गां दास्यते । द्वौ प्रतिषेधौ यथाप्राप्तस्याभ्यनुज्ञापनाय ॥

भविष्यति मर्यादावचने ऽवरस्मिन् ॥ १३६ ॥

नानद्यतनवदिति वर्त्तते । अक्रियाप्रबन्धार्थमसामीप्यार्थं वचनम् ।
भविष्यति काले मर्यादावचने ऽवरस्मिन्नाविभागे ऽनद्यतनवत्प्रत्ययविधिर्न
भवति । योयमध्वा गन्तव्य आपाटलिपुत्रात् तस्य यदवरं कौशाम्ब्यास्तत्र
द्विरोदनं भोक्तास्महे । तत्र सक्तून्यास्यामः । भविष्यतीति किम् । योयमध्वा
गत आपाटलिपुत्रात् तस्य यदवरं कौशाम्ब्यास्तत्र युक्ता अध्येमहि । तत्र
द्विरोदनम् अभुञ्जमहि । तत्र सक्तूनपिबाम । मर्यादावचनइति किम् ।
योयमध्वा निरवधिको गन्तव्यस्तस्य यदवरं कौशाम्ब्यास्तत्र द्विरोदनं
भोक्तास्महे । सक्तून् पातामः । अवरस्मिन्निति किम् । योयमध्वा गन्तव्य
आपाटलिपुत्रात् तस्य यत्परं कौशाम्ब्यास्तत्र द्विरोदनं भोक्तास्महे । तत्र
सक्तून्यातामः । इह सूत्रे देशकृता मर्यादा उत्तरत्र कालकृता तत्र च
विशेषं वक्ष्यति ॥

कालविभागे चानहोरात्राणाम् ॥ १३७ ॥

भविष्यति मर्यादावचने ऽवरस्मिन्निति वर्त्तते । कालमर्यादाविभागे

सत्यवरस्मिन्प्रविभागे भविष्यति काले ऽनद्यतनवत्प्रत्ययविधिर्न भवति ।
 न चेदहोरात्रसंबन्धी विभागस्तेषां च विभागे प्रतिषेधः । पूर्वैणैव सिद्धे
 वचनमिदमहोरात्रनिषेधार्थम् । योगविभाग उत्तरार्थः । योयं संवत्सर
 आगामी तत्र यदवरमायहायण्यास्तत्र युक्ता अध्येष्यामहे । तत्रौदनं
 भोक्त्यामहे । भविष्यतीत्येव । योयं वत्सरोतीतस्तस्य यदवरमायहायण्या-
 स्तत्र युक्ता अध्येमहि । तत्रौदनमभुञ्जमहि । मर्यादावचनइत्येव । योयं
 निरवधिकः काल आगामी तस्य यदवरमायहायण्यास्तत्र युक्ता अध्येता-
 स्महे । तत्रौदनं भोक्तास्महे । अवरस्मिन्नित्येव । परस्मिन्विभागां वदयति ।
 अनहोरात्राणामिति किम् । त्रिविधमुदाहरणम् । योयं मास आगामी
 तस्य योवरः पञ्चदशरात्रः, योयं त्रिंशद्वात्र आगामी तस्य योवरोर्दुर्मासः,
 योयं त्रिंशदहोरात्र आगामी तस्य योवरः पञ्चदशरात्रस्तत्र युक्ता अध्ये-
 तास्महे । तत्र सक्तून्पातास्मः । सर्वथा ऽहोरात्रस्पर्शं प्रतिषेधः ॥

परस्मिन्विभाषा ॥ १३८ ॥

भविष्यति मर्यादावचने कालविभागे चानहोरात्राणामिति सर्वम-
 नुवर्तते । कालमर्यादाविभागे सति भविष्यति काले परस्मिन्प्रविभागे
 विभाषा ऽनद्यतनवत्प्रत्ययविधिर्न भवति न चेदहोरात्रसंबन्धी प्रविभागः ।
 अवरस्मिन्वर्जं पूर्वमनुवर्तते । अवरस्मिन्पूर्वेण प्रतिषेध उक्तः संप्रति परस्मि-
 चप्राप्तएव विकल्प उच्यते । योयं संवत्सर आगामी तस्य यत्परमायहाय-
 ण्यास्तत्र युक्ता अध्येष्यामहे, अध्येतास्महे । तत्र सक्तून् पास्यामः । तत्र
 सक्तून्पातास्मः । अनहोरात्राणामित्येव । योयं त्रिंशद्वात्र आगामी तस्य
 यः परः पञ्चदशरात्रस्तत्र युक्ता अध्येतास्महे । तत्र सक्तून् पातास्मः ।
 भविष्यतीत्येव । योयं संवत्सरोतीतस्तस्य यत्परमायहायण्यास्तत्र युक्ता
 अध्येमहि । तत्रौदनमभुञ्जमहि । मर्यादावचनइत्येव । योयं संवत्सरो
 निरवधिकः काल आगामी तस्य यत्परमायहायण्यास्तत्र युक्ता अध्येता-
 स्महे । तत्र सक्तून्पातास्मः । कालविभागइत्येव । योयमध्वा गन्तव्य

आपाटलिपुत्रात् तस्य यत्परं कौशाम्यास्तत्र युक्ता अध्येतास्महे । आदानं
भोक्तास्महे । इति सर्वत्रानव्यतनवत्प्रत्यया उदाहाराः ॥

लिङ्निमित्ते लृङ् क्रियातिपत्तौ ॥ १३८ ॥

भविष्यतीत्यनुवर्त्तते । हेतुहेतुमतोर्लिङित्यवमादिकं लिङो निमित्तं,
तत्र लिङ्निमित्ते भविष्यति काले लृङ् प्रत्ययो भवति क्रियातिपत्तौ सत्याम् ।
कुतश्चिद्वैगुण्यादनभिनिर्वृत्तिः क्रियायाः क्रियातिपत्तिः । दक्षिणेन चेदा-
यास्यच शकटं पर्याभविष्यत् । यदि कमलक*माह्वास्यच शकटं पर्याभ-
विष्यत् । अभोक्ष्यत भवान्धृतेन यदि मत्समीपमागमिष्यत् । भविष्यत्का-
लविषयमेतद्वचनम् । भविष्यदपर्याभवनं च हेतुमत् तत्र हेतुभूतं च
कमलकाह्वानम् । लिङ्गलिङ्गे बुद्ध्या तदतिपत्तिं च प्रमाणान्तरादवगम्य
वक्ता वाक्यं प्रयुङ्क्ते । यदि कमलकमाह्वास्यच शकटं पर्याभविष्यदिति,
हेतुहेतुमतोराह्वानापर्याभवनयोर्भविष्यत्कालविषययोरतिपत्तिरिति वाक्या-
दवगम्यते ॥

भूते च ॥ १४० ॥

लिङ्निमित्ते लृङ्क्रियातिपत्ताविति सर्वमनुवर्त्तते । पूर्वण भविष्यति
विहितः सप्रति भूते विधीयते । भूते च काले लिङ्निमित्ते क्रियातिपत्तौ
सत्यां लृङ् प्रत्ययो भवति । उताप्योर्गित्यारभ्य लिङ्निमित्तेषु विधानमेतत् ।
प्राक्, ततो विकल्प वक्ष्यति । दृष्टो मया भवत्युक्तो ऽचारी चङ्क्रम्यमाणः ।
अपरश्च द्विजो ब्राह्मणार्थी, यदि स तेन दृष्टो ऽभविष्यत् । तदा ऽभोक्ष्यत
न तु भुक्तवान् । अन्येन पथा स गतः ॥

वेताप्योः ॥ १४१ ॥

भूते लिङ्निमित्ते लृङ् क्रियातिपत्ताविति सर्वमनुवर्त्तते । वा आ
उताप्योः वेताप्योः । मर्यादायामयमाह्वा नाभिविधौ । उताप्योः समर्थयो-
र्लिङिति वक्ष्यति प्रागेतस्मात् सूत्रावधेयद्वित ऊर्द्धमनुक्रमिष्यामः, तत्र भूते

लिङ्निमित्ते क्रियातिपत्तौ लृङ् भवतीत्येतदधिकृतं वेदितव्यम् । वक्ष्यति
विभाषा कथमि लिङ् च । कथं नाम तत्र भवान्वृषलमयाजयिष्यत् ।
यथाप्राप्तं च, याजयेत् ॥

गर्हायां लङ्पिजात्वोः ॥ १४२ ॥

गर्हा कुत्सेन्यनर्थान्तरम् । गर्हाया गम्यमानायाम् अपिजात्वरूप
पदयोर्धातोर्लट् प्रत्ययो भवति । वर्तमाने लङुक्तः कालसामान्ये न प्राप्नो-
तीति विधीयते । कालविशेषविहितांश्चापि प्रत्ययानयं परत्वाद् अस्मि-
न्विषये बाधते । अपि तत्र भवान्वृषलं याजयति, जातु तत्र भवान्वृषलं
याजयति । गर्हामहे । अहो अन्याय्यमेतत् । लिङ्निमित्ताभावादिह क्रिया-
तिपत्तौ लृङ् न भवति ॥

विभाषा कथमि लिङ् च ॥ १४३ ॥

गर्हायामिति वर्तते । कथंशब्दउपपदे गर्हायां गम्यमानायां धातो-
र्लिङ् प्रत्ययो भवति । चकाराल्लट् च । विभाषाग्रहणं यथास्वं कालविषये
विहितानामबाधनार्थम् । कथं नाम तत्र भवान्वृषलं याजयेत् । कथं नाम
तत्र भवान्वृषलं याजयति, कथं नाम तत्र भवान्वृषलं याजयिष्यति ।
कथं नाम तत्र भवान्वृषलं याजयिता । कथं नाम तत्र भवान्वृषलं या-
जयेत् । कथं नाम तत्र भवान्वृषलमयाजयत् । कथं नाम तत्र भवान्वृषलं
याजयांचकार । अत्र लिङ्निमित्तमस्तीति भूतविवक्षायां क्रियातिपत्तौ वा
लृङ् । भविष्यद्विवक्षायां सर्वत्र नित्येनैव लृङ् भवितव्यम् ॥

किं वृत्ते लिङ्लृटौ ॥ १४४ ॥

गर्हायामित्येव । विभाषा न स्वर्यते । किं वृत्तउपपदे गर्हाया
गम्यमानायां धातोर्लिङ्लृटौ प्रत्ययौ भवतः । सर्वलकाराणामपवादः ।
लिङ्ग्रहणं लटोऽपरिग्रहार्थम् । को नाम वृषलो यं तत्र भवान् याजयेत् ।
यं तत्र भवान्वृषलं याजयिष्यति । कतरो नाम कतमो नाम यं तत्र भवा-
न्वृषलं याजयेत् । याजयिष्यति । भूते क्रियातिपत्तौ वा लृङ् । भविष्यति
तु नित्यम् । को नाम वृषलो यं तत्र भवानयाजयिष्यत् ॥

अनवकृत्यमर्पयोरकिञ्चित्तेपि ॥ १४५ ॥

गर्हायामिति निवृत्तम् । अनवकृप्तिरसंभावना । अमर्षो, ऽत्रमा । किञ्चित्ते ऽकिञ्चित्ते चोपपदे ऽनवकृत्यमर्पयोर्द्धातोर्लिङ्गटौ प्रत्ययौ भवतः । सर्वलकाराणामपवादः । बहुवचः पूर्वनिपातो लक्षणव्यभिचारचिह्नम् । तेन यथासंख्यं न भवति । अनवकृत्यौ तावत् । नावकल्पयामि । न संभावयामि । न श्रद्धे, तत्र भवान्नाम वृषलं याजयेत् । तत्र भवान्नाम वृषल याजयिष्यति । को नाम वृषलो, यं तत्र भवान् वृषलं याजयेत् । को नाम तत्र भवान् वृषलं याजयिष्यति । अमर्षे । न मर्षयामि तत्र भवान् वृषलं याजयेत्, याजयिष्यति । को नाम वृषलो, यं तत्र भवान् याजयेत्, याजयिष्यति । भूतविवक्षायां तु क्रियातिपत्तौ वा लृङ् भवति । भविष्यति नित्यम् । नावकल्पयामि तत्र भवान्नाम वृषलमयाजयिष्यत् ॥

किंकिलास्त्यर्थेषु लृट् ॥ १४६ ॥

अनवकृत्यमर्पयोरिति वर्तते । किंकिलशब्दः समुद्राय उपपदम् । अस्त्यर्था, अस्तिभवतिविद्यतयः । किंकिलास्त्यर्थेषूपपदेषु अनवकृत्यमर्पयोर्द्धातोर्लृट् प्रत्ययो भवति । लिङोपवादः । किंकिल नाम तत्र भवान् वृषलं याजयिष्यति । अस्ति नाम तत्र भवान् वृषलं याजयिष्यति । भवति नाम तत्र भवान् वृषलं याजयिष्यति । विद्यते नाम तत्र भवान् वृषलं याजयिष्यति । न श्रद्धे । न मर्षयामि । लिङ्गिमित्तिमिह नास्ति तेन लङ् भवति ॥

जातुयदोर्लिङ् ॥ १४७ ॥

अनवकृत्यमर्पयोरित्येव । जातु यदित्येतयोरुपपदयोरनवकृत्यमर्पयोर्गम्यमानयोर्द्धातोर्लिङ् प्रत्ययो भवति । लृटो ऽपवादः । जातु तत्र भवान् वृषलं याजयेत् । यन्नाम तत्र भवान् वृषल याजयेत् । न श्रद्धे, न मर्षयामि ॥ जातुयदोर्लिङ् विधाने यदायदोरुपसंख्यानम् ॥ * ॥ यदा भवद्विधः क्षत्रियं याजयेत् । यदि भवद्विधः क्षत्रियं याजयेत् । न श्रद्धे, न मर्षयामि । क्रियातिपत्तौ भूते वा लृट्, भविष्यति नित्यम् ॥

यच्चयचयोः ॥ १४८ ॥

अनवक्लृप्यमर्पयोरित्येव । यच्च यत्र इत्येतयोरुपपदयोरनवक्लृप्यम-
र्पयोरगम्यमानयोर्धातोर्लिङ् प्रत्ययो भवति । लृटोपवादः । योगविभाग
उत्तरार्थः । यथासंख्य नेष्यते । यच्च तत्र भवान् वृषलं याजयेत् । यत्र
तत्र भवान् वृषलं याजयेत् । क्रियातिपत्तौ यथायथं लृङ् भवति ॥

गर्हायां च ॥ १४९ ॥

अनवक्लृप्यमर्पयोरिति निवृत्तम् । गर्हा निन्दा कुत्सेत्यनर्थान्तरम् ।
यच्च यत्र इत्येतयोरुपपदयोर्धातोर्लिङ् प्रत्ययो भवति गर्हायां गम्यमाना-
याम् । सर्वलकाराणामपवादः । यच्च तत्र भवान् वृषलं याजयेत् । यत्र
तत्र भवान् वृषलं याजयेद् ऋट्ठो वृट्ठः सन् ब्राह्मणः, गर्हामहे । अहो
अन्याप्यमेतत् । क्रियातिपत्तौ यथायथं लृङ् भवति ॥

चित्रीकरणे च ॥ १५० ॥

यच्चयत्रयोरित्येव । चित्रीकरणमाश्चर्यमद्भुतं विस्मयनीयम् ।
यच्चयत्रयोरुपपदयोश्चित्रीकरणे गम्यमाने धातोर्लिङ् प्रत्ययो भवति ।
सर्वलकाराणामपवादः । यच्च तत्र भवान्वृषलं याजयेत् । यत्र तत्र भवा-
न्वृषलं याजयेत् । आश्चर्यमेतत् । क्रियातिपत्तौ यथायथं लृङ् भवति ॥

शेषे लृडयदौ ॥ १५१ ॥

यच्चयत्राभ्यामन्यत्र चित्रीकरणं शेषः । शेषे उपपदे चित्रीकरणे
गम्यमाने धातोर्लृट् प्रत्ययो भवति यदिशब्दश्चेन्न प्रयुज्यते । सर्वलकारा-
णामपवादः । आश्चर्यं चित्रमद्भुतम् । अन्यो नाम पर्वतमारोह्यति । बधिरो
नाम व्याकरणमध्येष्यते । अयदाविति किम् । आश्चर्यं यदि स भुञ्जीत ।
यदि सो ऽधीयीत । लिङ्गिमित्ताभावादिह लृङ् भवति ॥

उताप्योः समर्थयोर्लिङ् ॥ १५२ ॥

उत अपि इत्येतयोः समर्थयोर्धातोर्लिङ् प्रत्ययो भवति । सर्वल-
काराणामपवादः । बाढमित्यस्मिन्नर्थे ममानार्थत्वमनयोः । उत कुर्यात् ।

अपि कुर्यात् । उताधीयीत । अण्यधीयीत । वाढमध्येष्यतइत्यर्थः । सम-
र्थयोरिति किम् । उत दण्डः पतिष्यति । अपि द्वारं धास्यति । प्रश्नः
प्रच्छादनं च गम्यते । धाताप्योरिति विकल्पो निवृत्तः । इतः प्रभृति
भूतेषु लिङ्गिमित्ते क्रियातिपत्तौ नित्यं लृङ् । भविष्यति तु सर्वत्रैव नित्यः ॥

कामप्रवेदने ऽकच्चिति ॥ १५३ ॥

स्वाभिप्रायाविष्करणं कामप्रवेदनम् । काम इच्छा ऽभिलाष इत्य-
नर्थान्तरम् । तस्य प्रवेदनं प्रकाशनम् । तस्मिन् गम्यमाने ऽकच्चित्युपपदे
धातोर्लिङ् प्रत्ययो भवति । सर्वलकाराणामपवादः । कामो मे भुञ्जीत
भवान् । अभिलाषो मे भुञ्जीत भवान् । अकच्चितीति किम् ॥

कच्चिञ्जीवति ते माता कच्चिञ्जीवति ते पिता ।

माराविद * त्वां पृच्छामि कच्चिञ्जीवति पार्वती ॥

संभावनेलमिति चेत्सिद्धाप्रयोगे ॥ १५४ ॥

लिङित्येव । संभावनं, क्रियासु योग्यताध्यवसानं शक्तिश्रद्धानम् ।
तदिदानीमलमर्थेन विशेष्यते । तच्चेत्संभावनं पर्याप्तमवितथं भवति ।
सिद्धाप्रयोगइत्यलमो विशेषणं, सिद्धश्चेदलमो ऽप्रयोगः, क्व चासौ सिद्धः ।
यत्र गम्यते चार्थो न चासौ प्रयुज्यते । तदीदृशे संभावनोपाधिकेर्धे वर्त-
मानाद्धातोर्लिङ् प्रत्ययो भवति । सर्वलकाराणामपवादः । अपि पर्वत
शिरसा भिन्द्यात् । अपि द्रोणपाक भुञ्जीत । अलमिति किम् । विदेश-
स्थायी देवदत्तः प्रायेण गमिष्यति यामम् । सिद्धाप्रयोगइति किम् । अलं
देवदत्तो हस्तिनं हनिष्यति । क्रियातिपत्तौ भूते च भविष्यति नित्यं लृङ्
भवति ॥

विभाषा धातौ संभावनवचने ऽयदि ॥ १५५ ॥

संभावनेलमिति चेत् सिद्धाप्रयोगइति सर्वमनुवर्तते । संभावनमुच्यते
येन स संभावनवचनः । संभावनवचने धातावुपपदे यच्छब्दवर्जिते धातो-

* माराविदेति शुक्विशेषस्य संज्ञा, पार्वत्यपि शुक्स्यैव का चिदिदंति पद-
मञ्जरीम् ।

विभाषा लिङ् भवति । पूर्वेण नित्यप्राप्तौ विकल्पार्थं वचनम् । संभावयामि भुञ्जीत भवान् । संभावयामि भोक्ष्यते भवान् । अवकल्पयामि भुञ्जीत भवान् । श्रद्धे भुञ्जीत भवान् । भोक्ष्यते भवान् । अयदीति किम् । संभावयामि यदुञ्जीत भवान् ॥

हेतुहेतुमतोर्लिङ् ॥ १५६ ॥

हेतुः कारण, हेतुमत्फलम् । हेतुभूते हेतुमति चार्थे वर्तमानाद् धातोर्लिङ् प्रत्ययो भवति । सर्वलकाराणामपवादः । दक्षिणेन चेद्यायाच शकटं पर्याभवेत् । यदि कमलकमाहूयेन शकटं पर्याभवेत् । दक्षिणेन यान हेतुः । अपर्याभवनं हेतुमत् । विभाषा चायमिष्यते । भविष्यति च काले । तेन लृङ्पि भवति । दक्षिणेन चेद्यास्यति न शकटं पर्याभविष्यति । तत्र विभाषायहणं तावदनन्तरमेवानुवर्तते । लिङ्गिति वर्तमाने पुनर्लिङ्ग्रहणं कालविशेषप्रतिपत्त्यर्थम् । तेनेह न भवति । हन्तीति पलायते । वर्पतीति धावति । क्रियातिपत्तौ लृङ् भवति ॥

इच्छार्थेषु लिङ्लोटौ ॥ १५७ ॥

इच्छार्थेषु धातुपूपपदेषु धातोर्लिङ्लोटौ प्रत्ययौ भवतः । सर्वलकाराणामपवादः । इच्छामि भुञ्जीत भवान् । इच्छामि भुङ्क्ता भवान् । कामये । प्रार्थये ॥ कामप्रवेदनइति वक्तव्यम् ॥ * ॥ इह मा भूत् । इच्छन् करोति ॥

समानकर्तृकेषु तुमुन् ॥ १५८ ॥

इच्छार्थेषु धातुषु समानकर्तृकेषूपूपपदेषु धातोस्तुमुन् प्रत्ययो भवति । तुमुन्प्रत्ययेनैव समानकर्तृकत्वम् । इच्छति भोक्तुम् । कामयते भोक्तुम् । वष्टि भोक्तुम् । वाञ्छति भोक्तुम् । समानकर्तृकत्विति किम् । देवदत्तं भुञ्जानमिच्छति यज्ञदत्तः । इह कस्मान्न भवति । इच्छन्करोति । अनभिधानात् ॥

लिङ् च ॥ १५८ ॥

इच्छार्थेषु समानकर्तृकेषु धातुप्रपदेषु धातोर्लिङ् प्रत्ययो भवति ।
भुञ्जीयेतीच्छति । अधीयीयेतीच्छति । क्रियातिपत्तौ लृङ् भवति * ॥

इच्छार्थेभ्यो विभाषा वर्तमाने ॥ १६० ॥

इच्छार्थेभ्यो धातुभ्यो वर्तमाने काले विभाषा लिङ् प्रत्ययो भवति ।
लटि प्राप्ते वचनम् । इच्छति । इच्छेत् । वष्टि । उश्यात् । कामयते । कामयेत् ॥

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥ १६१ ॥

विधिः प्रेरणम् । निमन्त्रणं नियोगकरणम् । आमन्त्रणं कामचार-
करणम् । अधीष्टः सत्कारपूर्वको व्यापारः । संप्रश्नः संप्रधारणम् । प्रार्थनं
याज्ञा । विध्याद्यर्थेषु धातोर्लिङ् प्रत्ययो भवति । सर्वलकाराणामपवादः ।
विध्यादयश्च प्रत्ययार्थविशेषणम् । विध्यादिविशिष्टेषु कर्त्रादिषु लिङ्
प्रत्ययो भवति । विधौ तावत् । कटं कुर्यात् । यामं भवानागच्छेत् ।
निमन्त्रणे । इह भवान्भुञ्जीत । इह भवानासीत । आमन्त्रणे । इह भ-
वानासीत । इह भवान्भुञ्जीत । अधीष्टे । अधीक्षामो भवन्तम् माणवकं
भवानुपनयेत् । संप्रश्ने । किं नु खलु भो व्याकरणमधीयीष्य । प्रार्थने ।
भवति मे प्रार्थना व्याकरणमधीयीष्य ।

लोट् च ॥ १६२ ॥

लोट् प्रत्ययो भवति धातोर्विध्यादिष्वर्थेषु । योगविभाग उत्तरार्थः ।
विधौ तावत् । कटं तावद्भवाङ्करोतु । यामं भवानागच्छतु । निमन्त्रणे ।
अमुत्र भवानास्ताम् । अमुत्र भवान्भुङ्क्षाम् । आमन्त्रणे । इह भवान् भुङ्क्षाम् ।
अधीष्टे । अधीक्षामो भवन्तम् माणवकं भवानध्यापयतु । माणवकं
भवानुपनयताम् । संप्रश्ने । किं नु खलु भो व्याकरणमध्ययै । प्रार्थने ।
भवति मे प्रार्थना व्याकरणमध्ययै । हन्द्वाध्ययै ॥

* योगविभाग उत्तरार्थ इति पुस्तकान्तरे अधिकः पाठः ।

प्रेषातिसर्गप्राप्तकालेषु कृत्याश्च ॥ १६३ ॥

प्रेषणं प्रेषः । कामचाराभ्यनुज्ञानमतिसर्गः । निमित्तभूतस्य काल-
स्यावसरः प्राप्तकालता । एतेष्वर्थेषु धातोः कृत्यसंज्ञकाः प्रत्यया भवन्ति ।
चकाराल्लोट् च । भवता कटः करणीयः । कर्त्तव्यः । कृत्यः । कार्यः ।
लोट् खत्वपि । करोतु कटं भवानिह प्रेषितः । भवानतिसृष्टः । भवतः
प्राप्तकालः कटकरणे । किमर्थं प्रेषादिषु कृत्या विधीयन्ते, न सामान्येन
भावकर्मणोर्विहिता एव, ते प्रेषादिष्वन्यत्र च भविष्यन्ति । विशेषविहिते-
नानेन लोटा बाध्यन्ते । वासरूपविधिना भविष्यन्ति । एवं तर्हि ज्ञापयति
स्व्यधिकारात्परेण वासरूपविधिर्नावश्यं भवतीति । विधिप्रेषयोः को
विशेषः । के चिदाहुः । अज्ञातज्ञापनं विधिः । प्रेषणं प्रेष इति ॥

लिङ् चोर्ध्वमौहूर्तिके ॥ १६४ ॥

प्रेषादयो वर्तन्ते । प्रेषादिषु गम्यमानेषु ऊर्ध्वमौहूर्तिकेर्ध्वं वर्तमा-
नाद्वातोर्लिङ् प्रत्ययो भवति । चकाराद्यथाप्राप्तं च । ऊर्ध्वं मुहूर्त्तादुपरि
मुहूर्त्तस्य भवता खलु कटः कर्त्तव्यः । करणीयः । कार्यः । भवान्खलु कटं
कुर्यात् । भवान्खलु करोतु । भवानिह प्रेषितः । भवानतिसृष्टः ।
भवान्प्राप्तकालः ॥

स्मे लोट् ॥ १६५ ॥

प्रेषादिष्वूर्ध्वमौहूर्तिके इति वर्तते । स्मशब्दउपपदे प्रेषादिषु गम्य-
मानेष्वूर्ध्वमौहूर्तिकेर्ध्वं वर्तमानाद्वातोर्लोट् प्रत्ययो भवति । लिङ्कृत्यानाम-
पवादः । ऊर्ध्वं मुहूर्त्तादुपान्तरं करोतु स्म । ग्रामं गच्छतु स्म । माण-
वकमध्यापयतु स्म ॥

अधीष्टे च ॥ १६६ ॥

स्म इति वर्तते । अधीष्टं व्याख्यातम् । स्मशब्दउपपदे ऽधीष्टे
गम्यमाने धातोर्लोट् प्रत्ययो भवति । लिङोपवादः । अङ्गं स्म राजन्माण-
वकमध्यापय । अङ्गं स्म राजचयिहोत्रं जुहुयि ॥

कालसमयवेलासु तुमुन् ॥ १६७ ॥

कालादिप्रपदेषु धातोस्तुमुन्प्रत्ययो भवति । कालो भोक्तुम् । वेला भोक्तुम् । इह कस्मान्न भवति । कालः पचति भूतानीति । प्रेषादियहण-
मिहाभिसंबध्यते । इह कस्मान्न भवति । कालो भोजनस्य । वासरूपेण
ल्युङ्गपि भवति । उक्तमिदं स्व्यधिकारात्परत्र वासरूपविधिरनित्य इति ॥

लिङ् यदि ॥ १६८ ॥

कालादयोनुवर्तन्ते । यच्छब्दे उपपदे कालादिषु धातोर्लिङ् प्रत्ययो
भवति । तुमुनोपवादः । कालो यदुञ्जीत भवान् । समयो यदुञ्जीत
भवान् । वेला यदुञ्जीत भवान् ॥

अर्हं कृत्यतृचश्च ॥ १६९ ॥

अर्हतीत्यर्हः । तद्योग्यः । अर्हं कर्तरि वाच्ये गम्यमाने वा धातोः
कृत्यतृचः प्रत्यया भवन्ति । चकारान्लिङ् च । भवता खलु कन्या वीढव्या ।
वाह्या । वहनीया । भवान् खलु कन्याया वीढा । भवान् खलु कन्यां वहेत् ।
भवानेतदर्हदिति । अथ कस्मादहं कृत्यतृचो विधीयन्ते । यावता सामान्येन
विहितत्वादहंपि भविष्यन्ति । योयमिह लिङ्गिधीयते । तेन बाधा मा
भूदिति । वासरूपविधिश्चानित्यः ॥

आवश्यकामर्ण्ययोर्णिनिः ॥ १७० ॥

अवश्य भाव आवश्यकम् । उपाधिरयं नोपपदम् । अवश्यंभाववि-
शिष्टे आधमर्ण्यविशिष्टे च कर्तरि वाच्ये धातोर्णिनिः प्रत्ययो भवति ।
अवश्यंकारी । मयूरव्यंसकादित्वात्समासः । आधमर्ण्यं खल्वपि । शतंदायी ।
सहस्रंदायी । निष्कदायी ॥

कृत्याश्च ॥ १७१ ॥

आवश्यकामर्ण्ययोरिति वर्तते । कृत्यसंज्ञकाश्च प्रत्यया आवश्यक-
कामर्ण्ययोरुपाधिभूतयोर्धातोर्भवन्ति । भवता खलु अवश्य कटः कर्त्त-
व्यः । अवश्यं करणीयः । अवश्य कार्यः । अवश्यं कृत्यः । आधमर्ण्यं ।

भवता शतं दातव्यम् । सहस्रं देयम् । किमर्थमिदम् । यावता सामान्येन विहिता अस्मिन्नपि विषये भविष्यन्ति । विशेषविहितेन णिनिना बाधेरन् । कर्त्तरि णिनिः । भावकर्मणोः कृत्याः । तत्र कुतो बाधप्रसङ्गः । तत्र के चिदाहुः । भव्यगेयादयः कर्तृवाचिनः कृत्यास्तद्दोषादहरणमिति ॥

शक्लिङ् च ॥ १७२ ॥

शक्तीति प्रकृत्यर्थविशेषणम् । शक्तीत्यर्थोपाधिके धात्वर्थे लिङ् प्रत्ययो भवति । चकारात्कृत्याश्च । भवता खलु भारो बोध्यः । वहनीयः । घाह्यः । भवान् खलु भारं वहेत् । भवानिह शक्तः । सामान्यविहितानां पुनर्वचनं लिङ्ग बाधा मा भूदिति ॥

आशिषि लिङ्लोटौ ॥ १७३ ॥

आशंसनमाशीः । अप्राप्तस्येष्टस्यार्थस्य प्राप्तुमिच्छा । प्रकृत्यर्थविशेषणं चैतत् । आशीर्विशिष्टेर्धे वर्तमानाद्भातोर्लिङ्लोटौ प्रत्ययौ भवतः । चिरं जीयाद्भवान् । चिरं जीवतु भवान् । आशिपीति किम् । चिरं जीवति देवदत्तः ॥

क्तिच्क्त्तौ च संज्ञायास् ॥ १७४ ॥

आशिपीत्येव । आशिषि विषये धातोः क्तिच्क्त्तौ प्रत्ययौ भवतः समुदायेन चेत्संज्ञा गम्यते । तनुतात् तन्तिः । सनुतात् सातिः । भवतात् भूतिः । मनुतात् मन्तिः । क्तः खल्वपि । देवा एनं देयासुर्देवदत्तः । सामान्येन विहितः क्तः पुनरुच्यते क्तिच् बाधा मा भूदिति । चकारो विशेषणार्थः न क्तिचि दीर्घश्चेति ॥

माङि लुङ् ॥ १७५ ॥

माङ्युपपदे धातोर्लुङ् प्रत्ययो भवति । सर्वलकाराणामपवादः । मा कार्षीत् । मा हार्षीत् । कथं मा भवतु तस्य पापं मा भविष्यतीति । असाधुरेवायम् । के चिदाहुः । अङिदपरो माशब्दे विद्यते तस्यायं प्रयोगः ॥

स्मोत्तरे लङ् च ॥ १७६ ॥

स्मशब्देत्तरे माङ्युपपदे धातोर्लङ् प्रत्ययो भवति । चकारान्नुद्
च । मा स्म करोत् । मा स्म कार्षीत् । मा स्म हरत् । मा स्म हार्षीत् ॥

इति श्रीजयादित्यविरचितायां काशिकायां वृत्तौ तृतीयस्याध्या-
यस्य तृतीयः पादः ॥

॥ अथ तृतीयाध्यायस्य चतुर्थः पादः ॥

धातुसंबन्धे प्रत्ययाः ॥ १ ॥

धात्वर्थे धातुशब्दः । धात्वर्थानां संबन्धो धातुसंबन्धः । विशेष-
णविशेष्यभावः । तस्मिन्सति अयथाकालोक्ता अपि प्रत्ययाः साधवो भ-
वन्ति । अग्निष्टोमयाज्यस्य पुत्रो जनिता । कृतः कटः श्वो भविता ।
भावि कृत्यमासीत् । अग्निष्टोमयाजीति भूतकालः, जनितेति भविष्य-
त्कालः, तत्र भूतः कालो भविष्यत्कालेनाभिसंबध्यमानः साधुर्भवति ।
विशेषणं गुणत्वाद्विशेष्यकालमनुसृज्यते, तेन विपर्ययो न भवति । प्रत्य-
याधिकारे पुनः प्रत्यययद्गणमधात्वधिकारविहिता अपि प्रत्ययास्तद्विता
धातुसंबन्धे सति कालभेदे साधवो यथा स्युरिति । गोमानामीत् । गोमा-
न्भविता । गावो विद्वन्तेत्येति वर्तमानविहितो मतुवासीद् भवितेति
संबन्धादतीति भविष्यति च साधुर्भवति ॥

क्रियासमभिहारे लोट् लोटो हिस्वौ वा च तद्ध्रस्वोः ॥ २ ॥

धातुसंबन्धइति वर्तते । पौनःपुन्यं भृशार्थो वा क्रियासमभिहारः ।
प्रकृत्यर्थविशेषणं चैतत् । ममभिहारविशिष्टक्रियावचनाद्वातोर्लोट् प्रत्ययो
भवति, सर्वेषु कालेषु, सर्वलकाराणामपवादः । तस्य च लोटो हि स्वं
इत्येतावादेशौ भवतः, तद्ध्रस्वभाविनस्तु वा भवतः । योगविभागोऽत्र कर्तव्यः ।
क्रियासमभिहारे लोट् भवति । ततो लोटो हिस्वौ । लोटित्येव । लोट्-

धर्माणौ हिस्वौ भवत इत्यर्थः । तेनात्मनेपदपरस्मैपदत्वं भेदेनावतिष्ठते
 तिङ्त्वं च भवति । लुनीहिलुनीहीत्येवायं लुनाति । इमौ लुनीतः । इमे
 लुनन्ति । लुनीहिलुनीहीत्येव त्व लुनासि । युवां लुनीथः । यूयं लुनीथ ।
 अथ वा लुनीतलुनीतेत्येव यूयं लुनीथ । लुनीहिलुनीहीत्येवाहं लुनामि ।
 आवां लुनीवः । वयं लुनीमः । भूते । लुनीहिलुनीहीत्येवायमलावीत् ।
 अलाविष्टाम् । अलाविषुः । एवं मध्यमोत्तमयोः सूदाहार्यम् । भविष्यति ।
 लुनीहिलुनीहीत्येवायं लविष्यति । लविष्यतः । लविष्यन्ति । एवं मध्य-
 मोत्तमयोः सूदाहार्यम् । अधीष्वाधीष्वेत्येवायमधीते । इमावधीयाते । इमे
 ऽधीयते । अधीष्वाधीष्वेत्येव त्वमधीषे । युवामधीयाथे । यूयमधीष्वे ।
 अथ वा अधीध्वमधीध्वमित्येव यूयमधीष्वे । अधीष्वाधीष्वेत्येवाहमधीये ।
 आवामधीवहे । वयमधीमहे । एवं सर्वेष्वेव लकारेऽसूदाहार्यम् । क्रियास-
 मभिहाराभिव्यक्तौ द्विर्वचनमयं लोड्येक्षते क्रियासमभिहारे द्वे भवत इति ।
 यङ्प्रत्ययः पुनरस्मिन्नेवार्थे विधीयमानः स्वयमेव शक्तत्वाच्चापेक्षते द्विर्व-
 चनम् ॥

समुच्चये ऽन्यतरस्याम् ॥ ३ ॥

अनेकक्रियाध्याहारः समुच्चयः । समुच्चयमानक्रियावचनाद्वातो-
 न्यतरस्यां लोट् प्रत्ययो भवति । तस्य लोटो हिस्वावादेशौ भवतः । तद्ध्वं-
 भाविनस्तु वा भवतः । भ्राष्ट्रमट मठमट खदूरमट स्याल्यपिधानमटेत्येवा-
 यमटति । इमावटतः । इमे ऽटन्ति । भ्राष्ट्रमट मठमट खदूरमट स्या-
 ल्यपिधानमटेत्येव त्वमटसि । युवामटथः । यूयमटथ । अथ वा भ्राष्ट्रमटत
 मठमटत खदूरमटत स्याल्यपिधानमटतेत्येव यूयमटथ । भ्राष्ट्रमट मठमट
 खदूरमट स्याल्यपिधानमटेत्येवाहमटामि । आवामटावः । वयमटामः ।
 अथ वा भ्राष्ट्रमटति मठमटति खदूरमटति स्याल्यपिधानमटति इत्येवा-
 यमटति । इमावटतः । इमे ऽटन्ति । भ्राष्ट्रमटसि मठमटसि खदूरमटसि
 स्याल्यपिधानमटसि इत्येव त्वमटसि । युवामटथः । यूयमटथ । भ्राष्ट्रम-
 टामि मठमटामि खदूरमटामि स्याल्यपिधानमटामीत्येवाहमटामि ।

आवामटावः । वयमटामः । छन्दोधीष्व व्याकरणमधीष्व निरुक्तमधीष्वेत्येवायमधीति । इमावधीयाते । इमे ऽधीयते । छन्दोधीष्व व्याकरणमधीष्व निरुक्तमधीष्वेत्येव त्वमधीपे । युवामधीयाथे । यूयमधीध्वे । अथ वा छन्दोधीष्व व्याकरणमधीष्व निरुक्तमधीष्वमित्येव यूयमधीध्वे । छन्दोधीष्व व्याकरणमधीष्व निरुक्तमधीष्वेत्येवाहमधीये । आवामधीवहे । वयमधीमहे । अथ वा व्याकरणमधीते छन्दोधीते निरुक्तमधीते इत्येवायमधीति । इमावधीयाते । इमे ऽधीयते । छन्दोधीष्व व्याकरणमधीष्व निरुक्तमधीष्वेत्येव त्वमधीपे । युवामधीयाथे । यूयमधीध्वे । छन्दोधीष्व व्याकरणमधीष्व निरुक्तमधीष्वेत्येवाहमधीये । आवामधीवहे । वयमधीमहे ॥

यथाविध्यनुप्रयोगः पूर्वस्मिन् ॥ ४ ॥

पूर्वस्मिन् लोट्द्विधाने यथाविध्यनुप्रयोगो भवति । यस्माद्भातो लोट्द्विहितस्स एव धातुरनुप्रयोक्तव्यः । धातुसंबन्धे प्रत्ययविधानादनुप्रयोगः सिद्ध एव । यथाविध्यर्थे तु वचनम् । तथा चैवोदाहृतम् । लुनीहिलुनीहीत्येवायं लुनातीति । छिनत्तीति नानुप्रयुज्यते । अधीष्वाधीष्वेत्येवायमधीति । पठतीति नानुप्रयुज्यते ॥

समुच्चये सामान्यवचनस्य ॥ ५ ॥

द्वितीये लोट्द्विधाने समुच्चये सामान्यवचनस्य धातोरनुप्रयोगः कर्तव्यः । ओदनं भुङ्क्त्व सक्तून्निव धानाः खादित्येवायमभ्यवहरति । सर्वविशेषानुप्रयोगनिवृत्त्यर्थं वचनम् । लाघव च लौकिके शब्दव्यवहारे नाद्वियते । भ्राष्ट्रमट मठमट खट्टूरमट स्यात्प्रत्ययविधानमटेत्येवायमटतीत्यत्रापि कारकभेदात् क्रियाभेदे सति सामान्यवचनता सम्भवत्येव ॥

छन्दसि लुङ्लङ्लिटः ॥ ६ ॥

धातुसंबन्धे इत्येव । छन्दसि विषये धातुसंबन्धे सर्वेषु कालेषु लुङ्लङ्लिटः प्रत्यया भवन्ति । अन्यतरस्यामिति वर्त्तने । तेनान्येपि लकारा यथायथं भवन्ति । लुङ् । शकलाद्दुष्टकोकरात् । अहं तेभ्योकरं नमः ।

लङ् । अग्निमद्य होतारमवृणीतायं यजमानः । लिट् । अद्या ममार ।
अद्य म्रियते ॥

लिङर्थे लेट् ॥ ७ ॥

छन्दस्यन्यतरस्यामिति वर्त्तते । लिङर्थे यत्र लिङ्ङिधीयते विध्या-
दिर्हेतुहेतुमतीर्लिङित्येवमादिस्तत्र छन्दसि विषये ऽन्यतस्यां लेट् प्रत्ययो
भवति । ज्ञोपिपत् । तारिपत् । मन्दिपत् । नेता नेपत् । तन्निपत् । पता-
ति द्विपत् । उदाधिं व्यावयाति ॥

उपसंवादाशङ्कयोश्च ॥ ८ ॥

उपसंवादः परिभाषणं, कर्त्तव्ये पणबन्धः । यदि मे भवानिदं कुर्याद्
अहमपि भवतइदं दास्यामीति । कारणतः कार्यानुसरणं तर्क उत्प्रेक्षा
आशङ्का । उपसंवादे आशङ्कायां च गम्यमानायां छन्दसि विषये लेट्
प्रत्ययो भवति । उपसंवादे । अहमेव पशूनामीशै । मदया एव वो यहा
गृह्यान्तै इति । मद्देवत्यान्येव वः पात्राण्युच्यन्तै । आशङ्कायां च ।
नेज्जिह्वायन्तो नरकं पताम । जिह्वाचरणेन नरकपात आशङ्कते । लिङर्थे-
एवायं नित्यार्थं तु वचनम् । पूर्वसूत्रे ऽन्यतरस्यामिति वर्त्तते ॥

तुमर्थे सेसेनसे असेन् कसे कसेन ध्यै अध्येन् कध्ये कध्येन्-
शध्यै शध्यैन्त वै तवेङ् तवेनः ॥ ९ ॥

छन्दसीत्येव । तुमुनो ऽर्थस्तुमर्थः । तत्र छन्दसि विषये धातोः
सयादयः प्रत्यया भवन्ति । तुमर्थो भावः । कथं ज्ञायते । वचनसामर्थ्यात् ।
तावदयं कर्त्तुंरपकृष्यते । न चान्यस्मिन्नर्थे तुमुच्चादिश्यते । अनिर्दिष्टार्थाश्च
प्रत्ययाः स्वार्थे भवन्ति स्वार्थश्च धातूनां भाव एव । से । वत्ते रायः ।
सेन् । ता वामिपे रथानाम् । असे । असेन् । कृत्वे दत्ताय जीवसे । स्वरे
विशेषः । क्ते । कसेन् । प्रेपे भगाय । श्रियसे । अध्ये । अध्येन् । कर्मण्यु-
पाचरध्वै । स्वरे विशेषः । कध्यै । इन्द्राग्नी आहुवध्वै । कध्यैन् । श्रियध्वै ।
शध्यै । शध्यैन् । पिबध्वै । सह मादयध्वै । तवै । सोममिन्द्राय पातवै ।
तवेङ् । दशमे मासि सूतवे । तवेन् । स्वर्देवेषु गन्तवे । कर्त्तवे । हर्त्तवे ॥

प्रयै रोहिष्यै अव्यथिष्यै ॥ १० ॥

तुमर्थे छन्दसीत्येव । प्रयै रोहिष्यै अव्यथिष्यै इत्येते शब्दा निपात्यन्ते छन्दसि विषये । प्रपूर्वस्य यातेः कैप्रत्ययः । प्रयै देवेभ्यः । प्रयातुम् । रुहेः इष्यैप्रत्ययः । अपामोपधीना रोहिष्यै । रोहिण्याय । व्यथेर्नङ्पूर्वस्य इष्यैप्रत्ययः । अव्यथिष्यै । अव्यथनाय ॥

दृशे विख्ये च ॥ ११ ॥

तुमर्थे छन्दसीत्येव । दृशे विख्ये इत्येतौ छन्दसि विषये निपात्येते । दृशेः के प्रत्ययः । दृशे विश्वाय सूर्यम् । द्रष्टुम् । विख्ये त्वा हरामि । विख्यातुम् ॥

शकि णमुल्कमुजौ ॥ १२ ॥

छन्दसीत्येव । शक्नोतौ धातावुपपदे छन्दसि विषये तुमर्थे णमुल्कमुल् इत्येतौ प्रत्ययौ भवतः । णकारो वृद्धर्थः । ककारो गुणवृद्धिप्रतिषेधार्थः । लकारः स्वरार्थः । अग्निं वै देवा विभानं नाशक्नुवन् । विभक्तुमित्यर्थः । अपलुपं नाशक्नुवन् । अपलोप्तुमित्यर्थः ॥

ईश्वरे तोसुन्कसुनौ ॥ १३ ॥

तुमर्थे छन्दसीत्येव । ईश्वरशब्दउपपदे छन्दसि विषये तुमर्थे धातोस्तोसुन्कसुन्प्रत्ययौ भवतः । ईश्वरोभिचरितोः । अभिचरितुमित्यर्थः । ईश्वरो विलिखः । विलिखितुमित्यर्थः । ईश्वरो वितृदः । वितर्दितुमित्यर्थः ॥

कृत्यार्थे तवैकेन्केन्यत्वनः ॥ १४ ॥

छन्दसीत्येव । कृत्यानामर्थो भावकर्मणी । तस्मिन् कृत्यार्थे छन्दसि विषये तवै केन् केन्य त्वन् इत्येते प्रत्यया भवन्ति । अन्वेतवै । अन्वेतव्यम् । परिधातवै । परिधातव्यम् । केन् । नावगाहे । नावगाहितव्यम् । केन्य । दिदृक्षेण्यः । शुश्रूषेण्यः । दिदृक्षितव्यम् । शुश्रूषितव्यम् । त्वन् । कर्त्तवै हविः । कर्त्तव्यम् । तुमर्थे छन्दसीति सयादिसूत्रेपि तवै विहितः । तस्य तुमर्थादन्यत्र कारके विधिर्द्रष्टव्यः ॥

अवचत्ते च ॥ १५ ॥

कृत्यार्थं कृन्दसीत्येव । अवपूर्वाच्चत्तिङ् एशप्रत्ययो निपात्यते ।
नावचत्ते । नावव्यातव्यमित्यर्थः ॥

भावलक्षणे स्थेण्कृज्बद्धिचरिहुतमिजनिभ्यस्तोसुन् ॥ १६ ॥

कृत्यार्थेति निवृत्तम् । तुमर्थेति वर्त्तते । प्रकृत्यर्थविशेषणं भाव-
लक्षणग्रहणम् । भावो लक्ष्यते येन तस्मिन्नर्थे वर्त्तमानेभ्यः स्यादिभ्यो
धातुभ्यश्चकृन्दसि विषये तुमर्थे तोसुन्प्रत्ययो भवति । आ संस्थातोर्वैद्यां
सीदन्ति । आ समाप्तेः सीदन्तीत्यर्थः । इण् । पुरा सूर्यस्योदेतोराधेयः ।
कृज् । पुरा वत्सानामपाकर्त्ताः । बद्धि । पुरा प्रबद्धितोराग्नौ प्रहोतव्यम् ।
चरि । पुरा प्रचरितोराग्नीध्रे होतव्यम् । हु । आ हेतोरप्रमत्तस्तिष्ठति ।
तमि । आ तमितोरासीत । जनि । आ विजनितोः संभवामेति ॥

सृपितृदोः कसुन् ॥ १७ ॥

भावलक्षणे कृन्दसीति वर्त्तते । सृपितृदोर्दृष्ट्वाभावलक्षणेर्धे वर्त्त-
मानयोश्चकृन्दसि विषये तुमर्थे कसुन्प्रत्ययो भवति । पुरा क्रूरस्य विसृपो
विरप्शिन् । पुरा जर्तृभ्य आतृदः ॥

अलंखल्वाः प्रतिषेधयोः प्राचां क्त्वा ॥ १८ ॥

कृन्दसि भावलक्षण इति सर्वं निवृत्तम् । अलं खलु इत्येतयोः प्रतिषे-
धवाचिनोरुपपदयोर्धातोः क्त्वा प्रत्ययो भवति प्राचामाचार्याणां मतेन ।
अलं कृत्वा । खलु कृत्वा । अलं बाले रुदित्वा । अलंखल्वारिति किम् । मा
क्रापोः । प्रतिषेधयोरिति किम् । अलंकारः । प्राचाग्रहणं विकल्पार्थम् ।
अलं रोदनेन । वासरूपविधिश्चेत्पूजार्थम् ॥

उदीचां माडो व्यतीहारे ॥ १९ ॥

क्त्वा तु वर्त्तते । माडो धातोर्व्यतीहारे वर्त्तमानादुदीचामाचार्याणां
मतेन क्त्वा प्रत्ययो भवति । अपमित्य याचते । अपमित्य हरति । अपूर्व-
कालत्वादप्राप्तः क्त्वा विधीयते । उदीचाग्रहणात्तु यथाप्राप्तमपि भवति ।
याचित्वा उपमयते । हृत्वा उपमयते । मेढः कृतात्वस्यायं निर्द्देशः कृता

ज्ञापनार्था नानुबन्धकृतमनेजन्तत्वमिति, तेन दाधा छदाविति द्वेपेपि प्रतिषेधो भवति ॥

परावरयोगे च ॥ २० ॥

परावराभ्या योगः परावरयोगः । परेण पूर्वस्य योगे गम्यमाने अवरेण च परस्य धातोः क्त्वा प्रत्ययो भवति । परेण तावत् । अप्राप्य नदीं पर्वतः स्थितः । परनदीयोगेन पर्वतो विगेष्यते । अपरयोगे । अतिक्रम्य तु पर्वत नदी स्थिता । अवरपर्वतयोगेन नदी विगेष्यते ॥

समानकर्तृकयोः पूर्वकाले ॥ २१ ॥

समानः कर्त्ता ययोर्द्वौत्वर्थयोस्तत्र पूर्वकाले धात्वर्थं वर्त्तमानाद्वा-
तोः क्त्वा प्रत्ययो भवति । शक्तिशक्तिमतेर्भेदस्याविवक्षितत्वात् समान-
कर्तृकता । भुक्त्वा व्रजति । पीत्वा व्रजति । द्विवचनमतन्त्रम् । खात्वा पीत्वा
भुक्त्वा दत्त्वा व्रजति । समानकर्तृकयोरिति किम् । भुक्त्विति ब्राह्मणे
गच्छति देवदत्तः । पूर्वकाले इति किम् । व्रजति च जल्पति च ॥ आप्यं
व्यादाय स्वपिति संमील्य हसतीत्युपसंख्यानमपूर्वकालत्वात् ॥ * ॥

आभीक्ष्ण्ये णमुल् च ॥ २२ ॥

समानकर्तृकयोः पूर्वकालइत्येष । आभीक्ष्ण्यं पौनःपुन्यम् । प्र-
त्ययविशेषणं चैतत् । आभीक्ष्ण्यविशिष्टेयं वर्त्तमानाद्वातोर्णमुल् प्रत्ययो
भवति । चकारात् क्त्वा च । द्विवचनसहितौ क्त्वाणमुनावाभीक्ष्ण्य
द्वोऽतयतः न केवलौ । आभीक्ष्ण्ये द्वे भवत इत्युपसंख्यानान् द्विवचनम् ।
भोजंभोजं व्रजति । भुक्त्वाभुक्त्वा व्रजति । पायपायं व्रजति ॥

न यद्यनाकाङ्क्षे ॥ २३ ॥

यच्छब्दउपपदे धातोः क्त्वाणमुलौ प्रत्ययौ न भवतो ऽनाकाङ्क्षे
वाक्ये । यत्र ते पूर्वोत्तरे क्रिये स्तस्तच्चेद्वाक्यं न परं किं विदाकाङ्क्षतइति ।
णमुलनन्तरः, क्त्वा तु पूर्वसूत्रविहितोपि प्रतिषिध्यते । यदयं भुङ्क्ते ततः
पचति । यदयमधीति ततः शेति । अनाकाङ्क्षइति किम् । यदयं भुज्जा
व्रजति अधीतएव ततः परम् ॥

विभाषाग्रेप्रथमपूर्वेषु ॥ २४ ॥

अप्राप्तविभाषेयम् । आभीक्ष्ण्यइति नानुवर्तते । अये प्रथम पूर्व इत्येतेषूपपदेषु समानकर्तृकयोः पूर्वकाले धातोः त्वाणमुलौ प्रत्ययौ विभाषा भवतः । अये भोजं व्रजति । अये भुक्त्वा व्रजति । प्रथमं भोजं व्रजति । प्रथमं भुक्त्वा व्रजति । पूर्व भोजं व्रजति । पूर्वभुक्त्वा व्रजति । विभाषा-ग्रहणमेताभ्यां मुक्ते लडादयोपि यथा स्युः । अये भुङ्क्ते ततो व्रजति । ननु च वासरूप इति भविष्यति, त्वाणमुलौ यत्र सह विधीयेते तत्र वासरूपविधिर्नास्तीत्येतदनेन ज्ञाप्यते । तेनाभीक्ष्ण्ये लडादयो न भवन्ति । उपपदसमासः कस्मान्न क्रियते । उक्तं तत्रैवकारस्य प्रयोजनम् अमेव यनुत्यविधानमुपपदं तत्समस्यते नान्यदिति ॥

कर्मण्याक्रोशे कृञः खमुञ् ॥ २५ ॥

कर्मण्युपपदे कृञो धातोः खमुञ् प्रत्ययो भवति आक्रोशे गम्यमाने । चोरंकारमाक्रोशति । चोरोसि दस्युरसि इत्य.क्रोशति । चोरकरणमाक्रोश-संपादनार्थमेव न त्वसौ चोरः क्रियते ॥

स्वादुमि णमुल् ॥ २६ ॥

समानकर्तृकयोः पूर्वकाले कृञ इति चानुवर्तते । स्वादुमीत्यर्थग्र-हणम् । स्वादुर्थेषूपपदेषु कृञो णमुल् प्रत्ययो भवति । स्वादुंकारं भुङ्क्ते । संपन्नंकारं भुङ्क्ते । लवणंकारम् । स्वादुमीति मकारान्तनिपातनमीकाराभा-वार्थं, स्वन्तस्यापि मकारार्थं दीर्घाभावार्थं च । अस्वादुं स्वादुं कृत्वा भुङ्क्ते स्वादुंकारं भुङ्क्ते । वासरूपेण त्वापि भवति । स्वादुं कृत्वा भुङ्क्ते । तुमर्थाधिकाराच्च सर्वएते भावे प्रत्ययाः । यद्वेवं स्वादुंकारं भुङ्क्ते देवदत्त इति णमुला कर्तुरनभिहितत्वात्कर्त्तरि कस्मात्तृतीया न भवति । भुजिप्रत्ययेनाभिहितः कर्त्ता । न चास्मिन्नकरणे शक्तिशक्तिमतोर्भेदो वि-वक्ष्यते । समानकर्तृत्वं हि विरुध्यते । प्रधानशक्त्यभिधाने वा गुणशक्तिर-भिहितवत्प्रकाशते ॥

अन्यथैवंकथमित्यं सु सिद्धाप्रयोगश्चेत् ॥ २७ ॥

कृज इत्येव । अन्यथादिपूपपदेषु कृजो णमुल् प्रत्ययो भवति सि-
द्धाप्रयोगश्चेत्करोतेर्भवति । कथं पुनरसौ सिद्धाप्रयोगः । निरर्थकत्वाव-
प्रयोगमर्हतीति एवमेव प्रयुज्यते । अन्यथा भुङ्क्ते इति यावानर्थस्तावाने-
वान्यथाकारं भुङ्क्ते इति गम्यते । अन्यथाकारं भुङ्क्ते । एवंकारं भुङ्क्ते ।
कथंकारं भुङ्क्ते । इत्थंकारं भुङ्क्ते । सिद्धाप्रयोग इति किम् । अन्यथा
कृत्वा शिरो भुङ्क्ते ॥

यथातथयोरसूयाप्रतिवचने ॥ २८ ॥

कृजः सिद्धाप्रयोग इति वर्त्तते । यथातथाशब्दयोरुपपदयोः कृजो
णमुल् प्रत्ययो भवति असूयाप्रतिवचने गम्यमाने । * यद्यसूयन् एच्छति
प्रतिवक्ति तत्र प्रतिवचन, यथाकारमहं भोक्ष्ये तथाकारमहं किं तवानेन ।
असूयाप्रतिवचनइति किम् । यथा कृत्वा ऽहं भोक्ष्ये तथा त्वं द्रव्यसि ।
सिद्धाप्रयोग इत्येव । यथा कृत्वा ऽहं शिरो भोक्ष्ये किं तवानेन ॥

कर्मणि वृशिविदोः साकल्ये ॥ २९ ॥

कर्मण्युपपदे साकल्यविशिष्टे ऽर्थे वृशिविदोर्द्वौत्वोर्णमुल् प्रत्ययो
भवति । कन्यादर्शं वरयति । यायाः कन्याः पश्यति तास्ता वरयतीत्यर्थः ।
ब्राह्मणवेदं भोजयति । ययं ब्राह्मणं जानाति लभते विचारयति वा
तान्सर्वान् भोजयतीत्यर्थः । साकल्यइति किम् । ब्राह्मणं दृष्ट्वा भोजयति ॥

यावति विन्दजीविः ॥ ३० ॥

यावच्छब्दउपपदे विन्दतेर्जीवितेश्च णमुल् प्रत्ययो भवति । यावद्वेदं
भुङ्क्ते । यावत्लभते तावद्भुङ्क्ते इत्यर्थः । यावज्जीवमधीति । यावज्जीवति
यावदधीतइत्यर्थः ॥

चर्मोदरयोः पूरेः ॥ ३१ ॥

कर्मणीत्येव । चर्मोदरयोः कर्मणोरुपपदयोः पूरयतेर्णमुल् प्रत्ययो
भवति । चर्मपूरं स्तृणाति । उदरपूरं भुङ्क्ते ॥

वर्षप्रमाणजलोपश्चास्यान्यतरस्याम् ॥ ३२ ॥

कर्मणीत्येव । पूरयतेर्द्वितीयाणामुल् प्रत्ययो भवति, जलोपश्चास्य पूरयतेरन्यतरस्यां भवति समुदायेन चेद्वर्षस्य प्रमाणमित्या गम्यते । गो-
ष्पदपूरं वृष्टो देवः । गोष्पदप्र वृष्टो देवः । सोतापूरं वृष्टो देवः । सीताप्रं
वृष्टो देवः । अस्यग्रहणं किमर्थम् । उपपदस्य मा भूत् । मूपिकाबिलपूर
वृष्टो देवः । मूपिकाबिलप्रम् ॥

चेले क्लोपेः ॥ ३३ ॥

कर्मणि इत्येव । क्लूपी शब्दे उन्दने च । अस्माण्यन्ताद्वातोश्चेलो-
प्ये कर्मसु उपपदेषु णमुल् प्रत्ययो भवति वर्षप्रमाणे गम्यमाने । चेलक्लोपं
वृष्टो देवः । वस्त्रक्लोपं, वसनक्लोपम् ॥

निमूलसमूलयोः कषः ॥ ३४ ॥

कर्मणीत्येव । निमूलसमूलशब्दयोः कर्मवाचिनोरुपपदयोः कषेर्द्वि-
तीयाणामुल् प्रत्ययो भवति । निमूलकापं कषति । समूलकापं कषति ।
निमूलं कषतीत्यर्थः । इतः प्रभृति कषादीन्यान्वक्ष्यति तत्र कषादिषु
यथाविध्यनुप्रयोग इति ॥

शुष्कचूर्णरूक्षेषु पिषः ॥ ३५ ॥

कर्मणीत्येव । शुष्कादिषु कर्मवाचिषूपपदेषु पिषेर्द्वितीयाणामुल् प्रत्ययो
भवति । शुष्कपेषं पिनष्टि । शुष्क पिनष्टीत्यर्थः । चूर्णपेषं पिनष्टि । चूर्णं
पिनष्टीत्यर्थः । रूक्षपेषं पिनष्टि । रूक्ष पिनष्टीत्यर्थः ॥

सञ्जलाकृतजीविषु हन्तृञ्ग्रहः ॥ ३६ ॥

कर्मणीत्येव । समूल अकृत जीव इत्येतेषु शब्देषु कर्मसूपपदेषु यथा-
संख्यं हन् कृञ् ग्रह इत्येतेभ्यो धातुभ्यो णमुल् प्रत्ययो भवति । समूल-
घातं हन्ति । समूलं हन्तीत्यर्थः । अकृतकारं करोति । जीवघातं गृह्णाति ॥

करणे हनः ॥ ३७ ॥

करणउपपदे हन्तेर्द्वितीयाणामुल् प्रत्ययो भवति । पाणिघातं वेदि

हन्ति । पादघातं भूमि हन्ति । हिंसार्थानां च समानकर्मकाणामिति
 णमुलं वक्ष्यति । अहिंसार्थायमारम्भः । नित्यममासार्था वा यथाविध्यनु-
 प्रयोगार्थश्च ॥ पूर्वविप्रतिषेधेन हन्तेहिंसार्थस्यापि प्रत्ययानेनैवेप्यते ॥
 असिघातं हन्ति । शरघातं हन्ति ॥

स्नेहने पिपः ॥ ३८ ॥

कराण्डत्येव । स्निह्यते येन तत् स्नेहनम् । स्नेहनवाचिनि कराण्ड-
 उपपदे पिपेर्द्धातोर्णमुल् प्रत्ययो भवति । उदपेर्षं पिनाष्टि । तैलपेर्षं पिनाष्टि ।
 तैलेन पिनष्टीत्यर्थः ॥

हस्ते वर्त्तिग्रहोः ॥ ३९ ॥

कराण्डत्येव । हस्तइत्यर्थग्रहणम् । वर्त्तिर्ण्यन्तः । हस्तवाचिनि क-
 राण्डउपपदे वर्त्तयतेर्गृह्णातिश्च णामुल् प्रत्ययो भवति । हस्तेन वर्त्तयति ।
 हस्तवर्त्तं वर्त्तयति । करवर्त्तम् । पाणिवर्त्तम् । ग्रहेः खत्वपि । हस्तेन
 गृह्णाति । हस्तग्राहं गृह्णाति । करग्राहम् । पाणिग्राहम् ॥

स्वे पुपः ॥ ४० ॥

कराण्डत्येव । स्वइत्यर्थग्रहणम् । स्ववाचिनि करणे उपपदे पुपे-
 र्धातोर्णमुल्प्रत्ययो भवति । आत्मीयज्ञानिधनवचनः स्वशब्दः । स्वपोषं
 पुष्णाति । आत्मपोषम् । गोपोषम् । पितृपोषम् । मातृपोषम् । धनपो-
 षम् । रैपोषम् ॥

अधिकरणे बन्धः ॥ ४१ ॥

अधिकरणवाचिन्युपपदे बध्नातेर्द्धातोर्णमुल्प्रत्ययो भवति । चक्रबन्धं
 बध्नाति । कूटबन्धं बध्नाति । मुष्टिबन्धं बध्नाति । चोरकबन्धं बध्नाति ।
 चोरके बध्नातीत्यर्थः ॥

संज्ञायाम् ॥ ४२ ॥

संज्ञायां विषये बध्नातेर्द्धातोर्णमुल्प्रत्ययो भवति । क्रौञ्चबन्धं
 बध्नाति । मयूरिकाबन्धं बध्नाति । मयूरिकाबन्धं बधुः । चट्टानिकाबन्धं
 बधुः । बन्धविशेषाणां नामधेयान्येतानि ॥

कर्त्तृजीवपुरुषयोर्नशिवहोः ॥ ४३ ॥

जीवपुरुषयोः कर्त्तृवाचिनोरुपपदयोर्यथासंख्यं नशिवहोर्द्वात्त्वोर्णमुल्
प्रत्ययो भवति । जीवनाशं नश्याति । जीवो नश्यतीत्यर्थः । पुरुषवाहं
वहति । पुरुषः प्रेष्यो भूत्वा वहतीत्यर्थः । कर्त्तरीति किम् । जीवेन नष्टः ।
पुरुषेणोठः ॥

कर्द्धं शुषिपूरोः ॥ ४४ ॥

कर्द्धग्रहणमनुवर्त्तते । कर्द्धशब्दे कर्त्तृवाचिन्युपपदे शुषिपूरोर्द्वात्त्वा-
र्णमुल् प्रत्ययो भवति । कर्द्धशेषं शुष्यति । कर्द्धं शुष्यतीत्यर्थः । कर्द्धं पूरं
पूर्यते । कर्द्धं पूर्यतइत्यर्थः ॥

उपमाने कर्मणि च ॥ ४५ ॥

उपमीयते ऽनेनेत्युपमानम् । उपमाने कर्मण्युपपदे चकारात्कर्त्तरि
धातोर्णमुल् प्रत्ययो भवति । घृतनिधायं निहितः । घृतमिव निहित
इत्यर्थः । सुवर्णनिधायं निहितः । सुवर्णमिव निहितः । कर्त्तरि खल्वपि ।
अजकनाशं नष्टः । अजकद्वय नष्टः । चूडकनाशम् । दन्तनाशम् ॥

कषादिषु यथाविध्यनुप्रयोगः ॥ ४६ ॥

निमूलसमूलयोरित्येतद्वारभ्य कषादयः । एतेषु यथाविध्यनुप्रयोगो
भवति । यस्माद्वातोर्णमुल् प्रत्ययो भवति स एवानुप्रयोक्तव्यः । ननु धातु-
संबन्धे प्रत्ययविधानादनुप्रयोगः सिद्ध एव, यथाविधीति नियमार्थं वच-
नम् । तथा चैवोदाहृतम् ॥

उपदंशस्तृतीयायाम् ॥ ४७ ॥

दंश दशने । अस्माद्वातिरुपूर्वात्तृतीयान्तउपपदे णमुल्प्रत्ययो
भवति । मूलकोपदंशं भुङ्क्ते । मूलकेनोपदंशम् । आर्द्रकोपदंशम् । आर्द्र-
कोणोपदंशम् । अत्र विकल्पेनोपपदसमासस्तृतीयाप्रभृतीन्यन्यतरस्यामिति ।
मूलकादि चोपदंशेः कर्म । भुज्जेः करणम् । सर्वस्मिन्नेवात्र णमुल्प्रकरणे
सति क्रियाभेदे वासरूपविधिना त्वापि भवति । मूलकेनोपदश्य भुङ्क्ते ॥

हिंसार्थानां च समानकर्मकाणाम् ॥ ४८ ॥

तृतीयायामित्येव । हिंसा प्राण्युपघातः । तदर्थानां धातूनामनुप्र-
योगधातुना समानकर्मकाणां तृतीयान्तउपपदे णमुल् प्रत्ययो भवति ।
दण्डोपघातं गाः कालयति । दण्डेनोपघातम् । दण्डताडम् । दण्डेन
ताडम् । समानकर्मकाणामिति किम् । चोरं दण्डेनोपहत्य गोपालको
गाः कालयति ॥

सप्तम्यां चोपपीडरुधकर्षः ॥ ४९ ॥

उपशब्दः प्रत्येकमभिसंबध्यते । उपपूर्वेभ्यः पीडरुधकर्षेभ्यः सप्त-
म्यन्तउपपदे चकारात्तृतीयान्तउपपदे णमुल् प्रत्ययो भवति । पार्श्वोपपीडं
शेते । पार्श्वयोरुपपीडम् । पार्श्वोभ्यामुपपीडम् । व्रजोपरोधं गाः स्याप-
यति । व्रजे उपरोधम् । व्रजेनोपरोधम् । पाण्युपकर्षं धानाः मण्डह्णाति ।
पाण्युपकर्षम् । पाणिनोपकर्षम् । कर्षतेरिदं ग्रहणं न कृपतेः ॥

समासत्तौ ॥ ५० ॥

सप्तम्यां तृतीयायामिति वर्तते । समासत्तिः सन्निकर्षः । समासत्तौ
गम्यमानाया तृतीयामप्रम्योरुपपदयोर्द्धातोर्णमुल् प्रत्ययो भवति । केशयाहं
युद्धान्ते । केशेषु याहम् । केशैर्याहम् । हस्तेयाहम् । हस्तेषु याहम् ।
हस्तैर्याहम् । युद्धसंरम्भादत्यन्तं सन्निकृष्यन्तइत्यर्थः ॥

प्रमाणे च ॥ ५१ ॥

तृतीयासप्तम्योरित्येव । प्रमाणमायामः द्वैर्घ्यम् । प्रमाणे गम्यमाने
तृतीयासप्तम्योरुपपदयोर्द्धातोर्णमुल् प्रत्ययो भवति । द्युहुलेत्कर्षं खण्डिकां
द्विनत्ति । द्युहुले उत्कर्षं, द्युहुलेनोत्कर्षम् । अद्भुतोत्कर्षम् ॥

अपादाने परीप्सायाम् ॥ ५२ ॥

परीप्सा त्वरा । परीप्सायां गम्यमानायामपादानउपपदे धातो-
र्णमुल् प्रत्ययो भवति । शय्योत्थायं धावति । शय्यायावत्याय । एवं
नाम त्वरते यदवश्यं कर्तव्यमपि नापेक्षते । शय्योत्थानमात्रमाद्वियते ।

रन्धापकर्षं पयः पिवति । भ्राष्ट्रापकर्षमपूपान् भक्षयति । परीप्सायामिति किम् । आसनादुत्थाय गच्छति ॥

द्वितीयायां च ॥ ५३ ॥

परीप्सायामित्येव । द्वितीयान्तउपपदे परीप्सायां गम्यमानायां धातोर्णमुल् प्रत्ययो भवति । यष्टिग्राहं युध्यन्ते । यष्टि ग्राहम् । लोष्ट-
ग्राहम् । लोष्टं ग्राहम् । एवं नाम त्वरते यदायुध्यग्रहणमपि नाद्रियते ।
लोष्टादिकं यत्किञ्चिदासन्नं तद् गृह्णाति ॥

स्वाङ्गे ऽध्रुवे ॥ ५४ ॥

द्वितीयायामित्येव । अध्रुवे स्वाङ्गवाचिनि द्वितीयान्तउपपदे धा-
तोर्णमुल् प्रत्ययो भवति । अक्षिन्निकाणं जल्पति । भ्रूविक्षेपं कथयति ।
अध्रुवइति किम् । उत्क्षिप्य शिरः कथयति । यस्मिन्नङ्गे क्षिप्तेऽपि प्राणी
न म्रियते तदध्रुवम् । अद्रवं मूर्तिमत्स्वाङ्गम् ॥

परिक्षिश्यमाने च ॥ ५५ ॥

स्वाङ्ग द्वितीयायामित्येव । परिक्षिश्यमाने स्वाङ्गवाचिनि द्विती-
यान्तउपपदे धातोर्णमुल् प्रत्ययो भवति । परिक्षेशः सर्वतो बाधनम्,
दुःखनम् । उरःपेपं युध्यन्ते । उरःप्रतिपेपं युध्यन्ते । शिरःपेपम् । शिरःप्र-
तिपेपम् । कृत्स्नमुरः पीडयन्तो युध्यन्ते । ध्रुवार्थायमारम्भः ॥

विशिपतिपदिस्कन्दां व्याप्यमानासेव्यमानयोः ॥ ५६ ॥

द्वितीयायामित्येव । द्वितीयान्तउपपदे विश्यादिभ्यो धातुभ्यो
णमुल् प्रत्ययो भवति व्याप्यमाने आसेव्यमाने चार्थे गम्यमाने । विश्या-
दिभिः क्रियाभिरनवयवेन पदार्थानां संबन्धो व्याप्तिः । तात्पर्यमासेवा ।
द्रव्ये व्याप्तिः, क्रियायामासेवा । गेहानुप्रवेशमास्ते । समासेन व्याप्या-
मेवयोक्तत्वाच्चत्यवोप्येति द्विर्वचनं न भवति । असमासपक्षे तु
व्याप्यमानताया द्रव्यवचनस्य द्विर्वचनम्, आसेव्यमानतायान्तु क्रियावच-
नस्य । तथा च वक्ष्यति । सुप्सु वीप्सा, तिङ्क्षु नित्यतेति । गेहंगेहमनु-
प्रवेशमास्ते । आसेवायाम् । गेहमनुप्रवेशमनुप्रवेशमास्ते । पति । गेहानु-

प्रपातमास्ते । गेहं गेहमनुप्रपातमास्ते । गेहमनुप्रपातमनुप्रपातमास्ते ।
 यदि । गेहानुप्रपादमास्ते । गेहगेहमनुप्रपादम् । गेहमनुप्रपादमनुप्रपादम् ।
 स्कन्दि । गेहावस्कन्दमास्ते । गेहगेहमवस्कन्दम् । गेहमवस्कन्दमवस्क-
 न्दम् । व्याप्यमानासेव्यमानयोरिति किम् । गेहमनुप्रविश्य भुङ्क्ते । ननु
 चाभीक्ष्ण्ये णमुल्लिखित एव । आमेवा चाभीक्ष्ण्यमेव । किमर्थमुनरामे-
 वाया णमुल्लुच्यते । त्वानिवृत्त्यर्थमिति चेत् । न, इष्टत्वात्तस्य । द्वितीयो-
 पपदार्थं तर्हि वचनम् । उपपदसमासः पक्षे यथा स्यात् । तेन हि सत्यु-
 पपदाभावः ॥

अस्यतितृषोः क्रियान्तरे कालेषु ॥ ५७ ॥

द्वितीयायामित्येव । क्रियामन्तरयति क्रियान्तरः, क्रियाव्यवधाय-
 कः । क्रियान्तरे धात्वर्थे वर्तमानाभ्यामस्यतितृषिभ्यां द्वितीयान्तेषु काल-
 वाचिपूपपदेषु णमुल्लप्रत्ययो भवति । दृष्टात्पासं गाः पाययति । दृष्टम-
 त्यास गाः पाययति । अष्टात्पासं गाः पाययति । दृष्टतर्ष गाः पाययति ।
 दृष्टं तर्षं गाः प.ययति । अत्यसनेन तर्षणेन च गवा पानाक्रिया व्य-
 धीयते । विच्छिद्यते । अद्य पाययित्वा दृष्टमतिक्रम्य पुनः पाययतीत्यर्थः ।
 अस्यतितृषोरिति किम् । दृष्टमुपोष्य भुङ्क्ते । क्रियान्तरइति किम् ।
 अहरत्यस्येपून् गतः । न गतिर्व्यवधीयते । कालेष्विति किम् । योजन-
 मत्यस्य गा. पाययति । अध्वकर्मकमत्यसनं व्यवधायकं न कालकर्मकम् ॥

नामून्यादिशिग्रहोः ॥ ५८ ॥

द्वितीयायामित्येव । नामशब्दे द्वितीयान्तउपपदे आदिशेयदेशच-
 धातोर्णमुल्लप्रत्ययो भवति । नामादेशमाचष्टे । नामयाहमाचष्टे ॥

अव्यये ऽयथाभिप्रेताख्याने कृत्रः क्लाणमुनौ ॥ ५९ ॥

* अव्ययउपपदे ऽयथाभिप्रेताख्याने गम्यमाने करोतेः तत्राणमुनौ
 भवतः । ब्राह्मण पुत्रस्ते जातः, किं तर्हि वृषल नाचैः कन्याचते । नाचैः

कृत्वा । नीचैःकारम् । उच्चैर्नाम प्रियमाख्येयम् । ब्राह्मण कन्या ते गर्भिणी, किं तर्हि वृषलोच्चैः कृत्याचक्षे । उच्चैः कृत्वा । उच्चैः कारम् । नीचैर्नामाप्रियमाख्येयम् । अथभिप्रेताख्यानइति किम् । उच्चैः कृत्वा ऽऽचष्टे पुत्रस्ते जात इति । तत्रायहणं किम् । यावता सर्वस्मिन्नेवात्र प्रकरणे वासरूपेण तत्रा भवतीत्युक्तम् । समासार्थं वचनम् । तथा च तत्रा चेत्यस्मिन्सूत्रे तृतीयाप्रभृतीन्यन्यतरस्यामिति वर्तते । णमुलधिकारे पुनर्यमुल्यहणं तुल्यकृतत्वज्ञापनार्थम् । तेनोत्तरत्र द्वयोरप्यनुवृत्तिर्भविष्यति ॥

तिर्य्यक्पवर्गे ॥ ६० ॥

तिर्य्यक्शब्दउपपदे कृजः तत्राणमुलौ प्रत्ययौ भवतो ऽपवर्गे गम्यमाने । अपवर्गः समाप्तिः । तिर्य्यक्कृत्य गतः । तिर्य्यक्कृत्वा गतः । तिर्य्यक्कारं गतः । समाप्य गत इत्यर्थः । अपवर्गइति किम् । तिर्य्यक्कृत्वा काष्ठं गतः । तिर्य्यचीति शब्दानुकरणम् । न च प्रकृतिवदनुकरणेन भवितव्यम् । अनुक्रियमाणरूपविनाशप्रसङ्गात् । एतदोऽंश, अदसोमादिति ॥

स्वाङ्गे तस्प्रत्यये कृभ्योः ॥ ६१ ॥

तस्प्रत्ययो यतः स्वाङ्गात्तदेवमुच्यते । तस्प्रत्यये स्वाङ्गवाचिन्युपपदे करोतेर्भवतेश्च धात्वोः तत्राणमुलौ प्रत्ययौ भवतः । यथासंख्यमत्र नेष्यते । अस्वरितत्वात् । मुखतःकृत्य गतः । मुखतः कृत्वा गतः । मुखतःकारं गतः । पृष्ठतःकृत्य गतः । पृष्ठतः कृत्वा गतः । पृष्ठतःकारं गतः । मुखतोभूय तिष्ठति । मुखतो भूत्वा तिष्ठति । मुखतोभावं तिष्ठति । पृष्ठतोभूय गतः । पृष्ठतो भूत्वा । पृष्ठतोभावम् । स्वाङ्गइति किम् । सर्वतः कृत्वा गतः । तस्यहणं किम् । मुखीकृत्य गतः । मुखीभूय गतः । प्रत्ययस्यहणं किम् । मुखे तस्यतीति मुखतः, मुखतः कृत्वा गतः ॥

नाधार्थप्रत्यये च्यर्थे ॥ ६२ ॥

नार्थो धार्थश्च प्रत्ययो यस्मात्स एवमुच्यते । नाधार्थप्रत्यये शब्दे च्यर्थेऽपपदे कृभ्योर्धात्वोः तत्राणमुलौ प्रत्ययौ भवतः । अनाना नाना कृत्वा गतः, नानाकृत्य गतः । नाना कृत्वा गतः । नानाकारं गतः ।

विनाकृत्य गतः । विना कृत्वा गतः । विनाकार गतः । नानाभूय गतः ।
 नाना भूत्वा गतः । नानाभाव गतः । विनाभूय गतः । विना भूत्वा गतः ।
 विनाभावं गतः । द्विधाकृत्य गतः । द्विधाकारं गतः । द्विधा कृत्वा गतः ।
 द्विधाभूय गतः । द्विधा भूत्वा गतः । द्विधाभावं गतः । द्वैधंकृत्य गतः ।
 द्वैधं कृत्वा गतः । द्वैधंकारं गतः । द्वैधंभूय गतः । द्वैधं भूत्वा गतः ।
 द्वैधंभावं गतः । प्रत्यययद्गणं किम् । हिस्क् कृत्वा । पृथक् कृत्वा ।
 च्यर्थइति किम् । नाना कृत्वा काष्ठानि गतः । धार्थमर्थयद्गणं, ना पुनरेक
 एव विनञ्भ्या नानाजाविति ॥

तूष्णीमि भुवः ॥ ६३ ॥

तूष्णींशब्दउपपदे भवतेर्द्धातोः त्वाणमुलौ प्रत्ययौ भवतः । तूष्णीं-
 भूय । तूष्णीं भूत्वा । तूष्णींभावम् । भूयद्गणं कृजो निवृत्त्यर्थम् ॥

अन्वचानुलोम्ये ॥ ६४ ॥

अन्वक्शब्दउपपदे भवतेर्द्धातोरानुलोम्ये त्वाणमुलौ भवतः ।
 आनुलोम्यमनुलोमता, अनुकूलत्वं परचित्तानुविधानम् । अन्वगभूयास्ते ।
 अन्वगभूत्वास्ते । अन्वगभावमास्ते । आनुलोम्यइति किम् । अन्वगभूत्वा
 तिष्ठति ॥

शकधृषज्ञाग्लाघटरभलभक्रमसहार्हास्त्यर्थेषु तुमुन् ॥ ६५ ॥

शकादिषूपपदेषु अस्त्यर्थेषु वा धातुमात्रात्तुमुन् प्रत्ययो भवति ।
 अक्रियार्थोपपदार्थोयमारम्भः । शक्नोति भोक्तुम् । धृणोति भोक्तुम् । ज्ञा-
 नाति भोक्तुम् । ग्लायति भोक्तुम् । घटते भोक्तुम् । आरभते भोक्तुम् ।
 लभते भोक्तुम् । प्रक्रमते भोक्तुम् । सहते भोक्तुम् । अर्हति भोक्तुम् ।
 अस्त्यर्थेषु खत्वपि । अस्ति भोक्तुम् । भवति भोक्तुम् । विद्यते भोक्तुम् ।

पर्याप्तिवचनेष्वलमर्थेषु ॥ ६६ ॥

पर्याप्तिरन्यूनता । पर्याप्तिवचनेष्वलमर्थेषूपपदेषु धातोस्तुमुन्प्रत्ययो
 भवति । पर्याप्तो भोक्तुम् । अलं भोक्तुम् । भोक्तुं पारयति । पर्याप्तिवच-

नेष्विति किम् । अलं कृत्वा । अलमर्थेष्विति किम् । पर्याप्तं भुङ्क्ते । पूर्वसूत्रे शक्यग्रहणमनलमर्थम् । शक्यमेवं कर्तुमिति ॥

कर्त्तरि कृत् ॥ ६७ ॥

कृत्यसंज्ञकाः प्रत्ययाः कर्त्तरि कारके भवन्ति । कृदुत्पत्तिवाक्यानां मयमर्थशेषः । तत्र येष्वर्थशेषो नास्ति तत्रेदमुपतिष्ठते । अर्थाकाङ्क्षित्वात् । न ख्युनाद्विवाक्येषु । साक्षादर्थनिर्द्देशे सति तेषां निराकाङ्क्षित्वात् । कारकः । कर्त्ता । नन्दनः । याही । पचः ॥

भव्यगेयप्रवचनीयोपस्थानीयजन्याज्ञाव्यापात्या वा ॥ ६८ ॥

भव्यादयः शब्दाः कर्त्तरि वा निपात्यन्ते । तयोरेव कृत्यक्तखलर्था इति भावकर्मणोः प्राप्नोः कर्त्ता च वाच्यः पते उच्यते । भवत्यसौ भव्यः । भव्यमनेनेति वा । गेयो माणवकः साम्ना, गेयानि माणवकेन सामानीति वा । प्रवचनीयो गुरुः स्वाध्यायस्य । प्रवचनीयो गुरुणा स्वाध्याय इति वा । उपस्थानीयो ऽन्तेवासी गुरोः । उपस्थानीयः शिष्येण वा गुरुः । जायते ऽसौ जन्यः । जन्यमनेनेति वा । आप्रवते ऽसावाप्राव्यः । आप्राव्यमनेनेति वा । आपतत्यसावापात्यः । आपात्यमनेनेति वा ॥

लः कर्मणि च भावे चाकर्मकेभ्यः ॥ ६९ ॥

ल इत्युत्प्लुष्टानुबन्धं सामान्यं गृह्यते । प्रथमाबहुवचनं चैतत् । लकाराः कर्मणि कारके भवन्ति । चकारात्कर्त्तरि च । अकर्मकेभ्यो धातुभ्यो भावे भवन्ति । पुनश्चकारात्कर्त्तरि च । गम्यते ग्रामो देवदत्तेन । गच्छति ग्रामं देवदत्तः । अकर्मकेभ्यः । आस्यते देवदत्तेन । आस्ते देवदत्तः । सकर्मकेभ्यो भावे न भवन्ति ॥

तयोरेव कृत्यक्तखलर्थाः ॥ ७० ॥

तयोरेव भावकर्मणोः कृत्यसंज्ञकाः क्तखलर्थाश्च प्रत्यया भवन्ति । एवकारः कर्तुरपकर्षणार्थः । कृत्याः कर्मणि । कर्त्तव्यः कटो भवता । भोज्य औदनो भवता । भावे । आशितव्यं भवता । शयितव्यं भवता ।

क्तः कर्मणि । कृतः कटो भवता । भुक्त ओदनो भवता । भावे । आमित
भवता । शयितं भवता । खनर्याः कर्मणि । ईषत्करः कटो भवता ।
सुकरः । दुष्करः । भावे । ईषदाद्यभवं भवता । स्वाद्यभवं भवता ।
भावे चाकर्मकेभ्य इत्यनुवृत्तेस्सकर्मकेभ्यो भावे न भवन्ति ॥

आदिकर्मणि क्तः कर्तरि च ॥ ७१ ॥

आदिकर्मणि यः क्तो विहितः स कर्तरि भवति । चकाराद्याया-
प्राप्त भावकर्मणोः । आदिभूतः क्रियाक्षण आदिकर्म. तस्मिन्नादिकर्मणि
भूतत्वेन विवक्षिते यः क्तो विहितस्तस्यायमर्थनिर्द्देशः । प्रकृतः कटं देव-
दत्त । प्रकृतः कटो देवदत्तेन । प्रकृत देवदत्तेन । प्रभुक्त ओदन देवदत्त ।
प्रभुक्त ओदनो देवदत्तेन । प्रभुक्त देवदत्तेन ॥

गत्यर्थकर्मकश्चिपशीङ्स्थासवसजनरुहजीर्यतिभ्यश्च ॥ ७२ ॥

गत्यर्थेभ्यो धातुभ्यो ऽकर्मकेभ्यः शिन्पादिभ्यश्च यः क्तः स कर्तरि
भवति । चकाराद्यायाप्राप्तं च भावकर्मणोः । गतो देवदत्तो यामम् । गतो
देवदत्तेन यामः । गत देवदत्तेन । अकर्मकेभ्यः । ग्लानो भवन् । ग्लान
भवता । आसितो भवान् । आसितं भवता । श्लिष । उपश्लिष्टो गुरुं
भवान् । उपश्लिष्टो गुरुर्भवता । उपश्लिष्ट भवता । गीङ् । उपशयितो गुरु
भवान् । उपशयितो गुरुर्भवता । उपशयित भवता । उपस्थितो गुरुं
भवान् । उपस्थितो गुरुर्भवता । उपस्थितं भवता । आस । उपामितो
गुरुं भवान् । उपासितो गुरुर्भवता । उपासितं भवता । वम । अनूपितो गुरुं
भवान् । अनूपितो गुरुर्भवता । अनूपितं भवता । जन । अनुजातो मा-
णवको माणविकाम् । अनुजाता माणवकेन माणविका । अनुजात माणव-
केन । रुह । आरुढो वृत्त भवान् । आरुढो वृत्तो भवता । आरुढं भवता ।
जीर्यति । अनुजीर्णो वृषलीं देवदत्तः । अनुजीर्णो वृषली देवदत्तेन ।
अनुजीर्ण देवदत्तेन । श्लिषादयस्सोपसर्गास्सकर्मका भवन्ति तदर्थमेणामु-
पादानम् ॥

दाशगोघ्नौ संप्रदाने ॥ ७३ ॥

दाशगोघ्नौ शब्दौ संप्रदाने कारके निपात्यन्ते । दाश दाने, ततः पचाद्यच् । स कृत्संज्ञकत्वात्कर्तरि प्राप्तः, संप्रदाने निपात्यन्ते । दाशन्ति तस्मादिति दाशः । आगताय तस्मै दातुं गां घ्नन्तीति गोघ्नो ऽतिथिः । टगत्रनिपात्यन्ते । निपातनसामर्थ्यादेव गोघ्न ऋत्विगादिरुच्यते, न तु चण्डालादिः । असत्यपि च गोहनने तस्य योग्यतया गोघ्न इत्यभिधीयते ॥

भीमादयो ऽपादाने ॥ ७४ ॥

भीमादयः शब्दा अपादाने निपात्यन्ते । उणादिप्रत्ययान्ता एते । श्याधूसूभ्यो मक् भियप्पुक्वेत्येवमादयः । ताभ्यामन्यत्रोणादय इति पर्युदासे प्राप्ते निपातनमारभ्यते । भीमः । भीष्मः । भयानकः । वरुः । चरुः । भूमिः । रजः । संस्कारः । संक्रन्दनः । प्रपतनः । समुद्रः । सुचः । सुकृ । खलतिः ॥

ताभ्यामन्यत्रोणादयः ॥ ७५ ॥

उणादयः शब्दास्ताभ्यामपादानसंप्रदानाभ्यामन्यत्र कारके भवन्ति । कृत्वात् कर्तर्येव प्राप्ताः कर्मादिषु कथ्यन्ते । ताभ्यामिति संप्रदानार्थं प्रत्यवमर्शः । अन्यथा ह्यपादानमेव पर्युदस्येत, अनन्तरत्वात् । कृषिता ऽसौ कृषिः । तन्यतइति तन्तुः । वृत्तमिति वर्त्म । चरितं चर्म ॥

क्तो ऽधिकरणे च ध्रौव्यगतिप्रत्यवसानार्थेभ्यः ॥ ७६ ॥

ध्रौव्यार्था अकर्मकाः प्रत्यवसानार्था अभ्यवहारार्था इति स्वनि-
कायप्रसिद्धिः । ध्रौव्यगतिप्रत्यवसानार्थेभ्यो यः क्तो विहितः सो ऽधिकरणे
भवति । चकारादयथाप्राप्तं च ध्रौव्यार्थेभ्यः कर्तृभावाधिकरणेषु, गत्यर्थेभ्यः
कर्तृकर्मभावाधिकरणेषु, प्रत्यवसानार्थेभ्यः कर्मभावाधिकरणेषु । ध्रौव्यार्थे-
भ्यस्तावत् । आसितो देवदत्तः । आसितं तेन । इदमेपांमासितम् । गत्य-
र्थेभ्यः । यातो देवदत्तो यामम् । यातो देवदत्तेन यामः । यातं देवद-
त्तेन । इदमेपां यातम् । प्रत्यवसानार्थेभ्यः । भुक्त आदन्नो देवदत्तेन ।

भुक्त औदनं देवदत्त. । देवदत्तेन भुक्तम् । इदमेवा भुक्तम् । कथं भुक्ता
ब्राह्मणाः, पीता गाव इति । अकारो मत्वर्थीयः । भुक्तमेषामस्ति पीत-
मेषामस्तीति ॥

लस्य ॥ ७७ ॥

लस्येत्ययमधिकारः । अकार उच्चारणार्थः । लकारमात्रं म्यानि-
त्वेनाधिक्रियते । यदित ऊर्ध्वमनुक्रमिष्यामो लस्येत्येव तद्वेदितव्यम् ।
किं चेदं लस्येति । दश लकारा अनुबन्धविशिष्टा विहिता अर्थविशेषे
कालविशेषे च, तेषां विशेषकरणानुबन्धानुत्सृज्य यत्सामान्यं तद्वृत्तने ।
पटित,श्चत्वारो दिनः । अक्षरसमाख्यायत्रदानपूर्वा कथ्यन्ते । लट् ।
लिट् । लुट् । लृट् । लोट् । लेट् । लङ् । लिङ् । लुङ् । लृङ् । इति । ल-
कारमात्रस्य ग्रहण कस्मान्न भवति लुनाति चूडाल इति । धात्वधिकारो
ऽनुवर्त्तते । कर्त्रादयश्च विशेषकाः ॥

तिप्तस्मृतिसिप्थस्थमिब्वस्मस्तातांभ्यासाया-
ध्वमिद्भिमहिङ् ॥ ७८ ॥

लस्य तिवाद्य आदेशा भवन्ति । तिप्सिप्मिषां पकारः स्वराद्यः ।
इटलकार इटोदिति विशेषणार्थः । तिवादिभिरादेशैस्तुल्यत्वाच्च, देशवि-
ध्यर्थः । महिडो ङकारस्तिडिति प्रत्याहारग्रहणार्थः । पचति । पचत ।
पचन्ति । पचसि । पचथः । पचथ । पचामि । पचाव । पचामः । पचते ।
पचेते । पचन्ते । पचसे । पचेथे । पचध्वे । पचे । पचावहे । पचामहे ।
एवमन्येष्वपि लकारेषूदाहार्यम् ॥

टित आत्मनेपदानां टेरे ॥ ७९ ॥

टितो लकारस्य स्याने यान्यात्मनेपदानि तेषां टेरेकारादेशो
भवति । तथा चैवोदाहृतम् । इह कस्मान्न भवति पचमानो यजमानः ।
प्रकृतैस्तिवादिभिरात्मनेपदानि विशेष्यन्ते ॥

थासस्से ॥ ८० ॥

टित इत्येव । टितो लकारस्य यस्यास्तस्य सेशब्द आदेशो भवति ।
पचसे । पेचिपे । पक्तासे । पद्यसे ॥

लिटस्तभ्योरेषिरेच् ॥ ८१ ॥

लिडादेशयोस्तभ्योर्यथासंख्यमेश् इरेच् इत्येतावादेशौ भवतः ।
शकारः सर्वदेशार्थः । चकारः स्वरार्थः । पेचे । पेचाते । पेचिरे । लेभे ।
लेभाते । लेभिरे ॥

परस्मैपदानां णलतुसुस्थलथुसणत्वमाः ॥ ८२ ॥

लिट इत्येव । लिडादेशानां परस्मैपदसंज्ञकानां यथासंख्यं तिबा-
दीना णलादयो नवादेशा भवन्ति । लकारः स्वरार्थः । णकारो वृद्धार्थः ।
पपाच । पेचतुः । पेचुः । पेचिथ । पपक्य । पेचथुः । पेच । पपाच । पपच ।
पेचिच । पेचिम ॥

विदो लटो वा ॥ ८३ ॥

परस्मैपदानामित्येव । विद ज्ञाने । अस्माद्वातोः परेषां लडादेशानां
परस्मैपदानां णलादयो नव विकल्पेनादेशा भवन्ति । वेद । विदतुः ।
विदुः । वेत्य । विदथुः । विद । वेद । विद्व । विद्व । न च भवति ।
वेत्ति । वित्तः । विदन्ति । वेत्ति । वित्यः । वित्य । वेद्वि । विद्वः । विद्वः ॥

ब्रुवः पञ्चानामादित आहो ब्रुवः ॥ ८४ ॥

परस्मैपदानामित्येव । लटो वेति च । ब्रुवः परस्य लटः परस्मै-
पदानां पञ्चानामादिभूतानां पञ्चैव णलादय आदेशा भवन्ति, तत्सनि
योगेन च ब्रुव आहशब्द आदेशो भवति । आह । आहतुः । आहुः ।
आत्य । आह्युः । न च भवति । ब्रवीति । ब्रूतः । ब्रुवन्ति । ब्रवीषि ।
ब्रूयः । पञ्चानामिति किम् । ब्रूय । ब्रवीमि । ब्रूवः । ब्रूमः । आदित
इति किम् । परेषां मा भूत् । ब्रुव इति पुनर्वचनं स्यान्नर्थं, परस्मैपदाना-
मेव हि स्यात् ।

लोटो लङ्वत् ॥ ८५ ॥

अतिदेशो ऽयम् । लोटो लङ्त्वकार्यं भवति । तामादयस्मन्नेपञ्च ।
पचताम् । पचतम् । पचत । पचाव । पचाम । अडाटौ कम्माच भवतः,
तथा भेर्जुसादेशो लङः शाकटायनस्यैवेति । वान्तु । यान्तु । विटो नटो
वेत्यतो वायहणमनुवर्तते । मा च व्यवस्थितविभाषा भविष्यति ॥

एरुः ॥ ८६ ॥

लोट इत्येव । लोडादेशानामिकारस्य उकारादेशो भवति । पचतु ।
पचन्तु ॥ हिन्योऽस्त्वप्रतिषेधो वक्तव्यः ॥ * ॥ न खोच्चारणमार्थान् ।
अथ वा वेति वर्तते, सा च व्यवस्थितविभाषा ॥

सेर्ह्यपिच्च ॥ ८७ ॥

लोट इत्येव । लोडादेशस्य सेर्हि इत्ययमादेशो भवति, अपित्त्व
भवति । स्थानिवद्वावात्पित्त्व प्राप्तं प्रतिषिध्यते । लुनीहि । पुनीहि ।
राधुहि । तत्पुहि ॥

वा क्न्दसि ॥ ८८ ॥

अपित्त्व विकल्प्यते । आदेशश्छन्दसि विषये द्विशब्दे वा ऽपिद्व-
वति । युयोधस्सज्जुदुराणमेनः । प्रीणाहि । प्रीणीहि * ॥

मेर्निः ॥ ८९ ॥

लोट इत्येव । लोडादेशस्य मेर्निरादेशो भवति । एत्वनेपञ्चरप-
वादः । पचानि । पठानि ॥

आमेतः ॥ ९० ॥

लोट इत्येव । लोटसर्वान्धन एकारस्य आमित्ययमादेशो भवति ।
पचताम् । पचेताम् । पचन्ताम् ॥

सवाभ्यां वामौ ॥ ९१ ॥

लोट इत्येव । सकारवकाराभ्यामुत्तरस्य लोटसर्वान्धन एकारस्य
यथासंख्यं च अम् इत्येतावादेशौ भवतः । आगेपवादः । पचस्व । पचध्वम् ॥

* युयुधि । जुहोधि । जुहुधि । इति पुस्तकान्तरे ऽपि ॥

आडुत्तमस्य पिच्च ॥ ८२ ॥

लोठ इत्येव । लोट्संवन्यन्ति उत्तमपुरुषस्याडागमो भवति, स चोत्तमपुरुषः पिद्ववति । करवाणि । करवाव । करवाम । करवै । करवावहै । करवामहै ॥

एत ऐ ॥ ८३ ॥

लोडुत्तमस्येति वर्तते । लोडुत्तमसंवन्यन्ति एकारस्य ऐकारादेशो भवति । आमोपवादः । करवै । करवावहै । करवामहै । इह कस्मान्न भवति । पचावेदं, पचामेदम् । बहिरङ्गलक्षणत्वाद्गुणस्य ॥

लेटो ऽडाटौ ॥ ८४ ॥

लेटो ऽडाटावागमौ भवतः पर्यायेण । जोपिपत् । तारिपत् । मन्दिपत् । पताति दिद्युत् । उदधिं चावयाति ॥

आत ऐ ॥ ८५ ॥

लेट इत्येव । लेट्संवन्यन्ति आकारस्य ऐकारादेशो भवति । प्रथमपुरुषमध्यमपुरुषात्मनेपदद्विवचनयोः । मन्त्रयैते । मन्त्रयैथे । करवैते । करवैथे । आतः कस्मान्न भवति । विधानसामर्थ्यात् ॥

वैतो ऽन्यत्र ॥ ८६ ॥

लेट इत्येव । लेट्संवन्यन्ति एकारस्य वा ऐकारादेशो भवति । अन्यत्रेत्यनन्तरो विधिरपेक्ष्यते । आत ऐ इत्येतद्विषयं वर्जयित्वा एत ऐ भवति । सप्ताहानि शयै । अहमेव पशूनामीशै । मदया एव वो ग्रहा गृह्यान्तै । मद्देवत्यान्ये वः पात्राण्युच्यान्तै । न च भवति । यत्र क्व च ते मनो दत्त दधसउत्तरम् । अन्यत्रेति किम् । मन्त्रयैते । मन्त्रयैथे ॥

इतश्च लोपः परस्मैपदेषु ॥ ८७ ॥

लेट इत्येव । लेट्संवन्यन्ति इकारस्य परस्मैपदविषयस्य लोपो भवति । वानुवृत्तेः पक्षे श्रवणमपि भवति । जोपिपत् । तारिपत् । मन्दिपत् । न च भवति । पताति दिद्युत् । उदधिं चावयाति । परस्मैपदश्रवणमिद्विहितमिडा मा भूत् ॥

स उत्तमस्य ॥ ९८ ॥

लेट इत्येव वेति च । लेटसंवन्धिन उत्तमपुरुषस्य सकारस्य वा लोपो भवति । करवाव । करवाम । न च भवति । करवावः । करवामः । उत्तमग्रहणं पुरुषान्तरे मा भूत् ॥

नित्यं डितः ॥ ९९ ॥

लेट इति निवृत्तम् । डितो लकारस्य य उत्तमस्तस्य नित्यं सकारस्य लोपो भवति । अपचाव । अपचाम । नित्यग्रहणं विकल्पनिवृत्त्यर्थम् ॥

इतश्च ॥ १०० ॥

डित इत्येव । डिल्लकारसंवन्धिन इकारस्य नित्यं लोपो भवति । अपचत् । अपात्तीत् । परस्मैपदेष्वित्येव । अपचावहि । अपचामहि ॥

तस्थस्थमिपां तान्तंतामः ॥ १०१ ॥

डित इत्येव । डिल्लकारसंवन्धिनां चतुर्णां यथासंख्यं तामादय आदेशा भवन्ति । अपचताम् । अपचतम् । अपचत । अपचम् । अपात्ताम् । अपाक्तम् । अपाक्त । अपाक्तम् ॥

लिङ्सीयुट् ॥ १०२ ॥

लिङादेशानां सीयुडागमो भवति । टकारो देशविधर्यः । उकार उच्चारणार्थः । पचेत् । पचेयाताम् । पचेरन् । पत्तीष्ट । पत्तीयास्ताम् । पत्तीरन् ॥

यासुट् परस्मैपदेषूदात्तो ङिच्च ॥ १०३ ॥

लिङ् इत्येव । परस्मैपदविषयस्य लिङो यासुडागमो भवति, सीयु-
टोपवादः, स चोदात्तो भवति, ङिच्च । आगमानुदात्तत्वे प्राप्ते, ङित्च
तु लिङ् एव विधीयते, तत्र तत्कार्याणां संभवाद्, नागमस्य । कुर्यात् ।
कुर्याताम् । कुर्युः । स्थानिवद्भावादेव लिङादेशस्य ङित्चे सिद्धे यासुटो
ङिट्ठचनं ज्ञापनार्थं लकाराश्रयङित्त्वमादेशानां न भवतीति । अविनशम् ।
अकारवम् ॥

किदाशिषि ॥ १०४ ॥

आशिषि यो लिङ् तस्य यासुडागमो भवति, स चोदात्तः, किद्वृ-
धति । प्रत्ययस्यैवेदं कित्त्वं नागमस्य, प्रयोजनाभावात् । ङित्वे प्राप्ते कित्त्वं
विधीयते । गुणवृद्धिप्रतिषेधस्तुल्यः, अप्रसारणं जागर्तर्गुणे च विशेषः ।
इष्यात् । इष्यास्ताम् । इष्यासुः । जागर्थात् । जागर्थास्ताम् । जागर्थासुः ।
आशिषीति किम् । वच्यात् । जाययात् ॥

भस्य रन् ॥ १०५ ॥

लिङ् इत्येव । भस्य लिङादेशस्य रन्वित्ययमादेशो भवति । भो-
न्तापवादः । पचेरन् । यजेरन् । कृपीरन् ॥

इटो ऽत् ॥ १०६ ॥

लिङादेशस्य इटो ऽदित्ययमादेशो भवति । पचेय । यजेय । कृपीय ।
हृपीय । तकारस्येत्संज्ञाप्रतिषेधः प्राप्नोति न विभक्तौ तुस्मा इति । नैवा-
यमादेशावयवस्तकारः, किं तर्हि मुखमुखार्थ उच्चार्यते । आगमस्येटो ग्रहणं
न भवति, अर्थवद्ग्रहणे नानर्थक्येति ॥

सुट् तिथोः ॥ १०७ ॥

लिङ् इत्येव । लिङ्संज्ञान्निनेस्तकारथकारयोः सुडागमो भवति ।
तकारथकारावागमिनौ । लिङ् तद्विशेषणम् । सीयुटस्तु लिङेवागमी ।
तेन भिन्नविषयत्वात्सुटा बाधनं न भवति । तकारे इकार उच्चारणार्थः ।
कृपीष्ट । कृपीयास्ताम् । कृपीरन् । कृपीष्टाः । कृपीयास्याम् ॥

भेर्जुस् ॥ १०८ ॥

लिङ् इत्येव । लिङादेशस्य भेर्जुस् आदेशो भवति । भोन्ताप-
वादः । पचेयुः । यजेयुः ॥

सिजभ्यस्तविदिभ्यश्च ॥ १०९ ॥

अलिङर्थे आरम्भः । सिचः परस्य अभ्यस्तसंज्ञकेभ्यो वेषेश्चोत्तरस्य
जुम् आदेशो भवति । अभ्यन्ताविदियहणमसिजर्यम् । ङित इति चानुव-

र्त्तते । मिचस्तावत् । अकार्पुः । अहार्पुः । अभ्यन्तात् । अविभयुः । अजि-
हयुः । अजागरुः । विद्वेः । अविदुः ॥

आतः ॥ ११० ॥

सिञ्जहणमनुवर्त्तते । सिच आकारान्ताच्च परस्य भेर्जुसादेशो
भवति । कथमाभ्यामानन्तर्यं, सिञ्जलुकि कृते प्रत्ययलक्षणेन मिचोनन्तरः
श्रुत्या चाकारान्तादिति । अदुः । अधुः । अम्युः । तकारो मुगसुवार्धः ।
पूर्वणैव सिद्धे नियमार्थे वचनम् । आत एव सिञ्जलुगन्ताच्चान्यस्मादिति ।
अभूवन् । प्रत्ययलक्षणेन जुस्माप्तः प्रतिषिध्यते । तुल्यजातीयापेक्षत्वा-
न्नियमस्य । श्रूयमाणे हि सिचि भवत्येव । अकार्पुः । अहार्पुः ॥

लङः शाकटायनस्यैव ॥ १११ ॥

आत इत्येव । आकारान्तादुत्तरस्य लडादेशस्य भेर्जुसादेशो
भवति शाकटायनस्याचार्यस्य मतेन । अयुः । अवुः । अन्येषां मते ।
अयात् । ननु डित इत्यनुवर्त्तते । अत्र लडेवाकारान्तादनन्तरो ढित्सभ-
वति नान्यः, तत्किं लङ्गहणेन । एवं तर्हि लडेव यो लङ् विहितस्तस्य
यथा स्यात् । लङ् वद्भावेन यस्तस्य मा भूत् । लोटो लङ् वदिति । यान्तु ।
वान्तु । सिञ्जभ्यस्तविदिभ्यश्चेत्ययमपि भेर्जुस् लोटो न भवति । विम्यतु ।
जायतु । विदन्तु । जुस्भावमात्रं हि मुख्येन लडा विगेष्यते । एवकार
उत्तरार्थः ॥

द्विषश्च ॥ ११२ ॥

लङः शाकटायनस्यैवेत्येव । द्विषः परस्य लडादेशस्य भेर्जुसादेशो
भवति शाकटायनस्याचार्यस्य मतेन । अद्विपुः । अन्येषां मते । अद्विपन् ॥

तिङ्शित्सार्वधातुकम् ॥ ११३ ॥

तिङः शितश्च प्रत्ययाः सार्वधातुकसंज्ञा भवन्ति । नयति । स्व-
पिति । रोदिति । पचमानः । यजमानः । सार्वधातुकप्रदेशाः सार्वधातुके
यमित्येवमादयः ॥

आर्द्धधातुकं शेषः ॥ ११४ ॥

तिङ्. शितश्च वर्जयित्वा ऽन्यः प्रत्ययः शेषो धातुसंशब्दनेन विहित
आर्द्धधातुकसंज्ञो भवति । लविता । लवितुम् । लवितव्यम् । धातोऽप्येव ।
वृत्त्व वृत्ता ऽस्ति । लूभ्याम् । लूभिः । लुगुप्सते ॥

लिट् च ॥ ११५ ॥

लिङादेशस्तिङार्द्धधातुकसंज्ञो भवति । सार्वधातुकसंज्ञाया अप-
वादः । पेचिथ । शेकिथ । जगले । मञ्चे । ननु चैकसंज्ञाधिकारादन्यत्र
समावेशो भवति । सत्यम् । इह त्वेवकारो ऽनुवर्त्तते, स नियमं करिष्यति ॥

लिङाशिषि ॥ ११६ ॥

आशिषि विषये यो लिङ् स आर्द्धधातुकसंज्ञो भवति । सार्वधा-
तुकसंज्ञाया अपवादः । समावेशश्चैवकारानुवर्त्तने भवति । लविषीष्ट ।
पविषीष्ट । आशिषीति किम् । लुनीयात् । पुनीयात् ॥

छन्दसुभयथा ॥ ११७ ॥

छन्दसि विषये उभयथा भवति । सार्वधातुकमार्द्धधातुकं च । किं
लिङेवानन्तरः संबध्यते । नैतदस्ति । सर्वमेव प्रकरणमपेक्ष्यैतदुच्यते ।
तिङ्शिद्रादि छन्दसुभयथा भवति । वर्धन्तु त्वा सुष्टुतयः । आर्द्धधा-
तुक्त्वाणि लोपः । वर्धयन्त्विति प्राप्ते । शेष च सार्वधातुकम् । स्वस्तये
'नावमिवारुहेम । लिङः सार्वधातुकत्वाद्स्तेर्भूभावो न भवति । लिट्
'सार्वधातुकम् । ससृवांसो विश्विण्वरे । सोममिन्द्राय सुन्विरे । लिङ् उभ-
यथा भवति । उपस्येयाम शरणं बृहन्तम् । सार्वधातुकत्वाल्लिङः सलोपः ।
आर्द्धधातुकत्वादेत्वम् । व्यत्ययो बहुलमित्यस्यैवायं प्रपञ्चः ॥

इति श्रीजयादित्यविरचितायां काशिकायां वृत्तौ तृतीयस्याध्यायस्य
चतुर्थःपादः ॥ समाप्तश्च तृतीयोऽध्यायः ॥

अथ चतुर्थाध्यायस्य प्रथमः पादः ॥

इयाप्प्रातिपदिकात् ॥ १ ॥

अधिकारोऽयम् । यदित ऊर्ध्वमनुक्रमिष्याम आपञ्चमाध्यायपरिम-
माप्तेर्इयाप्प्रातिपदिकादित्येवं तद्वृत्तिरित्यम् । स्वादिषु कृष्ण्यन्तेषु प्रकृति-
रधिक्रियते । डीब्डीप्डीनां सामान्येन ग्रहणं डीति । टाच्डाप्वापामा-
बिति । प्रातिपदिकमुक्तमर्थवत्कृतद्वितममामाश्वेति । तेषाममाहारनिर्दे-
शो इयाप्प्रातिपदिकादिति । यद्यपि च प्रत्ययपरत्वेन पारिगेष्याद्वियमेव
प्रकृतिर्लभ्यते, तथापि वृद्धावृद्धावर्णस्वरद्वयजलक्षणप्रत्ययविधौ तत्प्रत्ययाय
इयाप्प्रातिपदिकग्रहणं कर्तव्यम् । इतरथा हि समर्थविशेषणमेतत्प्रात् ।
अथ इयाव्यग्रहणं किं, न प्रातिपदिकग्रहणेन लिङ्गविशिष्टस्यापि ग्रहणं
भवतीत्येव सिद्धम् । नैतदस्ति । स्वरूपविधिविषये परिभाषेय प्रातिपदि-
कस्वरूपग्रहणे सति लिङ्गविशिष्टग्रहणं भवतीति । तथा च टुवा यलतिप-
लितवलिनजरतीभिरिति ज्ञापकमस्यास्तादृशमेव । किं च तदन्तात्तद्विन-
विधानार्थं इयाव्यग्रहणम् । कालितरा । हरिणितरा । यद्वीतरा । माना-
तरा । इति । विप्रनिषेधात्तद्विनवलीयस्त्वं स्यात् ॥

स्वैजसमौट्क्ष्टाभ्यांभिस्ङेभ्यांभ्यस्ङसिभ्यांभ्यस्-

ङसोसाम्ङ्योस्सुप् ॥ २ ॥

इयाप्प्रातिपदिकादित्यधिकृतम् । इयाप्प्रातिपदिकात् स्यादयः
प्रत्यया भवन्ति । उकारादयो ऽनुबन्धा यथायोगमुच्चारणविशेषणार्थाः ।
पकारः सुबिति प्रत्याहारार्थः । संख्याकर्मादयश्च स्वादीनामर्थाः शास्त्रा-
न्तरेण विहितास्तेन सहास्यैकवाक्यता । इयन्तात्तद्वत् । कुमारी ।
गौरी । शाङ्गरी । डीब्डीप्डीना क्रमेणोदाहरणम् । कुमारी । कुमारी ।
कुमार्यः । कुमारीम् । कुमारी । कुमारीः । कुमारी । कुमारीभ्याम् ।
कुमारीभिः । कुमारी । कुमारीभ्याम् । कुमारीभ्यः । कुमारी । कुमारी-
भ्याम् । कुमारीभ्यः । कुमारीः । कुमारीः । कुमारीणाम् । कुमारीणाम् ।

कुमार्योः । कुम.रीपु । एवं गौरी शार्ङ्गस्वी चोदाहार्ये । आपः खल्वपि ।
 खट्वा । वज्रराजा । कारीपगन्ध्या । टाव्डाप्चापां क्रमेणोदाहरणम् । खट्वा ।
 खट्वे । खट्वाः । खट्वाम् । खट्वे । खट्वाः । खट्वया । खट्वाभ्याम् । खट्वाभिः ।
 खट्वायै । खट्वाभ्याम् । खट्वाभ्यः । खट्वायाः । खट्वाभ्याम् । खट्वाभ्यः ।
 खट्वायाः । खट्वयोः । खट्वानाम् । खट्वायाम् । खट्वयोः । खट्वासु । एवं
 वज्रराजाकारीपगन्धे चोदाहार्ये । एवं प्रातिपदिकात् । दृपद् । दृपदौ ।
 दृपदः । दृपदम् । दृपदौ । दृपदः । दृपदा । दृपद्गाम् । दृपद्भिः ।
 दृपदे । दृपद्गाम् । दृपद्भिः । दृपदः । दृपद्भ्याम् । दृपद्भ्यः । दृपदः ।
 दृपदोः । दृपदाम् । दृपदि । दृपदोः । दृपत्सु ॥

स्त्रियाम् ॥ ३ ॥

अधिकारोपम् । यद्वित ऊर्ध्वमनुक्रमिष्यामः स्त्रियामित्येवं तद्वे
 दितव्यम् । इयाप्प्रातिपदिकादिति सर्वा धिकारेपि प्रातिपदिकमात्रमत्र
 प्रकरणे संबध्यते, इयापोरनेनैव विधानात् । स्त्रियामित्युच्यते केय स्त्री
 नाम । सामान्यविशेषाः स्त्रीत्वादयो गोत्वादय इव बहुप्रकारा व्यक्तयः ।
 क्वचिदाश्रयविशेषाभावादुपदेशव्यङ्गा एव भवन्ति, यथा ब्राह्मणत्वादयः ।
 स्त्रीत्वं च प्रत्ययार्थः प्रकृत्यर्थविशेषणं चेत्युभयथापि प्रयुज्यते । स्त्रियाम-
 भिधेयाया स्त्रियां वा यत्प्रातिपदिकं वर्त्तत इति । वक्ष्यति । अजाद्वत-
 टाप् । अजा । देवदत्ता । स्त्रियामिति किम् । अजो देवदत्तः ॥

अजाद्यतष्टाप् ॥ ४ ॥

अजादिभ्यः प्रातिपदिकेभ्यो ऽकारान्ताच्च प्रातिपदिकात् स्त्रिया
 टाप् प्रत्ययो भवति । पकारः स्वरसामान्यग्रहणार्थः । टकारः सामान्यग्र-
 हणाविघातार्थः । अजा । एडका । कोकिला । चटका । अश्वा । खट्वा ।
 देवदत्ता । तपरकरणं तत्कालार्थम् । शुभंयाः कीलालपाः ब्राह्मणी । ह-
 ल्द्वयावभ्य इति सुलोपः स्यात् । अजादिग्रहणं तु क्वचिज्जातिलक्षणे ङी-
 पि प्राप्ते, क्वचित्तु पुयोगलक्षणे, क्वचित्तु पुष्पफलोत्तरपदलक्षणे, क्वचित्तु
 वयोनलक्षणे ङीपि, क्वचिट्टिल्लक्षणे । हलन्ताना त्वप्राप्त एव कस्मिंश्च-

दाब् विधीयते । शूद्रा चामहत्पूर्वा जातिरिति पठ्यते । तस्यायमर्थः ।
 शूद्रशब्दष्टापमुत्पादयति जातिश्चेद्वदति । शूद्रा । पुंयोगे ङाँषैव भवित-
 व्यम् । शूद्रस्य भार्या शूद्री । महत्पूर्वस्य प्रतिषेधः । महाशूद्री । महाशू-
 द्रशब्दे ह्याभीरजातिवचनस्तत्र तदन्तविधिना टाप् प्राप्तः प्रतिषिध्यते ।
 ग्रहणवता प्रातिपदिकेन तदन्तविधिर्नेति कथं तदन्तविधिः । एतदेव
 ज्ञापकं भवत्यस्मिन् प्रकरणे तदन्तविधिरिति, तेनातिथीवरी । अतिथीवरी ।
 अतिभवती । इति भवति । अजा, एडका, चटका, अश्वा, मूपिकेति
 जातिः । बाला, होठा, पाका, वत्सा, मन्दा, विलातेति वयः । पूर्वोपह-
 रणा । अपरापहारणा । टित्, निपातनाणत्वम् ॥ संभस्त्राजिनगणपितृभ्यः
 फलात् ॥ संफला । भस्त्रफला । अजिनफला । शगाफला । पिण्डफला ॥
 त्रिफला द्विगौ ॥ बहुव्रीहौ त्रिफली संहतिः * ॥ सत्पाक्काण्डप्रान्तशतैकेभ्यः
 पुष्यात् ॥ सत्पुष्या । प्राक्पुष्या । काण्डपुष्या । प्रान्तपुष्या । शतपुष्या ।
 एकपुष्या । पाककर्णेति डीपो ऽपवादः ॥ शूद्रा चामहत्पूर्वा जातिः ॥
 कुञ्चा । उष्णिहा । देवविशा । हलन्ताः । ज्येष्ठा । कनिष्ठा । मध्यमा ।
 पुंयोगः । कोकिला जातिः ॥ मूलान्नजः ॥ अमूला ॥

ऋन्नेभ्यो ङीप् ॥ ५ ॥

ञकारान्तेभ्यो नकारान्तेभ्यश्च प्रातिपदिकेभ्यः स्त्रिया ङीप् प्रत्ययो
 भवति । ङकारः सामान्यग्रहणार्थः । पकारः सामान्यग्रहणाविधातार्थः ।
 कर्त्री । हर्त्री । दण्डिनी । छत्रिणी ॥

उगितश्च ॥ ६ ॥

उग् इत्यत्र सभवति यथाकथञ्चित् तदुगिच्छद्भूपं. तदन्तात्
 स्त्रिया ङीप् प्रत्ययो भवति । भवती । अतिभवती । पचन्ती । यजन्ती ॥
 धातोर्गुणितः प्रतिषेधो वक्तव्यः ॥ * ॥ उखासत् । पर्णध्वत् ब्राह्मणी ॥
 अञ्चतेश्वोपसंख्यानम् ॥ * ॥ प्राची । प्रतीची । उदीची ॥

वनो र च ॥ ७ ॥

वचन्तात्प्रातिपदिकात्स्त्रियां ङीप् प्रत्ययो भवति, रेफश्चान्तादेशः ।
री । पीवरी । शर्वरी । परलोकदृश्वरी । ऋत्रेभ्य इत्येव ङीपि सिद्धे
त्रियोगेन रेफविधानार्थं वचनम् ॥ वनो न हशः ॥ * ॥ प्राप्तौ ङी-
भावपि प्रतिपिद्यते । सहयुध्वां ब्राह्मणी ॥

पादोऽन्यतरस्याम् ॥ ८ ॥

पाद इति कृतसमासान्तः पादशब्दो निर्दिश्यते । पादन्तात्प्रा-
दिकादन्यतरस्यां स्त्रियां ङीप् प्रत्ययो भवति । द्विपात् । द्विपदी ।
त्रिपात् । त्रिपदी । चतुष्पाद् । चतुष्पदी ॥

टावृचि ॥ ९ ॥

पाद इत्येव । ऋचीत्यभिधेयनिर्देशः । ऋचि वाच्यायां पादन्ता-
तेपदिकात् स्त्रियां टाप् प्रत्ययो भवति । ङीपोपवादः । द्विपदा ऋ-
त्रिपदा ऋक् । चतुष्पदा ऋक् । ऋचोति किम् । द्विपदी देवदत्ता ॥

न षट्स्वस्रादिभ्यः ॥ १० ॥

षट्संज्ञकेभ्यः स्वसादिभ्यश्च प्रातिपदिकेभ्यः स्त्रीप्रत्ययान भवति ।
यः प्राप्नोति स सर्वः प्रतिपिद्यते । पञ्च ब्राह्मण्यः । सप्त । नव ।
। स्वसादिभ्यः । स्वसा । दुहिता । ननान्दा । याता । माता ।
ः । चतस्रः ।

षट्संज्ञानामन्ते लुप्ते टाबुत्पत्तिः कस्मान्न स्यात् ।

प्रत्याहाराच्चापा सिद्धुं दोषस्त्वित्त्वे तस्मान्नोभौ ॥

मनः ॥ ११ ॥

मवन्तात्प्रातिपदिकात् ङीप् प्रत्ययो न भवति । ऋत्रेभ्यो ङीविति
प्राप्तौ मन इति सूत्रेण प्रतिपिद्यते । दामा । दामानौ । दामानः ।
मा । पामानौ । पामानः । अग्निः । अग्निर्नृणामर्थवता चानर्थकेन च
न्तविधिं प्रयोजयन्ति । सीमा । सीमानौ । सीमानः । अतिमहिमा ।
तिमहिमानौ । अतिमहिमानः ॥

यदुप्रा-
सुप्रा-
किम् ।

बहुव्रीहि-
न च भ-
बहुराज-
बहुतता-
विकल्पे-

मनुक्रमि-
ङीप् ।

द्रवरा-

किम् ।

तदन्त-

प्रधाने-

हण्यन्ति-

टिप्पणी-

अनो बहुव्रीहेः ॥ १२ ॥

अनन्ताद् बहु व्रीहेः स्त्रियां ङीप् प्रत्ययो न भवति । अनुपधानोपी
बहुव्रीहिरिच्छेदाहरणम् । उपधानोपिनो हि विकल्प वक्ष्यति । सुपर्वा ।
सुपर्वाणौ । सुपर्वाणः । सुशर्मा । सुशर्माणौ । सुशर्माणः । बहुव्रीहेरिति
किम् । अतिक्रान्ता राजान, मतिराजो ॥

उभुभाभ्यामन्यतरस्याम् ॥ १३ ॥

ङाप् प्रत्ययो भवति उभाभ्या मवन्तात्प्रातिपदिकादनन्ताच्च
बहुव्रीहेरन्यतरस्याम् । पामा । पामे । पामाः । सीमा । सीमे । मीमाः ।
न च भवति । पामानः । सीमानः । बहुव्रीहौ । बहुराजा । बहुराजे ।
बहुराजाः । बहुतत्ता । बहुतत्ते । बहुतत्ताः । न च भवति । बहुराजानः ।
बहुतत्ताणः । अन्यतरस्याग्रहण किमर्थम् । बहुव्रीहौ वनो र चेत्यप्यापि
विकल्पो यथा स्यात् । बहुधीवा । बहुधीवरी । बहुपीवा । बहुपांवरौ ॥

अनुपसर्जनात् ॥ १४ ॥

अधिकारोऽयम् । उत्तरसूत्रेषूपसर्जने प्रतिषेधं करोति । यदित ऊर्ध्व-
मनुक्रमिष्यामो ऽनुपसर्जनादित्येवं तद्वेदितव्यम् । वक्ष्यति । टिट्ठाङ्गिति
ङीप् । कुसुचरी । मद्रुचरी । अनुपसर्जनादिति किम् । बहुकुसुचरा बहुम-
द्रुचरा मधुरा । ज्ञातेरिति ङीप् । कुकुटी । शूकरी । अनुपसर्जनादिति
किम् । बहुकुकुटा बहुशूकरा मधुरा । अथ पुनरुपसर्जनात्प्रत्ययप्रसङ्गः ।
तदन्तविधिना । ज्ञापितं चैतदस्त्यत्र प्रकरणे तदन्तविधिरिति । तथा च
प्रधानेन तदन्तविधिर्भवति । कुम्भकारी । नगरकारी । न चास्मिन्ति छद्-
द्वयं, तद्विज्ञेयमस्ति ॥

टिट्ठाङ्गज्ज्वयसज्ज्वन्मात्रचतयपठकृत्कञ्-

कारपृच्छनाम् ॥ १५ ॥

अत इति सर्वत्रानुवर्तते । तत्सति संभवे विशेषण भवति ।
टिट्ठादिभ्यः प्रातिपदिकेभ्यः स्त्रिया ङीप् प्रत्ययो भवति । टापौ ऽपवादः ।

टितस्तावत् । कुरुचरी । मद्रुचरी । इह कस्माच्च भवति । पचमाना ।
 यजमाना । द्युनुबन्धकत्वाल्लटः । ल्युडादिपु कथं, टित्करणसामर्थ्यात् ।
 इतरत्र तु टेरित्वं फलम् । पठिता विद्येति आगमटित्वमनिमित्तं, द्युद्युलौ
 तुट् चेति लिङ्गात् । ठ । सौपर्णेयी । वैनतेयी । निरनुबन्धको ढशब्दः
 स्त्रियां नास्तीति निरनुबन्धकपरिभाषा न प्रवर्तते । अण् । कुम्भकारी ।
 नगरकारी । औपगवी । गो ऽपि क्वचिदण्कृतं कार्यं भवति । चैरी ।
 तापमी । दाण्डा मौष्टेत्यत्र न भवति । अञ् । औत्सी । औदपानी ।
 गार्ङ्गखाद्यज इति पुनरजो ग्रहणं जातिलक्षणं ङीप् बाधितुम् । द्वयसच् ।
 ऊरुद्वयमी । जानुद्वयसी । दघ्नच् । ऊरुदघ्नी । जानुदघ्नी । मात्रच् ।
 ऊरुमात्री । जानुमात्री । तयप् । पञ्चतयी । दशतयी । ठक् । आत्तिकी ।
 गालाकिर्की । ठञ् । लावणिकी । ठक्ठजोर्भेदेन ग्रहणं ठनादिनिवृत्त्य-
 र्थम् । कञ् । यादृशी । तादृशी । क्वरप् । इत्तरी । नश्वरी । ख्यन् ।
 आद्यकरणौ । सुभगंरणी ॥ नञ्सञ्जीककतरुणतलुनानामुपसंख्यानम् ॥ ॥
 स्त्रैणी । पौखी । शाक्तीकी । याष्टीकी । तरुणी । तलुनी ॥

यजश्च ॥ १६ ॥

ङीधित्येव । यजन्ताच्च प्रातिपदिकात् स्त्रिया ङीप् प्रत्ययो भवति ।
 गार्गी । वात्सी ॥ अपत्यग्रहणं कर्तव्यम् ॥ ॥ इह मा भूत् । द्वीपादनु-
 ममुद्र यज् । द्वेष्ट्या । पृथग्योगकरणमुत्तरार्थम् ॥

प्राचां प्फ तद्धितः ॥ १७ ॥

यज इत्येव । प्राचामाचार्याणां मतेन यजन्तात् स्त्रियां प्फः प्रत्ययो
 भवति, स च तद्धितसज्ञः । प्रकारो ङीपर्यः । प्रत्ययद्वयेनेह स्त्रीत्व व्यज्यते ।
 तद्धितग्रहणं प्रातिपदिकसंज्ञार्थम् । गार्गायणी । वात्स्यायनी । अन्येषाम् ।
 गार्गी । वात्सी । सर्वत्र ग्रहणमुत्तरसूत्रादिहापह्न्यते, बाधकबाधनार्थम् ।
 आवट्याच्चापं वत्यति, तमपि बाधित्वा प्राचा प्फ एव यथा स्यात् ।
 आवट्यायनी ॥

सर्वत्र लोहितादिकतन्तेभ्यः ॥ १८ ॥

यत्र इत्येव । पूर्वेण विकल्पे प्राप्ते नित्यार्थं वचनम् । मध्वत्र
लोहितादिभ्यः कतपर्यन्तेभ्यो यजन्तेभ्यः स्त्रियां ष्फः प्रत्ययो भवति ।
कतशब्दः स्वतन्त्र यत्प्रातिपदिक तदवधित्वेन परिगृह्यते कपिशब्दात्परः
कपिकतेति, न प्रातिपदिकावयवः कुसकतेति । लौहित्यायनी । शाशि
त्यायनी । बाभ्रव्यायणी ।

कण्वात्तु शकलः पूर्वः कतादुत्तर इष्यते ।

पूर्वात्तरौ तदन्तादौ ष्फाणौ तत्र प्रयोजनम् ॥

प्रातिपदिकेष्वन्यथा पाठः स एवं व्यवस्थापयितव्य इति मन्यते ।
कतन्तेभ्य इति बहुव्रीहितत्पुरुषयोरेकशेष स्तथा कण्वादिभ्यो गोत्रइति ।
तत्र तत्पुरुषवृत्त्या संगृहीतो मध्यपाती शकलशब्दे यजन्तः प्रत्ययद्वय-
मपि प्रतिपद्यते । शाकल्यायनी । शाकल्यस्येमे छात्राः शाकलाः ॥

कौरव्यमाण्डूकाभ्यां च ॥ १८ ॥

कौरव्यमाण्डूक इत्येताभ्यां स्त्रिया ष्फः प्रत्ययो भवति । कुर्वादिभ्यो
एते कृते ढक्च मण्डूकादित्यणि च । यथाक्रम टाव्डीपोरपवादः । कौर-
व्यायणी । माण्डूकायनी । कथं कौरवी सेना, तस्येदं विवक्षायामणि कृते
भविष्यति ॥ कौरव्यमाण्डूकयोरामुरेरुपसंख्यानम् ॥ * ॥ आसुरायणी ।
शैपिकेष्वर्गेषु इजश्चेत्यणि प्राप्ते क्वप्रत्यय इष्यते ॥ आसुरीयः कल्पः ॥

वयसि प्रथमे ॥ २० ॥

कालकृतशरीरावस्था यौवनादिवयः । प्रथमे वयसि यत्प्रातिपदिकं
श्रुत्या वर्तते ततः स्त्रिया ङीप् प्रत्ययो भवति । कुमारी । किगोरी । वरूरी ।
प्रथमइति किम् । स्यगिरा । शृङ्गा । अत इत्येव । गिशुः ॥ वयस्यचरम-
इति वक्तव्यम् ॥ * ॥ वधूटी । चिरण्टी । द्वितीयवयोवचनावेतौ । प्राप्न-
यौवना स्थभिधीयते । कथं कन्या, कन्यायाः कनीन चेति ज्ञापकान् ।
उत्तानशया लोहितपादिकेति नैता वयःश्रुतयः ॥

द्विगोः ॥ २१ ॥

द्विगुमंजकात्प्रातिपदिकात् स्त्रिया डीप् प्रत्ययो भवति । पञ्चपूनी ।
दशपूनी । कथं त्रिफला । अजाद्विषु दृश्यते ॥

अपरिमाणविस्ताचितकम्बल्येभ्यो न तद्धितलुकि ॥ २२ ॥

पूर्वेण डीप् प्राप्तः प्रतिपिद्यते । अपरिमाणान्ताद् द्विगोर्विस्ताचित-
कम्बल्यान्ताच्च तद्धितलुकि सति डीप् प्रत्ययो न भवति । विस्तादीनां
परिमाणार्थग्रहणम् । सर्वतो मानं परिमाणम् । अपरिमाणान्तात्तावत् ।
पञ्चभिरश्वैः क्रीता पञ्चाश्वा । दशश्वा । तेन क्रीतम् । अर्धपूर्वद्वि-
गे लुङ्सञ्जायामिति लुक् । कालः संख्या च न परिमाणम् । द्विवर्षा ।
त्रिवर्षा । द्वाभ्यां शताभ्या क्रीता द्विशता । त्रिशता । विस्तादिभ्यः । द्विवि-
स्ता । त्रिविस्ता । द्वाचिता । त्र्याचिता । द्विकम्बल्या । त्रिकम्बल्या ।
अपरिमाणेति किम् । द्वाठकी । त्र्याठकी । तद्धितलुकीति किम् । समाहारे
पञ्चाश्वी । दशाश्वी ॥

काण्डान्तात्त्वे ॥ २३ ॥

काण्डशब्दान्ताद् द्विगोस्तद्धितलुकि सति क्षेत्रे वाच्ये डीप् प्रत्ययो
न भवति । द्वे काण्डे प्रमाणमस्याः क्षेत्रभक्तेः । प्रमाणे द्वयसंज्ञिति विहि-
तस्य तद्धितस्य प्रमाणे लो द्विगोर्नित्यमिति लुकि कृते द्विकाण्डा क्षेत्रभ-
क्तिः । त्रिकाण्डा क्षेत्रभक्तिः । काण्डशब्दस्यापरिमाणवाचित्वात्पूर्वणैव
प्रतिषेधे मिद्वे क्षेत्रे नियमार्थं वचनम् । इह मा भूत् । द्विकाण्डो रज्जु-
स्त्रिकाण्डो रज्जुरिति । प्रमाणविशेषः काण्डम् ॥

पुरुषात्प्रमाणे ऽन्यतरस्याम् ॥ २४ ॥

द्विगोस्तद्धितलुकीत्येव । प्रमाणे यः पुरुषशब्दस्तदन्ताद् द्विगो-
स्तद्धितलुकि सति अन्यतरस्यां न डीप् प्रत्ययो भवति । द्वौ पुरुषौ प्रमा-
णमस्याः परिग्राह्याः द्विपुरुषा, द्विपुरुषी । त्रिपुरुषा, त्रिपुरुषी । अपरिमा-
णान्तत्वाच्चित्ये प्रतिषेधे प्राप्ते विकल्पार्थं वचनम् । प्रमाण इति किम् ।
द्वाभ्या पुरुषाभ्या क्रीता द्विपुरुषा । त्रिपुरुषा । तद्धितलुकीत्येव । समाहारे
द्विपुरुषा, त्रिपुरुषी ॥

बहुव्रीहेरुधसो ङीप् ॥ २५ ॥

ऊधसशब्दान्ताद्बहुव्रीहेः स्त्रियां ङीप् प्रत्ययो भवति । ऊधमो-
नङिति समासान्ते कृते अनो बहुव्रीहेरिति डाप्रतिषेधयोः प्राप्तयोरिद-
मुच्यते । घटोष्ठी । कुण्डोष्ठी । बहुव्रीहेरिति किम् । प्राप्ता ऊधः, प्राप्ताधाः ।
अन उपधालोपिन इत्यस्यापि ङीपोयमुत्तरत्रानुवृत्तेर्वाधक इष्यते । ममासा-
न्तश्च स्त्रियामेव, इह न भवति महोधाः पर्यन्त इति ॥

संख्याव्ययादेर्ङीप् ॥ २६ ॥

पूर्वेण ङीपि प्राप्ते ङीब्विधीयते । संख्यादेरव्ययादेश्च बहुव्रीहे-
रुधःशब्दान्ताद् ङीप् प्रत्ययो भवति । संख्यादेस्तावत् । द्वाष्ठी । त्र्यध्नी ।
अव्ययादेः । अत्यूध्नी । निरूध्नी । आदियदणं किम् । द्विविधोष्ठी
त्रिविधोष्ठीत्यत्रापि यथा स्यात् ॥

दामहायनान्ताच्च ॥ २७ ॥

ऊधस इति निवृत्तम् । संख्यायदणमनुवर्त्तते नाव्यययदणम् ।
संख्यादेर्बहुव्रीहेर्दामशब्दान्ताद्वायनशब्दान्ताच्च स्त्रियां ङीप् प्रत्ययो भ-
वति । दामान्तात् डाप्रतिषेधविकल्पेषु प्राप्तेषु नित्यार्थं वचनम् । द्वि-
दाम्नी । त्रिदाम्नी । हायनान्तादापि प्राप्ते, द्विहायनी । त्रिहायणी ।
चतुर्हायणी ॥ हायनो वयसि स्मृतः ॥ * ॥ तेनेह न भवति, द्विहायना
शाला । त्रिहायना । चतुर्हायना ॥ यत्त्वमपि त्रिचतुर्भ्यां हायनस्येति
वयस्येव स्मर्यते ॥

अन उपधालोपिनोऽन्यतरस्याम् ॥ २८ ॥

बहुव्रीहेरित्येव । अचन्तो यो बहुव्रीहेरुपधालोपी तस्मादन्यतरस्यां
ङीप् प्रत्ययो भवति । ङीपा मुक्ते डाप्रतिषेधौ भवतः । किमर्थं तर्हीद
मुच्यते, ननु सिद्धा एव डाप्रतिषेधङीपः । अनुपधालोपिनो ङीप्प्रति-
षेधार्थं वचनम् । बहुराजा । बहुराज्ञी । बहुराज्ञे । बहुतता । बहुतत्ता ।
बहुतत्ते । अन इति किम् । बहुमत्स्या । उपधालोपिनः किम् । सुपर्वा ।
सुपर्वं । सुपर्वा । सुपर्वाणौ । सुपर्वाणः । डाप्रतिषेधावेवात्र भवनः ॥

नित्यं संज्ञाकृन्दसोः ॥ २९ ॥

अत्रन्ताद्बहुव्रीहैरुपधालोपिनः संज्ञायां विषये कृन्दसि च नित्यं ङीप् प्रत्ययो भवति । विकल्पस्यापवादः । सुराज्ञी । अतिराज्ञी नाम यामः । कृन्दपि । गौः पञ्चदाम्नी । एकदाम्नी । द्विदाम्नी । एकमूढ्नी । समानमूढ्नी ॥

केवलमामकभागधेयपापापरसमानार्थकृतसुमङ्गल-
भेषजाच्च ॥ ३० ॥

संज्ञाकृन्दसोरित्येव । केवलादिभ्यः प्रातिपदिकेभ्यः संज्ञायां कृन्दसि विषये स्त्रियां ङीप् प्रत्ययो भवति । केवली । केवलेति भाषायाम् । मामकी । मामिकेति भाषायाम् । मित्रावरुणयोर्भागधेयी । भागधेयेति भाषायाम् । पापी त्वियम् । पापेति भाषायाम् । उताऽपरीभ्यो मघवा विजिग्ये । अपरेति भाषायाम् । समानी प्रवाणी । समानेति भाषायाम् * ॥

रात्रेश्चाजसौ ॥ ३१ ॥

जस्विपयादन्यत्र संज्ञायां कृन्दसि च रात्रिशब्दाद् ङीप् प्रत्ययो भवति । या रात्री सृष्टा । रात्रीभिः । अजसाविति किम् । यास्ता रात्रयः ॥ अजसादिष्विति वक्तव्यम् ॥ * ॥ रात्रिं सहोषित्वा । कथं तिमिरपटलैरवगुण्ठिताश्च रात्र्यः, ङीपयं बह्वादिलक्षणस्तत्र हि पठ्यते कृदिकारादक्तिनः, सर्वतोक्तित्रयादित्येकइति ॥

अन्तर्वत्पतिवतोर्नुक् ॥ ३२ ॥

प्रकृतिर्निपात्यते नुगागमस्तु विधीयते । अन्तर्वत्पतिवतोर्नुग्भवति ङीप् च प्रत्ययः, स तु नकारान्तत्वादेव सिद्धः । निपातनसामर्थ्याच्च विशेषे वृत्तिर्भवति । अन्तर्वत्पतिवदिति गर्भभर्तृसंयोगे, इह न भवति । अन्तरस्यां शालायां विद्यते । पतिमती पृथिवी । अन्तर्वदिति मतुन्निपात्यते, बत्वं मिदृम् । पतिवदिति वत्वं निपात्यते, मतुप्सिद्धः । अन्तर्वन्त्री गर्भिणी । पतिवन्त्री जीवत्पतिः ॥

* आर्यकृती, आर्यकृतेति भाषायाम् । सुमङ्गली, सुमङ्गलेति भाषायाम् । भेषजी, भेषजेति भाषायाम् । इत्यधिकं पुस्तकान्तरे ।

अन्तर्वत्पतिवतीस्तु मतुव्वत्त्वे निपाननात् ।

गर्भिण्यां जीवत्पत्या च वा छन्दमि तु नुविधिः ॥

सान्तर्वती देवानुपैत् । सान्तर्वती देवानुपैत् । पतिवती तरुण-
वत्सा । पतिवती तरुणवत्सा ॥

पत्युर्नो यज्ञसंयोगे ॥ ३३ ॥

पतिशब्दस्य नकारादेशः स्त्रियां विधीयते । डीप् प्रत्ययस्तु नका-
रान्तत्वादेव सिद्धः । यज्ञसंयोगे, यज्ञेन संयोगो यज्ञसंयोगः । तत्साधन-
त्वात्फलमहीवृत्त्वाद्वा यज्ञमानस्य पत्नी । पतिं प्राचं यच्छ । यज्ञसंयोगइति
किम् । यामस्य पतिरियं ब्राह्मणी । कथं वृषलस्य पत्नी । उपमानाद्बोधि-
ष्यति ॥

विभाषा सपूर्वस्य ॥ ३४ ॥

पत्युर्न इति वर्तते । पतिशब्दान्तस्य प्रातिपदिकस्य सपूर्वस्यानुपस-
र्जनस्य स्त्रियां विभाषा नकारादेशो भवति, डीप् तु लभ्यतएव । वृद्धप-
तिः । वृद्धपत्नी । स्थूलपतिः । स्थूलपत्नी । अप्राप्तविभाषेयमयज्ञसंयोगत्वात् ।
सपूर्वस्येति किम् । पतिरियं ब्राह्मणी यामस्य ॥

नित्यं सपत्न्यादिषु ॥ ३५ ॥

सपत्न्यादिषु नित्यं पत्युर्नकारादेशो भवति, डीप् तु लभ्यतएव । पूर्व-
ण विकल्पे प्राप्ते वचनम् । नित्यग्रहणं विस्पष्टार्थम् । समानः पतिरस्याः
सपत्नी । एकपत्नी । समानादिष्विति वक्तव्ये समानस्य सभावाच्च वचनम् ।
समान । एक । वीर । पिण्ड । भ्रातृ । पुत्र ॥ दासाच्छन्दसि ॥

पूतक्रतोरै च ॥ ३६ ॥

पूतक्रतुशब्दस्य स्त्रियामैकारश्चान्तादेशो भवति डीप् प्रत्ययः ।
पूतक्रतोः स्त्री पूतक्रतायी । त्रय एते योगाः संयोगप्रकरणे द्रष्टव्याः ।
यथा हि पूताः क्रतवः पूतक्रतुः सा भवति ॥

वृषाकप्यग्निकुसितकुसीदानामुदात्तः ॥ ३७ ॥

वृषाकप्यादीनामुदात्त ऐकारादेशो भवति स्त्रियां ङीप् च प्रत्ययः ।
वृषाकपिशब्दो मध्यादात्त उदात्तत्वं प्रयोजयति । अग्न्यादिषु पुनरन्तो-
दात्तेषु स्यानिवद्वावादेव सिद्धम् । वृषाकपेः स्त्री वृषाकपायी । अग्न्यायी ।
कुसितायी । कुसीदायी । पुंयोगद्वत्येव । वृषाकपिः स्त्री ॥

मनोरौ वा ॥ ३८ ॥

ऐ उदात्त इति वर्तते । मनुशब्दात् स्त्रियां ङीप् प्रत्ययो भवति
औकारश्चान्तादेश ऐकारश्चोदात्तः । वायहणेन द्वावपि विकल्प्येते । तेन
त्रैरूप्य भवति । मनोः स्त्री मनायी । मनावी । मनुः । मनुशब्द आद्यु-
दात्तः ॥

वर्णादनुदात्तात्तोपधात्तो नः ॥ ३९ ॥

वेति वर्तते । वर्णवाचिनः प्रातिपदिकादनुदात्तान्तात्कारोपधाद्वा
ङीप् प्रत्ययो भवति, तकारस्य नकारादेशो भवति । एता । एनी । श्येता ।
श्येनी । हरिता । हरिणी । सर्वएते आद्युदात्ताः । वर्णानां तणतिनिता-
न्तानामिति वचनात् । वर्णादिति किम् । प्रहृता । प्ररुता । गतिस्वरेणां द्यु-
दात्तः । अनुदात्तादिति किम् । श्वेता । घृतादित्वादन्तोदात्तः । तोप-
धादिति किम् । अन्यतो ङीप् वर्त्यति । अत इत्येव, शितिर्ब्राह्मणी ॥
पिशङ्गादुपसंख्यानम् ॥ * ॥ पिशङ्गी ॥ असितपलितयोः प्रतिषेधः ॥ * ॥
असिता । पलिता ॥ कन्दसि क्लमित्येके ॥ * ॥ असिकी । पलिकी ॥ भाषा-
यामपीष्यते ॥ गतो गणस्तूर्णमसिक्किनानाम् ॥

अन्यतो ङीप् ॥ ४० ॥

वेति निवृत्तं, वर्णादनुदात्तादिति वर्तते, तोपधापेक्षमन्यत्वम् ।
वर्णवाचिनः प्रातिपदिकादनुदात्तान्तात् स्त्रिया ङीप् प्रत्ययो भवति । स्वरे
विशेषः । सारङ्गी । कल्मापी । शबली । वर्णादित्येव । खट्वा । अनुदात्ता-
दित्येव । कृष्णा । कपिना ॥

पिज्ञौरादिभ्यश्च ॥ ४१ ॥

डीपनुवर्त्तते । पिद्वाः प्रातिपदिकेभ्यो गौरादिभ्यश्च स्त्रिया ङीप्
 प्रत्ययो भवति । शिल्पिनि प्लुन् । नर्त्तकी । खनकी । रजकी । गौरा-
 दिभ्यः । गौरी । मत्सी । गौर । मत्स्य । मनुष्य । शृङ्ग । हय । गवय ।
 मुकय । चष्य । पुट । द्रुण । द्रोण । हरिण । कण । पटर । उरुण ।
 आमलक । कुवल । बदर । बिम्ब । तर्कार । शर्कार । पुष्कर । शिखण्ड । मुपम ।
 सलन्द । गहुज । आनन्द । सुपाट । सुगेठ । आठक । शष्कुल । मूर्म ।
 सुब । सूर्य्य । पूष । मूष । घातक । मकलूक । सल्लक । मालक । मानत ।
 सात्वक । वेतस । अतस । एस । मह । मठ । छेद । श्वन् । ततन् ।
 अनडुही । अनड्वाही । एण्या, करणे । देह । काकादन । गवादन ।
 तेजन । रजन । लवण । पान । मेध । गौतम । आप । स्यूण । भैरि ।
 भौलिकि । भौलिङ्गि । औद्गाहमानि । आलिङ्गि । आपिच्छिक । आरट ।
 टोट । नट । नाट । मूलाट । शातन । पातन । पावन । आस्तरण ।
 अधिकरण । एत । अधिकार । आयहायणी । प्रत्यवरोद्दिणी । मेघन ।
 सुमङ्गलात्संज्ञायाम् । सुन्दर । मण्डल । पट । पिण्ड । विटक । कुट्ट ।
 गूट्ट । पाण्ट । लोफाण्ट । कन्दर । कन्दल । तरुण । तलुन । घृत् ।
 महत् । सौधर्म । रोहिणी, नक्षत्रे । रेवती, नक्षत्रे । विकल । निष्कल ।
 पुष्कल । कटाच्छोणिवचने * । पिप्पल्यादयश्च । पिप्पली । हरीतकी ।
 कोशातकी । शमी । करीरी । पृथिवी । क्रोष्ट्री । मातामह । पितामह ।
 मातामहपितामहयोर्मन्तरि पिच्छेति पित्वादेव सिद्धे ज्ञापनायै घञन्म् ।
 अनिन्यः पिल्लक्षणे ङापिति, तेन दष्टेत्युपपन्नं भवति ॥

जानपदकुरङ्गोणस्थलभाजनागदालनीलकुशग्राम-

ककबराहृत्यमचावपनाहचिमाश्राणास्था-

ल्यवर्णानाच्छादनाऽयोविकारमैथुने-

च्छाकेशवेशेषु ॥ ४२ ॥

* पिङ्गल । भट्ट । टहन । कन्द । काशिका ।

एते शब्दा अत्र गणे पुस्तकान्तरे ऽपि कान्तिः ॥

ज्ञानपदादिभ्य एकादशभ्यः प्रातिपदिकेभ्य एकादशसु वृत्त्यादि-
 ध्वर्येषु यथासंख्यं ङीप् प्रत्ययो भवति । ज्ञानपदी भवति वृत्तिश्चेत् ।
 ज्ञानपदौ अन्या, स्वरे विशेषः । उत्सादिपाठादजि कृते ङीपाद्युदात्तत्वं
 भवति । कुण्डी भवति, अमत्रं चेत् । कुण्डान्या । गोणी भवत्यावपनं
 चेत् । गोणान्या । स्थली भवति अहन्निमा चेत् । स्थलान्या । भाजी
 भवति आणा चेत्, पक्षेत्यर्थः । भाजा ऽन्या । नागी भवति स्यौल्यं चेत् ।
 नागा ऽन्या । नागशब्दे गुणवचनः स्यौल्ये ङीपमुत्पादयति, अन्यत्र
 गुणैव टापम् । जातिवचनासु जातिलक्षणो ङीपेव भवति । नागी ।
 काली भवति वर्णश्चेत् । काला ऽन्या । नीली भवति अनाच्छादनं
 चेत् । नीलाऽन्या । न च सर्वस्मिन्ननाच्छादनश्च्यते, किं तर्हि नीलादोप-
 धौ, प्राणिनि च । नीली ओपधिः । नीली गौः । नीली वडवा ॥ संज्ञायां
 वा ॥ नीली । नीला । कुशी भवत्ययोविकारश्चेत् । कुशान्या । कामुकी
 भवति मैथुनेच्छा चेत् । क.मुक.न्या । मैथुनेच्छावती भण्यते, नेच्छा-
 मात्रम् । कवरी भवति केवशश्चेत् । कवरान्या ॥

शोणात्माचाम् ॥ ४३ ॥

शोणशब्दात्माचामाचार्याणां मतेन स्त्रियां ङीप् प्रत्ययो भवति ।
 शोणी, शोणा वडवा ॥

वोतो गुणवचनात् ॥ ४४ ॥

गुणमुक्तवान् गुणवचनः । गुणवचनात्प्रातिपदिकाद् उकारान्तात्
 स्त्रियां वा ङीप् प्रत्ययो भवति । पटुः । पट्वी । मृदुः । मृद्वी । उत इति
 किम् । शुचिरियं ब्राह्मणी । गुणवचनादिति किम् । आखुः ॥ वसुशब्दानु-
 णवचनाद् ङीपाद्युदात्तार्थम् ॥ * ॥ वस्वी ॥ खरसंयोगोपधात्प्रतिषेधो
 वक्तव्यः ॥ * ॥ खरुरियं ब्राह्मणी । पाण्डुरियं ब्राह्मणी ॥

मत्वे निविशतेपैति पृथग् जातिषु दृश्यते ।

आधेयश्चाक्रियाजश्च सो ऽसत्त्वप्रकृतिर्गुणः ॥

वह्नादिभ्यश्च ॥ ४५ ॥

बहु इत्येवमादिभ्यः प्रातिपदिकेभ्यः स्त्रियां वा ङीप् प्रत्ययो भवति । बहुः । बह्वी । बहु । पटुति । अट्टति । अञ्चति । अंहति । वहति । शकटि । शोक्त, शस्त्रे । शारि । वारि । गति । अहि । कपि । मुनि । यष्टि ॥ इतः प्राण्यङ्गात् ॥ कृदिकारादक्तिनः ॥ मर्ज्वतोक्तिवर्धादित्येके ॥ छण्ड । अराल । कमल । कृपाण । विकट । विशान । विशङ्कट । भस्ज । ध्वज ॥ चन्द्रभागाचक्षाम् ॥ कल्याण । उदार । पुराण । अहन् । बहुशब्दे गुणवचन एव तस्येह पाठ उत्तरार्थः ॥

नित्यं क्न्दसि ॥ ४६ ॥

बह्नादिभ्यश्च क्न्दसि विषये नित्य स्त्रिया ङीप् प्रत्ययो भवति । बह्वीषु हित्वा प्रपिबन् । बह्वी नाम औपधी भवति । नित्यग्रहणमुत्तरार्थम् ॥

भुवश्च ॥ ४७ ॥

क्न्दसि विषये स्त्रियां भुवो नित्यं ङीप् प्रत्ययो भवति । भिभ्यो व । प्रभ्वी च । सुभ्वी च * । इह कस्माच्च भवति स्वयंभूः । उत इति तपरकरणमनुवर्तते । इह स्वादेवेयं पञ्चमी । भुव इति सौत्रो निर्देशः ॥

पुंयोगादाख्यायाम् ॥ ४८ ॥

पुंसा योगः पुंयोगः । पुंयोगाद्देतोऽर्यत्प्रातिपदिकं स्त्रियां वर्तते पुंस आख्याभूत तस्माद् ङीप् प्रत्ययो भवति । गणकस्य स्त्री गणकी । महा-माक्षी । प्रष्टी । प्रचरी । पुंसि शब्दप्रवृत्तिनिमित्तस्य संभवात् पुंशब्दा एते, तद्वोगात्स्त्रिया वर्तन्ते । पुयोगादिति किम् । देवदत्ता । यज्ञदत्ता । प्राख्याग्रहणं किम् । परिसृष्टा । प्रजाता । पुंयोगादेते शब्दाः स्त्रियां वर्तन्ते, न तु पुमांसमाचक्षते ॥ गोपालिकादीनां प्रतिषेधः ॥ * ॥ गोपालकस्य स्त्री गोपालिका । सूर्यादेवतायां चाव्यक्त्यः ॥ * ॥ सूर्यस्य स्त्री देवता सूर्या । देवतायामिति किम् । सूरी ॥

इन्द्रवरुणभवशर्वरुद्रमृडहिमारण्ययवयवनमातुला-
चार्याणामानुक् ॥ ४९ ॥

इन्द्रादिभ्यः प्रातिपदिकेभ्यः स्त्रियां ङीप् प्रत्ययो भवति, आनु-
क्वागमः । येषामत्र पुंयोगएवेष्यते तेषामानुगागममात्र विधीयते । प्रत्य-
यस्तु पूर्वैरेव सिद्धः । अन्येषां तूभयं विधीयते । इन्द्राणी । वरुणानी ।
भवानी । शर्वाणी । रुद्राणी । मृडानी ॥ हिमारण्ययोर्महत्वे ॥ * ॥
महद्भिर्मा हिमानी । महदरण्यमरण्यानी ॥ यवाद्वेपे ॥ * ॥ दुष्टो यवो
यवानी ॥ यवनान्लिप्याम् ॥ * ॥ यवनानी लिपिः ॥ * ॥ उपाध्यायमा-
तुलाभ्यां वा ॥ * ॥ उपाध्यायी । उपाध्यायानी । मातुली । मातुलानी ॥
आचार्यादणत्वं च ॥ * ॥ आचार्यानी । आचार्या ॥ आर्यक्षत्रियाभ्यां वा ॥ * ॥
आर्याणी । आर्या । क्षत्रियाणी । क्षत्रिया । विना पुंयोगेन स्वार्थेणवायं
विधिः । पुंयोगे तु ङीपैव भवितव्यम् । आर्यी । क्षत्रियी ॥ मुद्रलाच्छ-
न्दसि लिच्च ॥ * ॥ रथीरभून्मुद्रलानी गविष्टो ॥

क्रीतात्करणपूर्वात् ॥ ५० ॥

करणं पूर्वमस्मिन्निति करणपूर्वं प्रातिपदिकम् । क्रीतशब्दान्ता-
त्प्रातिपदिकात्करणपूर्वात्स्त्रियां ङीप् प्रत्ययो भवति । वस्त्रेण क्रीयते सा
वस्त्रक्रीती । वसनक्रीती । करणपूर्वादिति किम् । सुक्रीता । दुष्क्रीता ।
इह कस्माच्च भवति ।

सा हि तस्य धनक्राता प्राणेभ्योपि गरीयसी ।

इति । ङीवन्तेन समामः । अत इति चानुवर्तते । गति कारको-
पपदानां कृद्धिः सह ममामवचनं प्राक् सुवृत्पत्तेरिति । बहुलं तदुच्यते,
कर्तृकरणे कृता बहुलमिति ॥

ज्ञादल्पाख्यायाम् ॥ ५१ ॥

करणपूर्वादित्येव । करणपूर्वात्प्रातिपदिकात् ज्ञानादल्पाख्यायां
ङीप् प्रत्ययो भवति । अन्याग्यायामिति समुद्रायोपाधिः । अभ्रविनिप्ती

द्वौः । सूपविलिप्ती पात्री । अल्पसूपेत्यर्थः । अल्पात्यायामिति किम् ।
चन्दनानुलिप्ता ब्राह्मणी ।

बहुव्रीहेश्चान्तोदात्तात् ॥ ५२ ॥

क्तादित्येव । बहुव्रीहिर्यन्तोदात्तस्तस्मात्स्त्रियां ङीप् प्रत्ययो
भवति । स्वाङ्गपूर्वपदे बहुव्रीहिरिहोदाहरणम् । अस्वाङ्गपूर्वपदाद्विकल्प
व्रक्ष्यति । शङ्खभित्री । ऊरुभित्री । गलक्रीकृती । केशलूनी । वदुव्रीहिरिति
किम् । पादपतिता ॥ अन्तोदात्ताज्जातप्रतिषेधः ॥ * ॥ दन्तजाता ।
स्तनजाता ॥ पाण्डुहीत्यादीनामर्थविशेषे ॥ * ॥ पाण्डुहीती भाया ।
यस्यास्तु कथं चित्पाण्डुह्यते पाण्डुहीता सा भवति ॥ अग्रहणञ् मुका-
लसुखादिपूर्वादिति वक्तव्यम् ॥ * ॥ बहुकृता । नञ् । अकृता । सु । मु-
कृता । काल । मामजाता । संवत्सरज ता । सुखादिः । मुग्गजाना ।
दुःखजाता । जातिकालसुखादिभ्यानाच्चादनादित्येवमादिना बहुव्रीहेर-
न्तोदात्तत्वम् ॥

अस्वाङ्गपूर्वपदाद्वा ॥ ५३ ॥

अन्तोदात्तात् क्तान्तादित्यनुवर्तते । अस्वाङ्गपूर्वपदादन्तोदात्तात्
क्तान्ताद्बहुव्रीहेः स्त्रियां वा ङीप् प्रत्ययो भवति । पूर्वण नित्ये प्राप्ते
विकल्प उच्यते । शार्ङ्गजग्धी । शार्ङ्गजग्धा । पलाण्डुभविती । पनाण्डुभ-
विता । सुरापीती । सुरापीता । अस्वाङ्गपूर्वपदादिति किम् । शङ्खभित्री ।
ऊरुभित्री । अन्तोदात्तादित्येव । वस्त्रच्छत्रा वसनच्छत्रा ॥ बहुलं संज्ञा-
छन्दसोरिति वक्तव्यम् ॥ * ॥ प्रवृद्धविलूनी । प्रवृद्धविलूना । प्रवृद्धा चामो
विलूना चेति नाय बहुव्रीहिः ॥

स्वाङ्गाच्चोपसर्जनादसंयोगोपधात् ॥ ५४ ॥

बहुव्रीहेः क्तान्तादन्तोदात्तादिति सर्वं निवृत्तम् । घायनणमनुव-
र्तते । स्वाङ्गं यदुपसर्जनमसंयोगोपधं तदन्तात्प्रातिपदिकात्स्त्रियां वा ङीप्
प्रत्ययो भवति । चन्द्रमुखी । चन्द्रमुखा । अतिक्रान्ता केशान् अतिकेनी,
अतिकेशा, माला । स्वाङ्गादिति किम् । बहुयवा । उपसर्जनादिति निम् ।

अशिव । असंयोगोपधादिति किम् । सुगुल्फा । सुपार्श्व । अङ्गगात्रक-
ण्ठेभ्य इति वक्तव्यम् ॥ * ॥ मृदङ्गी । मृदङ्गा । सुगात्री । सुगात्रा ।
सिन्धकण्ठी । सिन्धकण्ठा ॥

अद्वयं मूर्तिमत्स्वाङ्गं प्राणिस्यमविकारजम् ।

अतत्स्यं तत्र दृष्टं चेत्तेन चेत्तत्तथायुतम् ॥

नासिकोदरौष्ठजङ्घादन्तर्करणशृङ्गाश्च ॥ ५५ ॥

स्वाङ्गाच्चापसर्जनादित्येव । बहुजलक्षणे संयोगोपधलक्षणे च प्रति-
षेधे प्राप्ते वचनम् । सहनञ्विद्यमानलक्षणस्तु प्रतिषेधो भवत्येव ।
नासिकाद्यन्तात्प्रातिपदिकात्स्त्रियां वा ङीप् प्रत्ययो भवति । तुङ्गनासि-
को । तुङ्गनासिका । तिलोदरी । तिलोदरा । बिम्बोष्ठी । बिम्बोष्ठा ।
दीर्घजङ्घी । दीर्घजङ्घा । समदन्ती । समदन्ता । चास्कर्णी । चास्कर्णा ।
तीक्ष्णशृङ्गी । तीक्ष्णशृङ्गा ॥ पुच्छाच्चेति वक्तव्यम् ॥ * ॥ कल्याणपुच्छी ।
कल्याणपुच्छा ॥ कबरमणिविषशरेभ्यो नित्यम् ॥ † ॥ कबरपुच्छी । मणि-
पुच्छी । विषपुच्छी । शरपुच्छी ॥ उपमानात्पक्षाच्च पुच्छाच्च ॥ * ॥ उलू-
कपत्नी सेना । उलूकपुच्छी शाला ॥

न क्रोडादिवह्वचः ॥ ५६ ॥

स्वाङ्गादिति ङीप् प्राप्तः प्रतिषिध्यते । क्रोडाद्यन्ताद् बहुजन्ताच्च
प्रातिपदिकात्स्त्रियां ङीप् प्रत्ययो न भवति । कल्याणक्रोडा । कल्याण-
खुरा । कल्याणोखा * । कल्याणञ्जाला । कल्याणशफा । कल्याणगुदा ।
कल्याणघोणा । कल्याणनखा । † कल्याणमुख । क्रोडादिराकृतिगणः ।
मुभगा । सुगला । बह्वचः खल्वपि । पृथुजघना । महाललाटा ॥

सहनञ्विद्यमानपूर्वाच्च ॥ ५७ ॥

स्वाङ्गाच्चापसर्जनादिति नासिकोदरौष्ठजङ्घेति च प्राप्ते ङीप्-
तिषिध्यते । मह नञ् विद्यमान इत्येवंपूर्वात्प्रातिपदिकात्स्त्रियां ङीप् प्रत्य-

* कल्याणोखेति यदुपु पुस्तकेषु नास्ति ।

† गगस्मिन्पुस्तके कल्याणगुन्फेत्यपि दृश्यते, तच्चिन्त्यम् । संयोगोपधत्वात् ।

यो न भवति । सकेशा । अकेशा । विद्यमानकेशा । सनासिका । अना-
सिका । विद्यमाननासिका ॥

नखमुखात्संज्ञायाम् ॥ ५८ ॥

नखमुखान्तात्प्रातिपदिकात्संज्ञाया स्त्रिया विषये ङीप् प्रत्ययो न
भवति । शूर्पणखा । वज्रणखा । गौरमुखा । कालमुखा । संज्ञायामिति
किम् । ताम्रनखी कन्या । चन्द्रमुखी ॥

दीर्घजिह्वी चच्छन्दसि ॥ ५९ ॥

दीर्घजिह्वी इति छन्दसि विषये निपात्यते । मंयोगोपधत्वादप्रा-
प्तो ङीप् विधीयते । दीर्घजिह्वी वै देवानां हव्यमलेट् । चकारः संज्ञानु-
कर्षणार्थः । दीर्घजिह्वीति निपातनं नित्यार्थम् ॥

दिक्पूर्वपदान् ङीप् ॥ ६० ॥

स्वाङ्गाच्चोपसर्जनादित्येवमादिविधिप्रतिषेधविषयः संवाच्यतेत्यति ।
यत्र ङीप् विहितस्तत्र तदपवादः । दिक्पूर्वपदात्प्रातिपदिकाद् ङीप्
प्रत्ययो भवति । स्वरे विशेषः । प्राङ्मुखी । प्राङ्मुखा । प्राङ्मिकी ।
प्राङ्मसिका । इह न भवति । प्रागुल्का, प्राक्कोडा, प्राजघनेति ॥

वाहः ॥ ६१ ॥

ङीप् एव स्वर्यते न ङीप् । वहेर्यं ण्विप्रत्ययान्तस्य निर्देशः । माम-
र्यात्तदन्तविज्ञानम् । वाहन्तात्प्रातिपदिकात्स्त्रिया ङीप् प्रत्ययो भवति ।
दित्थौही । प्रष्ठौही ॥

सख्यशिश्वीति भाषायाम् ॥ ६२ ॥

सखी अशिश्वी इत्येतौ शब्दौ ङीपन्तौ भाषायां निपात्यते ।
सखीयं मे ब्राह्मणी । नास्याः शिशुरस्तीति अशिश्वी । भाषायामिति
किम् । सखा सप्रपदी भव । अशिशुमिव मामयं शिशुरभिमन्यते ॥

जातेरस्त्रीविषयादयोपधात् ॥ ६३ ॥

जातिवाचि यत्प्रातिपदिकं न च स्त्रियामेव नियतमस्त्रीविषयम-
यकारोपधं च तस्मात्स्त्रिया ङीप् प्रत्ययो भवति ॥

आकृतियहणा जातिर्लिङ्गानां च न सर्वभाक् ।

सहस्राख्यातनिर्यासा गोत्रं च चरणैः सह ॥

कुक्कुटी । सूकरी । ब्राह्मणी । वृषली । नाडायनी । चारायणी ।
कटी । बह्वृची । जातेरिति किम् । मुण्डा । अस्त्रीविषयादिति किम् ।
मत्तिका । अयकारोपधादिति किम् । क्षत्रिया ॥ योपधप्रतिषेधे ह्यगव-
यमुकयमत्स्यमनुष्याणामप्रतिषेधः ॥ * ॥ हयी । गवयी । मुकयी ।
मत्सी । मनुषी ॥

पाककर्णपर्णपुष्पफलमूलवालोत्तरपदाच्च ॥ ६४ ॥

पाकाद्युत्तरपदाज्जातिवाचिनः प्रातिपदिकात्स्त्रियां ङीप् प्रत्ययो
भवति । स्त्रीविषयत्वादेतेषां पूर्वणाप्राप्तः प्रत्ययो विधीयते । औदनपा-
की । शङ्कुकर्णी । शालपर्णी । शङ्खुपुष्पी । दासीफली । दर्भमूली । गोवाली ।
पुष्पफलमूलोत्तरपदात् यतो नेष्यते तदजादिषु पठ्यते । सत्प्राक्काण्डप्रा-
न्तशतैकेभ्यः पुष्पात् । संभस्त्राजिनशणपिण्डेभ्यः फलात् । मूलाच्चञ्ज, इति ॥

इतो मनुष्यजातेः ॥ ६५ ॥

इकारान्तात्प्रातिपदिकान्मनुष्यजातिवाचिनः स्त्रियां ङीप् प्रत्ययो
भवति । अवन्ती । कुन्ती । दाक्षी । प्लाक्षी । इत इति किम् । विट् । दरत् ।
मनुष्यग्रहणं किम् । तित्तिरिः । जातेरिति वर्त्तमाने पुनर्जातिग्रहणं योप-
धादपि यथा स्यात् । औदमेयी ॥ इज उपसंख्यानमजात्यर्थम् ॥ * ॥
सौतङ्गमी । मौनचिन्ती । सुतङ्गमादिभ्यश्चानुरर्थिक इज् न जातिः ॥

ऊङुतः ॥ ६६ ॥

मनुष्यजातेरिति वर्त्तते । उकारान्तान्मनुष्यजातिवाचिनः प्रातिप-
दिकान्मित्रयामूङ् प्रत्ययो भवति । कुरुः । ब्रह्मवन्धूः । वारवन्धूः । डकारो

नोद्धात्वोरिति विशेषणार्थः । दीर्घाच्चारणं कपो बाधनार्थम् अयोपधा-
दित्येतदत्रापेक्ष्यते । अध्वर्युर्वाङ्मणी ॥ अप्राणिजातिश्चारज्ज्वादीनामिति
वक्तव्यम् ॥ * ॥ अलावूः । कर्कन्धूः । अप्राणियहणं किम् । एकवाकुः ।
अरज्ज्वादीनामिति किम् । रज्जुः । हनुः ॥

बाह्वन्तात्संज्ञायाम् ॥ ६७ ॥

बाहुशब्दान्तात्प्रातिपदिकात्संज्ञायाम् विषये स्त्रियामूङ् प्रत्ययो
भवति । भद्रबाहुः । जालबाहुः । संज्ञायामिति किम् । वृत्तौ बाहुः अय्याः
वृत्तबाहुः ॥

पङ्गोश्च ॥ ६८ ॥

पङ्गुशब्दात्स्त्रियामूङ् प्रत्ययो भवति । पङ्गूः ॥ श्वशुरस्योकाराकारलोपश्च
वक्तव्यः ॥ * ॥ श्वश्रूः ॥

ऊरुत्तरपदादौपम्ये ॥ ६९ ॥

ऊरुत्तरपदात्प्रातिपदिकादौपम्ये गम्यमाने स्त्रियामूङ् प्रत्ययो
भवति । कदलीस्तम्भोरुः । नागनासोरुः । कर्भोरुः । औपम्यइति किम् ।
वृत्तोरुः स्त्री ॥

संहितशफलक्षणवामादेश्च ॥ ७० ॥

संहित शफ लक्षण वाम इत्येवमादेः प्रातिपदिकादूरुत्तरपदा-
त्स्त्रियामूङ् प्रत्ययो भवति । अनौपम्यार्थ आरम्भः । संहितोरुः । शफोरुः ।
लक्षणोरुः । वामोरुः ॥ संहितसहाभ्यां चेति वक्तव्यम् ॥ * ॥ संहितोरुः ।
सहोरुः ॥

कद्रुकमण्डल्वोऽकृन्दसि ॥ ७१ ॥

कद्रुशब्दात्कमण्डलुशब्दाच्च कृन्दसि विषये स्त्रियामूङ् प्रत्ययो
भवति । कद्रुश्च वै सुपर्णो च । मा स्म कमण्डलूं शूद्राय दद्यात् । क-
न्दसीति किम् । कद्रुः । कमण्डलुः ॥ गुगुलुमधुजतुपतयालूनमिति वक्त-
व्यम् ॥ * ॥ गुगुलूः । मधूः । जतूः । पतयालूः ॥

संज्ञायाम् ॥ ७२ ॥

कद्रुकमण्डलुगब्दाभ्यां संज्ञायां विषये स्त्रियामूङ् प्रत्ययो भवति ।
अच्छन्दोर्यं वचनम् । कद्रूः । कमण्डलूः । संज्ञायामिति किम् । कद्रुः ।
कमण्डलुः ॥

शार्ङ्गरवाद्यजो ङीन् ॥ ७३ ॥

शार्ङ्गरवादिभ्यो ऽजन्तेभ्यश्च प्रातिपदिकेभ्यः स्त्रियां ङीन् प्रत्ययो
भवति । शार्ङ्गरी । कापटरी । अजन्तेभ्यः । वैदी । और्वी । जातिग्रहणं
चात्रानुवर्तते । तेन जातिलक्षणे ङीप्तेन बाध्यते, न पुंयोगलक्षणः ।
वैदस्य स्त्री वैदी । शार्ङ्गरव । कापटव । गौगुलव । ब्राह्मण । गौतम । एते
ऽणन्ताः । कामण्डलेय । ब्राह्मणकृत्येय । अनिचेय । अनिधेय । आशो-
केय । एते ङणन्ताः । वात्स्यायन । मौञ्जायन । एतौ फणन्तौ जातिः ।
कैकसेयो ङणन्तः । काव्यशैब्यौ यजन्तौ । एहि, पर्येहि । हृदिकारान्तौ ।
आशमरथ्यो यजन्तः । औदपानः । उदपानशब्दः शुण्डिकाद्यणान्तः प्रयो-
जयति । अराल । चण्डाल । वतण्ड । जातिः ॥ भोगवद्गौरिमतेः संज्ञा-
याम् ॥ घादिषु नित्यं ह्रस्वार्थम् ॥ नृनरयोर्वृद्धिश्च ॥ अत्र यथायोगं ङी-
वादिषु प्राप्तेषु ङीन्विधीयते ॥

यङश्चाप् ॥ ७४ ॥

यङन्तात्प्रातिपदिकात्स्त्रियां चाप् प्रत्ययो भवति । ज्यङः व्यङश्च
सामान्यग्रहणमेतत् । आम्बष्ठ्या । सौवीर्या । कौसल्या । व्यङ् । कारीष-
गन्ध्या । वाराह्या । बालाक्या ॥ पाञ्च यजः ॥ * ॥ पात्यरो यो यज् तद-
न्ताच्चाप् वक्तव्यः । शार्ङ्गराह्या । पौतिमाध्या । गौकत्या । उत्तरसूत्रे
चकारोनुक्तसमुच्चयार्थः, तेन वा भविष्यति ॥

आवट्याच्च ॥ ७५ ॥

आवटशब्दो गर्गादिः । तस्माद्व्यजि कृते ङीप्ति प्राप्ते वचनमेतत् ।
आवट्याच्च स्त्रियां चाप् प्रत्ययो भवति । आवट्या । प्राचां ष्फ एव,
मवेत्र यद्गणात् । आवट्यायनी ॥

तद्धिताः ॥ ७६ ॥

अधिकारी ऽयम् । आपञ्चमाध्यायपरिममाप्तेर्यानिता कथंमनु
मिष्यामस्तद्धितसंज्ञास्ते वेदितव्याः । वक्ष्यति । यूनस्तिः, युवतिः । य
वचनमनुक्ततद्धितपरिग्रहार्थम् । पृथिव्या जाजौ । अयाद्विपश्चरुमि
त्येवमादि लब्धं भवति । तद्धितप्रदेशाः कृतद्धितसमामाश्चेत्येवमादयः

यूनस्तिः ॥ ७७ ॥

युवन्शब्दात्प्रातिपदिकात्स्त्रिया तिः प्रत्ययो भवति । म च तद्धि
तसंज्ञा भवति । हांपो ऽपवादः । युवतिः ॥

अणिजोरनार्पयोगुरुपोत्तमयोः ष्यङ् गोत्रे ॥ ७८ ॥

गोत्रे यार्वाणजौ विहितान्नार्पौ । तदन्तयोः प्रातिपदिकयोगुरुपो
त्तमयोः स्त्रियां ष्यङादेशो भवति । निर्दिश्यमानम्यादेशो भवन्तीत्यति
जोरेव विज्ञायते, न तु समुदायस्य । इकारः सामान्यप्रदणार्थः । पर
रस्तद्विघातार्थः । यङश्चाविति । उत्तमशब्दः स्वभावात् त्रिप्रभृतीनाम्
न्यमन्तरमाह । उत्तमस्य समीपमुपोत्तमं, गुरुः उपोत्तमं यस्य तद्गुरुपोत्त
प्रातिपदिकम् । करीयस्येव गन्धोस्य करीयगन्धिः । कुमुदगन्धिः । तस्या
त्यमित्यण् । तस्य ष्यङादेशः । कारीयगन्ध्या । कैमुदगन्ध्या । वराहम्य
पत्यम् । अत इङ् । वाराहिः । तस्य ष्यङादेशः । वाराह्या । वालाक्या
अणिजोरिति किम् । अतभागस्यापत्यं, विदादित्वादङ् । अतभागो
गुरुपोत्तमादिकं सर्वमस्तीति न त्वणिजौ । टिड्ढाणजिति टीवैव भवति
अनार्पयोरिति किम् । वासिष्ठी । वैश्वामिची । गुरुपोत्तमयोरिति किम्
त्रौपगवी । कापटवी । गोत्रइति किम् । तत्र जाता आहिच्छत्री कान्यकुञ्ज

गोत्रावयवात् ॥ ७९ ॥

अणिजोरित्येव । गोत्रावयवा गोत्राभिमतताः कुलाध्याः पुणिक
णिकमुखप्रभृतयस्ततो गोत्रे विहितयोरणिजोः स्त्रिया ष्यङादेशो भवति
अगुरुपोत्तमार्थ आरम्भः । पौणित्र्या । भौणित्र्या । मौत्र्या । येषां स्व
न्तरापत्येषीष्यते दैवदत्त्या याज्ञदत्त्येति । ते क्रीडादिषु द्रष्टव्याः ॥

कौद्यादिभ्यश्च ॥ ८० ॥

कौडि इत्येवमादिभ्यश्च स्त्रियां षड् प्रत्ययो भवति । अगुरुपो-
त्तमार्य आरम्भः । अनणिजर्थश्च । कौड्या । लाड्या । कौडि । लाडि ।
व्याडि । आपिशलि । आपत्ति । चौपयत । चैटयत । शैकयत । वैत्वयत * ।
सौधातकि ॥ सूत, युवत्याम् ॥ भोज, तन्त्रिये ॥ भौरिकि । भौलिकि । शा-
त्मलि । शालास्यलि । कापिष्ठलि । गौलक्ष्य † ॥

दैवयज्ञिशौचिवृत्तिसात्यमुग्रिकाण्ठेविद्धिभ्यो

ऽन्यतरस्याम् ॥ ८१ ॥

दैवयज्ञि शौचिवृत्ति सात्यमुग्रि काण्ठेविद्धि इत्येतेषामन्यतरस्यां
षड् प्रत्ययो भवति । इजन्ता एते, गोत्रग्रहणं च नानुवर्तते । तेनोभयत्र-
विभाष्यम् । गोत्रे पूर्वेण षड्भादेशः प्राप्तो विकल्प्यते, ऽगोत्रे त्वनन्तरे
ऽपत्ये पक्षे विधीयते । तेन मुक्ते इतो मनुष्यजातेरिति ङीप्तेव भवति ।
दैवयज्ञ्या । दैवयज्ञी । शौचिवृत्त्या । शौचिवृत्ती । सात्यमुग्र्या । सात्य-
मुग्री । काण्ठेविद्ध्या । काण्ठेविद्धी ॥

समर्थानां प्रथमाद्वा ॥ ८२ ॥

त्रयमप्यधिक्रियते समर्थानामिति च प्रथमादिति च वेति च,
स्वार्थिकप्रत्ययावधिश्रायमधिकारः । प्राग्दिशो विभक्तिरिति यावत् ।
स्वार्थिकेषु ह्यस्योपयोगो नास्ति विकल्पोपि तत्रानवस्थितः । के चित्रित्य-
मेव भवन्ति । लक्षणवाक्यानि तस्यापत्यं, तेन रक्तं रागात्, तत्र भव,
इत्येवमाद्रीनि भविष्यन्ति । तेषु सामर्थ्यं सति प्रथमनिर्द्विष्टादेव विक-
ल्पेन प्रत्ययो भवतीति वेदितव्यम् । समर्थानामिति निर्द्वारणे पठ्ठी । स-
मर्थानां मध्ये प्रथमं प्रत्ययप्रकृतित्वेन निर्द्वार्यते । तस्येति सामान्यविशेष-
लक्षणार्थं तद्रीयं प्राथम्यं विशेषणं विज्ञायते । उपगोरपत्यम्, औपगवः ।
समर्थानामिति किम् । क्रम्वल उपगोरपत्य देवदत्तस्य । प्रथमादिति

* ऐक्ययत । पा० २

† गौलक्ष्य । पा० २

किम् । पशुन्ताद्वया स्यात्प्रथमान्तान्मा भृत् । वेति किम् । चाव्यमपि
यथा स्यात् । उपगोरपत्यमिति । यद्वेवं समासवृत्तिस्तद्वृत्त्या घाट्येत
उपगवपत्यमिति । नैव दोषः । पूर्वमूत्रादन्यतरस्यां गृहणमनुवर्त्तते । तेनै-
तदपि भविष्यति ॥

प्राग्दीव्यतोण् ॥ ८३ ॥

तेन दीव्यतीति वक्ष्यति । तदेकदेशो दीव्यच्छब्दो ऽवधित्वेन ए-
क्ष्यते, प्राग्दीव्यत्संशब्दनाद् यानित ऊर्ध्वमनुक्रमिष्यामो ऽणप्रत्ययस्तत्र भव-
तीति वेदितव्यम् । अधिकारः परिभाषा विधिर्वेति त्रिष्वपि दर्शनेष्वप-
वादविषयं परिहृत्याण् प्रवर्त्तते । वक्ष्यति । तस्यापत्यम् । औपगवः ।
कापटवः ॥

अश्वपत्त्यादिभ्यश्च ॥ ८४ ॥

अश्वपत्त्यादिभ्यः प्रातिपदिकेभ्यः प्राग्दीव्यतीयेष्वर्थेष्वण् प्रत्ययो
भवति । पत्युत्तरपदाद् एयं वक्ष्यति तस्यापवादः । आश्वपतम् । शत-
पतम् । अश्वपति । शतपति । धनपति । गणपति । राष्ट्रपति । कुनपति ।
शृङ्गपति । धान्यपति । पशुपति । धर्मपति । सभापति । प्राणपति ।
क्षेत्रपति * ॥

दित्यदित्यादित्यपत्युत्तरपदाण्यः ॥ ८५ ॥

प्राग्दीव्यत इत्येव । दिति अदिति आदित्य इत्येतेभ्यः पत्युत्तर-
पदाच्च प्रातिपदिकात्प्राग्दीव्यतीयेष्वर्थेषु एयः प्रत्ययो भवति । दैत्यः ।
आदित्यः । आदित्यम् । पत्युत्तरपदात् । राजापत्यम् । सेनापत्यम् ॥
यमाच्चेति वक्तव्यम् ॥ * ॥ याम्यम् ॥ बाङ्मतिपितृमतां रुन्दम्युपमं व्या-
नम् ॥ * ॥ वाच्यम् । मात्यम् । पैतृमत्यम् ॥ एयिष्या जात्रौ ॥ * ॥
पार्थिवा । पार्थिवी ॥ देवाद्यजत्रौ ॥ * ॥ दैव्यम् । देवम् ॥ दक्षिणदि-
लोपश्च ॥ * ॥ बाह्यः ॥ ईकञ्च ॥ * ॥ बाहीकः ॥ ईकञ् रुन्दमि ॥ * ॥

* स्थानपति । यज्ञपति । धन्यपति । अधिपति । दन्तुपति । रते ऽत्र मते
पुस्तकान्तरे ऽधिकाः ।

घाहीकः । स्वरे विशेषः । टिलोपवचनमव्ययानां भमात्रे टिनोपस्थानि-
 त्पत्वज्ञापनार्थम् । आरातीयः ॥ स्यान्नेकारः ॥ * ॥ अश्वत्यामः ॥
 लोन्नेपत्येपु बहुपु ॥ * ॥ उडुलोमाः । शरलोमाः । बहुष्विति किम् ।
 औडुलोमिः । शारलोमिः ॥ सर्वत्र गोरजादिप्रत्ययप्रसङ्गे यत् ॥ * ॥ गव्यम् ।
 अजादिप्रत्ययप्रसङ्गइति किम् । गोभ्यो हेतुभ्य आगतं गोरूप्यम् । गोम-
 यम् ॥ एयादयोर्यविशेषलक्षणादपवादात्पूर्वविप्रतिषेधेन ॥ * ॥ दितेरपत्यं,
 दैत्यः । वनस्पतीनां समूहो वानस्पत्यम् । कथं दैतेयः । दितिशब्दात्क-
 दिकारादक्तिनः, सर्वतोक्तिवर्थादित्येकइति डीपं कृत्वा स्त्रीभ्यो ढक् क्रियते ।
 लिङ्गविशिष्टपरिभाषा चानित्या * ॥

उत्सादिभ्यो ऽञ् ॥ ८६ ॥

प्राग्दीव्यत इत्येव । उत्सादिभ्यः प्राग्दीव्यतीयेष्वर्थेष्वञ् प्रत्ययो
 भवति । अणस्तदपवादानां च बाधकः । औत्सः । औदपानः । उत्स ।
 उदपान । विकर । विनोद । महानद । महानस । महाप्राण । तरुण ।
 तलुनं ॥ वष्कयाऽसे ॥ धेनु । पृथिवी । पङ्क्ति । जगती । त्रिष्टुप् । अनुष्टुप् ।
 जनपद । भरत । उशीनर । यीष्म । प्रीति । कुल ॥ उदस्थान, देशे ॥
 एष, दंशे ॥ भल्लक्षीय । रथन्तर । मध्यन्दिन । बृहत् । महत् ॥ सत्त्वन्तु ॥
 सद्दशब्दो मतुवन्त आगतनुङ्को एक्षते सत्त्वन्तिवति । कुरु । पञ्चाल ।
 इन्द्रावसान । उष्णिक् । ककुप् । सुवर्ण । देव ॥ यीष्मादच्छन्दसीति
 वक्तव्यम् ॥ * ॥ इह मा भूत् । यैष्मी त्रिष्टुप् । छन्दश्चेह वृत्त एक्षते न वेदः ॥

स्त्रीपुंसाभ्यां नञ्सञ्जौ भवनात् ॥ ८७ ॥

धान्यानां भवने इति वक्ष्यति । तस्य प्रागित्यनेनैव संबन्धः । प्रा-
 ग्भवनसंशब्दनाट्येयास्तेषु स्त्रीशब्दात्पुंशब्दाच्च यथाक्रमं नञ्सञ्जौ प्रत्ययौ
 भवतः । स्त्रीषु भवं, स्त्रैणम् । पौश्वम् । स्त्रीणां समूहः, स्त्रैणम् । पौश्वम् ।
 स्त्रीभ्य आगतं, स्त्रैणम् । पौश्वम् । स्त्रीभ्यो हित, स्त्रैणम् । पौश्वम् ।

* विधानसामर्थ्यादेव टिलोपाभाव इत्यधिकं पुस्तकान्तरे ।

† सुपर्ण । पृ० २

स्त्रियाः पुंवदिति ज्ञापकादृत्यर्थे न भवति । योगापेक्षं च ज्ञापकमिति स्त्रीवदित्यपि सिद्धम् ॥

द्विगोर्लुगनपत्ये ॥ ८८ ॥

प्राग्दीव्यत इति वर्त्तते, न भवनादिति, द्विगोरिति पठ्यते । द्विगोः संबन्धी निमित्तत्वेन तद्वितः प्राग्दीव्यतीयो ऽपत्यप्रत्ययं वर्जयित्वा तस्य लुग्भवति । पञ्चसु कपालेषु संस्कृतः पञ्चकपालः । दशकपालः । द्वौ वेदावधीते, द्विवेदः । त्रिवेदः । अनपत्यइति किम् । द्वेदेवदत्तिः । त्रैदेवदत्तिः । प्राग्दीव्यत इत्येव । द्वैपारायणिकः । द्विगुनिमित्तविज्ञानादित् न भवति, पञ्चकपालस्येदं पाञ्चकपालम् । अथ वा द्विगोरेषायं लुगिधीयते, द्विगोरिति स्थानपठ्यते । ननु च प्रत्ययादर्शनस्यैषा संज्ञा । मत्यमेतत् । उपचारेण लक्षणया द्विगुनिमित्तभूतः प्रत्यय एव द्विगुस्तस्य लुग्भवति । द्विगुनिमित्तकोपि तर्हि गुणकल्पनया कस्माच्च द्विगुरुच्यते पाञ्चकपालमिति, न तस्य द्विगुत्वं निमित्तम् । इतरस्तु द्विगुनिमित्तमित्यस्ति विशेषः । यद्येवमिह कथं पञ्चकपाल्यां संस्कृतः पञ्चकपाल इति, नैवात्र तद्वित उरपद्यते । वाक्यमेव भवति । त्रैशब्दश्च हि सार्धं पञ्चसु कपालेषु संस्कृतः, पञ्चकपाल्यां संस्कृतः, पञ्चकपाल इति तत्र द्वयोः शब्दयोः समानार्थयोरेकेन विग्रहः । अपरस्मादुत्पत्तिर्भाविष्यति । अथैह कस्माच्च भवति । पञ्चभ्यो गर्गेभ्य आगतं, पञ्चगर्गरूप्यम्, पञ्चगर्गमयमिति । वेत्यनुवर्त्तते । सा च व्यवस्थितविभाषा विज्ञायते ॥

गोत्रे ऽलुगचि ॥ ८९ ॥

प्राग्दीव्यत इत्येव । यस्कादिभ्यो गोत्रइत्यादिना येषां गोत्रप्रत्ययानां लुगुक्तस्तेषामज्ञादौ प्राग्दीव्यतीये विषयभूते प्रतिषिध्यते । गर्गाणां छात्रा गार्गीयाः । वात्सीयाः । आत्रेयीयाः । खारपायणीयाः । गोत्रइति किम् । कौबलम् । बादरम् । अचीति किम् । गर्गेभ्य आगतम् । गर्गरूप्यम् । गर्गमयम् । प्राग्दीव्यत इत्येव । गर्गेभ्यो हितम् । गर्गीयम् । गोत्रस्य घनुषु लोपिनो बहुवचनान्तस्य प्रवृत्तौ द्वेकयोरलुक् । विद्वानामपत्यं युक्ता युक्तानां ।

वैदः । वैदौ । वैदशब्दादत इजि कृते तस्य च इजः एतन्नियार्पणित
इति लुकि रूपम् । एकवचनद्विवचनान्तस्य प्रवृत्तौ बहुषु लोपो यूनि वै-
दस्य वैदयोर्वा ऽपत्यं बहवो माणवका, विदाः । नक्षत्राञ् बहुपूत्यवः ॥

यूनि लुक् ॥ ९० ॥

प्राग्दीव्यत इति वर्तते । अवीति च । प्राग्दीव्यतीये ऽजादौ प्रत्यये
विवक्षिते वृद्धिस्थे ऽनुत्यन्त्रेण युवप्रत्ययस्य लुगभवति । तस्मिन्निवृत्ते सति
यो यतः प्राप्नोति स ततो भवति । फाण्टाहृतस्यापत्यं फाण्टाहृतिः ।
तस्यापत्यं युवा, फाण्टाहृतिमिमताभ्यां णफिजौ, फाण्टाहृतः, तस्य क्वात्रा
इति विवक्षितेयं वृद्धिस्थे युवप्रत्ययस्य लुगभवति, तस्मिन्निवृत्ते इजन्तं
प्रकृतिरूपं संपन्नं तस्मादिजश्चेत्यण् भवति । फाण्टाहृताः । भागवित्त-
स्यापत्यं, भागवित्तिः । तस्यापत्यं युवा । वृद्धाट्क्त्वावीरेषु बहुलमिति ठक् ।
भागवित्तिकः । तस्य क्वात्राः, पूर्ववद् युवप्रत्यये निवृत्ते इजश्चेत्यण्,
भागवित्ताः । तिकस्यापत्यं, तिकादिभ्यः फिज् । तैकायनिः । तस्यापत्यं
युवा । फेरु चेति क्कः, तैकायनीयस्तस्य क्वात्रा, युवप्रत्यये निवृत्ते वृद्धाच्छः,
तैकायनीयाः । कापिञ्जलादस्यापत्यं कापिञ्जलादिस्तस्यापत्यं युवा ।
कुर्वादिभ्यो ण्यः । कापिञ्जलादयः । तस्य क्वात्रा, ण्ये निवृत्ते इजश्चेत्यण् ।
कापिञ्जलादाः । ग्लुचुक्स्यापत्यं, प्राचामवृद्धात्फिन्वहुलमिति ग्लुचुकायनि,
स्तस्यापत्यं युवा, प्राग्दीव्यतो ऽण्, ग्लौचुकायन, तस्य क्वात्रा, युवप्रत्यये
निवृत्ते स एवाण्, ग्लौचुकायनाः । अवीत्येव, फाण्टाहृतरूपम् । फाण्टा-
हृतमयम् । प्राग्दीव्यत इत्येव । भागवित्तिकाय हितं, भागवित्तीयम् ॥

फक्फिजोरन्यतरस्याम् ॥ ९१ ॥

यूनीत्येव । पूर्वसूत्रेण नित्ये लुकि प्राप्ते विकल्प उच्यते । फक्फि-
जोर्युवप्रत्यययोः प्राग्दीव्यतीये ऽजादौ प्रत्यये विवक्षिते ऽन्यतरस्यां लुगभ-
वति । गर्गादिभ्यो यजि कृते यजिजोश्चेति फक्, गार्ग्यायणः । तस्य क्वात्राः,
गार्गायाः । गार्ग्यायणीयाः । वात्सीयाः । वात्स्यायनीयाः । फिजः खल्व-

पि, यस्कस्यापत्यं, शिवादिभ्यो ऽण् । यास्क, स्तस्यापत्यं युवा । अणो ट्वाच
इति फिञ् । यास्कायनि, स्तस्य छात्राः । यास्कीयाः । यास्कायनीयाः ॥

तस्यापत्यम् ॥ ८२ ॥

अर्थनिर्देशाय, पूर्वैरुक्तैश्च प्रत्ययैरभिसंबद्ध्यते । तस्येति षष्ठीसम-
र्थोदपत्यमित्येतस्मिन्नर्थे यथाविहितं प्रत्ययो भवति, प्रकृत्यर्थविशिष्टप्-
ष्टार्था ऽपत्यमात्रश्चेह वृद्धते । लिङ्गवचनादिकमन्यत्सर्वमविवक्षितम् ।
उपगोरपत्यमौपगवः । आश्वपतः । दैत्यः । औत्सः । स्त्रैणः । पौंसुः ॥

तस्येदमित्यपत्येपि बाधनार्थं कृतं भवेत् ।

उत्सर्गः शेष एवासौ वृद्धान्यस्य प्रयोजनम् ॥

भानोरपत्यं भानवः । श्यामगवः ॥

एको गोत्रे ॥ ८३ ॥

अपत्यं पौत्रप्रभृति गोत्रं, तस्मिन् विवक्षिते भेदेन प्रत्यपत्यं प्रत्य-
योत्पत्तिप्रसङ्गे नियमः क्लियते । गोत्रे एक एव प्रत्ययो भवति, सर्वे ऽपत्येन
युज्यन्ते । अपतनादपत्यं, योपि व्यवहितेन जनितः सोपि प्रथमप्रकृतेरपत्यं
भवत्येव । गर्गस्यापत्यं, गार्गः । गार्गेरपत्यं, गार्ग्यः । तत्पुत्रेपि गार्ग्यः ।
सर्वस्मिन् व्यवहितजनितेपि गोत्रापत्ये गर्गशब्दाद् यत्रैव भवतीति प्रत्ययो
नियम्यते । अथ वा गोत्रापत्ये विवक्षिते एक एव शब्दः प्रथमा प्रकृतिः
प्रत्ययमुत्पादयति प्रकृतिर्नियम्यते । गार्ग्यः । नाडायनः ॥

गोत्राद्यून्यस्त्रियाम् ॥ ८४ ॥

अयमपि नियमः । यून्यपत्ये विवक्षिते गोत्रादेव प्रत्ययो भवति, न
रमप्रकृत्यनन्तरयुवभ्यः । गार्ग्यस्यापत्यं युवा, गार्ग्यापणः । घात्स्यायनः ।
शक्तायणः । ग्लात्तायणः । औपगविः । नाडायनिः । अस्त्रियामिति किम् ।
शक्ती । ग्लाक्ती । किं पुनरत्र प्रतिपिद्यते । यदि नियमः, स्त्रियामनियमः
प्राप्नोति । अथ युवप्रत्ययः, स्त्रियां गोत्रप्रत्ययेनाभिधानं न प्राप्नोति, गो-
त्रसंज्ञायाः युवसंज्ञया बाधितत्वात् । तस्माद्योगविभागः कर्तव्यः । गोत्रा-

न प्रत्ययो भवति । ततो ऽस्त्रियाम् । यून्यि यदुक्तं तस्त्रियां न भवति ।
नञ्च प्रतिषिध्यते, तेन स्त्री गोत्रप्रत्ययेनाभिधास्यते ॥

अत इज् ॥ ८५ ॥

तस्यापत्यमित्येव । अकारान्तात्प्रातिपदिकादिज् प्रत्ययो भवति ।
उपवाद्ः । दत्तस्यापत्यं, दात्तिः । तपरकरणं क्रिम् । शुभंयाः । कीला-
ः । इत्यतो मा भूत् । कथं प्रदीयतां दाशरथाय मैथिली । शेषविव-
भविष्यति ॥

वाह्वादिभ्यश्च ॥ ८६ ॥

वाहु इत्येवमादिभ्यः शब्देभ्यो ऽपत्ये इज् प्रत्ययो भवति । वा-
ः । औपवाहविः । अनकारार्थं आरम्भः । क्व चिद्वाधकवाधनार्थः ।
। उपवाहु । विवाकु । शिवाकु । वटाकु । उपविन्दु । वृक । चूडाला ।
का । चलाका । भगला । हगला । धुवका । धुवका । सुमित्रा । दुर्मित्रा ।
रमत् । अनुहरत् । देवशर्मन् । अग्निशर्मन् । कुनामन् । सुनामन् ।
न् । सप्तन् । अष्टन् ॥ अमितौजसः सलोपश्च ॥ उदञ्चु । शिरस् ।
विन् । तेमरुद्विन् । शङ्खालतोदिन् । खरनादिन् । नगरमर्दिन् ।
नगरमर्दिन् । लोमन । अजीगर्त । कृष्ण । सलक । युधिष्ठिर । अर्जुन ।
य । गद । प्रद्युम्न । राम ॥ उदङ्कः संज्ञायाम् ॥ संभूयोम्भतोः सलो-
पश्च ॥ ॥ वाहुनाम कश्चित्तस्यापत्यं, वाहवः ॥ संग्रन्थिशब्दानां च
मदृगात्प्रातिपद्येधः ॥ ॥ संज्ञा । श्वशुरस्यापत्य श्वाशुरिः † । चकारोनुक्त-
व्यायं, आकृतिगणतामस्य बोधयति । जाम्बिः । ऐन्द्रशर्मिः । आ-
नजिः । आतचन्थविः । औहुलोमिः ॥

* निधाकु । अथाकु । विन्दु । चूडा । वृकना । भद्रशर्मन् । सुगर्मन् । सुधायन् ।
। एते ऽष्टा अधिका. पुस्तकान्तरे ।

† राजश्वशुरादिति यत्र भयतीत्यधिकं पुस्तकान्तरे ।

सुधातुरकड् च ॥ ८७ ॥

सुधातृशब्दादपत्ये इज् प्रत्ययो भवति, तत्सन्निधौ च तस्या-
कडादेशो भवति । सुधातुरपत्यसौधातकिः ॥ व्यामवस्डनिपादचण्डाल-
बिम्बानामिति वक्तव्यम् ॥ * ॥ वैयासकिः । वास्डकिः । नैपादकिः ।
चाण्डालकिः । वैम्बकिः ॥

गोत्रे कुञ्जादिभ्यश्चफञ् ॥ ८८ ॥

तस्यापत्यमित्येव । गोत्रसंज्ञके ऽपत्ये वाच्ये कुञ्जादिभ्यश्चफञ्
प्रत्ययो भवति । इजो ऽपवादः । चकारो विशेषणार्थः, व्रातच्छफोरस्त्रिया-
मिति । जकारो वृद्धार्थः । कौञ्जायन्यः । कौञ्जायन्यौ । कौञ्जायनाः ।
ब्राधायन्यः । ब्राधायन्यौ । ब्राधायनाः । गोत्रइति किम् । कुञ्जस्यापत्य-
मनन्तरं कौञ्जिः । एकवचनद्विवचनयोः सतिशिष्टत्वाद् जित्स्वरणैव भवि-
तव्यम् । बहुवचने तु कौञ्जायना इति, परमपि जित्स्वरं त्यक्त्वा चित्स्वर
श्वेष्यते । गोत्राधिकारश्च शिवादिभ्योऽणिति यावत् । कुञ्ज । वध । शङ्ख ।
भस्मन् । गण । लोमन् । शठ । शाक । शाकट । शुण्डा । शुभ । विपाग ।
स्कन्द । स्कम्भ * ॥

नडादिभ्यः फक् ॥ ८९ ॥

नड इत्येवमादिभ्यः प्रातिपदिकेभ्यो गोत्रापत्ये फक् प्रत्ययो भवति ।
नाडायनः । चारायणः । गोत्रइत्येव । नाडिः । शलङ्कु शलङ्कं चेत्यत्र
पठ्यते । शालङ्कायनः । पैलादिषु च शालङ्किशब्दः पठ्यते । शालङ्किः
पिता । शालङ्किः पुत्रः । तत्कथं गोत्रविशेषे कौशिके फकं स्मरन्ति ।
इज्जैवान्यत्र । शालङ्किरिति । अथ वा पैलादिपाठ एव ज्ञापक इजोभावस्य ।
नड । चर । बक । मुञ्ज । इतिक । इतिश । उपक । लमक ॥ शलङ्कु शलङ्कं च ॥
सप्तल । वाजप्य । तिक । अग्निशर्मन् वृषगणे । प्राण । नर । सायक ।
दास । मित्र । द्वीप । पिङ्गर । पिङ्गल । किङ्कर । किङ्कल । क्षातर ।

* शुम्भा । शिव शुभंया । एते शब्दाः पुस्तकान्तरे ऽपि नः ।

फातन । काश्य । काश्यप । काव्य । अज । अमुष्य ॥ कृष्णरथौ ब्राह्म-
णवामिष्टयोः ॥ अमित्र । लिगु । चित्र । कुमार । क्रोष्टुक्रोष्टञ्च । लोह ।
दुर्म । स्तम्भ । शिंगपा । अय । वृण । शकट । सुमनस् । सुमत । मि-
मत । चक्र । जत् । युगन्धर । हंसक । दण्डिन् । हस्तिन् । पञ्चाल ।
चर्मसिन् । सुहृत्य । स्थिरक । ब्राह्मण । चटक । वदर । अश्वक । खरप ।
कामुक । वस्त्रदत्त । उदुम्बर । शोण । अलोह । दण्ड * ।

हरितादिभ्योजः ॥ १०० ॥

हरितादिर्विदाद्यन्तर्गणः । हरितादिभ्यो ऽजन्तेभ्योपत्ये फञ् प्र-
त्ययो भवति । इजोपवादः । हरितस्यापत्यं हारितायनः । कैदासायनः ।
ननु च गोत्रइति वर्त्तते । न च गोत्रादपरो गोत्रप्रत्ययो भवत्येको गोत्र-
इति वचनात् । सत्यमेतत् । इह तु गोत्राधिकारेपि सामर्थ्याद्वूनि प्रत्ययो
विज्ञायते । गोत्राधिकारस्तूत्तरार्थः ॥

यजिजोश्च ॥ १०१ ॥

यजन्तादिजन्ताच्च प्रातिपदिकादपत्ये फक् प्रत्ययो भवति ।
गार्ग्यायणः । वात्स्यायनः । इजन्तात् । दाक्षायणः । ग्लाक्षायणः । द्वीपा-
दनुसमुद्रं यज् । सुतङ्गमादिभ्य इजित्यतो न भवति । गोत्रयहणेन यजि-
जो विशेष्येते । तदन्तात्तु यून्येवायं प्रत्ययः । गोत्राद्वूनि प्रत्ययो भवति
वचनात् ॥

शरद्वच्छुनकदर्भाद्भृगुवत्साग्रायणेषु ॥ १०२ ॥

गोत्रइत्येव । शरद्वत् शुनक दर्भ इत्येतेभ्यो गोत्रापत्ये फक् प्रत्ययो
भवति यथासंप्यं भृगुवत्साग्रायणेष्वर्थेष्वपत्यविशेषेषु । शरद्वतायनो भवति
भागंवश्चेत् । शरद्वतो ऽन्यः । शौनकायनो भवति वात्स्यश्चेत् । शौ-
नको ऽन्यः । दर्भायणो भवति आग्रायणश्चेत् । दर्भिरन्यः । शरद्वच्छु-
नकशब्दौ त्रिदादौ । ताभ्यामजो ऽपवादः फक् ॥

* सक । दानय्य । शायक । नाय्य । अन्यजत् । अन्तजन । इत्यरा । श्रंशक ।
अग्रना । अध्वरादगृह्य । एते शब्दा अत्र पुस्तकान्तरे ऽधिकाः ।

द्रोणपर्वतजीवन्तादन्यतरस्याम् ॥ १०३ ॥

गोत्रइत्येव । द्रोणादिभ्यः प्रातिपदिकेभ्यो गोत्रापत्ये ऽन्यतरस्यां
फक् प्रत्ययो भवति । इजोपवादः । द्रौणायनः । द्रौणिः । पार्वतायनः ।
पार्वतिः । जैवन्तायनः । जैवन्तिः । कथमनन्तरो ऽश्वन्यामा द्रौणायन
इत्युच्यते । नैवात्र महाभारतद्रोणो गृह्यते । किं तर्ह्यनादिः । तत इदं
गोत्रे प्रत्ययविधानम् । इदानीं श्रुतिसामान्यादध्यारोपेण तथाभिधानं
भवति ॥

अनृष्यानन्तर्ये विदादिभ्यो ऽञ् ॥ १०४ ॥

गोत्रइत्येव । विदादिभ्यो गोत्रापत्ये ऽऽप्रत्ययो भवति । वैदः ।
और्वः । ये पुनरत्रानृषिशब्दाः पुत्रादयस्तेभ्यो ऽनन्तरापत्यएव भवति ।
पौत्रः । दौहित्रः । अनृष्यानन्तर्यइत्यस्यायमर्थः, अनृषिभ्यो ऽनन्तरे भव-
तीति । यद्ययमर्थं ऋष्यपत्ये नैरन्तर्यप्रतिषेधो न कृतः स्यात् तत्रेदं न
सिद्ध्यति । इन्द्रभूः सप्तमः काश्यपानाम् । अनन्तरापत्यरूपेणैव ऋष्यणा-
भिधानं भविष्यति । अत्रशं चैतदेवं विज्ञेयम् । ऋष्यपत्ये नैरन्तर्यविषये
प्रतिषेधे विज्ञायमाने कौशिको विश्वामित्र इति दुष्यति । गोत्रइत्येव ।
वैदिः । ननु च ऋष्यणा भविष्यम् । बाह्यादिराकृतिगण, स्तेनेजैव भवति ।
विद । उर्व । कश्यप । कुशिक । भरद्वाज । उपमन्यु । किलालप । किदभं ।
विश्वानर । ऋष्टिपेण । ऋतभाग । हर्यश्व । प्रियक । आपस्तम्ब । कूच-
वार । शरद्वत् । शुनक । धेनु । गोपवन । शिष्यु । विन्दु । भाजन । अश्वा-
वतान । श्यामाक । श्यमाक । श्यापर्ण । हरित । किन्दास । वह्यस्क ।
अर्कलूष । वध्योष । विष्णुवृद्ध । प्रतिबोध । रथन्तर । रथीतर । गविष्ठिर ।
निषाद । मठर । मृद । पुनर्भू । पुत्र । दुहितृ । ननान्द ॥ परस्त्री परशुं च ॥

गर्गादिभ्यो ऽञ् ॥ १०५ ॥

गोत्रइत्येव । गर्गादिभ्यो गोत्रापत्ये यञ् प्रत्ययो भवति । गार्ग्यः ।
वात्स्यः । मनुशब्दोत्र पठ्यते । तत्र कथं मानवी प्रजा । गोत्रइत्युच्यते ।

अपत्यमामान्ये भविष्यति । कथमनन्तरो रामो जामदग्न्यः, व्यासः पारा-
 ग्यं इति । गोत्ररूपाधारोपेण भविष्यति । अनन्तरापत्यविवक्षायां तु
 अण्यगैव भवितव्यं जामदग्न्यः, पाराशर इति । गर्गः । वत्स ॥ वाजाऽसे * ॥
 मंजुति । अज । व्याघ्रपात् । विद्रभृत् । प्राचीनयोग । अगस्ति । पुलस्ति ।
 रेभ । अग्निवेश । गङ्गु । शठ । धूम । अवट । चमस । धनंजय । मनस ।
 वृत् । विश्वात्सु । जनमान । लोहित । संशित । वभ्रु । मण्डु । मत्तु । अ-
 निगु । गङ्गु । लिगु । गुलु । मन्तु । जिगीषु । मनु । तन्तु । मनायी ।
 भूत । कथक । कप । तण्ड । वतण्ड । कपि । कत । कुरुकत । अन-
 दुह । कण्व । शकन । गोकत । अगस्त्य । कुण्डिन । यज्ञवल्क । उभय ।
 जात । विरोहित । वृषगण । रहूगण । शण्डिल । वण । कचुलुक । मुद्गल ।
 मुमन । पाराशर । जतूकर्ण । मन्त्रित । संहित । अश्मरथ । शर्करात्त ।
 प्रतिमाप । स्यूण । अररक । पिङ्गल । कृष्ण । गोलुन्द । उलूक । तितित ।
 भिषज् । भडित । भण्डित । दल्भ । चिकित । देवहू । इन्द्रहू । एकलू ।
 विष्नू । वृद्धि । जमदग्नि । सुलोभिन् । उक्त्य । कुटीगु ॥

मधुवश्वेद्वाब्राह्मणकौशिकयोः ॥ १०६ ॥

मधुशब्दाद्वभ्रुशब्दाच्च गोत्रापत्ये यज्ञ प्रत्ययो भवति यथासंख्यं
 ब्राह्मणे कौशिके वाच्ये । माधव्यो भवति ब्राह्मणश्चेत् । माधव एवा-
 न्यः । बाभ्रव्यो भवति कौशिकश्चेत् । बाभ्रव एवान्यः । वभ्रुशब्दे गर्गा-
 दिषु पठ्यते, ततः मिद्वे यज्ञि कौशिके नियमार्थं वचनम् । गर्गादिषु पा-
 ठोप्यन्तर्गणकार्यार्थः । सर्वत्र लोहितादिकतन्तेभ्य इति । बाभ्रव्यायणी ॥

कपिवोधादाङ्गिरसे ॥ १०७ ॥

कपिवोधाशब्दाभ्यामाङ्गिरसेऽपत्यविशेषे गोत्रे यज्ञ प्रत्ययो भवति ।
 काप्यः । वौध्र्यः । आङ्गिरमइति किम् । कापेयः । वौधिः । कपिशब्दे
 गर्गादिषु पठ्यते । तस्य नियमार्थं वचनम् । आङ्गिरसे यथा स्यात् । लो-
 हितादिकार्थार्थं गणे पाठः । काप्यायनी ॥

* अममाने । असे इति क्रिय । मायाजिः । इत्यधिकं पुस्तकान्तरे ।

वतण्डाच्च ॥ १०८ ॥

आङ्गिरसइत्येव । वतण्डशब्दादाङ्गिरसे ऽपत्यविशेषे गोत्रे यञ् प्रत्ययो भवति । वातण्डः । आङ्गिरसइति किम् । वातण्डः । किमर्थमिदं यावता गर्गादिष्वयं पठ्यते । शिवादिष्वप्ययं पठ्यते । तत्राङ्गिरमे शिवा-
द्वयोपवादाय पुनर्वचनम् । अनाङ्गिरसे तूभयत्र पाठसामर्थ्यात्प्रत्ययद्वय-
मपि भवति । वातण्डः । वातण्डः ॥

लुक् स्त्रियाम् ॥ १०९ ॥

आङ्गिरसइत्येव । वतण्डशब्दादाङ्गिरस्यां स्त्रिया यञ्प्रत्ययस्य
लुग्भवति । लुकि कृते शार्ङ्गखादिपाठाङ्गीन् भवति । वतण्डो । आङ्गिर-
सइति किम् । वातण्डायनी । शिवाद्याणि तु वातण्डो ।

अश्वादिभ्यः फञ् ॥ ११० ॥

आङ्गिरसइति निवृत्तम् । अश्वादिभ्यो गोत्रापत्ये फञ् प्रत्ययो
भवति । आश्वायनः । आश्मायनः । ये त्वत्र प्रत्ययान्ताः पठ्यन्ते तेभ्यः
सामर्थ्याद्वानि प्रत्ययो विज्ञायते । अश्व । अश्मन् । शङ्ख । विद्र । पुट ।
रोहिण । खर्जूर । खर्जूल । पिञ्जूर । भडिल । भण्डिल । भडित । भण्डित ।
भण्डिक । प्रहृत । रामोद । तत्र । यीवा । काश । गोलाङ्ग । अर्क ।
स्वन । ध्वन । पाद । चक्र । कुल । पवित्र । गोमिन् । श्याम । धूम । धूम ।
वाग्मिन् । विश्वानर । कुट । वेश । आत्रेय । नत्त । तड । नड । यौष्म ।
अर्ह । विशम्य । विशाला । गिरि । चपल । चुनम । दामक । वैत्य ।
धर्म । आनडुह्य । पुंसिजात । अर्जुन । शूद्रक । सुमनस् । दुर्मनस् । तान्त ।
प्राच्य । कित । काण । चुम्प । अविष्टा । वीत्य । पविन्दा ॥ आत्रे-
यभारद्वाजे ॥ कुत्स । आतव । कितव । शिव । खदिर ॥ भरद्वाज आत्रेये ॥

भर्गाच्चैर्गते ॥ १११ ॥

भर्गशब्दादपत्ये विशेषे त्रैगते गोत्रे फञ् प्रत्ययो भवति । भार्गा-
यणो भवति त्रैगर्तश्चेत् । भार्गिरस्यः ॥

* पथ । कंन्यु । शुव । मूनु । कर्कटक । रुक्म । तरुत । तनुत । प्रचुन । शिनम्य ।
धिष्णुज । एते ऽत्राधिकाः पुस्तकान्तरे ।

शिवादिभ्यो ॥ ११२ ॥

गोत्रादिनि निवृत्तम् । अतः प्रभृति सामान्येन प्रत्यया विज्ञायन्ते ।
 शिवादिभ्यो ऽपत्ये ऽण् प्रत्ययो भवति । यथायथमिजादीनामपवादः ।
 गैत्रः । प्रौढः । तत्तन् शब्देऽत्र पठ्यते कारिलक्षणमुद्गीचामिजं बाधितुम् ।
 गण्यत्प्रत्ययस्य तु बाधो नेष्यते । तात्पः । तात्पयः । गङ्गाशब्दः पठ्यते
 तिकादिफज्जा शुभादिठका च समावेशार्थम् । तेन त्रैरूप्यं भवति । गाङ्गः ।
 गाङ्गायनिः । गाङ्गेयः । विपाशशब्दः पठ्यते कुञ्जादिलक्षणेन क्फजा समा-
 वेगायम् । वैपाशः । वैपाशायन्यः । शिव । प्रौढ । प्रौढिक । चण्ड ।
 जम्भ * । मुनि । सन्धि । भूरि । कुठार । अनभिस्तान † । ककुत्स्य ।
 कहेड । लेख । रोध । खञ्जन । कोहड । पिष्ट । हेहय । खञ्जार । खञ्जाल ।
 सुराहिका । पर्ण । कहुप । परिल । वतण्ड । तृण । कर्ण । क्षीरहृद ।
 जलहृद । परिषिक । जटिलिक । गोफिलिक । बधिरिका । मञ्जीरक ।
 वृष्णिक । रेग्र । आलेपन । विश्रयण । खण । वर्त्तनाक्ष । पिटक । पिटाक ।
 तृत्ताक । नभाक । ऊर्णनाभ । जरत्कार । उत्तिपा । रोहितिक । आर्य-
 श्वेत । सुपिष्ट । गज्जूरकर्ण । मसूरकर्ण । तूणकर्ण । मयूरकर्ण । खड्गक ।
 तत्तन् । अष्टिपेण । गङ्गा । विपाशा । यस्क । लक्ष्य । दुघ । अयःसूण ।
 भलन्दन । विहपाक्ष । भूमि । इला । सपत्री ॥ ट्टचे नद्याः ॥ त्रिवेणी
 त्रिवेणी च ‡ ॥ §

अष्टद्वाभ्यो नदीमानुपीभ्यस्तन्नामिकाभ्यः ॥ ११३ ॥

वृद्धिर्यस्याचामादिस्तद्वृद्धम् । अष्टद्वाभ्य इति शब्दधर्मः । नदीमा-
 नुपीभ्य इत्यर्थधर्मस्तन्नामिकाभ्योपवादस्य द्वय इति ढको ऽपवाद इत्यधिकं
 पुनरुक्तम् ।

* भगदेति पा० २ ।

† अनभिस्तानेति पा० २ ।

‡ त्रिवेणीरेयाप्रभतेस्तन्नामिकाभ्योपवादस्य द्वय इति ढको ऽपवाद इत्यधिकं
 पुनरुक्तम् ।

§ कहुप । ययोध । परम । योयाक्ष । गोभिनिक । राजन । तडाक । घडाक ।
 एते शब्दाः पुनरुक्तान्तरे अधिकाः ।

सर्वनाम्ना प्रत्ययप्रकृतेः प्रत्ययमर्शः । अचट्टानि यानि नदीनां मनुषीणां च
नामधेयानि तेभ्यो ऽपत्ये ऽप्रत्ययो भवति । ठको ऽपवादः । यमुनाया
अपत्यं यामुनः । इरावत्या अपत्यम्, ऐरावतः । वैतस्तः । नार्मदः । मानुषी-
भ्यः खल्वपि । शिचिताया अपत्यं, शैचितः । चिन्तिताया अपत्यं चैन्तितः ।
अचट्टाभ्यः किम् । चान्द्रभाग्याया अपत्यं, चान्द्रभागेयः । वामवदत्तेयः ।
नदीमानुषीभ्य इति किम् । सौपर्णेयः । वैन्तेयः । तन्नामिकाभ्य इति
किम् । शोभनायाः, शोभनेयः ॥

ऋष्यन्धकृष्णिकुरुभ्यश्च ॥ ११४ ॥

ऋषयः प्रमिट्टा त्रमिष्टादयः । अन्धका वृष्णयः कुरव इति वंशा-
ख्या । ऋष्यादिकुर्वन्तेभ्य. प्रातिपदिकेभ्यो ऽपत्ये ऽप्रत्ययो भवती, जा
ऽपवादः । अज्यादिभ्यस्तु परत्वाद्गुणादिभिरेव भवितव्यम् । ऋषिभ्यस्ता-
वत् । वासिष्ठः । वैश्वामित्रः । अन्धकेभ्यः । श्वाफल्कः । राभ्यमः । वृ-
ष्णिभ्यः । वासुदेवः । आनिरुद्धः । कुरुभ्यः । नाकुलः । साहदेवः । कयं
पुनर्नित्याना शब्दानामन्धकादिवशसमाश्रयणेनान्वाख्यानं युज्यते । के चि-
दाहुः । कथमपि काकतालीयन्यायेन कुर्वादिर्वंशेष्वसकरैश्च नकुलसह-
देवादयः शब्दास्सुबहवः संकलितास्तानुपादाय पाणिनिना स्मृतिरुपनि-
वद्वेति । अथ वा ऽन्धकृष्णिकुरुवंशा अपि नित्या एव, तेषु ये शब्दाः
प्रयुज्यन्ते नकुलसहदेवादयः, स्तत्रेदं प्रत्ययविधानमित्यदोषः ॥

मातृहत्संख्यासंभद्रपूर्वायाः ॥ ११५ ॥

मातृशब्दात्संख्यापूर्वात्संपूर्वाद्भद्रपूर्वाच्चापत्ये ऽण् प्रत्ययो भवति,
उकारश्चान्तादेशः । द्वयोर्मन्त्रोरपत्यं, द्वेमातुरः । पाण्मातुरः । सामा-
तुरः । भाद्रमातुरः । उकारादेशार्थं वचनं, प्रत्ययः पुनरुत्सर्गणैश्च सिद्धः ।
स्त्रीलिङ्गनिर्देशो ऽर्थापेक्षः, तेन धान्यमातुर्यहणं न भवति । संख्यासंभद्र-
पूर्वाया इति किम् । सौमात्रः । शुभादिषु पाठात्तु वैमात्रेयः ॥

कन्यायाः कनीन च ॥ ११६ ॥

कन्याशब्दादपत्ये ऽप्रत्ययो भवति ठकोपवादः । तत्सन्निधौ

कनीनशब्द आदेशो भवति । कन्याया अपत्य, कानीनः कर्णः । कानीनो व्यापः ॥

विकर्णगुङ्गच्छगलाद्वत्सभरद्वाजाचिपु ॥ ११७ ॥

विकर्णगुङ्गच्छगलशब्देभ्यो यथासंख्य वत्सभरद्वाजाचिप्यपत्यविशेषे-
ष्यप्रत्ययो भवति । विकर्णो भवति वात्स्यश्चेत् । विकर्णिरन्यः । शौङ्गे
भवति भारद्वाजश्चेत् । शौङ्गिरन्यः । छागलो भवत्यात्रेयश्चेत् । छागलि-
रन्यः । गुङ्गाशब्दं स्त्रीलिङ्गमन्ये पठन्ति ततो ठक् प्रत्युदाहरन्ति शौङ्गेय
इति । द्वयमपि चैत्प्रमाणमुभयथा सूत्रप्रणयनात्

पीलाया वा ॥ ११८ ॥

तत्रामिकाणो वाधके दृच इति ठक् प्राप्ते ऽपत्ययः पत्ते वि-
धीयते । पीलाया अपत्ये वाग्रप्रत्ययो भवति । पीलाया अपत्यं, पैलः ।
पैलेयः ॥

ढक् मण्डूकात् ॥ ११९ ॥

मण्डूकशब्दादपत्ये ढक् प्रत्ययो भवति । चकारादण् च वा । तेन
त्रैल्यं भवति । माण्डूकेयः । माण्डूकः । माण्डूकिः ॥

स्त्रीभ्यो ढक् ॥ १२० ॥

स्त्रीग्रहणेन टावादिप्रत्ययान्ताः शब्दा एह्यन्ते । स्त्रीभ्यो ऽपत्ये
ढक् प्रत्ययो भवति । सौपर्णीयः । वैनतेयः । स्त्रीप्रत्ययविज्ञापनादसत्यर्थ-
ग्रहणे ऋ न भवति । इडविडो ऽपत्यं, दरदो ऽपत्यम्, ऐडविडः, दार-
द, इति ॥ ग्रहवाया वृषे वाच्ये ॥ * ॥ वाडवेयो वृषः स्मृतः । अपत्ये प्रा-
प्तमनो ऽपकृष्य विधीयते, तेनापत्ये वाडव इति भवति ॥ अण् कुञ्चा-
क्रीकिनात्स्मृतः ॥ * ॥ कुञ्चाया अपत्यं, कौञ्चः । कौकिलः ॥

दृचः ॥ १२१ ॥

स्त्रीभ्य इत्येव । दृचः स्त्रीप्रत्ययान्तादपत्ये ढक् प्रत्ययो भवति ।
तत्रामिकाणोपवाटः । दत्ताया अपत्यं, दात्तेयः । गौपेयः । दृच इति
स्मि । यामुनः ॥

इतश्चानिजः ॥ १२२ ॥

स्त्रीयहणं निवृत्तम् । चकारो द्वच इत्यस्यानुकर्षणार्थः । इकारा-
न्तात्प्रातिपदिकादनित्तादपत्ये ठक् प्रत्ययो भवति । आत्रेयः । नैधेयः ।
इत इति किम् । दातिः । प्रातिः । अनिज इति किम् । द चायणः ।
प्राचायणः । द्वच इत्येव । मरीचैरपत्यं, मारीचः ॥

शुभ्रादिभ्यश्च ॥ १२३ ॥

शुभ्र इत्येवमादिभ्यः प्रातिपदिकेभ्यो ठक् प्रत्ययो भवति । यथायो-
गमिजादीनामपवादः । शौभ्रेयः । वैष्टुरेयः । चकारोऽनुक्तसमुच्चयार्थं
आकृतिगणतामस्य बोधयति । गाङ्गेयः पाण्डवेय इत्येवमादि सिद्धं भवति ।
शुभ्र । विष्टुर । ब्रह्मकृत । शतद्वार । शतावर । शलाका । शालाचल ।
शलाकाभू । लेखाभू । विमातृ । विधवा । कृकसा । रोहिणी । रुक्मिणी ।
दिशा । शालूक । अजवस्ति । शकन्धि ॥ लक्षणश्यामयोर्वसिष्ठे ॥ गोधा ।
कृकलास । अणीव । प्रवाहण । भरत । भारम * । मृकण्डु । मघट्टु ।
मकण्डु । कर्पूर । इतर । अन्यतर । आलीठ । सुदत्त । सुचत्तस् । सुनमन् ।
कट्टु । तुद । अकशाप । कुमारिका । किशोरिका । कुवेणिका । जिह्वा-
शिन । परिधि । वायुदत्त । ककल । खट्वर । अम्बिका । अयोका । शुद्रुपि-
ङ्गला । खडोन्मत्ता । अनुदृष्टि । जरतिन् । बलिवर्दिन् । वियज । चीज ।
श्वन् । अशमन् । अश्व । अजिर ॥ †

विकर्णकुपीतकात्काश्यपे ॥ १२४ ॥

विकर्णेशब्दात्कुपीतकशब्दाच्च काश्यपे ऽपत्यविशेषे ठक् प्रत्ययो
भवति । वैकर्ण्यः । कौपीतकेयः । काश्यप इति किम् । वैकर्ण्यः । कौपीतकिः ॥

भ्रुवो वुक्क ॥ १२५ ॥

* भारतेति पा० २ ॥

† स्थूल । सकण्डू । मकथु । यमट्टु । कट्टु । सकण्ड । मकण्ड । गुद । रुद । कुवे-
रिका । शकल । शबल । उग्र । अजिन । एते शब्दा अधिकाः पुस्तकान्तरे ।

भृगच्चाऽपत्ये ढक् प्रत्ययो भवति, तत्सचियोगेन च वुगागमः ।

भ्रैवेयः ॥

कल्याणादीनामिन्ड् ॥ १२६ ॥

कल्याणी इत्येवमादीनां शब्दानामपत्ये ढक् प्रत्ययो भवति, तत्सचियोगेन च इनडादेशः । स्त्रीप्रत्ययान्तानामादेशार्थं यहणं, प्रत्ययस्य मिट्त्वादन्येषामुभयार्थम् । काल्याणिनेयः । सौभागिनेयः । दौर्भागिनेयः । वृद्धगमिन्वन्तइत्युभयपदवृद्धिः । कल्याणी । सुभगा । दुर्भगा । बन्धकी । अनुवृष्टि । अनुसृष्टि । जरती । वनीवर्दी । ज्येष्ठा । कनिष्ठा । मध्यमा । परम्वी ॥

कुलटाया वा ॥ १२७ ॥

कुलान्यटतीति, कुलटा । पररूपं निपातनात् । कुलटाया अपत्ये ढक् प्रत्ययो भवति, तत्सचियोगेन च वा इनडादेशो भवति । आदेशार्थं वचनं, प्रत्ययः पूर्वैर्गौव मिट्ठुः । कौलटिनेयः । कौलटेयः । या तु कुलान्यटन्ती गौलं भिनत्ति, ततः सुद्राभ्या वेति परत्वाद् द्वका भवितव्यम् । कौलटेरः ॥

चटकाया ऐरक् ॥ १२८ ॥

चटकाया अपत्ये ऐरक् प्रत्ययो भवति । चाटकैरः ॥ चटकाच्चेति वक्तव्यम् ॥ * ॥ चटकस्यापत्यं, चाटकैरः ॥ स्त्रियामपत्ये लुगवक्तव्यः ॥ * ॥ चटकाया अपत्यं स्त्री. चटका * ॥

गोधाया ढक् ॥ १२९ ॥

गोधाया अपत्ये ढक् प्रत्ययो भवति । गौधेरः । शुभादिष्वयं पठ्यते । तेन गौधेयोपि भवति ॥

आरगुदीचाम् ॥ १३० ॥

गोधाया अपत्ये उदीचामाचार्याणां मतेन आरक् प्रत्ययो भवति ।

* चटकेत्यस्यापि जादित्याद्यादित्यधिकं पुस्तकान्तरे ।

गौधारः । आचार्यग्रहण पूजार्थं, वचनसामर्थ्यादेव पूर्वण ममावेगो भवि-
ष्यति । आरग्वचनमनर्थक, रका सिद्धत्वात् । ज्ञापकं त्वयमन्येभ्यो ऽपि
भवतीति । जाडारः । पाण्डारः ॥

सुद्राभ्यो वा ॥ १३१ ॥

द्रगनुवर्तते, न आरक् । सुद्रा अङ्गहीना धर्महीना । श्व । अर्थधर्मेण
तदभिधायिन्यः स्त्रीलिङ्गाः प्रकृतयो निर्दिश्यन्ते । सुद्राभ्यो वापत्ये द्रक्
प्रत्ययो भवति । ठकोपवादः । काणेरः । काणेषः । दासेरः । दामेयः ॥

पितृष्वसुस्कुण् ॥ १३२ ॥

पितृष्वसुशब्दादपत्ये क्णप्रत्ययो भवति । अणोपवादः । पैतृष्व-
स्त्रीयः ॥

ठकि लोपः ॥ १३३ ॥

पितृष्वसुरपत्यप्रत्यये ठकि परतो लोपो भवति । पैतृष्वमेयः ।
कयं पुनरिह ठक् प्रत्ययः । एतदेव ज्ञापकं ठको भावस्य ॥

मातृष्वसुश्च ॥ १३४ ॥

पितृष्वसुरित्येतदपेक्षते, पितृष्वसुर्यदुक्तं तन्मातृष्वसुरपि भवति ।
क्णप्रत्ययो ठकि लोपश्च । मातृष्वस्त्रीयः । मातृष्वसेयः ॥

चतुष्पाद्भ्यो ढञ् ॥ १३५ ॥

चतुष्पादभिधायिनीभ्यः प्रकृतिभ्यो ऽपत्ये ढञ्प्रत्ययो भवति । अणा-
दीनामपवादः । कामण्डलेयः । शैान्तिवाहेयः । जाम्बेयः ॥

गृष्ट्यादिभ्यश्च ॥ १३६ ॥

गृष्ट्यादिभ्यः शब्देभ्यो ऽपत्ये ढञ्प्रत्ययो भवति । अणादीनामप-
वादः । गार्ह्येयः । हार्ह्येयः । गृष्टिशब्दे यश्चतुष्पाद्वचनस्ततः पूर्वणैव
सिद्धः, अचतुष्पादर्थं वचनम् । गृष्टि । हृष्टि । हलि । वलि । विप्रि ।
कुद्रि । अजवस्ति । मिच्यु† ॥

* शीलहीनाश्चेति पा० २ ।

† फलि । अलि । दृष्टि । एते त्राधिकाः पुस्तकान्तरे ।

राजश्वशुराद्यत् ॥ १३७ ॥

राजन्स्वशुरशब्दाभ्यामपत्ये यत्प्रत्ययो भवति । यथाक्रममणिजो-
रपवादः । राजन्त्यः । श्वशुर्यः ॥ राज्ञो ऽपत्ये जातिग्रहणम् ॥ * ॥ राज-
न्यो भवति, तच्चयश्चेत् । राजनोन्यः ॥

क्षत्राद्यः ॥ १३८ ॥

क्षत्रगच्छादपत्ये घः प्रत्ययो भवति । क्षत्रियः । अयमपि जाति-
शब्द एव । क्षत्रिरन्यः ॥

कुलान्वः ॥ १३९ ॥

वत्तस्मूत्रे पूर्वप्रतिषेधादिह तदन्तः केवलश्च दृश्यते । कुलशब्दा-
न्तात्प्रातिपदिकात्केवलाच्चापत्ये खः प्रत्ययो भवति । आढ्यकुलीनः ।
श्रोत्रियकुलीनः । कुलीनः ॥

अपूर्वपदादन्यतरस्यां यङ्कुञ्जौ ॥ १४० ॥

कुलादित्येव । अविद्यमानं पूर्वपदं यस्य तदपूर्वपदं, समाससं-
न्धिनः पूर्वपदस्याभावेन कुलशब्दो विशेष्यते । अपूर्वपदात्कुलशब्दादन्य-
तरस्यां यत् ठक् इत्येतौ प्रत्ययौ भवतः । ताभ्यां मुक्ते खोपि भवति ।
कुल्यः । कौलेयकः । कुलीनः । पदग्रहणं किम् । बहुचपूर्वादपि यथा
स्यात् । बहुकुल्यः । बाहुकुलेयकः । बहुकुलीनः ॥

महाकुलादङ्कुञ्जौ ॥ १४१ ॥

अन्यतरस्यामित्यनुवर्तते । पक्षे यः * । महाकुलः । महाकुलीनः ।
महाकुलीनः ॥

दुष्कुलाङ्कुक् ॥ १४२ ॥

दुष्कुनगच्छादपत्ये ठक् प्रत्ययो भवति । अन्यतरस्यामित्यनुवृत्तेः खश्च ।
दुष्कुनेयः । दुष्कुलीनः ॥

म्वमुञ्जः ॥ १४३ ॥

* महाकुनगच्छादङ्कुञ्जौ प्रत्ययो भवतः । अन्यतरस्यांग्रहणानुवृत्तेः खश्चेति
पाठः ॥

स्वसृशब्दादपत्ये छः प्रत्ययो भवति । अणोपवादः । स्वसृपत्य,
स्वस्रीयः ॥

भ्रातृव्यञ्च ॥ १४४ ॥

भ्रातृशब्दादपत्ये व्यत् प्रत्ययो भवति । चकाराच्छ्रच । अणोप-
वादः । भ्रातृव्यः । भ्रात्रीयः । तकारः स्वरार्थः ॥

व्यन्सपत्ने ॥ १४५ ॥

सपत्नशब्दः शत्रुपर्यायः शब्दान्तरमव्युत्पन्नमेव । सपत्नीशब्दादपरे
ऽकारमिवार्थे निपातयन्ति । सपत्नीव सपत्नः । भ्रातृशब्दाद् व्यन्सप्रत्ययो
भवति समुदायेन चेदमित्रः सपत्न उच्यते । अपत्यार्थेन नास्त्येव । पाप्मना
भ्रातृव्येण । भ्रातृव्यः कण्टकः ॥

रेवत्यादिभ्यष्टक् ॥ १४६ ॥

रेवतीत्येवमादिभ्यो ऽपत्ये ठक् प्रत्ययो भवति । यथायोगं ठगादी-
नामपवादः । रेवतिकः । आश्वपालिकः । रेवती । अश्वपाली । मणि-
पाली । द्वारपाली । वृकवञ्चिन् । वृकयाह । कर्णयाह । दण्डयाह ।
कुक्कुटाह ॥ ॥

गोत्रस्त्रियाः कुत्सने ए च ॥ १४७ ॥

अपत्यं पौत्रप्रभृति गोत्रं गृह्यते । गोत्रं या स्त्री तदभिधायिनः
शब्दादपत्ये णः प्रत्ययो भवति चकाराट्ठक्, कुत्सने गम्यमाने । पितुरसंवि-
ज्ञाने मात्रा व्यपदेशोपत्यस्य कुत्सा । गार्ग्या अपत्यं, गार्ग्या जाल्मः । गार्गि-
कः । ग्लौचुकायन्या अपत्यं, ग्लौचुकायनः । ग्लौचुकायनिकः । गोत्रादूनोति
यूनि प्रत्ययो भवति । गोत्रमिति किम् । कारिकेयो जाल्मः । स्त्रिया इति
किम् । औपगविर्जाल्मः । कुत्सनइति किम् । गार्ग्यो माणवकः ॥

वृद्धाट्ठस्त्रौवीरेषु बहुलम् ॥ १४८ ॥

कुत्सनइत्येव । सौत्रीरेष्विति प्रकृतिविशेषणम् । वृद्धाट्ठस्त्रौवीरगो-
त्रादपत्ये बहुलं ठक् प्रत्ययो भवति कुत्सने गम्यमाने । भागवित्तेर्भागात्रि-

निकः । तार्णविन्दव्यतार्णविन्दविकः । पते यथाप्राप्तं फक् । भागवि-
त्तायनः । पते तार्णविन्दविः । अकशापः शुभ्रादिः । आकशापेयः । तस्या
पन्यमाङ्गापेयिकः । पते आकशापेयिः ।

भागपूर्वपदो वित्तिर्द्वितीयस्तार्णविन्दवः ।

तृतीयभत्वाकशापेयो गोत्राट्ठगुलं ततः ॥

वृद्धयहणं स्वीनिवृत्त्यर्थम् । सौवीरेष्विति किम् । औपगविर्जाल्मः ।
कुत्सनइत्येव । भागवित्तायनो माणवकः । बहुलयहणमुपाधिवैचित्र्यार्थम् ।
गोत्रन्धिया इत्यारभ्य चत्वारो योगास्तेषु प्रथमः कुत्सनएव । अन्यः सौवी-
रगोत्रएव । मध्यमौ द्वयोरपि । तदेतद्वहुलयहणाल्लभ्यते ॥

फेक्छ च ॥ १४८ ॥

कुत्सनइत्येव, सौवीरेष्विति च । फेरिति फिजो यहणं न फिनः,
वृद्धाधिकारात् । फिजन्तात्प्रातिपदिकात्सौवीरगोत्रादपत्ये कः प्रत्ययो
भवति चकाराट्ठक् कुत्सने गम्यमाने । यमुन्द्रस्यापत्यं, तिकादिभ्यः फिज्,
तप्पापत्य, यामुन्द्राप्नीयः । यामुन्द्रायनिकः । कुत्सनइत्येव । यामुन्द्रा-
यनिः । फिजन्तादौत्सगिंकस्याण आगतस्य ण्यत्तन्धियार्पजित इति लुक् ।
सौवीरेष्वित्येव । तैसायनिः ।

यमुन्द्रश्च सुयामा च वार्ष्ण्यायणिः फिजः स्मृताः ।

सौवीरेषु च कुत्सायां द्वौ योगौ शब्दवित् स्मरेत् ॥

फाण्टाहृतिमिमताभ्यां णफिजौ ॥ १५० ॥

सौवीरेष्वित्येव । कुत्सनइति निवृत्तम् । फाण्टाहृतिमिमतशब्दाभ्यां
सौवीरेष्विषयाभ्यामपत्ये णफिजौ प्रत्ययौ भवतः । फकोपवादः । अल्पा-
वृत्तस्यापूर्वनिपातो लक्षणव्यभिचारविहृतं, तेन यथासंख्यमिह न भवती-
ति । फाण्टाहृतः । फाण्टाहृतायनिः । मैमतः । मैमतायनिः । सौवीरे-
ष्वित्येव । फाण्टाहृतायनः । मैमतायनः । फाण्टाहृतेर्यजिजोश्चेति फक् ।
मिमनगच्छेऽपि नडादिषु पठ्यते ॥

कुर्वादिस्थो एयः ॥ १५१ ॥

सौवीरेषु बहुलमिति च निवृत्तम् । कुरु इत्येवमादिभ्यः शब्देभ्योऽपत्ये एयः प्रत्ययो भवति । कौरव्यः । गार्ग्यः । कुरुनादिभ्यो एय इति कुरुशब्दादपरो एयप्रत्ययो भविष्यति । स तु तत्त्रियात्तद्वाजमजकस्तम्य बहुषु लुका भवितव्यमयं तु श्रूयतएव । कौरव्याः । कौरव्यशब्दस्य तत्त्रियवचनस्य तिकादिषु पाठात्फिजपि भवति । कौरव्यायणिः । रथकारशब्देऽत्र पठ्यते, स जातिवचनः । त्रैवर्णिकेभ्यः किं चिन्न्यूना रथकारजातिः । कारिणस्तु रथकारशब्दादुत्तरसूत्रेणैव एयः मिदृः । केशिनीशब्दः पठ्यते, तस्य केशिन्यः । पुंवद्वाचो न भवति, स्त्रीप्रत्ययनिर्देशसामर्थ्यात् । वेनाच्छन्दसीति पठ्यते, कथं भाषायां वैन्यो राजेति । छान्दस एवायं प्रमादात्कविभिः प्रयुक्तः । वामरथशब्दः पठ्यते, तस्य कणादिष्वत्कार्यमिष्यते स्वर वर्जयित्वा लुगादिक्रममिति दिश्यते । बहुषु वामरथाः । स्त्री वामरथी । वामरथ्यायनी । युवा वामरथ्यायनः । वामरथ्यस्य छात्रा वामरथः । वामरथानि संघाङ्गलक्षणानि । स्वरस्तु एयप्रत्ययस्यैव भवति नातिदेशिकमाद्युदात्तत्वम् । कुरु । गर्ग । मङ्गुप । अजमारक । रथकार । वावदूक ॥ सम्राजः तत्त्रिये ॥ कवि । मति । वाक् । पितृमत् । इन्द्रजालि । दामोष्णीपि । गणकारि । केशोरि । कापिञ्जलादि । कुट । शनाका । मुर । एक । अभ्र । दर्भ । केशिनी ॥ वेनाच्छन्दसि ॥ शूर्पणाय । श्यावनाय । श्याय-रथ । श्यावपुत्र । सत्यंकार । वडभीकार । शङ्कु । शाक । पयिकारिन् । मूठ । शक्रन्धु । कर्तृ । हर्तृ । शाकिन् । इनपिण्डी ॥ वामरथस्य कणादिष्वत्स्वरवर्जम् ॥

सेनान्तलक्षणकारिभ्यश्च ॥ १५२ ॥

सेनान्तात्प्रातिपदिकान्तलक्षणशब्दात्कारिवचनेभ्यश्चापत्ये एयः प्रत्ययो भवति । कारिशब्दः । कारुणां तन्तुवायादीनां वाचकः । कारिपेण्यः । हारिपेण्यः । लाक्षण्यः । कारिभ्यः । तान्तुवाय्यः । काम्भकायं । नादिभ्यः ॥

* विस्फोटक । काक । स्फाण्टक । शाकिन् । घातकि । पेनुजि । शृङ्गक । एते अधिकाः पुस्तकान्तरे ।

उदीचामिञ् ॥ १५३ ॥

एते प्राप्ते इजपरो विधीयते । सेनान्तलक्षणकारिभ्यो ऽपत्ये इज्
प्रत्ययो भवति उदीचां मतेन । कारिपेणिः । हारिपेणिः । लाक्षणिः ।
तान्नुवायिः * । कौम्भकारिः । वचनसामर्थ्यादेव प्रत्ययसमावेशे लब्धे
आचार्यग्रहणं वैचित्र्यार्थम् । तत्तन्शब्दः शिवादस्तेनाणार्थमिञ् बाध्यते
न तु गयः । तत्प्राप्त्यं, तात्प्राः । तात्प्रायः ॥

तिकादिभ्यः फिञ् ॥ १५४ ॥

तिक इत्येवमादिभ्यः शब्देभ्यो ऽपत्ये फिञ् प्रत्ययो भवति । तै-
कायनिः । कैतवायनिः । वृषशब्देन पठ्यते तस्य प्रत्ययमन्त्रियोगेन यका-
रान्तत्वाभिप्यते । वार्षायणिः । कौरव्यशब्दः पठ्यते स च तत्त्रियवचनः ।
औरमशब्देन तत्त्रियप्रत्ययान्तेन साहचर्यात् । यस्तु कुर्वदिभ्यो एयस्तद-
न्ताद् इजैव भवितव्यम् । तथा च एयत्त्रियार्पणित इत्यत्रोदाहृतं कौरव्यः
पिता कौरव्यः पुत्र इति । तिक । कितव । संजा । बाल । शिखा ।
उरम् । शाठ्य । सैन्धव । यमुन्द । रूप्य । याम्य । नील । अमित्र ।
गौकत्य । कम् । देवरथ । तैतिल । औरस । कौरव्य । भैरिकि । भौलिकि ।
चौपयत । चैटयत । शैकयत । तैतयत । ध्वानयत । चन्द्रमस् । शुभ ।
गङ्गा । वरेण्य । मुयामन् । आरट्ट । वल्लका । खल्य । वृष । लोमक ।
उदन्य । यज्ञ । ॥

कौसल्यकार्मार्याभ्यां च ॥ १५५ ॥

कौमन्यकार्मार्यशब्दाभ्यामपत्ये फिञ् प्रत्ययो भवति । इजोपवादः ।
कौमन्यायनिः । कार्मार्यायणिः ॥ परमप्रकृतेरेवायं प्रत्यय इष्यते ॥ कौमल-
व्यापन्य कर्मरस्यापत्यमिति । प्रत्ययमन्त्रियोगेन तु प्रकृतिरूपं निपात्यते ।

* भाष्यार्थमित्यधिकं पुस्तकान्तरे ।

† कय्य । भंति । ज्ञानन । रम । नायक । ध्यजयद । यमु । यन्धु । आयन्धका ।
मुयामन् । रमे । अधिकाः गङ्गाः पुस्तकान्तरे ।

तथा च स्मृत्यन्तरम् ॥ दगुकोसलकर्मारच्छागवृषाणां युद्धादिपृथ्येति ॥
दागव्यायनिः । कौसल्यायनिः । कार्मार्यायणिः । द्वाग्यायनिः । वार्यायणिः ॥

अणो ह्यचः ॥ १५६ ॥

अणन्ताद् टृचः प्रातिपदिकादपत्ये फिज् प्रत्ययो भवति । इजोप-
वादः । कार्त्रायणिः । हार्त्रायणिः ॥ अण इति किम् । दात्तायणः । टृच इति
किम् । औपगविः ॥ त्यदादीनां वा फिज् वक्तव्यः ॥ * ॥ त्यादायनिः ।
त्यादः । यादायनिः । यादः । तादायनिः । तादः । अणत्र प्र पूः ॥

उदीचां वृद्धादगोचात् ॥ १५७ ॥

वृद्धु यच्छब्दरूपमगोत्रं तस्मादपत्ये फिज् प्रत्ययो भवति उदीचा-
माचार्याणां मतेन । आस्रगुप्तायनिः । यामरत्तायणिः । कारिशब्दादपि
वृद्धादगोत्रात्परत्वादनेनैव भवितव्यम् । नापितायनिः । उदीचामिति
किम् । आस्रगुप्तिः । वृद्धादिति किम् । याजदत्तिः । अगोत्रादिति किम् ।
औपगविः ॥

वाकिनादीनां कुक्क ॥ १५८ ॥

वाकिन इत्येवमादिभ्यः शब्देभ्यो ऽपत्ये फिज् प्रत्ययो भवति
तत्सन्धियोगेन चैषां कुगागमः । यदिह वृद्धमगोत्रं शब्दरूपं तस्यागमार्य-
मेव ग्रहणमन्येषामुभयार्थम् । वाकिनकायनिः । गारेधकायनिः । इजा-
दपवादो योगः । उदीचामित्यधिकारात्पक्षे तेषां भवन्ति । वाकिनिः ।
गारेधिः । वाकिन । गारेध । कार्कट्य । काक । लङ्का ॥ चर्मिर्मणिर्णोर्न-
लोपश्च ॥

पुत्रान्तादन्यतरस्याम् ॥ १५९ ॥

उदीचां वृद्धादिति वर्तते । पुत्रान्तमगोत्रमिति पूर्वणैव प्रत्ययः
सिद्धस्तस्मिन्नेन कुगागमोन्यतरस्यां विधीयते । पुत्रान्तात्प्रातिपदिकादप्यः
फिज्प्रत्ययस्तस्मिन् परभूते ऽन्यतरस्यां कुगागमो भवति पुत्रान्तस्य । तेन
त्रैरूप्यं संपद्यते । गार्गोपुत्रकायणिः । गार्गोपुत्रायणिः । गार्गोपुत्रिः ।
वात्सीपुत्रकायणिः । वात्सीपुत्रायणिः । वात्सीपुत्रिः ॥

* यास्क इति शिवादिभ्योऽण् । यास्कस्यापत्यं यास्कायनिः । इत्यधिकं पुनराहरे ।

प्राचामष्टधात्फिन्बहुलम् ॥ १६० ॥

अष्टधात्फिन्बहुलम् इत्येव प्रत्ययो भवति बहुलं प्राचां मतेन ।
 अनुवृत्तायनिः । अहिबुम्बकायनिः । प्राचामिति किम् । लौचुकिः ।
 अष्टधादिति किम् । राजदन्तिः । उदीचां प्राचामन्यतरस्या बहुलमिति
 मन्त्राग्ने विकल्पार्थास्तेषामेकेनैव सिद्ध्यति तत्राचार्यग्रहणं पूजार्थम् । बहु-
 लग्रहणं वैचित्र्यार्थम् । क्व चित्र भवत्येव । दात्तिः । पूत्तिः ॥

मनोजातावन्यतौ पुक्क ॥ १६१ ॥

मनुशब्दादञ् यत् इत्येतौ प्रत्ययौ भवतस्तत्सन्निधौ पुगागमः
 ममुदायेन चेज्जातिगम्यते । मानुषः । मनुष्यः । जातिशब्दाद्वेतौ । अपत्यार्थात्र
 नाम्न्येव । तथा च मानुषा इति बहुषु न लुभ्यति । अपत्यविवक्षाया
 त्यल्येव भवितव्यम् । मानवी प्रजा ।

अपत्ये कुत्सिते मूढे मनोरौत्सर्गिकः स्मृतः ।

नकारस्य च मूढ्वन्यस्तेन सिद्ध्यति माणवः ॥

अपत्यं पौत्रप्रभृति गोत्रम् ॥ १६२ ॥

पौत्रप्रभृति यदपत्यं तद्गोत्रमज्ञं भवति । संबन्धिवचनत्वादपत्यश-
 ब्दस्य यदपत्यं तदपेतया पौत्रप्रभृतेर्गोत्रसंज्ञा विधीयते । गर्गस्यः पत्यं
 पौत्रप्रभृति गार्ग्यः । वात्स्यः । अपत्यमिति व्यपदेशाय संज्ञिनः पौत्रप्रभृतेः ।
 पौत्रप्रभृतीति किम् । अनन्तरस्य मा भूत् । कौञ्जिः । गार्गिः । गोत्रप्रदेशा
 तर्को गोत्रइत्येवमादयः ॥

जीवति तु वंश्ये युवा ॥ १६३ ॥

अभिजनप्रग्रन्थो वंशः । तत्र भवो वंश्यः पित्रादि, तस्मिन् जीवति
 मति पौत्रप्रभृत्यपत्य युवमंज्ञं भवति । पौत्रप्रभृतीति च न सामानाधि-
 कारणेनापत्यं विगेष्यति, किं तर्हि पृष्ट्वा विपरिणम्यते पौत्रप्रभृतेर्यदपत्य-
 मिति । तेन चतुर्यादाराभ्य युवमंज्ञा विधीयते । गार्ग्यायणः ।
 तुगशब्दाधारणार्था युव्यं न गोत्रमिति ॥

भ्रातरि च ज्यायसि ॥ १६४ ॥

भ्रातरि ज्यायसि जीवति कनीयान् भ्राता युवमज्ज्ञो भवति पैत्रप्र-
भृतेरपत्यम् । गार्ग्यस्य द्वौ पुत्रौ तयोः कनीयान् मृते पित्र द्वौ वंश्ये भ्रा-
तरि ज्यायसि जीवति युवसंज्ञो भवति । अवंश्यायौयमारम्भः । पूर्वजाः
पित्रादयो वंश्या इत्युच्यन्ते । भ्राता तु न वंश्यः । अकारणत्वात् । गार्ग्यं
जीवति गार्ग्यायणोस्य कनीयान्भ्राता । वात्स्यायनः । दाक्षायणः । प्रा-
क्षायणः ॥

वान्यस्मिन् सपिण्डे स्थविरतरे जीवति ॥ १६५ ॥

सप्तमपुरुषावधयः सपिण्डाः स्मर्यन्ते । येषाम्

उभयत्र दशाहानि कुलस्यात्र न भुज्यते * ।

इत्येवमादिकायां क्रियायामनधिकारः । भ्रातुरन्यस्मिन्सपिण्डे
स्थविरतरे जीवति पैत्रप्रभृतेरपत्यं जीवद्वेष युवसंज्ञं वा भवति । प्रकृतं
जीवतिग्रहणं सपिण्डस्य विशेषणमिदं तु संज्ञिनः । तस्मिन्नेव उभयोत्कर्ष-
पर्ययः । स्थानेन वयसा चोत्कृष्टे सपिण्डे यथा स्यात् । पितृष्वे पितामहे
भ्रातरि वयसाधिके जीवति । गर्गस्यापत्यं गार्ग्यायणः । गार्ग्यो वा । वा-
त्स्यायनः । वात्स्यो वा । दाक्षायणः । दाक्षिर्वा । स्थविरिति किम् । म्या-
नत्रयेत्यूने गार्ग्य एव भवति । जीवतीति किम् । मृते मृतो वा गार्ग्य
एव भवति ॥

वृद्धस्य च पूजायाम् ॥ १६६ ॥

अपत्यमन्तर्हितं वृद्धमिति शास्त्रान्तरे परिभाषणाद्भोत्रं वृद्धमित्यु-
च्यते । वृद्धस्य युवसंज्ञा वा भवति पूजायां गम्यमानायाम् । संज्ञासाम-
र्थ्याद्भोत्रं युवप्रत्ययेन पुनरुच्यते । वृद्धस्येति पठंनिर्देशो विचित्रा सूत्रस्य
कृतिरिति । तत्र भवान् गार्ग्यायणः । गार्ग्यो वा । तत्र भवान् वात्स्या-
यनः । वात्स्यो वा । तत्र भवान् दाक्षायणः । दाक्षिर्वा । पूजायामिति
किम् । गार्ग्यः । वात्स्यः ॥

* दानं प्रतिशब्दो दौमः स्वाध्यायश्च निवर्तते इति पठार्थमधिकं कृत्रं दिनः ।

दूनश्च कुत्सायाम् ॥ १६७ ॥

कुत्सायां गम्यमानायां यूने वा युवसंज्ञा भवति । निवृत्तिप्रधाने
विज्ज्या, युवसंज्ञायां प्रतिषिद्धायां पते गोत्रसंज्ञैव भवति, प्रतिपताभावात् ।
गार्ग्यो ज्ञान्मः । गार्ग्यायणो वा । वात्स्यो ज्ञान्मः । वात्स्यायनो वा ।
दातिर्ज्ञान्मः । दात्तायणो वा । कुत्सायामिति किम् । गार्ग्यायणः ॥

जनपदशब्दात्तत्त्रियादञ् ॥ १६८ ॥

जनपदशब्दो यः तत्त्रियवाची तस्मादपत्ये ऽञ् प्रत्ययो भवति ।
पाञ्चानः । ऐत्वाकः । वैदेहः । जनपदशब्दादिति किम् । द्रुह्योरपत्यं,
द्रौह्यवः । पौरवः । तत्त्रियादिति किम् । ब्राह्मणस्य पञ्चालस्यापत्यं,
पाञ्चालिः । वैदेहिः ॥ तत्त्रियसमानशब्दाज्जनपदशब्दात्तस्य राजन्यपत्य-
यत् ॥ * ॥ पञ्चालानां राजा पाञ्चालः । वैदेहः । मागधः । अष्टुदाद-
यीति प्राप्तस्य घुजोपवादः ॥

साल्वेयगान्धारिभ्यां च ॥ १६९ ॥

साल्वेयगान्धारिशब्दाभ्यामपत्ये ऽञ् प्रत्ययो भवति । जनपदश-
ब्दावेते तत्त्रियाभिधायिनौ ताभ्यामजपवादे वृद्धादिति ज्यडि प्राप्ते पुन-
रञ्चिधीयते । साल्वेयः । गान्धारः । तस्य राजनीत्येव । साल्वेयो राजा ।
गान्धारो राजा ॥

द्युज्मगधकलिङ्गसूरमसःदण् ॥ १७० ॥

जनपदशब्दात्तत्त्रियाभिधायिनो द्युचे मगध कलिङ्ग सूरमस
पत्येतिभ्यश्चापत्ये ऽण् प्रत्ययो भवति । अजोपवादः । आङ्गः । वाङ्गः ।
मैरममः । पौण्ड्रः । मागधः । कानिङ्गः । सौह्यः । तस्य राजनीत्येव ।
आङ्गो राजा ॥

वृहेत्कोसलाजादाङ्गुड् ॥ १७१ ॥

जनपदशब्दात्तत्त्रियादित्येव । वृद्धाच्च प्रातिपदिकादिकारान्ताच्च
क्रौमनाजादशब्दाभ्यां चापत्ये ज्यङ् प्रत्ययो भवति । अजोपवादः । वृद्धा-
सायत् । आम्पठः । मौवीर्यः । इकारान्तात् । आवन्त्यः । कौन्त्यः ।

कोसलाजादयोर्वृद्धार्थं वचनम् । कोसल्यः । आज्ञाद्यः । तपरकरणं स्मिम् ।
कुमारी नाम जनपदसमानशब्दः तत्त्रियस्तस्यापत्य कोमारः ॥ पाण्डि, जन-
पदशब्दात् तत्त्रियाद् व्यण् वक्तव्यः ॥ * ॥ पाण्ड्यः । अन्यस्मात्पाण्ड्य
एव । तस्य राजनीत्येव । आम्बष्ठ्यो राजा । आवन्त्यः । कौन्त्यः । कौ-
सल्यः । आज्ञाद्यः ॥

कुरुनादिभ्यो एयः ॥ १७२ ॥

जनपदशब्दात्तत्त्रियादित्येव । कुरुशब्दान्नादिभ्यश्च प्रातिपदिकेभ्यो
एयः प्रत्ययो भवति । अणजेरपवादः । कौरव्यः । नकारादिभ्यः । नैपथ्यः ।
नैपथ्यः । तस्य राजनीत्येव । कौरव्यो राजा ॥

साल्वावयवप्रत्ययथकल कूटाश्मकादिञ् ॥ १७३ ॥

जनपदशब्दात् तत्त्रियादित्येव । साल्वा नाम तत्त्रिया तत्रामिका
तस्या अपत्यं, द्रुच इति ठक् । साल्वेयः ॥ अणपीष्यते ॥ माल्वः । तस्य
निवासः साल्वो जनपदः । तदवयवा उदुम्बरादयस्तेभ्यः तत्त्रियृत्तिभ्य
इदं प्रत्ययविधानम् । साल्वावयवेभ्यः प्रत्ययथकनकूटाश्मकगच्छेभ्यश्चापत्ये
इञ् प्रत्ययो भवति । अजेःपवादः । औदुम्बरीः । तैलखलिः । माद्रकारिः ।
योगन्तारिः । भौलिङ्गिः । शारदण्डिः । प्रात्यययिः । कालकूटिः । आशम-
किः । तस्य राजनीत्येव । औदुम्बरो राजा ।

उदुम्बरास्तिलखला मद्रकारा युगन्धराः ।

भुलिङ्गाः शारदण्डाश्च साल्वावयवसंज्ञिताः ॥

ते तद्राजाः ॥ १७४ ॥

जनपदशब्दात् तत्त्रियादित्येवमादयः प्रत्ययाः सर्वेनाम्ना प्रत्यय-
मृश्यन्ते, न तु पूर्वं, गोत्रयुवसंज्ञाकाण्डेन व्यवहितत्वात् । ते ऽजादयस्त-
द्राजसंज्ञा भवन्ति । तथा चोदाहृतम् । तद्राजप्रदेशास्तद्राजस्य घटुपु
तेनैवास्त्रियामित्येवमादयः ॥

कम्बोजास्तुक् ॥ १७५ ॥

जनपदशब्दात् तत्त्रियादित्यनेन विहितस्याजो लुगुच्यते । कम्बो-
जान्प्रत्ययस्य लुग् भवति । कम्बोजः ॥ कम्बोजादिभ्यो लुग्वचनं चोला-
दर्थम् ॥ ३ ॥ कम्बोजः । चोलः । केरलः । शक्रः । यवनः । तस्य राज-
नात्यय । कम्बोजो राजा ॥

स्त्रियामवन्तिकुन्तिकुरुभ्यश्च * ॥ १७६ ॥

अवन्तिकुन्तिकुरुशब्देभ्य उत्पन्नस्य तद्राजस्य स्त्रियामभिधेयाया
लुग्भवति । अवन्तिकुन्तिभ्यां ज्यङः कुरोर्यस्य । अवन्ती । कुन्ती । कुरुः ।
स्त्रियामिति क्स्मि । आवन्त्यः । कौन्त्यः । कौरव्यः ॥

अतश्च ॥ १७७ ॥

स्त्रियामित्येव । अकारप्रत्ययस्य तद्राजस्य स्त्रियामभिधेयायां लुग्भ-
वति । तकारो विष्पष्टार्थः । शूरमेनी । मट्टी । दत्त । अवन्त्यादिभ्यो लुग्वच-
नात् तदन्तविधिरत्र नास्ति तेनेह न भवति । आम्बष्टा । सौवीर्या ॥

न प्राच्यभर्गादियौधेयादिभ्यः ॥ १७८ ॥

प्राच्येभ्यो भर्गादिभ्यो यौधेयादिभ्यश्चेत्यत्रस्य लुग् भवति । अत-
श्चेत्यनेन स्त्रियां लुक् प्राप्तः प्रतिपिद्यते । प्राच्येभ्यः तत्त्रियेभ्यस्तावत् ।
पाञ्चाली । वैदेही । आङ्गी । वाङ्गी । मागधी । भर्गादिभ्यः । भार्गी ।
कार्दपी । कैकेयी । यौधेयादिभ्यः । यौधेयी । शौभ्रेयी । शौक्लेयी । कस्य
पुनराकारस्य प्रत्ययस्य यौधेयादिभ्यो लुक् प्राप्नोति प्रतिपिद्यते । पाञ्चमिक-
स्यात्रः पश्वादि यौधेयादिभ्यामणत्रावित्येतस्य । कथं पुनस्तस्य भिन्नप्रकर-
णम्यस्यानेन लुक् प्राप्नोति । एतदेव विज्ञापयति पाञ्चमिकस्यापि तद्राज-
स्यातश्चेत्यनेन लुग्भवतीति । किमेतस्य ज्ञापनेन प्रयोजनं पश्वाद्यणः
स्त्रिया लुक् मिट्टा भवति । पर्शुः । रत्ताः । अमुरी । तथा चेत्तं "यौधे-
यादिप्रतिपेधो ज्ञापकः पश्वाद्यणो लुगिति" । भर्ग । कर्ण । कैकेय । क-
र्मा । मान्य । मुम्याल । उरश । कौरव्य । भर्गादिः । यौधेय ।
शौभ्रेय । शौक्लेय । यात्राण्य । घातिय । घातिय । त्रिगर्त । भरत ।
उगाना । यौधेयादिः ॥

॥ इति काशिकायां वृत्तो चतुर्थाध्यायस्य प्रथमः पादः ॥

* अविज्ञानपुनरुक्त्ये चण्डगर्गिणं सूत्रं दृश्यते ।

१ उगम । पृ. १०८

अथ चतुर्थाध्यायस्य द्वितीयः पादः ॥

तेन रक्तं रागात् ॥ १ ॥

शुक्तस्य वर्णान्तरापादनमिह रज्जरथः । रज्यते ऽनेनेति रागः । तेनेति तृतीयासमर्थाद्वागविशेषवाचिनः शब्दाद्रक्तमित्येतस्मिन्नर्थे यथाविहितं प्रत्ययो भवति । कपायेण रक्तं वस्त्रं कापायम् । माञ्जिष्टम् । कौसुमम् । रागादिति किम् । देवदत्तेन रक्तं वस्त्रम् । कथं कापायौ गर्दभस्य कर्णौ । हारिद्रौ कुक्कुटस्य पादाविति । उपमानाद्विव्यति. कापायाविव कापायौ । हारिद्राविव हारिद्रौ । द्वैषवैयाघ्रादाजिति यावत्तृतीयासमर्थविभक्तिरनुवर्तते ॥

लाक्षारोचनाशकलकर्दमाट्टक् ॥ २ ॥

लाक्षादिभ्यो रागवचनेभ्यस्तृतीयासमर्थेभ्यो रक्तमित्येतस्मिन्नर्थे टक् प्रत्ययो भवति । अणोपवादः । लाक्षया रक्तं वस्त्रं, लाक्षिकम् । रौचनिकम् । शाकलिकम् । कार्दमिकम् ॥ शकलकर्दमाभ्यामणपीष्यते ॥ शाकलम् । कार्दमम् ॥ नील्या अन् वक्तव्यः ॥ * ॥ नील्या रक्त नीलं वस्त्रम् ॥ पीतात् कन् वक्तव्यः ॥ * ॥ पीतेन रक्तं पीतकम् ॥ हरिद्रामहारजनभ्यामण्वक्तव्यः ॥ * ॥ हरिद्रम् । माहारजनम् ॥

नक्षत्रेण युक्तः कालः ॥ ३ ॥

तृतीया समर्थविभक्तिरनुवर्तते । तेनेति तृतीयासमर्थाद् नक्षत्रविशेषवाचिनः शब्दाद् युक्त इत्येतस्मिन्नर्थे यथाविहितं प्रत्ययो भवति । योमौ युक्तः, कालश्चेत्स भवति । कथं पुनर्नक्षत्रेण पुष्यादिना कालो युज्यते । पुष्यादिसमीपस्थे चन्द्रमसि वर्तमानाः पुष्यादिशब्दाः प्रत्ययमुत्पादयन्ति । पुष्येण युक्तः कालः । पुष्यसमीपस्थेन चन्द्रमसा युक्त इत्यर्थः । पौषी रात्रिः । पौषमहः । माघी रात्रिः । माघमहः । नक्षत्रेणेति किम् । चन्द्रमसा युक्ता रात्रिः । काल इति किम् । पुष्येण युक्तश्चन्द्रमाः ।

लुवविशेषे ॥ ४ ॥

पूर्वंग विहितस्य प्रत्ययस्य लुक् भवति अविशेषे । न चेन्नतत्रयु-
क्तस्य कालस्य रात्र्यादिविशेषोभिधीयते । यावान् कालो नतत्रेण युज्यते
ऽनेगत्रस्तस्याविशेषे लुक् भवति । अद्य पुष्यः । अद्य कृत्तिकाः । अवि-
शेषदति किम् । पौर्ण रात्रिः । पौषमहः ॥

संज्ञादां श्रवणाश्रवत्याभ्याम् ॥ ५ ॥

अविशेषे लुक्विहितः पूर्वंग, विशेषार्थायमारम्भः । श्रवणशब्दाद-
श्रवत्यशब्दाच्चात्यन्तस्य प्रत्ययस्य लुक् भवति संज्ञाया विषये । श्रवणा
रात्रिः । श्रवत्यो मुहूर्तः । लुपि युक्तवद्वाचः कस्मान्न भवति । निपातनाद्
विभाषा फाल्गुनीश्रवणाकार्त्तिकीति । संज्ञायामिति किम् । श्रवणी आ-
श्रवत्यो रात्रिः ॥

दृष्टाच्छः ॥ ६ ॥

नतत्रदृष्टात्तृतीयासमर्थ्याद्युक्ते काले छः प्रत्ययो भवति विशेषे
चाविशेषे च । राधानुराधीया रात्रिः । तिष्यपुनर्वसवीयमहः । अविशेषे ।
अद्य राधानुराधीयम् । अद्य तिष्यपुनर्वसवीयम् । लुपं परत्वाद् बाधते ॥

दृष्टं साम ॥ ७ ॥

तेनेति तृतीयासमर्थ्याद् दृष्टं सामेत्येतस्मिन्नर्थे यथाविहितं प्रत्ययो
भवति, यद् दृष्टं माम वेत्तद्व्यति । क्रुञ्चेन दृष्ट, क्रौञ्च साम । वासिष्टम् ।
वैश्वामित्रम् ॥

कलेढक् ॥ ८ ॥

कनिशब्दात्तृर्न याममर्थ्याद् दृष्टं सामेत्येतस्मिन्नर्थे ढक् प्रत्ययो भ-
वति । अणोपवाहः । कनिना दृष्टं साम, कानेयम् ॥ सर्वत्राग्निकलिभ्या
ढाउक्तयः ॥ १ ॥ अग्निना दृष्टमानेयम् । गधमनौ भवमानेरागतमग्नेः
म्यमिनि मधंत्र ढगेय भवति । आग्नेयम् । तथा कालेयमपि प्रतिपत्त-
यम् ॥ दृष्टं मामग्नि ऋग् वा द्विद्व्यतीति वक्तव्यम् ॥ * ॥ उगनसा
दृष्टं माम, औगनमम् । औगनम् ॥ जाते चार्थे योऽन्येन बाधितः पुनरपिधी-

यते स वा डिद्ववतीति वक्तव्यम् ॥ * ॥ प्राग्दीव्यतोऽण प्राप्तः कालटजा
बाधितः सन्निवेलादृतुनक्षत्रेभ्य इति पुनर्विधीयते स वा डिद्ववतीति
वक्तव्यम् । शतभिषजि जातः शतभिषः । शतभिषजः ॥ तीयादीकृ
स्वार्थं वा वक्तव्यः ॥ * ॥ द्वितीयोक्तम् । तार्तीयोक्तम् । द्वितीयकम् ।
तृतीयकम् ॥ न विद्यायाः ॥ * ॥ द्वितीया तृतीया विद्या ॥ गोत्रादङ्गव-
दिष्यते ॥ - ॥ दृष्टं सामेत्यस्मिन्नर्थे । औपगवेन दृष्टं साम, औपगवकम् ।
कापठवकम् । गोत्रचरणादुज् भवति ।

दृष्टे सामनि जाते च द्विरण्डिद्वा विधीयते ।

तीयादीकृ न विद्याया गोत्रादङ्गवदिष्यते ॥

वामदेवाङ् अङ्गौ ॥ ८ ॥

वामदेवशब्दात्तृतीयासमर्थादृष्टं सामेत्यस्मिन्नर्थे अत् इत्येतौ
प्रत्ययौ भवतः । अणोपवादः । वामदेवेन दृष्टं साम, वामदेव्यं साम ।
तित्करणं स्वार्थम् । डित्करणं किमर्थं, ययतोश्चातदर्थ इति नञ् उत्त-
रस्यान्तोदात्तत्वे विधीयमाने ऽनयोर्यहणं मा भूत् । अननुबन्धकग्रहणप-
रिभाषया एकानुबन्धकग्रहणपरिभाषया चानयोर्निवृत्तिः क्लियते । अत्राम-
देव्यम् ।

सिद्धे यस्येतिलोपेन किमर्थं ययतौ डितौ ।

यहणं मा ऽतदर्थं भूद्वामदेव्यस्य नञ्स्वरे ॥

परिवृतो रथः ॥ १० ॥

तेनेति तृतीयासमर्थात्परिवृत इत्येतस्मिन्नर्थे यथाविहितं प्रत्ययो
भवति, योसौ परिवृतो रथश्चेत्स भवति । वस्त्रेण परिवृतो रथः, वान्तो
रथः । काम्बलः । चाम्बलः । रथ इति किम् । वस्त्रेण परिवृतः कायः ।
समन्ताद्वेष्टितः परिवृत उच्यते । यस्य न कश्चिदवयवो वस्त्रादिभिरवे-
ष्टितः । तेनेह न भवति । ह्यत्रैः परिवृतो रथः ॥

पाण्डुकम्बलादिनिः ॥ ११ ॥

पाण्डुकम्बलशब्दः तृतीयासमर्थोत्परिवृत्तो रथ इत्येतस्मिन्नर्थे इनिः प्रत्ययो भवति । अणोपवादः । पाण्डुकम्बली । पाण्डुकम्बलिनौ । पाण्डुकम्बलिनः । पाण्डुकम्बलशब्दे राजास्तरणस्य वर्णकम्बलस्य वाचकः । मत्वर्थोऽनेनैव मिदं वचनमणो निवृत्त्यर्थम् ॥

द्वैपवैयाघ्राद् ॥ १२ ॥

द्वैपवैयाघ्रयोर्विकारभूते चर्मणी द्वैपवैयाघ्रे, ताभ्यां तृतीयासमर्थोभ्यां परिवृत्तो रथ इत्येतस्मिन्नर्थे ऽञ् प्रत्ययो भवति । अणोपवादः । म्वरे विज्ञेयः । द्वैपेन परिवृत्तो रथो द्वैपः । वैयाघ्रः ॥

कौमारापूर्ववचने ॥ १३ ॥

कौमार इत्येतद्व्यपत्ययान्तं निपात्यते ऽपूर्ववचने । पाणिग्रहणम्यापूर्ववचनम् । उभयतः स्त्रिया अपूर्वत्वे निपातनमेतत् । अपूर्वपतिं कुमारा पतिरुपपन्नः कौमारः पतिः । कुमारीशब्दाद् द्वितीयासमर्थोदुपयन्तरि प्रत्ययः । अपूर्वपतिः कुमारो पतिमुपपन्ना कौमारी भार्या । प्रथमान्तादेव स्यार्थे प्रत्ययो ऽपूर्वत्वे द्योत्ये ।

कौमा पूर्ववचने कुमार्या अण्वधीयते ।

अपूर्वत्वं यदा तस्याः कुमार्या भवतीति वा ॥

कुमार्या भवः कौमारः, तस्य स्त्री कौमारी भार्येति सिद्धम् ॥

तत्रोद्धृतममत्रेभ्यः ॥ १४ ॥

तत्रेति मत्तमीममर्थोदमत्रवाचिनः शब्दादुद्धृतमित्येतस्मिन्नर्थे यथाविहितं प्रत्ययो भवति । भुक्तेच्छिष्टमुद्धृतमुच्यते, यम्योद्धरणमिति प्र. मिदं । अमत्रं भाजनं पात्रमुच्यते । शरावपूद्धृतः शराव ओदनः । माल्लिकः । कापरः । अमत्रेभ्य इति किम् । पाणावुद्धृत ओदनः । तत्रेति मत्तमी ममर्थविभक्तिः ताराद्धृतिरिति यावदनुवर्तते ॥

स्थण्डिलाच्छदितरि व्रते ॥ १५ ॥

स्थण्डिलशब्दात्सप्तमीसमर्थत्वात् शयितर्यभिधेये यथाविहितं प्रत्ययो भवति, समुदायेन चेद्वृत गम्यते । व्रतमिति शास्त्रतो नियम उच्यते । स्थण्डिले शयितुं व्रतमस्य स्थण्डिलो भित्तुः । स्थण्डिलो ब्रह्मचारी । व्रतइति किम् । स्थण्डिले शेते ब्रह्मदत्तः ॥

संस्कृतं भक्ताः ॥ १६ ॥

तत्रेति सप्तमीसमर्थत्वात्संस्कृतमित्येतस्मिन्नर्थे यथाविहितं प्रत्ययो भवति यत्संस्कृत भक्ताश्चेति भवन्ति । खरविशदमभ्यवहारार्थं भक्तमित्युच्यते । सत उत्कर्षाधानं संस्कारः । भ्राष्ट्रे संस्कृता भक्ता भ्राता अपूपाः । कालशाः । क्रौम्भाः । भक्ता इति किम् । पुष्पपुटे संस्कृतो मालागुणः ॥

शूलोखाद्यत् ॥ १७ ॥

शूलशब्दादुखाशब्दाच्च सप्तमीसमर्थत्वात्संस्कृत भक्ता इत्येतस्मिन्नर्थे यत् प्रत्ययो भवति । अणोपवादः । शूले संस्कृत शूल्यं मांसम् । उख्यम् ॥

दधष्ठक् ॥ १८ ॥

दधिशब्दात्सप्तमीसमर्थत्वात्संस्कृतं भक्ता इत्येतस्मिन्नर्थे ठक् प्रत्ययो भवति । दधानि संस्कृत, दाधिकम् । ननु च संस्कृतार्थं प्राग्वहतेष्टकं व्रत्यति तेनैव सिद्धम् । न सिद्ध्यति । दध्ना हि तत्संस्कृतं यस्य दधिकृतमेवेत्युत्कर्षाधानम्, इह तु दधि केवलमाधारभूतं द्रव्यान्तरेण लवणादिना संस्कारः क्रियते ॥

उदश्वितोऽन्यतरस्याम् ॥ १९ ॥

उदश्विच्छब्दात्सप्तमीसमर्थत्वात्संस्कृतं भक्ता इत्येतस्मिन्नर्थे अन्यतरस्या ठक् प्रत्ययो भवति । पक्षे यथाप्राप्तमण् भवति । औदश्वितम् । औदश्वित्कम् ॥

क्षीरादृञ् ॥ २० ॥

क्षीरशब्दात्सप्तमीसमर्थत्वात्संस्कृतं भक्ता इत्येतस्मिन्नर्थे ढञ् प्रत्ययो भवति । अणोपवादः । क्षीरे संस्कृता, क्षीरेयी यवागूः ॥

सास्मिन्पौर्णमासीति संज्ञायाम् ॥ २१ ॥

मेति प्रथमाममर्थेऽस्मिन्निति सप्तम्यर्थे यथाविहितं प्रत्य
भवति, यत्तत्प्रथमाममर्थे पौर्णमासी चेद्वति । इतिकरणस्ततश्चेद्वि
ता । संज्ञायामिति ममुदायोपाधिः । प्रत्ययान्तेन चेत्संज्ञा गम्यतइति ।
सादृश्यासंभवत्पराणामेवा संज्ञा । पौषी पौर्णमासी अस्मिन्पौषी मास
पौषीर्दृश्यामः । पौषः संवत्सरः । इह न भवति । पौषी पौर्णमासी अस्मि
न्पराणामिति । भूतक्रमेण च न भवति । इतिकरणस्य संज्ञाशब्दस्य
तुल्यमेव फलं प्रयोगानुसरणं, तत्र किमर्थं द्वयमुपादीयते, संज्ञाशब्देन
न्यतामितिकरणस्य ज्ञापयितुं, नक्षयं लोके तथा प्रसिद्धः । संज्ञार्थत्वे
संप्रति ज्ञापिते यत्तत्रतत्राच्यते इतिकरणस्ततश्चेद्विब्रवीति तदुपपन्नं भवति
अथ पौर्णमासीति कोऽयं शब्दः । पूर्णमासादण्, पौर्णमासी । अथ वा पू
माः पूर्णमाः, पूर्णमास इयं पौर्णमासी । मा इति चन्द्र उच्यते ॥

आग्रहायणशब्दव्याख्या ॥ २२ ॥

मास्मिन्पौर्णमासीति सर्वमनुवर्तते । आग्रहायणीशब्दादश्वत्थ
व्याज्य प्रथमाममर्थेऽपौर्णमास्युपाधिकाद् अस्मिन्निति सप्तम्यर्थे ठक् प्र
यो भवति । अणोपवादः । आग्रहायणिको मासः । अर्द्धमासः । संव
रः । पृथमाश्वत्थिकः ॥

विभाषा फाल्गुनीश्रवणाकार्तिकीचैत्रीभ्यः ॥ २३ ॥

फाल्गुन्यादयः पौर्णमासीशब्दास्तेभ्यो विभाषा ठक् प्रत्ययो भा
मास्मिन्पौर्णमासीति संज्ञायामित्येतास्मिन्नप्ये । नित्यमणि प्राप्ते पदं
विधीयते । फाल्गुनी मासः । फाल्गुनिकः । श्रवणः । श्रवणिकः ।
कार्तिकः । कार्तिकिकः । चैत्रः । चैत्रिकः ॥

सास्य देवता ॥ २४ ॥

मेति प्रथमाममर्थेऽप्येति षष्ठ्यर्थे यथाविहितं प्रत्ययो भा
यत्तत्प्रथमाममर्थे देवता चेत्मा भवति । यागसंप्रदानं देवता देयस्य
यागादेः श्यामिर्ना, तस्मिन्नभिधेये प्रत्ययः । इन्द्रो देवता ऽस्य

हविः । आदित्यम् । बाह्यस्पत्यम् । प्राजापत्यम् । देवतेति किम् । कन्या
देवता ऽस्य । कथमैन्द्रो मन्त्रः । मन्त्रस्तुत्यमपि देवतेत्युपचरन्ति । कथ-
मानेयो वै ब्राह्मणो देवतयेति, उपमानाद्ब्रुविष्यति । महाराजप्रोष्ठपदाट्ट-
जिति यावत्सास्य देवतेत्यधिकारः । सेति प्रकृते पुनः समर्थविभक्तिनिर्देशः
संज्ञानिवृत्त्यर्थः ॥

कस्येत् ॥ २५ ॥

कशब्दो देवताया प्रजापतेर्वाचकस्ततः पूर्वैषौवाचप्रत्ययः मिट्ट इ-
कारादेशार्थं वचनम् । कस्य इकारादेशो भवति प्रत्ययसन्निधौ । कायं
हविः । कायमेककपालं निर्वपेत् ॥

शुक्राद् घन् ॥ २६ ॥

शुक्रशब्दात्सास्य देवतेत्यस्मिन्नर्थे घन् प्रत्ययो भवति । अणोपवादः ।
शुक्रियं हविः । शुक्रियोध्यायः ॥

अपोनप्त्वपान्नपृथ्वा घः ॥ २७ ॥

अपोनप्त् अपान्नप्त् इत्येताभ्यां घः प्रत्ययो भवति साम्यं देवते-
त्यस्मिन्विषये । अणोपवादः । अपोनप्त्रियं हविः । अपान्नपृथ्वीयम् । अ-
पोनपाद् अपानपादिति देवताया नामधेये एते । तयोस्तु प्रत्ययसन्निधौ-
गेन रूपमिदं निपात्यते ॥

क् च ॥ २८ ॥

अपोनप्त् अपान्नप्त् इत्येताभ्यां ककारः प्रत्ययो भवति मास्य
देवतेत्यस्मिन्विषये । अणोपवादः । अपोनपृथ्वीयं हविः । अपान्नपृथ्वीयम् ।
योगविभागः संख्यातानुदेशपरिहारार्थः ॥ कृष्णकरणे पैङ्गात्तीपुत्रादिभ्य
उपसंख्यानम् ॥ * ॥ पैङ्गात्तीपुत्रीयम् । तार्णवित्द्वीयम् ॥ शतरुद्राच्छ्रव
घश्च ॥ * ॥ शतरुद्रीयम् । शतरुद्रीयम् ॥

महेन्द्राद् घाणौ च ॥ २९ ॥

महेन्द्रशब्दाद् घाणौ प्रत्ययौ भवतः, चकाराच्छ्रव, सास्य देवते-
त्यस्मिन्विषये । महेन्द्रो देवतास्य महेन्द्रियं हविः । माहेन्द्रम् । महेन्द्रीयम् ॥

सोमाट् व्यण् ॥ ३० ॥

सोमगज्जात् व्यणप्रत्ययो भवति मास्य देवतेत्यस्मिन्विषये । अ-
णोपवादः । लकारो ण्ठ्यर्थः । टकारो ङीवर्यः । सोमो देवतास्य सौम्यं
रतिः । सौम्यं मृत्तम् । सौमी चक्र ॥

वाय्वृतुपिचुपसो यत् ॥ ३१ ॥

वाय्वादिभ्यः शब्देभ्यो यत्प्रत्ययो भवति मास्य देवतेत्येतस्मि-
न्विषये । अणोपवादः । वायुर्देवतास्य वायव्यम् । चतव्यम् । पित्र्यम् ।
वपय्यम् ॥

द्यावापृथिवीगुनासीरमरुत्वदग्नीषोमवास्तोष्यतिष्ठ-

त्तमेधाच्छ च ॥ ३२ ॥

द्यावापृथिव्यादिभ्यश्छः प्रत्ययो भवति मास्य देवतेत्यस्मिन्विषये ।
अणो लयस्य चापवादः । द्यौश्च पृथिवी च द्यावापृथिव्यौ देवते अस्य,
द्यावापृथिवीयम् । द्यावापृथिव्यन् । शुनश्च मीरश्च तौ देवते अस्येति,
शुनामीरयम् । शुनामीर्यम् । शुनो वायुः । मीर आदित्यः । मरुत्वान्दे-
वनास्य, मरुत्वनीयम् । मरुत्वत्यम् । अग्नीषोमीयम् । अग्नीषोम्यम् । वा-
स्तोष्यतीयम् । वास्तोष्यत्यम् । रुहमेधीयम् । रुहमेध्यम् ॥

अग्नेर्ढक् ॥ ३३ ॥

अग्निगज्जाद् ढक् प्रत्ययो भवति मास्य देवतेत्यस्मिन्विषये । अ-
णोपवादः । अग्निर्देवतास्य, आग्नेयो ऽष्टारूपालः ॥ प्राग्दीव्यतीयेषु
नर्तुनादैषु सर्वत्राग्निक्लिभ्या ढावक्तव्यः ॥ ० ॥

कालेभ्यो भववत् ॥ ३४ ॥

कालविशेषादिभ्यः शब्देभ्यो भववत्प्रत्यया भवन्ति मास्य देवते-
त्यस्मिन्विषये । कालाट्प्रति प्रकरणे भवे प्रत्यया विधायन्ते ते मास्य
देवतेत्यामिवर्षं नष्टेऽप्यन्ते, नष्टयमिदमुच्यते । वत्करणे सर्वमादृश्यपरि-
दण्डम् । मामि भव मामिकम् । आदृमानिकम् । मांवत्परिकम् ।

वासन्तम् । प्रावृषेयम् । तथा, मासो देवतास्य, मासिकम् । आर्द्र-
मासिकम् । सावत्सरिकम् । वासन्तम् । प्रावृषेयम् ॥

महाराजप्रोष्ठपदाट्टञ् ॥ ३५ ॥

महाराजशब्दात्प्रोष्ठपदशब्दाच्च ठञ् प्रत्ययो भवति सास्य देवते-
त्यस्मिन्विपये । महाराजो देवतास्य महाराजिकम् । प्रोष्ठपदिकम् ॥
ठञ्प्रकरणे तदस्मिन्वर्तत इति नवयज्ञादिभ्य उपसख्यानम् ॥ * ॥ नवय-
ज्ञोऽस्मिन्वर्तते, नावयज्ञिकः कालः । पाकयज्ञिकः ॥ पूर्णमासादण् ॥ * ॥
पूर्णमासो ऽस्या वर्तते पौर्णमासी तिथिः ॥

पितृव्यमातुलमातामहपितामहाः ॥ ३६ ॥

पितृव्यादयो निपात्यन्ते । समर्थविभक्तिः प्रत्ययः प्रत्ययार्थो ऽनु-
बन्ध इति सर्वं निपातनाद्विज्ञेयम् । पितृमातृभ्या भ्रातर्यभिधेये व्यत् डुलच्
इत्येतौ प्रत्ययौ निपात्येते । पितुर्भ्राता पितृव्यः । मातुर्भ्राता मातुलः ।
ताभ्या पितरि डामहच्, मातरि पिच्च । ताभ्यामेव पितरि डामहच्
प्रत्ययो भवति । पितुः पिता, पितामहः । मातुः पिता, मातामहः ।
मातरि पिच्च । पितामही । मातामही ॥ अवेर्दुग्धे सोढदूममरीसचा
वक्तव्याः ॥ * ॥ अवेर्दुग्ध,मविसोढम् । अविदूसम् । अविमरीसम् ॥ ति-
लाचिष्फलात्पिञ्जपेजौ प्रत्ययौ वक्तव्यौ ॥ * ॥ निष्फलस्तिल,स्तिलपिञ्जः ।
तिलपेजः ॥ पिञ्जश्छन्दसि ङिच्च ॥ * ॥ तिलपिञ्जः ॥

तस्य समूहः ॥ ३७ ॥

तस्येति पष्ठीसमर्थात्समूह इत्येतस्मिन्नर्थे यथाविहितं प्रत्ययो
भवति । किमिहोदाहरणम् । वित्तवदाद्युदात्तमगोत्र यस्य च नान्यत्प्रति-
पदं ग्रहणम् । अचित्ताट्टकं वक्ष्यति, अनुदात्ताद्वेर्ञ्, गोत्राद्वुञ्, प्रतिपद च
केदाराद्यञ्चेत्येवमादि, तत्परिहारेणात्रोदाहरणं द्रष्टव्यम् । काकानां
समूहः, काकम् । वाकम् । इनित्रकव्यचर्चेति यावत्समूहाधिकारः ॥
गुणादिभ्यो यामञ्चत्तव्यः ॥ * ॥ गुणयामः । करणयामः । गुण । करण ।
तत्त्व । शब्द । इन्द्रिय । आकृतिगणः * ॥

भित्तादिभ्यो ऽण् ॥ ३८ ॥

भित्तेत्येवमादिभ्यः शब्देभ्यो ऽण् प्रत्ययो भवति तस्य समूह इत्येतस्मिन्निषये । अण्यङ्गणं बाधकबाधनार्थम् । भित्ताणां समूहो, भैतम् । गर्भिणम् । युवतिशब्देन पठ्यते, तस्य ग्रहणसामर्थ्याद् पुंवद्भावो न भवति भव्याडे तद्वृत्तइति । युवतीनां समूहो, यौवतम् । भित्ता । गर्भिणी । क्षेत्र । करीष । अद्धार । चर्मिन् । धर्मिन् * । सहस्र । युवति । पदाति । पट्टति । अथर्वन् † । दत्तिणा । भूत ‡ ॥

गोत्रोच्चेष्टोरश्वराजराजन्यराजपुत्रवत्स-

मनुष्याजाद् वुञ् ॥ ३९ ॥

गोत्रादिभ्यो युञ्प्रत्ययो भवति तस्य समूह इत्येतस्मिन्निषये । अपत्याधिकारादन्यत्र लौकिकं गोत्रं दृश्यते ऽपत्यमात्रं न तु पौत्रप्रभृत्येव । औपगवानां समूहः, औपगवकम् । कापटवकम् । उत्तन् । औत्तकम् । उत्पृ । औपृकम् । उरश्च । औरश्चकम् । राजन् । राजकम् । राजन्य । राजन्यकम् । राजपुत्र । राजपुत्रकम् । वत्स । वात्सकम् । मनुष्य । मानुष्यकम् । अज । आजकम् । “प्रकृत्या ऽके राजन्यमनुष्ययुवान्” इति यलोपो न भवति आपत्यस्य च तद्वृत्ते नातीति ॥ दृष्टाच्चेति वक्तव्यम् ॥ * ॥ दृष्टानां समूहो, वाट्टकम् ॥

केदाराद्यञ्च ॥ ४० ॥

केदाराद्यञ्चाद् यञ्प्रत्ययो भवति, चकाराद् वुञ् च, तस्य समूह इत्येतस्मिन्निषये । अचित्तनतणस्य टको ऽपवादः । केदाराणां समूहः, केदार्पम् । केदारकम् ॥ गणिकायाञ्च यञ्चक्तव्यः ॥ * ॥ गणिकानां समूहो, गणिश्यम् ॥

* चर्मन् । धर्मन् । इति पा० ३ ।

† अथर्वन् । इति पा० २ ।

‡ दित्तम् । भौत्रम् । दृष्टादिभ्यः पठ्यते ॥ युनय्यङ्गः । तन्मयङ्गः । युञ् । तन् । पाठ्य । इत्यङ्गमय पुनश्चतुर्थे । तत्रैकस्मिन् पुनश्च “दृष्टादिभ्यः पठ्यप्रत्ययो भवति । दृष्टादृष्टः । तद्वृत्तः” । इति पा० २ ।

ठञ् कवचिनश्च ॥ ४१ ॥

कवचिन्शब्दाट्टञ् प्रत्ययो भवति तस्य समूह इत्येतस्मिन्विषये ।
कवचिना समूहः, कावचिकम् । चकारः कैदारादित्यस्यानुकर्षणार्थः । कै-
दाराणां समूहः, कैदारिकम् ॥

ब्राह्मणमाणववाडवाद्यन् ॥ ४२ ॥

ब्राह्मणादिभ्यः शब्देभ्यो यन्प्रत्ययो भवति तस्य समूह इत्येत-
स्मिन्विषये । नकारः स्वरार्थः । ब्राह्मणानां समूहो, ब्राह्मण्यम् । माण-
व्यम् । वाडव्यम् ॥ यन्प्रकरणे पृष्ठादुपसंख्यानम् ॥ * ॥ पृष्ठानां समूहः,
पृष्ठः ॥ अहः खः क्रतौ ॥ * ॥ अह्ना समूहो, ऽहीनः क्रतुः । क्रताविति
किम् । आहः । खण्डिकादिषु दर्शनादऽभवति ॥ पश्वाणस्वक्त्यः ॥ * ॥
पर्शूनां समूहः, पार्श्वम् । पदसञ्जकत्वाद् गुणो न भवति ॥ वातातूलः ॥ * ॥
वातानां समूहो, वातूलः * ॥

ग्रामजनबन्धुसहायेभ्यस्तल् ॥ ४३ ॥

ग्रामादिभ्यस्तत्प्रत्ययो भवति तस्य समूह इत्येतस्मिन्विषये । या-
माणा समूहः, ग्रामता । जनता । बन्धुता । सहायता ॥ गजाज्जेति
वक्तव्यम् ॥ * ॥ गजानां समूहो, गजता ॥

अनुदात्तादेरञ् ॥ ४४ ॥

अनुदात्तादेः शब्दादञ् प्रत्ययो भवति तस्य समूह इत्येतस्मिन्वि-
षये । कपोतानां समूहः, कापोतम् । मायूरम् । तैत्तिरम् ॥

खण्डिकादिभ्यश्च ॥ ४५ ॥

खण्डिका इत्येवमादिभ्यः शब्देभ्यो ऽञ् प्रत्ययो भवति तस्य समूह
इत्येतस्मिन्विषये । आद्युदात्तार्थमचित्तार्थं च वचनम् । खण्डिकानां समूहः,
खण्डिकम् । वाडवम् । तुद्रकमालवशब्दोत्र पठ्यते । तुद्रकाश्च मानवा-
श्चेति क्षत्रियद्वन्द्वः । ततः पूर्वैर्गोत्राजि सिद्धे वचनं गोत्रबुज्वाधनार्थम् ।

ननु च पान्यादत्रा वृज्वाधिष्यते । न च गोत्रममुदायो गोत्र, न च तदन्तविधिरत्रास्ति । यच्च तर्हि एतज्ज्ञापयति वृजि पूर्वविप्रतिषेधः, मामृद्दिनेषु च तदन्तविधिर्वास्तीति । प्रयोजनमैपगवकं कापटवकमिति वृज्वा भवति । वानर्हस्मिन् गौधेनुकमिति च तदन्तविधिः । तुद्रकमाल-
वादिन्येतावता यैर्गविभागेन पूर्वविप्रतिषेधस्तदन्तविधिश्च ज्ञापितः,
पुनरप्येव नियमायमुच्यते मेनामेतायामिति । तुद्रकमालवात्सेनासंज्ञा-
यामेतावदभवति । तौद्रकमानव्री सेना । तौद्रकमालवकमन्यत् * ।

अत्रमिद्विरनुदात्ताद्विः को ऽयं तुद्रकमालवात् ।

गोत्राद्वृज्वा न च तद्गोत्रं तदन्ताच्च च सर्वतः ॥

ज्ञापकं म्यात्तदन्तत्वं तथा चापिशनेर्विधिः ।

मेनाया नियमायं च यथा बाध्यत चाज् वृजा ॥

प्रणिङ्का । घडवा ॥ तुद्रकमालवात्सेनासंज्ञायाम् ॥ भित्तुक ।
गुरु । उन्नक । श्वन् । युग । अहन् । वरत्रा । हलवन्थ ॥

चरणेभ्यो धर्मवत् ॥ ४६ ॥

चरणगञ्ठाः कटकुलापादयः, तेभ्यः पटोममर्थेभ्यः समूहे धर्मवत्
प्रत्यया भवन्ति । गोत्रचरणाद्वृजित्प्रायश्चित् प्रत्यया वक्ष्यन्ते, तत्र चेदमुच्यते
चरणादुर्माम्नाययोरिति, तेन धर्मवदित्यतिदेशः क्रियते । वतिः सर्वमा-
दृश्यायः । कटानां धर्मः, काठकम् । कालापकम् । छान्देऽप्यम् । औ-
ज्यित्यम् । आययणम् । तथा समूहेषु । काठकम् । कालापकम् ।
छान्देऽप्यम् । औज्यित्यम् । आययणम् + ॥

अचित्तच्छस्तिधेनोष्टक् ॥ ४७ ॥

अनिनायंभ्यो अस्तिधेनुगञ्ठाभ्यां च टक् प्रत्ययो भवति तस्य
समूह इत्येवाम्स्तिप्रत्यये । अगञ्ठाप्यवाटः । रूपानां समूह, आपूर्णिकम् ।

* गोत्रमिति वृज्वाधिष्यते भवतीत्यर्थः पुनर्वाच्यम् ।

+ ननु धर्मं न कोपि प्रत्यये विधास्यते, अयं धर्मवदित्यतिदेशः । एतदेव ज्ञाप-
कं धर्मवत्त्वम् । गोत्रमालाद्वृज्वात्तदन्तत्वेन सर्वगतमेव 'चरणादुर्माम्नाययोरिति'
वदन्ति भवत्यत्राविति । इत्यधिकमर्थमिति । इत्यधिकमर्थमिति ।

शाष्कुलिकम् । हास्तिकम् । धैनुकम् ॥ धेनोरनज इति वक्तव्यम् ॥ * ॥
आधेनवम् ॥

केशाश्वाभ्यां यञ्क्वावन्यतरस्याम् ॥ ४८ ॥

केश अश्व इत्येताभ्यां यथासंख्यं यञ् छ इत्येतौ प्रत्ययौ भवतो
ऽन्यतरस्यां तस्य समूह इत्येतस्मिन्विषये । केशानां समूहः, कैश्यम् ।
कैशिकम् । अश्वानां समूहः, आश्वम् । अश्वीयम् ॥

पाशादिभ्यो यः ॥ ४९ ॥

पाशादिभ्यो यः प्रत्ययो भवति तस्य समूह इत्येतस्मिन्विषये ।
पाशानां समूहः, पाश्या । तृण्या * । पाश । तृण । धूम । वात । अङ्गार ।
पोत । बालक । पिठक । पिटाक । शकट । हल । नड । वन † ॥

खलगोरथात् ॥ ५० ॥

खलगोरथशब्देभ्यो यः प्रत्ययो भवति तस्य समूह इत्येतस्मिन्वि-
षये । खलानां समूहः, खल्या । गव्या । रथ्या । पाशादिष्वपाठ
उत्तरार्थः ‡ ॥

इनित्रकट्यचश्च ॥ ५१ ॥

खलगोरथशब्देभ्यो यथासंख्यम् इनि च कट्यच् इत्येते प्रत्यया
भवन्ति तस्य समूह इत्येतस्मिन्विषये । खलिनी । गोत्रा । रथकट्या ॥
खलादिभ्य इनिर्वक्तव्यः ॥ * ॥ डाकिनी । कुण्डलिनी । कुटुम्बिनी ॥ कम-
लादिभ्यः खण्डच् प्रत्ययो भवति ॥ = ॥ कमलखण्डम् । अम्भोजखण्डम् ।
कमल । अम्भोज । पद्मिनी । कुमुद । सरोज । पद्म । नलिनी । कैरविणी ।
कमलादिराकृतिगणः ॥ नरकरितुरङ्गाणां स्कन्धच् प्रत्ययः ॥ * ॥ नरम्क-

* अत्र स्त्रीलिङ्गत्वं लोकाश्रयत्वाल्लिङ्गस्येत्यधिकं पुस्तकान्तरे ।

† पाटलका । गल । इत्यधिकं पुस्तकान्तरे ।

‡ योगविभाग उत्तरार्थः । पा० २ ।

न्यः । कर्मिकन्यः । तुरङ्गन्यः ॥ पूर्वादिभ्यः काण्डः प्रत्ययो भवति ॥ * ॥
 प्रयङ्गाण्डम् । नृणांकाण्डम् । कर्मकाण्डम् * ॥

विषयो देशे ॥ ५२ ॥

ममृद् इति निवृत्तम् । षष्ठी समर्थविभक्तिरनुवर्तते । तस्येति
 षष्ठीममर्थं विषय इत्येतस्मिन्नर्थे यथाविहितं प्रत्ययो भवति, योसौ
 विषयो देशस्वेत्स भवति । विषयशब्देन चतुर्थः । क्व चिद्वाससमुदाये
 यत्तते, विषयो लभ्य इति । क्व चिद्विन्ध्ययाह्ये, चतुर्विषयो रूपमिति
 क्व चिद्विन्ध्यनागीलिते ज्ञेये, देवदत्तस्य विषयो ऽनुवाक इति । क्व चिद-
 न्यत्राभाये, मत्स्यानां विषयो जलमिति । तत्र देशयहणं ग्रामसमुदाय
 प्रतिपत्त्यर्थम् । शिथीना विषयो देशः, शैवः । औष्ट्रः । देशइति किम्
 देवदत्तस्य विषयो ऽनुवाकः ॥

राजन्यादिभ्यो वुञ् ॥ ५३ ॥

राजन्यादिभ्यः शब्देभ्यो वुञ्प्रत्ययो भवति विषयो देशइत्येतस्मि
 न्नर्थे । अणोपवाटः । राजन्यानां विषयो देशः, राजन्यकः । दैवयानकः
 आकृतिगणरायणम् । मानवानां विषयो देशः, मालवकः । वैराटकः
 त्रैगर्तकः । राजन्य । दैवयान । शालङ्कायन । जालन्धरायण । आत्मका
 मेय । अम्बरीषपुत्र । वमाति । धैन्ववन । शैलूष । उदुम्बर । वैत्वल
 आर्जुनायन । मंषिष । दाति । ऊर्णनाभ † ॥

भैरिकाद्यैपुकायांदिभ्यो विधल्भक्तनौ ॥ ५४ ॥

भैरिकादिभ्यः ऐपुकायांदिभ्यश्च यथामग्यं विधल् भक्तल् इत्येति
 प्रत्ययो भवतो विषयो देशइत्येतस्मिन्विषये । अणोपवाटः । भैरिकादिभ्यः
 यैपुकायांदिभ्यः । ऐपुकारिभक्तः । मारस्यायनभक्तः । भैरिक
 यैपेय । भैरिका । चैटपत । काण्येय । यागिन्नक । घालिन्न । घालि

* राजन्यादिभ्यः इत्यादिभ्यः कर्मकाण्डमित्यन्तः पाठः कर्मस्मिन्पुस्तके नास्ति ।

* आर्जुनः । अम्बरीषः । यौनवः । यात्रकः । गते जाधिनाः पुस्तकान्तरे ।

व्यक्त । शैक्यत । वैक्यत । भौरिक्यादिः ॥ ऐपुकारि । सारस्यायन ।
चान्द्रायण । द्वात्तायण । त्रायण । औहायन । जौलायन । राहायन ।
सौवीर । दासमित्रि । दासमित्रायण । शौद्रायण । दात्तायण । शयण्ड ।
तार्क्ष्यायण । शौभ्रायण । सायण्डि । शौण्डि । वैश्वमाणव । वैश्वधेनव ।
नद । तुण्डदेव । विशदेव * ॥

सोस्यादिरितिच्छन्दसः प्रगाथेषु ॥ ५५ ॥

स इति समर्थविभक्तिः । अस्येति प्रत्ययार्थः । आदिरिति प्रकृति-
विशेषणम् । इतिकरणो विवक्षार्थः । छन्दस इति प्रकृतिनिर्देशः । प्रगा-
थेष्विति प्रत्ययार्थविशेषणम् । स इति प्रथमासमर्थदस्येति पष्ठर्थे यथा-
विहितं प्रत्ययो भवति, यत्प्रथमासमर्थं छन्दश्चेत्तदादिर्भवति, यत्तदस्ये-
ति निर्दिष्टं प्रगाथाश्चेत्ते भवन्ति, इतिकरणस्ततश्चेद्विवक्षा । पङ्क्तिरादि-
रस्य, पाङ्क्तः प्रगाथः । आनुष्टुभः । जागतः । आदिरिति किम् । अनुष्टु-
भमध्यमस्य प्रगाथस्य । छन्दस इति किम् । उदुत्यशब्द आदिरस्य प्रगा-
थस्य । प्रगाथेष्विति किम् । पङ्क्तिरादिरस्यानुवाकस्य । प्रगाथशब्दः क्रिया-
निमित्तकः क्व चिदेव मन्त्रविशेषे वर्तते । यत्र द्वे ऋचौ प्रययनेन तिस्रः
क्रियन्ते स प्रगाथनात्मकवर्णगानाद्वा प्रगाथ इत्युच्यते ॥ छन्दसः प्रत्ययवि-
धाने नपुंसके स्वार्थउपसंख्यानम् ॥ * ॥ त्रिष्टुबेव त्रैष्टुभम् । जागतम् ॥

संग्रामे प्रयोजनयोद्बुध्यः ॥ ५६ ॥

सोस्येति समर्थविभक्तिः, प्रत्ययार्थश्चानुवर्तते । प्रथमासमर्थवि-
शेषणं, प्रयोजनं योद्धारश्च । प्रत्ययार्थविशेषणं संग्रामः । प्रयोजनवाचिभ्यो
योद्दृवाचिभ्यश्च शब्देभ्यः प्रथमासमर्थेभ्यो ऽस्येति पष्ठर्थे संग्रामे ऽभिधेये
यथाविहितं प्रत्ययो भवति । भद्रा प्रयोजनमस्य संग्रामस्य भाद्रः संग्रामः ।
सौभद्रः । गौरिमित्रः । योद्बुध्यः । अहिमाला योद्धारो ऽस्य संग्रामस्य,
आहिमालः । स्यान्दनाश्वः । भारतः । संग्रामइति किम् । सुभद्रा प्रयो-

* अलायत । औलालायत । शौण्ड । शयाण्ड । वैश्वदेव । इति शब्दा अपि सः
पुस्तकान्तरे ।

जनमस्य दानस्य । प्रयोजनयोदृभ्य इति किम् । सुभद्रा प्रेतिका ऽस्य
संशामस्य ॥

तदस्यां प्रहरणमिति क्रीडायां णः ॥ ५७ ॥

तदिति प्रथमासमर्थ्यादस्यामिति सप्तम्यर्थे णः प्रत्ययो भवति,
यत्तदिति निर्दिष्टं प्रहरण चेत्तद्वचति । यदस्यामिति निर्दिष्टं क्रीडा चेत्सा
भवति । इतिकरणस्ततश्चेद्विवक्षा । दण्डः प्रहरणमस्या क्रीडायां, दाण्डा ।
मौष्टा । प्रहरणमिति किम् । माला भूषणमस्यां क्रीडायाम् । क्रीडाया-
मिति किम् । पङ्कः प्रहरणमस्या मेनायाम् ॥

घञः सास्यां क्रियेति जः ॥ ५८ ॥

मेति समर्थविभक्तिः । अस्यामिति प्रत्ययार्थः स्त्रीलिङ्गः । क्रियेति
प्रकृत्यर्थविशेषणम् । घञ इति प्रकृतिनिर्देशः । इतिकरणो विवक्षार्थः ।
घञन्तान्त्रियावाचिनः प्रथमासमर्थ्यादस्यामिति सप्तम्यर्थे स्त्रीलिङ्गे जः
प्रत्ययो भवति । घञ इति कृद्वहण तत्र गतिकारकपूर्वमपि गृह्यते । श्येन-
पतिष्यां यत्ते श्येनपाता । तैनपाता । घञ इति किम् । श्येनपतनमस्यां
यत्ते । क्रियेति किम् । प्राकारो ऽस्यां यत्ते । अय समर्थविभक्तिः प्रत्यया-
र्थस्य कम्पात्पुनरुपादायते । याचना दृश्यमपि प्रकृतमेव । क्रीडायामित्य-
नेन तन्मग्रदृम्, अनन्दनुवृत्ता क्रीडानुवृत्तिरपि सभाव्यत । सामान्येन
चेद्विधानम् । दण्डपातो ऽस्या त्रिधा यत्ते दाण्डपाता त्रिभिः । मौस-
नपाता त्रिभिः ॥

तदधीने तद्वेद ॥ ५९ ॥

तदिति द्वितीयासमर्थ्यादधीने वेद इत्येतयोर्थयोर्थयाविहितं
प्रयोगो भवति । दन्द्वाधीने, दान्दम । । वैयाकरणः । नैमक्तः । निमि-
जानि वेद, नैमिनः । मौक्तः । आन्यान्तः । द्विस्तद्वहणमधीयानविदुषोः
पदविधानार्थम् ॥

ऋतूक्यादिसूत्रान्ताष्टक ॥ ६० ॥

ऋतुविशेषवाचिभ्य उक्यादिभ्यश्च सूत्रान्ताच्च टक्प्रत्ययो भवति
तदधीते तद्वेदेत्यस्मिन्विषये । अणोपवादः । अग्निष्टोममधीते वेद वा,
आग्निष्टोमिकः । वाजपेयिकः । उक्यादिभ्यः । औक्थिकः । लौकाय-
तिकः । सूत्रान्तात् । वार्तिकसूत्रिकः । सांयहसूत्रिकः ॥ सूत्रान्तादकल्पा-
देरिष्यते ॥ कल्पसूत्रमधीते काल्यसूत्रः । अणोव भवति । उक्यशब्दः केषु
चिदेव सामसु रूढः । यज्ञायज्ञीयात्परेण यानि गीयन्ते, न च तान्यधीयाने
प्रत्यय इष्यते, किं तर्हि सामलक्षण्ये औक्थिक्ये वर्तमान उक्यशब्दः प्रत्य-
यमुत्पादयति । उक्यमधीते, औक्थिकः । औक्थिक्यमधीतइत्यर्थः । औ-
क्थिक्यशब्दाच्च प्रत्ययो न भवत्येव, अनभिधानात् ॥ विद्यालक्षणकल्पा-
न्तादिति वक्तव्यम् ॥ * ॥ वायमविद्यिकः । सार्पविद्यिकः । गौतम-
णिकः । आश्वलक्षणिकः । मातृकल्पिकः । पाराशरकल्पिकः ॥ विद्या च
नाङ्गलक्षणधर्मसंगमत्रिपूर्वा ॥ * ॥ अङ्गविद्यामधीते, अङ्गविद्यः । ताक्ष-
विद्यः । धर्मविद्यः । सांसर्गविद्यः । त्रैविद्यः ॥ आख्यानार्याधिकेति-
हासपुराणेभ्यश्च वक्तव्यः ॥ * ॥ आख्यानाख्यायिकयोश्चयद्गण, मितिहासपु-
राणयोः स्वरूपग्रहणम् । यावक्रीतिकः । प्रैयङ्गुविकः । वासवदत्तिकः ।
सौमनोत्तरिकः । ऐतिहासिकः । पौराणिकः ॥ सर्वमादेर्द्विगोश्च लः ॥ * ॥
सर्ववेदः । सर्वतन्त्रः । सादेः । सवार्तिकः । ससंग्रहः । द्विगोः । द्विवेदः ।
पञ्चव्याकरणः ॥ अनुसूर्लक्ष्यलक्षणे च ॥ * ॥ अनुमूर्नाम ग्रन्थ, स्तमधीते,
आनुसुकः । लाक्षिकः । लाक्षणिकः ॥ इकन्पटोत्तरपटात् ॥ * ॥ पूर्वप-
दिकः * ॥ शतपठेः पिकन् पथो बहुलम् ॥ * ॥ शतपथिकः । शतप-
थिकी । पष्टिपथिकः । पष्टिपथिकी । बहुलग्रहणादपि भवति । शत-
पथः । पाष्टिपथः । उक्य । लौकायत । न्याय । न्याम । निमित्त । पुनरुक्त ।
निरुक्त । यज्ञ । चर्चा । धर्म । क्रमेतर । श्लक्ष्ण । संहिता । पद । क्रम । सथात ।

* इकन् बहुलं पटोत्तरपटात् ॥ पटोत्तरपदिकः । अन्ये तु पटोत्तरपटादिति
पदशब्द उत्तरपद यस्य तस्मादित्यर्थे व्याचक्षते । तन्मते पूर्वपदिकः । उत्तरपदिकः । पा० ॥ २ ।

उत्ति । मघ । गुणागुण । आयुर्वेद ॥ विद्यालक्षणकल्पान्तात्सूत्रान्तादक-
न्यादे विद्या चानङ्गतचर्धर्मसंमर्गत्रिपूर्वा ॥ आख्यानाख्यायिकेतिहासपुरा-
नैभ्यश्च ॥ द्विपदी, त्र्योतिपि ॥ अनुपद । अनुकल्प । अनुगुण ॥ शत-
पद्यैः पयः पिकृन् बह्वृणम् ॥ इकन्यदोत्तरपद्यात् ॥

क्रमादिभ्यो वुन् ॥ ६१ ॥

क्रम इत्येवमादिभ्यः गज्जेभ्यो वुन्प्रत्ययो भवांत तदधीते तद्वेदे-
त्यस्मिन्विषये । अणोपवाटः । क्रमकः । पदकः । क्रम । पद । शिता ।
मोमामा । मामन् ॥

अनुव्राह्मणादिनिः ॥ ६२ ॥

अनुव्राह्मणगज्जादिनिः प्रत्ययो भवति तदधीते तद्वेदेत्यस्मिन्वि-
षये । अणोपवाटः । ब्राह्मणसदृशो ऽयं यन्यो ऽनुव्राह्मणम् । तदधीते,
ऽनुव्राह्मणी । अनुव्राह्मणिनौ । अनुव्राह्मणिनः । मत्स्वर्येणात इनिठना-
यिति इनिना मिटुम् । तत्रैतस्माद्वपि प्राप्नोति, अनभिधानाच्च भविष्यति ।
अणोनिशुत्त्यर्थं तर्हि वचनम् ॥

वसन्तादिभ्यष्टक् ॥ ६३ ॥

वसन्त इत्येवमादिभ्यष्टक्प्रत्ययो भवति तदधीते तद्वेदेत्यस्मि-
न्विषये । अणोपवाटः । वसन्तमहचरितोऽयं यन्यो वसन्त, स्तमधीते,
वामन्तिकः । वार्षिकः । वसन्त । वर्षा । शरद् । जेमन्त । शिशिर ।
प्रथम । गुण । चरम । अनुगुण । अपर्यन् । अयर्थन् ॥

प्रोक्ताष्टुक् ॥ ६४ ॥

प्रोक्तमहचरितः प्रत्ययः प्रोक्तः । प्रोक्तप्रत्ययान्तादध्येतृष्वेतिचोक्तप-
द्यस्य नृभवति । पाणिनिना प्रोक्तं पाणिनीयम्, तदधीते पाणिनीयः ।
आपिगनः । स्त्रिया म्यरे च विशेषः । पाणिनीया ब्राह्मणी ॥

सूचाच्च कोपधात् ॥ ६५ ॥

सूत्रादिनिः कर्तारोपधादुत्पद्यस्य प्रत्ययस्य लुभवति । अप्रोक्तार्थ-
प्राप्तः । पाणिनीयमष्टकं सूत्रं तदधीते, अष्टकाः पाणिनीयाः । दशका

वैयाघ्रपदीयाः । त्रिकाः काशकृत्वाः ॥ संख्याप्रकृतेरिति वक्तव्यम् ॥ * ॥
इह मा भूत् । महावार्त्तिकं सूत्रमर्धात्ते, माहावार्त्तिकः । कालापकमधीते,
कालापकः । कोपधादिति किम् । चतुष्टयमधीते, चातुष्टयः ॥

कन्दोब्राह्मणानि च तद्विषयाणि ॥ ६६ ॥

प्रोक्तयहणमनुवर्त्तते । कन्दासि ब्राह्मणानि च प्रोक्तप्रत्ययान्तानि
तद्विषयाण्येव भवन्ति । अध्येतृवेदितृप्रत्ययविषयाणि । अनन्यभावो
विषयार्थः । तेन स्वातन्त्र्यमुपाध्यन्तरयोगो वाक्य च निवर्त्तते । कठेन
प्रोक्तमधीयते, कठाः । मौदाः । पैषलादाः । आर्चायिनः । वाजसनेयिनः ।
ब्राह्मणानि खल्वपि । ताण्डिनः । भाल्लविनः । शाट्यायनिनः । ऐतरे-
यिणः । ब्राह्मणयहण किम् । यावता कन्द एव तद् । ब्राह्मणविशेषप्रति-
पत्त्यर्थे, मिह तद्विषयता मा भूत् । याज्ञवल्क्येन प्रोक्तानि ब्राह्मणानि,
याज्ञवल्क्यानि । सौलभानि । चकारो ऽनुक्तसमुच्चयार्थः । कल्पे । काश्य-
पिनः । कौशिकिनः । सूत्रे । पाराशरियो भित्तवः । शैलालिनो नटाः ।
कर्मन्दिनः । कृशाश्विनः । कन्दोब्राह्मणानीति किम् । पाणिनीयं व्याक-
रणम् । पैङ्गी कल्पः ॥

तदस्मिन्नस्तीति देशे तन्नाम्नि ॥ ६७ ॥

तदिति प्रथमा समर्थविभक्तिः । अस्मिन्निति प्रत्ययार्थः । अस्तीति
प्रकृत्यर्थविशेषणम् । इतिकरणो विवक्षार्थः । देशे तन्नाम्नीति प्रत्ययार्थ-
विशेषणम् । तदिति प्रथमासमर्थोदस्मिन्निति सप्तम्यर्थे यथाविहितं प्र-
त्ययो भवति, यत्प्रथमासमर्थमस्ति चेत्तद्वति, यदस्मिन्निति निर्दिष्टं
देशश्चेत्स तन्नामा भवति, प्रत्ययान्तनामा, इतिकरणस्ततश्चेद्विवक्षा ।
उदुम्बरा अस्मिन् देशे सन्ति, औदुम्बरः । बाल्बजः । पार्वतः । मत्वर्था-
यापवादे योगः ॥

तेन निर्वृत्तम् ॥ ६८ ॥

तेनेति तृतीयासमर्थान्निर्वृत्तमित्यस्मिन्विषये यथाविहितं प्रत्ययो
भवति देशनामधेये गम्यमाने । देशे तन्नाम्नीति चतुर्विंशति योगेषु संबध्यते ।

महस्रेण निर्वृत्ता, साहस्री परिग्या । कुशाम्बेननिर्वृत्ता, कौशाम्बी नगरी ।
हेतौ कर्त्तरि च यथायोगं तृतीया समर्थविभक्तिः ॥

तस्य निवासः ॥ ६८ ॥

तस्येति षष्ठीममर्थान्विवास इत्येतस्मिन्नर्थे यथाविहितं प्रत्ययो
भवति देशनामधेये गम्यमाने । निवसत्यस्मिन्निति निवासः । अजुनावा-
चिवामो देश, अर्जुनावो देशः । गैवः । औद्विष्टः ॥

अदूरभवश्च ॥ ७० ॥

पूर्वां समर्थविभक्तिनुवर्त्तने । तस्येति षष्ठीममर्थान्वदूरभव इत्य-
स्मिन्नर्थे यथाविहितं प्रत्ययो भवति । विट्प्रियाया अदूरभवं नगरं, वैट्-
गम् । जैमवतम् । चकारः पूर्वेषां त्रयाणामर्थानामिह सविधानार्थः ।
तेनोत्तरेषु चत्वारोप्यर्थाः संवद्ध्यन्ते ॥

औरज् ॥ ७१ ॥

चत्वारोर्था अनुवर्त्तन्ते । उवर्णान्तात्प्रातिपदिकाद्वयाविहितं
ममर्थविभक्तियुक्तादज् प्रत्ययो भवति तदस्मिन्नस्तीत्येवमादिष्वर्थेषु ।
अणोपवाट् । अरडु । आरडवम् । कततु । काततवम् । कर्कटेलु । कर्क-
टेलवम् । नद्यां तु परत्वात्तुभवति । इत्तुमती । अजधिकारः प्राक्
मुवाम्त्वादिभ्यामः ॥

मनोय वद्वज्जात् ॥ ७२ ॥

वद्वज् अहं यम्यमौ वद्वज्जे । मतुप्, तदन्तान्तात्प्रातिपदिकाद्वप्र-
त्ययो भवान् वानुर्वायिकः । अणोपवाट् । गेषुकावतम् । मैधकावतम् ।
यद्वज्जादिति स्मि । आनिमनम् । ययमनम् । अद्वयज्जं वद्वज्जिनि
तद्विज्जं यया विज्ञायते, मत्तन्ताविगेषण मा विज्ञायीति । मालावता
निज्ञामो मालावतम् ॥

बहुचः कूपेषु ॥ ७३ ॥

बहुचः प्रातिपदिकादञ् प्रत्ययो भवति चातुरार्थकः कूपेष्वभिधेयेषु ।
अणोपवादः । यथासंभवमर्थाः संवध्यन्ते । दीर्घवरत्रेण निर्वृत्तः कूपः,
दीर्घवरत्रः । कापिलवरत्रः ॥

उदक्व विपाशः ॥ ७४ ॥

विपाश उत्तरं कूले ये कूपास्तेष्वभिधेयेष्वञ् प्रत्ययो भवति चातुर-
र्थकः । अणोपवादः । अवहुजर्थे आरम्भः । दत्तेन निर्वृत्तः कूपो, दात्तः ।
गौप्तः । उदगिति किम् । दक्षिणतो विपाशः कूपेष्वणेत्र । दात्तः । गौप्तः ।
स्वरे विशेषः । महती सूत्मेविका वर्तते सूत्रकारस्य ॥

संकलादिभ्यश्च ॥ ७५ ॥

कूपेष्विति निर्वृत्तम् । संकल इत्येवमादिभ्यो ऽञ् प्रत्ययो भवति
चातुरार्थकः । अणोपवादः । यथासंभवमर्थसंबन्धः । संगतः कलः, संकलः ।
संकलेन निर्वृत्तः, सांकलः । पौष्कलः । संकल । पुष्कल । दृढप । उदुप ।
उत्पुट । कुम्भ । विधान । सुदत्त । सुदत्त । सुभूत । सुनेत्र । सुपिङ्गल ।
सिकता । पूनीकी । पूलास । कूलास । पलाश । निवेश । गवेष्ट । गम्भीर ।
वृत्तर । शर्मन् । अहन् । लोमन् । वेमन् । वरुण । बहुल । सद्योज ।
अभिषिक्त । गोभृत् । राजभृत् । गृह । भृत । भल्ल । माल । दृत् ॥

स्त्रीषु सौवीरसाल्वप्राचु ॥ ७६ ॥

देशे तत्रान्वीत्यस्य विशेषणं सौवीरादयः, स्त्रीत्वं च । ड्याप्प्रा-
तिपदिकादञ् प्रत्ययो भवति चातुरार्थकः । अणोऽपवादः । सौवीरे
स्त्रीलिङ्गे देशे वाच्ये साल्वे प्राचि । सौवीरे तावत् । दत्तामित्रेण निर्वृत्ता
नगरी, दात्तामित्री । साल्वे । विधूमाग्निना निर्वृत्ता, वैधूमाग्नी । प्राचि
खल्वपि । ककन्देन निर्वृत्ता, काकन्दी । माकन्दी । माणिवरी । जास्यी ॥

सुवास्त्वादिभ्यो ऽण् ॥ ७७ ॥

सुवास्तु इत्येवमादिभ्यो ऽण् प्रत्ययो भवति चातुरर्थिकः* । अज
उवर्णान्ननतणस्य कूपनतणस्य चापवादः । सुवास्तोरदूरभवं नगरं, सौ-
वास्तवम् । वार्णवम् । अण्यहणं नद्यां मतुषो बाधनायेम् । सौवास्तवी
नदी । सुवास्तु । वणुं । भण्डु । खण्डु† । सेवालिन । कर्पूरिन् । शि-
गण्डिन् । गर्तं । कर्कश । शटीकर्ण । कृष्ण । कर्क । कर्कन्धूमती । गोक्ष‡ ।
अहिसक्य । वृत् ॥

रौणी ॥ ७८ ॥

रौणीशब्दादणप्रत्ययो भवति चातुरर्थिकः । यथामंभयमर्थसंबन्धः ।
कूपनतणस्याजो ऽपवादः । रौणीति कोयं निर्देशो यावता प्रत्ययविधौ
पञ्चमी युक्ता, मर्धावस्यप्रतिपत्त्यर्थमेवमुच्यते । रौणीशब्दः सर्ववस्योऽण-
प्रत्ययमुत्पादयति, केवलस्तदन्तरव । रौणः । आजकरोणः । सैहिकरोणः ॥

कोपधाच्च ॥ ७९ ॥

ककारोपधाच्च प्रातिपदिकादणप्रत्ययो भवति चातुरर्थिकः । यथा-
संभयमर्थसंबन्धः । कूपनतणस्योवर्णनतणस्य चाजोपवादः । कार्णच्छिद्रिकः
कूयः । कार्णवेष्टकः । कृत्वाकुना निवृत्तं कार्कवाक्यम् । त्रैगङ्गवम् ॥

बुञ्छणकठजिलसेनिरदण्यथफक्फिजिङ्ग्यककठको

ऽरीक्षणकृशाश्चर्षकुमुदकाशटणप्रेक्षाश्मसखि-

सङ्काशवलपक्षकर्णसुतङ्गमप्रगदिन्वराक्षकु-

मुदादिभ्यः ॥ ८० ॥

युत्रादयः सप्तदश प्रत्यया, अरीक्षणादयो ऽपि सप्तदशैव प्रातिप-
दिकगणाः । आदिशब्दः प्रत्येकमभिसंबन्ध्यते । तत्र यथासांग्यं सप्तदशभ्यः
प्रातिपदिकगणैः सप्तदश प्रत्यया भवन्ति चातुरर्थिकाः । अणोपवादः ।

* यथामंभयमर्थसंबन्ध इत्यधिकं कुत्र घित् ।

† खण्डु । पा० ३ ।

‡ गोक्ष । पा० ३ ।

यथासंभवमर्थसंबन्धः । अरीहणादिभ्यो वुञ् प्रत्ययो भवति । आरीहणकम् ।
 द्रौघ्यकम् । अरीहण । दुघ्नण । खदिर । सार । भगन । उलन्द । मा-
 म्परायण । क्रौष्ठायण । भास्त्रायण । मैत्रायण । वैगर्तायन । रायस्येय ।
 विपथ । उद्वण्ड । उद्वञ्चन । खाडायन । खण्ड । वीरण । काशकृत्व ।
 जाम्बवन्त । शिंशपा । किरण । रैवत । वैल्य । वैमतायन * । सौसायन ।
 शाण्डिल्यायन । शिरीष । वधिर † । अरीहणादिः ॥ कृशाश्वादिभ्यश्च-
 णप्रत्ययो भवति । कार्शास्वीयः । आरिष्टोयः । कृशश्च । अरिष्ट । अरी-
 श्व । वेश्मन् । विशाल । रोमक । शवल । कूट । रोमन् । वर्वर । सुकर ।
 सूकर । प्रतर । सदृश । पुरग । सुख । धूम । अजिन । विनता ‡ । अवनत ।
 विक्रुधास । अरुम् । अवयाम § । मैद्वल्य । कृशाश्वादिः ॥ चश्यादिभ्यः
 क प्रत्ययो भवति । चश्यकः । न्ययोधकः । चश्य । न्ययोध । शिरा ।
 निलीन । निवास । निधान । निवात । निवड् । विवड् । परिगूठ ।
 उपगूठ । उत्तराश्मन् । स्थूलवाहु । खदिर । शर्करा । अनडुह् । परिवंग ।
 वेणु । वीरण ॥ । चश्यादिः ॥ कुमुदादिभ्यष्टत्प्रत्ययो भवति । कुमुदि-
 कम् । शर्करिकम् । कुमुद । शर्करा । न्ययोध । इत्कट ¶ । गर्त । धीज ।
 अश्वत्थ । बल्वज्ज । परिवाप । शिरीष । यवाप । कूप । विजड्कृत ** । कुमु-
 दादिः ॥ काशादिभ्य इलः प्रत्ययो भवति । काशिलम् । वाशिलम् ।
 काश । वाश । अश्वत्थ । पलाश । पीयूष । विश †† । वृण । नर । चरण ।

* मैमतायण । पा० २ ।

† वैगर्तायण । गोमतायण । सीमतायण । ख्यायडायण । विपाय । मुपज ।
 जम्बु । सुशर्म । एते ऽत्र गण्ये ऽधिकाः पुस्तकान्तरे ।

‡ विनता । पा० २ ।

§ अयावस् । पा० २ ।

॥ खण्ड । परिवृत्त । कर्दम । अंशु । एते ऽत्र गण्ये ऽधिकाः पुस्तकान्तरे ।

¶ उत्कट । पा० २ ।

** कण्टक । कङ्कट । संकट । पलाश । त्रिक । कत । दशपाम । पुस्तकान्तरे एते
 अधिका अत्र गण्ये ।

†† विस । पा० २ ।

कट्टम् । कर्पूर । कण्टक । गृह । काणादिः * ॥ तृणादिभ्यः शः प्रत्ययो
 भवति । नृणांशः । नडगः । नृण । नड । वृष । पर्ण । वर्ण । चरणा ।
 अर्ण । जन । घल । लघ । घन । तृणादिः ॥ प्रेतादिभ्य इतिप्रत्ययो
 भवति । प्रेती । हनकी । प्रेता । हनका । वन्धुका । धुयका । तिपका ।
 न्ययोध । रकुट । प्रेतादिः ॥ अश्मादिभ्यो रप्रत्ययो भवति । अश्मरः ।
 अश्मन् । यूप । रूप । मीन । दम्भ । वृन्द । गुड । खण्ड । नग । शिषा ।
 अश्मादिः ॥ मग्नादिभ्यो ठञ् प्रत्ययो भवति । माग्नेयम् । साविदत्ते-
 यम् । मयि । मयिदत्त । वायुदत्त । गोहित ॥ भल्ल । पाल । चक्र
 पाल । चक्रयान । कुगन । अशोर । करवीर । मीकर । सकर । सरस ।
 ममन । मग्नादिः ॥ संकाशादिभ्यो श्यप्रत्ययो भवति । मांकाश्यम् ।
 काम्पिन्यम् । संराग । काम्पिन्य । समीर । कश्मर । शूरमेन । सुपयिन् ।
 मक्षयव । यूप । अंग । गग । अगमन् । कूट । मलिन । तीर्थे । अगस्ति ।
 शिरन । विकार । विरह । नामिका । संकाशादिः ॥ चलदिभ्यो यः
 प्रत्ययो भवति । चल्थः । कुल्थम् । चल । चुल । तुल । उल । डुल ।
 कचन । घन । कुन । घनादिः ॥ पत्तादिभ्यः फक् प्रत्ययो भवति । पात्ता-
 यताः । तौषायनः । पत्त । तुप । अण्ड । कम्बलिक । चित्र । अश्मन् ।
 अतिम्वन् । पयिन्यन्य च । ** पत्तादिः ॥ कर्णादिभ्यः फिःप्रत्ययो भवति ।

* आयाम । नड । घन । यधून । अर्थर । गते अत्र गणे अधिकाः पुस्तकान्तरे ।

† कम्पना । पा० ८

‡ कुभरा । मंडट । कृपका । कर्मटा । मुकटा । मंडट । मुक । मत्ता । गते
 अधिकाः पुस्तकान्तरे ।

§ यूप । रूप । नड । नात्र । काट । पांम । गते अत्र गणे अधिकाः पुस्तकान्तरे ।

॥ शिषिन् । पा० ८ ।

॥ अक । चक्रयान । अशोर । सुम । रोह । तमान । कचन । मफान । गते
 अत्र गणे अधिकाः ॥

** कुम्भ । मीराज । मीरक । सरक । मनक । मरम । समन । रोमन् । नोमन् ।
 संराग । मीनक । मग्नादिभ्यः । काम्पिन्य । घमन । हन्त । सिद्धक । गते अत्र गणे
 अधिकाः पुस्तकान्तरे ।

कार्णायनिः । वासिष्ठायनिः । कर्ण । वसिष्ठ । अनुग । शल । दुपद । अन-
 दुह्य । पाञ्चजन्य । स्थिरा । कुलिश । कुम्भी । जीवन्ती । जित्व ।
 आण्डीवत् * । कर्णादिः ॥ सुतङ्गमादिभ्य इप्रत्ययो भवति । सौतङ्गमिः ।
 मैनिचित्तिः । सुतङ्गम् । मुनिचित्त । विप्रचित्त । महापुत्र । श्वेत । गडि-
 क । शुक्र । श्रिय । बीजवापिन् । श्वन् । अर्जुन । अजिर । जीव । सुतङ्गमा-
 दिः ॥ प्रगदिचादिभ्यो ऽयः प्रत्ययो भवति । प्रागद्यम् । प्रगदिन् । मग-
 दिन् । शरदिन् । कलित्र । खडिव । गडिव । चूडार । मार्जार । कोवि-
 दार । प्रगद्यादिः ॥ वराहादिभ्यः कक् प्रत्ययो भवति । वाराहम् । पा-
 लाशकम् । वराह । पलाश । शिरीष । पिन्दु । स्यूण । विट्प्रथ । वि-
 जग्ध । विभग्न । बाहु । खदिर । शर्करा † । वराहादिः ॥ कुमुदादिभ्यष्टक्
 प्रत्ययो भवति । कौमुदिकम् । कुमुद । गोमय । रथकार । दशपाम ।
 अश्वत्थ । शाल्मली । कुण्डल । मुनिस्पूल । कूट । मुचुर्कण ‡ । कुमुदा-
 दिः ॥ शिरीषशब्दे ऽरीहणादिषु कुमुदादिषु वराहादिषु च पठ्यते, औ-
 त्सर्गिकोपि तत इष्यते, तस्य च वरणादिषु दर्शनाल्लभ्यते । तथा चोक्तं
 शिरीषाणामदूरभवो यामः शिरीषास्तस्य वनं, शिरीषवनमिति ॥

जनपदे लुप् ॥ ८१ ॥

देशे तच्चाप्नोति यश्चातुरार्यकः प्रत्ययो भवति, तस्य देशविशेषे
 जनपदे ऽभिधेये लुम्भवति । यामसमुदायो जनपदः । पञ्चालानां निवानो
 जनपदः, पञ्चालाः कुरवः । मत्स्याः । अङ्गाः । वङ्गाः । मगधाः । मुह्याः ।
 पुण्ड्राः । इह कस्माच्च भवति । उदुम्बरा अस्मिन्सन्ति, औदुम्बरा जन-
 पदः, वैदिशो § जनपद, इति । तच्चाप्नोति वर्त्तते । न चात्र लुवन्त
 तच्चाभ्येयं भवति ॥

* अर्क । लूप । स्फिक् । ज्ञावत् । एते शब्दा अत्र गण्ये ऽधिकाः ।

† विनद्ध । निवद्ध । विरुद्ध । मून । एते ऽत्र गण्ये ऽधिकाः पुस्तकान्तरे ॥

‡ कुन्द । मधुर्कण । शुचिर्कण । शिरीष । एते ऽधिका अत्र पुस्तकान्तरे ।

§ वीतस इति पा० २ ।

वरणादिभ्यश्च ॥ ८२ ॥

वरणा इत्येवमादिभ्य उन्वचन्य चातुर्यिकस्य प्रत्ययस्य लुभ्वति ।
 अजननदाये याम्भः । वरानानामद्वारभवं नगरं वरणाः । शङ्खी । शाल्म-
 नयः । चकारोऽनुक्तममुन्वयाय आहूतिगणानामस्य बोधयति । कटुक-
 चद्वारभवे यामः । कटुकचद्वरी । गिरीषाः । काञ्ची । वरणाः, पूर्वो
 गौडो † । आनिङ्गायन । पर्वी । शङ्खी । शाल्मनयः । सदाण्डी । व-
 णिकि । वणिक । जालपट । मयुरा । उज्जयिनी । गया । तक्षशिला ।
 उरगा । आहूत्या ॥

शर्कराया वा ॥ ८३ ॥

शर्करागच्छादुन्वचन्य चातुर्यिकस्य प्रत्ययस्य वा लुभ्वति ।
 यावत्तत् किम् । यावता शर्करागच्छः कुमुदादिषु वराहादिषु च पठ्यते ।
 तत्र षाट्मासम्यं तत्प्रत्ययस्य पठे अथवा भविष्यति । एवं तत्तत्तन्त्रं ज्ञापयति ।
 शर्करागच्छाद्वै त्वगिंके भवति, तस्यायं विकल्पितो लुभ्वति । शर्करा ।
 शर्करम् । गणराठाच्च अथवा मुत्तरसूत्रे विहितौ च द्वौ प्रत्ययौ तदेवं
 षट्प्राणि भवन्ति । शर्करा । शर्करम् । शर्करिकम् । शर्करिकम् । शर्क-
 रिकम् । शर्करीयमिति ॥

ठक्वौ च ॥ ८४ ॥

शर्करागच्छादृक् ङ इत्येतौ प्रत्ययौ भवतश्चातुर्यिकौ । यथासं-
 भवमयमंयन्थः । शर्कराङ् । शर्कराङ् ॥

नद्यां मनुप् ॥ ८५ ॥

नद्यामभिधेयायां मनुप्प्रत्ययो भवति चातुर्यिकः । तच्चात्रो देश-
 स्य विधेयं नदी । उदुम्वरा यस्यां मन्ति, उदुम्वरावती । मशकावती ।
 यारणावती । पुष्पावती । इक्षुमती । द्रुमती । इह कस्मान्न भवति ।
 भार्गवती । भैरवती । मनुष्यन्तस्यानद्यामभिधेयत्वात् ॥

* कटुक इति पा० २ ।

* पुर्वो गौडो । अथवा गौडो इति । पा० २ ।

मध्वादिभ्यश्च ॥ ८६ ॥

मधु इत्येवमादिभ्यः शब्देभ्यो मत्तुप्रत्ययो भवति चातुरर्थिकः ।
अनद्वर्थ आरम्भः । मधुमान् । विसवान् । मधु । विस । स्याणु । मुष्टि* ।
इत्तु । वेणु । रम्य । अस्त । कर्कन्धु । शमी । किरीर । हिम । किशरा ।
शप्यणा । मरुत् । मरुव । द.वाघाट । शर । इष्टका । तत्तगिला । शक्ति ।
आसन्दी । आसुति । शलाका । आमिधी । खडा । वेटा । मट्टादिः ॥

कुमुदनडैतेभ्यो ह्रुत् ॥ ८७ ॥

कुमुद नड वेतस इत्येतेभ्यः शब्देभ्यो ह्रुत् प्रत्ययो भवति चातुर
र्थिकः । कुमुद्वान् । नड्वान् । वेतस्वान् ॥ महिषाच्चेति वक्तव्यम् ॥* ॥
महिष्यान्नाम देशः ॥

नडशादाङ् ह्रलच् ॥ ८८ ॥

नडशादशब्दाभ्यां ह्रलच् प्रत्ययो भवति चातुरर्थिकः । ययासंभ-
वमर्थसंबन्धः । नड्वलम् । शाट्वलम् ॥

शिखाया वलच् ॥ ८९ ॥

शिखाशब्दाद्वलच् प्रत्ययो भवति चातुरर्थिकः । ययासंभवमर्थसंब-
न्धः । शिखावलं नाम नगरम् । मत्तुप्रकरणेपि शिखाया वलच् घट्यति ।
तददेशार्थं वचनम् ॥

उत्करादिभ्यश्च ॥ ९० ॥

उत्कार इत्येवमादिभ्यश्च प्रत्ययो भवति चातुरर्थिकः । ययासंभ-
वमर्थसंबन्धः । उत्करीयम् । शफरीयम् । उत्कार । संफल† । शफर ।
पिप्पल । पिप्पलीमूल । अश्मन् । अर्क । पर्ण । सुपर्ण । खलाजिन । षडा ।
अग्नि । तिक । कितव । आतप । अनेक । पलाश । वृणव । पिचुक ।
अश्वत्थ । शकातुद्र । भस्त्रा । विशाला । अवरोहित । गर्त । शाल ।
अन्य । जन्या । अजिन । मञ्च । चर्मन् । उत्क्रेश । शान्त । खदिर ।

* हृष्टि । इति पा० २ ।

† संकर । इति पा० २ ।

शूर्पणाय । श्यावनाय । नैव । वक्र । नितान्त । वृत्त । इन्द्रवृत्त । आर्द्रवृत्त ।
अर्जुनवृत्त । उत्करादिः ॥

नडादीनां कुक् च ॥ ८१ ॥

नड इत्येवमादीनां कुगागमो भवति, कश्च प्रत्ययश्चातुर्यिकः ।
यथासंभवमर्थसंबन्धः । नडकीयम् । प्लुतकीयम् । नड । प्लुत । विल्व ।
वेणु । वेत्र । वेतस । वृण । इत्तु । काष्ठ । कपोत ॥ कुञ्चाया इस्त्व
च ॥ तत्तत्रनोपश्च ॥

शेषे ॥ ८२ ॥

शेषइत्यधिकारोयम् । यानित ऊर्ध्वं प्रत्ययाननुक्रमिष्यामः, शेषेर्धे ते
वेदितव्याः । उपयुक्तादन्यः शेषः । अपत्यादिभ्यश्चतुर्यपर्यन्तेभ्योन्यार्थः
शेषः, तस्येदंविशेषा ह्यपत्यसमूहादयस्तेषु घादयो मा भूवन्निति शेषाधि-
कारः क्रियते । किं च सर्वेषु जाताद्विषु घादयो यथा स्युरनन्तरेणैवार्था-
देशेन संबन्धित्वेन कृतार्थता मा जायीति साकल्यार्थे शेषवचनम् । वक्ष्य-
ति । राष्ट्रावारपाराद् घखौ । राष्ट्रियः । अवारपारीणः । शेषइति लक्षणं
चाधिकारश्च । चतुषा गृह्यते, चाक्षुषं रूपम् । आवणः शब्दः * । दृषदि
पिष्टाः, दार्षदाः सक्तवः । उलूखले क्षुण्णः, औलूखनो यावकः । अश्वे-
ह्यते, आश्वो रथः । चतुर्भिरुह्यते, चातुरं शकटम् । चतुर्दृश्यां दृश्यते,
चातुर्दशं रत्न इति ॥

राष्ट्रावारपाराद् घखौ ॥ ८३ ॥

राष्ट्र अवारपार इत्येताभ्यां यथासंख्यं घखावित्येतौ प्रत्ययौ भवतः ।
राष्ट्रियः । अवारपारीणः ॥ विशृहीतादपीयते ॥ अवारीणः । पारीणः ॥
विपरीताच्च ॥ पारावारीणः । प्रकृतिविशेषोपादानमात्रेण तावत्प्रत्यया
विधीयन्ते । तेषां तु जातादयोर्थाः समर्थविभक्तयश्च पुरस्तादुच्यन्ते ॥

ग्रामाद्यखनौ ॥ ८४ ॥

ग्रामशब्दाद्य खञ् इत्येतौ प्रत्ययौ भवतः । ग्राम्यः । ग्रामीणः ॥

* रासनो रसः । स्पर्शनः स्पर्शः । इत्येकस्मिन्पुस्तके अधिकम् ।

कत्च्चादिभ्यो ढक्ञ् ॥ ८५ ॥

कच्चि इत्येवमादिभ्यो ढक्ञ् प्रत्ययो भवति । काच्चेयकः । श्रौम्भे-
यकः । कच्चि । उम्भि । पुष्कर । पुष्कल । मोदन । कुम्भी । कुण्डिन ।
नगर । वज्जी । भक्ति । माहिष्मती । चर्मण्वती* । याम । उख्या ॥
कुल्याया यलोपश्च ॥ कत्च्चादिः ॥

कुलकुत्तिग्रीवाभ्यः श्वास्थलङ्कारेषु ॥ ८६ ॥

कुलकुत्तिग्रीवाशब्देभ्यो यथासंख्यं श्वन् असि अलंकार इत्येतेषु
जातादिष्वर्थेषु ढक्ञ् प्रत्ययो भवति । कौलेयको भवति श्वा चेत् ।
कौलेयः । कौत्सेयको भवत्यसिश्चेत् । कौत्सेयः । यैवेयको भवत्यलंका-
रश्चेत् । यैवोयः ॥

नद्यादिभ्यो ढक् ॥ ८७ ॥

नद्री इत्येवमादिभ्यो ढक् प्रत्ययो भवति । नाद्रेयम् । माहेयम् ।
पूर्वनगरीशब्देऽत्र पठ्यते । पौर्वनगरेयम् । के चित्तु पूर्वनगरीति पठन्ति,
विच्छिद्य च प्रत्ययं कुर्वन्ति । पौरेयम् । वानेयम् । गैरेयमिति । तदुभय-
मपि दर्शनं प्रमाणम् । नद्री । मही । वाराणसी । श्रावस्ती । कौशाम्बी ।
नवकौशाम्बी । काशफरी । खादिरौ । पूर्वनगरी । पावा । मावा । सा-
ल्वा । दावा । दाल्वा । वासेनकी ॥ वडवाया वृषे ॥

दक्षिणापश्चात्पुरसस्त्यक् ॥ ८८ ॥

दक्षिणा पश्चात् पुरस् इत्येतेभ्यस्त्यक् प्रत्ययो भवति शैषिकः ।
दक्षिणात्यः । पाश्चात्यः । पौरस्त्यः ॥

कापिश्याः ष्फक् ॥ ८९ ॥

कापिशौण्डात् ष्फक् प्रत्ययो भवति शैषिकः । षकारो द्वीपर्थः ।
कापिशायनं मधु । कापिशायनी द्राक्षा ॥ बाह्व्युर्द्विर्पाद्व्यश्चेति वक्त-
व्यम् ॥ * ॥ बाह्वायनी । श्रौर्द्वायनी । पाद्वायनी ॥

रङ्गोरमनुष्ये ऽण् च ॥ १०० ॥

रङ्गुशब्दादण् प्रत्ययो भवति, चकारात्फक्च शैपिको ऽमनुष्येभि-
धेये । राङ्गवो गौः । शङ्गवायणो गौः । अमनुष्यइति किम् । राङ्गवको
मनुष्यः । ननु च रङ्गुशब्दः कच्छादिषु पठ्यते, तत्र च मनुष्यतत्स्ययोर्वु-
जिति मनुष्ये परत्वादुजैव भवितव्य, कच्छादिपाठादमनुष्ये ऽणपि मिदुः,
किमिह मनुष्यप्रतिषेधेनाण्यहणेन च । तदुच्यते । नैवायं मनुष्यप्रतिषेधः
किं तर्हि नञिष्युक्त्यायेन मनुष्यसदृशे प्राणिनि प्रतिपत्तिः क्रियते । रा-
ङ्गवः कम्बल इति फक् न भवति । विशेषविहितेन च फका ऽणो बाधा
मा भूदित्यण्यहणमपि क्रियते ॥

द्युप्रागपागुदक्प्रतीचो यत् ॥ १०१ ॥

दिव् प्राच् अपाच् उदच् प्रत्यच् इत्येतेभ्यो द्यत्प्रत्ययो भवति शै-
पिकः । दिव्यम् । प्राच्यम् । अपाच्यम् । उदीच्यम् । प्रतीच्यम् । अव्ययात्तु
कालवाचिनः पस्वात् व्युत्युलौ भवतः । प्राक्तनम् ॥

कन्यायाष्ठक् ॥ १०२ ॥

कन्याशब्दाटृक् प्रत्ययो भवति शैपिकः । कान्यिकः ॥

वर्णो वुक् ॥ १०३ ॥

कन्याया इत्येव । वर्णो या कन्या तस्या वुक् प्रत्ययो भवति
शैपिकः । ठकोपवादः । वर्णुर्नाम नदस्तत्समीपो देशो वर्णुः । तद्विषया-
र्थवाचिनः कन्याशब्दादयं प्रत्ययः । तथाहि जातं हिमवत्सु कान्यकम् ॥

अव्ययात्त्यप् ॥ १०४ ॥

अव्ययात् त्यप् प्रत्ययो भवति शैपिकः ।

अमेहकृतसिन्धेभ्यस्त्यब्विधिर्यो ऽव्ययात्स्मृतः ।

निनिर्भ्या ध्रुवगत्योश्च प्रवेशो निधमे तथा * ॥

अमात्यः । इहत्यः । कृत्यः । इतस्त्यः । तत्रत्यः । यत्रत्यः ।
परिगणनं किम् । औपरिष्टः । पौरस्तः । पारस्तः † । वृद्धात्तु क्को भवति ।

* इदं पदार्थं कुत्र चिन्वास्ति ।

† पारस्त इत्यस्याये ज्ययानां भमात्रे टिलोप इत्यधिकमेकस्मिन्नुक्तके ।

आरातीयः ॥ त्यत्रेधुवे ॥ * ॥ नियत ध्रुवम् । नित्यम् ॥ निसो गते ॥ * ॥
 निर्गतो वर्णाश्रमेभ्यो निष्पत्त्यण्डालादिः ॥ आश्रितश्छन्दमि ॥ * ॥ आ-
 विश्वशब्दाच् छन्दमि त्यप् प्रत्ययो भवति । आश्रितो वृद्धते ॥ आश्रयाणो
 वक्तव्यः ॥ * ॥ आश्रयाः सुमनसः ॥ दूरादेत्यः ॥ * ॥ दूरेत्यः पथिकः ॥
 उत्तरादाहञ् ॥ * ॥ औत्तराहः ॥

ऐषोऽह्यः श्वसोऽन्यतरस्याम् ॥ १०५ ॥

ऐषमस् ह्यस् श्वस् इत्येतेभ्योऽन्यतरस्यां त्यप् प्रत्ययो भवति
 शैपिकः । ऐषमस्त्यम् । ऐषमस्तनम् । ह्यस्त्यम् । ह्यस्तनम् । श्वस्त्यम् ।
 श्वस्तनम् । श्वसस्तुट् चेति टञपि तृतीयो भवति । शैवस्तिकम् ॥

तीररूप्योत्तरपदादञ्चै ॥ १०६ ॥

तीरोत्तरपदाद् रूप्योत्तरपदाच्च प्रातिपदिकादथासंख्यमञ् ज इ-
 त्येतौ प्रत्ययौ भवतः शैपिकौ । अणोपवाटौ । काकतीरम् । पाल्यलती-
 रम् । रूप्योत्तरपदात् । वार्करूप्यम् । शैवरूप्यम् । तीररूप्यानादिति
 नात्तं, बहुवृत्त्यपूर्वाद् मा भूदिति । बाहुरूप्यम् । अणोव भवति * ।

दिक्पूर्वपदादसंज्ञायां जः ॥ १०७ ॥

असंज्ञायामिति प्रकृतिविशेषणम् । दिक्पूर्वपदात्प्रातिपदिका-
 दसंज्ञाविषयाद् जः प्रत्ययो भवति शैपिकः । अणोपवाटः । पौर्वशालः ।
 दाक्षिणशालः । आपरशालः । असंज्ञायामिति किम् । पूर्वेषुकामशमः ।
 अपरैषुकामशमः । दिक्संख्ये संज्ञायामिति समासः । प्राचा यामनगरा-
 णामित्युत्तरपदवृद्धिः । पदग्रहणं स्वरूपविधिनिरासार्थम् ॥

मद्रेभ्योऽञ् ॥ १०८ ॥

दिक्पूर्वपदादित्येव । दिक्पूर्वपदान्मद्रशब्दादञ् प्रत्ययो भवति
 शैपिकः । पौर्वमद्रः । आपरमद्रः । दिशो मद्राणामिति पर्युदामादादि-
 वृद्धिरेव ॥

उदीच्यग्रामाच्च बहुचोन्तोदात्तात् ॥ १०९ ॥

दिग्ग्रहणं निवृत्तम् । उदीच्यग्रामंवाचिनः प्रातिपदिकाद् बहुचो
ऽन्तोदात्ताद् अञ् प्रत्ययो भवति शैपिकः । अणोपवादः । शैवपुरम् । मां-
ण्डवपुरम् । उदीच्यग्रामादिति किम् । माधुरम् * । बहुच इति किम् ।
ध्वजो । ध्वजम् । अन्तोदात्तादिति किम् । शार्करीधानम् । शार्करीधा-
नशब्दे लिट्स्वरेण धाशब्द उदात्तः ॥

प्रस्थोत्तरपदपलद्यादिकोपधादण् ॥ ११० ॥

प्रस्थोत्तरपदात् पलद्यादिभ्यः ककारोपधाच्च प्रातिपदिकादण्
प्रत्ययो भवति शैपिकः । उदीच्यग्रामलक्षणस्याजोपवादः । माद्रीप्रस्थः ।
माहक्रीप्रस्थः । पलद्यादिभ्यः । पालद्रः । पारिषद्रः । ककारोपधात् ।
नैलीनकः । चैयातकः † । पलद्यादिषु यो वाहीक्रयामस्ततश्चञ्जिठयोरप-
वादः । यथा । गोष्ठी, नैतकीति ‡ । गोमतीशब्दः पठ्यते, ततो रोपधेतोः
प्राचामिति वृजोपवादः । वाहीकशब्दः कोपधोऽपि पुनः पठ्यते परं क्व बा-
धितुम् । अण्यग्रहणं बाधकबाधनार्थम् । पलदी । परिपत् । यक्षज्ञोमन् ।
रोमक । कालकूट । पटच्चर । वाहीक । कलकीट । मलकीट । कमलकीट ।
कमलभिदा । कमलकीर । बाहुकीट । नैतकी । परिखा । शूरसेन । गोम-
ती । उदयान § । पलद्यादिः ॥

कण्वादिभ्यो गोत्रे ॥ १११ ॥

गोत्रमिह न प्रत्ययार्थं न च प्रकृतिविशेषणं, तर्ह्येवं संबध्यते,
कण्वादिभ्यो गोत्रे यः प्रत्ययो विहितस्तदन्तेभ्य एवाण् प्रत्ययो भवति
शैपिकः । कृस्यापवादः । काण्वाशङ्कात्राः । गौकताः ॥ ॥

* माधुरमिति पा० २ ।

† वेयतक इति पा० २ ।

‡ नेकेतीति पा० २ । एकास्मिन्पुस्तके, ऽपरस्मिन्नेधितीति पा० २ ।

§ यत् । कलकीट । कललकीट । गोष्ठी । नेधिकी । नेकेती । सकल्लो-
मन् । इत्यधिकमत्र पुस्तकान्तरे ।

॥ गोत्रइति किम् । कण्वो देवता ऽस्य काण्व,स्तस्येदं काण्वीयम् ।
कण्वादिर्गौतमन्तर्गणः । इत्यधिकं पुस्तकान्तरे ।

इजश्च ॥ ११२ ॥

गोत्रइत्येव । गोत्रे य इज् विहितस्तदन्तात्प्रातिपदिकादण् प्रत्ययो भवति शैपिकः । कस्यापवादः । दात्ताः । प्रात्ताः । माहकाः । गोत्रइत्येव । सौतङ्गमेरिदं सौतङ्गमीयम् ॥

न ह्यचः प्राच्यभरतेषु ॥ ११३ ॥

टुचः प्रातिपदिकात्प्राच्यभरतगोत्रादिजन्तादण् प्रत्ययो न भवति । पूर्वेण प्राप्तः प्रतिपिद्युते । चैदीयाः * । पौष्कीयाः । काशीयाः । टुच इति किम् । पान्नागाराः । प्राच्यभरतेष्विति किम् । दात्ताः । काशीया इति कथमुद्राहृतं, यावता काश्यादिभ्यष्टज्जिठ्ठाभ्यां भवितव्यम् । नैतदस्ति । देशवाचिनः काशिशब्दस्य तत्र ग्रहणं चैदिशब्देन साहचर्यात् । गोत्रात्तु वृद्धाच्छ एव भवति । ज्ञापकादन्यत्र प्राच्यग्रहणेन भरतग्रहणं न भवतीति स्वशब्देन भरतानामुपादानं कृतम् ॥

वृद्धाच्छः ॥ ११४ ॥

गोत्रइति नानुवर्तते । सामान्येन विधानम् । वृद्धात्प्रातिपदिकाच्चः प्रत्ययो भवति शैपिकः । अणोपवादः । गार्गीयः । वात्सीयः । शालीयः । मालीयः । अव्ययतीरह्योत्तरपदोदीच्ययामकोपधविर्गोस्तु परत्वाद्वाधते ॥

भवतष्ठक्कसौ ॥ ११५ ॥

वृद्धादित्येव । भवच्छब्दाद् वृद्धात् ठक्कसौ प्रत्ययौ भवतः शैपिकौ । कस्यापवादौ । सकारः पदसंज्ञार्थः । भवतस्त्यदादित्वाद्बृह्मन्ता । भावत्कः । भवदीयः । अष्टुद्वात्तु भवतः शतुरण्येव भवति । भावतः ॥

काश्यादिभ्यष्टज्जिठौ ॥ ११६ ॥

काशि इत्येवमादिभ्यष्टज् जिठ इत्येतौ प्रत्ययौ भवतः शैपिकौ । इकार उच्चारणार्थः । जकार एवोभयत्र विपर्यस्तदेशेनानुबन्धः । स्त्रीप्रत्यये विशेषः । काशिकी । काशिका । वैदिकी । वैदिका । वृद्धादित्यत्रानुवर्तते,

* वैदीया इति पा० २ ।

† वैदीति पा० २ ।

ये त्ववृद्धाः पठन्ते वचनप्रामाण्यात्तेभ्यः प्रत्ययविधिः । देवदत्तशब्दः पठते
तस्य एङ् प्राचां देशइति वृद्धसंज्ञा । देवदत्तिकः । वाहीकग्रामस्य तु ना-
स्ति वृद्धसंज्ञा । देवदत्तः । कथं भाष्यउदाहृतं वा नामधेयस्य वृद्धसंज्ञा
वेदितव्या देवदत्तीया देवदत्ता इति, यावता वृद्धसंज्ञापक्षे काश्यादित्वाट्ट-
ज्जिटाभ्यां भवितव्यम् । तत्रैवं वर्णयन्ति वा नामधेयस्येति व्यवस्थित-
विभाषेयं, सा ह्ये कर्तव्ये भवति ठञ्जिठयोर्न भवतीति । काशि । चेदि * ।
संज्ञा । संग्राह । अच्युत । मोहमान । शकुलाद । हस्तिकर्पू । कुदामन् † ।
हिरण्य । करण । गोधाशन । भैरिकि । भैलिङ्गि । अरिन्दम । सर्वमित्र ।
देवदत्त । साधुमित्र । दासमित्र । दासग्राम । सौग्रावतान । युवराज ।
उपराज । सिन्धुमित्र । देवराज ॥ आपद्रादिपूर्वपदात्कालान्तात् ॥ आप-
त्कालिकी । आपत्कालिका । और्ध्वकालिकी । और्ध्वकालिका । तात्का-
लिकी । तात्कालिका ॥

वाहीकग्रामेभ्यश्च ॥ ११७ ॥

वृद्धादित्येव । वाहीकग्रामवाचिभ्यो वृद्धेभ्यः पठञ्जिठौ प्रत्ययौ भ-
वतः शैपिकौ । हस्यापवादौ । शाकलिकी । शाकलिका । मान्यविकी ।
मान्यविका ॥

विभाषाशीनरेषु ॥ ११८ ॥

वृद्धादिति वर्तते, वाहीकग्रामेभ्य इति च । उशीनरेषु ये वाही-
कग्रामास्तद्वाचिभ्यो वृद्धेभ्यः प्रातिपदिकेभ्यो विभाषा ठञ्जिठौ प्रत्ययौ
भवतः । आहूजालिकी । आहूजालिका । आहूजालीया । सौदर्शनिकी ।
सौदर्शनिका । सौदर्शनीया ॥

और्देशे ठञ् ॥ ११९ ॥

वृद्धादिति नानुवर्तते । उत्तरसूत्रे पुनर्वृद्धग्रहणात् । उवर्णान्ताद्
देशवाचिनः प्रातिपदिकात् ठञ् प्रत्ययो भवति शैपिकः । नैवादकर्पुकः ।

* वेदोति पा ० २ ।

† कुदामन्निति पा ० २ ।

शावरजम्बुकः * । देशइति किम् । पटोश्छात्राः, पाटवाः । ठज्जटयोः
प्रकरणे ठज केवलस्यानुवृत्तिर्न लभ्यतइति ठज्यहणं कृतम् ॥

वृद्धात्प्राचाम् ॥ १२० ॥

आदेशइत्येव । उवर्णान्ताद् वृद्धात्प्रादेशवाचिनः प्रातिपदिकादृज्
प्रत्ययो भवति शैपिकः । आढकजम्बुकः । शाकजम्बुकः † । नापितवा-
स्तुकः । पूर्वणैव ठजि सिद्धे निषमार्थं वचनं वृद्धादेव प्राचामवृद्धाच्च
भवतीति । मल्लवास्तु । माल्लवास्तवः ॥

धन्वयोपधादृज् ॥ १२१ ॥

वृद्धादिति वर्तते, देशइति च । धन्ववाचिनो यकारोपधाच्च
देशाभिधायिनो वृद्धात्प्रातिपदिकाद् वृज् प्रत्ययो भवति शैपिकः ।
धन्वशब्दे । मरुदेशवचनः । पारेधन्वकः । ऐरावतकः । योपधात् ।
सांकाश्यकः । काम्पिल्यकः ॥

प्रस्थपुरवहान्ताच्च ॥ १२२ ॥

वृद्धादित्येव, देशइति च । अन्तशब्दः प्रत्येकमभिसंवद्ध्यते । प्रस्थ
पुर वह इत्येवमन्ताद्देशवाचिनः प्रातिपदिकाद्वृद्धादृज् प्रत्ययो भवति
शैपिकः । हस्यापवादः । मालाप्रस्थकः । नान्दीपुरकः । कान्तीपुरकः ।
पैलुवहकः । फाल्गुनीवहकः । पुरान्तो रोपधस्तत उत्तरसूत्रेणैव सिद्धमप्रा-
गर्थमिह ग्रहणम् ॥

रोपधेतोः प्राचाम् ॥ १२३ ॥

वृद्धादित्येव, देशइति च । तद्विशेषणं प्राग्यहणम् । रोपधादो-
कारान्ताच्च प्रादेशवाचिनो वृद्धादृज् प्रत्ययो भवति शैपिकः । हस्या-
पवादः । पाटलिपुत्रकाः । ऐकचक्रकाः । ईतः खल्वपि । काकन्दी ।
काकन्दकः । माकन्दी । माकन्दकः । प्राचामिति किम् । दात्तामित्रीयः ।
तत्परकरणं विस्पष्टार्थम् ॥

* केण इति ह्रस्व इत्यधिकमेकस्मिन्पुस्तके ।

† शालजम्बुक इति पा० २ ।

जनपदतदवधोश्च ॥ १२४ ॥

वृद्धादित्येव, देशइति च । तद्विशेषणं जनपदतदवधी । वृद्धा-
ज्जनपदवाचिनस्तदवधिवाचिनश्च प्रातिपदिकाद्वुञ् प्रत्ययो भवति शै-
पिकः । कस्यापवादः । आभिसारकः । आदर्शकः । जनपदावधेः खल्वपि ।
औपुष्टकः । श्यामायनकः । तदवधिरपि जनपद एव गृह्यते न ग्रामः ।
किमर्थं तर्हि ग्रहणं, बाधकबाधनार्थं गर्तोत्तरपदाच्छं बाधित्वा वुजेव
जनपदावधेर्भवति । त्रैगर्त्तकः ॥

अवृद्धादपि बहुवचनविषयात् ॥ १२५ ॥

जनपदतदवधोरित्येव । अवृद्धाद्वृद्धाच्च जनपदात्तदवधिवाचिनश्च
बहुवचनविषयात्प्रातिपदिकाद्वुञ् प्रत्ययो भवति शैपिकः । अण्कयोरप-
वादः । अवृद्धाज्जनपदात्तावत् । अङ्गाः । वङ्गाः । कलिङ्गाः । आङ्गकः ।
वाङ्गकः । कालिङ्गकः । अवृद्धाज्जनपदावधेः । अजमीठाः । अजक्रन्दाः ।
आजमीठकः । आजक्रन्दकः । वृद्धाज्जनपदात् । दार्वाः । जाम्बवाः ।
दार्वकः । जाम्बवकः । वृद्धाज्जनपदावधेः । कालञ्जराः । वैकुलिशाः ।
कालञ्जरकः । वैकुलिशकः । विषयग्रहणमनन्यत्र भावार्थम् । जनपदैक-
शेषबहुत्वे मा भूत् । वर्त्तन्यः । वर्त्तनः * । अपिग्रहणं, त्रिम् । यावता
वृद्धात्पूर्वैर्गौव सिद्धु तक्रकौण्डिन्यन्यायेन बाधा मा विज्ञायीति समुच्चीयते ॥

कच्छाग्निवक्त्रगर्तोत्तरपदात् ॥ १२६ ॥

देशइत्येव । उत्तरपदशब्दः प्रत्येकमभिसंबद्धान्ते । कच्छाद्युत्तरप-
दादेशवाचिनः प्रातिपदिकाच्चाद्वृद्धादवृद्धाच्च वुञ् प्रत्ययो भवति शैपि-
कः । कण्ठोपवादः । दारुकच्छकः । पैण्णलीकच्छकः । काण्डाग्नकः ।
वैभुजाग्नकः । ऐन्द्रवक्त्रकः । सैन्धुवक्त्रकः । बाहुगर्त्तकः । चाक्रगर्त्तकः ॥

धूमादिभ्यश्च ॥ १२७ ॥

धूमादिभ्यो देशवाचिभ्यः प्रातिपदिकेभ्यो वुञ् प्रत्ययो भवति

* वर्तनी च वर्तनी च वर्तनी च वर्तन्यः, वर्तनीषु भव इति वुञ् न भवति ।
सहविवक्षाया अभावे बहुवचनाभावात् । वर्तन्यः । वर्तनः । इति पा. २ ।

शैपिकः । अणादेरपवादः । धौमकः । खाण्डकः * । पाथेयशब्दः पठ्यते
तस्य योपधत्वादेव वुजि सिद्धे सामर्थ्याददेशार्थं यदणम् । तथा विदेहा-
नर्त्तशब्दयोर्जनपदलक्षणे वुजि सिद्धे ऽदेशार्थः पाठः । विदेहानां चत्ति-
याणां स्वं, वैदेहकम् । आनर्त्तकम् । समुद्रशब्दः पठ्यते तस्य नावि मनुष्ये
च वुजिष्यते । सामुद्रिका नैः । सामुद्रिको मनुष्यः । अन्यत्र न भवति,
सामुद्रं जलमिति । धूम । खण्ड † । शशादन । आर्जुनाद । दाण्डाय-
नस्थली । माहकस्थली । घोपस्थली । मापस्थली । राजस्थली । राजगृह ।
सत्रासाह । भवास्थली । मद्रकूल । गर्त्तकूल । आज्जीकूल । ट्याहाव ।
ज्याहाव । संहोय । वर्वर । वर्चगर्त्त । विदेह । आनर्त्त । माटर ।
पाथेय । घोप । शिष्य । मित्र । वल । आराज्जी । धार्तराज्जी । अग्यात ।
तीर्थ ॥ कूलात्सौवीरेण ॥ समुद्रान्नावि मनुष्ये च ॥ कुत्ति । अन्तरीप ।
द्वीप । अरुण । उज्जयिनी । दक्षिणापथ । साकेत ‡ ॥

नगरात्कुत्सनप्रावीण्ययोः ॥ १२८ ॥

नगरशब्दादुज् प्रत्ययो भवति शैपिकः कुत्सने प्रावीण्ये च गम्य-
माने । प्रत्ययार्थविशेषणं चैतत् । कुत्सने प्रावीण्ये च जातादौ प्रत्ययार्थ-
इति । कुत्सनं निन्दनम् । प्रावीण्य नैपुण्यम् ॥

केनायं मुपितः पन्था गात्रे पत्मालिधूसरः ।

इह नगरे मनुष्येण संभाव्यतएतच्चागरकेण । चौरा हि नागरका
भवन्ति ।

केनेदं लिखितं चित्रं मनोनेत्रविकाशि यत् ।

इह नगरे मनुष्येण संभाव्यतएतच्चागरकेण । प्रवीणा हि नागरका
भवन्ति । कुत्सनप्रावीण्ययोरिति किम् । नागरा ब्राह्मणाः । कत्त्यादिषु
तु संज्ञाशब्देन साहचर्यात्संज्ञानगरं पठ्यते, तस्मिन्नागरेयकमिति प्रत्यु-
दाहार्यम् ॥

* खाण्डकः । पा० २ ।

† खण्डक इति पा० २ ।

‡ मानवल्ली । वल्ली । सुराज्जी । एते ऽत्र गणे ऽधिकाः कुत्र चित् ।

आरण्यान्मनुष्ये ॥ १२९ ॥

आरण्यशब्दाद्वुज् प्रत्ययो भवति शैपिको मनुष्ये ऽभिधेये । औपमं-
ख्यानिकस्य णस्यापवादः । आरण्यको मनुष्यः ॥ पथ्यध्यायन्यायविहार-
मनुष्यहस्तिष्विति वक्तव्यम् ॥ * ॥ आरण्यकः पन्थाः । आरण्यको ऽध्यायः ।
आरण्यको न्यायः । आरण्यको विहारः । आरण्यको मनुष्यः । आरण्यको-
हस्ती ॥ वा गोमयेषु ॥ * ॥ आरण्या आरण्यका गोमयाः । एतेष्विति
किम् । आरण्याः पशवः ॥

विभाषा कुरुयुगन्धराभ्याम् ॥ १३० ॥

कुरु युगन्धर इत्येताभ्यां विभाषा वुज् प्रत्ययो भवति शैपिकः ।
कौरवकः । कौरवः । यौगन्धरकः । यौगन्धरः । जनपदशब्दावेतौ ताभ्या-
मवृद्धादपीति नित्ये वुजि प्राप्ते विकल्प उच्यते । कुरुशब्दः कच्छादिष्वपि
पठ्यते तत्र वचनादणपि भविष्यति । पारिशेष्याद्वुगन्धरार्था विभाषा * ।
मनुष्यतत्स्थयोस्तु कुरुशब्दाच्चित्य एव वुज् प्रत्ययो भवति । कौरवको
मनुष्यः, कौरवक्रमस्य हसितमिति ॥

मद्रवृज्योः कन् ॥ १३१ ॥

मद्रवृजिशब्दाभ्यां कन प्रत्ययो भवति शैपिकः । जनपद्वुजोप-
वादः । मद्रेषु जातः, मद्रकः । वृजिकः ॥

कोपधादण् ॥ १३२ ॥

देशइत्येव । ककारोपधात्प्रातिपदिकादण् प्रत्ययो भवति शैपिकः ।
जनपद्वुजोपवादः । अन्यत्र जनपदं मुक्त्वा पूर्वैर्णैव कोपधादणि सिद्धम् ।
ऋषिकेषु जातः, आर्षिकः । माहिषिकः । अण्यहणमुवर्णान्तादपि स्यात् ।
इत्वाकुषु जातः, ऐत्वाकः ॥

कच्छादिभ्यश्च ॥ १३३ ॥

देशइत्येव । कच्छ इत्येवमादिभ्यो देशवाचिभ्यो ऽण् प्रत्ययो भवति
शैपिकः । वुजादेरपवादः । काच्छः । सैन्यवः । वार्णवः । कच्छशब्दो न

बहुवचनविषयस्तस्य मनुष्यतत्स्ययोर्वुञ्जर्थः पाठः । विजापकशब्दः पठ्यते ।
तस्य कोपधत्वादेवाणि सिद्धे ग्रहणमुत्तरार्थम् । कच्छ । सिन्धु । चणु ।
गन्धार । मधुमत् । कम्बोज । कश्मीर । साल्व । कुरु । रङ्गु । अणु* ।
खण्ड । द्वीप । अनूप । अजवाह । विजापक । कुलून । कच्छादिः ॥

मनुष्यतत्स्ययोर्वुञ् ॥ १३४ ॥

कच्छादिभ्य इत्येव । मनुष्ये मनुष्यस्ये च जातादौ प्रत्ययार्थं क
च्छादिभ्यो वुञ् प्रत्ययो भवति । अणोपवादः । काच्छको मनुष्यः । का-
च्छकमस्य हसितं जल्पितम् । काच्छिका घूडा । सैन्यवको मनुष्यः । सै-
न्यवकमस्य हसितं जल्पितम् । सैन्यविका घूडा । मनुष्यतत्स्ययोरिति
किम् । काच्छो गौः । सैन्यवो वार्णवः ॥

अपदातौ साल्वात् ॥ १३५ ॥

साल्वशब्दः कच्छादिषु पठ्यते ततः पूर्वणैव मनुष्यतत्स्ययोर्वुञ्जि
सिद्धे नियमार्थं वचनम् । अपदातावेव मनुष्ये मनुष्यस्ये साल्वशब्दादुञ्
प्रत्ययो भवति । साल्वको मनुष्यः । साल्वकमस्य हसितं जल्पितम् ।
अपदाताविति किम् । साल्वः पदातिर्व्रजति ॥

गोयवाग्वेश्च ॥ १३६ ॥

गवि यवाग्वं च जातादौ प्रत्ययार्थं साल्वशब्दादुञ् प्रत्ययो
भवति शैपिकः । कच्छादणोपवादः । साल्वको गौः । साल्विका यवागूः ।
साल्वमन्यत् ॥

गर्तोत्तरपदाच्छः ॥ १३७ ॥

देशइत्येव । गर्तोत्तरपदाद्देशवाचिनः प्रातिपदिकाच्छः प्रत्ययो
भवति शैपिकः । अणोपवादः । बाहीकयामलक्षणं तु प्रत्ययं परत्वाद्वा-
धते । वृकगर्तीयम् । शृगालगर्तीयम् । श्वाविद्गर्तीयम् । उत्तरपदग्रहणं
बहुपूर्वनिरासार्थम् । बाहुगर्तम् ॥

गहादिभ्यश्च ॥ १३८ ॥

गह इत्येवमादिभ्यः प्रातिपदिकेभ्यश्चः प्रत्ययो भवति शैपिकः ।
 अणजोरपवादः * । गहीयः । अन्तःस्थीयः । देशाधिकारेपि संभवापेक्षं
 विशेषणं न सर्वेषाम् । मध्यमध्यमं चाण् चरणइति पठ्यते, तस्यायमर्थः ।
 मध्यशब्दः प्रत्ययसन्वियोगेन मध्यममापद्यते । मध्यमीयाः । चरणे तु
 प्रत्ययार्थे ऽण् भवति, माध्यमा इति । तदेतद्विशेषणं स्मर्यते पृथिवी-
 मध्यस्य मध्यमभावः । चरणसंबन्धेन निवासलक्षणो ऽणिति च ॥ मुख-
 पार्श्वतसोर्लोपश्च ॥ मुखतीयम् । पार्श्वतीयम् ॥ कुजनस्य परस्य च ॥ * ॥
 जनकीयम् । परकीयम् ॥ देवस्य चेति वक्तव्यम् ॥ * ॥ देवकीयम् ॥ वेणु-
 कादिभ्यश्चण्वक्तव्यः ॥ आकृतिगणायम् । वैणुकीयम् । वैत्रकीयम् । औ-
 त्तरपदकीयम् । प्रास्यकीयम् † । माध्यमकीयम् । गह अन्तःस्थ । सम ।
 विपम ॥ मध्यमध्यमं चाण्चरणे ॥ उत्तम । अङ्ग । वङ्ग । मगध । पूर्वपक्ष ।
 अपरपक्ष । अधमशाख । उत्तमशाख । समानशाख । एकग्राम । एकवृक्ष ।
 एकपलाश । इष्य । इष्वनी ‡ । अवस्यन्दी § । कामप्रस्य । खाडायनि ॥
 कावेरणि ¶ । शैशिरि । शौङ्गि । आसुरि । आर्हंसि । आमिन्नि । व्याडि ।
 वैदजि । भैजि । आद्युश्वि । आनृशंसि । सौवि । पारकि । अग्निशर्मन् ।
 देवशर्मन् । औति । आरटकि । वाल्मीकि । क्षेमवृद्धिन् । उत्तर । अन्तर ॥
 मुखपार्श्वतसोर्लोपः ॥ जनपरयोः कुक्च ॥ देवस्य च ॥ वेणुकादिभ्यश्चण् ॥
 गहादिः ॥

प्राचां कटादेः ॥ १३९ ॥

देशइत्येव । तद्विशेषणं प्राग्यहणम् । प्राग्देशवाचिनः कटादेः प्रा-

* अणादेरपवादः । पा० २ ।

† प्रास्यीयम् । पा० २ ।

‡ इष्वनीक । पा० २ ।

§ अवस्कन्द । पा० २ ।

॥ खागहायनी । पा० २ ।

¶ कामवेरणि । पा० २ ।

तिपदिकाच् छः प्रत्ययो भवति शैपिकः । अणोपवादः । कटनगरीयम् ।
कटघोषीयम् । कटपल्वलीयम् ॥

राज्ञः क च ॥ १४० ॥

असंभवाद्देशाधिकारो न विशेषणम् । राज्ञः ककारश्चान्तादेशो
भवति कश्च प्रत्ययः । राजकीयम् । आदेशमात्रमिह विधेयं प्रत्ययस्तु
वृद्धाच्च इत्येव सिद्धः ॥

वृद्धादकेकान्तखोपधात् ॥ १४१ ॥

देशइत्येव । वृद्धाद्देशवाचिनो ऽक इक इत्येवमन्तात् खकारोपधाच्च
प्रातिपदिकाच् छः प्रत्ययो भवति शैपिकः । कोपधलक्षणस्याणोपवादः ।
वाहीकयामलक्षणस्य च प्रत्ययस्य रोपधेतोः प्राचामिति च । अक्रान्तात्ता-
वत् । आरीहणकीयम् । द्रौघणकीयम् । इक्रान्तात् । आश्वपथिकीयम् ।
शाल्मलिकीयम् । खोपधात् । कौटिशिखीयम् । आयोमुखीयम् ॥ अके-
कान्तग्रहणे कोपधयहणं सौसुक्राद्वर्थम् ॥ * ॥ सौसुकीयम् । मौसुकीयम् ।
ऐन्द्रवेणुकीयम् ॥

कन्यापलदनगरग्रामहृदोत्तरपदात् ॥ १४२ ॥

देशइत्येव, वृद्धादिति च । कन्याद्युत्तरपदाद्देशवाचिनो वृद्धात्प्रा-
तिपदिकाच् छः प्रत्ययो भवति शैपिकः । बाहोक्रयामादिलक्षणस्य प्रत्यय-
स्यापवादः । दात्तिकन्यीयम् । माहिकिकन्यीयम् । दात्तिपलदीयम् । मा-
हिकिपलदीयम् । दात्तिनगरीयम् । माहिकिनगरीयम् । दात्तियामीयम् ।
माहिकियामीयम् । दात्तिहृदीयम् । माहिकिहृदीयम् ॥

पर्वताच्च ॥ १४३ ॥

पर्वतशब्दाच् छः प्रत्ययो भवति शैपिकः । अणोपवादः । पर्वतीयो
राजा । पर्वतीयः पुरुषः ॥

विभाषा ऽमनुष्ये ॥ १४४ ॥

पर्वतशब्दाच् छः प्रत्ययो भवति वा ऽमनुष्ये वाच्ये । पूर्वण
नित्ये प्राप्ते विकल्प उच्यते । पर्वतीयानि फलानि । पार्वतानि फलानि ।
पर्वतीयमुदकम् । पार्वतमुदकम् । अमनुष्यइति किम् । पर्वतीयो मनुष्यः ॥

कृकणपर्णद्वारद्वाजे ॥ १४५ ॥

देशद्वयैव । भारद्वाजशब्देऽपि देशवचन एव न गोत्रशब्दः ।
प्रकृतिविशेषणं चैतन्न प्रत्ययार्थः । कृकणपर्णशब्दाभ्यां भारद्वाजदेशवाचि-
भ्यां कृः प्रत्ययो भवति शेषिकः* । कृकणीयम् । पर्णीयम् । भारद्वाज-
इति किम् । कार्कणम् । पार्णम् ॥

इति श्रीजयादित्यविरचितायां काशिकायां वृत्तौ
चतुर्थाध्यायस्य द्वितीयः पादः ॥

अथ चतुर्थाध्यायस्य तृतीयः पादः ।

युष्मदस्मदोरन्यतरस्यां खञ्च ॥ १ ॥

देशाधिकारो निवृत्तः । युष्मदस्मदोः खञ् प्रत्ययो भवति शेषिकः ।
चकाराच्छ्व । अन्यतरस्यांयहणादथाप्राप्तम् । तदेते त्रयः प्रत्यया
भवन्ति तत्र वैषम्यादथासंख्यं न भवति । त्यदादित्वाद्वृद्धसंज्ञकयोर्युष्मद-
स्मदोश्चे प्राप्ते प्रत्येकं प्रत्ययत्रयं विधीयते । यौष्माकीणः । आस्मा-
कीनः । युष्मदीयः । अस्मदीयः । यौष्माकः । आस्माकः ॥

तस्मिन्नाणि च युष्माकास्माकौ ॥ २ ॥

तस्मिन्निति साक्षाद्विहितः खञ् निर्दिश्यते न चकारानुक्तपृश्चः ।
तस्मिन्नाजि अणि च युष्मदस्मदोर्यथासंख्यं युष्माक अस्माक इत्येतावा-
देशौ भवतः । निमित्तयोरान्देशौ प्रति यथासंख्यं कस्मान्न भवति ।
योगविभागः करिष्यते, तस्मिन् । खजि युष्मदस्मदोर्युष्माकास्माकौ भव-
तः । ततो ऽणि चेति । यौष्माकीणः । आस्माकीनः । यौष्माकः । आस्माकः ।
तस्मिन्नाणि चेति किम् । युष्मदीयः । अस्मदीयः ॥

* शेषिक इत्यस्याये ऽणोपवाद इत्यधिकं कुत्र चित् ।

तवकममकावेकवचने ॥ ३ ॥

एकवचनपरयोयुष्मदस्मदोस्तवक ममक इत्येताद्यादेशौ भवतो यथासंख्यं तस्मिन्नाजि अणि च परतः । निमित्तगोन्तु यथासंख्यं पूर्ववदेव न भवति । ननु च न लुमताङ्गस्येति प्रत्ययलक्षणप्रतिषेधादेकवचनपरता युष्मदस्मदोर्न संभवति । वचनात्प्रत्ययलक्षणं भविष्यति * । अथ वा नैवेदं प्रत्ययलक्षणं किं तर्ह्यन्वर्थेयहणम् । एकवचने युष्मदस्मदो एकस्यार्थस्य वाचके तवकममकावादेशौ प्रतिपद्येते इति सूत्रार्थः । तावकीनः । मामकीनः । तावकः । मामकः । तस्मिन्नाणि चेत्येव । त्वदीयो, मदीयः ॥

अर्धाद्यत् ॥ ४ ॥

अर्द्धशब्दाद् यत् प्रत्ययो भवति शैपिकः । अणोपवादः । अर्द्धम् ॥ सपूर्वपदाट्ठवक्तव्यः ॥ * ॥ बालेयार्द्धिकम् । गौतमार्द्धिकम् ॥

परावराधमोत्तमपूर्वाच्च ॥ ५ ॥

पर अवर अधम उत्तम इत्येवंपूर्वाच्चाध्याद्यत् प्रत्ययो भवति शैपिकः । परार्द्धम् । अवार्द्धम् । अधमार्द्धम् । उत्तमार्द्धम् । पूर्वग्रहणं किम् । परावराधमोत्तमेभ्य इत्येवेच्यते, अर्द्धादिति वक्तंते । तस्य तत्पूर्वता विज्ञास्यते । परावराध्यावदिग्रहणावपि स्तः, परं सुखमवरं मुरमिति । तत्र कृतार्थत्वाद् दिक्छब्दपक्षे परेण ठज्यतौ स्याताम्, अस्मात्पूर्वग्रहणाद्यत्प्रत्ययो भवति परार्द्धमवार्द्धमिति ॥

दिक्पूर्वपदाट्ठच्च ॥ ६ ॥

दिक्पूर्वपदादर्थान्तात्मादिपदिकात् ठञ् प्रत्ययो भवति चकाराद्यच्च शैपिकः । अणोपवादः । पूर्वाट्ठम् । पौर्वाट्ठिकम् । दक्षिणाट्ठम् । दक्षिणार्द्धिकम् । पदग्रहणं स्वरूपविधिनिवारणार्थम् ॥

ग्रामजनपदैकदेशादञ्ठञौ ॥ ७ ॥

दिक्पूर्वपदादित्येव । ग्रामैकदेशवाचिनो जनपदैकदेशवाचिनश्च प्रातिपदिकादिक्पूर्वपदादर्थान्तादञ्ठञौ प्रत्ययो भवतः शैपिकौ यतोप-

वाटौ । इमे खल्वस्माकं ग्रामस्य जनपदस्य वा पौर्वार्धाः पौर्वार्द्धिकाः ।
दाक्षिणार्द्धाः दाक्षिणार्द्धिकाः ॥

मध्यान्मः ॥ ८ ॥

मध्यशब्दान्मः प्रत्ययो भवति शैपिकः । अणोपवादः । मध्यमः ॥
आदेशेति वक्तव्यम् ॥ * ॥ आदिमः ॥ अवोधसोर्लोपश्च ॥ * ॥ अवमम् ।
अधमम् ॥

अ सांप्रतिके ॥ ९ ॥

अकारः प्रत्ययो भवति मध्यशब्दात्सांप्रतिके जातादौ प्रत्ययार्थे ।
मस्यापवादः । सांप्रतिकं न्याय्यं युक्तमुचितं सममुच्यते । नातिदीर्घं ना-
तिद्वस्वं मध्यं काष्ठम् । नात्युत्कृष्टो नात्यवकृष्टो मध्यो वैयाकरणः ।
मध्या स्त्री ॥

द्वीपादनुसमुद्रं यञ् ॥ १० ॥

समुद्रसमीपे यो द्वीपस्तस्माद् यञ् प्रत्ययो भवति शैपिकः । कच्छा-
दिपाठाद् अणो मनुष्यवृजश्चापवादः । द्वैष्यम् । द्वैष्यं भवन्तोनुवरन्ति
चक्रम् । अनुसमुद्रमिति किम् । द्वैषकम् । द्वैषमन्यत् ॥

कालाट्टञ् ॥ ११ ॥

कालविशेषवाचिनः प्रातिपदिकात् ठञ् प्रत्ययो भवति शैपिकः ।
अणोपवादः । वृद्धात् तु कं परत्वाद्धाधते । मासिकः । आर्द्धमासिकः ।
सांवत्सरिकः ॥ यथाकथं चिद्वृत्त्यापि काले वर्त्तमानात्प्रत्यय इष्यते ॥
कादम्बपुष्पिकम् । त्रैहिपलालिकम् । तत्र जात इति प्रागतः कालाधि-
कारः ॥

आद्धे शरदः ॥ १२ ॥

शरच्छब्दात् ठञ् प्रत्ययो भवति आद्धे ऽभिधेये शैपिकः । चत्व-
णोपवादः । आद्धेति च कर्म गृह्यते न अद्धावानुसृष्टो ऽनभिधानात् ।
शरदिकं आद्धम् । शरदमन्यत् ॥

विभाषा रोगातपयोः ॥ १३ ॥

शरद इत्येव । रोगे आतपे चाभिधेये शरच्छब्दाट्ठञ् प्रत्ययो वा भवति शैपिकः । चत्वणोपवादः । शारदिको रोगः । शारदिक आतपः । शारदो रोगः । शारद आतपः । रोगातपयोरिति किम् । शारद दधि ॥

निशाप्रदोषाभ्यां च ॥ १४ ॥

निशाप्रदोषशब्दाभ्यां विभाषा टञ् प्रत्ययो भवति शैपिकः । कालाट्ठजिति नित्ये टजि प्राप्ते विकल्प उच्यते । नैशम् । नैशिकम् । प्रादोषम् । प्रादोषिकम् ॥

श्वसस्तुट् च ॥ १५ ॥

विभाषेत्येव । श्वःशब्दाद्विभाषा टञ् प्रत्ययो भवति, तस्य च तु-
हागमो भवति । त्यप्प्रत्ययोप्यतो विहित ऐपमोहःश्वसान्यतरस्यामि-
ति । एताभ्यां मुक्ते व्युत्पुलावपि भवतः । शैवस्तिकः । श्वस्त्यः । श्व-
स्तनः ॥

संधिवेलाद्युत्तुनक्षत्रेभ्यो ऽण् ॥ १६ ॥

कालादित्येव । संधिवेलादिभ्यश्चतुर्भ्यो नक्षत्रेभ्यश्च कालवृत्तिभ्यो
ऽण् प्रत्ययो भवति शैपिकः । टञोपवादः । अण्यहणं वृद्धाच्छस्य बाध-
नार्थम् । संधिवेलादिभ्यस्तावत् । सांधिवेलम् । सांध्यम् । चतुर्भ्यः । ये-
ष्मम् । शैशिरम् । नक्षत्रेभ्यः । तैषम् । पौषम् । संधिवेला । संध्या ।
अमावास्या । त्रयोदशी । चतुर्दशी । पञ्चदशी । पौर्णमासी । प्रतिपत् ॥
संवत्सरात्फलपर्वणोः ॥ सावत्सरं फलम् । सांवत्सरं पर्व ॥

प्रावृष एण्यः ॥ १७ ॥

प्रावृषशब्दादेण्यः प्रत्ययो भवति शैपिकः । चत्वणोपवादः । प्रा-
वृषेण्यो बलाहकः ॥

वर्षाभ्यष्टक् ॥ १८ ॥

वर्षाशब्दाट्ठक् प्रत्ययो भवति शैपिकः । चत्वणोपवादः । वार्षिकं
वासः । वार्षिकमनुलेपनम् ॥

कृन्दसि ठञ् ॥ १९ ॥

वर्षाशब्दाच् कृन्दसि विषये ठञ् प्रत्ययो भवति शैपिकः । ठकोप-
वादः । स्वरे भेदः । नभश्च नभस्यश्च वार्षिकावृत्तू ॥

वसन्ताच्च ॥ २० ॥

कृन्दसीत्येव । वसन्तशब्दाच् कृन्दसि विषये ठञ् प्रत्ययो भवति
शैपिकः । ऋत्वणोपवादः । मधुश्च माधवश्च वासन्तिकावृत्तू ॥

हैमन्ताच्च ॥ २१ ॥

कृन्दसीत्येव । हैमन्तशब्दाच् कृन्दसि विषये ठञ् प्रत्ययो भवति
शैपिकः । ऋत्वणोपवादः । सहश्च सहस्यश्च हैमन्तिकावृत्तू । योगविभाग
उत्तरार्थः ॥

सर्वत्राण् च तलोपश्च ॥ २२ ॥

हैमन्तशब्दादण् प्रत्ययो भवति तत्सन्नियोगेन चास्य तकारलोपः ।
हैमनं वासः । हैमनमुपलेपनम् । सर्वत्रयहणं कृन्दोधिकारनिवृत्त्यर्थम् ।
कृन्दसि भाषायां च सर्वत्रैतद्ववति । ननु च कृन्दसीति नानुवर्तिष्यते ।
सैवाननुवृत्तिः शब्देनाख्यायते प्रयत्नाधिक्येन पूर्वसूत्रेपि संबन्धार्थम् । हैम-
न्तिकमिति भाषायामपि ठञं स्मरन्ति । अथाण्वेति चकारः किमर्थः ।
अण् यथाप्राप्तं च ऋत्वणिति, कः पुनरनयोर्विशेषः । ऋत्वणि हि तका-
रलोपो नास्ति हैमन्ती पङ्क्तिरिति । तदेवं त्रीणि रूपाणि भवन्ति । हैम-
न्तिकं हैमन्तं हैमनमिति ॥

सायंचिरंप्राक्त्वेप्रगेव्ययेभ्यश्च्युल्लौ तुट् च ॥ २३ ॥

कालादित्येव । सायंतनम् । चिरंतनम् । प्राक्त्वेतनम् । अव्यये-
भ्यः । दीपातनम् । दिवातनम् । सायमिति मकारान्तं पदमव्ययं, ततो-
व्ययत्वादेव सिद्धः प्रत्ययः । यस्तु स्यतेरन्तकर्मणो प्रजि सायशब्दस्तस्येदं
मकारान्तत्वं प्रत्ययसन्नियोगेन निपात्यते । दिवसावसानं सायः । चिर-
शब्दस्यापि मकारान्तत्वं निपात्यते । प्राक्त्वे प्रगे इत्येकारान्तत्वम् ॥ चिर-
परुत्परारिभ्यश्चो वक्तव्यः ॥ * ॥ चिरत्नम् । परत्नम् । परारिन्म् ॥ प्रगस्य

कुन्दसि गलोपश्च ॥ * ॥ प्रबन् ॥ अयपश्चाद्भिन्मच् ॥ * ॥ अयिमम् ।
पश्चिमम् ॥ अन्ताच्चेति वक्तव्यम् ॥ * ॥ अन्तिमम् ॥

विभाषा पूर्वाह्णापराह्णाभ्याम् ॥ २४ ॥

पूर्वाह्णापराह्णशब्दाभ्यां विभाषा व्युत्प्लुता प्रत्ययौ भवतः, स्तुट् च
तयोरागमः । कालाट्टजिति ठजि प्राप्ते वचनं पक्षे सोऽपि भवति । पूर्वा-
ह्णेतनम् । अपराह्णेतनम् । पूर्वाह्णिकम् । अपराह्णिकम् । घकालतनेषु
कालनाम्न इति सप्तम्या अलुक् । यदा तु न सप्तमी समर्थविभक्तिः पूर्वाह्णः
सोऽढोऽस्येति तदा पूर्वाह्णेतन इति भवितव्यम् ॥

तत्र जातः ॥ २५ ॥

अथादयो घादयश्च प्रत्ययाः प्रकृतास्तेषामतः प्रभृत्यर्थः समर्थ-
विभक्तयश्च निर्दिश्यन्ते । तत्रेति सप्तमीसमर्थोज्जात इत्येतस्मिन्नर्थे य-
थाविहितं प्रत्ययो भवति । सुप्ते जातः, सौप्त्रः । मायुरः । औत्सः ।
औदपानः । राष्ट्रियः । अवारपारीणः । शाकलिकः । याम्यः । यामीणः ।
काक्षेयकः । ओम्भेयकः ॥

प्रावृषष्ठप् ॥ २६ ॥

प्रावृष्टशब्दात्सप्तमीसमर्थोज्जात इत्येतस्मिन्नर्थे ठप् प्रत्ययो भव-
ति । एण्यस्यापवादः । पकारः स्वरार्थः । प्रावृषि जातः, प्रावृषिकः ॥

संज्ञायां शरदो वुञ् ॥ २७ ॥

शरद्वद्भात्सप्तमीसमर्थोज्जात इत्येतस्मिन्नर्थे वुञ् प्रत्ययो भवति,
चत्वणोपवादः समुदायेन चेत्संज्ञा गम्यते । शरदका दर्भाः । शरदका
मुद्गाः । दर्भविशेषस्य मुद्गविशेषस्य चेत्यं संज्ञा । संज्ञायामिति किम् । श रदं
सस्यम् । संज्ञाधिकारं के विहितलब्धक्रीतकुशला इति यावदनुवर्तय-
न्ति ॥

पूर्वाह्णापराह्णाद्रास्त्रलप्रदोषावस्कराट्टुन् ॥ २८ ॥

पूर्वाह्णादिभ्यः शब्देभ्यो वुन् प्रत्ययो भवति तत्र जात इत्येत-
स्मिन्विषये संज्ञायां गम्यमानायाम् । पूर्वाह्णकः । अपराह्णकः । विभाषा

पूर्वाह्णापराह्णाभ्यामित्यस्यापवादः । आर्द्रकः । मूलकः । नत्त्राणोप-
वादः । प्रदोषकः । निशाप्रदोषाभ्या चेत्यस्यापवादः । अवस्करकः । औ-
त्सर्गिकस्याणोपवादः । असंज्ञाया तु यथाप्राप्तं ठञादय एव भवन्ति ॥

पथः पन्थ च ॥ २९ ॥

पथिशब्दाद्गुन् प्रत्ययो भवति तत्र जात इत्येतस्मिन्विषये ऽणोप-
वादः, प्रत्ययसंनियोगेन च पथः पन्थ इत्ययमादेशो भवति । पथि जातः,
पन्थकः ॥

अमावास्याया वा ॥ ३० ॥

अमावास्याशब्दाद् वुन् प्रत्ययो भवति वा तत्र जात इत्येतस्मि-
न्विषये । संधिवेलादिषु पाठादणोपवादः । अमावास्यकः । अमावास्यः ।
एकदेशविकृतस्यानन्यत्वादमावस्यशब्दादपि भवति । अमावस्यकः । आ-
मावस्यः ॥

अ च ॥ ३१ ॥

अमावास्याशब्दादकारः प्रत्ययो भवति तत्र जात इत्येतस्मिन्वि-
षये । पूर्वेण वुन्प्रणेः प्राप्तयोरयं तृतीयः प्रत्ययो विधीयते । अमावास्यः ।
अमावास्यकः । अमावास्यः । अमावस्यः । अमावस्यकः । अमावस्यः ॥

सिन्धुपकराभ्यां कन् ॥ ३२ ॥

सिन्धुशब्दादपकरशब्दाच्च कन् प्रत्ययो भवति तत्र जात इत्येत-
स्मिन्विषये । सिन्धुशब्दः कच्छादि,स्ततोणि मनुष्यवृजि च प्राप्ते विधा-
नम्, अपकरशब्दादप्यौत्सर्गिके ऽणि । सिन्धुकः । अपकरकः ॥

अणञौ च ॥ ३३ ॥

सिन्धुपकरशब्दाभ्यां यथासंख्यमणञौ प्रत्ययौ भवतस्तत्र जात
इत्येतस्मिन्विषये । पूर्वेण कनि प्राप्ते वचनम् । सैन्धवः । आपकरः ॥

अविष्ठाफल्गुन्यनुराधास्वातितिष्यपुनर्वसुहस्तविशा-

खाषाढावहुलाश्लुक् ॥ ३४ ॥

अविष्ठादिभ्यः शब्देभ्यो नत्त्रेभ्य आगतस्य ज्ञातार्थं लुभ्वति ।

तस्मिन्स्त्रीप्रत्ययस्यापि लुक्त्विनलुकीति भवति । अविष्टामु जातः, अवि-
ष्टः । फलानुः । अनुराधः । स्वातिः । तिष्यः । पुनर्वसुः । हस्तः । वि
शाखः । अपाठः । बहुलः ॥ लुक्प्रकरणे चित्रारैवतीरोहिणीभ्यः स्त्रियामु
पसंख्यानम् ॥ * ॥ चित्राया जाता, चित्रा । रैवती । रोहिणी । स्त्रांप्र-
त्ययस्य लुकि कृते गौरादित्वान् डीप् ॥ फलानुयगाढाभ्या टानौ वक्त-
व्यौ ॥ * ॥ फलानुनी ॥ अपाठा ॥ अविष्टापाठाभ्या कृणपि वक्तव्यः ॥ * ॥
आविष्टीयः । आपाठीयः ॥

स्थानान्तगोशालखरशालाच्च ॥ ३५ ॥

स्थानान्तात्प्रातिपदिकाद् गोशालशब्दात्खरशालशब्दान्जातार्थं
प्रत्ययस्य लुग्भवति । गोस्थाने जातः, गोस्थानः । अश्वस्थानः । गोशालः ।
खरशालः ॥

वत्सशालाभिजिदश्वयुक्कृतभिषजो वा ॥ ३६ ॥

वत्सशालादिभ्यः परस्य जानार्थं प्रत्ययस्य लुग् वा भवति । वत्स-
शालायां जातः, वत्सशालः । वात्सशालः । अभिजित् । अभिजितः ।
अश्वयुक् । अश्वयुजः । शतभिषक् । शतभिषजः । बहुलयहणस्यायं
प्रपञ्चः ॥

नक्षत्रेभ्यो बहुलम् ॥ ३७ ॥

नक्षत्रेभ्य उत्तरस्य जातार्थं प्रत्ययस्य बहुलं लुग्भवति । रोहिणः ।
रौहिणः । मृगशिराः । मार्गशीर्षः ॥

कृतलब्धक्रीतकुशलाः ॥ ३८ ॥

तत्रेत्येव । सप्तमीसमर्थात्कृतादिष्वर्थेषु यथाविहितं प्रत्ययो
भवति । सुप्ते कृतो वा लब्धो वा क्रीतो वा कुशलो वा, सौम्यः । मा-
युरः । राष्ट्रियः । ननु च यद्यत्र कृतं जातमपि तत्र भवति यच्च यत्र
क्रीतं लब्धमपि तत्रैव भवति किमर्थं भेदेनोपादानं क्रियते । शब्दार्थस्य
भिन्नत्वाद्वास्तुमात्रेण क्रीतं लब्धं भवति शब्दार्थस्तु भिद्यतएव ॥

प्रायभवः ॥ ३९ ॥

तत्रेत्येव । सप्तमीसमर्थान् द्याप्रातिपदिकात्प्रायभव इत्येतस्मिन्विषये यथाविहितं प्रत्ययो भवति । प्रायशब्दः साकल्यस्य किं चिच्चून-
तामाह । सुप्ते प्रायेण बाहुल्येन भवति, सौघः । माथुरः । राष्ट्रियः ।
प्रायग्रहणमनर्थकं, तत्रभवेन कृतत्वात् । अनित्यभवः प्रायभव इति चेद्
मुक्तसंशयेन तुल्यम् ॥

उपजानूपकर्णोपनीविष्ठक् ॥ ४० ॥

उपजान्वादिभ्यः शब्देभ्यः सप्तमीसमर्थेभ्यः प्रायभव इत्येतस्मिन्वि-
षये ठक् प्रत्ययो भवति । अणोपवादः । औपजानुकः । औपकर्णिकः ।
औपनीविकः ॥

संभूते ॥ ४१ ॥

तत्रेत्येव । सप्तमीसमर्थान् द्याप्रातिपदिकात् संभूतइत्येतस्मिन्विषये
यथाविहितं प्रत्ययो भवति । अवकृप्तिः प्रमाणानतिरेकश्च संभवत्यर्थे
इह शृङ्गते नात्पत्तिः सत्ता वा, जातभवाभ्यां गतत्वात् । सुप्ते संभवति,
सौघः । माथुरः । राष्ट्रियः ।

कोशाङ्गु ॥ ४२ ॥

कोशशब्दाद् ठञ् प्रत्ययो भवति तत्र संभूतइत्यस्मिन्विषये ।
अणोपवादः । कोशे संभूतं, कौशेयं वस्त्रम् । रुढिरेषा तेन क्रिमौ न भवति,
खड्गकोशाच्च ॥

कालात्साधुपुष्प्यत्यच्यमानेषु ॥ ४३ ॥

तत्रेत्येव । कालविशेषवाचिभ्यः सप्तमीसमर्थेभ्यः साध्वादिष्वर्थेषु
यथाविहितं प्रत्ययो भवति । हेमन्ते साधुः, हैमन्तः प्राकारः । शैशिरम-
नुलेपनम् । वसन्ते पुष्प्यन्ति, वासन्त्यः कुन्दलताः । शैष्म्यः पाटलाः ।
शरदि पचन्ते, शारदाः शालयः । शैष्मा यवाः ॥

उप्ते च ॥ ४४ ॥

तत्रेत्येव, कालादिति च । सप्तमीसमर्थान्कालवाचिनः प्रातिपदि-

कादुप्ते यथाविहित प्रत्ययो भवति । हेमन्ते उप्पन्ते, हैमन्ता यथाः ।
यैष्मा व्रीहयः । योगविभाग उत्तरार्थः ॥

आश्वयुज्या वुञ् ॥ ४५ ॥

आश्वयुजीशब्दाद्वुञ् प्रत्ययो भवति उप्तेर्धं । णोपवादः । आश्व-
युज्यामुप्ता, आश्वयुजका मापाः । अश्विनीभ्यां युक्ता पौर्णमासी, आश्व-
युजी । अश्विनीपर्यायो ऽश्वयुक्शब्दः ॥

ग्रीष्मवसन्तादन्यतरस्याम् ॥ ४६ ॥

ग्रीष्मवसन्तशब्दाभ्यामन्यतरस्या वुञ् प्रत्ययो भवति उप्तेर्धं ।
चत्वरणोपवादः । यैष्मं सस्पम् । यैष्मकम् । वामन्तम् । वामन्तकम् ॥

देयमृणे ॥ ४७ ॥

तत्रेत्येव, कालादिति च । सप्तमीसमर्थेत्कालवाचिनः प्रातिप-
दिकाद्देयमित्येतस्मिन्नर्थे यथाविहितं प्रत्ययो भवति, यद्वेयमृणं चेत्तद्व-
वति । मासे देयमृणं, मासिकम् । आर्द्धमासिकम् । सांशत्सरिकम् । चण्डति
किम् । मासे देया भित्ता ॥

कलाप्यश्वत्ययववुसाद्वुञ् ॥ ४८ ॥

कालादित्येव । कलापि अश्वत्य यववुस इत्येतेभ्यः कालवाचिभ्यः
सप्तमीसमर्थेभ्यो देयमृणमित्येतस्मिन्नर्थे वुञ् प्रत्ययो भवति । कलाप्या-
दयः शब्दाः साहचर्यात्काले वर्तन्ते । यस्मिन्काले मयूराः कलापिनो
भवन्ति स कलापी । यस्मिन्श्वत्याः फलन्ति सोश्वत्यः । यस्मिन्पुष्पं
संपद्यते स यववुसशब्देनोच्यते । कलापिनि काले देयमृणं, कलापनम् ।
अश्वत्यकम् । यववुसकम् ॥

ग्रीष्मावरसमाद्वुञ् ॥ ४९ ॥

ग्रीष्मावरसमशब्दाभ्यां वुञ् प्रत्ययो भवति देयमृणइत्येतस्मिन्नर्थे ।
अण्ठजोपवादः । ग्रीष्मे देयमृणं, यैष्मकम् । आवरसमकम् । प्रत्ययान्तर-
करणं वृद्धार्थम् । समाशब्दे वर्षपर्यायः ॥

संवत्सराग्रहायणीभ्यां ठञ्च ॥ ५० ॥

संवत्सराग्रहायणीशब्दाभ्यां ठञ् प्रत्ययो भवति, चकारादुञ्च देयमृणमित्येतस्मिन्नर्थे । संवत्सरे देयमृणं, सांवत्सरिकम् । सांवत्सरकम् । आग्रहायणिकम् । आग्रहायणकम् । वेति वक्तव्ये ठञ्ग्रहणं संधिवेलादिषु संवत्सरात्फलपर्वणोरिति पठ्यते, तत्र फले ऋणत्वेन विवक्षिते ऽयं बाधित्वा ठञेव यथा स्यादिति ॥

व्याहरति मृगः ॥ ५१ ॥

तत्रेत्येव, कालादिति च । कालवाचिनः सप्रमीसमर्थोत्प्रातिपदिकाद् व्याहरति मृग इत्येतस्मिन्निषये यथाविहितं प्रत्ययो भवति । निशायां व्याहरति मृगः, नैशः । नैशिकः । प्रादोषः । प्रादोषिकः । मृग इति किम् । निशायां व्याहरत्युलूकः ॥

तदस्य सोढम् ॥ ५२ ॥

कालादित्येव । तदिति प्रथमासमर्थोत्कालवाचिनः प्रातिपदिकादस्येति षष्ठ्यर्थे यथाविहितं प्रत्ययो भवति यत्प्रथमासमर्थं सोढञ्चेत्तद्वति, सोढं जितमभ्यस्तमित्यर्थः । निशासहचरितमध्ययनं निशा, तत्सोढमस्य छात्रस्य, नैशः । नैशिकः । प्रादोषः । प्रादोषिकः ॥

तत्र भवः ॥ ५३ ॥

कालादिति निवृत्तम् । तत्रेति सप्रमीसमर्थोद् द्याप्प्रातिपदिकाद्भव इत्येतस्मिन्नर्थे यथाविहितं प्रत्ययो भवति । सत्ता भवत्यर्थो गृह्यते न जन्म, तत्र जात इति गतार्थत्वात् । सुप्ते भवः, सौप्तेः । माथुरः । राष्ट्रियः । पुनस्तत्रग्रहणं तदस्येति निवृत्त्यर्थम् ॥

दिगादिभ्या यत् ॥ ५४ ॥

दिश् इत्येवमादिभ्यः प्रातिपदिकेभ्यो यत्प्रत्ययो भवति तत्र भव इत्येतस्मिन्निषये । अणश्चस्य चापवादः । दिशि भवं, दिश्यम् । वर्यम् ।

मुखजघनशब्दयोरशरीरावयवार्थः पाठः, मेनामुच्यं, मेनाज्जन्यमिति ।
 दिश् । वर्ग । पूग । गण । पक्ष । धाव्या । मित्र । मेधा । चन्तर ।
 पथिन् । रहस् । अलीक । उखा । सातिन् । आदि । अन्त । मुग्ध ।
 जघन । मेघ । यूय ॥ उदकात्संज्ञायाम् † ॥ न्याय । वंश । अनुवग ।
 विश । काल । अप् । आकाश । दिगादिः ॥

शरीरावयवाच्च ॥ ५५ ॥

शरीरं प्राणिकायः । शरीरावयववाचिनः प्रातिपदिकाद् यत्प्रत्ययो
 भवति तत्र भव इत्येतस्मिन्निषये । अणोपवादः । दन्तेषु भवं, दन्त्यम् ।
 कण्ठम् । ओष्ठम् ॥

दृतिकुलिकलशिवस्त्यस्त्यहेठञ् ॥ ५६ ॥

दृत्यादिभ्यः प्रातिपदिकेभ्यो ठञ् प्रत्ययो भवति तत्र भव इत्ये-
 तस्मिन्निषये । दृतौ भवं, दातैयम् । कौत्रेयम् । कालगेयम् । वास्ते-
 यम् । आस्तेयम् । आह्वेयमजरं विषम् । अस्तिशब्दः प्रातिपदिकं, न
 तिङन्तः ॥

यीवाभ्यो ऽण् च ॥ ५७ ॥

यीवाशब्दादणप्रत्ययो भवति चकाराहुञ्च, तत्र भव इत्येतस्मि-
 न्निषये, शरीरावयवाद्यतोपवादः । यीवासु भवं, यैत्रेयम् । यैवम् । यीवा-
 शब्दो धमनीवचनस्तासां बहुत्वादृहुवचनं कृतम् ॥

गम्भीराङ्ग्यः ॥ ५८ ॥

गम्भीरशब्दाद् ङ्यः प्रत्ययो भवति तत्र भव इत्येतस्मिन्निषये ।
 अणोपवादः । गम्भीरे भवं, गाम्भीर्यम् ॥ बर्हिर्द्वैवपञ्चजनेभ्यश्चेति ङ-
 व्यम् ॥ * ॥ बाह्यम् । दैव्यम् । पाञ्चजन्यम् † ॥

* मुखजघनाभ्यां सेनाया अग्रभागपश्चाद्यभागावुच्येते इत्यधिकः पाठः कुत्र चित्पु-
 स्तके ।

† उदकात्संज्ञायामित्यस्याये उदक्या रजस्थला । संज्ञायामिति किम् । आदन्ते
 मत्स्यः । इत्यधिकं पुस्तकान्तरे ।

‡ चतुर्मासाद्यज्ञे ङ्यो वक्तव्यः ॥ * ॥ चातुर्मास्यानि व्रतानि । चातुर्मान्यो वरुः ।
 चातुर्मासो ङ्यत्र । इत्यधिकं बहुषु पुस्तकेषु ।

अव्ययीभावाच्च ॥ ५९ ॥

अव्ययीभावसंज्ञकात्प्रातिपदिकाच्च ज्यः प्रत्ययो भवति तत्र भव इत्येतस्मिन्विषये । अणोपवादः । न च सर्वस्मादव्ययीभावाद्ववति, किं तर्हि परिमुखादेः, परिमुखादीनां च गणपाठस्यैतदेव प्रयोजनं तेषां विशेषणमव्ययीभावग्रहणम् । परिमुखं भवं, पारिमुख्यम् । पारिहृनव्यम् । परिमुखादेरन्यत्र न भवति । औपकूलम् । परिमुख । परिहृनु । पर्याष्ट । पर्युलू । औपमूल । खल । परिसीर । अनुसीर । उपसीर । उपस्थल । उपकलाप । अनुपथ । अनुखड्ग । अनुतिल । अनुशीत । अनुमाप । अनुयव । अनुयूप । अनुवंश * ॥

अन्तःपूर्वपदाटुञ् ॥ ६० ॥

अव्ययीभावादित्येव । अन्तःशब्दो विभक्त्यर्थे समस्यते, तत्पूर्वपदादव्ययीभावाटुञ् प्रत्ययो भवति तत्र भव इत्येतस्मिन्विषये । अणोपवादः । आन्तर्वैश्मिकम् । आन्तर्गोहिकम् † ॥ समानशब्दाटुञ् वक्तव्यः ॥ * ॥ समाने भवं सामानिकम् ॥ तदादेश्च ॥ * ॥ सामानशामिकम् । सामानदेशिकम् ॥ अद्वात्मादिभ्यश्च ॥ * ॥ आद्वात्मिकम् । आधिदैविकम् । आधिभौतिकम् ‡ । अध्यात्मादिराकृतिगणः ॥ ऊर्ध्वदमाच्च ठञ् वक्तव्यः ॥ * ॥ और्ध्वदमिकः । ऊर्ध्वशब्देन समानार्थं ऊर्ध्वदमशब्दः ॥ ऊर्ध्वदेहाच्च ॥ * ॥ और्ध्वदेहिकम् ॥ * ॥ लोकोत्तरपदाच्च ॥ * ॥ ऐहलौकिकम् । पारलौकिकम् ॥ मुखपार्श्वशब्दाभ्यां तसन्ताभ्यामीयः प्रत्ययो वक्तव्यः ॥ * ॥ मुखतीयम् । पार्श्वतीयम् ॥ जनपरयोः कुक्व ॥ * ॥ जनकीयम् । परकीयम् ॥ मध्यशब्दादीयः ॥ * ॥ मद्धीयः ॥ मण्मीयौ च प्रत्ययौ वक्तव्यौ ॥ * ॥ माद्वमम् । मद्धमीयम् ॥ मद्धो मध्यं दिनं चास्मात् ॥ * ॥ मद्धे भवं, माद्वदिनम् ॥ स्यान्ने लुक्वक्तव्यः ॥ * ॥ अश्वत्थामा ॥ अजिनान्ताच्च ॥ * ॥ वृकाजिनः । सिंहाजिनः ।

* अनुस्वङ्ग । पुस्तकान्तरे ऽयं शब्दोधिकोत्र गणे ।

† आन्तरगारिकम् । इत्यधिकं पुस्तकान्तरे ।

‡ अनुश्रुतिकादीनां चेतुर्भयपदवृद्धिरित्यधिकं कुत्र चित् ।

समानस्य तदादेश्व अद्यात्मादिषु चेष्यते ।

कध्वेदमाच्च देहाच्च लोकोत्तपदस्य च ॥

मुच्यपाश्वर्तसोरीयः कुञ्जस्य परस्य च ।

ईयः कार्योप मध्यस्य मण्मीयौ प्रत्ययौ तथा ॥

मध्या मध्यं दिनं चास्मात्स्यान्त्रो लुगजिनात्तथा ॥

ग्रामात्पर्यनुपूर्वात् ॥ ६१ ॥

अव्ययीभावादित्येव । ग्रामशब्दान्तादव्ययीभावात्परि अनु इत्येवं-
पूर्वाट्ठञ् प्रत्ययो भवति तत्र भव इत्येतस्मिन्विषये । अणोपवादः । पारि-
शामिकः । आनुशामिकः ॥

जिह्वाब्जलाङ्गुलेष्कः ॥ ६२ ॥

जिह्वामूलशब्दादङ्गुलिशब्दाच्च कः प्रत्ययो भवति तत्र भव इत्ये-
तस्मिन्विषये । यतोपवादः । जिह्वामूलीयम् । अङ्गुलीयम् ॥

वर्गान्ताच्च ॥ ६३ ॥

वर्गशब्दान्ताच्च प्रातिपदिकाच्च कः प्रत्ययो भवति तत्र भव इत्येत-
स्मिन्विषये । अणोपवादः । कवर्गीयम् । चवर्गीयम् ॥

अशब्दे यत्खावन्यतरस्याम् ॥ ६४ ॥

वर्गान्तादित्येव । शब्दादन्यस्मिन्नत्ययार्थे वर्गान्तात्प्रातिपदिका-
दन्यतरस्यां यत्खौ प्रत्ययौ भवतः तत्र भव इत्येतस्मिन्विषये । हे प्राप्ते
वचनं, पक्षे सोऽपि भवति । वासुदेववर्ग्यः । वासुदेववर्गीणः । वासुदेवव-
र्गीयः । युधिष्ठिरवर्ग्यः । युधिष्ठिरवर्गीणः । युधिष्ठिरवर्गीयः । अशब्द-
इति किम् । कवर्गीयो वर्णः ॥

कर्णललाटात्कनलंकारे ॥ ६५ ॥

कर्णललाटशब्दाभ्यां कन् प्रत्ययो भवति तत्र भव इत्येतस्मि-
न्विषये ऽलंकारे ऽभिधेये । यतोपवादः । कर्णिका । ललाटिका । अलंका-
रइति किम् । कर्ण्यम् । ललाट्यम् ॥

* अर्जुनवर्ग्यः । अर्जुनवर्गीणः । अर्जुनवर्गीयः । इत्यधिकं पुस्तकान्तरे ।

तस्य व्याख्यानइति च व्याख्यातव्यनाम्नः ॥ ६६ ॥

व्याख्यायते ऽनेनेति व्याख्यानं, व्याख्यातव्यस्य नाम व्याख्यातव्य-
नाम । तस्येति पष्ठीसमर्थाद् व्याख्यातव्यनाम्नः प्रातिपदिकाद्याख्याने
ऽभिधेये यथाविहितं प्रत्ययो भवति तत्र भवे च । वाक्यार्थसमीपे चकारः
श्रूयमाणः पूर्ववाक्यार्थमेव समुच्चिनोति तत्र भव इति । सुपां व्याख्यानः,
सौपो ग्रन्थः । तैङ्गः । कार्तम् । सुप्सु भवं, सौपम् । तैङ्गम् । कार्तम् ।
व्याख्यातव्यनाम्न इति किम् । पाटलिपुत्रस्य व्याख्यानी सुकोसला, पाट-
लिपुत्रः सुकोसलया व्याख्यायते, एवंसनिवेशं पाटलिपुत्रमिति, न तु पाट-
लिपुत्रो व्याख्यातव्यनाम । भवव्याख्यानयोर्युगपदधिकारो ऽपवादविश्रा-
नार्थः । कृतनिर्द्देशाहि तौ ॥

बहुचोन्तोदात्ताट्ठञ् ॥ ६७ ॥

बहुचो व्याख्यातव्यनाम्नः प्रातिपदिकादन्तोदात्ताद्बहुव्याख्यानयो-
ष्ठञ् प्रत्ययो भवति । अणोपवादः । पात्वणत्विकम् । नातानतिकम् ।
समासस्वरेणान्तोदात्ताः प्रकृतयः । बहुच इति किम् । ट्ठञ्चष्टकं वक्ष्यति ।
एकाच् प्रत्युदाह्रियते । सौपम् । तैङ्गम् । कार्तम् । अन्तोदात्तादिति
किम् । संहितायाः संहितम् । संहिताशब्दो हि गतिस्वरेणाद्युदात्तः ॥

क्रतुयज्ञेभ्यश्च ॥ ६८ ॥

क्रतुभ्यो यज्ञेभ्यश्च व्याख्यातव्यनामभ्यः प्रातिपदिकेभ्यो भवव्या-
ख्यानयोरर्थयोष्ठञ् प्रत्ययो भवति । अणोपवादः । क्रतुभ्यस्तावत् ।
अग्निष्टोमस्य व्याख्यानस्तत्र भव, अग्निष्टोमिकः । वाजपेयिकः । राजसू-
यिकः । यज्ञेभ्यः । पाकयज्ञिकः । नावयज्ञिकः । अनन्तोदात्तार्थ आरम्भः ।
क्रतुभ्य इत्येव सिद्धे यज्ञयहणमसोमयागेभ्योपि यथा स्यात्, पाञ्चौदनिकः ।
दाशौदनिकः । बहुवचनं स्वरूपविधिनिरासार्थम् ॥

अध्यायेष्वेवर्षेः ॥ ६९ ॥

अपिशब्दाः प्रवरनामधेयानि तेभ्य अपिशब्देभ्यो भवव्याख्यानयो-
रर्थयोष्ठञ् प्रत्ययो भवति । अणोपवादः । अध्यायेष्वेव प्रत्ययार्थविशेष-

येषु । व्याख्यातव्यनान्न इत्यनुवर्तते नत्साहचर्यादृषिगर्भैर्यन्य उच्यते ।
वसिष्ठस्य व्याख्यानस्तत्र भवे वा वामिष्ठिको ऽद्व्यायः । वैश्वामिष्ठिकः ।
अद्व्यायेष्विति किम् । वसिष्ठी ऋक् ॥

पैरोडाशपुरोडाशात् सन् ॥ ७० ॥

पैरोडाशशब्दात्पुरोडाशशब्दाच्च भवव्याख्यानयोरर्थयोः पठन् प्र-
त्ययो भवति । पुरोडाशा. पिष्टपिण्डास्तेषा संस्कारको मन्त्रः पैरोडाश-
स्तस्य व्याख्यानस्तत्र भवे वा पैरोडाशिकः । पैरोडाशिकी । पुरोडाश-
सहचरितो ग्रन्थः पुरोडाशस्तस्य व्याख्यानस्तत्र भवे वा पुरोडाशिकः ।
पुरोडाशिकी । प्रकारो ङीप्रर्थः ॥

छन्दसो यदणौ ॥ ७१ ॥

छन्दःशब्दाद्वव्याख्यानयोरर्थयोर्यदणौ प्रत्ययौ भवतः । द्वव इति
ठक् प्रप्ते वचनम् । छन्दस्यः । छान्दसः ॥

ह्यजृद्वाह्मणर्कमथमाध्वरपुरश्चरणनामाख्याताटृक् ॥ ७२ ॥

द्वजादिभ्यः प्रातिपदिकेभ्यो व्याख्यातव्यनामभ्यो भवव्याख्यानयो-
रर्थयोः पठक् प्रत्ययो भवति । अणादेरपवादः । द्वचस्तावत्, ऐष्टिकः ।
पाशुकः । ऋकारान्तात् । चातुर्होतृकः । पाञ्चहोतृकः । ब्राह्मण । ब्रा-
ह्मणिकः । ऋक् । आर्चिकः । प्रथम । प्राथमिकः । अध्वर । आध्वरिकः ।
पुरश्चरण । पौरश्चरणिकः । नामाख्यातयदणं संघातविष्टहीतार्थम् । ना-
मिकः । आख्यातिकः । नामाख्यातिकः ॥

अणुगयनादिभ्यः ॥ ७३ ॥

अणुगयनादिभ्यः प्रातिपदिकेभ्यो भवव्याख्यानयोरर्थयोरण् प्रत्ययो
भवति । ठजादेरपवादः । आर्गयनः । पादव्याख्यानः । अणुग्रहणं बाध-
कबाधनार्थम् । वास्तुविद्यः । अणुगयन । पदव्याख्यान । छन्दोमान । छन्दो-
भाषा । छन्दोविचिति । न्याय । पुनरुक्त । व्याकरण । निगम । वान्तु-

विद्या । अङ्गविद्या । तन्त्रविद्या । उत्पात । उत्पाद । संवत्सर । मुहूर्त ।
निमित्त । उपनिषत् । शिखा * । ऋग्यनादिः ॥

तत आगतः ॥ ७४ ॥

तत इति पञ्चमीसमर्थादागत इत्येतस्मिन्नर्थे यथाविहितं प्रत्ययो
भवति । सुघ्नादागतः सौघ्नः । माधुरः । राश्रियः । तत इति मुख्यमपा-
दानं विवक्षितं यत्तदिह गृह्यते, न नान्तरीयकम् । सुघ्नादागच्छन्वृत्तमूला-
दागत इति ॥

टगायस्थानेभ्यः ॥ ७५ ॥

आय इति स्वामिग्राह्यो भाग उच्यते स यस्मिन्नुत्पद्यते तदायस्था-
नम् । आयस्थानवाचिभ्यः प्रातिपदिकेभ्यष्टक् प्रत्ययो भवति तत आगत
इत्येतस्मिन्विषये, अणोपवादः । क्वं तु परत्वाद्वाधते । शुल्कशालाया
आगतः, शौल्कशालिकः । आकरिकम् † । बहुवचनं स्वरूपविधिनिरा-
सार्थम् ॥

शुण्डिकादिभ्यो ऽण् ॥ ७६ ॥

शुण्डिक इत्येवमादिभ्यः प्रातिपदिकेभ्यो ऽण् प्रत्ययो भवति तत
आगत इत्येतस्मिन्विषये । आयस्थानठको ऽपवादः । शुण्डिकादागतः,
शौण्डिकः । कार्कणः । अण्यग्रहणं बाधकत्राधनार्थम् । औदपानः । शुण्डि-
क । कृकण । स्यण्डिल । उदपान । उपल । तीर्थ । भूमि । तृण । पर्ण ।
शुण्डिकादिः ॥

विद्यायोनिबंधेभ्यो वुञ् ॥ ७७ ॥

विद्यायोनिवृत्तः संबन्धो येषां ते विद्यायोनिबंधेभ्यः । तद्वाचिभ्यः
शब्देभ्यो वुञ् प्रत्ययो भवति तत आगत इत्येतस्मिन्विषये । अणोपवादः ।
क्वं तु परत्वाद्वाधते । विद्यासंबन्धेभ्यस्तावत् । उपाध्यायादागतम्, औपा-

* छन्दोविजिनी । व्याय । निरुक्त । विद्या । उद्याव । भिक्षा । एते शब्द ।
अधिका अत्र गण्ये पुस्तकान्तरे ।

† नागरिकम् । आपणिकम् । इत्यपि कुत्र चित्पुस्तके ।

ध्यायकम् । शैष्यकम् । आचार्यकम् । योनिःसंबन्धेभ्यः । मातामहकः ।
पैतामहकः । मातुलकः * ॥

कृतपृष्ठम् ॥ ७८ ॥

विद्यायोनिःसंबन्धेभ्य इत्येव । चकारान्तेभ्यः प्रातिपदिकेभ्यो वि-
द्यायोनिःसंबन्धवाचिभ्यष्टुप् प्रत्ययो भवति तत आगत इत्येतस्मिन्विषये ।
बुजोपवादः । विद्यासंबन्धवाचिभ्यस्तावत् । हेतुरागत, हेतृकम् । पौतृक-
म् । योनिःसंबन्धवाचिभ्यः । भ्रातृकम् । स्वासृकम् । मातृकम् । तपरकरणं
सुखार्थम् । विद्यायोनिभ्यामन्यत्र सावित्रम् ॥

पितुर्यच्च ॥ ७९ ॥

पितृशब्दाद् यत् प्रत्ययो भवति चकाराट्ठञ्च तत आगत इत्येत-
स्मिन्विषये । पितुरागतं, पित्र्यम् । पैतृकम् ॥

गोत्रादङ्गवत् ॥ ८० ॥

अपत्याधिकारादन्यत्र लौकिकं गोत्रमपत्यमात्रं दृश्यते । गोत्रप्रत्य-
यान्तात्प्रातिपदिकादङ्गवत्प्रत्ययविधिर्भवति तत आगत इत्येतस्मिन्वि-
षये । अङ्गग्रहणेन तस्येदमर्थसामान्यं लक्ष्यते । तस्मादुज्जतिदिश्यते ।
नाणैव संघाङ्गलक्षणेष्वज्जिज्ञामणिति । औपगवधानामङ्गः, औपगवकः ।
कापटवकः । नाडायनकः । चारायणकः । एवमौपगवेभ्य आगतमौपगव-
कम् । कापटवकम् । नाडायनकम् । चारायणकम् ॥

हेतुमनुष्येभ्योऽन्यतरस्यां ह्रस्वः ॥ ८१ ॥

हेतुभ्यो मनुष्येभ्यश्चान्यतरस्या ह्रस्वः प्रत्ययो भवति तत आगत
इत्येतस्मिन्विषये । मनुष्यग्रहणमहेत्वर्थम् । हेतुः कारणम् । हेतुभ्यस्ता-
वत् । समादागतं, समह्रस्वम् । समीयम् । विषमह्रस्वम् । विषममीयम् ।
गहादित्वाच् छः । मनुष्येभ्यः । देवदत्तह्रस्वम् । यज्ञदत्तह्रस्वम् । देवद-
त्तम् । याज्ञदत्तम् । बहुवचनं स्वरूपविधिनिरासार्थम् ॥

* मातुलक इत्युदाहरणं बहुषु पुस्तकेषु नास्ति ।

† गोत्रचरणाद् द्वितीयाधिकं पुस्तकान्तरे ।

मयट् च ॥ ८२ ॥

हेतुभ्यो मनुष्येभ्यश्च मयट् प्रत्ययो भवति तत आगत इत्येतस्मिन्विषये । सममयम् । विषममयम् । मनुष्येभ्यः । देवदत्तमयम् । यज्ञदत्तमयम् । टकारो ङीवर्यः । सममयी । योगविभागो यथासंख्यनिरासार्थः ॥

प्रभवति ॥ ८३ ॥

तत इत्येव । पञ्चमीसमर्थाद् व्याप्प्रातिपदिकात्प्रभवतीत्येतस्मिन्विषये यथाविहितं प्रत्ययो भवति । प्रभवति प्रकाशते प्रथमत उपलभ्यत इत्यर्थः । हिमवतः प्रभवति, हैमवती गङ्गा । दारद्री सिन्धुः ॥

विदूराङ्गः ॥ ८४ ॥

विदूरशब्दाज् ज्यः प्रत्ययो भवति ततः प्रभवतीत्येतस्मिन्विषये । अणोपवादः । विदूरात्प्रभवति, वैदूर्यो मणिः । ननु च बालवायादसौ प्रभवति न विदूरात् तत्र तु संस्क्रियते । एवं तर्हि

बालवायो विदूरं च प्रकृत्यन्तरमेव वा ।

न वै तत्रेति चेद्व्याज्जित्वरीवदुपाचरेत् ॥

तज्जच्छति पथिदूतयोः ॥ ८५ ॥

तदिति द्वितीयासमर्थाद्गच्छतीत्येतस्मिन्विषये यथाविहितं प्रत्ययो भवति, योसौ गच्छति पन्थाश्चेत्स भवति दूतो वा । सुघ्नं गच्छति, सौघ्नः पन्था दूतो वा । मायुरः * । तत्स्येपु गच्छत्सु पन्था गच्छतीत्युच्यते । अथ वा सुघ्नप्राप्तिः पथो गमनम् । पथिदूतयोरिति किम् । सुघ्नं गच्छति सार्थः ॥

अभिनिष्क्रामति द्वारम् ॥ ८६ ॥

तदित्येव । द्वितीयासमर्थादभिनिष्क्रामतीत्येतस्मिन्विषये यथाविहितं प्रत्ययो भवति यत्तदभिनिष्क्रामति द्वारं चेद्वति । आभिमुख्येन निष्क्रामति, अभिनिष्क्रामति, सुघ्नमभिनिष्क्रामति कान्यकुब्जद्वारं सौघ्नम् । मायुरम् । राष्ट्रियम् । द्वारमभिनिष्क्रमणक्रियाया करणं प्रसिद्धं तदिह स्वात-

न्येण विवक्ष्यते यथा साध्वसिद्धिनतीति । द्वारमिति किम् । दृष्टमभि-
निष्क्रामति पुरुषः ॥

अधिहृत्य कृते ग्रन्थे ॥ ८७ ॥

तदित्येव । अधिहृत्यैतदप्येत्य द्वितीया । अधिहृत्य, प्रप्तुत्य,
आगूर्येत्यर्थः । तदिति द्वितीयासमर्थादधिहृत्य कृतइत्येतस्मिन्नर्थे यथा-
विहितं प्रत्ययो भवति यत्तत्कृतं ग्रन्थश्चेत्स भवति । सुभद्रामधिहृत्य कृता
ग्रन्थः, सौभद्रः । गौरिमित्रः । यायातः । ग्रन्थइति किम् । सुभद्रामधिहृत्य
कृतः प्रासादः ॥ लुवाख्यायिकार्थस्य प्रत्ययस्य बहुलम् ॥ * ॥ वामवदत्ता-
मधिहृत्य कृता ऽऽख्यायिका वासवदत्ता । सुमनोत्तरा । उर्वशी । न च
भवति, भैरवी ॥

शिशुकन्दयमसभद्वन्द्वेन्द्रजननादिभ्यश्च ॥ ८८ ॥

तदित्येव । अधिहृत्य कृते ग्रन्थइति च । शिशुकन्दादिभ्यो द्विती-
यासमर्थेभ्यश्च प्रत्ययो भवति अधिहृत्य कृते ग्रन्थे । अणोपवादः ।
शिशूना कन्दन शिशुकन्दः । तमधिहृत्य कृता ग्रन्थः, शिशुकन्दीयः ।
यमस्य सभा यमसभं, यमसभीयः । दृष्ट्वात् । अग्निक्वाशयीयः । श्येन-
कपोतीयः । शब्दार्थसंबन्धीयं प्रकरणम् । वाक्यपदीयम् । इन्द्रजननादि-
भ्यः । इन्द्रजननीयम् । प्रद्युम्नागमनीयम् * । इन्द्रजननादिराकृतिगणः
प्रयोगतो ऽनुसर्तव्यः, प्रातिपदिकेषु न पठ्यते ॥ दृष्ट्वे देवासुरादिभ्यः
प्रतिषेधः ॥ * ॥ देवासुरम् । राक्षससुरम् । गौणमुख्यम् । इन्द्रजननादेरा-
कृतिगणत्वात् शिशुकन्दादयोपि तत्रैव द्रष्टव्याः । प्रपञ्चार्यमेवं यत्नम् ।
एवं सति देवासुरादिप्रतिषेधोपि न वक्तव्यः, ततश्च प्रत्ययस्यादर्शनात् ॥

सौख्य निवासः ॥ ८९ ॥

स इति प्रथमासमर्थादस्येति पष्ठ्यर्थे यथाविहितं प्रत्ययो भवति
यत्प्रथमासमर्थं निवासश्चेत्स भवति, निवसन्त्यस्मिन्निवासो देश उच्यते ।
सुघ्ना निवासे ऽस्य सौघ्नः । माशुरः । राष्ट्रियः ॥

अभिजनश्च ॥ ८० ॥

सोस्येत्येव । स इति प्रथमासमर्थादस्येति षष्ठ्यर्थे यथाविहितं प्रत्ययो भवति यत्प्रथमाममर्थमभिजनश्चेत्स भवति । अभिजनः पूर्वबान्धवः । तत्सबन्धाद्वेशोप्यभिजन इत्युच्यते । यस्मिन्पूर्वबान्धवैरुपित तस्मादिह देशवाचिनः प्रत्ययो, न बन्धुभ्यो निवासप्रत्यासत्तेः । सुघ्नोभिजनोस्य सौघः । माथुरः । राष्ट्रियः । निवासाभिजनयोः को विशेषः । यत्र संप्रत्युप्यते स निवासः । यत्र पूर्वैरुपितं सोभिजनः । योगविभाग उत्तरार्थः ॥

आयुधजीविभ्यश्चः पर्वते ॥ ८१ ॥

सोस्याभिजन इति वर्तते । आयुधजीविभ्य इति तादर्थ्ये चतुर्थी, पर्वतइति प्रकृतिविशेषणम् । पर्वतवाचिनः प्रथमासमर्थादभिजनादस्येति षष्ठ्यर्थे छः प्रत्ययो भवति । आयुधजीविभ्यश्च आयुधजीव्यर्थमायुधजीविनाभिधातुं प्रत्ययो भवतीत्यर्थः । हृद्गोलः पर्वतोभिजन एषामायुधजीविनां हृद्गोलीयाः । अन्धकवर्त्तीयाः । रोहितगिरीयाः । आयुधजीविभ्य इति किम् । ऋत्तोदः पर्वतोभिजन एषां ब्राह्मणानाम्, आर्त्तादा ब्राह्मणाः । पर्वतइति किम् । साक्षाश्यका आयुधजीविनः ॥

शण्डिकादिभ्यो ज्यः ॥ ८२ ॥

शण्डिक इत्येवमादिभ्यः प्रातिपदिकेभ्यो ज्यः प्रत्ययो भवति सोस्याभिजन इत्येतस्मिन्विषये । अणादेरपवादः । शण्डिक्यः । सार्वसेन्यः । शण्डिक । सर्वकेश । सर्वसेन । शक्र । सट । रक्त । शङ्ख । बोध । शण्डिकादिः ॥

सिन्धुतक्षशिलादिभ्यो ऽणजौ ॥ ८३ ॥

आदिशब्दः प्रत्येकमभिसंबध्यते । सिन्ध्वादिभ्यः प्रातिपदिकेभ्यस्तक्षशिलादिभ्यश्च यथासंख्यमणजौ प्रत्ययौ भवतः सोस्याभिजन इत्येतस्मिन्विषये । सैन्धवः । वार्णवः । सिन्धु । वर्णु । गन्धार । मधुमत् । कम्बोज । कश्मीर । साल्व । किष्किन्धा । गर्ब्दिका । उरस । दरत् * । ये

* कलून । दिरसा । एतो शब्दो पुस्तकान्तरे ऽत्र गणो ऽधिकी ।

तु कच्छादिषु पठ्यन्ते सिन्धुवर्णप्रभृतयस्तेभ्यस्तत एवाणि सिद्धे मनुष्य-
बुद्धौ बाधनार्थं वचनम् । तत्तशिलादिभ्यः सत्व्वपि । तात्तशिनः । वात्सो-
द्वरणः । तत्तशिला । वत्सोद्वरण । कैमेदुर । काण्डवारण । रामणी ।
सरालक । कंस । किवर । संकुचित । सिंहकोष्ठ । कर्णकोष्ठ । वर्धर ।
अवसान ॥

तूदीशलातुरवर्मतीकूचवाराडूक्कृण्डज्यक्तः ॥ ८४ ॥

तूद्यादिभ्यश्चतुर्थ्यः शब्देभ्यो यथासंख्यं सत्वार एव टक् ण्
ठञ् यक् इत्येते प्रत्यया भवन्ति सोऽस्याभिजन इत्येतस्मिन्निप्रये ।
अणोपवादः । तौदेयः । शालातुरीयः । वार्मतेयः । कौचवाय्यः ॥

भक्तिः ॥ ८५ ॥

समर्थविभक्तिः प्रत्ययार्थश्चानुवर्तते । अभिजन इति निवृत्तम् । स
इति प्रथमासमर्थादस्येति पञ्चमर्थे यथाविहितं प्रत्ययो भवति, यत्प्रथमास-
मर्थे भक्तिश्चेत्तद्वति । भज्यते सेव्यतइति भक्तिः । सुष्ठो भक्तिरस्य सौष्ठः ।
माथुरः । राष्ट्रियः ॥

अचित्ताद्देशकालाट्टक् ॥ ८६ ॥

देशकालव्यतिरिक्तादचित्तवाचिनः प्रातिपदिकाट्टक् प्रत्ययो भवति
सोऽस्य भक्तिरित्येतस्मिन्निप्रये । अणोपवादः । दृष्ट्वाप् छं परत्वाद्वाधते ।
अपूपा भक्तिरस्य आपूपिकः । शाष्कुलिकः । पायमिकः । अचित्तादिति
किम् । दैवदत्तः । अदेशादिति किम् । सौष्ठः । अकालादिति किम् । येष्यः ॥

महाराजाट्टञ् ॥ ८७ ॥

महाराजशब्दाट्ट ठञ् प्रत्ययो भवति सोऽस्य भक्तिरित्येतस्मिन्नि-
प्रये । अणोपवादः । महाराजो भक्तिरस्य महाराजिकः । प्रत्ययान्तरकरणं
स्वरार्थम् ॥

वासुदेवार्जुनाभ्यां वुन् ॥ ८८ ॥

वासुदेवार्जुनशब्दाभ्यां वुन् प्रत्ययो भवति सोऽस्य भक्तिरित्येतस्मि-

न्विष्ये । क्वाणोरपवादः । वासुदेवो भक्तिरस्य वासुदेवकः । अर्जुनकः । ननु वासुदेवशब्दाद्गोत्रक्षत्रियाख्येभ्य इति वुजस्त्येव । न चात्र वुज् वुजो-
र्विशेषो विद्यते किमर्थं वासुदेवग्रहणम् । संज्ञेया देवताविशेषस्य न
क्षत्रियाख्या । अल्पाक्षरमजाद्यदन्तमिति वार्जुनशब्दस्य पूर्वनिपातमकु-
र्वन् ज्ञापयत्यभ्यर्हितं पूर्वं निपततीति ॥

गोत्रक्षत्रियाख्येभ्यो बहुलं वुज् ॥ ८९ ॥

गोत्राख्येभ्यः क्षत्रियाख्येभ्यश्च प्रातिपदिकेभ्यो बहुलं वुज् प्रत्ययो
भवति सोस्य भक्तिरित्येतस्मिन्विषये । अणोपवादः । वृद्धाच्छं परत्वाद्वा-
धते । ग्लुचुकायनिर्भक्तिरस्य ग्लौचुकायनकः । औपगवकः । कापटवकः ।
क्षत्रियाख्येभ्यः । नाकुलकः । साहदेवकः । साम्बकः । आख्याग्रहणं
प्रसिद्धक्षत्रियशब्दपरिग्रहार्थं, यथाकथंचित् क्षत्रियवृत्तिभ्यो मा भूत् । बहुल-
ग्रहणात् क्व चिदप्रवृत्तिरेव । पाणिनो भक्तिरस्य पाणिनीयः । पौरवीयः ॥

जनपदिनां जनपदवत्सर्वं जनपदेन समानशब्दानां

बहुवचने ॥ १०० ॥

जनपदिनो ये बहुवचने जनपदेन समानशब्दास्तेषां जनपदवत्सर्वं
भवति प्रत्ययः प्रकृतिश्च सोस्य भक्तिरित्येतस्मिन्विषये । जनपदतदव-
द्योश्चेत्यत्र प्रकरणे ये प्रत्यया विहितास्ते जनपदिभ्यो ऽस्मिन्नर्थे ऽतिदि-
श्यन्ते । जनपदिनो जनपदस्वामिनः क्षत्रियाः । अङ्गा जनपदो भक्तिरस्य
आङ्गकः । वाङ्गकः । सौह्नकः । पौण्ड्रकः । तद्वदङ्गाः क्षत्रिया भक्तिरस्य
आङ्गकः । वाङ्गकः । सौह्नकः । पौण्ड्रकः । जनपदिनामितिकिम् । पञ्चा-
ला ब्राह्मणा भक्तिरस्य पाञ्चालः । सर्वग्रहणं प्रकृत्यतिदेशार्थं स च
द्वेकयोरतिदेशं प्रयोजयति । वृद्धिनिमित्तेषु च वुजादिषु विशेषो नास्ती-
ति । मद्रवृज्योः कनिं विशेषः । मद्रस्यापत्यं, द्रुमगन्धकलिङ्गसूरमसादण्,
माद्रः । वृजिशब्दादपि वृद्धेत्कोसलाजादाऽज्यङ्, वार्ज्यः । स भक्तिरस्येति
प्रकृतिनिर्द्वासे कृते मद्रकः । वृजिकः । जनपदेन समानशब्दानामिति कि-
म् । अनुपण्डो जनपदः, पौरवो राजा स भक्तिरस्य पौरवीयः । बहुवच-

नयद्गणं समानशब्दताविषयलक्षणार्थम्, अन्यथा हि यत्रैव समानशब्दता
तत्रैवातिदेशः स्याद्, एकवचनद्विवचनयोरने स्यात्, बाङ्गो बाङ्गौ वा भक्ति
रस्येति । बहुवचने तु बहुवचने समानशब्दानामेकवचनद्विवचनयोः सत्य-
पि शब्दभेदे ऽतिदेशो भवति । बाङ्गः बाङ्गौ वा भक्तिरस्य बाङ्गकः ॥

तेन प्रोक्तास् ॥ १०१ ॥

तेनेति तृतीयासमर्थोत्प्रेोक्तमित्यस्मिन्नर्थं यथाविहितं प्रत्ययो
भवति । प्रकर्षणोक्तं प्रोक्तमित्युच्यते, न तु कृतम् । कृते अन्यइत्यनेन गत-
त्वात् । अन्येन कृता माथुरेण प्रोक्ता माथुरी वृत्तिः । पाणिनीयम् । आपि-
शलम् । काशकृत्स्नम् ॥

तित्तिरिवरतन्तुखण्डिकोखाच्छृणु ॥ १०२ ॥

तित्तिर्यादिभ्यः शब्देभ्यश्छृणु प्रत्ययो भवति तेन प्रोक्तमित्येत-
स्मिन्विषये । अणोपवादः । तित्तिरिणा प्रोक्तमधीयते तैत्तिरीयाः । वार-
तन्तवीयाः । खाण्डिकीयाः । कौलीयाः ॥ छन्दमि वाधमिष्यते ॥ ति-
त्तिरिणा प्रोक्तः श्लोक इत्यत्र न भवति । शैलकादिभ्यश्छन्दसीत्यत्रा-
स्यानुवृत्तेश्छन्दोधिकारविहितानां च तद्विषयतेष्यते ॥

काश्यपकौशिकाभ्यामृषिभ्यां णिनिः ॥ १०३ ॥

काश्यपकौशिकशब्दाभ्यामृषिवाचिभ्यां णिनिः प्रत्ययो भवति तेन
प्रोक्तमित्येतस्मिन्विषये । छस्यापवादः । णकार उत्तरत्र वृद्धार्थः कल्प्य-
स्ताभ्यां प्रोक्त इति स्मर्यते । तस्यापि च तद्विषयता भवत्येव । शैलका-
दिभ्यश्छन्दसीत्यत्रानुवृत्तेश्छन्दोधिकारविहितानां च तत्र तद्विषयतेष्यते ।
काश्यपेन प्रोक्तं कल्पमधीयते काश्यपिनः † । ऋषिभ्यामिति किम् ।
इदानींतनेन गोत्रकाश्यपेन प्रोक्तं काश्यपीयम् ॥

* शैलकेत्यादीष्यतइत्यन्त्यन्यस्य स्थाने शैलकादिभ्यश्छन्दसीत्यत्रेदमनुवर्तयितुं
व्यमित्याहुरिति पाठो घट्टपु पुस्तकेषु ।

† कौशिकिन इत्यधिकं घट्टपु पुस्तकेषु ।

कलापिवैशंपायनान्तेवासिभ्यश्च ॥ १०४ ॥

कलाप्यन्तेवासिनां वैशंपायनान्तेवासिनां च ये वाचकाः शब्दास्तेभ्यो
णिनिः प्रत्ययो भवति तेन प्रोक्तमित्येतस्मिन्विषये । अणोपवादः । कं
तु परत्वाद्धाधते । तत्र कलाप्यन्तेवामिनश्चत्वारः, हरिद्रुः । छगली । तुम्बु-
रुः । उलपः । इति । वैशंपायनान्तेवासिनो नव । आलम्बि । पलङ्ग । कमल ।
चचाभ । आरुणि । ताण्ड्य । श्यामायन । कठ । कलापी । इति । प्रत्य-
क्षकारिणो वृक्षान्ते न तु व्यवहृताः शिष्यशिष्याः । कुतः । कलापिस्राडा-
यनग्रहणात् । तथाहि, वैशंपायनान्तेवासी कलापी तदन्तेवासिनो वैशं-
पायनान्तेवासिन एव भवन्ति किं कलापियहणेन । तथा वैशंपायनान्ते-
वासी कठस्तदन्तेवासी खाडायनस्तस्य किं शौनकादिषु पाठेन । तदेत-
त्प्रत्यक्षकारियहणस्य लिङ्गम् । कलाप्यन्तेवासिभ्यस्तावत् । हरिद्रुणा प्रोक्त-
मधीयते हारिद्राघणः । तौम्बुराघणः । आलपिनः । छगलिनो ठिनुकं
वक्ष्यति । वैशंपायनान्तेवासिभ्यः । आलम्बिनः । पालङ्गिनः । कामलि-
नः । आर्चवाभिनः । आरुणिनः । ताण्डिनः । श्यामायनिनः । कठान्नुकं
वक्ष्यति । कलापिनश्चाणम् ॥

हरिद्रुरेपां प्रथमस्ततश्छगलितुम्बुरु ।

उलपेन चतुर्थेन कालापक्रमिहोच्यते ॥

आलम्बिश्चरकः प्राचापुपलङ्गकमलावुभौ ।

चचाभारुणिताण्ड्याश्च मद्युमीयास्त्रयोऽपरे ॥

श्यामायन उदीच्येपु उक्तः कठकलापिनोः ।

चरक इति वैशंपायनस्याख्या तत्संबन्धेन सर्वे तदन्तेवासिनश्च-
रका इत्युच्यन्ते ॥

पुराणप्रोक्तेषु ब्राह्मणकल्पेषु ॥ १०५ ॥

प्रत्ययार्थविशेषणमेतत् । तृतीयासमर्थत्वात्प्रोक्ते णिनिः प्रत्ययो भवति
यत्प्रोक्तं पुराणप्रोक्ताश्चेद्ब्राह्मणकल्पास्ते भवन्ति । पुराणेन चिरन्तनेन
मुनिना प्रोक्ताः । ब्राह्मणेषु तावत् । भाल्लविनः । शाट्यायनिनः ।

येतरेयिणः । कल्पेषु । पैट्टी कल्पः । आरुणपराजी । पुराणप्रोक्तेष्विति किम् ।
याज्ञवल्कानि ब्राह्मणानि । आश्वमेधः कल्पः । याज्ञवल्कः द्वयो ऽचि-
रकाला इत्याख्यानेषु वार्त्ता । तथा व्यग्रहरति मूत्रकारः । तद्विषयता
कस्माच्च भवति । प्रतिपदं ब्राह्मणेषु यः प्रत्ययस्तस्य तद्विषयता विधीयते
णिनेः । अयं तु याज्ञवल्क्यशब्दस्य कण्वादिषु पाठादण् । न वायं योग-
शब्दोऽधिकारमनुवर्त्तयति, तेन कल्पेष्वपि न भवति । पुराण इति निपा-
तनात्तुडभावः । न वात्यन्तवाधैव, तेन पुरातनमित्यपि भवति ॥

शौनकादिभ्यश्छन्दसि ॥ १०६ ॥

शौनक इत्येवमादिभ्यो णिनिः प्रत्ययो भवति तेन प्रोक्तमित्येत-
स्मिन्विषये छन्दस्यभिधेये । छाणोरपवादः । शौनकेन प्रोक्तमधीयते शौन-
किनः । वाजसनेयिनः । छन्दसीति किम् । शौनकीया शिवा । कठशाठ
इत्यत्र पठ्यते । तत्संघातार्थे, केवलाद्वि लुक् वत्यति । कठशाठाभ्या
प्रोक्तमधीयते काठशाठिनः । शौनक । वाजसनेय । साङ्गैरव । शङ्गैरव ।
सांषेय । शाखेय । खाडायन । स्कन्ध । स्कन्द । देवदत्तशठ । रज्जुक-
ण्ठ । रज्जुभार । कठशाठ । कशाय । तलवकार । पुरुषासक । अश्व-
पेय । शौनकादिः * ॥

कठचरकाह्लुक् ॥ १०७ ॥

कठचरकशब्दाभ्यां परस्य प्रोक्तप्रत्ययस्य लुग्भवति । कठशब्दा-
द्विशंपायनान्तेवासिभ्य इति णिनेश्चरकशब्दादप्यणः । कठेन प्रोक्तमधी-
यते कठाः । चरकाः । छन्दमोत्येव । काठाः । चारकाः † ॥

कलापिनो ऽण् ॥ १०८ ॥

कलापिशब्दादण् प्रत्ययो भवति तेन प्रोक्तमित्येतस्मिन्विषये ।
वैशंपायनान्तेवासित्वाणिनेरपवादः । कलापिना प्रोक्तमधीयते काला-
पाः । इनयनपत्य इति प्रकृतिभावे प्राप्ते, नान्तस्य टिलोपे सत्रस्यचारि-

* स्कम्भ । अयं पुस्तकान्तरे ऽत्र गण्येधजः ।

† श्लोका इत्यधिकं कुत्र चित् ।

पीठसर्पकलापिकुथुमि* तैतलिजाजलिजाङ्गलि*लाङ्गलिशिलालिशिवण्डिसू-
करसद्भुसुपर्वणामुपसख्यानम् ॥ * ॥ इति टिलोपः । अथाण्यहणं किम्,
यथाप्राप्तमित्येव सिद्धम् । अधिकविधानार्थं, तेन मायुरी वृत्तिः, सैल-
भानि ब्राह्मणानीत्यादि सिद्धम् ॥

कगलिनो ढिनुक् ॥ १०९ ॥

कगलिन्शब्दाद् ढिनुक् प्रत्ययो भवति तेन प्रोक्तमित्येतस्मिन्वि-
पये । कलाप्यन्तेवासित्वाणिनेरपवादः । कगलिना प्रोक्तमधीयते क्वाग-
लेयिनः ॥

पाराशर्यशिलालिभ्यां भित्तुनटसूत्रयोः ॥ ११० ॥

णिनिरिहानुवर्त्तते, न ढिनुक् । पाराशर्यशिलालिभ्यां णिनः प्रत्ययो
भवति तेन प्रोक्तमित्येतस्मिन्विपये । भित्तुनटसूत्रयोरिति यथासंख्यं प्रत्य-
यार्थविशेषणं, सूत्रशब्दः प्रत्येकमभिसंव्रध्यते तद्विषयता चात्रेप्यते, तदर्थं
कुन्देयहणमनुवर्त्यं, गुणकल्पनया च भित्तुनटसूत्रयोश्चकुन्दस्त्वम् । पाराश-
र्येण प्रोक्तमधीयते पाराशरिणे भित्तवः । शैलालिनो नटाः । भित्तुनटसू-
त्रयोरिति किम् । पाराशरम् । शैलालम् ॥

कर्मन्दकृशाश्वदिनिः ॥ १११ ॥

भित्तुनटसूत्रयोरित्येव । कर्मन्दकृशाश्वशब्दाभ्यामिनिः प्रत्ययो
भवति । अणोपवादः । तेन प्रोक्तमित्येतस्मिन्विपये यथासंख्यं भित्तुनट-
सूत्रयोरभिधेययो, रत्रापि तद्विषयतार्थं कुन्देयहणमनुवर्त्यम् । कर्मन्देन
प्रोक्तमधीयते कर्मन्दिनो भित्तवः । कृशाश्विनो नटाः । भित्तुनटसूत्रयोरि-
त्येव । कर्मन्दम् । कार्शाश्वम् ॥

तेनैकदिक् ॥ ११२ ॥

तेनेति तृतीयासमर्थादेकदिगित्येतस्मिन्वर्थं यथाविहितं प्रत्ययो
भवति । एकदिक् तुल्यदिक्, समानदिगित्यर्थः । सुदाम्ना एकदिक्

* कौथुमीति पा० ।

+ जाङ्गलीति बहुषु पुस्तकेषु न दृश्यते ।

सौदामनी विद्युत् । हैमवती । त्रैकुदी । पैलुमूली । तेनेति प्रकृते पुनः
समर्थविभक्तिग्रहणं छन्दोधिकारनिवृत्त्यर्थम् । पूर्वत्र हि छन्दोधिकारात्
तद्विषयता साध्यते ॥

तसिश्च ॥ ११३ ॥

तसिश्च प्रत्ययो भवति तेनैकदिगित्येतस्मिन्विषये । पूर्वण घाटिपु
अणादिपु च प्राप्तेष्वयमपरः प्रत्ययो विधीयते स्वरादिपाठादव्यय-
त्वम् । सुदामतः । हिमवतः । पीलुमूलतः ॥

उरसो यच्च ॥ ११४ ॥

उरःशब्दादयत् प्रत्ययो भवति उकारात्तसिश्च, तेनैकदिगित्येतस्मि-
न्विषये । अणोपवादः । उरसा एकदिग् उरस्यः । उरस्तः ॥

उपज्ञाते ॥ ११५ ॥

तेनेत्येव । तृतीयासमर्थादुपज्ञातइत्येतस्मिन्विषये यथाविहितं
प्रत्ययो भवति । विनोपदेशेन ज्ञातमुपज्ञातं स्वयमभिसंबद्धमित्यर्थः ।
पाणिनिनोपज्ञातं पाणिनीयमकालकं व्याकरणम् । काशकृतम् गुरुता-
घवम् । आपिशलम् पुष्करम् ॥

कृते ग्रन्थे ॥ ११६ ॥

तेनेत्येव । तृतीयासमर्थात्कृतइत्येतस्मिन्विषये यथाविहितं प्र-
त्ययो भवति, यत्तत्कृतं ग्रन्थश्चेत्स भवति । वररुचिना कृता वाररुचाः
श्लोकाः । हैकुपादो ग्रन्थः । भैकुराटो ग्रन्थः । जालूकः । ग्रन्थइति किम् ।
तत्कृतः प्रासादः । उत्पादितं कृतं, विद्यमानमेव ज्ञातमुपज्ञातमित्ययम-
नयोर्विशेषः ॥

संज्ञायाम् ॥ ११७ ॥

तृतीयासमर्थात्कृतइत्येतस्मिन्विषये यथाविहितं प्रत्ययो भवति स-
मुदायेन वेत्संज्ञा ज्ञायते । मत्तिकाभिः कृतं मात्तिकम् । कार्मुकम् ।
सारघम् । पौत्तिकम् । मधुनः संज्ञा एताः ॥

पक्षपूर्वादञ् ॥ १२२ ॥

पतन्ति तेनेति पक्षमश्वदिकं वाहनमुच्यते । तत्पूर्वादशब्दादञ् प्रत्ययो भवति तस्येदमित्येतस्मिन्विषये । पूर्वस्य यतो ऽपवादः । आश्वरथं चक्रम् । औष्ट्ररथम् । गार्दभरथम् * ॥

पक्षाध्वर्युपरिषदश्च ॥ १२३ ॥

पक्षं वाहनं तद्वाचिनः प्रातिपदिकादध्वर्युपरिषदब्दाभ्यां चाञ्प्रत्ययो भवति तस्येदमित्येतस्मिन्विषये, ऽणोपवादः ॥ पक्षाद्वाह्ये ॥ * ॥ अश्वस्येदं वहनीयमाश्वम् । औष्ट्रम् । गार्दभम् । आध्वर्यवम् । पादिपदम् ॥

हलसीराट्ठक् ॥ १२४ ॥

हलसीरशब्दाभ्यां ठक् प्रत्ययो भवति तस्येदमित्येतस्मिन्विषये, ऽणोपवादः । हलस्येदं, हालिकम् । सैरिकम् ॥

द्वन्द्वाद्वन्वरमैथुनिकयोः ॥ १२५ ॥

द्वन्द्वसंज्ञकाद् वुन् प्रत्ययो भवति तस्येदमित्येतस्मिन्विषये, वैरमैथुनिकयोः प्रत्ययार्थविशेषणयोः । अणोपवादः । कं तु परत्वाद्वाधते । वैरे तावत् । बाभ्रव्य† शालङ्कायनिका । काकोलूकिका । मैथुनिकायाम् । अत्रिभरद्वाजिका । कुत्सकुशिका । विवहनमैथुनिका । वैरस्य नपुंसकत्वेऽप्यमी स्वभावतः स्त्रीलिङ्गाः ‡ ॥ वैरे देवासुरादिभ्यः प्रतिषेधो वक्तव्यः ॥ * ॥ देवासुरम् । राक्षोऽसुरं वैरम् ॥

गोत्रचरणाद्वञ् ॥ १२६ ॥

गोत्रवाचिभ्यश्चरणवाचिभ्यश्च प्रातिपदिकेभ्यो वुञ् प्रत्ययो भवति तस्येदमित्येतस्मिन्विषये, ऽणोपवादः । कं तु परत्वाद्वाधते । गोत्रात्तावत् । ग्लौचुकायनकम् औपगवकम् ॥ चरणादुर्मात्राययोरिष्यते ॥ काठकं, कालापकम् । मौदकम् । पैष्यलादकम् ॥

* गार्दभरथमित्यस्याग्रे 'रासभरथम् । कं परत्वाद्वाधते' इत्याधिकमेकस्मिन्पुस्तके ।

† बाभ्रवेति पा० २ ।

‡ वैरस्येत्यादिभ्यः स्त्रीलिङ्गा इत्यन्तं क्व चित्रं दृश्यते ।

संघाङ्कलक्षणेष्वाज्यजिजामण् ॥ १२७ ॥

संघादिषु प्रत्ययार्थविशेषणेष्वजन्ताद् यजन्ताद् इजन्ताच्च प्राति-
पदिकादण् प्रत्ययो भवति तस्येदमित्येतस्मिन्विषये । पूर्वस्य वुजो ऽप-
वादः ॥ घोषग्रहणमत्र कर्तव्यम् ॥ २ ॥ तेन वैपम्यादथासंख्यं न भवति ।
अजन्तात् । बैदः संघः । बैदोङ्कः । बैदं लक्षण, बैदो घोषः । यजन्तात् ।
गार्गः संघः । गार्गोङ्कः । गार्गं लक्षणम् । गार्गो घोषः । इजन्तात् । दाक्षः
संघः । दाक्षोङ्कः । दाक्षं लक्षणम् । दाक्षो घोषः । अङ्कलक्षणयोः को
विशेषः । लक्षणं लक्ष्यभूतस्यैव चिह्नभूतं स्वं यथा विद्याविद्वानाम्, अङ्कस्तु
गवादिस्थोपि गवादीनां स्वं न भवति । णित्करणं ङीबर्थं पुंवद्भाव-
प्रतिषेधार्थं च । बैदी विद्या ऽस्य, बैदीविद्यः ॥

शाकलाद्वा ॥ १२८ ॥

शाकलशब्दात्संघादिषु प्रत्ययार्थविशेषणेषु वागप्रत्ययो भवति
तस्येदमित्येतस्मिन्विषये । वुजोपवादः । शाकलेन प्रोक्तमधीयते, शा-
कलाः । तेषां संघः, शाकलः । शाकलकः । शाकलो ऽङ्कः । शाकलकोङ्कः ।
शाकलं लक्षणम् । शाकलकं लक्षणम् । शाकलो घोषः । शाकलको घोषः ।

कन्दोगौक्थिकयाज्ञिकवह्वचनटाञ्ज्यः ॥ १२९ ॥

संघादयो निवृत्ताः, सामान्येन विधानम् । कन्दोगादिभ्यः शब्देभ्यो
ज्यः प्रत्ययो भवति तस्येदमित्येतस्मिन्विषये । वुजणोरपवादः । चरणा-
दुर्मान्नाययो,स्तत्साहचर्यान्नटशब्दादपि धर्मान्नाययोरेव भवति । कन्दो-
गानां धर्मा वा ऽऽन्नायो वा क्कान्देग्यम् । औक्थिक्यम् । याज्ञिक्यम् ।
बाह्वृच्यम् । नाट्यम् । अन्यत्र क्कान्देगं कुलमित्यादि ॥

न दण्डमाणवान्तेवासिषु ॥ १३० ॥

दण्डप्रधाना माणवा दण्डमाणवाः, अन्तेवासिनः शिष्यास्तेष्व-
भिध्येषु वुञ् प्रत्ययो न भवति । गोत्रग्रहणमिहानुवर्तते तेन वुञ्प्रति-
षेधो विज्ञायते । गौकताः दण्डमाणवा अन्तेवासिनो वा । दाक्षाः ।
माहकाः ।

रैवतिकादिभ्यश्च ॥ १३१ ॥

रैवतिकादिभ्यश्चः प्रत्ययो भवति तस्येदमित्येतस्मिन्विषये । गोत्रप्रत्ययान्ता एते, ततः पूर्वण वुजि प्राप्ते क्वविधानार्थं वचनम् । रैव-
तिकीयः । स्वापिशीयः । रैवतिक । स्वापिशि । सैमवृद्धि । गौरशीवि ।
औदमेयि । औदवाहि । वैजवापि ॥

कौपिञ्जलहास्तिपदादण् ॥ १३२ ॥

कौपिञ्जलहास्तिपदशब्दाभ्यामण् प्रत्ययो भवति तस्येदमित्ये-
तस्मिन्विषये । गोत्रवुजोपवादः । गोत्राधिकारात् । कौपिञ्जलः । हास्ति-
पदः ॥

आथर्वणिकस्येकलोपश्च ॥ १३३ ॥

आणित्येव । आथर्वणिकशब्दादण् प्रत्ययो भवति तत्सन्नियोगेन
चेकलोपः, तस्येदमित्येतस्मिन्विषये । चरणवुजोपवादः । आथर्वणिक-
स्याय, माथर्वणो धर्म आन्वायो वा । चरणादुर्मान्वाययोः ॥

तस्य विकारः ॥ १३४ ॥

तस्येति षष्ठीसमर्थोद्विकार इत्येतस्मिन्विषये यथाविहितं प्रत्ययो
भवति । प्रकृतेरवस्थान्तरं विकारः । किमिहोदाहरणम्, अप्राण्याद्युदात्त-
मवृद्ध यस्य च नान्यत्र प्रतिपदं ग्रहणम् । अश्मनो विकारः, आश्मनः ।
आश्मः । अश्मनो विकारइति टिलोपः पात्तिकः । भास्मनः । मार्त्तिकः ।
नित्स्वरेणाद्युदात्ता एते । तस्यप्रकरणे तस्येति पुनर्वचनं शैपिकनिवृत्त्य-
र्थम् । विकारावयवयोर्धादयो न भवन्ति । हालः । सैरः ।

अवयवे च प्राण्योषधिवृत्तेभ्यः ॥ १३५ ॥

प्राण्योषधिवृत्तवाचिभ्यः शब्देभ्यः षष्ठीसमर्थेभ्यो ऽवयवे यथा-
विहितं प्रत्ययो भवति, चकाराद्विकारे च । तत्र प्राणिभ्यो ऽञं वक्ष्यति ।
कपोतस्य विकारो ऽवयवो वा, कापोतः । मायूरः । तैत्तिरः । ओष-
धिभ्यः । मौर्व काण्डं, मौर्व भस्म । वृत्तेभ्यः । कारीरं काण्डं, कारीरं

भस्म । इत उत्तरे प्रत्ययाः प्राण्योपधिवृत्तेभ्यो विकारावयवयोर्भवन्ति ।
अन्येभ्यस्तु विकारमात्रे । कथं द्वयमप्यधिक्रियते तस्य विकारः, अवयवे
च प्राण्योपधिवृत्तेभ्यः, इति । विकारावयवयोर्युगपदधिकारो ऽपवादविधाना-
नार्थः । कृतनिर्देशौ हि तौ ॥

बिल्वदिभ्यो ऽण् ॥ १३६ ॥

बिल्व इत्येवमादिभ्यो ऽण् प्रत्ययो भवति विकारावयवयोरर्थयोः ।
यथायोगमज्मयटोरपवादः । बिल्वस्यावयवो विकारो वा, बैल्वः । गवेधु-
काशब्दोत्र पठ्यते, ततः कोपधादेव सिद्धे मयङ्बाधनार्थं ग्रहणम् । बिल्व ।
व्रीहि । काण्ड । मुद्ग । मसूर । गोधूम । इक्षु । वेणु । गवेधुका । कर्पासी ।
पाटली । कर्कन्धू । कुटीर । बिल्वदिः ।

कोपधाच्च ॥ ३३७ ॥

ककारोपधात्प्रातिपदिकादण् प्रत्ययो भवति यथायोगं विकारा-
वयवयोरर्थयोः । अजोपवादः । तर्कु । तार्क्कवम् । तित्तिडीक । तैत्तिडी-
कम् । माण्डूकम् । दार्दूरुकम् । माधूकम् ॥

चपुजतुनोः षुक् ॥ १३८ ॥

चपुजतुशब्दाभ्यामण् प्रत्ययो भवति विकारे, तत्सन्नियोगेन तयोः
युगागमो भवति । ओरजोपवादः । चपुणो विकारः, चापुषम् । जातुषम् ।
अप्राण्यादित्वाच्चावयवे ॥

ओरञ् ॥ १३९ ॥

उवर्णान्तात्प्रातिपदिकादञ् प्रत्ययो भवति विकारावयवयोरर्थयोः,
रणोपवादः । अनुदात्तादेरन्यदिहोदाहरणम् । दैवदारवम् । भाद्रदारवम् ॥

* भवन्तीत्यस्याग्रे 'वृत्तशब्देन वनस्पतयो ऽपि गृह्यन्ते । न्ययोधस्य विकारो
ऽवयवो वा, न्ययोधः । पिप्पलः । ओदुम्बरः । ओपधिशब्दाल्लतादयो ऽपि गृह्यन्ते ।
ताम्बूल्या विकारो ऽवयवो वा, ताम्बूलः । गान्धूचः । एभ्यो विकारावयवयोर्भवन्ति'
इत्याधिक्रमेकस्मिन्पुस्तके ।

अनुदात्तादेश्व ॥ १४० ॥

अनुदात्तादेः प्रातिपदिकादञ् प्रत्ययो भवति विकारावयवयोरर्थ-
यो, रणोपवादः । दाधित्यम् । कापित्यम् । माहित्यम् ॥

पलाशादिभ्यो वा ॥ १४१ ॥

पलाशादिभ्यः प्रातिपदिकेभ्यो वा ऽञ् प्रत्ययो भवति विकाराव-
यवयोरर्थयोः । पालाशम् । खादिरम् । यवासम् । उभयत्र विभाषेयम् ।
पलाशखदिरशिशपास्यन्दनानामनुदात्तादित्वात्प्राप्ते ऽन्येषामप्राप्ते । प-
लाश । खदिर । शिशपा । स्यन्दन । करीर । शिरीष । यवास । विकङ्कत ।
पलाशादिः ॥

शम्याष्टलञ् ॥ १४२ ॥

शमीशब्दाट् टलञ् प्रत्ययो भवति विकारावयवयोरर्थयोः । अजो-
पवादः । शमीलं भस्म । शमीली सुक् ॥

मयङ्वैतयोर्भाषायामभक्ष्याच्छादनयोः ॥ १४३ ॥

प्रकृतिमात्राद्वा मयट् प्रत्ययो भवति भक्ष्याच्छादनवर्जितयोर्वि-
कारावयवयोरर्थयोर्भाषाया विषये यथायथं प्रत्ययेषु प्राप्तेषु । अशम-
यम् । आशमनम् । मूर्वामयं, मैर्वम् । भाषायामिति किम् । वैत्त्वः खादिरो
वा यूपः स्यात् । अभक्ष्याच्छादनयोरिति किम् । मौद्गः सूयः । कार्पासमा-
च्छादनम् । एतयोरित्यनेन किम् । यावता विकारावयवौ प्रकृतावेव । ये
विशेषप्रत्ययाः प्राणिरजतादिभ्योजित्येवमादयस्तद्विषयेपि यथा स्यात् ।
कपोतमयम् । कापोतम् । लोहमयम् । लौहमिति ॥

नित्यं वृद्धशरादिभ्यः ॥ १४४ ॥

भाषायामभक्ष्याच्छादनयोरित्येव । वृद्धेभ्यः प्रातिपदिकेभ्यः शरा-
दिभ्यश्चाभक्ष्याच्छादनयोर्विकारावयवयोर्भाषायां विषये नित्यं मयट् प्र-
त्ययो भवति । वृद्धेभ्यस्तावत् । आशमयम् । शालमयम् । शाकमयम् ।
शरादिभ्यः । शरमयम् । दर्भमयम् । मृन्मयम् । नित्यग्रहणं किम् । याव-

ता ऽऽरम्भसामर्थ्यादेव नित्यं भविष्यति । एकाचो नित्यं मयटमिच्छन्ति,
तदनेन क्रियते । त्वङ्गयम् । सङ्गयम् । वाङ्गयमिति । शर । दर्भ । मृत् ।
कुटी । तृण । सोम । बल्बज ॥

गोश्च पुरीषे ॥ १४५ ॥

गोशब्दात्पुरीषे ऽभिधेये मयट् प्रत्ययो भवति । गोमयम् । पुरीष-
इति किम् । गव्यं पयः । पुरीषं न विकारो न चावयवस्तस्येदं विषये विधा-
नम् । विकारावयवयोस्तु गोपयसोर्यतं वक्ष्यति ॥

पिष्टाच्च ॥ १४६ ॥

पिष्टशब्दान्नित्यं मयट् प्रत्ययो भवति तस्य विकार इत्येतस्मि-
न्विषये, ऽणोपवादः । पिष्टमयं भस्म ॥

संज्ञायां कन् ॥ १४७ ॥

पिष्टशब्दात्कन् प्रत्ययो भवति विकारे संज्ञायां विषये । मयटो-
पवादः । पिष्टकः ॥

व्रीहेः पुरोडाशे ॥ १४८ ॥

व्रीहिशब्दान्मयट् प्रत्ययो भवति पुरोडाशे विकारे । बिल्वाद्यणो-
पवादः । व्रीहिमयः पुरोडाशः । व्रीहमन्यत् ॥

असंज्ञायां तिलयवाभ्याम् ॥ १४९ ॥

तिलयवशब्दाभ्यामसंज्ञाविषये मयट् प्रत्ययो भवति विकारावय-
वयोरर्थयोः । तिलमयम् । यवमयम् । असंज्ञायामिति किम् । तैलम् ।
यावकः । यावादिभ्यः कन् ॥

द्यच्च क्कन्दसि ॥ १५० ॥

द्वचः प्रातिपदिकाच् क्कन्दसि विषये मयट् प्रत्ययो भवति विका-
रावयवयोरर्थयोः । भाषायां मयडुक्तः क्कन्दस्यप्राप्तो विधीयते । यस्य
पर्णमयी जुहूर्भवति । दर्भमयं वासे भवति । शरमयं बर्हिर्भवति ॥

नोत्त्वद्वर्जवित्त्वात् ॥ १५१ ॥

वत्त्वतः प्रातिपदिकाद्वर्जवित्त्वशब्दाभ्यां च मयट् प्रत्ययो न भवति ।
द्वचश्छन्दसीति प्राप्तः, प्रतिपिध्यते । मौञ्जं शिष्यम् । गार्मुतं चक्रम् ।
वार्ध्री बालप्रययिता भवति । वैल्वे ब्रह्मवर्चसकामेन कार्यः । तपरकरण
तत्कालार्थम् । धूममयान्यभ्राणि । मतुब्निर्देशस्तदन्तविधिनिरासार्थः ।
इहैव स्यात् । वैणवी यष्टिरिति ॥

तालादिभ्यो ॥ १५२ ॥

तालादिभ्यः प्रातिपदिकेभ्यो ऽण् प्रत्ययो भवति विकारावयवयोर-
र्थयोः । मयडादीनामपवादः । तालं धनुः । बार्हिणम् । इन्द्रालिशम् ॥
तालादुनुपि * ॥ बार्हिण । इन्द्रालिश । इन्द्रादृश । इन्द्रायुध । चाप † ।
श्यामाक । पीयुषा । तालादिः ॥

जातरूपेभ्यः परिमाणे ॥ १५३ ॥

जातरूपं सुवर्णम् । बहुवचननिर्देशात्तद्वाचिनः सर्वे गृह्यन्ते । जा-
तरूपवाचिभ्यः प्रातिपदिकेभ्यो ऽण् प्रत्ययो भवति परिमाणे विकारे ।
मयडादीनामपवादः । हाटको निष्कः । हाटकं कार्षापणम् । जातरू-
पम् । तापनीयम् । परिमाणइति किम् । यष्टिरियं हाटकमयी ॥

प्राणिरजतादिभ्यो ऽञ् ॥ १५४ ॥

प्राणिवाचिभ्यः प्रातिपदिकेभ्यो रजतादिभ्यश्चाञ् प्रत्ययो भवति
विकारावयवयोरर्थयोः । अणादीनामपवादः । अनुदात्तादेरञ् विहित एव,
परिशिष्टमिहोदाहरणम् । प्राणिभ्यस्तावत् । कापोतम् । मायूरम् । तैत्ति-
रम् । रजतादिभ्यः । राजतम् । सैसम् । लौहम् । रजतादिषु ये ऽनुदा-
त्तादयः पठ्यन्ते रजतकण्टकारप्रभृतयस्तेभ्योञि सिद्धे पुनर्वचनं मयड्वाध

* तालादुनुपीत्यस्याये तालमयमन्यत् । नित्यं वृद्धेति मयट् । इत्यधिकमेक-
स्मिन्पुस्तके ।

† चर्गेति पा० २ ।

नार्थम् । रजत । सीस । लोह । उदुम्बर । नीच । दारु । रोहितक ।
विभीतक । कपीत । दारु । तीव्रदारु । त्रिकण्टक । कण्टकार ॥

जितश्च तत्प्रत्ययात् ॥ १५५ ॥

अजित्येव । तदिति विकारावयवयोरर्थयोः प्रत्यवमर्शः । जिद्यो
विकारावयवप्रत्ययस्तदन्तात्प्रातिपदिकादञ् प्रत्ययो भवति विकारावय-
वयोरेव † । मयटोपवादः । ओरञ् । शम्याष्टलञ् । प्राणिरजतादिभ्योञ् ।
उप्रादुञ् । एण्या ठञ् । कंसीयपरशव्ययोर्यजञौ । इत्येते प्रत्यया गृह्यन्ते ।
दैवदारवस्य विकारो ऽवयवो वा, दैवदारवम् । दाधित्यस्य, दाधित्यम् ।
पालाशस्य, पालाशम् । शामीलस्य, शामीलम् । कापोतम् । औप्लवस्य,
औप्लवम् । ऐण्यस्य, ऐण्यम् । कांस्यस्य, कांस्यम् । पारशवस्य, पारशवम् ।
जित इति किम् । बैल्वमयम् । तत्प्रत्ययादिति किम् । बैदमयम् ॥

क्रीतवत्यरिमाणात् ॥ १५६ ॥

प्राग्वतेष्टजित्यत आरभ्य क्रीतार्थे ये प्रत्ययाः परिमाणाद्विहितास्ते
विकारे ऽतिदिश्यन्ते । परिमाणात् क्रीतइव प्रत्यया भवन्ति तस्य विकार
इत्येतास्मिन्विषये । अणादीनामपवादः । संख्या परिमाणग्रहणेन गृह्यते,
न रूढिपरिमाणमेव । निष्केण क्रीतं, नैष्किकम् । एवं निष्कस्य विकारो,
नैष्किकः । शतेन क्रीतं, शत्यं, शतिकम् । शतस्य विकारः, शत्यः, शति-
कः । साहस्रः । वतिः सर्वसादृश्यार्थः । अद्वाद्विपूर्वाद् द्विगोलुगसंज्ञाया-
मित्येवमादिकमप्यतिदिश्यते । द्विसहस्रः । द्विसाहस्रः । द्विनिष्कः । द्वि-
नैष्किकः ।

उप्रादुञ् ॥ १५७ ॥

उप्रादुञ् प्रत्ययो भवति विकारावयवयोरर्थयोः । प्राण्यजोप-
वादः । उप्रास्य विकारो ऽवयवो वा औप्लवः ॥

* नीलेति पा० २ ।

† विकारावयवयोरित्येवेति पा० २ ।

उमोर्णयोर्वा ॥ १५८ ॥

उमाशब्दादूर्णाशब्दाच्च वा वुञ् प्रत्ययो भवति विकारावयवयो-
रर्थयोः । औमम् । औमकम् । और्मम् । और्मकम् ।

एण्या ढञ् ॥ १५९ ॥

एणीशब्दाद् ढञ् प्रत्ययो भवति विकारावयवयोरर्थयोः । प्राण्य-
जोपवादः । ऐण्यं मांसम् । पुंसस्त्वजेव भवति । एणस्य मांसमैणम् ॥

गोपयस्येयत् ॥ १६० ॥

गोपयःशब्दाभ्यां यत् प्रत्ययो भवति विकारावयवयोरर्थयोः । ग-
च्यम् । पयस्यम् । सर्वत्र गोरजादिप्रसङ्गे यदस्त्येव, मयद्विपये तु विधी-
यते ॥

द्रोश्च ॥ १६१ ॥

द्रुशब्दादात्प्रत्ययो भवति विकारावयवयोरर्थयोः । ओरजोपवा-
दः । द्रव्यम् ॥

माने वयः ॥ १६२ ॥

द्रुशब्दान्माने विकारविशेषे वयः प्रत्ययो भवति । यतोपवादः ।
द्रुवयम् ॥

फले लुक् ॥ १६३ ॥

विकारावयवयोस्त्यत्रस्य फले तद्विशेषे विवक्षिते लुग्भवति । आ-
मलक्र्याः फल,मामलकम् । कुवलम् । बदरम् । फलितस्य वृक्षस्य फलम-
वयवो भवति विकारश्च । पल्लवितस्यैव पल्लवः ।

स्रक्षादिभ्यो ॥ १६४ ॥

फलइत्येव । मृत्तादिभ्यः प्रातिपदिकेभ्यः फले विकारावयवत्वेन
विवक्षिते ऽण् प्रत्ययो भवति । अजोपवादः । विधानसामर्थ्यात्तस्य न

* एणस्य मांसमैणमित्यस्याग्रे 'कोशाड्ढञ् वक्तव्यः ॥ * ॥ कोशेय वासः सूत्रं
च' । इत्यधिकमेकस्मिन्पुस्तके ।

लुभवति । प्लातम् । नैययोधम् । प्लत् । न्ययोध । अश्वत्थ । इहुदी ।
शियु । कर्कन्धु * । बृहती,† ॥

जम्बवा वा ॥ १६५ ॥

फलइत्येव । जम्बूशब्दात्फले ऽभिधेये वा ऽण् प्रत्ययो भवति ।
अजोपवादः । अत्राणो विधानसामर्थ्याल्लुग्न भवति । अजस्तु भवत्येव ।
जाम्बवानि फलानि । जम्बूनि वा ॥

लुप् च ॥ १६६ ॥

वेत्येव । जम्बूवाः फलेभिधेये प्रत्ययस्य वा लुभवति । युक्तवद्भावे
विशेषः । जम्बूवाः फल, जम्बूः फलम् । जम्बु फलम् । जाम्बवमिति वा ॥
लुप्प्रकरणे फलपाकशुषामुपसंख्यानम् ॥ * ॥ व्रीहयः । यवाः । माषाः ।
मुद्गाः । तिलाः ॥ पुष्पमूलेषु बहुलम् ॥ * ॥ मल्लिकायाः पुष्पं, मल्लिका ।
नवमल्लिका ‡ जातिः । विदार्याः मूलं, विदारी । अंशुमती । बृहती ।
न च भवति पाटलानि पुष्पाणि, शाल्वानि मूलानि । बहुलवचनात्क
चिदन्यदपि भवति । कदम्बं पुष्पम् । अशोकम् । करवीरम् । बैल्वानि
फलानीति ॥

हरीतक्यादिभ्यश्च ॥ १६७ ॥

हरीतकी इत्येवमादिभ्यः शब्देभ्यः फले प्रत्ययस्य लुब् भवति ।
लुकि प्राप्ते लुपो विधाने युक्तवद्भावे स्त्रीप्रत्ययश्रवणे च विशेषः । हरी-
तक्याः फलं हरीतकी । कोशातकी । नखरजनी । अत्र च व्यक्तिर्युक्तव-
द्भावेनेष्यते, वचनं त्वभिधेयवदेव भवति । हरीतक्याः फलानि, हरीत-
क्यः । हरीतकी । कोशातकी । नखरजनी § । शष्कण्डी ॥ दाडी । दोडी ।

* ऋकतु । पा०२ द्वितीयपुस्तके कर्कन्तु । पा०२

† काच । तुरुक । इत्यधिकं कुत्र चित् ।

‡ नवमालिका पा० २ ।

§ नखररजनी । पा० २ ।

॥ शाकण्डी । पा० २ ।

दडौ । श्वेतपात्री । अर्जुनपात्री । काला । द्राक्षा । ध्वाङ्गा । गर्गरिका ।
कण्टकारिका । शेफालिका * ॥

कंसीयपरशव्ययोर्यजौ लुक् ॥ १६८ ॥

प्राक्क्रीताच्चेन कंसीयः । उगवादिभ्यो यत् । परशव्यः । कंसीयपर-
शव्यशब्दाभ्यां यथासंख्यं यजौ प्रत्ययौ भवतस्तस्यविकार इत्येतस्मिन्वि-
षये, तत्सन्नियोगेन च कंसीयपरशव्ययोरुलुंभवति । कंसीयस्य विकारः,
कांस्यः । परशव्यस्य विकारः, पारशवः । प्रातिपदिकाधिकाराद्वातुप्रत्य-
यस्य न लुगभवति । परशव्यशब्दादनुदात्तादित्वादेर्वाजि सिद्धे लुगर्थे वच-
नम् । ननु च यस्येति लोपे कृते हलस्ताद्वितस्येति यलोपे भविष्यति ।
नैतदस्ति । ईतीति तत्र वर्त्तते ॥

इति श्रीजयादित्यविरचिताया काशिकायां वृत्तौ चतुर्थोऽध्यायस्य
तृतीयः पादः ॥

॥ अथ चतुर्थोऽध्यायस्य चतुर्थः पादः ॥

प्राग्वहतेष्टक् ॥ १ ॥

तद्वहति रथयुगप्रासङ्गमिति वक्ष्यति । प्रागेतस्माद्वहतिसंशब्दना-
द्यानर्थाननुक्रमिष्यामः, ठक् प्रत्ययस्तेष्वधिकृतो वेदितव्यः । वक्ष्यति ।
दीव्यति खनति जयति जितमिति । अत्रैर्दीव्यति आक्षिप्तः ॥ ठक्प्रकरणे
तदाहेति माशब्दादिभ्य उपसंख्यानम् ॥ * ॥ माशब्द इत्याह माशब्दि-
कः । नैत्यशब्दिकः । कार्यशब्दिकः । वाक्यादेतत्प्रत्ययेविधानम् ॥ आहौ-
प्रभूतादिभ्यः ॥ * ॥ प्रभूतमाह, प्राभूतिकः । पार्याप्तिकः । क्रियाविशे-
षणात्मत्ययः ॥ पृच्छतौ, सुखातादिभ्यः ॥ * ॥ सुखात पृच्छति सौखा-
तिकः । सौखरानिकः । सौखशायनिकः ॥ गच्छतौ परदारादिभ्यः ॥ * ॥
परदारान् गच्छति पारदारिकः । गौरुतल्पिकः ॥

* शेफालिकेत्यस्याये 'येषां च फलपाकनिमित्तः शेष ॥ पुष्पमूलेषु बहुलम्' ॥
इत्यधिकं बहुषु पुस्तकेषु ।

तेन दीव्यति खनति जयति जितम् ॥ २ ॥

तेनेति तृतीयासमर्थोद् दीव्यति खनति जयति जितमित्येतेष्वर्थेषु
ठक् प्रत्ययो भवति । अतैर्दीव्यति, आक्षिप्तः । शालाक्षिप्तः । अभ्या खनति,
आक्षिप्तः । कौटालिक्तः । अतैर्जयति, आक्षिप्तः । अतैर्जितमाक्षिप्तम् ।
शालाक्षिप्तम् । सर्वत्र करणे तृतीया समर्थविभक्तिः । देवदत्तेन जितमिति
प्रत्ययो न भवति, अनभिधानात् । अङ्गुल्या खनतीति च । प्रत्ययार्थं संख्या-
कालयोरेव विवक्षा । क्रियाप्रधानत्वेऽपि चाख्यातस्य तद्धितः स्वभावात्साध-
नप्रधानः ॥

संस्कृतम् ॥ ३ ॥

तेनेति तृतीयासमर्थोत्संस्कृतमित्येतिस्मिन्नर्थे ठक् प्रत्ययो भवति ।
सत उत्कर्षाधानं संस्कारः । दध्ना संस्कृतं, दाधिकम् । शार्ङ्गवेरि-
मारिचिकम् । योगविभाग उत्तरार्थः ॥ इति ।

कुलत्यकोपधादण् ॥ ४ ॥

कुलत्यशब्दात्कारोपधाच्छब्दाच्च प्रातिपदिकादण् प्रत्ययानि
ति संस्कृतमित्येतस्मिन्विषये । ठकोपवादः । कुलत्यैः संस्कृतं, कौलत्य-
ककारोपधात् । तैत्तिडीकम् * । दार्ढभकम् ॥ नात्क

तरति ॥ ५ ॥

तेनेति तृतीयासमर्थोत्तरतीत्येतस्मिन्नर्थे ठक् प्रत्ययो भवति ।
ति प्लवते इत्यर्थः । काण्डप्लवेन तरति, काण्डप्लविकः । औडुपिकः ॥ इति ।

गोपुच्छाटुञ् ॥ ६ ॥

गोपुच्छशब्दाट् ठञ्प्रत्ययो भवति तरतीत्येतस्मिन्नर्थे । ठकोपवा-
दः । स्वरे विशेषः । गोपुच्छिकः ॥ इति ।

नौद्यचष्ठन् ॥ ७ ॥

नौशब्दाद् द्युचश्च प्रातिपदिकाट् ठन् प्रत्ययो भवति तरतीत्ये-

तस्मिन्नर्थे । ठकोपवादः । नावा तरति, नाविकः । द्युचः सत्वपि । घटिकः । पूविकः । बाहुकः । पकारः सांहितिको नानुबन्धः । बाहुका स्त्री ॥

आकर्षात्पर्पादेर्भस्त्रादिभ्यः कुसीदसूत्राच्च ।

आवसथात्किशरादेः पितः पडेते ठगधिकारे ॥

विधिवाक्यापेक्षं च पटृत्वं प्रत्ययास्तु सप्त ॥

चरति ॥ ८ ॥

तेनेति तृतीयासमर्थ्याच्चरतीत्येतस्मिन्नर्थे ठक् प्रत्ययो भवति । चरतिर्भक्षणे गतौ च वर्तते । दध्ना चरति, दाधिकः । हास्तिकः । शाकटिकः ॥

आकर्षात्पृष्ण् ॥ ९ ॥

आकर्षशब्दात् पृष्ण् प्रत्ययो भवति चरतीत्येतस्मिन्नर्थे । ठकोपवादः । लकारः स्वरार्थः । पकारो ङीपर्यः । आकर्षेण चरति, आकर्षिकः । आकर्षिकी । आकर्षे इति सुवर्णपरीक्षार्था निकपोपल उच्यते ॥

पर्पादिभ्यः छन् ॥ १० ॥

पर्य इत्येवमादिभ्यः छन् प्रत्ययो भवति चरतीत्येतस्मिन्नर्थे । ठकोपवादः । नकारः स्वरार्थः । पकारो ङीपर्यः । पर्पिकः । पर्पिकी । अश्विकः । अश्विकी । पर्ये । अश्व । अश्वत्य । रथ । जाल । न्यास । व्याल ॥ पादः पञ्च ॥ पदिकः ॥

श्वगणाटृच्च ॥ ११ ॥

श्वगणशब्दाटृञ् प्रत्ययो भवति, चकारात् छन्, चरतीत्येतस्मिन्नर्थे । ठकोपवादः । श्वगणेन चरति, श्वागणिकः । श्वागणिकी । ठन् । श्वगणिकः । श्वगणिका । श्वादेरिजीत्यत्र वक्ष्यति, इकारादिग्रहणं च कर्तव्यं श्वागणिकाद्वर्धेमिति । तेन ठञि द्वारादिकार्यं न भवति ॥

वेतनादिभ्यो जीवति ॥ १२ ॥

तेनेति तृतीयासमर्थ्यां वेतनादिभ्यः शब्देभ्यो जीवतीत्येतस्मिन्नर्थे ठक् प्रत्ययो भवति । वेतनेन जीवति वैतनिकः कर्मकरः । धनुर्दण्डग्रह-

शमत्र संघातविगृहीतार्थम् । धानुर्देण्डकः । धानुष्कः । दाण्डिकः ।
 वेतन । वाह । अर्द्धवाह । धनुर्देण्ड । जाल । वेस । उपवेस । प्रेषण ।
 उपस्ति । सुख । शय्या । शक्ति । उपनिषत् । उपवेप । सूक् । पाद ।
 उपस्यान ॥

वस्त्रक्रयविक्रयाट्टन् ॥ १३ ॥

वस्त्रक्रयविक्रयशब्दाभ्यां तृतीयासमर्थेभ्यां टन् प्रत्ययो भवति
 जीवतीत्येतस्मिन्विपये । ठकोपवादः । वस्त्रेन जीवति, वस्त्रिकः । क्रयवि-
 क्रयग्रहणं संघातविगृहीतार्थम् । क्रयविक्रयिकः । क्रयिकः । विक्रयिकः ॥

आयुधाच्छ च ॥ १४ ॥

आयुधशब्दाच्छप्रत्ययो भवति, चकाराट्टङ्गञ् जीवतीत्येतस्मिन्वि-
 पये । आयुधेन जीवति, आयुधीयः । आयुधिकः ॥

हरत्युत्सङ्गादिभ्यः ॥ १५ ॥

तेनेत्येव । उत्सङ्गादिभ्यस्तृतीयासमर्थेभ्यां हरतीत्येतस्मिन्नर्थे ठक्
 प्रत्ययो भवति । हरतिर्देशान्तरप्रापणे वर्त्तते । उत्सङ्गेन हरति, औत्सङ्गि-
 कः । औडुपिकः । उत्सङ्ग । उडुप । उत्पत । पिठक । उत्सङ्गादिः * ॥

भस्त्रादिभ्यः ष्टन् ॥ १६ ॥

भस्त्रेत्येवमादिभ्यस्तृतीयासमर्थेभ्यां हरतीत्येतस्मिन्नर्थे ष्टन्प्रत्ययो
 भवति । भस्त्रया हरति, भस्त्रिकः । भस्त्रिकी । भरटिकः । भरटिकी ।
 भस्त्रा । भरट । भरणा । शीर्षभार । शीर्षेभार । अंसभार । अंसेभार ॥

विभाषा विवधवीवधात् ॥ १७ ॥

हरतीत्येव । विवधवीवधशब्दाभ्यां तृतीयासमर्थेभ्यां विभाषा ष्टन्
 प्रत्ययो भवति । तेन मुक्ते प्रकृत्युत्पद्यते । विव धेन हरति, विवधिकः ।
 विवधिकी । वीवधिकः । वीवधिकी । ठक् खल्वपि । वैवधिकः । वैव-
 धिकी । विवधवीवधशब्दौ समानार्थौ पथि पर्याहारे च वर्त्तते ॥

* उडप । पिठाक । एतो शब्दावत्र पुस्तकान्तरे ऽधिको ।

† भारण । पा० २ ।

अणुकुटिलिकायाः ॥ १८ ॥

हरतीत्येव । कुटिलिकाशब्दात्तृतीयासमर्थोऽण् प्रत्ययो भवति ।
हरतीत्येतस्मिन्नर्थे । कुटिलिकया हरति मृगो व्याधं, कौटिलिको मृगः ।
कुटिलिकया हरत्यद्वारा, कौटिलिकः कर्मरः । कुटिलिका वक्रगतिः कर्म-
राणामायुधकर्षणी लोहमयी यष्टिरुच्यते ॥

निर्वृत्ते ऽक्षद्यूतादिभ्यः ॥ १९ ॥

तेनेत्येव । अक्षद्यूतादिभ्यस्तृतीयासमर्थेभ्यो निर्वृत्तइत्येतस्मिन्नर्थे
ठक् प्रत्ययो भवति । अक्षद्यूतेन निर्वृत्तम्, अक्षद्यूतिकं वैरम् । जानुप्र-
हृतिकम् । अक्षद्यूत । जानुप्रहृत । जङ्घाप्रहृत । पादस्वेदन । कण्टकमर्दन ।
गतागत । यातोपयात । अनुगत ॥

चेर्मन्त्रित्यम् ॥ २० ॥

निर्वृत्तइत्येव, द्वितः किरित्ययं त्रिशब्दे गृह्यते । अन्तान्नित्यं मण्
प्रत्ययो भवति तेन निर्वृत्तइत्येतस्मिन्नर्थे । डुपचप्पाके । पक्किमम् । डुवप् ।
उप्पिमम् । डुक्कज् । क्कान्नमम् । नित्यंग्रहण स्वातन्त्र्यनिवृत्त्यर्थम् । तेन
अन्त नित्यं मण्यत्ययान्तमेव भवति । विषयान्तरे न प्रयोक्तव्यमिति ॥ भाव-
प्रत्ययान्तादिमन्त्रित्यः ॥ * ॥ पाकेन निर्वृत्तं, पाकिमम् । त्यागिमम् ।
सेकिमम् । कुट्टिमम् ॥

अपमित्ययाचिताभ्यां कक्कनौ ॥ २१ ॥

निर्वृत्तइत्येव । अपमित्ययाचितशब्दाभ्यां यथासंख्य कक् कन्
इत्येतौ प्रत्ययौ भवतो निर्वृत्तइत्येतस्मिन्नर्थे । आपमित्यकम् । याचित-
कम् ॥

संसृष्टे ॥ २२ ॥

तेनेत्येव । तृतीयासमर्थोऽसंसृष्टइत्येतस्मिन्नर्थे ठक् प्रत्ययो भवति ।
संसृष्टमेकीभूतमभिन्नमित्यर्थः । दध्ना संसृष्टं, दाधिकम् । मारिचिकम् ।
शार्ङ्गवेरिकम् । पैप्पलिकम् ॥

चूर्णादिनिः ॥ २३ ॥

चूर्णशब्दादिनिः प्रत्ययो भवति संसृष्टे । ठकोपवादः । चूर्णैः
संसृष्टाश्चूर्णिनो ऽपूपाः । चूर्णिनो धानाः ॥

लवणास्तुक् ॥ २४ ॥

संसृष्टइत्यनेनोत्पन्नस्य ठको लवणशब्दास्तुक् भवति । लवणः सूपः ।
लवणं शाकम् । लवणा यवागूः । द्रव्यवाची लवणशब्देऽस्तुक् प्रयोजयति
न गुणवाची ॥

मुद्गादण् ॥ २५ ॥

मुद्गशब्दादण् प्रत्ययो भवति संसृष्टइत्येतस्मिन्विषये । ठकोप-
वादः । मौद्ग ओदनः । मौद्गी यवागूः ॥

व्यञ्जनैरुपसिक्ते ॥ २६ ॥

तेनेत्येव । व्यञ्जनवाचिभ्यः प्रातिपदिकेभ्यस्तृतीयासमर्थेभ्य उप-
सिक्तइत्येतस्मिन्नर्थे ठक् प्रत्ययो भवति । दध्ना उपसिक्तं दाधिकम् ।
सौपिकम् । खारिकम् । व्यञ्जनैरिति किम् । उदकेनोपसिक्त ओदनः ॥

ओजःसहोम्भसा वर्तते ॥ २७ ॥

ओजस् सहस् अम्भस् इत्येतेभ्यस्तृतीयासमर्थेभ्यो वर्ततइत्यर्थे ठक्
प्रत्ययो भवति । ओजसा वर्तते, ओजसिकः शूरः । साहसिकश्चौरः ।
आम्भसिको मत्स्यः ॥

तत्प्रत्यनुपूर्वमीपलोमकूलम् ॥ २८ ॥

तदिति द्वितीया समर्थविभक्तिः । प्रति अनु इत्येवंपूर्वेभ्य ईपलोम-
कूलशब्देभ्यो द्वितीयासमर्थेभ्यो वर्ततइत्येतस्मिन्नर्थे ठक् प्रत्ययो भवति ।
ननु च वृत्तिरकर्मकः, तस्य कथं कर्मणा संबन्धः, क्रियाविशेषणमकर्मका-
णामपि कर्म भवति । प्रतीपं वर्तते, प्रातीपिकः । आन्वीपिकः । प्राति-
लोमिकः । आनुलोमिकः । प्रातिकूलिकः । आनुकूलिकः ॥

परिमुखं च ॥ २९ ॥

परिमुखशब्दाद् द्वितीयासमर्थोद्धर्ततइत्यस्मिन्नर्थे ठक् प्रत्ययो भवति । परिमुखं वर्तते, पारिमुखिकः । चकारोनुक्तसमुच्चयार्थः । पारि-
पार्श्विकः ॥

प्रयच्छति गर्ह्यम् ॥ ३० ॥

तदिति द्वितीयासमर्थोत्पद्यच्छतीत्येतस्मिन्नर्थे ठक् प्रत्ययो भवति,
यत्तद्वितीयासमर्थं गर्ह्यं चेत्तद्वर्तते । द्विगुणार्थे द्विगुणं, तादर्थ्यात्ताच्छब्-
दम् । द्विगुणं प्रयच्छति, द्वैगुणिकः । त्रैगुणिकः ॥ वृद्धेर्वृधुपिभावो वक्त-
व्यः ॥ * ॥ वार्द्धुषिकः । प्रकृत्यन्तरं वा वृद्धिपर्यायो वृधुपिशब्दः । गर्ह्य-
मिति किम् । द्विगुणं प्रयच्छत्यधर्मणः ॥

कुसीददशैकादशात् षष्ठ्यै ॥ ३१ ॥

प्रयच्छति गर्ह्यमित्येव । कुसीदं वृद्धि,स्तदर्थे द्रव्यं कुसीदम् ।
एकादशार्था दश दशैकादशशब्देनोच्यन्ते । कुसीददशैकादशशब्दाभ्यां
यथासंख्यं षट् षट् इत्येतौ प्रत्ययौ भवतः प्रयच्छति गर्ह्यमित्यस्मिन्वि-
षये । ठकोपवादौ । कुसीदं प्रयच्छति, कुसीदिकः । कुसीदिकी । दशै-
कादशिकः । दशैकादशिकी ॥

उज्जति ॥ ३२ ॥

तदिति द्वितीयासमर्थोद्धृच्छतीत्येतस्मिन्नर्थे ठक् प्रत्ययो भवति ।
ब्रदराण्युज्जति, बादरिकः । श्यामाकिकः । भूमौ यतितस्यैकैकस्य कण-
स्योपादानमुज्जः । कणानुज्जति, काणिकः * ॥

रक्षति ॥ ३३ ॥

तदिति द्वितीयासमर्थोद्धर्ततीत्येतस्मिन्नर्थे ठक् प्रत्ययो भवति ।
समाजं रक्षति, सामाजिकः । सानिवेशिकः ॥

शब्ददर्दुरं करोति ॥ ३४ ॥

तदिति द्वितीयासमर्थोद्धर्ततीत्येतस्मिन्नर्थे ठक् प्रत्ययो भवति ।

ठक् प्रत्ययो भवति । शब्दं करोति, शाब्दिको वैयाकरणः । दार्ढरिकः
कुम्भकारः ॥

पक्षिमत्स्यमृगान् हन्ति ॥ ३५ ॥

तदित्येव । पक्ष्यादिभ्यो द्वितीयासमर्थेभ्यो हन्तीत्येतस्मिन्नर्थे ठक्
प्रत्ययो भवति ॥ स्वरूपस्य पर्यायाणां तद्विशेषाणां च ग्रहणमिहेष्यते ॥
पक्षिणो हन्ति, पक्षिकः । शाकुनिकः । मायूरिकः । तैत्तिरिकः । मत्स्य ।
मात्स्यिकः । मैनिकः । शाफरिकः । शाकुलिकः । मृग । मार्गिकः ।
हारिणिकः । सैकरिकः । सारङ्गिकः ॥

परिपन्थं च तिष्ठति ॥ ३६ ॥

परिपन्थशब्दात्तदिति द्वितीयासमर्थान्तिष्ठतीत्येतस्मिन्नर्थे ठक् प्र-
त्ययो भवति । परिपन्थं तिष्ठति, पारिपन्थिकश्चौरः । चकारो भिन्नक्रमः
प्रत्ययार्थं समुच्चिनोति । परिपन्थं हन्ति, पारिपन्थिकः । समर्थविभक्तिप्र-
करणे पुनर्द्वितीयोच्चारणं लौकिकवाक्यप्रदर्शनार्थम् । परिपन्थशब्दपर्यायः
परिपन्थशब्दोस्तीति ज्ञापयति, स विषयान्तरेपि प्रयोक्तव्यः ॥

माथेत्तरपदपदव्यनुपदं धावति ॥ ३७ ॥

माथशब्दोत्तरपदात्प्रातिपदिकात्पदवी अनुपद इत्येताभ्यां च धा-
वतीत्येतस्मिन्नर्थे ठक् प्रत्ययो भवति । दण्डमाथं धावति, दण्डमाथि-
कः । शौल्कमाथिकः । पादविकः । आनुपदिकः । माथशब्दः पथिपर्यायः ॥

आक्रन्दाटुक्च ॥ ३८ ॥

आक्रन्दन्त्येतस्मिन्नित्याक्रन्दो देशः । अथ वा ऽऽक्रन्दतइत्याक्रन्द,
आर्त्तायनमुच्यते । विशेषाभावाद् द्वयोरपि ग्रहणम् । आक्रन्दशब्दात्तदिति
द्वितीयासमर्थान्धावतीत्येतस्मिन्नर्थे ठक् प्रत्ययो भवति, चकाराटुक्च ।
स्वरे विशेषः । आक्रन्दं धावति आक्रन्दिकः । आक्रन्दिकी ॥

पदोत्तरपदं गृह्णाति ॥ ३९ ॥

पदशब्द उत्तरपदं यस्य तस्मात्पदोत्तरपदशब्दात्तदिति द्वितीया-

समर्थोद्गृह्णातीत्येतस्मिन्नर्थे ठक् प्रत्ययो भवति । पूर्वपदं गृह्णाति, पौर्वप-
दिकः । औत्तरपदिकः । पदान्तादिति नोक्तं, बहुचपूर्वात्मा भूदिति ॥

प्रतिकण्ठार्थललामं च ॥ ४० ॥

प्रतिकण्ठार्थललामशब्देभ्यस्तदिति द्वितीयासमर्थेभ्यो गृह्णातीत्ये-
तस्मिन्नर्थे ठक् प्रत्ययो भवति । प्रतिकण्ठं गृह्णाति, प्रातिकण्ठिकः । आ-
र्थिकः । लालामिकः ॥

धर्मं चरति ॥ ४१ ॥

धर्मशब्दात्तदिति द्वितीयासमर्थोच्चरतीत्येतस्मिन्नर्थे ठक् प्रत्ययो
भवति । चरतिरासेवाया नानुष्ठानमात्रे । धर्मं चरति, धार्मिकः ॥ अध-
र्माच्चेति वक्तव्यम् ॥ * ॥ आधर्मिकः ॥

प्रतिपथमेति ठञ्च ॥ ४२ ॥

प्रतिपथशब्दाद्वितीयासमर्थोद् एतीत्यस्मिन्नर्थे ठन् प्रत्ययो भवति,
चकाराट्ठक् च । प्रतिपथमेति, प्रतिपथिकः । प्रातिपथिकः ॥

समवायान् समवैति ॥ ४३ ॥

समवायवाचिभ्यः शब्देभ्यस्तदिति द्वितीयासमर्थेभ्यः समवैतीत्येत-
स्मिन्नर्थे ठक् प्रत्ययो भवति । समवायः समूह उच्यते न संप्रधारणा ।
समवायानिति बहुवचनं स्वरूपविधिनिरासार्थम् । समवैति आगत्य तदे-
कदेशी भवतीत्यर्थः । समवायान्समवैति, सामवायिकः । सामाजिकः ।
सामूहिकः । साक्षिवेशिकः ॥

परिषदो ग्यः ॥ ४४ ॥

* परिषदो ग्यः प्रत्ययो भवति सम वायान्समवैतीत्येतस्मिन्विप-
ये । ठकोपवादः । परिषदं समवैति, पारिषदः ॥

सेनाया वा ॥ ४५ ॥

* परिषदो ग्यः इत्यस्याये परिषदीदन्त्यस्मिन्नित्यधिकरणे क्विप् ।
इत्यधिकमेकस्मिन्पुस्तके ।

सेनाशब्दाद् वा ण्यः प्रत्ययो भवति समवायान्समवैतीत्येतस्मिन्
चर्थे । ठकोपवादः । पक्षे सोऽपि भवति । सेनां समवैति, सैन्यः । सैनिकः ॥

संज्ञायां ललाटकुक्कुटौ पश्यति ॥ ४६ ॥

ललाटकुक्कुटीशब्दाभ्यां तदिति द्वितीयां समर्थाभ्यां पश्यतीत्येत-
स्मिन् चर्थे ठक् प्रत्ययो भवति संज्ञायां विषये । संज्ञाग्रहणमभिधेयनियमा-
र्थे, न तु रूढ्यर्थम् । ललाटं पश्यति, लालाटिकः सेवकः । कौक्कुटिको
भित्तुः । सर्वावयवभ्यां ललाटं दूरे दृश्यते, तदनेन ललाटदर्शनेन सेवकस्य
स्वामिनं प्रत्यनुपश्लेजः कार्येष्वनुपस्थायित्वं लक्ष्यते । लालाटिकः सेवकः ।
स्वामिनः कार्येषु नोपतिष्ठतदित्यर्थः । कुक्कुटीशब्देनापि कुक्कुटीपातो ल-
क्ष्यते । देशस्याल्पतया हि भित्तुरवित्तिष्ठदृष्टिः पादविक्षेपदेशे चतुः सं-
यम्य गच्छति स उच्यते कौक्कुटिक इति * ॥

तस्य धर्म्यम् ॥ ४७ ॥

तस्येति षष्ठीसमर्थाद् धर्म्यमित्येतस्मिन् चर्थे ठक् प्रत्ययो भवति ।
धर्म्यं न्याय्यम् । आचारयुक्तमित्यर्थः । शुल्कशालाया धर्म्यं शौल्कशालि-
कम् । आकरिकम् । आपणिकम् । गौल्मिकम् ॥

अण् महिष्यादिभ्यः ॥ ४८ ॥

महिषीत्येवमादिभ्यो ऽण् प्रत्ययो भवति तस्य धर्म्यमित्येतस्मिन्
विषये । ठकोपवादः । महिष्या-धर्म्यं, माहिषम् । प्राजावतम् । महिषी ।
प्राजावती । प्रलेपिका । विलेपिका । अनुलेपिका । पुरोहित । मणिपाली ।
अनुचारक । होतृ । यजमान ॥

कृतो ऽञ् ॥ ४९ ॥

चकारान्तात्प्रातिपदिकादञ् प्रत्ययो भवति तस्य धर्म्यमित्येत-
स्मिन् विषये । ठकोपवादः । पोतुर्धर्म्यं पौत्रम् । औद्गात्रम् ॥ नराच्चति

* कौक्कुटिक इतीत्यस्यापि तदयमभिधेयनियमः संज्ञाग्रहणेन क्रियते, कुक्कुटी
दाम्भिकचेष्टा ।

वक्तव्यम् ॥ * ॥ नरस्य धर्म्या, नारी । विशसितुरिडलोपश्च ॥ * ॥ विशसितुर्धर्म्यै वैशस्वम् ॥ विभाजयितुर्णिलोपश्च ॥ * ॥ विभाजयितुर्धर्म्यै वैभाजित्रम् ॥

अवक्रयः ॥ ५० ॥

तस्येत्येव । पष्ठीसमर्थादवक्रय इत्येतस्मिन्नर्थे ठक् प्रत्ययो भवति । अवक्रोणीते ऽनेनेत्यवक्रयः पिएडक उच्यते । शुल्कशालाया अवक्रयः, शौल्कशालिकः । आकरिकः * । आपणिकः । गौल्मिकः । नन्ववक्रयोपि धर्म्यमेव । नैतदस्ति । लोकपीडया धर्मातिक्रमेणाप्यवक्रयो भवति ॥

तदस्य पण्यम् ॥ ५१ ॥

तदिति प्रथमासमर्थादस्येति पण्यर्थे ठक् प्रत्ययो भवति यत्तत्प्रथमासमर्थं पण्य चेत्तद्वति । अपूपाः पण्यमस्य, आपूपिकः । शाष्कुलिकः । मौदकिकः । पण्यमिति विशेषण तद्वितवृत्तावन्तर्भूतमतः पण्यशब्दो न प्रयुज्यते ॥

लवणाटुञ्ज ॥ ५२ ॥

लवणशब्दाटुञ्ज प्रत्ययो भवति तदस्य पण्यमित्येतस्मिन्निषये । ठकोपवादः । स्वरे विशेषः । लवणं पण्यमस्य, लावणिकः ॥

किशरादिभ्यः ष्टन् ॥ ५३ ॥

किशर इत्येवमादिभ्यः ष्टन् प्रत्ययो भवति तदस्य पण्यमित्येतस्मिन्निषये । ठकोपवादः । किशरादयो गन्धविशेषवचनाः । किशराः पण्यमस्य, किशरिकः । किशरिकी । नरदिकः । नरद्रिकी । किशर । नरद्र । नलद्र । सुमङ्गल । तगर । गुग्गुलु । उंशीर । हरिद्रा । हरिद्रापणी ॥

शलालुनो ऽन्यतरस्याम् ॥ ५४ ॥

शलालुशब्दादन्यतरस्या ष्टन् प्रत्ययो भवति तदस्य पण्यमित्येतस्मिन्निषये । ठकोपवादः । पक्षे सोऽपि भवति । शलालुशब्दो गन्धविशेषवचनः । शलालु पण्यमस्य, शलालुकः । शलालुकी । शलालुकः । शलालुकी ॥

शिल्पम् ॥ ५५ ॥

तदिति प्रथमासमर्थोदस्येति पष्ठर्थे ठक् प्रत्ययो भवति यत्तत्प्रथ-
मासमर्थं शिल्पं चेत्तद्वति । शिल्पं कौशल्यम् । मृदङ्गवादनं शिल्पमस्य,
मार्दङ्गिकः । पाणविकः । वैणिकः । मृदङ्गवादने वर्त्तमानो मृदङ्गशब्दः
प्रत्ययमुत्पादयति । शिल्पं तद्वितवृत्तावन्तर्भवति ॥

मड्डुकभर्भरादन्यतरस्याम् ॥ ५६ ॥

मड्डुकभर्भरशब्दाभ्यामन्यतरस्याम् प्रत्ययो भवति तदस्य शि-
ल्पमित्येतस्मिन्विषये । ठकोपवादः । पठे सोऽपि भवति । मड्डुकवादनं
शिल्पमस्य, माड्डुकः । माड्डुकिः । भार्भरः । भार्भरिकः ॥

प्रहरणम् ॥ ५७ ॥

तदस्येत्येव । तदिति प्रथमासमर्थोदस्येति पष्ठर्थे ठक् प्रत्ययो भवति
यत्तत्प्रथमासमर्थं प्रहरणं चेत्तद्वति । असिः प्रहरणमस्य, आसिकः । प्रा-
सिकः । चाक्रिकः । धानुष्कः ॥

परश्वधाट्ठञ् च ॥ ५८ ॥

परश्वधशब्दात् ठञ् प्रत्ययो भवति, चकारात् ठक् । स्वरे विशेषः ।
परश्वधः प्रहरणमस्य, पारश्वधिकः ॥

शक्तियष्ट्योरोकक् ॥ ५९ ॥

शक्तियष्टिशब्दाभ्यामीकक् प्रत्ययो भवति तदस्य प्रहरणमित्येत-
स्मिन्विषये । ठकोपवादः । शक्तिः प्रहरणमस्य, शाक्तीकः । याष्टीकः ॥

अस्तिनास्तिदिष्टं मतिः ॥ ६० ॥

तदस्येत्येव । तदिति प्रथमासमर्थेभ्यो ऽस्ति नास्ति दिष्ट इत्ये-
तेभ्यः शब्देभ्यो ऽस्येति पष्ठर्थे ठक् प्रत्ययो भवति यत्तत्प्रथमासमर्थं
मतिश्चेत्तद्वति । अस्ति मतिरस्य, आस्तिकः । नास्ति मतिरस्य, ना-
स्तिकः । दैष्टिकः । न च मतिसत्तामात्रे प्रत्यय इष्यते, किं तर्हि परलो-
कोस्तीति यस्य मतिरस्ति स आस्तिकः । तद्विपरीतो नास्तिकः । प्रमा-

शानुपातिनी यस्य मतिः स दैष्टिकः । तद्वेतदभिधानशक्तिस्वभावान्त्व-
भ्यते । अस्तिनास्तिशब्दौ निपातौ, वचनसामर्थ्याद्वा आख्याताद्वाक्याच्च
प्रत्ययः ॥

शीलम् ॥ ६१ ॥

तदस्येत्येव । तदिति प्रथमासमर्थोदस्येति षष्ठ्यर्थे ठक् प्रत्ययो
भवति यत्तत्प्रथमासमर्थे शीलं चेद्ववति । शीलं स्वभावः । अपूपभक्षण
शीलमस्य, आपूपिकः । शाष्कुलिकः । मौदकिकः । भक्षणक्रिया तद्विशेषणं
च शीलं तद्वितवृत्तावन्तर्भवति ॥

कृत्रादिभ्यो णः ॥ ६२ ॥

कृत्र इत्येवमादिभ्यः प्रातिपदिकेभ्यो णः प्रत्ययो भवति तदस्य
शीलमित्येतस्मिन्विषये । ठकोपवादः । कृत्रं शीलमस्य, कृत्रः । कृत्रादना-
द्वावरणाच्चक्रम् । गुरुकार्येष्ववहितस्तच्छिद्रावरणप्रवृत्तश्चक्रशीलः शि-
ष्यश्चक्रः । स्याशब्दो ऽत्र पठ्यते स उपसर्गपूर्वाच्च गृह्यते । आस्या संस्था
अव स्यति । कृत्र । बुभुक्ता । शिता । पुरोह । स्या । चुरा । उपस्थान ।
अपि । कर्मन् । विश्वधा । तपस् । सत्य । अनृत । शिविका ॥

कर्माध्ययने वृत्तम् ॥ ६३ ॥

तदस्येत्येव । तदिति प्रथमासमर्थोदस्येति षष्ठ्यर्थे ठक् प्रत्ययो
भवति यत्तत्प्रथमासमर्थे कर्म चेद्वृत्तमद्वयनविषयं भवति । एकमन्यद्व्या-
यने कर्म वृत्तमस्य, ऐकान्यिकः । द्वैयन्यिकः । त्रैयन्यिकः । एकमन्यदिदं
विगृह्य तद्वितार्थ इति समासः । ततश्च ठक् प्रत्ययः । अद्वयने कर्म वृ-
त्तमित्येतत्सर्वं तद्वितवृत्तावन्तर्भवति । यस्याध्ययने नियुक्तस्य परीक्षाकाले
पठतः स्खलितमपपाठरूपमेकं जातं स उच्यते ऐकान्यिक इति । एवं द्वै-
यन्यिकः । त्रैयन्यिक इति ॥

बह्वचपूर्वपदाट्ठच् ॥ ६४ ॥

बह्वच पूर्वपद यस्य तस्माद्बह्वचपूर्वपदात्प्रातिपदिकाट्ठच् प्रत्ययो
भवति तदस्य कर्माध्ययने वृत्तमित्येतस्मिन्विषये । ठकोपवादः । द्वादशान्यानि

कर्माण्यद्वयने वृत्तान्यस्य, द्वादशान्यिकः । त्रयोदशान्यिकः । चतुर्दशान्यिक इति । चतुर्दशापपाठा अस्य जाता इत्यर्थः । उदात्ते कर्त्तव्ये यो ऽनुदात्तं करोति स उच्यते ऽन्यत्त्वं करोपीति ॥

हितं भक्षाः ॥ ६५ ॥

तदस्येत्येव । तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं हितं चेत्तद्व्रति तत्त्वं भक्षाः । ननु च हितयोगे चतुर्थ्या भवितव्यं तत्र कथं षष्ठ्यर्थे प्रत्ययो विधीयते । एवं तर्हि सामर्थ्याद्विभक्तिपरिणामो भविष्यति । अपूपभक्षणं हितमस्मै, आपूपिकः । शाष्कुलिकः । मौदकिकः । हितार्थक्रिया च तद्व्रितवृत्तावन्तर्भवति ॥

तदस्मै दीयते नियुक्तम् ॥ ६६ ॥

तदिति प्रथमासमर्थाद् अस्मादिति चतुर्थ्यर्थे ठक् प्रत्ययो भवति यत्तत्प्रथमासमर्थं तच्चेद्वीयते नियुक्तम् । नियोगेनाव्यभिचारेण दीयतइत्यर्थः । अव्यभिचारो नियोगः । अग्रे भोजनमस्मै नियुक्तं दीयते, आश-भोजनिकः । आपूपिकः । शाष्कुलिकः । के चित्तु नियुक्तं नित्यमाहुः । अपूपा नित्यमस्मै दीयन्ते, आपूपिकः ॥

आणामांसौदनाट्टिठन् ॥ ६७ ॥

आणामांसौदनशब्दाभ्या ट्टिठन् प्रत्ययो भवति तदस्मै दीयते नियुक्तमित्येतस्मिन्नर्थे । ठकोपवादः । इकार उच्चारणार्थः । ठकारो ङीवर्थः । आणा नियुक्तमस्मै दीयते, आणिकः । आणिकी । मांसौदनिकः । मांसौदनिकी । ननु च ठजेव कस्माच्चेद्यते नह्यत्र ठजट्टिठनो वा विशेषोऽस्ति । मांसौदनग्रहणं संघातविश्वहीतार्थं के चिदिच्छन्ति । तत्र वृद्धभावो विशेषः । औदनिकः । औदनिकी ॥

भक्तादणन्यतरस्याम् ॥ ६८ ॥

भक्तशब्दादण प्रत्ययो भवत्यन्यतरस्यां तदस्मै दीयते नियुक्तमित्येतस्मिन्विषये । ठकोपवादः । पठे सोऽपि भवति । भक्तमस्मै दीयते नियुक्तं, भक्तः । भाक्तिकः ॥

तत्र नियुक्तः ॥ ६८ ॥

तत्रेति सप्तमीसमर्थान्नियुक्त इत्येतस्मिन्नर्थे ठक् प्रत्ययो भवति ।
नियुक्तो ऽधिष्ठतो व्यापारित इत्यर्थः । शुल्कशालायां नियुक्तः, शैल्क-
शालिकः । आकरिकः * । आपणिकः । गौल्मिकः । दौवारिकः ॥

अगारान्ताट्टन् ॥ ७० ॥

अगारशब्दान्तात्प्रातिपदिकाट्टन् प्रत्ययो भवति तत्र नियुक्त इत्ये-
तस्मिन्विषये । ठकोपवादः । देवागारे नियुक्तो, देवागारिकः । कोष्ठा-
गारिकः । भाण्डागारिकः ॥

अध्यायिन्यदेशकालात् ॥ ७१ ॥

तत्रेत्येव । सप्तमीसमर्थान्देशवाचिनः प्रातिपदिकादकालवाचि-
नश्चाध्यायिन्यभिधेये ठक् प्रत्ययो भवति । ऋद्वयनस्य यौ देशकालौ
शास्त्रेण प्रतिषिद्धौ तावदेशकालशब्देनोच्येते तत इदं प्रत्ययविधानम् ।
श्मशाने ऽधीते, श्माशानिकः । चातुष्पथिकः । अकालात् । चतुर्दश्याम-
धीते, चातुर्दशिकः । आमावास्यिकः । अदेशकालादिति किम् । सुप्ते ऽधीते ।
पूर्वाह्णे ऽधीते ॥

कठिनान्तप्रस्तारसंस्थानेषु व्यवहरति ॥ ७२ ॥

तत्रेत्येव । कठिनशब्दान्तात्सप्तमीसमर्थान् प्रस्तारसंस्थानशब्दाभ्यां
च ठक् प्रत्ययो भवति व्यवहरतीत्येतस्मिन्नर्थे । व्यवहारः क्रियातत्त्वम् ।
यथा लौकिकव्यवहार इति । वंशकठिने व्यवहरति, वाशकठिनिकः ।
वार्धकठिनिकः । प्रास्तारिकः । सांस्थानिकः ॥

निकटे वसति ॥ ७३ ॥

निकटशब्दान्तात्सप्तमीसमर्थान्द्वसतीत्येतस्मिन्नर्थे ठक् प्रत्ययो भवति ।
यस्य शास्त्रतो निकटवासस्तत्रायं विधिः । आरण्यकेन भिक्षुणा यामा-
त्क्रोशे वस्तव्यमिति शास्त्रम् । निकटे वसति, नैकटिको भिक्षुः ॥

आवसथात् षुल् ॥ ७४ ॥

तत्रेत्येव । आवसथशब्दात्सप्तमीसमर्थोद् वसतीत्येतस्मिन्नर्थे षुल्
प्रत्ययो भवति । लकारः स्वरार्थः । पकारो ङीपर्यः । आवसथे वसति,
आवसथिकः । आवसथिकी । ठकः पूर्णो ऽवधिरतः परमन्यः प्रत्ययो
विधीयते ॥

प्राग्घिताद्यत् ॥ ७५ ॥

तस्मै हितमिति वक्ष्यति । प्रागेतस्माद्वृतसंशब्दनाद्यानित ऊर्ध्व-
मनुक्रमिष्यामो यत्प्रत्ययस्तेष्वधिकृतो वेदितव्यः । वक्ष्यति । तद्वहति
रथयुगप्रासङ्गम् । रथ्यः । युग्यः । प्रासङ्ग्यः ॥

तद्वहति रथयुगप्रासङ्गम् ॥ ७६ ॥

तदिति द्वितीयासमर्थेभ्यो रथयुगप्रासङ्गेभ्यो वहतीत्येतस्मिन्नर्थे
यत्प्रत्ययो भवति । रथं वहति, रथ्यः । युग्यः । प्रासङ्ग्यः । रथसीताहलेभ्यो
यद्विधाविति तदन्तर्विध्युपसंख्यानात् परमरथ्य इत्यपि भवति ॥

धुरो यद्वहति ॥ ७७ ॥

तद्वहतीत्येव । धुर इत्येतस्माद् द्वितीयासमर्थोद् वहतीत्येतस्मिन्नर्थे
यत् ठक् इत्येतौ प्रत्ययौ भवतः । धुरं वहति, धुर्यः । धौरेयः ॥

खः सर्वधुरात् ॥ ७८ ॥

तद्वहतीत्येव । सर्वधुराशब्दाद् द्वितीयासमर्थोद् वहतीत्येतस्मिन्नर्थे
खः प्रत्ययो भवति । सर्वधुरां वहति, सर्वधुरीणः । स्त्रीलिङ्गे न्याये सर्व-
धुरादिति प्रातिपदिकमात्रापेक्षो निर्देशः । ख इति योगविभागः कर्तव्यं
इष्टसंग्रहार्थः । उत्तरधुरीणः । दक्षिणधुरीणः ॥

एकधुरास्तुक् च ॥ ७९ ॥

तद्वहतीत्येव । एकधुराशब्दाद् द्वितीयासमर्थोद् वहतीत्येतस्मिन्नर्थे खः
प्रत्ययो भवति तस्य लुभवंति । वचनसामर्थ्यात्पक्षे लुविधीयते । एकधुरां
वहति, एकधुरीणः । एकधुरः ॥

शकटादण् ॥ ८० ॥

तद्वहतीत्येव । शकटशब्दाद् द्वितीयासमर्थोद्वहतीत्येतस्मिन्नर्थे
ऽण् प्रत्ययो भवति । शकटं वहति, शाकटो गौः ।

हलसीराट्ठक् ॥ ८१ ॥

तद्वहतीत्येव । हलसीरशब्दाभ्यां द्वितीयासमर्थोद्वहतीत्येत-
स्मिन्नर्थे ठक् प्रत्ययो भवति । हलं वहति, हालिकः । सैरिकः ॥

संज्ञायां जन्याः ॥ ८२ ॥

तद्वहतीत्येव । जनीशब्दाद् द्वितीयासमर्थोद्वहतीत्येतस्मिन्नर्थे यत्
प्रत्ययो भवति समुदायेन चेत्संज्ञा गम्यते । जनीं वहति, जन्या जा-
मातुर्वयस्यां । सा हि विहारादिषु जामातृसमीपं प्रापयति । जनी व-
धूह्यते ।

विध्यत्यधनुषा ॥ ८३ ॥

तदिति द्वितीयासमर्थोद्विध्यतीत्येतस्मिन्नर्थे यत् प्रत्ययो भवति
न चेद्विधनुष्करणं भवति । पादौ विद्यन्ति, पद्याः शर्कराः । ऊरव्याः कण्ट-
काः । अधनुषेति किम् । पादौ विद्यन्ति धनुषा । नन्वसमर्थत्वादभिधा-
नाच्च प्रत्ययो न भवति । नहि धनुषा पद्य इत्युक्ते विवक्षितार्थः प्रतीयते ।
एवं तर्हि धनुषप्रतिषेधेन व्यधनक्रिया विशेष्यते यस्यां धनुष्करणं न संभा-
व्यते इति । तेनेह न भवति चारं विध्यतिः शत्रुं विध्यति देवदत्त इति ॥

धनगणं लब्धा ॥ ८४ ॥

तदित्येव । धनगणशब्दाभ्यां द्वितीयासमर्थोद्विध्यतीत्येतस्मिन्नर्थे
यन् प्रत्ययो भवति । धन्यः । गण्यः । लब्धेति वृत्तं, तेन द्वितीया
समर्थो विभक्तिर्युज्यते ॥

अन्नाणः ॥ ८५ ॥

अन्नशब्दात्तदिति द्वितीयासमर्थोल्लब्धेत्येतस्मिन्नर्थे णः प्रत्ययो भ-

वशं गतः ॥ ८६ ॥

वशशब्दात्तदिति द्वितीयासमर्थाद्गत इत्येतस्मिन्नर्थे यत्प्रत्ययो भवति । वशं गतः, वश्यः । कामप्राप्तो विधेय इत्यर्थः ॥

पदमस्मिन् दृश्यम् ॥ ८७ ॥

निर्देशादेव प्रथमा समर्थविभक्तिः । पदशब्दात्प्रथमासमर्थाद् दृश्यार्थोपाधिकादस्मिन्निति सप्तम्यर्थे यत्प्रत्ययो भवति । पदं दृश्यमस्मिन्, पद्यः कर्दमः । पद्याः पांसवः । शक्यार्थे कृत्यः । शक्यते यस्मिन् पदं द्रष्टुं प्रतिमुद्रोत्पादनेन स पद्यः कर्दमः । कर्दमस्यावस्योच्यते नाति-द्रवो नातिशुष्क इति ॥

मूलमस्याबर्हि ॥ ८८ ॥

मूलशब्दात्प्रथमासमर्थादाबर्हीत्येवमुपाधिकादस्येति षष्ठ्यर्थे यत्प्रत्ययो भवति । मूलमेषामाबर्हि, मूल्या माषाः । मूल्या मुद्राः । बृह उदमे, येषां मूलमावृह्यते उत्पाद्यते ते मूल्याः, सुष्ठु निष्पन्नाः । मूलोत्पादनेन विना ग्रहीतुं न शक्यन्ते इत्यर्थः ॥

संज्ञायां धेनुष्या ॥ ८९ ॥

धेनुष्येति निपात्यते संज्ञायां विषये । संज्ञायहणमभिधेयनियमार्थम् । धेनोः पुगागमो यश्च प्रत्ययः । अन्तोदात्तोपि ह्ययमिष्यते । या धेनुस्तमर्णाय ऋणप्रदानाद्वोहनाग्रं दीयते सा धेनुष्या । पीतदुग्धेति यस्याः प्रसिद्धिः । धेनुष्यां भवते ददामि ॥

गृहपतिना संयुक्ते ज्यः ॥ ९० ॥

निर्देशादेव तृतीया समर्थविभक्तिः । गृहपतिशब्दात्तृतीयासमर्थात्संयुक्तइत्येतस्मिन्नर्थे ज्यः प्रत्ययो भवति । गृहपतिना संयुक्तः, गार्हपत्येग्निः । अन्यस्यापि गृहपतिना संयोगो ऽस्ति तत्र संज्ञाधिकारादतिप्रसङ्गनिवृत्तिः ॥

नौवयोधर्मविषमूलमूलसीतातुलाभ्यस्तार्यतुल्यप्रा-
प्यवज्ञानाम्यसमसमितस्मितेषु ॥ ८१ ॥

नावादिभ्यो ऽष्टभ्यः शब्देभ्यो ऽष्टस्वेव तार्यादिष्वर्थेषु यथासंख्यं
यत्प्रत्ययो भवति । प्रत्ययार्थद्वारेण तृतीया समर्थविभक्तिर्लभ्यते । नावा
तार्यं, नाव्यमुदकम् । नाव्या नदी । शक्यार्थं कृत्यः । वयसा तुल्यो,
वयस्यः सखा । संज्ञाधिकारो ऽभिधेयनियमार्थः । तेन वयसा तुल्ये शत्रौ
न भवति । धर्मेण प्राप्यं, धर्म्यम् । ननु च धर्मादनपेतइति वक्ष्यमाणेनैव
सिद्धम् । नैतदस्ति । धर्मं यदनुवर्त्तते तद्वर्मादनपेतमित्युच्यते । फलं तु
धर्मादपेत्येव कार्यविरोधित्वाद्वर्मस्य । विषेण वद्धो, विष्यः । विषेण
वधमर्हतीत्यर्थः । मूलेनानाम्यं, मूल्यम् । आनाम्यमभिभवनीयम् । पटा-
दीनामुत्पत्तिकारणं मूलं तेन तदभिभूयते शेषी क्रियते । मूल्यं हि सगुणं
मूलं करोति । पोरदुपधादिति यति प्राप्ते आनाम्यमिति निपातनाद्
ण्यत् । मूलेन समो, मूल्यः पटः । उपादानेन समानफल इत्यर्थः ।
सीतया समितं, सीत्य क्षेत्रम् । समित सगतमित्यर्थः ॥ रथसीताहलेभ्यो
यद्विधाविति तदन्तविधिरपीष्यते ॥ परमसीत्यम् । उत्तमसीत्यम् । द्विसी-
त्यम् । त्रिसीत्यम् । तुलया संमितं, तुल्यम् । समित समानं सदृशमि-
त्यर्थः । यथा तुला परिच्छिनत्ति परमेवं तदपीति ॥

धर्मपथ्यर्थन्यायादनपेते ॥ ८२ ॥

निर्देशादेव पञ्चमी समर्थविभक्तिः । धर्मादिभ्यः पञ्चमीसमर्थेभ्यो
ऽनपेतइत्येतस्मिन्नर्थे यत्प्रत्ययो भवति । धर्मादनपेतं, धर्म्यम् । पथ्यम् ।
अर्थ्यम् । न्याय्यम् । संज्ञाधिकारादभिधेयनियमः ॥

कृन्दसो निर्मिते ॥ ८३ ॥

प्रत्ययार्थसामर्थ्यलभ्या समर्थविभक्तिः । कृन्दःशब्दात्तृतीयासमर्था-
न्निर्मितइत्येतस्मिन्नर्थे यत्प्रत्ययो भवति । निर्मित उत्पादितः । कृन्दसा
निर्मित, कृन्दस्यः । कृन्दसा कृत इत्यर्थः । इच्छापरोपशकृन्दःशब्द इह
एह्यते ॥

उरसो ऽण् च ॥ ८४ ॥

उरःशब्दात्तृतीयासमर्थान्निर्मित इत्येतस्मिन्नर्थे ऽण् प्रत्ययो भवति चकाराद्यच्च । उरसो निर्मित, औरसः पुत्रः । उरस्यः पुत्रः । संज्ञाधिकारादभिधेयनियमः ॥

हृदयस्य प्रियः ॥ ८५ ॥

निर्देशादेव समर्थविभक्तिः । हृदयशब्दात्पठोसमर्थोत् प्रिय इत्येतस्मिन्नर्थे यत्प्रत्ययो भवति । हृदयस्य प्रियो, हृदो देशः । हृदो वनम् । संज्ञाधिकारादभिधेयनियमः । इह न भवति हृदयस्य प्रियः पुत्र इति ॥

बन्धने चर्षो ॥ ८६ ॥

हृदयस्येत्येव । बन्धनइति प्रत्ययार्थः । तद्विशेषणमृषियहणम् । बद्धते येन तद्वन्धनम् । हृदयशब्दात्पठोसमर्थोद्वन्धने चपावभिधेये यत् प्रत्ययो भवति । अर्षिर्वेदो गृह्यते । हृदयस्य बन्धनमृषिः, हृदयः । परहृदयं येन बद्धते वशीक्रियते स वशीकरणमन्त्रो हृदय इत्युच्यते ॥

मतजनहलात् करणजल्यकर्षेषु ॥ ८७ ॥

मतादिभ्यस्त्रिभ्यः शब्देभ्यस्त्रिष्वेव करणादिष्वर्थेषु यथामर्थं यत्प्रत्ययो भवति । प्रत्ययार्थमामर्थ्याल्लब्ध्या पठो समर्थविभक्तिः । मतं ज्ञानं तस्य करणं, मत्यम् । भावसाधनं वा । जनस्य जल्ये, जन्यः । हलस्य कर्षो, हल्यः । द्विहल्यः । त्रिहल्यः । कर्षेण कर्षः । भावसाधनं वा ॥

तत्र साधुः ॥ ८८ ॥

तत्रेति सप्तमीसमर्थोत्साधुरित्येतस्मिन्नर्थे यत्प्रत्ययो भवति । सामसु साधुः, सामन्यः । वेमन्यः । कर्मण्यः । शरण्यः । साधुरिह प्रवीणो योग्यो वा गृह्यते नोपकारकः । तत्र हि परत्वात्तस्मै हितमित्यनेन विधिना भवितव्यम् ॥

प्रतिजनादिभ्यः खञ् ॥ ८९ ॥

प्रतिजनादिभ्यः शब्देभ्यः खञ् प्रत्ययो भवति तत्र साधुरित्येत-

स्मिन्वर्थे । यतोपवादः । प्रतिजने साधुः, प्रातिजनीनः । जनेजने साधुरित्यर्थः । ऐदंयुगीनः । सांयुगीनः । प्रतिजन । इदंयुग । संयुग । समयुग । परयुग । परकुल । परस्यकुल । अमुष्यकुल । सर्वजन । विश्वजन । पञ्चजन । महाजन । यत्र हितार्थ एव साध्वर्थस्तत्र वचनात्प्राक्क्रीतीया बाध्यन्ते ॥

भक्तास्यः ॥ १०० ॥

भक्तशब्दाद् यः प्रत्ययो भवति तत्र साधुरित्येतस्मिन्विषये । यतोपवादः । भक्ते साधुः, भक्तः शालिः । भक्तास्तण्डुलाः ॥

परिषदो गणः ॥ १०१ ॥

परिषद्शब्दाद् गणः प्रत्ययो भवति तत्र साधुरित्येतस्मिन्विषये । यतोपवादः । परिषदि साधुः, पारिषद्व्यः ॥ योप्रत्ययोप्यत्रेप्यते ॥ तदर्थे योगविभागः क्रियते । परिषदो गणो भवति । परिषदि साधुः, पारिषदः ॥

कथादिभ्यष्ठक् ॥ १०२ ॥

कथादिभ्यः शब्देभ्यष्ठक् प्रत्ययो भवति तत्र साधुरित्येतस्मिन्विषये । यतोपवादः । कथायां साधुः, काथिकः । वैकथिकः । कथा । विकथा । वितण्डा । कुष्टचित् । जनवाद । जनेवाद । वृत्ति । सद्गृह । गुण । गण । आयुर्वेद । कथादिः ॥

गुडादिभ्यष्ठञ् ॥ १०३ ॥

गुडादिभ्यः शब्देभ्यष्ठञ् प्रत्ययो भवति तत्र साधुरित्येतस्मिन्विषये । यतोपवादः । गुडे साधुः, गौडिक इतुः । कौल्मापिको मुद्गः । सात्तुको यवः । गुड । कुल्माष । सक्तु । अपूप । मांसौदन । इतु । वेषु । संयाम । संघात । प्रवास । निवास । उपवास ॥

पथ्यतिथिवसतिस्वपतेर्ढञ् ॥ १०४ ॥

पथ्यादिभ्यः शब्देभ्यो ढञ् प्रत्ययो भवति तत्र साधुरित्येतस्मिन्विषये । यतोपवादः । पथि साधुः, पाथेयम् । आतिथेयम् । वासतेयम् । स्वापतेयम् ॥

सभाया यः ॥ १०५ ॥

सभाशब्दाद्वाः प्रत्ययो भवति तत्र साधुरित्येतस्मिन्विषये । यतोप-
वादः । स्वरे विशेषः । सभायां साधुः सभ्यः ॥

कृन्दसि ॥ १०६ ॥

सभाशब्दाद्वाः प्रत्ययो भवति तत्र साधुरित्येतस्मिन्विषये कृन्दसि ।
यस्यापवादः । सभेयोस्य युवा यजमानस्य वीरो जायताम् ॥

समानतीर्थे वासी ॥ १०७ ॥

साधुरिति निवृत्तम् । वासीति प्रत्ययार्थः । समानतीर्थशब्दात्तत्रेति
सप्तमीसमर्थोद्वासीत्येतस्मिन्नर्थे यत्प्रत्ययो भवति । समाने तीर्थे वासीति,
सतीर्थः । समानोपाध्याय इत्यर्थः * ॥

समानोदरे शयितं ओ चोदात्तः ॥ १०८ ॥

समानोदरशब्दात्सप्तमीसमर्थोच्छयित इत्येतस्मिन्नर्थे यत्प्रत्ययो
भवति ओकारश्चोदात्तः । शयितः स्थित इत्यर्थः । समानोदरे शयितः,
समानोदर्यो भ्राता ॥

सोदराद्यः ॥ १०९ ॥

सोदरशब्दात्सप्तमीसमर्थोत् शयित इत्येतस्मिन्नर्थे यः प्रत्ययो भ-
वति । विभाषोदरइति सूत्रेण यकारादौ प्रत्यये विवक्षिते प्रागेव समान-
स्य सभावः । समानोदरे शयितः, सोदर्यो भ्राता । ओ चोदात्त इति
नानुवर्तते । यकारे स्वरः ॥

भवे कृन्दसि ॥ ११० ॥

तत्रेत्येव । सप्तमीसमर्थोद्भव इत्येतस्मिन्नर्थे कृन्दसि विषये यत्प्रत्य-
यो भवति । अणादीनां घादीनां चापवादः । सति दर्शने तेऽपि भवन्ति,

* 'तीर्थशब्देनेह गुरुच्यते । समानस्य सभावस्तीर्थं य इति' । इत्यधिकं पुस्त-
कान्तरे ।

सर्वविधीना कृन्दसि व्यभिचारात् । मेध्याय च विद्युत्याय च नमः । आ
पादपरिसमाप्तेः कृन्दोधिकारो, भवाधिकारश्च समुद्राभाट्ट इति यावत् ॥

पाथोनदीभ्यां डण् ॥ १११ ॥

पाथशब्दान्नदीशब्दाच्च डण् प्रत्ययो भवति । तत्र भव इत्येत-
स्मिन्नर्थे । यतोपवादः । पाथसि भवः, पाथ्यो वृषा । नाद्यो गिरो मे
प्रयच्छति । पाथोऽन्तरितम् ॥

वैशन्तहिमवद्भ्यामण् ॥ ११२ ॥

वैशन्तशब्दाद्धिमवच्छब्दाच्चाण् प्रत्ययो भवति तत्र भव इत्येत-
स्मिन्विषये । यतोपवादः । वैशन्तीभ्यः स्वाहा । हैमवतीभ्यः स्वाहा ॥

स्रोतसो विभाषा ड्ड्यौ ॥ ११३ ॥

स्रोतशब्दाद्विभाषा ड्ड्यत् ड्य इत्येतौ प्रत्ययौ भवतस्तत्र भव इत्ये-
तस्मिन्विषये । यतोपवादः । पत्ते सोऽपि भवति । स्रोतसिभवः, स्रोत्यः । स्रो-
तस्यः । ड्ड्ययोः स्वरं विशेषः ॥

सगर्भस्यूथसनुताद्यन् ॥ ११४ ॥

सगर्भस्यूथसनुतशब्देभ्यो यन् प्रत्ययो भवति तत्र भव इत्येतस्मि-
न्विषये । यतोपवादः । स्वरं विशेषः । अनुभ्राता सगर्भः । अनुसखा
स्यूथः । यो नः सनुत्यः । सर्वत्र समानस्य कृन्दसीति सभावः ॥

तुग्राद् घन् ॥ ११५ ॥

तुग्यशब्दाद्घन् प्रत्ययो भवति तत्र भव इत्येतस्मिन्विषये । यतोप-
वादः । त्वमग्ने वृषभस्तुयियाणाम् । अत्राकाशयज्ञवरिष्ठेषु तुग्यशब्दः ॥

अग्राद्यत् ॥ ११६ ॥

अग्यशब्दाद्यत् प्रत्ययो भवति तत्र भव इत्येतस्मिन्विषये । अग्ये
भवे, मय्यम् । किमर्थमिदं यावत् सामान्येन यद्विहित एव । घञ्चौ चेति
वक्ष्यति । ताभ्यां बाधा मा भूदिति पुनर्विधीयते ॥

घच्छा च ॥ ११७ ॥

अयशब्दाद्घच्छौ प्रत्ययो भवतस्तत्र भव इत्येतस्मिन्विषये ।
अयम् । अयियम् । अयीयम् । चकारस्तुयादृनित्यस्यानुकर्षणार्थः । अयि-
यम् । स्वरे विशेषः ॥

समुद्राभ्राद् घः ॥ ११८ ॥

समुद्रशब्दादभ्रशब्दाच्च घः प्रत्ययो भवति तत्र भव इत्येत-
स्मिन्नर्थे । यतोपवादः । समुद्रियाणां नदीनाम् । अभ्रियस्येव घोषः ।
अभ्रशब्दस्यापूर्वनिपातस्तस्य लक्षणस्य व्यभिचारित्वात् ॥

बर्हिषि दत्तम् ॥ ११९ ॥

भव इति निवृत्तम् । बर्हिःशब्दात्सप्रमीसमर्थोदत्तमित्येतस्मिन्नर्थे
यत् प्रत्ययो भवति । बर्हिष्येण निधिषु प्रियेषु ॥

दूतस्य भागकर्मणी ॥ १२० ॥

निर्देशादेव समर्थविभक्तिः । दूतशब्दात् षष्ठीसमर्थोद्वागे कर्मणि
चाभिधेये यत्प्रत्ययो भवति । भागो ऽशः । कर्म क्रिया । यत्ने अग्ने दूत्यम् ।
दूतभागः, दूतकर्म वा ॥

रक्षोयातूनां हननी ॥ १२१ ॥

निर्देशादेव समर्थविभक्तिः । रक्षःशब्दाद्यातुशब्दाच्च षष्ठीसमर्थोद्घन-
नीत्येतस्मिन्नर्थे यत्प्रत्ययो भवति । हन्यते ऽनयोति हननी । याते अग्ने रक्ष-
स्या तनूः । रक्षसां हननी । यातव्या यातूनां हननी । बहुवचनं स्तुतिवै-
श्वर्यज्ञापनार्थम् । बहूना रक्षसां हननेन तनूस्तूयते ॥

रेवतीजगतीहविष्याभ्यः प्रशस्ये ॥ १२२ ॥

रेवत्यादिभ्यः षष्ठीसमर्थेभ्यः प्रशस्ये वाच्ये यत्प्रत्ययो भवति ।
प्रशंसनं प्रशस्यम् । भावे क्यप् प्रत्ययो भवति । यद्वे रेवती रेवत्यम् । यद्वे
जगती जगत्यम् । यद्वे हविष्या हविष्यम् । हविषे हिता हविष्यास्तासां
प्रशंसनं हविष्यम् । यस्येति लोपे कृते हलो यमां यमीति लोपः ॥

असुरस्य स्वम् ॥ १२३ ॥

असुरशब्दात्पष्ठीसमर्थात्स्वमित्येतस्मिन्नर्थे यत्प्रत्ययो भवति । अ-
णोपवादः । असुर्ये वा एतत्पात्रं, यच्चक्रधृतं कुलालकृतम् ॥

मायायामण् ॥ १२४ ॥

असुरशब्दात्पष्ठीसमर्थान्मायायां स्वविशेषे ऽण् प्रत्ययो भवति ।
पूर्वस्य यतोपवादः । आसुरी माया स्वधया कृतासि ॥

तद्वानासामुपधानो मन्त्र इतीष्टकासु

लुक् च मतोः ॥ १२५ ॥

तद्वानिति निर्देशादेव समर्थविभक्तिः । मतुबन्तात्पातिपदिकात्प्र-
थमासमर्थादासामिति प्रकृत्यर्थे यत्प्रत्ययो भवति । यत्प्रथमासमर्थमुपधानो
मन्त्रश्चेत्स भवति । यत्तद्वासामिति निर्दिष्टमिष्टकाश्चेत्ता भवन्ति ।
लुक्च मतोरिति प्रकृतिनिर्द्देशः । इतिकरणस्तत्तर्चेद्विवक्षा । तद्वानित्य-
वयवेन समुदायो व्यपदिश्यते । वर्चःशब्दो यस्मिन्मन्त्रे ऽस्ति स वर्चस्वा-
न् । उपधीयते येन स उपधानः । चयनवचन इत्यर्थः । वर्चस्वानुपधान-
मन्त्र आसामिष्टकानामिति विग्रह्य यति विहिते मतोर्लुकि कृते वर्चस्या
उपदधाति तेजस्या उपदधाति । पयस्याः । रेतस्याः । तद्वानिति किम् ।
मन्त्रसमुदायादेव मा भूत् । उपधान इति किम् । वर्चस्वानुपस्थानमन्त्र
आसामित्यत्र मा भूत् । मन्त्र इति किम् । अहुनिमानुपधानो हस्त आमा-
मित्यत्र मा भूत् । इष्टकास्विति किम् । वर्चस्वानुपधानो मन्त्र एषां कपा-
लानामित्यत्र मा भूत् । इतिकरणो नियमार्थः । अनेकपदसंभवेऽपि केन
चिदेव पदेन तद्वान्मन्त्रो गृह्यते न सर्वेण ॥

अश्विमान् ॥ १२६ ॥

अश्विशब्दो यस्मिन्मन्त्रे ऽस्ति सोऽश्विमान् । अश्विमच्छब्दादण् प्रत्ययो
भवति । पूर्वस्य यतोपवादः । अश्विमानुपधानो मन्त्र आसामिष्टकाना-

मिति विगृह्याण्वधीयते तत्र मतुपो लुक् कृते इनेण्यनपत्येति प्रकृति-
भावः । आश्विनीरूपदधाति ॥

वयस्यासु मूर्ध्ना मतुप् ॥ १२७ ॥

वयस्वानुपधानो मन्त्रो यासां ता वयस्यास्तास्वभिधेयासु मूर्ध्ना
मनुप् प्रत्ययो भवति । पूर्वस्य यतोपवादः । यस्मिन्मन्त्रे वयः शब्दो मूर्ध्नु
शब्दश्च विद्यते स वयस्वानपि भवति मूर्ध्न्वानपि । यथा मूर्ध्ना वयः
प्रजापतिच्छन्द इति । तत्र वयस्वच्छब्दादिव मूर्ध्न्वच्छब्दादपि यति
प्राप्ते मतुव् विधीयते । मूर्ध्न्वतीरूपदधाति । वयस्या एव मूर्ध्न्वत्यः ।
वयस्यास्विति किम् । यत्र मूर्ध्नुशब्द एव केवलो न वयःशब्दस्तत्र मा
भूत् । मूर्ध्नुवत् इति वक्तव्ये मूर्ध्नु इत्युक्तं मतुपो लुक् भाविनं चित्ते कृत्वा ॥

मत्वर्थे मासतन्वोः ॥ १२८ ॥

यस्मिन्मत्वर्थे मतुव्विहितस्तस्मिंश्छन्दसि विषये यत्प्रत्ययो भवति
मासतन्वोः प्रत्ययार्थविशेषणयोः । प्रथमासमर्थादस्त्युपाधिकात्पठ्यर्थे स-
प्तम्यर्थे च यत्प्रत्ययो भवति । मत्वर्थीयानामपवादः । नभांसि विद्यन्ते
यस्मिन्मासे, नभस्यो मासः । सहस्यः । तपस्यः । मध्व्यः । नभःशब्दो
ऽश्रेषु वर्तते । तन्वां खल्वपि । ओजोस्यां विद्यते, ओजस्यां तनू रत्नस्या ।
मासतन्वोरिति किम् । मधुमता पात्रेण चरति । मासतन्वोरनन्तरार्थे वा ।
मध्वस्मिन्वास्ति मध्वस्मिन्नन्तरमिति वा मध्व्यो मासः ॥ लुगकारेकार-
रेफाश्च वक्तव्याः ॥ * ॥ लुक्तावत् । तपश्च तपस्यश्च । नभश्च नभस्यश्च ।
सहश्च सहस्यश्च । नपुंसकलिङ्ग छान्दसत्वात् । अकारः । इपो मासः ।
ऊर्जो मासः । इकारः । शुचिर्मासः । रेफः । शुक्रो मासः ॥

मधोज च ॥ १२९ ॥

मधुशब्दान्मत्वर्थे जः प्रत्ययो भवति चकाराद्यच्च । उपसंख्याना-
ल्लुक्च । माधवः । मध्व्यः । मधुः । तन्वो खल्वपि । माधवः । मध्व्यः ।
मधुः । तनूः ॥

ओजसो ऽहनि यत्वौ ॥ १३० ॥

मत्वर्थइत्येव । ओजःशब्दान्मत्वर्थे यत्वौ प्रत्ययो भवतो ऽहन्य-
भिधेये । ओजस्यमहः । ओजसीनमहः ॥

वेशायशआदेर्भगाद्यत् ॥ १३१ ॥

मत्वर्थइत्येव । वेशायशसी आदौ यस्य प्रातिपदिकस्य तस्माद्वेशो-
यशआदेर्भगान्तात्प्रातिपदिकान्मत्वर्थे यत् प्रत्ययो भवति । लकारः स्व-
रार्थः । वेशाभगो विद्यते यस्य स, वेशाभग्यः । यशोभग्यः । वेश इति
बलमुच्यते । श्रीकामप्रयत्नमाहात्म्यवीर्ययशस्सु भगशब्दः । वेशश्चासौ भ-
गश्च श्रीप्रभृतिर्वेशो भगः, सोऽस्यास्तीति वेशाभग्यः ॥

ख च ॥ १३२ ॥

वेशायशआदेर्भगान्तात्प्रातिपदिकान्मत्वर्थे खः प्रत्ययो भवति ।
योगविभागो यथासंख्यनिरासार्थं उत्तरार्थश्च । चकाराद्यत् । वेशाभग्यः ।
वेशाभगीनः । यशोभग्यः । यशोभगीनः ॥

पूर्वैः कृतमिनयौ च ॥ १३३ ॥

मत्वर्थइति निवृत्तम् । निर्देशादेव समर्थविभक्तिः । पूर्वशब्दात्तृ-
तीयासमर्थात्कृतमित्येतस्मिन्नर्थे इन य इत्येतौ प्रत्ययो भवतः । चकारात्स्व
च । पथिभिः पूर्वैः । पूर्वैः । पूर्वैः । पूर्वैरिति बहुवचनान्तेन पूर्व-
पुरुषा उच्यन्ते । तत्कृताः प्रन्यानः प्रशस्ता इति पथां प्रशंसा ॥

अद्भिः संस्कृतम् ॥ १३४ ॥

निर्देशादेव समर्थविभक्तिः । अप्रशब्दात्तृतीयासमर्थात्संस्कृतमि-
त्येतस्मिन्नर्थे यत्प्रत्ययो भवति । यस्येदमप्यं हविः । अद्भिः संस्कृतमिति ॥

सहस्रेण संमितौ घः ॥ १३५ ॥

निर्देशादेव समर्थविभक्तिः । सहस्रशब्दात्तृतीयासमर्थात्संमिता-
इत्येतस्मिन्नर्थे घः प्रत्ययो भवति । संमितस्तुत्यः सदृशः । अयमग्निः
सहस्रियः । सहस्रस्तुत्य इत्यर्थः । के चित्तु समिताविति पठन्ति । तत्रापि
समित्या संमित एव लक्षयितव्यः । तत्र कृन्दसि प्रयोगदर्शनात् ॥

मतौ च ॥ १३६ ॥

मत्वर्थे च सहस्रशब्दाद् घः प्रत्ययो भवति । सहस्रमस्य विद्वांसहस्रियः । तपःसहस्राभ्यां विनीनी, अण् चेत्यस्यापवादः ॥

सोममर्हति यः ॥ १३७ ॥

निर्देशादेव समर्थविभक्तिः । सोमशब्दाद् द्वितीयासमर्थादर्हत्त्येतस्मिन्नर्थे यः प्रत्ययो भवति । सोममर्हन्ति, सौम्या ब्राह्मणाः । यज्ञार्ह इत्यर्थः । यति प्रकृते ययहणं स्वरे विशेषः ॥

मये च ॥ १३८ ॥

सोमयहणं, यश्चानुवर्तते । मय इति मयडर्थो लक्ष्यते । सोमशब्दान्मयडर्थे यः प्रत्ययो भवति । आगतविकारावयवप्रकृता मयडर्थाः । हेतुमनुष्येभ्यो ऽन्यतरस्यां रूप्यः । मयट् च । मयड्वैतयोर्भाषायामभक्षाच्छादनयोः । तत्प्रकृतवचने मयडिति । तत्र यथायोगं समर्थविभक्तिः । सोममधु पिबन्ति । सोममयमित्यर्थः ॥

मधोः ॥ १३९ ॥

यशब्दो निवृत्तः । मधुशब्दान्मयडर्थे यत्प्रत्ययो भवति । मधव्यान् स्तोकान् । मधुमयानित्यर्थः ॥

वसोः समूहे च ॥ १४० ॥

वसुशब्दात्समूहे वाच्ये यत्प्रत्ययो भवति चकारान्मयडर्थे च यथायोगं समर्थविभक्तिः । वसव्यः समूहः । मयडर्थो वा ॥ अक्षरसमूहे कृन्दसः स्वार्युपसंख्यानम् ॥ * ॥ ओश्रावयेति चतुरक्षरम् अस्तु श्रौपडिति चतुरक्षरम् । यजेति द्युक्षरम् । ये यजामह इति पञ्चक्षरम् । द्युक्षरो वषट्कारः । एष वै सप्तदशाक्षरश्चन्द्रस्यः प्रजापतिर्यज्ञे मन्त्रे विहितः । सप्तदशाक्षराण्येव कृन्दस्य इत्यर्थः । कृन्दःशब्दादक्षरसमूहे वर्त्तमानात्स्वार्थे यत्प्रत्ययः ॥ वसुशब्दादपि यदुक्तव्यः ॥ * ॥ हस्ते गृहीतस्य बहुभिर्वसव्यैः । वसुभिरित्यर्थः । अग्निरीशे वसव्यस्य वसोरित्यर्थः ॥

नक्षत्राद् घः ॥ १४१ ॥

नक्षत्रशब्दाद्घुः प्रत्ययो भवति स्वार्थे । समूहइति नानुवर्तते ।
नक्षत्रियेभ्यः स्वाहा ॥

सर्वदेवात्तातिल् ॥ १४२ ॥

सर्वदेवशब्दाभ्यां तातिल् प्रत्ययो भवति कृन्दसि विषये स्वा-
र्थिकः । सर्वतातिः । देवतातिः ॥

शिवशमरिष्टस्य करे ॥ १४३ ॥

करोतीति करः प्रत्ययार्थः । तत्सामर्थ्यलभ्या पष्ठो समर्थविभक्तिः ।
शिवादिभ्यः शब्देभ्यः पष्ठोसमर्थभ्यः कर इत्येतस्मिन्नर्थे तातिल् प्रत्ययो
भवति । शिवं करोतीति, शिवतातिः । शंतातिः । अरिष्टतातिः ॥

भावे च ॥ १४४ ॥

भावे चार्थे कृन्दसि विषये शिवादिभ्यस्तातिल् प्रत्ययो भवति ।
शिवस्य भावः, शिवतातिः । शंतातिः । अरिष्टतातिः । यतः पूर्णोव-
धिरतः परमन्यः प्रत्ययो ऽधिक्रियते ॥

इति श्रीजयादित्यविरचिताया काशिकायां वृत्तौ चतुर्थोऽध्यायस्य
चतुर्थः पादः ॥ समाप्तश्च चतुर्थो ऽध्यायः ॥ शुभम् ॥ :: :: :: ॥





